

eul_wid: vcc-ad

Ἀλέξανδρος ὁ Τραλλιανός · Alexander of Tralles

Therapeutics

Θεραπευτικά

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Ἱατρική [Medicine](#)
Format: Πραγματεία [Treatise](#)

1 441 (τ) ἈΛΕΞΑΝΔΡΟΥ ΤΡΑΛΛΙΑΝΟΥ ὙΒΙΒΛΊΟΝ ΠΡΩΤΟΝ. κεφ. α'. Περὶ ἀλωπεκίας. Ἡ ἀλωπεκία πάθος ἐστὶ τριχῶν μᾶδισις, οὐκ ἐκ μιᾶς δὲ αἰτίας, ἀλλ' ἐκ διαφόρων καὶ ποικίλων ἔχει τὴν γένεσιν· γίνεται γὰρ καὶ διὰ φλέγμα θερμανθὲν καὶ τραπὲν εἰς ἀλμυρὰν ποιότητα καὶ διὰ χολὴν καὶ μελαγχολικὸν χυμὸν· σκοπεῖν οὖν χρὴ καὶ διαγινώσκειν τὸ ποιοῦν αἴτιον τὸ πάθος καὶ οὕτως ἐπὶ τὴν θεραπείαν ἔρχεσθαι. Διάγνωσις. Διαγινώσκειν οὖν χρὴ τὴν ποιοῦσαν αἰτίαν ἐκ τῆς χροιάς τῶν τριχῶν· αἱ μὲν γὰρ ξανθαὶ χολώδῃ πλεονάζειν ἐνδείκνυνται κακοχυμία· αἱ δὲ μέλαιναί τὸν μελαγχολικὸν χυμὸν· αἱ δὲ λευκαὶ τὸ φλέγμα. οὕτω μὲν οὖν ἔστι διακρίνειν, ποίου πλεονάσαντος περιττώματος γέγονε τὸ πάθος περὶ τὴν κεφαλὴν. Θεραπεία. Θεραπεύειν οὖν χρὴ τῷδε τῷ τρόπῳ· εἰ μὲν ἢ πλεονάζουσα κακοχυμία τύχοι πολλὴ οὖσα, προδιαιτήσας καλῶς κάθαρον τὸν πλεονάζοντα χυμὸν· εἰ δὲ ὀλίγη τις εἴη, ἀρκέσουσι πρὸς θεραπείαν οἱ ἀποφλεγματισμοὶ καὶ τὰ μερικὰ μόνον βοηθήματα· ἐφ' ὧν δὲ χρόνιον ἐστὶ τὸ πάθος, τοῖς ἰσχυροτέροις κέχρησο μᾶλλον βοηθήμασιν· ἐφ' ὧν δὲ μὴ πρὸ πολλοῦ τινος ἢ διάθεσις αὕτη συνέβη, τοῖς ἀσθενεστέροις τε καὶ μᾶλλον ἀπλουστέροις. ^[5]

1 443 ἐπειδὴ οὖν τῶν βοηθημάτων τὰ μὲν ἀπλᾶ, τὰ δὲ σύνθετα, τὴν ἀρχὴν πρῶτον ἀπὸ τῶν ἀπλουστέρων ποιησώμεθα, ἐξ ὧν ἔστι τὸν εἰδόμενον τὰς δυνάμεις αὐτῶν καὶ τὰ σύνθετα δύνασθαι ποιεῖν βοηθήματα. Περὶ ἀπλῶν βοηθημάτων. Ἀλκυόνιον τοίνυν καυθὲν καὶ μετὰ παλαιοῦ ἐλαίου ἀνατριβὲν καὶ περιχρίομενον τῷ τόπῳ καλῶς ἰᾶται τὰς ἀλωπεκίας. καὶ πεῖραν τούτου πολλὴν ἔσχον ἐπὶ τῶν μὴ χρόνον ἔχοντων πολύν. ὁμοίως δὲ τούτῳ ποιεῖ καὶ ὁ φλοιὸς τοῦ καλάμου καὶ αἱ ῥίζαι καιόμεναι καὶ τὰ πικρὰ τῶν ἀμυγδάλων ὅλα καιόμενα. χρησιμωτάτη καὶ ἀσφοδέλου ῥίζα καὶ τὸ ἀβρότονον, αἰγὸς δὲ κόπρος καὶ ὄνυχες αὐτῶν καυθέντες καὶ ὄξει λειωθέντες, καὶ ὁ λιβανωτὸς δὲ καλῶς λειωθείς ποιεῖ ἐπὶ πλείονας ἡμέρας· ἔτι δὲ ἰσχυρότερον δράσει, εἴπερ ἐν ἡλίῳ λειωθείη πάνυ καλῶς ἐπὶ πλείονας ἡμέρας· ἢ τὴν περιστερεῶνα βοτάνην λειωθείσαν καλῶς ἐν ὄξει περικύβηται προεκνιτρώσας καλῶς τὸν τόπον καὶ ὀθονίῳ ἀποσμήξας· βέλτιον γὰρ οὕτω δράσει· καὶ ὁ λιβανωτὸς δὲ καὶ τῶν μυῶν ἢ κόπρος ἐξ ἴσου ὄξει λειούμενα ποιεῖ φύεσθαι ταχέως τὰς τρίχας· κάλλιον δὲ προφυλάξαι τὸν τόπον ῥαφανίσι καὶ κρομμύοις ἐγκαρσίοις τμηθεῖσι καὶ οὕτω χρήσασθαι τῷ βοηθήματι. Ἄλλο· Καὶ τοῦ ἐχίνου δὲ τοῦ χερσαίου ἢ τέφρα ἀναληφθεῖσα πίσση ὑγρᾷ τριχοφυεῖ χριζομένη καὶ ταχέως ἰᾶται τὸ τῆς ἀλωπεκίας πάθος. Ἄλλο· Ποιεῖ δὲ ὡσαύτως καὶ ἡ τῶν βατράχων τέφρα μεθ' ὑγρᾶς πίσσης ἀναληφθεῖσα καὶ περιχριομένη. ^[25]

1 445 Ἄλλο· Πύρεθρον λειώσας ἅμα χολῇ μοσχείᾳ κατάχριε συνεχῶς τοῦτο ποιῶν καὶ πρὸς τὰς
 χρονίας διαθέσεις. Ἄλλο· Κόπρον αἰλούρου μετ' ὄξους κατάχριε· καλόν ἐστι καὶ πάνυ φυσικὴν
 ἀντιπάθειαν ἔχει πρὸς τὸ πάθος. Περὶ συνθέτων βοηθημάτων. [Start of Table] Χαλκοῦ
 κεκαυμένου . . δραχ. β' θείου ἀπύρου δραχ. β' ἀσφοδέλου δραχ. β' [End of Table]
 λειάνας σὺν κρόκῳ ὥων καὶ ἀνατρίψας τὸν τόπον χρίε. Ἄλλο· Κάρυα βασιλικά καύσας
 ὀλόκληρα λείου μετ' ἐλαίου καὶ κατάχριε προξυρήσας τὸν τόπον. Ἄλλο· [Start of Table]
 Στέατος ἀρκτηίου . . . οὕγγ. β' ἀδάρκης οὕγγ. γ' μυοχόδων οὕγγ. γ' πίσης
 ὑγρᾶς οὕγγ. γ' λυχνελαίου ἀπὸ καύματος . . δραχ. α' [?] '' [End of Table] ἀναλαμβάνων
 τὸν τόπον προξυρῶν χρίε. Ἄλλο· [Start of Table] Ὅξους δριμέος . . . οὕγ. α' σκορόδων
 οὕγ. α' ροδίνου ἐλαίου . . . οὕγ. α'. [End of Table] τρίψας τὸν τόπον ράκει ἐρίου κατάχριε.
 Ἄλλο· [Start of Table] Βατράχων . [25]

1 447 οὕγγ. γ' μυοχόδων οὕγ. α' καλάμου φλοιοῦ τέφρας . . οὕγ. α' πίσης ὑγρᾶς οὕγ.
 α' πράσου σπέρματος . . . οὕγ. α'. [End of Table] κεδρέα ἀναλάμβανε καὶ οὕτω περιχρίε. κεφ. β'.
 Περὶ ρεουσῶν τριχῶν. Ἡ ρύσις τῶν τριχῶν γίνεται διὰ πολλὰς αἰτίας· καὶ γὰρ δι' ἔνδειαν τῆς
 τρέφειν αὐτὰς καὶ γεννᾶν ὕλης δυναμένης καὶ διὰ πύκνωσιν τῶν πόρων καὶ δι' ἀραιότητα καὶ
 διὰ κάθαρσιν ἔσθ' ὅτε μοχθηρῶν περιττωμάτων. ἐπεὶ οὖν διάφορα τὰ ποιοῦντα τὴν ρύσιν εἰσὶν
 αἷτια καὶ οὐχ ἓν, ἀνάγκη πρὸς ἐκάστην ἐνίστασθαι καὶ οὕτω ποιεῖν τὴν ἀκόλουθον θεραπείαν.
 εἰ μὲν γὰρ διὰ ξηρότητα πολλὴν ἡ ρύσις γίνεται καὶ διὰ τὸ ἐκδαπανᾶσθαι τὰ τρέφειν δυνάμενα
 τὰς τρίχας περιττώματα, τηνικαῦτα καὶ λούειν χρή συνεχέστερον καὶ τρέφεσθαι ὑγραίνουσάν
 τε καὶ εὐχυμον καὶ ἐτοίμως ἀναδίδοσθαι δυναμένην τροφήν καὶ μηδὲν ἔχουσιν ἀλμυρὸν ἢ
 δριμύ, ἀλλὰ μηδ' οἶνον πολὺν ἐπιτρέπειν πίνειν, μάλιστα δὲ τὸν ἄκρατον, μηδὲ συγχωρεῖν
 ἀφροδίσια πολλά. Περὶ λουτροῦ εἰς τὸ αὐτό. Ἔστω δὲ καὶ τὸ λουτρὸν εὐκρατον μηδὲ πάνυ
 θερμὸν ἔχον τὸν ἀέρα ἢ τὴν ἔμβασιν. λαμβανέσθωσαν δὲ σίτλας εὐκράτου θερμοῦ καὶ
 ἀλειφέσθωσαν τὴν κεφαλὴν πολλῶ ὕδρελαίῳ μηδὲ σάπωνι ἢ νίτρῳ σμηχέσθωσαν τὴν
 κεφαλὴν· οὐ γὰρ δεῖ πράττειν, ἐὰν ἐπ' ἔνδειά ἡ ρύσις συμβαίνει τῶν τριχῶν. εἰ δὲ δι' ἀραιότητα
 τῶν πόρων καὶ διαφόρησιν τῶν ὑγρῶν καὶ οἷον ἔκπτωσιν τῶν τρεφόντων αὐτὰς
 περιττωμάτων ἡ ρύσις γίνεται, ἀκόλουθόν ἐστι τηνικαῦτα τοῖς ἐμψύχειν τε καὶ στύφειν
 δυναμένοις ἐπὶ πλεόν κεχρηῆσθαι βοηθήμασι καὶ διαίτη τοιαύτη μηδὲν ἐχούσῃ δριμύ μηδὲ
 ἀνευρύνειν καὶ ἀναστομοῦν τοὺς πόρους δυναμένη, οἷάπερ ἐστὶν εὐζωμα καὶ κάρδαμα καὶ
 πρᾶσα καὶ κρόμμυα καὶ σκόροδα· ταῦτα γὰρ πάντα τοῖς μὲν διὰ πύκνωσιν καὶ σφήνωσιν τῶν
 πόρων εἰσὶν ἐπιτήδεια. [25]

1 449 τοῖς δὲ δι' ἀραιότητα, θριδακίνη τε καὶ μαλάχη καὶ ὠὰ καὶ ἄρτος σιλιγνίτης εἰς εὐκρατον ἢ εἰς
 ψυχρὸν ὕδωρ ἐμβρεχόμενος, πέπονες καὶ σίκυα καὶ ἰχθύες οἱ σκληρόσαρκοι καὶ τῶν χοιρείων
 κρεῶν τὰ μὴ λιπαρὰ καὶ μάλιστα βόεια καὶ πόδες βοῶν καὶ ἴσικος καὶ κτένια καὶ κηρύκιά εἰσιν
 ὠφέλιμα. οἶνου δ' ἀπεχέσθωσαν καὶ μάλιστα παλαιοῦ. ἐν δὲ τῷ λουτρῷ εἰσιόντες ὕδατι
 βρεχέσθωσαν τὴν κεφαλὴν καὶ πάλιν ἐν τῇ τοῦ ψυχροῦ εἰσιόντες δεξαμενῇ ἐκ τοῦ ρέοντος
 δεχέσθωσαν κατὰ τῆς κεφαλῆς πολὺ καὶ ροδίνῳ ἢ ὀμφακίνῳ ἢ μηλίνῳ ἢ μυρσίνῳ
 ἀλειφέσθωσαν. οὕτω γὰρ διαιτωμένων αὐτῶν οὐ μόνον ἡ γινομένη κωλυθήσεται ρύσις, ἀλλὰ
 καὶ ἄλλαι βλαστήσονται τρίχες. εἰ δὲ διὰ πύκνωσιν τῶν πόρων κωλύεται τῶν τριχῶν ἡ
 γέννησις, τηνικαῦτα τοῖς ἀραιοῦν δυναμένοις καὶ μετρίως θερμαίνειν δεῖ μάλλον κεχρηῆσθαι
 καὶ τότε πλεόν, ἥνίκα καὶ ὁ καιρὸς εἴη χειμῶν καὶ ὁ κάμνων ἐπὶ πλεόν ψυχροῖς ὀμιλήσας ἢ καὶ
 τὴν κρᾶσιν ψυχροτέραν καὶ φλεγματικωτέραν ἔχει· ἀλλ' ἐπειδὴ τὰ ἀραιοῦντα προτρέπεται μὲν
 τὴν ὕλην, οὐκ ἔῃ δ' αὐτὴν ἐμμένειν καὶ τρέφειν καὶ γεννᾶν τὰς τρίχας, μίγνυσθαι χρή τούτοις
 καὶ τῶν ῥωννύειν δυναμένων καὶ πυκνούντων ἡρέμα τὴν ἐπιφάνειαν, ὥστε μικτὴν
 εὐρίσκεσθαι δύναμιν οὖσαν ἐν τῷ βοηθήματι ἐλκτικὴν τε ἅμα καὶ τρέφειν δυναμένην αὐτὰς

καὶ καθεκτικὴν, διὰ μὲν τῆς προσοῦσης θερμότητος ἑλκτικὴν, διὰ δὲ τῆς ψύξεως καθεκτικὴν. πολλὰ μὲν οὖν εἰσι φύσεων πολλῶν μικτὴν ἔχοντα δύναμιν, ἐξ ὧν ἐστὶ τὸ λάδανον, σχίνινον ἔλαιον, ὁμφάκινον καὶ τὸ τῶν μυρσίνων· εἰσὶ δὲ καὶ ἀραιωτικὰ πάμπολλα, οἷον ἢ τε τῶν βατράχων τέφρα καὶ τὸ κρόμμυον καὶ τὸ ἀλκύνιον καὶ ἡ θαψία, εὐφόρβιον τε καὶ νᾶπυ καὶ ὅσα τοιαῦτα· οἷς ἅπασι δυνήσῃ χρήσασθαι, τῶν μὲν ἰσχυροτέρων ἐκλύων τὴν δύναμιν, τῶν δ' ἀσθενεστέρων ἐπιτείνων· εἰ δὲ διὰ κάθαρσιν τῶν ἐν τῇ κεφαλῇ περιττωμάτων γίνεται ῥύσις, οὐδ' ὅλως δεῖ πολυπραγμονεῖν ὥσπερ ἐπὶ τῶν ἐκ νόσου ἀναλαμβάνομένων. ^[5]

1 451 ἀρκεῖ γὰρ μόνη καὶ ἡ τοῦ χρηστοῦ λοιπὴ αἵματος γέννησις καὶ ἡ εἰς τὸ κατὰ φύσιν ἐκ τῆς νόσου ἐπάνοδος. Τὸ διὰ λαδάνου. Λάδανον ἀπόβρεξον ἐν μυρσινελαίῳ καὶ οἶνῳ ὡς μέλιτος ἔχειν πάχος καὶ χρίε τὴν κεφαλὴν καὶ πρὸ βαλανείου καὶ μετὰ βαλανεῖον· βέλτιον δ' ἐστὶ καὶ πολύτριχον προσεμβάλλειν, ὃ τινες ἀδιάντον καλοῦσι, πρὸς ἡμισυ μέρος τοῦ λαδάνου καὶ χρίεσθαι μετὰ μυρσινελαίου ἀναλαμβάνομενον· εἰ δὲ χειμὼν εἴη καὶ ψυχρὰν ἔχοι τὴν κεφαλὴν ὁ κάμνων, καὶ τῶν μικρὰ θερμαινόντων καὶ ἀραιωτικῶν πρόσπλεκε τῷ βοηθήματι, οἷον νάρδου ὀλίγου καὶ κυπρίνου ἢ ἄλλου τινὸς λεπτομεροῦς καὶ εὐώδους βοηθήματος. Ἄλλο· Ἀνεμώνης τὸ ἄνθος τρίψας μετ' ἐλαίου κατάχριε. Ἄλλο· Περιστερεῶνα ὀρθὸν σὺν ταῖς ῥίζαις ξηράνας καὶ τρίψας σῆθε λεπτοτάτῳ κοσκίνῳ, εἶτα μίξας ἐλαίῳ, ὥστε γλοιῶδες πάχος γενέσθαι, εἰς χαλκοῦν ἀγγεῖον ἀπόθου καὶ, ὅταν ᾖ χρεῖα, μετ' ἐλαίου χρῶ. κεφ. ^[20]

1 453 γ'. Πρὸς μέλανσιν τριχῶν. Κηκίδων, ἀκακίας, λεπίδος σιδήρου, χαλκάνθου, στυπτηρίας ἐξ ἴσου λαβὼν ἀπόβρεξον οὐρῳ παιδὸς ἀφθόρου ἡμέραν μίαν, εἶτα σμήξας τὰς τρίχας χρίσον καὶ διῃσον τὴν κεφαλὴν ἐφ' ἡμέρας τρεῖς· πεπεύραται. Ἄλλο· [Start of Table] Καρύων χλωρῶν τοῦ φλοιοῦ . . οὐγγ. γ' πρίνου καρποῦ οὐγγ. ζ' οἶνου μέλανος ξεστ. γ'. [End of Table] ἔψε, ἕως εἰς τρίτον ἔλθῃ, καὶ τὸ λοιπὸν ἐκθλίψας ἀνάκοπτε ἐλαίῳ μυρσίνῳ ξεστ. α' ἢ χρῆσις καθ' ἡμέραν. Ἄλλο· Οἶνου μέλανος παλαιοτάτου οὐγγ. γ' ἔμβαλε εἰς μολύβδινον ἀγγεῖον καὶ μολύβδου ῥίνισμα οὐγγ. β' καὶ ἔασον βρέχεσθαι ἡμέρας ἰε', εἶτα ἐπίχριε ἐλαίου πρωτείου καὶ ἀνακόπτων πρόστριβε μάλιστα ἀνδράσιν. Ἄλλο· Κηκίδας ἐφθὰς τρίψας κατάπλαττε τὰς τρίχας νύκτα καὶ ἡμέραν. ἐκ τῆς κοίτης δ' ἀνιστάμενος κλύζου ὕδατι ψυχρῷ. Πυρρὰς τρίχας βάψαι καὶ ξανθὰς ποιῆσαι. ^[15]

1 455 Λαβὼν σύμρνης μέρος ἓν, ἀλὸς ἄνθους μέρος ἓν, λείωσον ἐπιμελῶς καὶ ποιήσας γλοιοῦ πάχος προσμήξας τὴν κεφαλὴν ἐπίχριε τῷ φαρμάκῳ καὶ ἕα νύκτα καὶ ἡμέραν καὶ ἀπόνιπτε. Ἄλλο· Θέρμους ὠμούς ἐν ὕδατι κατάχριε, κυπέρου φύλλα βρέξον χυλῷ στρουθίου καὶ χρῶ τῷ ἀποβρέγματι. Ξανθὰς τρίχας ποιῆσαι. [Start of Table] Λιθαργύρου . . . οὐγγ. δ' Κρητικῆς γῆς . . . οὐγγ. δ' ἀσβέστου οὐγγ. δ' [End of Table] ὕδατος ὅσον δυνατὸν ποιῆσαι γλοιοῦ πάχος κατάχριε· πρόσβαλε τεύτλου φύλλα ἐφ' ἡμέρας γ' ἢ δ' καὶ ἀπόλουε. Τρίχας μελαίνας ξανθὰς ποιῆσαι. Τρύγα οἶνου βάλε εἰς γλοιὸν βαλανείου καὶ ποιήσας πάχος κηρωτῆς χρίε· ὅταν θέλῃς καθεύδων, καὶ εἰς τὸ πρῶτ' γίνονται ξανθαί. Βαφὴ χρυσοειδῆς. [Start of Table] Στυπτηρίας δραχ. ζ' σανδαράχης δραχ. ζ' κρόκου δραχ. β' θαψίας, ἥτινι οἱ βαφεῖς χρῶνται, ἢν οἱ Ῥωμαῖοι ἐρβαρυβίαν καλοῦσι. ^[20]

1 457 . δραχ. β' κονίας πιλοποιϊκῆς ξεστ. δ'. [End of Table] ἔψε τὴν κονίαν καὶ τὴν θαψίαν, ἕως οὗ λειφθῇ τὸ ἡμισυ, εἶτα ἐπίβαλλε τὰ ξηρὰ καὶ μετὰ τὴν χρῆσιν ἀπόνιπτε ὕδατι τηλίνῳ καὶ κριθίνῳ καὶ κυμίνῳ. Τρίχας λευκάς ποιῆσαι. Φλώμου λευκοῦ τὸ ἄνθος καῦσον καὶ σμῆχε αὐτὸ σμῆγματι. Ἄλλο· [Start of Table] Φλώμου καρποῦ . . . } στυπτηρίας στρογγύλης . . . } ἀνὰ οὐγ. α' ῥεφάνου φλοιοῦ . . . } [End of Table] κόψον καὶ μῖξον ταυροκόλλης δραχ. δ' καὶ χρῶ. κεφ. δ'. Περὶ πιτυριάσεως. Ἡ πιτυριάσις ἐστὶ συντόμως εἰπεῖν λεπτῶν καὶ πιτυροειδῶν σωμάτων ἐκ τῆς ἐπιφανείας τῆς κεφαλῆς ἢ καὶ ἐκ τοῦ ἄλλου σώματος ἀπότῃσις χωρὶς ἐλκώσεως κατὰ τὸ πλεῖστον· διὰ τοῦτο καὶ πιτυριάσις ὠνόμασται. γίνεται δὲ τὸ πάθος τοῦτο διὰ

τὸ κακοχυμίαν τινὰ ἀνενεχθῆναι ἐν τῇ κεφαλῇ φλέγματος ἀλμυροῦ ἢ χολώδους καὶ μελαγχολικοῦ αἵματος. εἰ μὲν οὖν καθ' ὅλον εἴη τὸ σῶμα τοιαῦτα, περὶ τοῦ ὅλου δεῖ πρόνοιαν ποιεῖσθαι πρότερον, εἴτα οὕτως ἐπὶ τὰ κατὰ μέρος ἐλθεῖν βοηθήματα· εἰ δὲ μηδὲν ὁράται καθ' ὅλον τὸ σῶμα περίττωμα, καὶ μόνα γε δύναται θεραπεῦσαι καλῶς καὶ τὰ τοῖς πάλαι καὶ ἡμῖν εὐρεθέντα βοηθήματα. ^[20]

- 1 459 Θεραπεία. Κιμωλίαν προβρέξας ὕδατι μῖζον χυλὸν τεύτλου καὶ κατάχριε καὶ ἕα, ἕως ἀποξηρανθῇ· εἴτα ἀποπλύνας λειὸν λιβανωτὸν σὺν οἴνῳ καὶ ἐλαίῳ κατάχριε καὶ ἕα, ἕως ἀποξηρανθῇ, ἢ σταφίδα ἀγρίαν σὺν ἐλαίῳ κατάχριε. Ἄλλο· Πρὸς δὲ τὰς ὑγροτέρας πιτυριάσεις ἄλμη ἀπόκλυζε ἢ θέρμων ἀποβρέγματι· πεπεύραται γάρ. Πρὸς φθεῖρας καὶ κονίδας. [Start of Table] Νίτρου οὐγ. α' σανδαράχης . . . οὐγ. α' σταφίδος ἀγρίας . . οὐγ. α' [End of Table] μετ' ἐλαίου μυρσίνου ἐπίχριε. Ἄλλο· [Start of Table] Σταφίδος ἀγρίας . . οὐγγ. β' σανδαράχης . . . οὐγ. α'. [End of Table] σὺν ἐλαίῳ καὶ οἴνῳ λείων ὅλον σῶμα ἐπιχρίσεις· πρὸς τοῦτο ποιεῖ καὶ γῆ ἀστήρ καὶ νίτρον σὺν ἐλαίῳ. κεφ. ε'. Περὶ ψυδρακίων καὶ ἐξανθημάτων τῶν ἐν τῇ κεφαλῇ. Ψυδράκιά εἰσι μικραὶ ὑπεροχαὶ φλυκτίσιν ὅμοιαι ὑπερκείμεναι τῆς ἐπιφανείας· τὰ δ' ἐξανθήματα κατὰ τὴν ἐπιφάνειαν ἐπιπόλαιαι ἐλκώσεις ὑπέρυθροι καὶ τραχεῖαι. ἀμφοτέρω δὲ θεραπεύονται δυνάμεσι ταῖς ὑποτεταγμέναις. Θεραπεία. ^[25]

- 1 461 [Start of Table] Λιθαργύρου ι' ἂνὰ οὐγγ. β'. ψιμμιθίου ι' στυπτηρίας ι' ἂνὰ οὐγγ. β'. πηγάνου φύλλων χλωρῶν . . ι' [End of Table] ὄξους καὶ μυρσινελαίου κατάχριε, πλεόν δὲ πρὸς τὰ ἐξυγρασμένα. κεφ. ζ'. Πρὸς τὰ ἐν τῇ κεφαλῇ ψωρώδη καὶ ἰχωρώδη. Πήγανον καὶ στυπτηρίαν λεάνας μετὰ μέλιτος χρίε τὴν κεφαλὴν προξυρῶν· ἐὰν δ' ἀφιστῇται τῆς κεφαλῆς τὸ δέρμα, ἐλαίας φύλλα ἐφθὰ μετὰ μέλιτος κατάπλαττε. κεφ. ζ'. Πρὸς τὰ ἐν τῇ κεφαλῇ ἐλκύδρια πυκνὰ καὶ ἐρυθρὰ παραπλήσια θηλαῖς, ἀφ' ὧν ἰχώρες ἀποτήκονται. Προξυρήσας τὴν κεφαλὴν καὶ ὕδατι καὶ νίτρῳ προαποσμήξας θεῖον ἄπυρον μετ' οὐρου ἀνθρωπείου λείων χρῶ· Ἄλλο πρὸς τὰ ἐν τῇ κεφαλῇ. [Start of Table] Λιθαργύρου δραχ. ιβ' ψιμμιθίου δραχ. ιβ' θείου ἀπύρου οὐγγ. η'. [End of Table] κηρωτῇ μυρσίνῃ ἀναλάμβανε καὶ χρῶ. Ἄλλο· Μελαντηρίαν μετ' ὄξους κατάχριε. κεφ. ^[20]

- 1 463 η'. Περὶ ἀχώρων. Καὶ ὁ ἄχωρ πάθος ἐστὶ περὶ τὴν ἐπιφάνειαν τῆς κεφαλῆς γινόμενον, μικρὰς διατρήσεις ἔχον, ἐξ ὧν ἔξοισιν ὑγρὸν ἰχώρι παραπλήσιον· διὰ τοῦτο καὶ ἄχωρ τὸ πάθος καλεῖται. ἔστι δὲ τὸ παραρρέον ὅτε μὲν χολῶδες ἢ φλεγματῶδες, ὅτε δὲ καὶ μελαγχολικόν. διαγινώσκειν οὖν χρὴ τὸ κυρίως αἷτιον· οὐχ ἡ αὐτὴ γάρ ἐστιν ἐπὶ πάντων θεραπεία. χολώδους μὲν γὰρ ὄντος τοῦ πλεονάζοντος περιττώματος λεπτὸν ἐστὶ τῇ συστάσει καὶ ὑπωχρον τῇ χροιά· εἰ δὲ μὴ λεπτὸν τῇ συστάσει, ἀλλὰ παχὺ καὶ γλίσχρον, φλέγμα τὸ πλεονάζον καὶ ποιοῦν τὸν ἄχωρα· εἰ δὲ μηδὲν τούτων εἴη, φαίνονται δὲ οἱ τόποι, ἐξ ὧν ἀπορρεῖ τὸ ὑγρὸν, σκληροὶ μᾶλλον καὶ ὑπερέχοντες τῆς ἐπιφανείας καὶ στεγνότεροι, ὥς μηδὲν ἐξ αὐτῶν ἀπορρεῖν ἢ μολὶς ὀλίγον, γίνωσκε μελαγχολικὸν εἶναι τὸ ποιοῦν αἷτιον τὸν ἄχωρα. λοιπὸν δὲ καὶ τὰ προηγησάμενα αἷτια, ἢ τε κρᾶσις τοῦ πάσχοντος καὶ ἡ ἡλικία καὶ ἡ γεῦσις. πικρότητος μὲν γὰρ αἰσθάνονται, οἷς χολῶδές ἐστι τὸ αἷτιον· ἀλμυρᾶς δὲ ποιότητος, οἷς τὸ φλέγμα, ἰώδους δὲ, οἷς μελαγχολικός ἐστὶ χυμός. ἀπὸ τῆς ἀφῆς δὲ διαγινώσκειν ἐστὶ σοι δυνατόν· θερμότερα γὰρ σοι φαίνεται ἐφ' ὧν ἐστὶ χολῶδες, ψυχρότερα δὲ ἐφ' ὧν φλεγματῶδες, ἥττον δὲ ψυχρὰ ἐφ' ὧν μελαγχολῶδες. οὕτω μὲν διαγινώσκεις τοὺς τίκτοντας τὸν ἄχωρα χυμούς. Θεραπεία ἀχώρων. Θεραπεύειν δὲ χρὴ παραπλησίως τοῖς ἔχουσι τὸ τῆς ἀλωπεκίας πάθος· εἰ μὲν πληθωρικὸν εἴη καὶ κακόχυμον τὸ πᾶν σῶμα, καθαίρειν δεῖ πρότερον καὶ ὅλου ποιεῖσθαι πρόνοιαν τοῦ σώματος, ἔπειτα ἐπὶ τὰ κατὰ μέρος ἔρχεσθαι βοηθήματα. κεφ. ^[20]

- 1 465 θ'. Περὶ κηρίου. Εἰδέναι δὲ δεῖ καὶ τὸ κηρίον πάθος ὑπάρχον ἐοικὸς τοῖς ἄχωρσι, μεγέθει μόνον διαφέρον. αἱ γὰρ κατατρήσεις τῶν πόρων, ὅθεν ἔξοισι τὸ ὑγρὸν, ἐοίκασι τοῖς κηρίοις τῶν

μελισσῶν, ὅθεν καὶ κηρίον ὠνομάσθη παρὰ τοῖς παλαιοῖς. ἐπὶ δὲ τῶν καλουμένων ἀχώρων οὐκ ἔστιν ἰδεῖν τὰς κατατρήσεις τῶν πόρων, ὅθεν ἐξ αὐτῶν ἔξαισι τὸ ὑγρόν. ὅσα οὖν πρὸς ἄχωρας εἴρηται, ταῦτα καὶ ἐπὶ κηρίων ὀνομάζειν ἀρμόζει. ἀλλ' ἐπειδὴ πολλὰ τυγχάνει τὰ ποιοῦντα πρὸς τοὺς ἄχωρας, προσδιορίζειν δεῖ, τίνα τούτων ἐστὶν ἰσχυρότερα καὶ διαφορητικώτερα, καὶ πάλιν ποῖα ἀποκρουστικά, ποῖα δὲ τὴν μικτὴν ἔχοντα δύναμιν. εἴπωμεν οὖν, ἐπὶ ποίων διαθέσεων ποίοις δεῖ μᾶλλον κεχρηῆσθαι βοηθήμασιν. κεφ. ι'. Περὶ κεφαλαλγίας. Ἡ κεφαλαλγία σύμπτωμά ἐστιν. ἔχει δὲ πολλὰς αἰτίας τὰς ἐργαζομένας αὐτήν· καὶ γὰρ ὑπὸ ποιότητος συμβαίνει πολλάκις καὶ μόνης καὶ ὑπὸ πλήθους καὶ ὑπὸ συναμφοτέρων καὶ ἀπλῶς ὅ, τι ἂν τις εἴπῃ προκαταρκτικῶν αἰτιῶν εἴτε συνεκτικῶν, εὐρήσει καὶ τοῦτο κεφαλαλγίας ποιητικόν. ἐπειδὴ οὖν οὐκ ἔστιν ἓν αἴτιον, ἀλλὰ διάφορα τὰ παρασκευάζοντα γίνεσθαι κεφαλαλγίαν, διάφορον ἐξ ἀνάγκης δεῖ ποιεῖσθαι καὶ τὴν θεραπείαν, πρὸς ἕκαστον τῶν ποιοῦντων αὐτὴν ἀποβλέποντας· καὶ διὰ τοῦτο ποιοῦμεν ἀπὸ τῆς κατὰ ποιότητα κεφαλαλγίας τῆς θεραπείας ἀρχόμενοι. ^[20]

1 467 εἰδέναι τοίνυν χρὴ, ὅτι αἱ σφοδρόταται κεφαλαλγίαι γίνονται κατὰ τὰς δραστικὰς ποιότητος καὶ μάλιστα τὴν θερμὴν· αἱ δὲ κατὰ ξηρότητα γινόμεναι κεφαλαλγίαι τὸ σφοδρὸν οὐχ ὁμοίως κέκτηνται. αἱ γὰρ ὑγραὶ ποιότητες οὐδ' ὅλως ἐπιφέρουσιν ὀδύνην ἐφ' ἑαυταῖς, εἰ μὴ δριμύτης τύχοι συμπεπλεγμένη, καὶ ὅτε μὴ μετὰ θερμότητος ἢ ψυχρότητος, ἀλλὰ μετὰ πλήθους οἱ χυμοὶ τύχοιεν ὄντες, λόγῳ τῆς διατάσεως τε καὶ ἐμφράξεως ὀδύνας τίκτουσιν, ἔαν ὥσι μάλιστα παχεῖς καὶ κολλώδεις. ἀρξώμεθα οὖν λέγειν τὰς θεραπείας ἀπὸ τῶν διὰ προκαταρκτικῶν αἰτιῶν συνισταμένων κεφαλαλγιῶν τὴν ἀρχὴν ποιοῦμενοι. Διάγνωσις τῆς ἐπ' ἐγκαύσει γινομένης κεφαλαλγίας. Τὰ σημεῖα πᾶσι δῆλα καὶ ὁμολογούμενα τυγχάνει τῶν ἐπ' ἐγκαύσει καὶ θερμῇ δυσκρασίᾳ πασχόντων τὴν κεφαλὴν. ἔστι γὰρ ἰδεῖν καὶ τούτων τὸ δέρμα θερμότερον τῇ ἀφῇ καὶ ξηρότερον εὐθὺς κατὰ τὴν πρώτην ἐπιβολὴν ἄνευ τοῦ χρονίσαι καὶ τοὺς ὀφθαλμοὺς ἐρυθροὺς· χαίρουσι δὲ καὶ τῷ ψυχρῷ προσαντλούμενοι καὶ οὐ μόνον παραμυθοῦνται τοῦτο ποιοῦντες, ἀλλὰ καὶ τὰ μέγιστα ὠφελοῦνται. Θεραπεία τῆς ἐπ' ἐγκαύσει γινομένης κεφαλαλγίας. Ὅτι τῶν ψυχόντων χρήζουσιν οἱ τὴν κεφαλὴν ἐγκαυθέντες, ἅπασι πρόδηλον· ἀλλ' ἄριστα ἐκεῖνα, ὅσα καὶ λεπτομερῇ δύναμιν ἔχει, ἐξ ὧν ἐστὶ καὶ τὸ ρόδιον συγχρισθὲν ὀλίγον προσλαβὼν ὄξους· ἔτι γὰρ μᾶλλον διικνεῖσθαι δύναται. εἰ δ' ἐπὶ πλεονὴ θερμασίᾳ φαίνεται κρατοῦσα, καὶ τὴν τῶν ψυχόντων δύναμιν ἐπιτείνειν σε χρὴ αἰεζώου προσπλέκοντα χυλὸν ἢ ἐρύλλου ἢ ἐλξίνης ἢ ἀνδράχνης ἢ τῆς ἀγρίας θριδακίνης ἢ σέρεως ἢ ἰντύβων ἢ κολοκύνθης ἢ ρόδων ἢ ὄμφακος ἢ (χυλὸν) πολυγόνου ἢ (χυλὸν) ῥοίων καὶ μάλιστα τῶν ὀξυζουσῶν ἢ ἄλλων τῶν ὅσον [εἰ] γε νοήσεως ἐμψυχόντων ἐκτὸς τῶν πάνυ ναρκούντων ἢ στυφόντων, ὡς εἴρηται. ^[5]

1 469 φεύγειν οὖν χρὴ καὶ διὰ τοῦτο τὸ μανδραγορικὸν ἔλαιον καὶ τὰ διὰ κωνείου καὶ ὀποῦ μήκωνος, εἰ μὴ πρότερον διὰ πολλὴν ἀγρυπνίαν ἀναγκασθεῖν αὐτοῖς χρήσασθαι, καὶ τότε μετὰ πολλῆς ἀσφαλείας κατὰ βραχὺ προσφέρειν. ἀνύσαντας δὲ τὸ δέον εὐθὺς ἀποφυγεῖν δεῖ καὶ τὴν τῶν ψυχόντων χρῆσιν καὶ μάλιστα ἐπὶ τῶν περιττωματικῶν σωμάτων καὶ οἷς ἐστι βάρους συναίσθησις ἐν τῇ κεφαλῇ· συμβαίνει γὰρ πολλάκις ἐπὶ τῶν πλήθους ἐχόντων πληροῦσθαι τὴν κεφαλὴν ὑπὸ τῆς ἐγκαύσεως δίκην σικύας ἐπισπωμένης εἰς αὐτὴν τὰ περιττά· ὥσπερ ἐπὶ τῶν ἐπ' ἐγκαύσει ἅμα καὶ σφόντων ἐχόντων φεύγειν τὰ πάνυ ψύχοντα, ἐλαίῳ δὲ κεχρησθῶ χαμαιμηλίνῳ νεωστὶ μᾶλλον κατεσκευασμένῳ· εἰ δὲ παλαιότερον τύχοι, προσπλέκειν αὐτῷ καὶ τὸ ρόδιον, δύο μὲν μέρη τοῦ χαμαιμηλίνου, ἓν δὲ τοῦ ροδίνου, ἢ τὸ ἀνάπαλιν ἢ καὶ ἐπίσης· ἄλλως γὰρ ἄλλο τὸ ποσὸν καὶ οὐχ ὠρισμένον ἐστί. καταμανθάνειν οὖν ἅπαντα δεῖ, καθὼς ὁ ἀληθὴς λόγος Ἱπποκράτους παρακελεύεται, καὶ οὕτω ποικίλλειν τὸ ποσὸν

ἀποβλέποντα πρὸς τε τὴν ἡλικίαν καὶ ὥραν καὶ χώραν καὶ ἔξιν σώματος καὶ κρᾶσιν. τούτῳ τῷ κανόνι προσέχων ἐπιτεύξη τῆς ἀκριβείας τοῦ ποσοῦ. Περὶ κηρωτῆς τοῦ αὐτοῦ πάθους. ^[20]

1 471 Εἰ δ' ἐπιμένει κατὰ τούτων γινομένη ἡ θερμὴ δυσκρασία, καὶ ταῖς ἔτι μᾶλλον ψύχειν δυναμέναις ἀναγκαίως χρῆσόμεθα κηρωταῖς καὶ μάλιστα τῇ ῥοδίνῃ προσλαμβάνουσῃ ὀλίγον ὄξους ἢ χυλοῦ ἀνδράχνης ἢ περδικιάδος ἢ τινος ἄλλου τῶν ἔμπροσθεν εἰρημένων. δεῖ δὲ καὶ προπλύνειν αἰετὴν τὴν κηρωτὴν ψυχρὸν ὕδωρ ἐμβάλλοντα μετὰ τοῦ καλῶς ἐν τῷ πυρὶ ἄνετον διατακῆναι, καὶ τοῦτο ποιεῖν οὐ μόνον ἀλλάσσουντα τὸ πρότερον ὕδωρ, ἀλλὰ καὶ εἰς ὕστερον ἐμβάλλοντα καθαρὸν. ἐπειδὴν δὲ τοῦτο ποιήσης, ἐπιμίγνυε κατὰ μικρὸν πάλιν τὸ ῥόδιον τῷ κηρῷ ἐπιρραίνων, ὡς εἰρήκαμεν, ὕδατος καὶ ὄξους ἢ χυλοῦ τινος, ἕως ἂν μιγῶσιν ἀμφοτέρω καλῶς. οὕτω δὲ γενομένης τῆς κηρωτῆς ἐπίπλαττε ἐν ψιλῷ ῥάκει καὶ ἐπιτίθει τῇ κεφαλῇ πάσῃ καὶ μάλιστα τοῖς κροτάφοις, ὥστε διαδίδοσθαι τὸ φάρμακον. τὰς δὲ τρίχας ἀφαιρεῖν δεῖ καὶ συνεχέστερον ἀλλάσσειν. οὕτω γὰρ πραττόντων ἡμῶν ἡ κρατοῦσα δυσκρασία μεταβληθήσεται ἐπὶ τὸ εὐκρατον ταχέως. Περὶ τῆς ἐπὶ θερμῇ δυσκρασίᾳ χρονιζούσης κεφαλαλγίας. Ἐπὶ δὲ τῶν ἐπιμόνως ἐχόντων τὴν θερμὴν δυσκρασίαν δεῖ ποιεῖν καὶ τὰ εἰρημένα. μηδὲν δ' ἀνυσάντων αὐτῶν καὶ τοῖς ἀναγκαίοις καὶ ἰσχυροτέροις δεῖ χρῆσθαι βοηθήμασιν, ἐν οἷς ἐστὶ καὶ ὁ τροχίσκος ἔχων οὕτω· Τροχίσκος εἰς τὸ αὐτό. [Start of Table] Κρόκου οὐγγ. ιε' χαλκάνθης οὐγγ. ι' στυπτηρίας σχιστῆς . . . δραχ. ιζ' σμύρνης. ^[20]

1 473 οὐγγ. γ' ὀμφάκου οὐγγ. γ' χαλκίτεως οὐγγ. γ' κόμμεως οὐγγ. γ'. [End of Table] οἴνου αὐστηροῦ τὸ ἄρκοῦν τρίβε καλῶς καὶ ποιεῖ τροχίσκον ἐπὶ τῆς χρείας ἄνευ ὀξυκράτου καὶ χρῶ ἐπὶ τῶν ἤδη χρονίων θερμῶν δυσκρασιῶν. εἰ δὲ καὶ ἀγρυπνία προσεῖη τῷ κάμνοντι, πρόσπλεκε μᾶλλον τὸν χυλὸν (τῶν ὑπνωτικῶν)· οὕτω γὰρ ἀμφοτέρω θεραπεύσεις καλῶς καὶ τὴν δυσκρασίαν ἅμα καὶ τὴν ἀγρυπνίαν τοῦ κάμνοντος. Περὶ τῆς διὰ θερμὴν δυσκρασίαν τοῦ ἥπατος γινομένης κεφαλαλγίας. Εἰ δὲ διὰ τὸ πολλάκις εἶναι θερμὸν τὸ ἥπαρ γένοιτο ἡ κεφαλαλγία, ἐγκαίοντος τοῦ ἥπατος καὶ ἀναθυμίωντος ἀτμοὺς ἄνω περὶ τὴν κεφαλὴν, ἀναγκαῖόν ἐστιν εἰς τὸ προηγησάμενον προσφέρειν σύμπασαν τὴν θεραπείαν, ἕξωθεν μὲν ἢ μήλινον ἔλαιον ἢ ῥόδιον ἢ ὑδρέλαιον ἢ κηρωτὴν, ἔσωθεν δὲ τροφῇ μάλιστα πλείονι καὶ ἐμψύχειν δυναμένη καὶ δυσκατεργάστῳ, ὥρας β' ἢ γ' ἄρτον λαμβάνειν εἰς εὐκρατον, ὥστε μὴ κινῆσαι τοὺς ἀτμοὺς ἐπὶ τὴν ἄνω φορὰν, ἢ κίτρου ἢ μήλου ἢ ἄλλου τινὸς τῶν ἐμψυχόντων. ἐν ἀπορίᾳ δὲ τροφῆς καὶ ὕδατος ψυχροῦ πινέτωσαν, καὶ μάλιστ' ἐὰν ἔθος ἔχοιεν ὑδροποτεῖν οἱ κάμνοντες· εἰ δὲ μή γε, πάντως εἰς τὸ μέσον τῆς τροφῆς ἢ μετ' οἴνου ἢ ἐκτὸς οἴνου προσφερέσθωσαν αὐτὸ, καὶ ἀπλῶς εἰπεῖν, τὴν σύμπασαν δίαιταν τοιαύτην ποιεῖν. οὕτω δὲ καὶ ἐπὶ τῶν ἐχόντων θερμότερον τὸν στόμαχον καὶ τὴν γαστέρα ἢ σπλῆνα πρακτέον. Περὶ τῆς διὰ ψυχρὰν δυσκρασίαν γινομένης κεφαλαλγίας. ^[20]

1 475 Ὅσοι δ' ἐπὶ ψυχρᾷ δυσκρασίᾳ γινομένην κεφαλαλγίαν ἐσχήκασιν, οὗτοι πάντα πάσχουσι τὰ ἐναντία τοῖς ἐπ' ἐγκαύσει κεφαλαλγοῦσι. καὶ γὰρ οὐθ' ἀπτομένοις ἐστὶ τὰ περὶ τὴν κεφαλὴν θερμὰ οὔτ' ἐρυθρὰ τὰ περὶ τὸ πρόσωπον καὶ κατάξηρον καὶ συμπεπτωκὸς, ἀλλὰ καὶ τὸ ὑπὲρ τὸν ὀφθαλμὸν καὶ ὠχρόν. οὕτω μέντοι διαγνώσῃ τοὺς ἐπὶ ψύξει καὶ πυκνώσει τὴν κεφαλὴν ὀδυνωμένους. λοιπὸν δὲ καὶ ἡ δίαιτα καὶ τὰ προκαταρκτικὰ αἵτια καὶ τὰ προηγούμενα πολυπραγμονοῦντί σοι σαφῶς παραστήσει τὴν διάγνωσιν. Περὶ θεραπείας. Θεραπεύειν οὖν χρὴ καθόλου μὲν τοῖς θερμαίνουσι· λοιπὸν δὲ πρὸς τὸ μέγεθος τῆς δυσκρασίας ἀμείβειν χρὴ καὶ τὴν τῶν εἰδῶν δύναμιν, ἄλλοτε πηγάνινον ἔλαιον ἐπιβάλλοντας τῇ κεφαλῇ ἢ δάφνινον ἢ ἴρινον ἢ ὀπὸν βαλσάμου· ὅπερ καὶ μάλιστα ἐπιτυχάνει ἐφ' ὧν ἡ ὁδὴν διὰ παχύτερα καὶ γλισχρότερα φλέγματα γίνεται. χρίειν δ' αὐτοῖς κατὰ τοῦ μετώπου καὶ τῶν κροτάφων ὥσπερ καὶ τὸ κυφώνιον καὶ ὅσα διὰ πεπέρεως καὶ εὐφορβίου σύγκειται χρίσματα ἢ ἀλείμματα· καὶ πολλὰ εἰσὶν ἀναγεγραμμένα, ἐξ ὧν ἔστιν, εἰ δεήσει κατασκευάζειν, ἀναλέγεσθαι τὸ πρὸς ἕκαστον

χρήσιμον. τούτοις τοίνυν τὸν οἶνον εἰ δοῖς λεπτόν, οὐ βλάψεις οὐδ' ἄλλο τι τῶν λεπτυνόντων καὶ θερμαινόντων· πάντα γὰρ αὐτοὺς ὠφελεῖ τὰ μετρίως λεπτύνειν καὶ θερμαίνειν δυνάμενα καὶ κίνησις ἵππου καὶ λουτρὰ θερμότερα καὶ ἀποφλεγματισμοί. εἰ δὲ χρονίζει ἡ διάθεσις, καὶ ὁ ἀπὸ ῥαφανίδων ἔμετος. ἐφ' ὧν δὲ ἡ ποιότης ἐστὶν ἄνευ πλήθους, οὐκ ἂν δεηθείης τῶν τοιούτων βοηθημάτων· ὥστε δέ σε δύνασθαι τὰς χρονίας διαθέσεις εὐχερῶς ἰάσασθαι, κέχρησο τῷ λαμβάνοντι τὴν περιστερῶν κόπρον. ἔχει δ' αὐτοῦ ἡ σύνθεσις οὕτω [Start of Table] πεπéρεως λευκοῦ . [25]

1 477 . δραχ. β' κροκομάγματος . . . δραχ. β' εὐφορβίου προσφάτου . . δραχ. ζ' κόπρου περιστερᾶς . .
δραχ. α' [?] " [End of Table] ὄξους δριμυτάτου τὸ ἀρκοῦν. ἐπίχριε τὸν πάσχοντα τόπον (προανατρίβων) ὡς θερμανθῆναι· τοῦ φαρμάκου δὲ μείζονος ὄντος τοῦ σώματος ἐκλύειν δεῖ τὴν δύναμιν αὐτοῦ προσπλέκοντας τῷ βοηθήματι ἀμύλου βραχὺ καὶ γυναικὸς γάλακτος ἐν τῇ χρήσει αὐτοῦ. πάλιν δὲ ἐπιτείνειν βουλόμενος αὐτοῦ τὴν χρῆσιν ἐπιμίγνυε ἀψινθίας ὀλίγον ἀνεθὲν μεθ' ὕδατος. Περὶ τῆς διὰ κάκωσιν στομάχου γινομένης κεφαλαλγίας. Οὐ πάντοτε γίνεται ἡ κεφαλαλγία πρωτοπαθούσης τῆς κεφαλῆς, ἀλλ' ἔστιν ὅτε καὶ διὰ τὴν γαστέρα πολλάκις αὐτὴν ἢ διὰ τὸν στόμαχον ἢ ἄλλο τι πάσχον μόνιον ἐπιγίνεται ἢ πνευμάτων ἢ ἀτμῶν τινων ἀναδιδομένων. Περὶ τῆς ἐπὶ χολώδει χυμῷ κεφαλαλγίας. Εἰ μὲν οὖν ἔνεκα τοῦ πλεονάζειν τὸν χολώδη χυμὸν γίνεται πολλάκις ἡ κεφαλαλγία, ποιεῖν ταύτης τὴν θεραπείαν διὰ τῶν καθαιρόντων καὶ ὑποκλέπτειν δυναμένων τὸν χολώδη χυμόν. ἀλλ' ἵνα τοῦτον δυνηθῇ κενῶσαι καλῶς, ὑγροτέρας δεῖται τροφῆς πρῶτον· εὐκράτοις τε λουτροῖς καὶ ἀλείμμασι καὶ ὕδαρῷ ποτῷ πλείονι. οὕτω γὰρ διαχυθεῖσα καὶ οἶον ἀσθενεστέρα γενομένη εὐχερέστερον ὑπὸ τοῦ ἔλκοντος αὐτὴν κενωθήσεται φαρμάκου. εἰ μὲν οὖν ἄγαν πολὺς εἴη καὶ θερμὸς, οὕτω δεῖ πράττειν καὶ διδόναι τὸν ὁπὸν αὐτοῖς μάλιστα τῆς σκαμμωνίας μετ' ὀλίγης ἀλόης ἢ μετ' ἀψινθίας ἢ χυλοῦ ῥόδου ἢ ῥοδομήλου. [20]

1 479 εἰ δὲ μὴ πλεονάζειν σοι φαίνεται μᾶλλον ὁ πικρόχολος χυμὸς, ἀλλ' ἀνασπασθεὶς ὥσπερ ἐν σπογγίᾳ τινι, φεύγειν δεῖ τὰ διὰ τῆς σκαμμωνίας φάρμακα καὶ ὅλως τὰ πάνυ θερμαίνειν δυνάμενα, διδόναι δ' αὐτοῖς ἢ τὸ ἀπόβρεγμα τῆς ἀψινθίας ἢ αὐτὴν τὴν ἀλόην ἢ τὴν πικράν, ἐάν τι καὶ πάχος ἀναμεμῖχθαι τῆς χολῆς σοι φαίνεται. Θεραπεία ἐὰν ὥσι γλίσχροι χυμοὶ κείμενοι ἐν τῷ στομάχῳ. Εἰ δὲ γλίσχροι χυμοὶ ἐν τῷ στομάχῳ πλεονάζοντες καὶ ἀναλυόμενοι εἰς πνεῦμα γίνονται τῆς ὀδύνης αἴτιοι, ἐπὶ τὰ ἰσχυρῶς λεπτύνειν δυνάμενα ἔρχεσθαι δεῖ καὶ ἐν τροφῇ καὶ ἐν φαρμάκοις, οἷόν ἐστι καὶ τὸ ἀπόβρεγμα τῆς ῥίζης τοῦ σελίνου ἢ ὑσώπου, καὶ ἐπιβρέχειν δεῖ καὶ ἀλείφειν τοῖς ῥωννύειν καὶ θερμαίνειν δυναμένοις, οἷον νάρδιον μύρον ἢ γλεύκινον ἢ τὸ Μαρκίατον καλούμενον. εἰ δὲ πολὺ πλῆθος κεῖται τῶν ἐγκειμένων χυμῶν, οὐ δεῖ μόνοις κεχρησθαι τοῖς μερικοῖς βοηθήμασιν, ἀλλὰ προλεπτύνοντα καλῶς τὴν ὕλην ἐπιδιδόναι καὶ τῶν καθαίρειν τὸ φλέγμα δυναμένων ἢ τῷ ὀξυμέλιτι τῷ καλουμένῳ διπλῷ Ἰουλιάνῳ ἰσχυρῷ ὄντι κεφαλὴν καὶ στόμαχον καὶ τὸ πᾶν σῶμα καθαίρειν ἢ τοῖς ἔχουσι κολοκυνθίδα καταποτίοις. καθαίρειν δ' αὐτοῖς δεῖ οὐ μόνον ἄπαξ, ἀλλὰ καὶ δῖς οὐδὲ γὰρ ὑπέικεται ἀθρόαις κενώσεσιν ὁ γλίσχρος χυμὸς, ἀλλὰ μᾶλλον τοῖς κατ' ὀλίγον καὶ συνεχέστερον ὑποκαθαίρειν αὐτὸν δυναμένοις βοηθήμασιν. Περὶ τῆς ἐν πυρετοῖς γινομένης κεφαλαλγίας. Γίνεται δὲ κεφαλαλγία καὶ ἐπὶ τῶν πυρεττόντων σφοδρῶς. ἀλλὰ κατανόει ἀκριβῶς, εἴτε λόγῳ κρίσεως γίνεται εἴτε μῆ. δῆλον γὰρ, ὡς εἰ χάριν τούτου συμβαίνει ἡ τῆς κεφαλῆς ὀδύνη, καθάπερ ἐπὶ τῶν αἱμορραγούντων ἢ ἐμούντων, οὐ χρή πολυπραγμονεῖν ἢ θορυβεῖσθαι ἢ προσάγειν θεραπείαν. [25]

1 481 μετὰ γὰρ τοῦ μηδὲν ὠφελεῖν τὰ προσφερόμενα καὶ παρεμποδεῖν τῇ φύσει πολλάκις ἐγγίνεται. διὰ γὰρ τὴν τοῦ πυρετοῦ σφοδρότητα καὶ κακοήθειαν τοῦτο συμβαίνει, καὶ πάντα δεῖ πράττειν, ὥστε τὸ σφοδρὸν τοῦ πυρετοῦ πρᾶνναι. λοιπὸν δὲ καὶ τὴν πρόνοιαν τῆς κεφαλῆς ποιεῖσθαι

διὰ ροδίνου ἐμβρέχοντας, ποτὲ μὲν καθ' ἑαυτὸ, ποτὲ δὲ μετὰ τινων τῶν ἐμψυχόντων, οἷον ἐρπύλλου ἢ κισσοῦ ἢ ρόδων ἢ ἀειζώου. εἰ δ' ἀγρυπνία προσεῖη, καὶ τοῦ διὰ χαμαιμήλου ἀποζέματος καὶ κωδειῶν καὶ κισσοῦ καταβρεχέσθωσαν καὶ τοῖς ὑπνωτικοῖς καταχρίεσθωσαν τὸ μέτωπον ἢ τῷ χυλῷ τῆς θριδακίνης ἢ τῷ τριγώνῳ ἢ τῷ κροκῶδει καὶ ἀπλῶς ἢ σύμπασα παρηγορική καὶ ἐμψύχουσα καὶ ὕπνον ἐμποιοῦσα γινέσθω προσφορά. Περὶ τῆς ἐξ οἴνου κεφαλαλγίας. Εὐΐατος δὲ καὶ ἡ ἀπ' οἴνου γίνεται κεφαλαλγία· χρὴ γὰρ εὐθὺς μανθάνοντας τὴν αἰτίαν πρό γε πάντων αὐτοὺς εἶργειν οἴνου καὶ τοῖς ἐμψύχουσιν τε καὶ ἀποκρούειν δυναμένοις τοὺς ἀτμοὺς κεκρῆσθαι τοιοῦτον δ' ἐστὶ τὸ ἄριστον ρόδιον ἢ καθ' ἑαυτὸ ἢ μετ' ὄξους ἢ χυλοῦ κισσοῦ ἢ κράμβης. τὰ γὰρ τοιαῦτα οὐ μόνον ὑποξηραίνει, ἀλλὰ καὶ ἀντιπάθειάν τινα πρὸς τὴν τοῦ οἴνου κέκτηνται δύναμιν. ὅθεν καὶ αὐτὰ τὰ φύλλα τῆς κράμβης περιτιθέμενα τῇ κεφαλῇ καλῶς ποιεῖ. χρὴ δ' αὐτὰ προβρέχειν θερμῷ καὶ οὕτως ἐπιδεσμεῖν. δεῖ δὲ καὶ ἀεὶ ἐσθίειν αὐτὴν τὴν κράμβην ἀποζεοθεῖσαν, ἀλλὰ καὶ ἡ φακὴ δὲ τούτοις ὠφελεῖ καὶ μάλιστα τοῖς ἔχουσιν ὑγροτέραν τὴν γαστέρα· καὶ τῶν ροιῶν δὲ οἱ κόκκοι ὠφελοῦσιν αὐτοὺς ἐπάνω τῆς τροφῆς ἐσθιόμενοι, καὶ τὰ μῆλα ὠσαύτως καὶ τῶν ἀπίων λαμβάνειν καὶ ὑδροποτεῖν. ^[25]

1 483 τοῖς δ' ἔχουσιν ἀσθενέστερον τὸν στόμαχον καὶ ὀλίγον οἶνον παρέχειν καὶ μάλιστα τὸν ὕδατῳδῃ, οἷός ἐστιν ὁ Κνίδιος καὶ ὁ Σάμιος καὶ ὁ Σαρεφθῖνος· μηδεὶς δὲ τῶν οἴνων ἔστω παλαιός. καὶ γὰρ μετὰ τοῦ πληκτικὸν ἔχειν τι καὶ κινουσι τοὺς ἀτμοὺς πρὸς τὴν ἄνω φορὰν. ἄρτος δ' ἐξ ὕδατος ἐπιτηδειότατός ἐστιν εἰς ἔδεσμα τούτοις καὶ ἄλιξ ἐφθός καὶ ὡς ἀπαλὰ καὶ τῶν περιστερῶν καὶ τῶν ὀρνέων τὰ πτερὰ καὶ τῶν ἀλεκτρυόνων οἱ ὄρχεις καὶ ἡ κίχλα καὶ ἀπλῶς εἰπεῖν ἢ σύμπασα τροφή ἔστω εὐχυμος καὶ εὐστόμαχος καὶ τῶν ἀτμῶν κωλυτική. Περὶ τῆς ἀπὸ πληγῆς κεφαλαλγίας. Γίνεται ἡ κεφαλαλγία καὶ ἀπὸ πληγῆς ἢ πτώματος φλεγμονὴν ὑπομεινάσης τῆς κεφαλῆς, διὸ καὶ ἴασις ἔστω σοι ταύτης μετὰ πολλῆς σπουδῆς· κίνδυνον γὰρ ἐπιφέρει συρρεόντων ἐν αὐτῇ πλειόνων χυμῶν. εἰ μὲν οὖν ἡ γενομένη φλεγμονὴ μόνη περὶ τὸ δέρμα περιέχεται καὶ μηκέτι περαιτέρω χωρήσει, δυσχερὲς οὐδὲν, ἀλλὰ καὶ εὐΐατος ἔσται ἡ συμβαίνουσα περὶ τὴν κεφαλὴν ὁδύνη. εἰ δὲ τηλικαύτη τε καὶ οὕτως ἰσχυρά, ὥστε καὶ εἰς συμπάθειαν ἄγειν τὸν περικράνιον ὑμένα, πολλάκις δὲ καὶ τὴν μήνιγγα, κίνδυνος οὐ μικρὸς ἔσται. σπασμοὶ γὰρ ὥς ἐπὶ τὸ πολὺ καὶ παραφροσύνη παρακολουθοῦσιν, ὥς ὀξύτατον αὐτοῖς ἐπάγειν τὸν θάνατον. ὅπως οὖν μὴ ἐπιγίνεσθαι μεγάλας φλεγμονὰς κωλύσωμεν, ἀπὸ φλεβοτομίας ἀναγκαῖόν ἐστι τὴν ἀρχὴν τῆς θεραπείας ποιεῖσθαι· οὕτω γὰρ ἀντίσπασις ἔσται τῆς ἐπιρροῆς, γενομένης δὲ τῆς κενώσεως καὶ τοῦ ὅλου ἀπερίττου δεῖ λοιπὸν ἄρχεσθαι καὶ τῶν μερικῶν βοηθημάτων καὶ αὐτῆς τῆς κεφαλῆς ποιεῖσθαι πρόνοιαν, ἐλαίῳ τε γλυκεῖ διαβρέχοντας, ἐρίοις περισκέποντας καὶ θάλποντας πανταχόθεν, ὥστε μὴ ῥιγῶσαι τὴν κεφαλὴν, τουτέστι τὴν τῶν νεύρων ἀρχὴν. οἴνου δὲ κατ' ἀρχὰς αὐτοὺς ἀπείργειν καὶ κρεῶν καὶ καθόλου ἢ πᾶσα δίαίτα καθαρὰ καὶ ἀπερίττος, καὶ μάλιστα εἰ καὶ πυρετὸς εἶναι σοι φαίνοιτο σφοδρός. τῆνικαῦτα γὰρ ὥς πρὸς πυρετὸν ἀρμόζεσθαι δεῖ πτισάνης τε χυλὸν αὐτοῖς ἐπιδιδόναι καὶ λεκύθους ὠν καὶ μαλάχας ἀποζεοθεῖσας καὶ θριδακίνας ἵντυβά τε καὶ κολοκύνθας. ^[25]

1 485 εἰ δ' ἀγρυπνία προσεῖη, καὶ χαμαιμηλελαίῳ διαβρέχειν δεῖ καὶ ροδίνῳ, πολλάκις δὲ καὶ ἀμφοτέρω, τὸ πλέον καὶ τὸ ἔλαττον ἀπὸ τῆς κατὰ τὸ μέγεθος φλεγμονῆς καὶ τῆς τοῦ κάμνοντος κράσεως καὶ ἡλικίας ἐπιλογιζομένους. οὕτω μὲν ἐὰν χωρὶς ἔλκους ἐπιγένηται φλεγμονή, προσήκει ποιεῖσθαι θεραπείαν· εἰ δὲ καὶ σὺν ἔλκει, τῆνικαῦτα τοῖς αὐτοῖς μὲν οὐκ ἀποτρεπτόν κεκρῆσθαι, προσέτι δὲ καὶ τῷ ροδίνῳ μετὰ μέλιτος ἢ τῆς τετραφαρμάκου καὶ ἡ ἀφλέγμαντος κηρωτῇ καὶ φαρμάκων ἐπίθεσις ἀρμόδιός ἐστι καὶ μάλιστα τῆς ἀνεμώνης· αὕτη γὰρ παντοίως ὠφελεῖ καὶ ἔμμοτος γινομένη καὶ ἐπιπλαττομένη. τοιαύτη μὲν γὰρ, ὥστε καὶ ὑποφάναι, ἢ θεραπεία τῆς μεθ' ἑλκώσεως γινομένης· τελεώτερον δὲ λεχθήσεται, ἥνίκα περὶ τῶν ἐν κεφαλῇ τραυμάτων καὶ τῶν ἐν τοῖς ἄλλοις μορίοις συνισταμένων τὸν λόγον ποιούμεθα. κεφ. ια'. Περὶ

κεφαλαίας. Δεινόν τι πάθος καὶ ἐπώδυνον ἰσχυρῶς, ὥστε καὶ τὰς ρίζας αὐτὰς ὀδυνᾶσθαι τῶν ὀφθαλμῶν. ἔστι δὲ καὶ χρόνιον καὶ ἐπὶ μικραῖς προφάσεσιν ἐτοίμως παροξυνόμενον· τῶν γὰρ ἐχόντων τοῦτο τὸ πάθος οἱ μὲν ὑπ' οἴνου πόσεως ὀλίγον ἀκρατεστέρου, οἱ δὲ ὑπὸ τινος ὁσμῆς οἶον στύρακος ἢ λιβάνου, τινὲς δὲ καὶ ὑπ' αὐτῆς τῆς αὐγῆς τοῦ φωτὸς πλήττονται, ὥστε ἐν σκότει μᾶλλον αἰρεῖσθαι διάγειν ἢ περ ἐν φωτί. γίνεται δὲ τοῦτο μάλιστα τὸ πάθος καὶ διὰ φλεγμονὴν χρονίαν τοῦ περικρανίου ὑμέρος ἢ τῶν μηνίγγων, καὶ δι' ἔμφραξιν δὲ καὶ διὰ πλῆθος ὠμοτέρων καὶ παχυτέρων χυμῶν, ἔσθ' ὅτε δὲ καὶ διὰ πολλὴν δριμύτητα χυμῶν ἐγκειμένων ἐν τῷ βάθει· πολλάκις δὲ καὶ διὰ δυσκρασίαν θερμὴν ἐπιγίνεται τὸ πάθος ἀσθενεστεράς γενομένης τῆς κεφαλῆς ὑπὸ τοῦ χρόνου καὶ διὰ τοῦτο ἐτοίμως δεχομένης, ἔσθ' ὅτε δὲ ἐλκούσης ἐκ τῶν κάτω δίκην σικύας τὰ εὐρισκόμενα περιττά. ^[25]

1 487 προσέχειν οὖν ἀκριβῶς δεῖ ταῖς διαγνώσεσιν, ὥς καὶ ἐπὶ τῶν ἄλλων παθῶν, ὑπὸ τίνος αἰτίας γίνεται καὶ τὴν ἀρχὴν λαμβάνει τῆς γενέσεως, οἶον πότερον διὰ πλῆθος ἢ διὰ φλεγμονὴν τινὰ τῶν ἐν ἐγκεφάλῳ μορίων ἢ ἔμφραξιν ἢ χρόνιον δριμύτητα. οὕτω γὰρ ἔσται τὸ νόσημα, ἂν ἴδῃς τρόπον ἢ χρόνον ὑπὸ τῆς τέχνης εὐάλωτον. Σημεῖα αὐτῆς ἔστωσαν ταῦτα. Εἰ μὲν οὖν βάρους αἰσθησις γένοιτο πολλὴ κατὰ τι μόριον, δῆλον ὡς οὐ κατὰ ποιότητα μόνον ἀτμοὶ τινες, ἀλλὰ πλῆθος ὕλης τὸ τὴν ἔμφραξιν ἐργαζόμενον. γνωρισθήσεται δὲ σοι σαφέστερον πρὸς τοῖς εἰρημένοις ἅπασιν ἐπισκεπτομένῳ τὸ τοῦ πάσχοντος ὅλον σῶμα, εἰ φύσει πληθωρικόν ἐστιν ἢ οὐ, καὶ τὰ προηγησάμενα πάντα. οὕτω γὰρ ἅπαντα περισκοποῦντί σοι βεβαιότερα γενήσεται ἢ διάγνωσις. Σημεῖα τῆς διὰ φλεγμονὴν ἐγκεφάλου γινομένης κεφαλαίας. Εἰ μὲν οὖν αἰσθησις γένοιτο βάρους καὶ σφυγματώδους ὀδύνης, φανερόν ἐστι ὡς διὰ φλεγμονὴν τινὰ συμβαίνει ἢ τῆς κεφαλαλγίας διάθεσις. Σημεῖα τῆς διὰ πνεύματος. Εἰ δὲ τάσεως αἰσθάνοιτο μόνῃς χωρὶς βάρους καὶ σφυγμοῦ, δῆλον ὅτι φυσώδους ἐγκειμένου πνεύματος γίνεται μᾶλλον ἢ διάθεσις. Περὶ τῆς διὰ δριμύτητα γινομένης ὀδύνης. ^[20]

1 489 Εἰ δὲ οὐδὲν τούτων ἐστὶ, δῆξις δὲ μόνον ἐγγίνεται, γίνωσκε τὴν ὀδύνην ὅτι δριμύς καὶ χολώδης ἐργάζεται χυμός. Σημεῖα τοῦ εἶναι θερμὴν δυσκρασίαν. Εἰ δὲ τούτων οὐδὲν αἰτίον ἐστὶ τὸ τίκτον τὴν τῆς κεφαλαίας διάθεσιν, θερμῆς δὲ συναίσθησις γίνοιτο περὶ τὴν κεφαλὴν καὶ φύσει δὲ φαίνοιτο θερμότερα τὴν κρᾶσιν οὔσα καὶ τὰ προηγησάμενα αἰτία θερμότερα, λογίζεσθαι μᾶλλον ἐκ πάντων εἶναι καὶ τὴν δυσκρασίαν θερμὴν, ἥτις ἐκ τῶν κάτω τὰ περιττά καθάπερ σικύα τις ἐπισπᾶται εἰς αὐτὴν καὶ εὐπλήρωτον ἐργάζεται τὴν κεφαλὴν. Θεραπεία. Οὕτω μὲν οὖν οἱ εὐμεθόδως χρώμενοι ἰᾶσθαι δύνανται τὰς πολυχρονίους διαθέσεις τῆς κεφαλαίας. εἰ γὰρ διὰ πλῆθος γίνοιτο ἢ διάθεσις, τοῦ ὅλου πρῶτον ποιεῖσθαι πρόνοιαν κενοῦντας πρῶτον τὸ πλεονάζον προσφόρως ἥτοι διὰ φλεβοτομίας ἢ καθάρσεως· εἰ δὲ οὐκ ἔστιν ὅλον τὸ σῶμα πληθωρικόν, αὐτὴ δὲ μᾶλλον ἢ κεφαλὴ φαίνοιτό σοι τὴν αἰτίαν ἔχειν διὰ τὸ εἶναι αὐτὴν φύσει εὐπαθῆ καὶ εὐπλήρωτον καὶ ἐπισπᾶσθαι εἰς ἑαυτὴν δυναμένην ὅ, τι ἂν εὖρῃ κείμενον ἐν τῇ γαστρὶ, τοῦ μὲν ὅλου φεῖδεσθαι σώματος καὶ μήτε φλεβοτομεῖν ἀπλῶς ἢ καθαίρειν, ἀλλ' αὐτῆς προηγουμένως δεῖ ποιεῖσθαι πρόνοιαν ὡς πρωτοπαθούσης. καὶ εἰ μὲν τοὺς ἐγκειμένους χυμοὺς ὑπολαμβάνεις ψυχροὺς εἶναι εἴτε ὑπὸ θερμότητος ἐλकुσθέντας εἴτε δι' ἀσθένειαν ἐκεῖσε τεχθέντας, ἐπιβρέχειν δεῖ καὶ καταιονεῖν ἐλαίῳ ἢ βοτάναις ἀποζεσθείσαις εἰς οἶνον, μὴ πάνυ θερμαῖς, ἀλλὰ καὶ τόνον ἐχούσαις τινὰ πρὸς τὸ ῥωννύεσθαι τὴν κεφαλὴν, οἶον ἐστὶ τὸ ὠμοτριβὲς ἔλαιον προσλαμβάνον κορύμβους κισσοῦ ἢ ἐρπύλλου ἢ ἡδυόσμου χλωροῦ. ^[20]

1 491 προϊόντος δὲ τοῦ χρόνου καὶ τῶν θερμότερων προσμίγνυε σισύμβριον ἢ γλήχωνα ἢ φύλλα δάφνης ἢ καλαμίνθης. τούτοις οὖν δεῖ καὶ τοῖς ὁμοίοις τούτων κεχρηῆσθαι καὶ μάλιστα ἐν χειμῶνι καὶ ὅπου φαίνεται ἢ κρατοῦσα δυσκρασία εἶναι ψυχρὰ καὶ οἱ ἐγκείμενοι χυμοὶ γλίσχροι τύχωσιν ὄντες καὶ παχεῖς. πάνυ γὰρ διαφοροῦσι τὰ ἐγκείμενα καὶ ῥωννύουσι τὴν κεφαλὴν, ὥστε μὴ ἀσθενεῖν αὐτὴν μηδ' ἐτοίμως δέχεσθαι τὰ ἐκ τῆς γαστρὸς ἀναδιδόμενα

περιττά· πολλάκις γὰρ οὐ τοσοῦτόν ἐστι θερμὴ, ὥς δύνασθαι αὐτὴν ἔλκειν, ἀλλὰ διὰ τὴν ἀσθένειαν πληροῦται δεχομένη μᾶλλον ἢ ἔλκουσα. οὕτω μὲν ἐὰν ὥσιν οἱ ἐγκείμενοι χυμοὶ ψυχρότεροι, δεῖ πράττειν. Ἐὰν ὑπὸ χολῆς γένηται ἡ ὀδύνη. Εἰ δὲ θερμοὶ εἰσιν οἱ χυμοὶ καὶ χολώδεις, καὶ τῷ ὀξυρροδίνῳ ἐπίβρεχε χλιαρῷ καὶ τῷ διὰ κωδειῶν καὶ ρόδων ἀποζέματι προσεπεμβάλλον καὶ τῶν ἡρέμα διαφορητικῶν, οἷον κισσοῦ ἢ ἐρπύλλου ἢ χαμαιμήλου βοτάνης. καὶ λουέσθωσαν χλιαρῷ χρώμενοι καὶ σηχέσθωσαν εὐκράτῳ πτισάνης χυλῷ ἢ λεκύθοις ὧν χλιαρὸν ἐπιχέοντες ὕδωρ· τὸ γὰρ θερμὸν πάνυ καὶ ζέον πρὸς τῷ μηδὲν ὠφελεῖν, ἔτι καὶ βλάπτειν αὐτοὺς παροξύνειν πέφυκεν. ἡνίκα δὲ παύεται τὸ ζέον τῆς θερμασίας, οὐδὲν ἄτοπὸν ἐστὶ καὶ μέλι βραχὺ ἅμα προσπλέκειν τοῖς λεκύθοις τῶν ὧν καὶ ἀλείμμασι συμμέτροις ἀπορρίπτειν καὶ σμήχειν δυναμένοις. τὰ γὰρ ἄγαν θερμὰ πάντα τούτοις ἐστὶ πολέμια, εἴτε σμήγματα εἴεν εἴτε ἀποφλεγματισμοί. ἀπὸ γὰρ τῶν ὑγραινόντων μετρίως καὶ λουτρῶν καὶ βοηθημάτων μᾶλλον διαφορεῖται τὰ χολώδη περιττώματα ἢ περ ἀπὸ τῶν ἄγαν ξηραινόντων καὶ θερμαίνόντων· παχύνεται γὰρ μᾶλλον ἐπὶ τῶν τοιούτων ἢ περ διαφορεῖται. ^[20]

1 493 ἐφ' ὧν δὲ παχεῖς εἰσὶ καὶ μὴ πάνυ θερμοί, καὶ ἐπὶ τούτων συμβουλευῶ μὴ πάνυ ἀθρόως φέρεσθαι ἐπὶ τὰ διαφορεῖν δυνάμενα, κολακεύειν δὲ μᾶλλον τὴν ὕλην διὰ τῶν μετρίων ἀλειμμάτων καὶ λουτρῶν καὶ οὕτως ἐπὶ τὰ πλέον δυνάμενα χωρεῖν, ἅτινα λεπτύνουσί τε καὶ διαφοροῦσι βοηθήματα, οἷον ὅσα διὰ νίτρου καὶ νάπυος σύγκεινται, παρακμάζοντος δὲ τοῦ πάθους καὶ ἀνατρίψει κεχρησθαι τῆς κεφαλῆς καὶ μάλιστα ἐν λουτρῷ διὰ σινδόνων προαφαιρεθεισῶν δηλονότι τῶν τριχῶν καὶ παταμικοῖς κατὰ μέρος, πρῶτον μὲν τοῖς ἀπλουστέροις, ὕστερον δὲ τοῖς ἰσχυροτέροις. πρὸς δὲ τὸ εὐχερῶς ἐξευρίσκειν τὸν βουλόμενον κατασκευάσαι ὑπέταξα καὶ τούτων τὰς ἐκθέσεις· ἔχει δὲ τούτων ἡ γραφὴ οὕτως. Ἐρρινον κεφαλῆς καθαρτήριον ποιοῦν πρὸς ὀφθαλμίαν καὶ ἐπιληψίαν· [Start of Table] Μελανθίου δραχ. ἡ' ἄλδος ἀμμωνιακοῦ . . δραχ. ἡ' ἐλατηρίου δραχ. δ' [End of Table] τρίψας ἀναλάμβανε σικωνίῳ ἐλαίῳ ἢ μυρσίνῳ ἢ ἱρίνῳ ἢ κυπρίνῳ, ὥστε κηρωτῆς ἔχειν σύστασιν. ἀνελόμενος οὖν εἰς πυξίδα κερατίνην χρῶ, ὑποχρίων τοὺς μυκτῆρας κελεύων ἀνασπᾶν. τοῦτο τὸ ἔρρινον οὐ μόνον ὠφελεῖ τοὺς ἔχοντας χρονίαν κεφαλαλγίαν, ἀλλὰ καὶ τοὺς ὑπ' ὀφθαλμίας ἐνοχλουμένους καὶ τοὺς ἐπιληπτικούς· ἄγει γὰρ εὐχερῶς, εἴ τι γλίσχρον ἐστὶν ἐν ἐγκεφάλῳ καὶ παχυμερὲς ἐχόμενον. ἔτι δὲ καὶ τὸ διὰ τῆς κυκλαμίνου συγκείμενον οὐδὲν ἦττον, ἔχει δὲ καὶ τούτου ἡ γραφὴ οὕτως. Τὸ διὰ κυκλαμίνου ἔρρινον. ^[25]

1 495 [Start of Table] Κυκλαμίνου ξηρᾶς . . δραχ. ἡ' νίτρου ἐρυθροῦ . . . δραχ. δ'. [End of Table] εἰ δὲ ἀντὶ νίτρου ἐλατήριον ἐμβάλλοις, κάλλιον ἂν γένοιτο. κέχρησο δ' οὕτω· τρίψας αὐτὸ καλῶς διὰ καλάμου ἐμφύσα κελεύων ἀνασπᾶν ἄνω νεύοντα, εἴτα πάλιν κάτω νεύοντα καὶ ἀποπτύειν τὸ συναγόμενον. Ἐπίθεμα πρὸς τὰς χρονίας κεφαλαλγίας. Κέχρησο δὲ καὶ ἐπιθέμασι κατὰ τῆς κεφαλῆς καὶ χρίσμασιν ἐπὶ τῶν χρονίων διαθέσεων διαφορεῖν δυναμένοις, ἐξ ὧν ἐστὶ καὶ τοῦτο πολλάκις πείραν δεδωκός. ἔχει δὲ ἡ γραφὴ οὕτως· Περὶ κηρωτῆς. [Start of Table] Ἰρίνου μύρου δραχ. α' πευκεδάνου δραχ. α' καστορίου δραχ. α' δαφνίδων δραχ. β' πηγάνου ἀκρεμόνων . . δραχ. δ' [End of Table] ἀναλάμβανε κηρωτῇ σκευασθείση ροδίνῳ καὶ ξυρήσας τὴν κεφαλὴν ἐπίθεσ καθ' ὅλης αὐτῆς. κἂν δὲ παροξυσμὸς γένηται μέγας, κέχρησο παρηγορικοῖς καὶ μετρίως συγκριτικοῖς, ἐξ ὧν ἐστὶ τοῦτο. Σμήγμα κεφαλῆς πρὸς κεφαλαλγίαν. [Start of Table] Ὀποῦ πευκεδάνου . . δραχ. ιζ' ὀποῦ μήκωνος . . . δραχ. β' ἀνίσου δραχ. β' ἡδυόσμου δραχ. β' σμύρνης δραχ. β' σκαμμωνίας δραχ. β' [End of Table] ὄξει ἀναλάμβανε καὶ ποιεῖ χρίσμα καὶ ἐν ταῖς ἀμετρήτοις ὀδύναις ἐπίχριε τὴν κεφαλὴν. ^[25]

1 497 τούτοις καὶ τοῖς ὁμοίοις κεχρησθαι, ἐφ' ὧν διὰ παχεῖς χυμοὺς ἢ πνεῦμα φυσῶδες ἢ ὀδύνη γίνεται. Ἐφ' ὧν ποιότης ἐστὶν αἴτιον. Εἰ δὲ διὰ ποιότητα θερμὴν γίνεται ἡ ὀδύνη, δηλὸν ὅτι τὰ αὐτὰ δεῖ προσφέρειν, ὅσα καὶ ἐπὶ τῶν ὀδυνωμένων διὰ χολώδη χυμὸν ἀρμόζειν εἰρήκαμεν,

χωρίς τοῦ φλεβοτομεῖν ἢ καθαίρειν ἢ ὅλως οἰονδήποτε κενωτικὸν παραλαμβάνειν φάρμακον. εἰ δὲ διὰ γαστρὸς ἐποχὴν συμβαίνει γίνεσθαι τὴν διάθεσιν, παντοίως δεῖ σπουδάζειν ὑπάγειν διὰ τροφῆς καὶ τῶν ἡρέμα καθαίρειν δυναμένων. εἰσὶ μὲν οὖν τὰ πολλὰ καὶ οἱ ἄλλες. εἰ οὖν διὰ γλίσχρους χυμοὺς ἐπέχεται ἡ γαστήρ, δίδου τὴν σκευασίαν τὴν ἔχουσαν ταῦτα. [Start of Table] ἁλῶν ἀμμωνιακῶν . . δραχ. β' πεπέρεως δραχ. α' εὐφορβίου δραχ. α' [End of Table] δίδου εἰς ὠδὸν ἢ εἰς πτισάνην δραχ. β' ἢ δ' ἢ γράμματα γ' ἢ δ'. εἰ δὲ οὐ διὰ γλίσχρους χυμοὺς ἐπέχεται ἡ γαστήρ, κέχρησο τοῖς ἔχουσι τὸ δακρύδιον. ἔχει δὲ καὶ τούτων ἡ σκευασία οὕτως: [Start of Table] ἁλῶν κοινῶν πεφρυγμένων . . δραχ. γ' πεπέρεως δραχ. β' σκαμμωνίας δραχ. α' [End of Table] δίδου καὶ εἰς ὠδὸν καὶ ἄρτον καὶ ὅπου βούλει κοχλιάριον α'. πάνυ γὰρ ἀλύπως οἶδασι καθαίρειν καὶ μαλάττειν τὴν γαστέρα οἱ ἄλλες οὗτοι καὶ θαρρῶν κέχρησο καὶ τούτοις καὶ τοῖς ἔχουσι τὸ εὐφόρβιον. εἰ δὲ φέρεται ἡ γαστήρ καὶ πλέον διὰ τὴν ξηρότητα φέρεται ἡ κεφαλαλγία, σπουδάσον διὰ τροφῆς καὶ πομάτων αὐτὴν ἐπισχεῖν καὶ φαρμάκων. εἰ δὲ δι' ἀγρυπνίαν ἢ φροντίδα συμβαίνει τὸ πάθος, σπουδάζειν δεῖ πάλιν διὰ τῶν ὑπνοποιεῖν δυναμένων καὶ παρηγορεῖν παντοίως τὸν κάμνοντα καὶ καθ' ὅλου εἰπεῖν ἀεὶ πρὸς τὴν ποιούσαν αἰτίαν τὸ πάθος ἀρμόζειν καὶ χρῶ τοῖς εἰρημένοις εὐμεθόδως. [25]

1 499 οὕτω γὰρ ἡ χρονία καὶ δύστροπος διάθεσις νικηθήσεται πάντως ὑπὸ τῆς ἀκριβείας τῆς τέχνης καὶ τῆς εὐκαίρου τῶν βοηθημάτων προσαγωγῆς. κεφ. ιβ'. Περὶ ἡμικρανίας. Ὀδυνῶνται τὸ ἥμισυ μέρος τῆς κεφαλῆς ἀρχομένης τῆς ὀδύνης περὶ τὸ ἡμίκρανον. καὶ γίνεται αὕτη περιττώματός τινος ἐμπεπηγὸτος ἢ τεχθέντος καὶ ἀναλυομένου εἰς πνεῦμα καὶ παροξύνοντος τοὺς τόπους καθ' ἐκάστην ἢ διὰ μιᾶς ἢ δύο πρὸς τὸ ὑποκείμενον εἶδος τὴν ἀρχὴν λαμβάνουσα τῆς κινήσεως. εἰ μὲν οὖν ἀπερίττον σοι φαίνεται τὸ πᾶν σῶμα, τῆς κεφαλῆς προνοοῦ καὶ αὐτῇ πρόσφερε μερικὴν θεραπείαν. εἰ δὲ πλήθος ἐνοχλεῖ τῷ παντὶ, τηνικαῦτα πολυειδῶς δεῖ προσέχειν καὶ διαγινώσκειν, τίς ἄρ' ἐστὶν ὁ πλεονάζων χυμός. δῆλον γὰρ ὅτι καὶ τὴν κένωσιν ἐξ αὐτοῦ δεῖ ποιεῖσθαι, καὶ εἰ μὲν αἷμα, διὰ φλεβοτομίας, εἰ δέ τις ἄλλος εἴη τῶν χυμῶν, διὰ καθάρσεως τοῦ λυποῦντος περιττώματος. Περὶ τῆς κατὰ συμπάθειαν γινομένης ἡμικρανίας. Εἰ δὲ κατὰ συμπάθειαν τοῦ στομάχου γίνοιτο ἢ ἀσθενοῦντος αὐτοῦ κατὰ τὴν πέψιν ἢ περιέχοντος ὕλην ἐν ἑαυτῷ χολώδη ἢ φλεγματώδη καὶ μὴ πέττοντος καλῶς, σκόπει πάλιν, πότερον διὰ θερμὴν δυσκρασίαν ἢ ψυχράν· εἰ μὲν οὖν διὰ ψυχράν δυσκρασίαν, ἀναγκαῖόν ἐστι διὰ τῶν θερμαίνοντων ποιεῖσθαι πρόνοιαν· εἰ δὲ διὰ θερμὴν, διὰ τῶν ψυχόντων καὶ ἐπικεραννύντων. [20]

1 501 Περὶ τῆς διὰ ψυχράν αἰτίαν τοῦ στομάχου γινομένης ὀδύνης περὶ τὸ ἡμίκρανον. Εἰ δὲ διὰ ψυχράν αἰτίαν τοῦ στομάχου φαίνεται σοι γεγονυῖα, πρῶτον μὲν ἐπιβροχαῖς κέχρησο ταῖς δι' οἶνελαίου καὶ νάρδου καὶ γλευκίνου καὶ στύρακος καὶ μαστίχης. ἔπειτα δὲ καὶ ἐπιθέμασι, Πολυαρχίῳ ἢ Φιλαγρίῳ καὶ τῷ Μαρκιάτῳ καλουμένῳ γενναίως διαλύειν δυναμένῳ τὰ ἐν τῷ στομάχῳ γεννώμενα πνεύματα. ἔστω δὲ καὶ ἡ τροφή τοιαύτη, θερμαίνειν τε ἅμα καὶ λεπτύνειν δυναμένη μετὰ καὶ τοῦ τόνον ἐντιθέναι. ὕδρόγαρον τοίνυν τούτοις ἐπιτήδειον ἀνίσου προσειληφὸς πλείονος· ὠφέλιμον δὲ καὶ τὸ ὀξύμελι πινόμενον μετὰ πράσων ἐφθῶν ἐσθιόμενον καὶ τὸ διὰ τῶν κυδωνίων μήλων σκευαζόμενον ἔχον πεπέρεως καὶ ζιγγιβέρεως. ὠφελούσι δ' αὐτοῖς καὶ τὰ δι' ὑσώπου καὶ ἀνίσου καὶ δαύκου καὶ σελίνου πινόμενα καὶ τῶν λαχάνων σκάνδιζ καὶ γιγγίδιον, ἔλαιοι ἀσπάραγοι, καὶ τεῦτλα μετὰ σινάπεως καὶ κάππαρις, καὶ σκόροδον δὲ πολλάκις χρονίας ἔλυσεν ὀδύνας, ὥσπερ καὶ τάριχος καὶ ἐγκατηρᾶ λεγομένη καὶ κοριάξος. Κόκκοι οἱ διὰ κολοκυνθίδος. Ὁφελεῖ δὲ τούτοις καὶ ἔμετος μετὰ τροφὴν καὶ ἡ κάθαρσις ἢ διὰ τῶν κόκκων τῶν ἐχόντων τὴν κολοκυνθίδα καὶ τὸ εὐφόρβιον, ὧν ἡ σύνθεσις ἔχει οὕτως: [Start of Table] ἀλόης οὐγ. α' εὐφορβίου οὐγ. [?] " κολοκυνθίδος .

[20]

- 1 503 οὐγ. α' σκαμμωνίας οὐγ. α' βδελλίου οὐγ. α' κόμμεως οὐγ. α' νίτρου
'Αλεξανδρινοῦ . . οὐγ. [?] " ἔλλεβόρου μέλανος φλοιοῦ . οὐγ. α' ἐν ἄλλῳ χωρὶς βδελλίου. [End
of Table] ἀναλάμβανε χυλῶ κράμβης ἢ κιτριῦ ἢ ῥοδομήλου καὶ δίδου γράμματα ζ'. δεῖ δὲ μὴ
ἄθροαν, ἀλλὰ κατὰ μικρὸν ποιεῖσθαι τὴν δόσιν αὐτῶν καὶ οὕτως ἔρχεσθαι ἐπὶ τὴν τελείαν
δόσιν. εἰσὶ γὰρ καὶ συγκρίνειν δυνάμενοι οὐκ ἔλαττον τῆς ἱερᾶς. καὶ λοιπὸν δὲ καὶ οὐκ
ἐπιπολῆς ποιοῦνται τὴν κένωσιν, ἀλλ' ἐκ βάθους καὶ οἶον αὐτῆς τῆς ρίζης ἔλκοντες τὰ
περιττώματα· καὶ εἴ τις ὀρθῶς χρήσαιτο, οὐ μόνον ἡμικρανίαν, ἀλλὰ καὶ χρονίαν ὀδύνην
ἰᾶσθαι δύνανται καὶ στομαχικὰς διαθέσεις καὶ ἐπιληψίας καὶ ἀρθρίτιν καὶ ἰσχιάδας. οὕτω μὲν,
εἰ διὰ γλίσχρους χυμοὺς γεννωμένους ἐν τῷ στομάχῳ ὀδύνη γένοιτο, ἰᾶσθαι δεῖ. Περὶ τῆς διὰ
χολώδη χυμὸν γινομένης ἡμικρανίας. Εἰ δὲ διὰ χολώδη χυμὸν γένοιτο ἡ ὀδύνη, λαμβανέτωσαν
πρῶτον ἀπάντων ἄρτον εἰς εὐκρατον· ὑπερβαλλόντως γὰρ αὐτοὺς ὠφελεῖ τοῦτο. καὶ μαλάχη
δὲ λοιπὸν καὶ θριδακίνη ἐσθιόμεναι καὶ καθόλου ἔστω ὑγραίνουσα ἢ διαίτα καὶ λουτρὰ
εὐκράτα καὶ τελευταῖον κάθαρσις ἢ διὰ τῆς πικρᾶς καὶ τοῦ δακρυδίου καὶ τῶν ἄλλων, ὅσα
χολὴν οἶδε καθαίρειν ἐκτὸς τοῦ πάνυ θερμαίνειν. Ἐπιθέματα. [20]
- 1 505 Ὅμοίως δὲ καὶ τὰ ἔξωθεν ἐπιτιθέμενα χρίσματα μὴ ἔστωσαν πάνυ θερμά. καὶ καθόλου ἡ
σύμπασα ἀγωγή τοιαύτη σοι γενέσθω οἷα καὶ ἐπὶ τῶν τὴν κεφαλὴν ἀλγούντων· αἱ αὐταὶ γὰρ
τυγχάνουσιν αἱ κατὰ γένος αἰτίαι, πλὴν ὅτι χρονιώτεραί εἰσι καὶ ἰσχυρότεραι τοῖς νοσοῦσι τὴν
κεφαλὴν. ἵνα δὲ καὶ ἐτοιμότερον εὕρῃσκειν δύναίτο τις καθ' ἐκάστην αἰτίαν ἀρμόζοντα
βοηθήματα, καὶ τούτων ὑπέγραψά σοι τὰς ἐκθέσεις. Χρίσματα πρὸς τοὺς ὑπὸ παχέων καὶ
γλίσχρων χυμῶν ὀδυνωμένους τὸ ἡμικρανον. Εὐφορβίου μέρος ἓν, καστορίου τὸ ἴσον
ἀναλαβὼν ὕδατι ἐπιτίθει εἰς τὸ οὖς κατὰ τὸ ἀλγοῦν μέρος καὶ εὐθὺς εἰς τὸ βαλανεῖον εἰσιέναι
κέλευε καὶ λούεσθαι συνήθως. πάνυ καλὸν βοήθημα τοῦτο καὶ θαρρῶν αὐτῷ κέχηρσο.
μέγιστον δ' ἐστὶ καὶ τὸ λαμβάνον τοῦ μέλανος τοῦ γραφικοῦ. ἔχει δὲ τούτου ἡ γραφή οὕτως·
[Start of Table] εὐφορβίου δραχ. α' [?] " μέλανος γραφικοῦ . . δραχ. δ' σμύρνης
τρωγλίτιδος . δραχ. γ' κρόκου δραχ. β' κροκομάγματος . . δραχ. γ' πεπέρεως λευκοῦ . .
δραχ. γ' [End of Table] ὄξους τὸ ἀρκοῦν, ὡς λειωθῆναι ταῦτα καλῶς καὶ ὅμοιον γλοιοῦ
γενέσθαι κατὰ τὸ πάχος· τοῦτο κατάχριε ἀρξάμενος ἀπὸ τοῦ μεσοφρύου μέχρι τοῦ κροτάφου
ὅλου καὶ μάλιστα, εἰ τύχοι ψιλὸς ὁ τόπος ὑπάρχων τριχῶν. [20]
- 1 507 καὶ μετὰ τὸ ψυχθῆναι πάλιν κατάχριε καὶ τοῦτο κατὰ τοῦ αὐτοῦ τόπου μέχρι τρίτου. δεῖ δὲ
χρίειν αὐτὸ ἔωθεν, ὥστε δυνηθῆναι τὸ βοήθημα καλῶς ἐνεργῆσαι, ἔως οὗ μέλλει λούεσθαι.
φυλάσσου δὲ μὴ ποτε ἐν τῷ χρίεσθαι παρεισέλθῃ τοῦ φαρμάκου ἐν τοῖς ὀφθαλμοῖς σπόγγῳ
χρῶμενος καὶ ἀπαλλάττων εὐφυῶς τὸ ἐπίχρισμα καὶ μετὰ τὸ ἐλθεῖν ἀπὸ τοῦ βαλανείου πάλιν
ὁμοίως κατάχριε πολλαχῶς, μέχρι τελείως ἀπαλλάξεις τὸν πᾶσχοντα. καὶ μετὰ τὸ
ἀπαλλαγῆναι δεῖ πάλιν ἐκ διαλειμμάτων χρῆσθαι τῷ βοηθήματι, ὥστε μὴ τῷ αὐτῷ περιπεσεῖν
νοσήματι. τούτων μείζονα βοηθήματα πρὸς τὰς χρονίας καὶ ἰσχυρὰς ὀδύνας οὐκ ἔστιν εὐρεῖν·
πρὸς δὲ τὰς μετριωτέρας τῷ ἀλείμματι κέχηρσο τῷ ἔχοντι τὸν κηρὸν καὶ τὸ εὐφόρβιον. ἔχει δὲ
καὶ τούτου ἡ συμμετρία οὕτω· [Start of Table] σαβίνου ἐλαίου . . ξεστ. ε' κηροῦ οὐγγ. γ'
εὐφορβίου οὐγ. α'. [End of Table] τούτῳ χρῶ ἐπιχρίων τὸ ἥμισυ τοῦ μετώπου μετὰ τοῦ
κροτάφου τοῦ μυδὸς πρὸ τοῦ λούτρου. ποιεῖ δὲ μάλιστα πρὸς τὰς ἀπὸ ψυχρῶν διαθέσεων
ὀδύνας· καὶ ἄλλα δὲ πολλὰ εὐρήσεις κείμενα τοῖς παλαιοῖς, ἀλλ' ἀρκεῖ μόνα ταῦτα πλείστην
δεδωκότα πείραν. Ἐφ' ὧν διὰ χολὴν γίνεται ἡ ὀδύνη. Τοῖς δὲ διὰ χολὴν ὀδυνωμένοις ἀρκεῖ καὶ
ὁ κροκῶδης ἐπιχρίόμενος καὶ ὁ τρίγωνος τροχίσκος καὶ ἡ Αἰγυπτία γῆ καὶ ἄλοιφαὶ πᾶσαι, ὅσαι
διὰ ῥοδίνου καὶ χαμαιμηλίνου ἐλαίου εἰσὶν, ὀλίγον προσειληφυῖαι ὄξους ἢ τινος τῶν
παρηγορικῶν χυλῶν. τούτοις καὶ τοῖς ὁμοίοις τούτων δεῖ κεχρῆσθαι τὸν εὐμέθοδον ἱατρόν.
κεφ. [25]

ιγ'. Περὶ φρενίτιδος. Ὅτι μὲν ἡ φρενίτις τῶν ὀξυτάτων ἐστὶ καὶ ἐπικινδυνωτάτων παθῶν, ἅπασιν ὠμολόγηται. ὅθεν δὲ συνίσταται καὶ τί πάσχοντος τοῦ ἐγκεφάλου καὶ ποίου μέρους αὐτοῦ καὶ περὶ τῆς θεραπείας τοῦ πάθους, τοῦτο πᾶσιν ἀμφισβητεῖται. λέγωμεν οὖν καὶ ἡμεῖς, τίς ἀκριβῶς ἡ φρενίτις καὶ τί τὸ αἷτιον αὐτῆς, ὅπη τε διαγινώσκειν χρή. πολλοὶ γὰρ αὐτῶν μάλιστα περὶ τὴν διάγνωσιν ἠπατήθησαν οὐ μικρῶς, ὥστε καὶ τοὺς παραφρονοῦντας ἡγεῖσθαι φρενιτικούς· πολὺ δὲ τὸ διάφορον. Τίς ἡ αἰτία τῆς φρενίτιδος; Γίνεται τοίνυν ἡ ἀκριβὴς φρενίτις ἀπὸ τῆς ξανθῆς χολῆς, ὅταν αὐτὴ ἀναδοθεῖσα φλεγμονὴν ἐργάσῃται περὶ τὸν ἐγκέφαλον ἢ τὴν ἐν αὐτῷ μήνιγγα. πρὶν γὰρ ἀναδοθῆναι καὶ στηριχθῆναι, οὐ φρενίτιν, ἀλλὰ παραφροσύνην ποιεῖ, καὶ τοῦτο συμβαίνειν εἶωθε περὶ τὰς ἀκμὰς, μάλιστα ὡς ἐπὶ τὸ πολὺ τῶν ὀξέων πυρετῶν, εἴτα πάλιν ἀποπαύεσθαι περὶ τὰς παρακμὰς. καὶ τοῦτο τῆς παραφροσύνης ἴδιον, τὸ μὴ καθ' ὅλους τοὺς καιροὺς παραμένειν τοὺς πυρετοὺς, ἀλλὰ παύεσθαι. ἡ μὲντοι φρενίτις ἀεὶ παραμένει. ἔστι δὲ καὶ αὐτῆς τῆς φρενίτιδος οὐχ ἓν εἶδος μόνον, ἀλλὰ καὶ διάφορα. ἡ μὲν γὰρ ἐπὶ τῇ ὠχρᾷ χολῇ συνίσταται, ἥτις प्रायτέρα τυγχάνει, ἡ δὲ ἐπὶ τῇ ξανθῇ χολῇ, ἥτις καὶ σφοδρότερα μᾶλλον καὶ τοὺς πυρετοὺς ἐπιφέρει μείζονας· γίνεται δὲ καὶ ἄλλη θηριώδης καλουμένη ἀμετρότερον αὐτῆς τῆς ξανθῆς χολῆς ὑπερθερμανθείσης καὶ ὑπεροπτηθείσης. Σημεῖα μελλούσης γίνεσθαι φρενίτιδος. Προηγείται μελλούσης γίνεσθαι φρενίτιδος μάλιστα συνεχῆς καὶ ἐπιτεταμένη ἀγρυπνία, ὕπνοι θορυβώδεις καὶ ἀναπηδήσεις καὶ ὀνείρων ἔσθ' ὅτε φαντασίαι, ὥστε καὶ τινὰς ὑπονοεῖν εἰδέναι τὰ μέλλοντα καὶ προλέγειν ἐθέλειν. [25]

προηγούνται δὲ καὶ ἐπιλησμοσύνη τῶν λεγομένων· ἀρχόμενοι γὰρ ἐπιτρέπουν τοῖς οἰκείοις εἰς ἕτερα μετατρέπονται ἐπιλανθανόμενοι ὧν ἐξ ἀρχῆς ἐπιτάττειν ἔμελλον. καὶ ἀποκρινόμενοι δὲ θρασύτεροι καὶ ὀργιλώτεροι φαίνονται τοῦ πρόσθεν καὶ μέγα καὶ πυκνὸν ἀναπνέουσι καὶ τοὺς σφυγμοὺς μικροὺς καὶ σκληροὺς ἔχουσι καὶ τὸ ἰνίον ὀδυνῶνται πολλάκις. ἐὰν δ' ἐπιταθῇ τὸ πάθος, ὡς ἐγγὺς αὐτοὺς εἶναι τοῦ φρενιτίζειν, καὶ ἀτενὲς ὀρώσι καὶ αὐχμηροὺς ἱκανῶς ἔχουσι τοὺς ὀφθαλμοὺς καὶ ἐρυθροὺς καὶ λήμας ἔχουσι καὶ δάκρυον ἐξ ἀμφοτέρων φέρεται. ἐπὶ πλεόν δὲ ἐπιτεινομένου τοῦ πάθους ἄρχονται καὶ κροκιδίζειν καὶ καρφολογεῖν καὶ οὐδ' ἀπόκρισιν διδόναι σαφῇ δύνανται καὶ τὴν γλῶτταν μᾶλλον ἰσχοῦσι τραχυτέραν καὶ τοὺς πυρετοὺς ξηροτέρους καὶ ποτε καὶ τρομώδεις γίνονται ὑποξηραίνοντο τοῦ ἐγκεφάλου καὶ τῶν ἐξ αὐτοῦ νεύρων καὶ δυσαισθητοῦσιν, ὥστε καὶ ἐγειρομένους αὐτοὺς μόλις ἢ οὐδ' ὄλως ὑπακούειν. τοιαῦτα μὲν οὖν εἰσι καὶ τοσαῦτα τῶν κυρίως φρενιτικῶν τὰ σημεῖα. ἐξ ἀρχῆς οὖν εὐθύς ἔσχε τὴν αἰτίαν ὁ ἐγκέφαλος· οὐ γὰρ ἄλλου τινὸς πάσχοντος ἢ κυρίως φρενίτις γίνεται, ὥσπερ τινὲς ἐνόμισαν ἐπὶ φλεγμονῇ τοῦ διαφράγματος γίνεσθαι τοὺς φρενιτικούς, ὅπερ οὐκ ἔστιν ἀληθές, ἀλλὰ καὶ αὐτὸς ὁ ἐγκέφαλος ἐπειδὴν φλεγμαίνῃ, ἰσχυρὰς ἐργάζεται τὰς παραφροσύνας, ὡς εἰκέναι φρενίτισιν. Πῶς χρὴ διορίζειν τοὺς παραφρονοῦντας ἀπὸ τῶν φρενιτικῶν; Διορίζονται δὲ οἱ κυρίως φρενιτικοὶ τῶν παραφρονοῦντων κατὰ συμπάθειαν ἕκ τε τοῦ διηνεκῆ τὸν πυρετὸν αὐτοῖς παρεῖναι καὶ τοῦ εἶναι τοὺς ὀφθαλμοὺς αἱματώδεις καὶ ἐκ τῆς ῥινὸς αἷμα φέρειν καὶ τὴν κεφαλὴν ἰσχεῖν θερμότεραν. ἐπὶ γὰρ τῶν νοσοῦντων τὸ διάφραγμα τοσοῦτον οὐκ ἔστιν ἡ κεφαλὴ θερμὴ, ὅσον τὰ ὑποχόνδρια καὶ αὐτὸ τὸ διάφραγμα. [25]

καὶ δυσπνοοῦσι μᾶλλον καὶ ἀνώμαλον ἰσχυρῶς ἰσχοῦσι τὸ πνεῦμα. διορίζεις δὲ καὶ ἀπὸ τῶν μαινομένων τοὺς φρενιτικούς, ὅτι ἡ μὲν μανία ἄνευ πυρετοῦ θεωρεῖται, ἡ δὲ φρενίτις, ὡς εἰρήκαμεν, ἀεὶ μετὰ πυρετοῦ. ταῦτα μὲν ἐστὶ τὰ σημεῖα τῶν κυρίως φρενιτικῶν, ἐφ' ὧν καὶ ξανθὴ χολὴ μόνῃ στηριχθεῖσα ἄνευ ἄλλης ὕλης τὴν διάθεσιν εἰργάσατο, ὥσπερ εἰ μιχθείῃ τῇ ξανθῇ χολῇ φλέγμα, νόθη φρενίτις ἢ τοιαύτη καλεῖται καὶ τὸ καλούμενον ἐργάζεται ἄγρυπνον κῶμα. Σημεῖα φρενίτιδος νόθης. Γνωρίσεις δὲ καὶ τὴν ἐξ ἐπιμιξίας γινομένην φρενίτιν ἕκ τε τοῦ τὰ ἐπιγινόμενα συμπτώματα μεμιγμένα εἶναι τῶν ἐμποιοῦντων αὐτὴν αἰτίων τὴν φύσιν

αὐτὴν ἐμφαίνοντα. καὶ γὰρ ἀγρυπνοῦσί τε ἅμα καὶ καταφέρονται καὶ πάλιν κατ' ὀλίγον παραφρονοῦσι καὶ εἰς ὕπνον βαθὺν ἐλθόντες καὶ κωματώδη μετὰ θορύβου διεγείρονται καὶ ἀποκρίνονται πρὸς τοὺς λαλοῦντας ἄτακτα καὶ μανίας ἐχόμενα ῥήματα. Περὶ τῶν ἤδη χρονισάντων φρενιτικῶν. Εἰδέναι δὲ δεῖ, ὅτι κατ' ἀρχὰς τοῦ νοσήματος καὶ ὀλιγοχρονίως ταῦτα συμβαίνειν εἴωθεν. ἐπειδὴν δὲ χρόνιον ὑπερβῇ τὸ νόσημα καὶ ἀσθενὴς ἡ δύναμις γένηται, σημεῖα μικρὰ φαίνεται αὐτῆς, ὥς ἄλλο τι φρενίτιδος τινος νομίζειν εἶναι. οὐκ ἔστι δ' εἶδος, ἀλλὰ κατ' ἀρχὰς μὲν ταραχώδεις γίνονται καὶ μανιώδεις, ἅτε δὴ τῆς χολῆς εὐθύς ἀναδιδομένης καὶ διεγειρούσης τὸν ἐγκέφαλον, ὕστερον δὲ παραπλησίως τοῖς ἐκτικοῖς πυρετοῖς ὁμαλῆς δυσκρασίας γινομένης περὶ ὅλον τὸν ἐγκέφαλον οὐκέτι διαταράττονται πάνυ καὶ ἄτακτα καὶ μανιώδη φλυαροῦσιν, ἀλλὰ κεῖνται μὴ φθέγγεσθαι δυνάμενοι διὰ τὴν ἀτονίαν μήτε τὸ τῆς κατακλίσεως σχῆμα μεταλλάττοντες μήτε ἀναπηδῶντες ἰσχυρῶς, ἀτάκτως δὲ μόνον τὰς χεῖρας φέροντες, ὥστε τινὰς τῶν ἀγνοούντων ὑπονοῆσαι τὸν κάμνοντα ζητεῖν τι καὶ ἂν εὖρῃ, κρατῆσαι. ^[25]

1 515 τινὲς δ' αὐτῶν οὔτε τὰ βλέφαρα ἀνοίγειν δύνανται διὰ τὸ προκεκηκέναι τὴν δύναμιν. εἰ δὲ καὶ ἀνοίξουσιν ποτε, ὑπὸ τοῦ διανοχλοῦντος χυμοῦ πάλιν ὀλίγον ἀναβλέψαντες χρόνον εὐθύς μύουσιν. ἔτι δ' ἀσθενούσης τῆς δυνάμεως αὐτῶν ἐπιγίνονται τὰ σημεῖα ταῦτα, καὶ οὐκέτι φρενίτιδος ἕτερον εἶδος δηλοῖ τὸ ἄρρωστον εἶναι τὸν σφυγμὸν καὶ σκληρὸν καὶ βραχὺν καὶ στενὸν καὶ ἄγαν ἀπάντων τῶν ἐπὶ πολὺ μάλιστα χρονισάντων φρενιτικῶν. ταῦτα μὲν οὖν τὰ σημεῖα εἰσι, δι' ὧν γινώσκονται οἱ φρενιτικοί. λοιπὸν δὲ καὶ ὅπως ἂν τις αὐτῶν τὴν θεραπείαν ἄριστα ποιοῖ, λέγωμεν ἤδη. Θεραπεία φρενιτικῶν. Ἐπὶ πάντων τῶν κυρίως φρενιτικῶν ἐὰν τὰ τῆς δυνάμεως ἔρρωται καὶ μηδὲν ἄλλο κωλύῃ, σπουδάζειν παραλαμβάνειν τὴν φλεβοτομίαν, ὥς πρῶτον ὑπὲρ ἀπάντων καὶ μέγιστον ἐσόμενον βοήθημα. εἰ δὲ στασιάζει ὁ κάμνων, οἷα συμβαίνει πολλάκις, ὥς μὴ θέλειν ἐπιδιδόναι τὴν χεῖρα τῷ ἱατρῷ, παντοίως δεῖ τότε σπουδάζειν ἀπὸ τῆς ὀρθίας φλεβὸς τῆς ἐν τῷ μετώπῳ τὴν ἀφαίρεσιν ποιήσασθαι τοῦ αἵματος. ποιήσεις δὲ τοῦτο καλῶς, ἐὰν ἐρίοις περισφίγξης τεχνικῶς τὸν τράχηλον, ὥστε κυρτωθῆναι τὸ ἀγγεῖον. οὕτω γὰρ σου πράξαντος ἀκοντισθήσεται μετὰ τοῦ πνεύματος ἀνεμποδίστως ἅμα τῇ τομῇ τὸ αἷμα. ἐγὼ γοῦν ἰασάμην τὸν πάνυ φρενιτικόν, καὶ εἰ μὴ πολλοὶ καὶ ἰσχυροὶ κατεῖχον οἰκέται καὶ περιέσφιγγον πανταχόθεν, οὐδαμῶς ἂν οὐδὲ τὴν ἐν μετώπῳ φλέβα ἠδυνήθην τεμεῖν. οὕτω ἀγρίως ἐκινεῖτο καὶ τὰ τῶν μαινομένων ἔπραττεν ἅπαντα, καὶ εἴ γε ξίφος ἦν αὐτῷ, ἔσφαξεν ἂν οὐκ ὀλίγους τῶν συνόντων αὐτῷ. ἐπεὶ δὲ δις ἀφελεῖν ἐφάνη δυσχερὲς τοῦ αἵματος, διὰ τοῦτο τοσοῦτον ἐξ ἀρχῆς ἐκένωσα μὲν, ὅσον (ἂν) ἔμελλεν ἀρκεῖν αὐτῷ, εἰ καὶ ἐκ δευτέρου πάλιν ἀφελόντες ἦμεν· ἦν δὲ θαυμάσαι τῆς κενώσεως γινομένης, ὅπως τοῦ καταρρέοντος ἐπιρροῶν ἐσπούδαζεν· ἅμα δὲ καὶ τοὺς παρεστῶτας ἀπερράντιζεν, ὥστε καὶ γέλωτα κινεῖσθαι δι' αὐτὸ τοῖς πολλοῖς. ^[20]

1 517 ἀλλ' οὗτος μὲν ἐθεραπεύθη ταχέως μετὰ καὶ τῆς ἄλλης προνοίας ἀκολούθως γενομένης εἰς αὐτόν. οὕτω μὲν οὖν δεῖ πράττειν, εἰ μὴ δυνατὸν εἶη τέμνειν τὴν ἀπ' ἀγκῶνος φλέβα. μετὰ δὲ τὴν τοῦ αἵματος κένωσιν καὶ τοπικῶς δεῖ βοηθεῖν καὶ διαβρέχειν ὀξυρροδίνῳ τὴν κεφαλὴν, ἀποκρούειν δὲ τοὺς ἄνω φερομένους πειρᾶσθαι ἀτμοὺς ἐπιρρωνύειν τε τὴν κεφαλὴν, ὥστε μὴ θερμὴν αὐτὴν οὔσαν ἐπὶ πλέον ἔλκειν καὶ διὰ τοῦτο πληροῦσθαι. σπουδάζειν δὲ δεῖ τῷ ὄξει τῶν τε παρηγορικῶν καὶ ὕπνον ἐμποιεῖν δυνάμενων προσπλέκειν. ὅταν δ' ἀκμάζη τὸ νόσημα καὶ ἀγρυπνίας ἐπιφέρῃ καὶ παρακοπὰς, ἔτι μᾶλλον βοηθεῖν καὶ ἐπὶ πλέον καταβρέχειν τῷ ὀξυρροδίνῳ καὶ καταντλεῖν τῷ ἀποζέματι τῶν χαμαιμήλων καὶ κωδειῶν καὶ ἐρπύλλου καὶ κισσοῦ καὶ πάλιν τῷ ὀξυρροδίνῳ καὶ ὁσφραντικοῖς καὶ κρίσμασιν, ὥστε παντὶ τρόπῳ τὴν ἀγρυπνίαν ἐκκόψαι ὕπνον τε ἐμποιεῖν τῷ κάμνοντι, ὅπερ μόνον καὶ μέγιστόν ἐστι τῶν παραφρονούντων ἱάμα καὶ πάσης νόσου. εἰ δὲ καὶ τούτων γενομένων ἐπιμένει τὰ τῆς

ἀγρυπνίας καὶ τὰ τῆς παρακοπῆς συμπτώματα, ἐπίδος αὐτῷ πιεῖν πρὸς ἅπαντα χρήσιμον γενησόμενον τὸ διὰ κωδειῶν οὐ μόνον γὰρ ἰάσεται τὴν ἀγρυπνίαν, ἀλλὰ καὶ τὸν πυρετὸν, ἔτι δὲ κεκαυμένην τὴν κεφαλὴν ὥσπερ ἀπὸ πυρὸς ἐκψῦξαι δυνήσεται. εἰ δὲ μηδὲν πάνυ κατεπεΐγει, μὴ σπουδάσης δοῦναι τὴν διὰ τῶν κωδειῶν, καὶ μάλιστ' εἰ μήτε γνησίᾳ φαίνοιτο τις εἶναι ἢ φρενίτις, ἀλλὰ καὶ τι φλέγματος κατέχουσα, ὥστε καὶ νόθην αὐτὴν ὀνομάζεσθαι, ἀπέχου τηνικαῦτα προσφέρειν αὐτῇ τοῦτο ἢ ἄλλο τι τῶν καρῶσαι καὶ ναρκῶσαι δυναμένων. εἰ δὲ καὶ ἀσθενὴς ἢ δύναμις εἴη, παραιτοῦ τότε μάλιστα διδόναι τι τῶν ναρκωτικῶν [ἐπιφέρειν τέ φησιν ὕπνον ἐπαγγελλομένων]. ἐπὶ γὰρ τῶν ἀσθενῆ τὴν δύναμιν ἐχόντων οὐχ ἢ τυχοῦσα βλάβη τῇ πόσει τῶν τοιούτων παρακολουθεῖ, ἀλλὰ θάνατος ἔσθ' ὅτε. [25]

1 519 Περὶ οἰκημάτων. Κατανοεῖν δὲ δεῖ καὶ τὸ οἶκημα, ἐν ᾧ διάγει ὁ κάμνων, ὥστε τὸν ἀέρα μήτε πάνυ παχὺν εἶναι μήτε νοτιώδη ἢ ψυχρὸν ἢ πάνυ θερμὸν, ὥστε μήτε πύκνωσιν ἐπισυμβαίνειν τῇ κεφαλῇ μήτε πλήρωσιν, ἀλλ' εὐκρατον εἶναι, ὥστε διὰ τῆς εὐκρασίας ἀνακιρναῖσθαι τὸ ψυχικὸν πνεῦμα καὶ ἀναχαλᾶσθαι. ἔστω δὲ μᾶλλον φωτεινὸν ἢ σκοτεινὸν, ὥστε διὰ τῆς αἰσθήσεως εἰς συναίσθησιν ἔρχεσθαι τῶν συνήθων τὸν κάμνοντα. διὸ καὶ φίλοι τινὲς οἱ πάνυ συνήθεις παραμενέτωσαν αὐτῷ, ὥς καὶ αἰδεσθήσεται πρῶτος ἐγκαλοῦντας, ἐφ' οἷς πράττει. μήτε δ' οἰκέτης ἢ συγγενὴς εἰσιέτω, πρὸς ὃν ἔσχε ποτὲ λύπην ἢ ὀργήν· ἐρεθιστικὸν γὰρ ἔστι τοῦτο καὶ κινητικὸν καὶ τοῦ πάνυ ταράττεσθαι φανερόν· αἴτιον γίνεται. μήτε δ' αὐτὸ εἰσιέτω τὸ τῶν φίλων πλῆθος· οἱ γὰρ πολλοὶ θορύβου μόνον αἴτιοι αὐτῷ γίνονται καὶ προσέτι καὶ τὸν ἀέρα παχύνουσιν ἐκπνέοντες ὑγρὰ πνεύματα. φυλαττέσθωσαν δὲ μὴ κινεῖσθαι βιαίως, ἀλλὰ πρῶτος, ὥστε μὴ [δι' ἀσθένειαν] διασειέσθαι τὴν κλίνην· παροξυντικὸν γὰρ εἴπερ ἄλλο καὶ τοῦτο καὶ τοῦ ὕπνου ἐμποδιστικόν. διακρατεῖτωσαν δὲ τὰ μέλη ἅπαντα οἱ παρόντες ἀβιάστως καὶ ἀνατριβέτωσαν ἡρέμα καὶ μάλιστα τὰ κάτω καὶ τότε πλέον, ἥνίκα οἱ σπασμοὶ τῷ κάμνοντι γίνονται. περιβαλέσθωσαν δὲ δεσμοὶ περὶ τὰ κῶλα· καὶ γὰρ προτρέπει τοῦτο τὴν ὕλην περὶ τὰ κάτω καὶ προσέτι τῶν σπασμῶν γίνεται παρηγορικόν. κάλλιον δὲ καὶ προσαντλεῖν μετὰ τὴν ἀνάτριψιν τῶν κάτω καὶ οὕτως ἐπιδεσμεῖν, ὥστε δυνηθῆναι κατασχεῖν εἰς τὰ κάτω μᾶλλον τὴν ὕλην προτραπεῖσαν διὰ τῆς προσαντλήσεως ἅμα καὶ ἀνατρίψεως. [20]

1 521 μηδὲν δὲ ποιεῖν εἰς τὴν παρακμὴν τῶν πυρετῶν καὶ πρὸ πολλοῦ τῆς εἰσβολῆς. δεῖ δὲ καὶ τὰς σικύας αὐτῷ προσφέρειν καὶ μάλιστα πρὸ τῶν εἰσβολῶν, ὥστε διὰ τῆς ἀντισπάσεως εἶρξαι τὴν τῆς ἄνω ὕλης ὀρμήν. ὡσαύτως δὲ καὶ τὰ ἐπιρροφήματα ἀεὶ προσφέρειν αὐτοῖς, ὥς μὴ πολὺ ψυχρὰ μήτε πάνυ θερμὰ εἶναι, χλιαρὰ δὲ μᾶλλον. ὅσοι γὰρ ἐπυρίασαν ἐπὶ πλέον τὰ σπλάγχνα, μεγίστων αἴτιοι κακῶν οὗτοι τοῖς κάμνουσιν ἐγένοντο τὴν ὕλην ἀνακινήσαντες ἀθρόως, ὥστε πρὸς τὴν ἄνω φορὰν ὀρμήσασαν ἀποπληρῶσαι τὴν κεφαλὴν εἰς τοσοῦτον, ὥστε παρακόψαι γενναίως, ἔσθ' ὅτε δὲ καὶ καρωθῆναι καὶ πάλιν δεηθῆναι τὴν τέχνην τῶν δυναμένων διεγεῖραι πταρμικῶν τε καὶ ἀνατρίψεων· διὸ πυριῶν σφοδροτέρων οὐ δεῖται τὰ σπλάγχνα, καὶ μάλιστ' ἐπὶ τῶν ἰσχυροτέρως πυρεσσόντων καὶ ἐφ' ὧν ἔστι πλῆθος καὶ ἡ κεφαλὴ πεπονθυῖα. ἀρκεῖ οὖν μόνον τὸ λινόσπερμον ὑδρελαίῳ συνεψεθῆναι ἢ εἰς ζέμα χαμαιμήλων προσηνὲς καὶ εὐκρατον ἐπιπλασθὲν τοῖς σπλάγχνοις. οὕτω γὰρ τὸ ζέον πραϋνθήσεται καὶ τὰ διατεταμένα τῶν σπλάγχνων ἔσται χαλαρὰ καὶ διὰ τοῦτο καὶ τὰ τῶν πυρετῶν ἔσσονται πραότερα. Περὶ διαίτης. Δεῖ δὲ μετὰ τοῦ φαρμακεύειν καλῶς ἐθέλγειν προσέχειν καὶ τῇ διαίτῃ ὡς ἀναγκαιοτάτῃ μάλιστα. πολλοὶ γὰρ ἀμελοῦσι καὶ οὐκ ἴσασι, ὅσα δύναται βλάψαι καὶ ὠφελῆσαι ἢ δίαίτα τὸν κάμνοντα. εἴθε δὲ, κἂν τὸ φαρμακεύειν ὀρθῶς ἠπίσταντο, καὶ καιρὸν ἐζήτουν ἢ τάξιν ἢ ποιὸν ἢ ποσόν. ἀλλ' οὐδενὶ τούτων προσέχοντες καθ' ἐκάστην εἴσοδον παρέχουσι πράγματα τοῖς σπλάγχνοις ἢ διαβρέχοντες ἢ καταπλάττοντες ἢ σκευάζοντες ἐν παντὶ καιρῷ καὶ πλήθους ὄντος, ἔσθ' ὅτε καὶ ἀπεισίας, καὶ ταῦτα σαφῶς βοῶντος τοῦ σοφωτάτου Γαληνοῦ, ὥς οὔτε

καταπλάσμασιν οὔτε καταιονήμασιν ἐν παντὶ καιρῷ δεῖ κεχρῆσθαι, εἰ μὴ ἐπὶ μόνων ἐκείνων, οἷς οὐδὲν ἐν ὅλῳ τῷ σώματι ἀλᾶται περιττὸν, τοῖς δ' ἄλλοις ἅπασιν κακὸν ἔσχατον. ^[5]

1 523 ἀλλὰ ταῦτα μὲν οἱ κακῶς ἔχοντες λόγου πράττουσιν. ἡμεῖς δ' ὅσα μεμαθήκαμεν ἐκ τῶν παλαιῶν, ἅμα δὲ καὶ εἴ τι πράττειν ἡμᾶς ὀρθῶς ὑπαγορεύει ὁ λόγος, ἤδη λέγωμεν. πτισάνη μὲν οὖν πρῶτον ἀπάντων ὡς ἐν διαίτῃ τοῖς φρενιτικοῖς προσφερέσθω βοήθημα, καλῶς μάλιστα προεψομένη. διδόσθω δὲ ὁ χυλὸς αὐτῆς μόνος· εἰ δὲ μὴ ἡδέως ἔχοιεν, σὺν τοῖς κόκκοις αὐτὴν λαμβανέτωσαν ἄνευ τινὸς ἐδέσματος· εἰ δὲ ἡδέως ἔχοιεν τι, προσπλέκεσθαι ἀρμόζει μόνον ὑδρόμελι μικρὸν ἢ ὑδρορόσατον ἢ ροδόμηλον. τὸ δὲ ὑδρόμηλον μάλιστα τὸ Κιβυρατικὸν ὡς πολέμιον αὐτοῖς φεύγειν δεῖ καὶ τὸ ὀξύμελι. εἰ δὲ μὴ ἡδέως ἔχοιεν τὴν πτισάνην—πολλοὶ γὰρ οὐδὲ τοῦ ὀνόματος αὐτῆς ἡδέως ἀκούουσιν—ἐπιδίδοναι αὐτοῖς δεῖ τὸν τοῦ βρώμου χυλὸν, εἰ εὐρίσκοιτο, ἢ χίδρου. εἰ δὲ καθ' ὅλον τὰ ροφήματα ἀποστρέφεται, ἄρτον εἰς θερμὸν ὕδωρ βεβρεγμένον ἐπιδίδου· οὐκ ἔλαττον γὰρ αὐτοῦς ὠφελήσει τῶν ροφημάτων. Περὶ λαχάνων. Λαχάνων δ' ἐσθιέτωσαν ἴντυβα καὶ μαλάχην ἐψηθεῖσαν, ἔσθ' ὅτε δὲ καὶ ἄνεφθα, ἐὰν ἄγαν ἡ θερμότης ὑπερβάλλουσα φαίνοιτο καὶ διψώδης ὁ κάμνων ὑπάρχοι καὶ πάνυ ἄγρυπνος. οὕτω γὰρ ὠφελήσεις καὶ ἔτι μᾶλλον, ἐὰν τοὺς καυλοὺς παρέχῃς τῆς θριδακίνης καὶ τῶν σικύων τὴν ἐντεριώνην καὶ τῶν πεπόνων. πέψεως δὲ φανείσης, καὶ ἰχθύων λαμβανέτωσαν καὶ ἐχίνου καὶ κτενίων. Περὶ ὀπώρας καὶ πόματος. Τῆς ὀπώρας δὲ λαμβανέτωσαν δοράκινα, περσικῶν δὲ καὶ κερασίων καὶ μήλων καὶ ροιῶν, τούτων ὀλιγάκις. πίνειν δὲ αὐτοῦς συνεχέστερον συμφέρεи καὶ κατ' ὀλίγον εὐκρατον. ^[25]

1 525 οὔτε γὰρ ὀρέγονται πολλοὺ πόματος οὐτ' ὠφελοῦνται ἀθρόως πίνοντες. τὸ δὲ ψυχρὸν ὕδωρ παραιτεῖσθαι διὰ τὸ μὴ εἶναι ἀσφαλές· εἰ γὰρ εὐρεθείῃ ἡ φλεγμονὴ περὶ τὸ διάφραγμα ἢ περὶ τι τῶν ἄλλων μορίων, οὐ σμικρὸς ὁ κίνδυνος. εἰ γὰρ καὶ παραυτίκα δόξει παρηγορεῖν τὸ ψυχροποτεῖν, ἀλλ' οὖν μείζονας ὕστερον καὶ κακοήθεις ἐργάζεται πυρετοὺς, ὥστε καὶ τὴν παρακοπὴν αὐξηθῆναι καὶ ἀπλῶς εἰπεῖν ἅπαντα μεταβάλλειν ἐπὶ τὸ κακοηθέστερον. ἀσφαλέστερον οὖν εὐκράτῳ μᾶλλον κεχρῆσθαι ἢ ψυχρῷ ὕδατι. οἶδα δὲ καὶ ὑδρελαίῳ χρησάμενος, ἐφ' ὧν εἶδον ἄμετρον ξηρότητα καὶ κρατουμένην τὴν χολὴν ἄνω. καὶ οὐδὲν ἀξιόλογον ἐκ τῶν ἐντέρων ἐκκρινόμενον ἐπραῦνθη δὲ ἐκ τούτου τὰ τῆς θερμασίας καὶ ἐχάλασθη τὰ συντεταμένα καὶ φλεγμαίνοντα καὶ διὰ γαστρὸς καὶ δι' ἐμέτων ἔκκρισις ἐγένετο χολώδης, ὥστε μὴ πολλῶν ἡμερῶν ἔτι δεηθῆναι τοῦ τελέως ἅπασαν ἀπορρῖψαι τὴν νόσον τὸν κάμνοντα. καὶ γὰρ πάντα αὐτῷ τὰ προσαγόμενα βοηθήματα ἐπράττετο τοῦ παντὸς ὄντος ἀπερίττου σώματος. Περὶ λουτροῦ. Λούειν δὲ χρὴ καὶ ἀλοιφὴν παραλαμβάνειν, ἐφ' ὧν ἤδη κένωσις ἐγένετο καὶ ποσότης οὐκ ἐνοχλεῖ τῷ παντὶ σώματι, ἀλλὰ ξηρότης καὶ ἀγρυπνία πλείστη καὶ οἱ πυρετοὶ ἔνδον. οὐδὲν βλάβεις τὸν οὕτω λουόμενον, μάλιστ' εἰ καὶ εὐκρατον παραληφθεῖ τὸ λουτρὸν, ὥστε μήτε τὸν ἀέρα πυρώδῃ μήτε τὴν δεξαμενὴν ἄγαν εἶναι θερμὴν. ὅσοι δὲ δεδοικότες τὸν πυρετὸν οὐ λούουσι, τὰ μέγιστα βλάπτουσιν· ἀγρυπνικώτεροι γὰρ ἐκ τῆς ἀλousίας ἔτι μᾶλλον καὶ ταραχώδεις γίνονται τὴν διάνοιαν. λούειν οὖν χρὴ, ὡς εἴρηται. οὕτω γὰρ χρώμενοι εἰς εὐκρασίαν ἐπανέρχονται καὶ τοῦ λοιποῦ τῆς παραφροσύνης καὶ τῆς ἀναπτύσεως τὸν πυρετὸν ἀπαλλάττονται διαθέσεως. Περὶ οἴνου. Τολμᾶν δὲ καὶ οἶνον διδόναι τοῖς φρενιτικοῖς ἄγυσιν, ἐφ' ὧν ἡ ἀγρυπνία πολλὴ καὶ ἡ δύναμις ἀσθενὴς οἷ τε πυρετοὶ τὸ σφοδρὸν οὐκέτι καὶ τὸ διακαὲς ἔχουσιν, ἀλλὰ καὶ πέψις τις ἐπιφαίνεται τοῖς οὔροις. ^[25]

1 527 ἔτι δὲ μᾶλλον ἐκείνοις δεῖ θαρρύντως διδόναι, οἷς καὶ σύνηθές ἐστιν ἐν τῇ ὑγείᾳ φιλεῖν τὸν οἶνον καὶ τὸ στόμα τῆς γαστρὸς ἀσθενὲς καὶ ψυχρότερον φύσει. ἐπὶ γὰρ τούτων εὐκαιρὸς ἐστιν ἢ τοῦ οἴνου ἐπίδοσις ἅπασιν τοῖς παραφρονοῦσι συμμέτρως παραληφθεῖσα· μεταβάλλει γὰρ αὐτῶν τὸν θυμὸν καὶ τὸ ἄγριον ἦθος εἰς εὐθυμίαν ὕπνον τε φέρει διὰ τὸ ταχέως τὴν τροφὴν πέττεσθαι καὶ ἀναδίδοσθαι παρασκευάζειν ἐν τῷ ὅλῳ σώματι. ἐφ' ὧν οὖν οὐκ ἔστιν ἐν τοῖς

ὑποχονδρίοις ἢ ζέουσα φλεγμονή θερμὴ πάνυ πολὺ καὶ ἡ δύναμις ἀσθενοῦσα, προτρέπου διδόναι θαρρῶν αὐτοῖς οἶνον· ἢ γὰρ ἐξ αὐτοῦ ὠφέλεια μείζων ἔσται τῆς νομιζομένης ἔσεσθαι βλάβης. ἐὰν γὰρ ἡ δύναμις ἐπανεέλθῃ καὶ μὴ συγχωρηθῇ καταπεσεῖν, ἅπαντα πράττειν δυνάμεθα καὶ βοηθεῖν πολυτρόπως τῷ κάμνοντι. καταπεσοῦσης δὲ αὐτῆς ὑπὸ τῆς ἀγρυπνίας ἄπορος ἡ θεραπεία πᾶσα τῶν ἱατρῶν γενήσεται. μετρεῖν οὖν τὴν τε προσδοκωμένην βλάβην ἐκ τοῦ οἴνου καὶ τὴν ὠφέλειαν, κἂν ἢ πλείονα τὰ ἐπιτρέποντα, διδόναι δεῖ καταφρονοῦντα τῆς ἐλάσσονος βλάβης. οὐκ ἐνδέχεται γὰρ τὸ ὠφελοῦν μὴ κατὰ τι καὶ βλάπτειν. ἱατροῦ δ' ἐστὶ τὸ μετρεῖν καὶ κρίνειν τὰ τοιαῦτα. ἐν ποσότητι γὰρ ἅπαντα συμμέτρως καὶ ποιότητι καὶ τάξει καὶ καιρῷ προσφερόμενα πάντα κατορθοῦνται τὰ τῆς τέχνης καὶ τέλος ἐπιφέρει χρηστόν. κεφ. ιδ'.

Περὶ ληθάργου. Ὁ γνήσιος λήθαργος, ὥσπερ ἡ φρενίτις, ἔχει μὲν τόπον ἐγκεφάλου, ὕλην δ' ἐναντίαν τῇ φρενίτιδι. ἐπὶ φλέγματι γὰρ πλεονάζοντι γίνεται ὑγραίνοντι αὐτὸν καὶ διαβρέχοντι ἰσχυρῶς, ὥς μὴ δύνασθαι μεμνησθαι τῶν λεγομένων, ἀλλὰ μύειν αἰεὶ ἐθέλειν τὰ βλέφαρα καὶ ἡσυχάζειν ἢ δι' ὅλου καρουμένους ὑπὸ τῆς καταπνιγούσης καὶ ναρκούσης τὸ ψυχικὸν πνεῦμα ὑγρότητος ἅμα καὶ ψύξεως. ^[25]

1 529 ἐὰν οὖν φλεγματικὸς ἢ μόνον ὁ τὸν λήθαργον ἐργαζόμενος χυμὸς, ὁ γνήσιος λήθαργος γίνεται καὶ πάντα ταῦτα ἐπιφέρει τὰ συμπτώματα. εἰ δὲ μὴ μόνον εἴη τὸ φλέγμα ἐν τῇ κεφαλῇ, ἀλλὰ καὶ χολή, ἀνάγκη καὶ τὰ συμπτώματα μικτὰ γίνεσθαι, ὥς ποτὲ μὲν ἀγρυπνεῖν, ποτὲ δὲ ὑπὸ βαθυτάτου ὕπνου ἔχεσθαι, ποτὲ δὲ παραφρονεῖν. ἀμφοτέρω γὰρ πράττουσι μύουσί τε τὰ βλέφαρα καὶ τὰς χεῖρας κινουῖσιν, ὥσπερ ψηλαφῶντές τινα καὶ αὐτὰ σχεῖν οὐ δυνάμενοι. ὅσοι μὲν οὖν μετριώτερον διάγουσιν, ἐμβοώντων αὐτοῖς τινῶν ἀνοίγουσιν ἔσθ' ὅτε τὰ βλέφαρα καὶ πάλιν μύουσιν. οἱ δὲ πάνυ ἀσθενῶς ἔχοντες καὶ πάνυ κρατούμενοι οὐδ' ὅλως ὑπακούουσιν οὐδὲ κινουῖσι τὰ βλέφαρα καὶ τοὺς σφυγμοὺς ἀραιοὺς καὶ μικροὺς καὶ ἀμυδροὺς ἴσχουσιν. οὕτως μὲν οὖν εὐχερές ἐστι διαγινώσκειν αὐτοὺς. λέγωμεν δὲ, πῶς αὐτοὺς δεῖ θεραπεύειν. Θεραπεία. Πάντα περισκεψάμενος ἀκριβῶς, ὅσα γε ἡμῖν οἱ παλαιοὶ παρακελεύονται, τὴν τε δύναμιν φημι τοῦ κάμνοντος καὶ τὴν ἔξιν τὰ τε ἄλλα, τὴν τε ἡλικίαν καὶ κατάστασιν ὅλου τοῦ σώματος, οὕτως ἐλθεῖν εἰς τὸ πρὸ πάντων ἀφαίρεσιν παραλαμβάνειν αἵματος, ἐὰν μὴ σοί τι τῶν εἰρημένων ἀντιπράττῃ, καὶ μάλιστα ἡ δύναμις. προνοησάμενος δὲ τοῦ παντὸς καὶ τοπικῶς βοηθεῖ τῷ κάμνοντι πᾶσαν ἐπιμέλειαν τῇ κεφαλῇ προσάγων, ὥστε καὶ τοὺς ἀτμοὺς κωλύεσθαι τοὺς ἄνω φερομένους καὶ τοὺς ἤδη φθάσαντας ἐμπεσεῖν διαφορηθῆναι. μάλιστα δὲ τοῦτο ποιεῖ τὸ ὀξυρρόδιον ἰσχυροποιοῦν τὴν κεφαλὴν καὶ μάλιστ' ἀρχομένου τοῦ πάθους, ὥστε μὴ εὐχερῶς δέχεσθαι τοῦ λοιποῦ πολλοὺς ἐπ' αὐτὴν ἀναφερομένους ἀτμούς. ἐπεὶ οὖν ἡ περιεχομένη περὶ τὸν ἐγκέφαλον ὕλη φλεγματική ἐστὶ καὶ τὸ πλεονάζον αἷτιον ὑγρὸν ἀπεδείχθη καὶ ψυχρὸν, μὴ γινύειν χρή καὶ συνέψιν τῷ ὀξυρροδίνῳ καὶ τῶν λεπτύνειν ἅμα δυναμένων, οἶον ἢ πευκεδάνου ἢ καστορίου ἢ γλήχωνος ἢ καλαμίνθης ἢ θύμου, καὶ ἐπιχρίειν τὸ μέτωπον ἢ καστορίῳ ἢ θριξὶ κεκαυμέναις ἀνθρωπεύαις καὶ λειωθείσαις μετ' ὄξους· πάνυ γὰρ ὠφελεῖ καὶ διεγείρει τὰ τοιαῦτα, ἴσως δὲ καὶ ἀντιπαθεῖα τινί. ^[25]

1 531 εἰ δὲ ἐπιμένει τὸ πάθος καὶ δυσδιέγερτοι τυγχάνουσι, κεχρῆσθαι δεῖ πταρμικῷ τῷ στρουθίῳ καλουμένῳ ἢ μετὰ καστορίου ἢ πεπέρεως ἢ εὐφορβίου ἢ ἐπιθύμου ποτὲ μὲν ἐμφυσῶντας, ἄλλοτε δὲ πτερῶ διαχρίοντας. οὐ δεῖ δὲ συνεχῶς τοῦτο ποιεῖν· ἀποκάμνει γὰρ ἡ δύναμις αὐτῶν καὶ προσέτι μᾶλλον πληρωτικὰ γίνονται τὰ τῆς κεφαλῆς. ἀνατρίβειν δὲ καὶ τὰ σκέλη καὶ τῷ σικυωνίῳ καταχρίειν ἐλαίῳ, ἔσθ' ὅτε δὲ καὶ αὐτῇ μόνῃ τῇ σκίλλῃ μετ' ὄξους λειωθείσῃ καταπλάττειν τὰ σκέλη· τοῦτο γὰρ καὶ τοὺς πάνυ καταφερομένους ὑπὸ βαθεῖ καὶ καρῶδει οἷδε διεγείρειν, εἰ δὲ καὶ κακόηθες καὶ χρονίζει τὸ πάθος, ἄφελε τῶν τριχῶν καὶ χρίε τῆνικαῦτα τῶν ἀμύττειν δυναμένων ἅμα τῷ καστορίῳ. καὶ πίνειν δεῖ αὐτοὺς τὸ καστόριον ὑπὲρ πάντα, σπουδάζειν δὲ μάλιστα πρὸ μιᾶς ὥρας τοῦ παροξυσμοῦ· καὶ γὰρ λεπτύνει καὶ

ἀναθάλλει τὸ ψυχρανθὲν καὶ ὅλον νεκρωθῆναι κινδυνεῦον τὸ σῶμα. ἐγὼ γοῦν οἶδα τῶν κρατηθέντων πολλοὺς ὑπὸ μόνου τούτου διαφυγόντας τὸν θάνατον. καὶ καθ' ἑαυτὸ δὲ διδόμενον ὠφελεῖ, ἔτι δὲ μᾶλλον καὶ μετ' ὀξυμέλιτος. εἰ δὲ καὶ πληρωτικός εἴη ὁ κάμνων, καὶ μετὰ τινος τῶν ὑπάγειν τὴν γαστέρα δυναμένων καὶ μάλιστα τοῦ δακρυδίου. ἀρκεῖ δὲ δυοὶ γράμμασι καστορίου προσπλέκειν ἓν γράμμα δακρυδίου ἢ πλεον μικρὸν ἢ ἔλασσον πρὸς τὴν δύναμιν ἀποβλέποντα. γινέσθω δὲ μὴ μόνον τὰ βοηθήματα τῶν λεπτυνόντων, ἀλλὰ καὶ ἡ τροφή τοιαύτη. διὸ καὶ τὸν χυλὸν αὐτοῖς τῶν ἀμυγδάλων ἐψηθέντων αὐτῶν μετὰ μέλιτος δεῖ παρέχειν. καὶ πτισάνη δ' αὐτῷ παρεχέσθω ἔχουσα κόμην πράσου ἢ σελίνου ἢ ὑσώπου, εἰ μὴ σφόδρα πυρέττοιεν. εἰ γὰρ εἴη πυρετὸς σφοδρὸς, οὐ χρή συνεψεῖν τῷ ὑσώπῳ, ἀλλ' ἀρκεῖ καὶ ἡ ρίζα τοῦ σελίνου μόνου καὶ τὸ ἀπλοῦν ὀξύμελι καὶ μετὰ τῆς πτισάνης καὶ καθ' ἑαυτὸ μόνον. ἀγαθὸν δὲ καὶ αἱ ψίχες μετ' ἀπομέλιτος ἢ ὑδρομήλου διδόμεναι, τὸ δὲ ὑδρόμηλον τὸ Κιβυρατικὸν οὐ δεῖ διδόναι αὐτοῖς, ἀλλ' οὐδὲ Κνιδεῖον ὅλως ἀπέπτου τοῦ νοσήματος ἔτι ὄντος.

[25]

1 533 ἀρξαμένου δὲ πέττεσθαι οὐδὲν κωλύει καὶ λούειν αὐτοὺς καὶ οἶνου ἐπιδιδόναι βραχέος καὶ μάλιστα μετὰ φλεβοτομίαν καὶ γαστρὸς ὑπαγωγὴν καὶ κάθαρσιν μετρίαν ὅλου τοῦ σώματος. οὐ δεῖ δὲ πτοεῖσθαι τὸ λουτρὸν, εἴπερ μὴ ἔστι πληθος περιττωμάτων. καὶ γὰρ ἐν δέρματι τὰ ὄντα περιττώματα μᾶλλον διαφορηθήσεται διὰ τῆς τοῦ λουτροῦ μετρίας θερμῆς. ἐγὼ γοῦν οἶδα μεθ' ἑπτὰ ἡμέρας εἰσαγαγὼν ἐν λουτρῷ τινὰς τῶν οὕτω νοσοῦντων μὴδ' ἀναβλέπειν ὑπὸ τοῦ πολλοῦ κάρου δυναμένους μὴδ' αὐτὸ τοῦτο συναισθανομένους, ὅτι λούονται, καὶ μᾶλλον εὖρον ἀπὸ τοῦ λουτροῦ διεγερθέντας καὶ ἀναβλέψαι δυναμένους καὶ λαλῆσαι καὶ τινὰς ἐπιγνῶναι τῶν παρεστώτων. εἰ μὲν οὖν ἡ δύναμις ἐρρωμένη φαίνοιτο, χρή λούειν ἐν τῷ βαλανείῳ. εἰ δ' ἀσθενεστέρα εἴη, ὥς μὴ δύνασθαι τὸν ἄρρωστον φέρειν ἢ τὸν κόπον ἢ τὴν ἐκ τοῦ λουτροῦ θερμὴν, ἐν τῷ οἴκῳ λοῦσον πληρώσας ἐν ἀγγεῖῳ θερμοῦ ὕδατος, ὥστε χωρῆσαι τὸν κάμνοντα καθεζόμενον ὑπερέχοντα τὴν κεφαλὴν ἐκ τοῦ ὕδατος· εὐχερὲς δὲ ἔστι κατασκευάσαι διὰ ξύλων τὸ τοιοῦτον ἀγγεῖον. μὴ βρεχέτω δὲ τὴν κεφαλὴν ὁ νοσῶν, ἐπεὶ πρὸς τῷ μὴδὲν ὠφελεῖσθαι ἔτι καὶ λειποθυμίαν ταχέως ὑπὸ τῆς καταχύσεως τοῦ θερμοῦ πάσχει. οὕτω μὲν οὖν ἄχρι ἐνὸς ἢ δύο λουτρῶν δεῖ πράττειν. ἔπειτα λοιπὸν ἄγειν αὐτοὺς ἐπὶ βαλανεῖον καὶ σμήχειν τοῖς συνήθεσι μὴδὲν ὑφορώμενον. τοιαύτην δεῖ ποιεῖσθαι καὶ ἐπὶ τῶν ἐχόντων κάρον ἴασιν· οὐ γὰρ ἡ θεραπεία πολὺ τι διήλλακται οὐδ' ἡ αἰτία. χρή δὲ γινώσκειν, ὅτι ὁ κάρος κατὰ τὸ ἔμπροσθεν μᾶλλον συνίσταται μέρος τῆς κεφαλῆς, ὥστε καὶ τὰς αἰσθητικὰς αὐτῶν ἐπὶ πλεον ἀδικεῖσθαι δυνάμεις. γίνεται δὲ καὶ ἐπὶ σφοδραῖς ὁδύναϊς, ὥς ἂν διαφορουμένου καὶ καταπίπτοντος τοῦ ψυχικοῦ πνεύματος. καὶ ταῖς ἀνατρίψεσι δὲ συμβαίνει τὸ σύμπτωμα τοῦτο, ἂν ἀμελῶς τις κρατήσας ἐπιδήσῃ τὴν μήνιγγα τῷ μηνιγγοφύλακι. [25]

1 535 οὕτω δὲ κἂν ὁστέον συντρίβων σφοδρότερον μᾶλλον τὴν μέσσην τοῦ ἐγκεφάλου πιλήσῃ κοιλίαν. περὶ δὲ τῆς τούτων θεραπείας οὐ νῦν ἔστι καιρὸς γράφειν· ἰδίας γὰρ ταῦτα χρήζει θεραπείας καὶ φυλάζομεν ἐκεῖσε περὶ τούτων εἰπεῖν ἐν τῷ περὶ καταγμάτων. πρόκειται δὲ λεχθῆναι περὶ ἐπιληψίας. κεφ. ιε'. Περὶ ἐπιληψίας. Τὸ τῆς ἐπιληψίας πάθος ἔν τι καὶ αὐτὸ τῶν χρονίων παθῶν ἔστιν, ὑπερβαλλούσης ἀκριβείας καὶ σπουδῆς δεόμενον καὶ, εἴ γε ἀμεληθεῖη κατ' ἀρχὰς, πολλάκις ἀποθνήσκειν ποιεῖ τοὺς ἔχοντας αὐτό· τῆς γὰρ κεφαλῆς ἔστι τὸ πάθος, ἔνθα ἡ ἀρχὴ ἔστι καὶ αἰσθήσεως καὶ κινήσεως. ὅτι δὲ τῆς κεφαλῆς ἔστι τὸ πάθος, δηλοῖ τὸ συμβαῖνον αὐτοῖς ἐν τοῖς παροξυσμοῖς· οὔτε γὰρ ἀκούειν ἢ ὁρᾶν ἢ νοεῖν ὅλως ἢ μεμνησθαί τινος δύνανται, ἀλλὰ πάσης αἰσθήσεως ἔρρμοι κεῖνται καὶ νεκρῶν οὐδὲν ἀπέχοντες. διὰ τοῦτο καὶ ἐπιληψίαν τὸ πάθος ἐκάλεσαν διὰ τὸ ἐπιλαμβάνεσθαι καὶ κρατεῖσθαι αὐτῶν τὰς αἰσθήσεις, ἐκάλεσαν δὲ αὐτὸ τοῦτό τινες καὶ ἱερὰν νόσον διὰ τὸ ἱερὸν καὶ τίμιον εἶναι τὸν ἐγκέφαλον, ἄλλοι δ' Ἡρακλείαν νόσον διὰ τὸ ἰσχυρὸν καὶ δυσμετάθετον τῆς νόσου καὶ ἄλλοι ἄλλως

ὠνόμασαν. ἀλλ' οὐ δεῖ γράφειν ἅπαντα, ἐκεῖνα δὲ μᾶλλον, ὅσα ἀρμόττει· ταῦτα γὰρ μᾶλλον εἰδέναι δεῖ καὶ σπουδάζειν. ^[20]

1 537 τοῦτο γὰρ καὶ ποιεῖν ὑπεσχόμεθα. γίνεται τοίνυν κατὰ τρεῖς τρόπους ἡ ἐπιληψία. ἢ γὰρ τῆς κεφαλῆς πρωτοπαθούσης ἢ τοῦ στομάχου ἢ ἄλλου τινὸς μορίου πάσχοντος καὶ ἐπὶ τὴν κεφαλὴν ἀναπέμποντος τὴν οὖσαν ἐν αὐτῷ κακίαν. Σημεῖα τῆς ἐπὶ στομάχῳ γινομένης ἐπιληψίας. Σημεῖα δὲ τοῦ ἀπὸ στομάχου γίνεσθαι τὴν ἐπιληψίαν, τὸ συνεχῆ πλειστάκις ἐν αὐτῷ γίνεσθαι καὶ κλόνον τινὰ καὶ δῆξιν καὶ παροξύνεσθαι μᾶλλον αὐτοὺς καὶ ὑπομένειν τὸ τῆς ἐπιληψίας πάθος, ἡνίκα συμβῇ βραδυσιτεῖν αὐτοὺς ἢ ὀλιγοσιτεῖν. Σημεῖα τῆς ἐφ' ἑτέρῳ μορίῳ ἐπιληψίας. Οἱ δ' ἐπὶ τινι μορίῳ καταπίπτοντες αἰσθάνονται σαφῶς τὴν ἀνάδοσιν γινομένην ἐπὶ τὰ ἄνω καὶ προλέγουσι τὸ μέλλον αὐτοῖς ἔσεσθαι τῆς ἀναδόσεως ἐπὶ τὸν ἐγκέφαλον ἀρχομένης. γίνεσθαι συμβαίνει δὲ τὸ πάθος καὶ παιδίοις καὶ μάλιστα τοῖς ὑγροτέροις, διὸ καὶ παιδικὸν αὐτό τινες ἐκάλεσαν. Σημεῖα τῆς ἐπὶ πρωτοπαθούσης κεφαλῆς ἐπιληψίας. Οἱ τῆς κεφαλῆς πρωτοπαθούσης πάσχοντες δῆλοι πᾶσιν εἰσι· καὶ γὰρ βαρύνονται περὶ τὴν κεφαλὴν καὶ σκοτοῦνται καὶ ἀμβλυώττουσι καὶ βραδέως αἰσθάνονται· παιδίοις δὲ μάλιστα τοῦτο συμβαίνει τὸ πάθος. ἀρχόμενοι οὖν ἡμεῖς ἀπὸ τῆς παιδικῆς ἡλικίας ἀρξώμεθα. εἰ μὲν οὖν ἐστὶ βρέφος ἢ καὶ γάλακτος μεταλαμβάνει, οὐδὲν δεῖ πολυπραγμονεῖν οὐδὲ πράττειν τῶν θεραπείας ἔχομένων· ἐπερχομένη γὰρ ἡ ἡλικία καὶ τὸ θερμὸν αὐξανόμενον διαφορεῖ τὴν περιττεύουσαν περὶ τὴν κεφαλὴν ὑγρότητα καὶ πληροῦσαν αὐτοῦ τὰς κοιλίας. ὅμως συνεργεῖν δεῖ ἡμᾶς καὶ φροντίζειν, ὅπως τὸ γάλα τῆς τρεφούσης αὐτὸ χρηστὸν καὶ ἀπερίττον εἴη· μοχθηρὸν γὰρ ὑπάρχον καὶ παχὺ μεγάλως οἶδεν ἐμποδίζειν τῇ φύσει. ^[25]

1 539 γίνοιτο δ' ἂν χρηστὸν καὶ εὐχυμον, ἐὰν τῇ τροφῷ προσέχῃς καὶ τοῖς γυμνασίοις, ὥστε καὶ μέτρια γυμνάζεσθαι τὴν τροφὸν καὶ τροφαῖς εὐχύμοις κεχρησθαι. εἰ μὲν οὖν λεπτὸν εἴη τὸ γάλα, παχύνειν αὐτὸ μετρίως δεῖ, εἰ δὲ παχὺ, λεπτύνειν, οἷον μαράθρω ἢ ἀνήθω ἢ ἀνίσω ἢ εὐζώμω ἢ πηγάνω ἢ πράσω. πάντων δὲ τούτων χλωρῶν ὄντων προσλαμβάνεντω· τὰ γὰρ ξηρὰ δριμύτερα μᾶλλον ὄντα πλέον ἀναστομοῖ τὰ κατὰ τὴν μήτραν ἀγγεῖα καὶ τὸ αἷμα τῶν καταμηνίων ἐπὶ κενώσεις προτρέπονται, οὐπερ οὐδὲν ἐστὶ χεῖρον· ἔλαττον γὰρ ἀνάγκη διὰ τούτου καὶ τὸ γάλα γίνεσθαι τοῦ αἵματος ἐλάττονος γινομένου διὰ τὴν κάθαρσιν. διὰ τοῦτο καὶ τὰ ἀφροδίσια κάκιστα ταῖς θηλαζούσαις λεπτὸν γὰρ καὶ δυσῶδες ἀνάγκη γίνεσθαι τὸ γάλα. εἰ δὲ συμβῇ καὶ συλλαβεῖν, ἔτι μᾶλλον ὀλεθριώτερον, καὶ φεύγειν δεῖ ἐκεῖνην τὴν τροφὸν ὅλως ἐπιδιδόναι τὸν μαζὸν τῷ παιδίῳ, ἄλλην δὲ μᾶλλον ζητεῖν ἔχουσιν γάλα χρηστὸν. Διάγνωσις γάλακτος. Διαγινώσκεται δὲ τοῦτο χροιά, συστάσει καὶ ὁσφρήσει, ὥστε καὶ λευκότερον εἶναι καὶ μηδὲν ἔχειν πελιδνὸν ἢ δυσῶδες, κατὰ δὲ τὴν σύστασιν, ὡς μηδὲν ἔχειν λεπτὸν πάνυ ἢ παχὺ ἢ τυρῶδες· τὸ γὰρ τοιοῦτον σπασμοὺς γεννᾷ μάλιστα πέφυκε καὶ ἐμφράττειν τὰ νεῦρα. διὸ καὶ οἴνου συμμέτρου διδόναι δεῖ ταῖς τρεφούσαις ἀπερίττου καὶ εὐχύμου κίνησιν τε καὶ κάματον πρὸ τῆς τροφῆς πάντοτε παραλαμβάνουσας. οὕτω μὲν εἰ ἔτι θηλάζει ὁ παῖς, προνοεῖσθαι δεῖ τῆς τρεφούσης, ὡς χρηστὸν αὐτῆς μέλλῃ εἶναι τὸ γάλα. εἰ δὲ κινεῖσθαι λοιπὸν ἔχοιεν καιρὸν, μετρίως αὐτὸ δεῖ ποιεῖν γυμνάζεσθαι καὶ παίζειν καὶ οὕτως ἐσθίειν, μήτε δὲ λούειν συνεχῶς, ἀλλὰ φυλάττεσθαι τοῦτο μάλιστα μετὰ τὴν τροφήν καὶ τὸ πίνειν εὐθὺς μετὰ λουτρὸν μάλιστα τῶν ἀκράτων· οὐδὲν γὰρ αὐτοῖς οὕτω βλαβερὸν. ^[20]

1 541 καὶ ἀλοιφῇ δὲ κεχρησθῶσαν καὶ ἀνατρίψει πρὸ τῶν σιτίων· ἀεὶ γὰρ τὸ μετὰ τὴν τροφήν γυμνάσιον οὐ μόνον τοῖς οὕτω πάσχουσιν, ἀλλὰ καὶ πᾶσι πολέμιον. δεῖ δ' ἐν τῇ ἀνατρίψει πρῶτον ἀπὸ τῶν βραχιόνων ἄρχεσθαι, ἔπειτα λοιπὸν ἔρχεσθαι ἐπὶ τὸ στέρνον καὶ τὴν γαστέρα, καὶ μετὰ ταῦτα ἔρχεσθαι ἐπὶ τὰ σκέλη καὶ πλέον γε αὐτὰ καὶ ἰσχυρότερον ἀνατρίβειν, ὥστε καὶ διὰ τῆς τοιαύτης ἀνατρίψεως ἀντισπᾶν ἐπὶ τὰ κάτω τὰ ἄνω ρέποντα περιττώματα. μετὰ δὲ τὴν τῶν ἄλλων μορίων ἀνάτριψιν, τότε λοιπὸν καὶ τὰ περὶ τὴν κεφαλὴν ἀνατριβέσθω· πρότερον

γὰρ οὐ δεῖ, ὥστε μὴ εἰς αὐτὴν εὐθὺς ἔλκεσθαι πάντα. μετὰ δὲ τὰ γυμνάσια καὶ τὴν ἀνάτριψιν εὐθὺς μὴ ὁμιλείτω ψυχρῷ ἀέρι, ἀλλ' ἀναμείνας, ὥστε διαπνεῦσαι τὸ θερμὸν ἡρέμα καὶ συνεχὲς τοῦ πνεύματος. οὕτως ἐρχέσθω ἐπὶ τὰ συνήθη καὶ τροφὴν προσήκουσαν λαμβανέτω. ἄρτον μὲν οὖν συμφέρει ἐσθίειν τὸν κάλλιστ' ὠπτημένον, ἄριστα δὲ ἐζυμωμένον καὶ μάλιστα τὸν κλιβανίτην, οἷον δέχεται· οὗτος γὰρ ἀπερίττος καὶ ἥττον ἐστὶ περιττωματικός. λαμβανέτω δὲ ἐξ αὐτοῦ μίαν ἢ δύο οὔγγ. καὶ μάλιστ' εἰ μελαγχολικωτέρας εἴη κράσεως τὸ παιδίον, εἰς ὕδωρ θερμὸν ξεστὸν ἔχον κορίανον. οὕτω γὰρ ἐσθιόμενος κωλύει τὰς ἐκ τούτων τῶν χυμῶν ἀναθυμιάσεις ἐπὶ τὸν ἐγκέφαλον φέρεσθαι, ὅπερ ἐστὶ μέγιστον ἀγαθὸν καὶ προφυλακτικὸν τοῦ πάθους. τῶν δὲ λαχάνων ἐσθιέτω καὶ σεύτλου καὶ μαλάχης, μάλιστα δὲ καὶ καυκαλίδος καὶ γιγγίδων καὶ πράσων ἀποξεσθέντων καὶ ἴντυβον δὲ μινγνύμενον τούτους ὠφελεῖ. ἔστω δὲ καὶ ἡ ἄρτυσις τοῦ λαχάνου ἐξ ὀλίγου ἐλαίου καὶ ἁλῶν πάνυ συμμέτρων. ^[20]

1 543 τῶν δὲ πτηνῶν ἐσθιέτωσαν τὴν τε κατοικίδιον ὄρνιν καὶ τῶν φασιανῶν τὰ μὴ λιπαρὰ καὶ τῶν χηνῶν τὰ ἄκρα καὶ ἀτταγῆνας καὶ στρουθοὺς καὶ κίχλας καὶ τρυγόνας, ἀλλὰ καὶ τούτων τὰ μὴ λιπαρά. νήσας δὲ καὶ ὅσα ἐν τοῖς ἔλεσι τρέφονται παραιτείσθωσαν. οἱ δὲ ζῶμοι ἔστωσαν ἀπερίττοι. εἰ δ' ἀπεψία τις συμβῇ τῷ πάσχοντι ἢ διάτασις ἀπὸ πνεύματος ἐν τῇ γαστρὶ, προσπλεκέσθωσαν κόκκοι πεπέρεως ἢ ἡ ἰα' καὶ ἀνίσου βραχύ. τῶν δὲ κρεῶν παντελῶς καλὸν ἐστὶν ἀπέχεσθαι τὸν παῖδα καὶ μάλιστα τῶν χοιρείων τε καὶ βοείων. ἡδονῆς δ' ἕνεκεν ἢ καὶ ἄλλης χρείας ἐπειγούσης καὶ ὀλίγον λαμβανέτω καὶ ὀλιγάκις καὶ ὅσα μὴ λιπαρὰ καὶ ἀποζέματος μᾶλλον ἢ ζωμοῦ καὶ εἰς ὀλίγον ἀποβαπτέσθω πιπερόγαρον ἢ σίνηπι· τὸ γὰρ σίνηπι κἂν τὸ τμητικὸν ἔχη, ἀλλ' ὅμως αὐτὸ παραιτεῖσθαι δεῖ διὰ τὸ πληρωτικόν τι ἔχειν τῆς κεφαλῆς. διὸ καὶ κρομμύων καὶ δαύκων οὐ συμβουλεύω ἐσθίειν καὶ σμυρνίων ὡς πληρωτικῶν. τὸ δὲ σέλινον παραιτείσθωσαν, ὡς φυσικῶς τοὺς ἐπιληπτικούς βλάπτει. τῶν δ' ἰχθύων προσφερέσθωσαν τοὺς ἀπερίττους, οἷον ψίσσαν ἢ κίχλαν ἢ κόσσυφον ἢ σκορπίον ἢ σκάρων. τοὺς δὲ λιπαροὺς παραιτείσθωσαν καὶ κητώδεις, οἷον σκόμβρον καὶ πηλαμύδας· πάντες γὰρ οὗτοι παχὺν καὶ γεώδη καὶ πολέμιον χυμὸν ἀθροίζουσι. τῶν δὲ ποταμίων λαμβανέτωσαν μάλιστα τοὺς καλουμένους ἀναδρόμους καὶ τούτους μὴ πάνυ συνεχῶς, ἐχέτω δὲ καὶ τούτων ἢ ἔψησις ὀλίγον πεπέρεως ἢ ὀξυμέλιτος· ἢ γὰρ τοιαύτη ἔψησις ἀφαιρεῖται αὐτῶν τὸν παχὺν χυμὸν καὶ βλαβερόν. τῶν δ' ὀστρακοδέρμων φεύγειν δεῖ τὴν ἐδωδὴν διὰ τὸ ψυχρὸν αὐτὰ καὶ παχὺν τίκτειν χυμόν. εἰ δὲ καὶ τοῦ ἐχίνου λαμβάνειν ἐθέλοιεν ἐκ διαστήματος, οὐδὲν ἄτοπον· ἔχει γάρ τι καὶ εὐκοίλιον καὶ εὐστόμαχον καὶ διουρητικόν. λαμβάνειν δὲ δεῖ τούτου διὰ θερμοῦ τινος προπόματος ἢ ἀψινθάτου ἢ κονδίτου· οὕτω γὰρ ἀβλαβὴς ἔσται. τὰ δὲ κρέα παραιτεῖσθαι μέχρι τελείας ἀπαλλαγῆς καὶ μάλιστα τὰ χοίρεια, ὡσαύτως δὲ καὶ τὰ ὄσπρια καὶ μάλιστα τὴν φακῆν. ^[25]

1 545 εἰ δ' ἀναλαμβάνειν ἐθέλοιεν ἢ χίδρου ἢ ἄλικος, προσπλεκέσθω τι τῶν λεπτυνόντων, οἷον γλήχωνος ἢ πεπέρεως, ὥστε βοηθεῖσθαι τὸ παχύχυμον ἐκ τῆς τούτων προσπλοκῆς. τὴν δ' ὀπώραν καλὸν ἐστὶ πάνυ φεύγειν. εἰ δ' ἀναλαμβάνειν ἐθέλοιεν ἡδονῆς ἕνεκα, ὀλίγη προσφερέσθω καὶ μᾶλλον μετὰ τὴν τροφήν· οὕτω γὰρ ἀβλαβέστερον ἔσται. καὶ τραγημάτων τὰ πολλὰ φευγέτωσαν, οἷον κάρυα, φοινίκια. τῶν δὲ πιστακίων λαμβανέτωσαν καὶ σταφίδας ἐπάνω τῆς τροφῆς καὶ μάλιστα τὰς ἐχούσας τὸ στύφον ἡρέμα. τοὺς δὲ πλακοῦντας καθ' ὅλου φευγέτωσαν καὶ τὰς κοπτὰς τὰς ἐχούσας τὸν στρόβιλον, τὰς δ' ἀπ' ἀμυγδάλων ἢ πιστακίων συγκειμένας οὐ δεῖ φεύγειν· ἔχουσι γὰρ αἱ τοιαῦται καθαρτικόν τι τοῦ φλέγματος. τὸν δ' οἶνον, ὅσον ἐπὶ τῷ πάθει, φεύγειν δεῖ· καὶ γὰρ πληρωτικός ἐστὶ τῆς κεφαλῆς καὶ μάλισθ' ὁ παλαιός. στομάχου δὲ χάριν τῷ συνεργῆσαι τῇ πέψει οὐδὲν ἄτοπον συμμέτρως αὐτὸν λαμβάνειν. τῶν δὲ προπομάτων σπανίως προσφερέσθω, εἰ μὴ μόνου ἀψινθάτου καλουμένου· τοῦτο γὰρ οἶδε καὶ ῥῶσαι τὸν στόμαχον καὶ λεπτύναι καὶ ἀπωθῆσαι τὸ περιττὸν ἐν αὐτῷ περιεχόμενον. οὕτω μὲν

δαιτᾶν δεῖ τὸν παῖδα, βοηθήμασι δὲ χρῆσθαι τοῖσδε. Βοηθήματα πρὸς ἐπιληπτικούς. Ἀναστὰς ἔωθεν καὶ ἀποπειραθεὶς τῆς γαστρὸς οὕτω προσφερέσθω τι τῶν λεπτυνόντων· ἐν μὲν τῷ χειμῶνι τὸ ζέμα τοῦ ὑσώπου τὰ μεγάλα δυνάμενον ὠφελεῖν. καὶ πολλοὶ μόνῳ τῷ ζέματι τοῦτῳ χρησάμενοι ἐθεραπεύθησαν, ὡς μηκέτι δεύτερον ἢ τρίτον περιπεσεῖν τῷ αὐτῷ νοσήματι. τέμνεται γὰρ ὅσα εἰσὶ γλίσχρα καὶ παχέα τῶν περιττωμάτων, καὶ οὐ συγχωρεῖ οὐτ' ἐν τῷ στομάχῳ οὐτ' ἐν τῷ θώρακι συστῆναι περιττόν· τὸ μὲν γὰρ δι' οὖρων, τὸ δὲ διὰ γαστρὸς οἶδεν ἀπορρίπτειν καλῶς. τοῦτο μὲν δὴ τὸ ζέμα λαμβανέτω καθ' ἑαυτὸ ἢ μετ' ὄξυμέλιτος, ἐν τῷ χειμῶνι μᾶλλον καὶ κατὰ τὸ φθινόπωρον, ἐν δὲ τῷ θέρει σπανίως, τὸ δὲ τοῦ ἀνήθου μᾶλλον μετ' ὄξυμέλιτος, ὡς εἴρηται. ^[25]

1 547 εἰ δὲ μελαγχολικώτερος εἴη τὴν κρᾶσιν ὁ παῖς, λαμβανέτω καὶ τὸ ζέμα τοῦ ἐπιθύμου διὰ τὸ καὶ δύνασθαι τοῦτο καλῶς ὑποκλέπτειν τὸν χυμὸν τοῦτον. Περὶ καθαρτηρίων. Εἰ δὲ καὶ ἡλικίαν ἔχει ὁ παῖς, ὡς δύνασθαι φέρειν καθάρσιον, προσφερέσθω τὰ τὸ φλέγμα καὶ τὸ μελαγχολικὸν καθαίρειν δυνάμενα περιττώμα. μεμαρτύρηται μὲν καὶ ἡ ἱερὰ εἰς τὰ τοιαῦτα πάθη τὸν τοιοῦτον ἀποκενοῦσα χυμὸν, ἀλλὰ τὸ δραστικὸν αὐτῆς οὐ πάντῃ ἢ τῶν νέων ἡλικία φέρει· ὑπερβάλλει γὰρ τὴν ἐκείνων δύναμιν. τοῖς δ' ἀκμάζουσι τὴν ἡλικίαν καὶ ἰσχυρὰν ἔχουσι τὴν δύναμιν μελαγχολικοῖς ὠφελίμως δίδονται. βέλτιον οὖν τοῖς νέοις τοῦ ἐπιθύμου μᾶλλον διδόναι ὀλίγον μετὰ τῆς πικρᾶς—καὶ γὰρ ὑποκαθαίρει τοῦ χυμοῦ τι καὶ προλεπτύνει—καὶ οὕτω καθαίρειν τῇ Θεοδωρήτῳ καλουμένῃ ἀντιδότῳ, ὅπως δὲ καὶ αὐτὴ δυνηθεῖ καλῶς καθαίρειν τὸ ἄλλο σῶμα, προσπλεκέσθω αὐτῇ τὸν σταθμὸν ἐχούση γρ. δ' κερ. γ' κολοκυνθίδος γρ. δ' ἢ καὶ τὸ πολὺ ε' δακρυδίου κερ. ε' ἢ ζ' ἢ πλείω πρὸς τὴν δύναμιν τοῦ κάμνοντος, ὅπως ἔσται σύμμετρος ἢ κένωσις. καὶ πολλοὺς οἶδα, ὅτι μόνῃ ἢ τοιαύτῃ καθάρσις ἰάσατο. εἰ δὲ στασιάζει ἔτι τὸ τῆς κακοχυμίας καὶ τὸ πάθος ἐπιμένει, καὶ τοῖς ὑπ' ἐμοῦ κατασκευασθεῖσι καταποτίσις κεχρήσθωσαν, ὧν οὐδὲν εὖρον ἰσχυρότερον. ἔχει δὲ αὐτῶν ἡ σκευασία οὕτως [Start of Table] ἀλόης . . . οὐγ. [?] " σκαμμωνίας . . . οὐγ. [?] " κόμμεως . . . οὐγ. [?] " κολοκυνθίδος . . οὐγ. [?] " βδελλίου . . . οὐγ. [?] " [End of Table] λαμβανέτω τούτων πρὸς τὴν δύναμιν ὁ κάμνων γρ. γ' ἢ δ'. τοῖς δὲ τελείοις δίδου καὶ ζ' γράμματα, καὶ εἰ πλείω δοίης, οὐδὲν βλάβεις. οὕτως ἀλύπως καὶ ἀσφαλῶς καθαίρουσι καὶ οὐ μόνον τοὺς ἐπιληπτικούς ἴσασις ὠφελεῖν, ἀλλὰ καὶ τοὺς σκοτωματικούς καὶ ἀρθριτικούς, εἴπερ τι καὶ ἄλλο. ^[25]

1 549 χυλῷ δὲ κράμβης ἢ ἀνάληψις αὐτῶν γινέσθω. μετὰ δὲ τὴν κάθαρσιν καλὸν ἐστὶ τὸν πάσχοντα καὶ ἀποφλεγματικοῖς κεχρῆσθαι, ὥστε καὶ, εἴ τι ἔτι παχὺ καὶ γλίσχρον περιέχοιτο, καὶ τοῦτο διὰ τῆς ὑπερώας ὑπεξάγειν. καλῶς μὲν οὖν κενοῦσι καὶ οἱ παστίλλοι διαμασώμενοι οἱ ἔχοντες ὑσώπου καὶ γλήχωνος ἢ πεπέρεως, ἔτι δὲ μᾶλλον καὶ τὸ ἀναγαργάρισμα μόνον σκευαζόμενον οὕτω δεῖ λαβεῖν ὑσσωπον βοτάνην, ἔτι δὲ γλήχωνα καὶ ὀρίγανον καὶ ἰσχάδας ζ' ἢ θ'. καὶ ταῦτ' ἀποτριτῶσας καὶ οὕτως ἐξ αὐτῶν μινγύων κοχλιάρια δύο εἰς κρᾶσιν ἐψήματος τότ' ἀποφλεγμάτιζε πρὸ τῆς τροφῆς. μετὰ δὲ τὸν ἀποφλεγματισμὸν παραιτεῖσθαι τὸ λούεσθαι κατ' ἐκείνην τὴν ἡμέραν· βλαβερὸν γάρ. μετὰ δὲ τὴν κάθαρσιν καὶ τοὺς ἀποφλεγματισμοὺς ἀρμόττει προφυλακῆς χάριν καὶ τοῖς ἐμέτοις κεχρῆσθαι· καὶ γὰρ καὶ αὐτοὶ κενοῦσι τὸν συναγόμενον ἐκάστης ἡμέρας χυμὸν καὶ οὐ συγχωροῦσιν ὑφ' ἐν ἀθροίζεσθαι. καλοὶ μὲν οὖν καὶ οἱ πρὸ τῆς τροφῆς, ὠφελιμώτεροι δὲ μᾶλλον οἱ μετὰ τὴν τροφήν καὶ ἔτι μᾶλλον οἱ ἀπὸ ῥαφανίδων καὶ λιπαρῶν ἐδεσμάτων καὶ σιτίων πλησμονῆς καὶ γλυκυφαγίας καὶ μέθης. ἐλευθεροῦσι γὰρ οἱ τοιοῦτοι ἔμετοι πᾶν, εἴ τι εὖρωσιν ἐν αὐτῷ παχὺ καὶ γλίσχρον περιεχόμενον. καὶ ταῦτα μὲν οὕτω δεῖ πράττειν ἐπὶ πάντων τῶν ἐπιληπτικῶν. Θεραπεία τῶν ἐπὶ στομάχῳ ἐπιληπτούντων. Εἰ δὲ ὁ στόμαχος εἴη ὁ πάσχων, ἐπισκεπτέον, ὁποῖος ὁ τικτόμενός ἐστιν ἐν αὐτῷ χυμός. καὶ εἰ μὲν χολώδης, ἅπαντα δεῖ πράττειν, ὥστε μὴ συγχωρεῖν αὐτῷ τοῦ λοιποῦ τίκτειν χολὴν διὰ τῆς τοῦ ἀψιnthίου πόσεως καὶ τῆς ὀνομαζομένης πικρᾶς, λαμβάνειν δὲ αὐτὸν καὶ ἄρτου βραχὺ εἰς

εὔκρατον θερμὸν πάνυ περὶ ὥραν β' ἢ γ'. καὶ ἀπλῶς εἰπεῖν, ἐφ' ὧν ἐστι περὶ τὸν στόμαχον
τικτομένη ἡ ξανθὴ χολή καὶ πληροῦσα τὴν κεφαλὴν, ἀναγκαῖόν ἐστιν ἐπὶ τούτων εὔκρατόν τε
καὶ ἐπικεραστικὴν γίνεσθαι τὴν ὅλην δίαίταν καὶ μηδὲν ἔχουσιν δριμύνη ἢ λιπαρὸν ἢ ἐλαιώδες ἢ
ἀλμυρόν· οὕτω μὲν εἰ χολὴν τίκτει. ^[25]

1 551 εἰ δὲ ψυχρὸς ὢν φλεγματικὸν ἀθροίζει χυμὸν καὶ διὰ τοῦτο συνδιατίθῃσι τὴν κεφαλὴν κακῶς
καὶ σπασμὸν ἐπιφέρει, συμβουλεύω διὰ τῶν ἡρέμα θερμαινόντων καὶ τονούντων αὐτοῦ
ποιεῖσθαι πρόνοιαν, ὥστε διαβρέχεσθαι τὸ στόμα τῆς γαστρὸς δεύτερον ἢ τρίτον τοῦ μηνὸς
ἐλαίῳ δὲ μάλιστα χαμαιμηλίνῳ καὶ γλευκίνῳ καὶ ἀψινθίνῳ. προσπλεκέσθω δὲ τούτοις καὶ
στύραξ καὶ μαστίχη· τοῦτο γὰρ ἔτι μᾶλλον καὶ θερμᾶναι καὶ τονῶσαι τὸ ἀσθενὲς δυνήσεται,
ὥστε καὶ πέττειν καλῶς, οὐπερ οὐδὲν ἐστὶ κάλλιον ἐπὶ πάντων μὲν παθῶν καὶ μάλιστ' ἐπὶ τῶν
ἐπιληπτικῶν. Θεραπεία τῶν ἐφ' ἐτέρῳ μορίῳ ἐπιληπτούντων. Ἐὰν δὲ μὴ ὁ στόμαχος ἔχῃ τὴν
ἀρχὴν τῆς νόσου μηδ' ἡ κεφαλὴ, σκόπει, μὴ ἀπὸ τινος ἄλλου μορίου τὴν ἀρχὴν ἢ ἐπιληψία
λαμβάνῃ· ὥφθησαν γὰρ οἱ μὲν ἀπὸ τοῦ ταρσοῦ, οἱ δ' ἀπὸ τῆς κνήμης, οἱ δὲ καὶ ἐξ ἄλλου μορίου
παροξυνόμενοι. καὶ εἴ γέ σοί τι τοιοῦτον ὥφθη, καὶ τοῦ μέρους ἐκείνου μάλιστα προνοοῦ καὶ
τὴν ὅλην ἐκείνῳ πρόσαγε θεραπείαν. ἔθεασάμην οὖν τινα τῶν ἀναγινωσκόντων
καταπίπτοντα, ὃς ἔλεγεν, ἡνίκα αὐτῷ μέλλει συμβαίνειν, ἀπὸ τοῦ ταρσοῦ συναισθάνεσθαι
τινας αὔρας ἀναδιδομένας αὐτῷ ψυχρὰς ἐπὶ τὸν ἐγκέφαλον. καθάρας οὖν ἐγὼ τοῦτον
πρότερον τοῖς φλέγμα καὶ μελαγχολικὸν κενόσιν χυμὸν καταποτίοις ἐπέθηκα καὶ τῶν ἐλκῶσαι
καὶ λεπτῦναι καὶ θερμᾶναι τὸν τόπον δυναμένων, ὥστε καὶ ἰδρῶσαι καὶ ὑγρὰ τινα φανερώς διὰ
τοῦ μορίου οὐκ ὀλίγα προχυθῆναι. καὶ δὴ τοῦτο πραξάντων ἡμῶν ὑγιὲς ὁ νεανίσκος ἐγένετο.
ἦν δὲ τὸ ἐπιτεθεὲν αὐτῷ βοήθημα καὶ ἰασάμενον τὸ λεπίδιον ἢ βοτάνη· ποιοῦσι μὲν γὰρ καὶ
ἄλλα τινὰ τὸ αὐτὸ, ἀλλ' οὐδὲν οὕτως, ὡς αὕτη γε ἡ βοτάνη. μετὰ δὲ τὴν τοιαύτην ἐπιμέλειαν
καὶ τοὺς ἐμέτους καὶ τοὺς ἀποφλεγματισμοὺς καὶ ἐν παλαίστραις γυμναζέσθω καὶ τὴν κίνησιν
παραλαμβάνετω ὁ πάσχων ὡς μέγιστον ἀγαθὸν καὶ μάλιστα πρὸ τῶν σιτίων. ^[25]

1 553 κινεῖσθω δὲ μὴ μόνον διὰ ποδῶν, ἀλλὰ καὶ δι' ἵππων, τὸ μὲν πρῶτον πρᾶϋτερον, ὕστερον δὲ
καὶ σφοδρότερον. καὶ ἔστω μέτρον τοῦ γυμνασίου ἢ ἀναπνοὴ τοῦ γυμναζομένου πυκνοτέρα
γινομένη. ὅτε γὰρ τοῦτο αἰσθηται, δεῖ μηκέτι γυμνάζειν τὸ σῶμα. μετὰ δὲ τὸ γυμνάσιον
λουτροῖς ὁ κάμνων κεχρήσθω τοῖς ἀπὸ γλυκέων ὑδάτων, ὡς μηκέτι συνεχέσιν, ἀλλ' ἅπαξ ἢ δις
τῆς ἑβδομάδος καὶ πρὸ τροφῆς μᾶλλον ἢ μετὰ τροφήν. μὴ χρονιζέτω δὲ ἐν τῷ ἀέρι, ἀλλὰ καὶ
τὰς σίτλας περιχεῖσθω, θερμὰς μὲν κατὰ τοῦ στομάχου καὶ τῶν σκελῶν, ὀλίγας δὲ κατὰ τῆς
κεφαλῆς καὶ ταύτας εὔκρατους. καὶ σηχέσθω τὸ ὅλον σῶμα μὴ πάνυ θερμῷ καὶ ἀνατριβέσθω
τὴν κεφαλὴν πάνυ συμμέτρως. κατιῶν δὲ εἰς τὴν ἔμβασιν μὴ πάνυ βαπτίζεσθω τὴν κεφαλὴν,
ἀλλὰ δύο ἢ τρεῖς. εἰς δὲ τὴν τοῦ ψυχροῦ δεξαμενὴν εἰσιῶν πρῶτον ἐπιβρεχέτω τὴν κεφαλὴν
ὀλίγῳ ὕδατι καὶ οὕτως εἰσιέτω, ὥστε μήθ' ἀρπάξῃ αὐτὴν μήτε δέχεσθαι τοὺς τοῦ ὅλου
σώματος ἀναπεμπομένους ἀτμούς. καὶ περιβαλλόμενος τὰ σάβανα πάλιν δεχέσθω ὕδωρ ὁ
πάσχων ταῖς χερσὶ καὶ περινοτιζέσθω τὸ πρόσωπον αὐτοῦ. μετὰ δὲ τὸ λουτρὸν φευγέτω πίνειν
εὐθὺς οἶνον τὸν ἄκρατον· οὐδὲν γὰρ οὕτως εἰς ὑπόμνησιν ἄγει τὸ πάθος. διὸ παραιτεῖσθαι δεῖ
τὸν ἄκρατον ἐπιδιδόναι μάλιστ' ἐπὶ τῶν ἐπιληπτικῶν. ταῦτα μὲν οὕτω δεῖ πράττειν καὶ οὕτω
διαιτᾶν οὐ μόνον παῖδα, ἀλλὰ καὶ τὸν ἀκμάζοντα τὴν ἀκμαστικὴν ἡλικίαν. εἰ δὲ χρόνιον εἴη τὸ
νόσημα καὶ δύστροπον, ὥστε περιφρονεῖν τῶν ἐπιεικεστέρων βοηθημάτων, τηνικαῦτα καὶ τοῖς
ἐπὶ πλεον λεπτύνειν δυναμένοις καὶ ἀνασκευάζειν τὴν ὅλην διάθεσιν κεχρηῆσθαι καὶ μάλιστα
τῷ ἔχοντι τὸν λευκὸν ἐλλέβορον καθαρτηρίῳ, οὗ ἡ γραφή ἔχει οὕτως. Καθαρτήριον τὸ διὰ
λευκοῦ ἐλλεβόρου. ^[25]

1 555 [Start of Table] Δαφνοκόκκων κεκαθαρμένων κερ. ἡ ἄλυπιάδος κερ. ἡ πεπέρεως
λευκοῦ κερ. ἡ εὐφορβίου κερ. ἡ ἐλλεβόρου λευκοῦ κερ. ἡ. [End of

Table] ταῦτα πάντα κόψας καὶ σταθμίσας ἕκαστον αὐτῶν, ὥσπερ καὶ γέγραπται, δίδου τὰ πάντα μίαν δόσιν εἰς ἀπόβρεγμα κολοκυνθίδος. γινέσθω δὲ τὸ ἀπόβρεγμα οὕτω· λαβὼν κολοκυνθίδα πλήρῳσον ἐψήματος καθάρας αὐτὴν πρότερον καλῶς, ὡς μηδὲν ἀπολειφθῆναι τοῦ ἐντὸς σπέρματος μηδὲ τοῦ κναφαλώδους, καὶ ἔασον αὐτὴν ἐπὶ θερμοσποδιᾷς ἀφ' ἐσπέρας ἄχρι τῆς ἕωθεν διανυκτερεύουσας. καὶ οὕτω δίδου τὸ βοήθημα μέγιστον ὑπάρχον καὶ δι' ἐμέτων πλεῖστα καθαῖρον πάνυ παχέα καὶ γλίσχρα τῶν περιττωμάτων. διὸ δεῖ καὶ συνεργεῖν τῷ ἐμέτῳ καὶ, ἡνίκα ναυτιῶσιν ἢ σπαράττονται, παρέχειν ἐπιρροφᾶν ὀλίγον μελικράτου. καὶ εἰ μηδὲν ἀξιόλογον ναυτιῶντες ἄνω φέροιεν, καὶ πτεροῖς κεκρῆσθαι σπαράττοντα τὸν στόμαχον, προσφέροντα ἔτι μᾶλλον τὸ μελίκρατον· οὕτω γὰρ ἁλυπότερον ἀνενεχθήσονται τὰ ἐν τῷ στομάχῳ προσπεπλεγμένα περιττώματα. μετὰ δὲ τὴν κάθαρσιν ἄρτον δίδου βραχὺν ἀποβρέχων εἰς οἶνόμελι. παραιτοῦ δὲ καὶ τὸ λουτρὸν διὰ μιᾶς ἢ δύο ἡμερῶν. εἰδέναι δὲ δεῖ, ὅτι ἐπὶ τῶν τὸ στόμα τῆς γαστρὸς ἔχόντων ἀσθενὲς καὶ εὐαίσθητον οὐ δεῖ τοῦ λευκοῦ ἔλλεβόρου ἐμβαλεῖν ἐν τῷ καθαρσίῳ, ἀλλὰ μᾶλλον τοῦ μέλανος· ἔσται γὰρ αὐτῷ ἄλυπον καὶ ὠφέλιμον μετὰ τοῦ μηδὲ τοὺς βιαίους ἐπιφέρειν σπαραγμούς. ἐγὼ καὶ τῇ ἱερᾷ καθῆρα καλῶς καὶ τῷ Ἀρμενιακῷ λίθῳ δεδωκὼς αὐτοῦ γράμματα γ' καὶ ὠφέλησα. ^[25]

1 557 ἀλλ' οὐδὲν οὕτως εὖρον ἐπὶ τῶν κεχρονικῶν ἐπιληπτικῶν, ὡς τοῦτο μάλιστα τὸ καθάρισον. καὶ πολλοὺς οἶδα θεραπευθέντας ὑπὸ τούτου καὶ μόνου τῶν ἀπογνωσθέντων παρὰ τῶν ἄλλων ἱατρῶν. μετὰ δὲ τὰ καθάρσια λοιπὸν καὶ τῶν ἀντιδότων τινὰς λαμβάνειν, ὅσαι μετασυγκρίνειν εἰσὶ δυνατὰι, καὶ ἀπολεπτύνειν, εἴ τι τοῖς πόροις ἐστὶ περιλαμβανόμενον. τοιαυτὴ δ' ἐστὶν ἢ θ' Ἑρμοῦ κλῖμαξ καλουμένη καὶ ἡ θηριακὴ. καὶ ταῦτα μὲν πολὺ σύνθετα καὶ δυσευπόριστα. ἐν δὲ τοῖς ἀπλοῖς εὐπόριστόν τε καὶ ἰσχυρότατόν ἐστιν ἡ τοῦ πυρέθρου ρίζα κοπτομένη καὶ ἀναλαμβανομένη μέλιτι, κοχλιάριον ἔν, ἐκ διαστήματος ἄχρις ἑνδεκα δόσεων. πεπεύραται τὸ βοήθημα, καὶ μὴ τῆς εὐτελείας αὐτοῦ καταφρονήσης. Φυσικὰ πρὸς ἐπιληπτικούς. Ταῦτα μὲν οὖν εἴρηται περὶ τῶν ἐπιληπτικῶν, ὅσα τε ἡμεῖς ἔγνωμεν καὶ ἡ μακρὰ πείρα ἐδίδαξεν. ἀλλ' ἐπειδὴ τοῖς φυσικοῖς καὶ περιάπτοις χαίρουσί τινες καὶ τούτοις κεκρῆσθαι ζητοῦσι καὶ κατὰ τὸ ἀληθὲς αὐτῶν τυγχάνουσι τοῦ σκοποῦ, πρέπον ἐνόμισα τοῖς φιλομαθεῖσι καὶ περὶ τούτων ἐκθέσθαι τινὰ, ὥστε τὸν ἱατρὸν πανταχόθεν εὖπορον εἶναι εἰς τὸ βοηθεῖν δύνασθαι τοῖς κάμνουσιν. Ἀρχιγένης μὲν οὖν ἐν τοῖς κατὰ γένος παραινεῖ οὕτω λέγων· 'κατὰ δὲ τοὺς παροξυσμοὺς διακρατεῖν δεῖ πάντα τὰ μέρη, ὥσπερ καὶ τοὺς περιοδικῶς ῥιγοῦντας, καὶ τῶν μελῶν ἕκαστον λιπαραῖς ταῖς χερσὶν ἀπευθύνειν μετὰ συμμέτρου συντονίας μαλάσσοντας τὰ τε ὄμματα αὐτῶν ἡσυχῇ καὶ καταψύχοντας, ἔτι τε φλεβοτομεῖν αὐτοὺς κατὰ τὸν καιρὸν τοῦτον.' παυσσαμένου δὲ συγχριστέον καὶ θαλπτέον ἱματίοις τὴν κεφαλὴν πολλῷ ἐλαίῳ καὶ θερμῷ συμβρέχοντας. εἰ δὲ μετὰ καταφορᾶς ἐπιληπτίζοιντο, βαλὼν εἰς σινδόνα ἢ εἰς ἕτερον ἱμάτιον κέλευε σείειν. ^[25]

1 559 καταξύσας δὲ, ὃ θέλεις μέρος τοῦ σώματος αὐτοῦ τοῦ πάσχοντος, τῷ αἵματι στόμα χρῆε καὶ ἐγερθήσεται. μετὰ δὲ τοὺς παροξυσμοὺς τὴν μὲν ὅλην ἀνασκευὴν τοῦ πάθους τοῖς περὶ ταῦτα πεπονημένοις ἱατροῖς ἐπιτρεπτέον. τὰ δὲ δῖχα περισσῆς περιεργίας ποιοῦντας πειρᾶσθαι πράττειν. ἄξιον δὲ πρότερον ἀποδειῖξαι τὰ προγνωστικὰ καὶ ἐλεγκτικὰ τοῦ πάθους βοηθήματα. Σημεῖα διαγνωστικὰ ἐπιληπτικοῖς. Γνωριστέον δὲ τὸν ἐπιληπτικὸν οὕτως αἰγὸς ἐπίδερματίδα ἐπιβαλὼν τῷ πάσχοντι θαλάσση βάπτισον· πίπτει γὰρ εὐθέως. ἢ λούσας αὐτὸν κατὰ κεφαλῆς κέρας αἰγὸς ὑπὸ τοὺς μυκτῆρας αὐτοῦ ὑποθυμία καὶ πεσεῖται. τὸ αὐτὸ δὲ ποιεῖ καὶ ὁ γαγάτης λίθος προσαχθεὶς πρότερον πυρὶ καὶ τοῖς μυκτῆρσι τεθεῖς· καταπίπτει γάρ. ἐξ ἄλλου ἀντιγράφου, σμύρνης βραχὺ ἔνθες εἰς τοὺς μυκτῆρας καὶ παρ' αὐτὰ πεσεῖται. Ἐκ τῶν Ἀπολλωνίου εὐπόριστον, εἴπερ ἰάσιμός ἐστιν ὁ ἐπιληπτικός. Ἐπειδὴν καταπέση, πρόσθε αὐτῷ θύμον καὶ, εἰ μὲν ἀναλήψεται, ἰάσιμός ἐστιν, εἰ δὲ μή, οὐ. εἰς δὲ πρόγνωσιν ἐπιληπτικῶν καὶ

τοῦτο φασιν, ὡς χλωραὶ αἱ ὑπὸ τὴν γλῶτταν αὐτῶν εὐρίσκονται φλέβες. Περὶ θεραπείας ἐκ τοῦ δευτέρου Θεοδώρου. Ἐπιληπτικοῦ δὲ καταπεσόντος ἀπὸ τῶν μεγάλων δακτύλων τῶν ποδῶν αὐτοῦ αἷμα ἀποξύσας χρῖσον αὐτοῦ τὰ χεῖλη καὶ τὸ μέτωπον καὶ παρ' αὐτὰ ἀναστήσεται. ^[20]

1 561 Ἀπολλώνιος δέ φησι, διδόσθω καλῶς τὸ αἷμα αὐτῶν ἐν τῷ ποτῷ, οἶνου δ' ἀπεχέσθωσαν· τοῦτο παρὰ Ξενοκράτει. Ἄλλο· Καὶ τοῦτο θαυμαστῶς ποιεῖ ἐν τοῖς νεοττοῖς τῶν χελιδόνων ἀνατμηθεῖσιν εὐρίσκονται λιθάρια δύο, ὧν τὸ μὲν ἐν μέλαν, τὸ δ' ἕτερον λευκόν. τὸ μὲν οὖν λευκὸν καταπεσόντος τοῦ ἐπιληπτικοῦ ἐπιτίθει καὶ ἐγείρεις αὐτόν, τὸ μέλαν δὲ λαβὼν περιάπτε δέρματι. τὰ δὲ λιθάρια ταῦτα λέγεται διδόναι τὰς χελιδόνας τῷ πρώτῳ νεοττῷ, ἅπερ οὐ καλῶς εὐρίσκονται, εἰ μὴ διὰ τῆς ἀνατομῆς τῶν νεοττῶν ἀπάντων. Ἄλλο· Χαμαιλέοντα λαβὼν ἐν ἐλαίῳ ἔψε, ἕως οὗ τακῇ καὶ παχυνθῇ τὸ ἔλαιον. τακέντος δὲ τοῦ ζώου ἐκλέξας τὰ ὁστὰ αὐτοῦ χῶσον εἰς ἀνήλιον τόπον καὶ πεσόντα τὸν ἐπιληπτικὸν τρέψας ἐπὶ κοιλιάν ἄλειφε τῷ ἐλαίῳ κατὰ νώτου ἀπὸ τοῦ ἱεροῦ ὁστοῦ ἕως τοῦ πρώτου σπονδύλου, καὶ εὐθέως ἐγερθήσεται. τοῦτο ἐπτάκις ποιήσας τελέως ἀπαλλάξεις. τὸ δ' ἔλαιον ἀπόθου ἐν πυξίδι. Ἄλλο· Ἄλλοι δὲ φασιν, ἐπιληπτικούς διαγνωσθέντας θεραπεύειν χρή, καθάπερ Ἀρχιγένης παραινεῖ. προηγουμένως οὖν ταῖς κατὰ τὴν δίαιταν καταλλήλοις χρηστέον ὑδροποσίαις· κρεῶν ἀποχὴ καὶ συνουσίας ἀφροδισίων. ἀλειμμάτων δὲ παραλήψεις γενόμεναι παρ' ἐμπείρων παρατετρήνται. τοῖς δ' ἐπιληπτικοῖς ἀρμόδια καὶ ταῦτα· γαλῆς ἥπαρ χωρὶς τῆς χολῆς μεθ' ὕδατος ἡμικοτυλίου πότιζε νῆστιν ἐφ' ἡμέρας γ'. ^[20]

1 563 λέγουσι δὲ τινες μέρος [κέφου] τοῦ ὀρνέου κεκαυμένον ἐν ποτῷ διδόμενον ἀνασκευάζειν τὴν νόσον. καὶ ταῦτα μὲν ἐκ τῶν Ἀρχιγένους. Ἄλλο· Ἔτερον δ', ὅπερ κεῖται ἐν τῷ τρίτῳ Στράτωνος, τοῦτο· κύνα ἐφ' ἡμέρας ἰδ' ἐγκλείσας ὁστὰ μόνον παράβαλε αὐτῷ φαγεῖν. τῇ δὲ πεντεκαίδεκάτῃ ἡμέρᾳ ἐκ τῆς λευκῆς τοῦ κυνὸς ἀφόδου καύσας ἀνὰ κοχλιάρια δύο πότιζε ἐφ' ἡμέρας ε'. Ἄλλο· Ἐλαβὼν καὶ τοῦτο ἐν Τουσκίᾳ παρ' ἀγροίκου τινὸς λέγοντος κατὰ τύχην ἀπηλλάχθαι· ἔτυχε γὰρ πῆγανον ἄγριον κόπτων ἐν τῇ ἀρούρᾳ καὶ σύνδουλος αὐτοῦ σεληνιακὸς ὦν ἔπεσεν. ὁ δὲ μεστὸς τῆς ἀποφορᾶς τοῦ πηγάνου ἐλθὼν ἐκράτησεν αὐτοῦ τὰς ἀναπνοὰς καὶ ἐγερθεὶς οὐκέτι ἐπέληφθη. ἐπείρασε δὲ καὶ ἐπ' ἄλλῳ καὶ ἀπήλλαξε. καὶ γὰρ δὲ πλειστάκις ἐθεράπευσα. θαυμαστὸν οὖν καὶ ἐξαίρετόν ἐστι καὶ ἔστω σοι ἀμετάδοτον. Ἐκ τοῦ νη' Θεοδώρου Μοσχίωνος πρὸς ἐπιληπτικούς. [Start of Table] Σταφίδος ἀγρίας . . δραχ. ἡ' καστορίου δραχ. δ' ὁποῦ πευκεδάνου . . δραχ. β' πυρέθρου δραχ. β'. [End of Table] τὴν σταφίδα κόψον καὶ εἰς κύστιν προβατείαν ἢ αἰγείαν τοῦ οὔρου ἔτι ἐνόντος καθεὶς ποίησον ὑποξηρανθῆναι, εἴτα κόψας καὶ σήσας τοῖς ἄλλοις πρόσμισγε καὶ δίδου μετὰ μελικράτου πρὸς δύναμιν. Ἄλλο, ὅπερ ἔλαβον παρὰ Κερκυραίου ἀγροίκου. ^[20]

1 565 Οὐρα συάγρου ἐν καπνῷ ὑποξηράνας καὶ λειώσας δίδου ἐξ αὐτοῦ κυάμου τὸ μέγεθος ἐφ' ἡμέρας τριάκοντα μετ' ὀξύμέλιτος. Ἔτερον, ὅπερ ἔλαβον ἐν Γαλλίᾳ. Ἀλεκτρυόνος ὄρχεις ξηροὺς πότιζε μεθ' ὕδατος καὶ γάλακτος νῆστιν καὶ τοῦτο ποιεῖ δι' ἡμερῶν ε'. φυλακτέον δ' ἀπ' οἶνου. Ἔτερον ἐκ τοῦ Μαρσίνου τοῦ Θρακός. Μονομάχου σφαγέντος ἡ ἑτέρου τινὸς καταδίκου ῥάκος ἡμαγμένον λαβὼν καῦσον καὶ τῇ σποδῷ τοῦ ῥάκους μίσγε οἶνον καὶ ἐν δόσεσιν ἐπτά ἀπαλλάξεις· δέδωκε δὲ πεῖραν πολλάκις ἐξαίρετον. Ἐκ τῶν παρακειμένων ἐν τοῖς Στράτωνος, λέγει δ' Ὀρφῶς εἶναι. Στρύχνου ρίζαν ἀνελόμενος φθινούσης σελήνης κόψον καὶ δίδου πιεῖν ἐξ αὐτῆς, τὴν μὲν πρώτην ἡμέραν μίαν δόσιν, εἴτα β', εἴτα γ', εἴτα δ', καὶ οὕτως ἐφεξῆς, μέχρις ἂν πεντεκαίδεκα ἀναλώσης δόσεις. μυστηριῶδες δὲ ἐστὶ καὶ ὑπὸ πολλῶν θαυμάζεται. Ἐν δ' Ἰσπανίᾳ πρὸς ἐπιληπτικούς τοῦτ' ἔμαθον. Κρανίον ὄνου ἐπιμελῶς καύσας κόψον καὶ σῆσον καὶ ἔχε ἐν πυξίδι. ἐπὶ δὲ τῆς χρείας δίδου δραχ. α'—ἐν ἄλλῳ εὔρον δραχ. β'— μεθ' ὕδατος ψυχροῦ κοτύλην α'. πρὶν δὲ δοῦναι τὸ φάρμακον, βράθου τὴν βοτάνην λείωσον καὶ δίδου πιεῖν ἐξ αὐτῆς

δραχ. γ' μεθ' ὕδατος κοτύλην α', ἐν ἄλλω κοχλιάριον ἐν, νήσται ἐφ' ἡμέρας β', ὁσάκις
ὑπονέφελός ἐστιν ἡ ἡμέρα. ^[20]

1 567 καὶ ὀλίγας παραλιπὼν ἡμέρας δίδου τὸ ἐκ τοῦ κρανίου τοῦ ὄνου. πρὶν δέ τι τῶν προειρημένων
δοῦναι, προκάθαρὸν τὴν κεφαλὴν τοῦ κάμνοντος ἐφ' ἡμέρας τρεῖς, ὡς ὑποτέτακται [Start of
Table] σταφίδος ἀγρίας . . οὐγγ. δ' νάπυος οὐγγ. δ' πυρέθρου . . . δραχ. α' ἄλδος
ἀμμωνιακοῦ . . δραχ. α' [End of Table] κόψας, σήσας ποιήσον ξηρίον καὶ δὸς μασᾶσθαι μετὰ
μίαν καὶ ἄφες χάσκειν αὐτὸν ὑποφλεγματίζοντα. ἔστι δὲ θαυμαστότατον. Περίαπτα καὶ
ἀντιπαθῇ πρὸς ἐπιληπτικούς ἐκ τῶν Ἀρχιγένους. Περίαπτοις δὲ τούτοις χρηστέον πρὸς τὸ
πάθος, ὡς Ἀσκληπιάδης ὁ φαρμακευτής. ἦλον ἐσταυρωμένον τῷ βραχίονι τοῦ πάσχοντος
περίαπτε καὶ ἀπαλλάξεις. Ζαλάχθης δὲ τάδε φησὶν Ἰάσπις λίθος ὁ προσαγορευόμενος καπνίτης
εἰς πάντα τὰ περὶ τὴν κεφαλὴν καὶ διάνοιαν συνιστάμενα περιάπτεται καὶ παρατριβέντος δὲ
τοῦ αὐτοῦ, ἐὰν συγχρίσῃται τῷ ὑγρῷ, ταῦτα δράσειεν (ἂν ἐναργῶς καὶ θαυμασίως. Ὀστάνης δὲ
φησι κοράλλιον καὶ γλυकुσίδην καὶ στρύχνου ρίζαν ἀνελόμενος σελήνης μειούσης ἐνδήσας εἰς
ὀθόνιον ἐρίνειον περιάπτε. Ἄλλο· Ἰάσπις δὲ ὁ παρεοικῶς καλλαῖνῳ δακτυλίῳ ἐνδεθεῖς
φορεῖται καὶ ἀπαλλάσσει· ἔστι δὲ πολυτίμητος. Ἄλλο· Δημοκράτην δὲ τὸν Ἀθηναῖον λέγεται
νεανίσκον ὄντα καὶ ἐπιληπτιζόμενον παραγενέσθαι εἰς Δελφοὺς καὶ δεῖσθαι τοῦτον τοῦ
δαίμονος πολλῶν αὐτῷ προσφερόντων περιάμματα ἀντιπαθῇ τῆς νόσου, ποίῳ χρήσεται
αὐτῶν, καὶ τὴν Πυθίαν φάναι· μείζον τὸ πρὶν ἐκ βοῆς κατακρύβει. ^[5]

1 569 τίκει δὲ χιμαρὸς χυμοῖς κευθμῶνος ἐν ὑγροῦ ἐρπηστὰν πολὺπλαγκτον ἐϋρίνου ἀπὸ κόρσης· ἢ
καὶ οὕτω· μείζον· ἀειράμενος κεφαλῆς ποιμνήιον εὐλὴν μηκάδος ἀγρονόμοιο δέρας
περικάμβαλε μήλου ἐρπηστὰν πολὺπλαγκτον ἐϋρίνου ἀπὸ κόρσης· Ὁ Δημοκράτης ἀκούσας
ταῦτα ἐνόησεν, ὅτι τότε ὁ δαίμων ἡύδα, ἔπειτα δ' αὐτὸς ἐλθὼν παρεγένετο πρὸς Θεόγνωστον
τὸν Δημοκρίτειον ἥδη ἐνενηκοστὸν ὄγδοον ἔτος ἐλαύνοντα τούτῳ τὸν χρησμὸν ἀπαγγέλλει. ὁ
δὲ σφόδρα θαυμάσας τοῦ δαίμονος τὴν σύνεσιν καὶ τῆς σοφῆς τὸ ἀσαφές καὶ σκολιὸν ῥητὸν
εἶπε τὴν σαφήνειαν τοῦ χρησμοῦ. τῶν ἐν τοῖς ποιμνίοις αἰγῶν φυσικῶς φησιν ἔγκυος γίνεται ἡ
κεφαλὴ κατὰ τοῦ ἐγκεφάλου βάσιν πολλῶν σκωλήκων. ἐπερχομένων γε παρμῶν τῷ ζῳῳ
ἐξάλλονται πολλοὶ ἐκ τῶν ῥωθῶνων τῆς αἰγὸς σκώληκες· χρη οὖν ὑποστορέσαντα ἱμάτιον διὰ
τὸ μὴ ἄψασθαι τῆς γῆς τοὺς σκώληκας λαβεῖν α' ἢ γ' καὶ ἐνδήσαντα εἰς δέρμα μέλανος
προβάτου ἐξάψαι ἀπαλῆς ἀπὸ δειρῆς· καὶ φησι τοῦτο ἀντιπαθὲς τῆς νόσου. ^[20]

1 571 Ἔτερον πρὸς τὸ αὐτὸ, ὅπερ κεῖται ἐν τῷ Στράτωνος, λέγεται δὲ Μοσχίωνος. Ὄνου τὸ μετώπιον
δέρματι περιεπτόμενον καὶ φορούμενον ἀπαλλάσσει. ἦλον ἐκ πλοίου ναυαγῆσαντος ἐλάσας
ποιήσον βραχιόλιον πλατὺ, ὥστε ἐνθεῖναι ὅστοῦν ἀπὸ καρδίας ἐλάφου, καὶ περίθες ἐν τῷ
εὐωνύμῳ βραχίονι. ἐκκαρδιώσας δὲ τὴν ἔλαφον ζῶσαν καὶ ἀναπτύξας τὴν καρδίαν
ἀνυπερθέτως παραχρῆμα καλάμῳ εὐρήσεις ὡς σάρκιον πεπηγὸς ὀστάριον, εἴτα ξήρανον καὶ
βαλὼν ποίει, ὡς προεῖρηται, καὶ θαυμάσεις. Ἄλλο· Ὀθόνιον ἐκ ναυαγῆσαντος πλοίου ἥδη
πεπλευκότος καὶ πεπαλαιωμένου δῆσον ἐπὶ τὸν δεξιὸν βραχίονα ἐφ' ἑπτὰ ἐβδομάδας, ἐν αἷς
ἀλουτεῖτω καὶ ἀοινεῖτω, καὶ ἀπαλλαγήσεται ὁ κάμνων. πεσεῖται δὲ, ἐὰν τρίχας ὄνου καὶ
μούλης ὑποθυμιάσης. πύρεθρον δ' ἐὰν εἰς τοὺς μυκτῆρας αὐτοῦ ἐμφυσήσης, εἰ μὲν εἴη ἰάσιμος,
παρήσεται, εἰ δὲ μὴ, οὐ. Ἄλλο· Κοράλλιον ἀπ' ἐγκεφάλου τοῦ ὄνου περίαπτε, γλυκουσίδης ρίζης
καὶ στρύχνου φθινούσης σελήνης δίδου κόκκον α', δίδου παρὰ α', εἴτα παρὰ β', εἴτα παρὰ δ',
ἕως ἀναλώσης ἰε' πόσεις. καὶ χρυσόλιθος καλῶς ποιεῖ καὶ Ἰάσπις ὁ ἀερίζων ἢ ὁ παρόμοιος
καλλαῖνῳ δακτυλίῳ φορούμενος. ταῦτα μὲν εἴρηται τοῖς παλαιοῖς ὡς φυσικῶς δρᾶν δυνάμενα.
ὅσα δ' ἡμεῖς ἐξεθέμεθα, κατὰ μέθοδον εἴρηται. καὶ δεῖ πανταχόθεν βοηθεῖν τὸν ἐπιστήμονα καὶ
φυσικοῖς χρώμενον ἐπιστημονικῶς λόγῳ καὶ μεθόδῳ τεχνικῇ καὶ τὸ λεγόμενον πάντα κινεῖν τὰ
καλῶς σπεύδοντα μακρᾶς νόσου καὶ μοχθηρᾶς ἀπαλλάξαι τὸν κάμνοντα. ^[20]

1 573 ἐγὼ δὲ φιλῶ πᾶσι κεχρηῆσθαι. διὰ δὲ τοὺς πολλοὺς τοὺς ἐν τῷ νῦν χρόνῳ ἀμαθεῖς ὄντας καταμέμφεσθαι τοῖς χρωμένοις τοῖς φυσικοῖς, ἔφυγον συνεχῶς χρηθῆναι τοῖς φύσει δρᾶν δυναμένοις καὶ ἔσπευσα τεχνικῇ μεθόδῳ περιγενέσθαι τῶν νοσημάτων. καὶ οἶδα οὐ μόνον ἐπιληπτικὰς νόσους, ἀλλὰ καὶ ἄλλα νοσήματα πολλὰ διὰ διαίτης καὶ φαρμακείας ἰαθέντα. διὸ καὶ νῦν βουλεύω καὶ τὸν θέλοντα περιγενέσθαι τῆς ἐπιληψίας ταύτη μᾶλλον τῇ νῦν εἰρημένη κεχρηῆσθαι διαίτῃ καὶ φαρμακείᾳ, καὶ οὐκ ἀποτεύζεται. δραστηρίως δὲ ποιοῦν πρὸς τοῖς εἰρημένοις καὶ τὸ ἡλιακὸν εὖρον κῦφι πινόμενον μάλιστα μετὰ κάθαρσιν. δεῖ δὲ καὶ ποτίζειν ἅπαξ ληγουσῆς σελήνης καὶ τοῦτο ποιεῖν ἄχρι τελείας ἀπαλλαγῆς, οὐδὲν δὲ ἥττον, ὅτε καὶ θεραπευθῇ, προφυλακῆς χάριν ἐπιδιδόναι αὐτὸ, μέχρις ἂν ἀσφαλῇ καὶ βεβαίαν ἴδῃς ἀπαλλαγὴν τῆς νόσου καὶ μηδὲν αὐτῆς λείψανον ὑπολειπόμενον φαίνεσθαι. οὐδὲν δὲ ἥττον προφυλαττέσθω καθολικῶς, ὥστε μηδεμίαν ὑπόμνησιν παρασχεῖν τῷ πάθει, μάλιστα πάντων τὴν ἀπεψίαν ὡς μέγιστον κακὸν καὶ κατὰ τὸ δειπνεῖν ἢ ἀριστᾶν ὑπόνοιαν ἀπεψίας καὶ τὴν βραδυσιτίαν καὶ τὴν ἐκχόλωσιν ὑπονοεῖτωσαν. φυλαττέσθωσαν δὲ καὶ τὸ πίνειν εὐθέως μετὰ λουτρὸν, ὡς εἰρήκαμεν, καὶ μάλιστα τὸν ἄκρατον καὶ τοὺς πάνυ παλαιοὺς καὶ τοὺς πάνυ νέους καὶ τοὺς στύφοντας. γάλα δὲ πίνειν καὶ τυρὸν ἐσθίειν καὶ, εἴ τι διὰ γάλακτός ἐστι σκευαζόμενον. φευγέτωσαν δὲ καὶ δυσώδη πάντα καὶ ὅλως ἐγχρονίζειν τόποις τοιούτοις καὶ τῶν θυμιαμάτων τὴν ἐπὶ πολὺ ὄσφρησιν καὶ ἀφ' ὑψηλοῦ ἀτενίζειν ἐπὶ πολὺ καὶ τὸ σκέπειν πάνυ καὶ θερμαίνειν τὴν κεφαλὴν καὶ τὸ ἐγχρονίζειν ἐν ἡλίῳ ἢ, ὅπου πῦρ ἐστὶν ἐπὶ πολὺ, καὶ τὸ ἐν λουτρῷ βραδύνειν καὶ ἐν θερμῷ πάλιν ὕδατι ἀποσμήχειν τὴν κεφαλὴν καὶ ἄπεπτον αὐθις λούεσθαι. [25]

1 575 παραιτεῖσθαι δὲ καὶ τὸ μετὰ τροφὴν γλυκέος τινὸς ἐδέσματος ἢ πόματος λαμβάνειν· καὶ γὰρ καὶ τοῦτο παροξυντικὸν τοῦ πάθους, καὶ μάλιστ' ἐφ' ὧν ἡ ξανθὴ χολὴ τίκτεται ἐν τῷ στομάχῳ· τούτους γὰρ εὐκράτως συμφέρει διαιτᾶν, οὐχ ὥσπερ τοὺς ἀθροίζοντας τὸν φλεγματώδη χυμὸν διὰ τῶν παντοίως λεπτυνόντων τοὺς χυμοὺς καὶ θερμαινόντων. ταῦτά τις ἐὰν ἀκριβῶς μένη φυλάττων, οὐ μὴ δεηθεῖ ἑτέρου τινὸς βοηθήματος καὶ μάλιστα τῶν ἐπωδύνων καὶ κίνδυνον ἐπιφερόντων, ἔσθ' ὅτε δὲ καὶ ἀρτηριοτομίας καὶ ἀνατρήσεως καὶ καύσεως καὶ τῶν ἄλλων, ὅσα τιμωρία μᾶλλον ἢ θεραπεία πολλοῖς γίνεται. κεφ. ιζ'. Περὶ παρέσεως. Τὸ τῆς παρέσεως πάθος, ὃ καὶ παράλυσιν ὀνομάζειν εἰώθασιν, οὐδὲν ἄλλο ἢ ἀναισθησία καὶ ἀκίνησία τῶν πεπονθότων τόπων ἐστὶ· διαφέρει δὲ τῆς ἀποπληξίας, ὅτι αὕτη μὲν τοῦ παντὸς σώματος ἐστὶν ἀναισθησία καὶ ἀκίνησία μετὰ βλάβης τῶν ἡγεμονικῶν ἐνεργειῶν καὶ τρόπον τινὰ θάνατος, ἡ δὲ πάρεσις τοῦ ἡμίσεως σώματος ἢ ἐνός ἐστὶ μέρους νέκρωσις ἢ καὶ τινων μορίων νευρωδῶν ἐσχηκόντων ἔμφραξιν χωρὶς τοῦ παθεῖν ἢ τὸν ἐγκέφαλον ἢ τὸν νωτιαῖον. διαγνοὺς οὖν πρότερον, πόθεν ἤρξατο καὶ πόθεν ἡ αἰτία συνέβη, οὕτως ἔρχου ἐπὶ τὴν θεραπείαν· ἀμήχανον γὰρ ἀγνοοῦντα τὸ αἷτιον ἢ καὶ τὸ πάθος ἐκκόψαι δυνηθῆναι τὴν ἐνοχλοῦσαν διάθεσιν. Διάγνωσις. Εἰ μὲν οὖν εἴη τι τὸ πεπονθὸς τῶν ἄνω μορίων, οἷον ὀφθαλμὸς ἢ ρίς ἢ γλῶσσα ἢ τι τῶν περὶ τὸ πρόσωπον, εὐδηλον, ὡς αὐτὸς ὁ ἐγκέφαλος ἔχει τὴν νόσον καὶ αὐτῷ δεῖ βοηθεῖν προηγουμένως. εἰ μὲν οὖν μηδὲν εἴη βλαβὲν τὴν αἴσθησιν ἢ τὴν κίνησιν ἢ τὸ συναμφοτέρων τῶν εἰρημένων τόπων, ἀνάγκη τὸν νωτιαῖον νοσεῖν καὶ αὐτῶν τῶν νεύρων ἀρχὴν ὑποτίθεσθαι πεπονθέναι ἢ τι τῶν ἐξ αὐτοῦ νεύρων. πρόσεχε οὖν ἀκριβῶς, ποῖον μὲν ἐστὶ τὸ πάσχον ἢ πόθεν ἔσχε τὴν ἀρχὴν ἢ ἀπὸ ποίου δέχεται σπονδύλου ἢ νεύρου. [25]

1 577 κακείνῳ τὴν θεραπείαν προσφέρειν, καὶ μὴ ὡς οἱ πολλοὶ τοῖς συμπτώμασιν ἐθέλιν ἀπομάχεσθαι μόνον, τὰ μὲν οὖν παραθέντα μόρια οὕτω δεῖ διαγινώσκειν προσέχοντα τῇ ἀνατομικῇ θεωρίᾳ. Περὶ αἰτίας παρέσεως. Τὴν δὲ ποιοῦσαν τὴν πάρεσιν αἰτίαν, ὡς ἐπὶ τὸ πολὺ, διαγινώσκειν χρή ἐκ παχέος καὶ γλίσχρου καὶ ψυχροῦ, ἔσθ' ὅτε καὶ γεώδους καὶ μελαγχολικοῦ χυμοῦ συνισταμένην. εἰδέναι δὲ δεῖ, ὅτι καὶ διὰ ποιότητα θερμὴν ἢ ξηρὰν γίνεται τὸ πάθος

τοῦτο τῆς θερμῆς δυσκρασίας ὑπεροπτώσης τὸ αἷμα καὶ τοὺς χυμοὺς, ὁμοίως δὲ καὶ διὰ ψυχρὰν ποιότητα μόνην. ἐπειδὴ οὖν ἡ αἰτία διάφορος, ἥτις τὴν τῆς παρέσεως ἐργάζεται διάθεσιν, ἐπισκέπτεσθαι δεῖ καὶ διαγινώσκειν ἀκριβῶς, εἴτε πληθὸς ἐστὶν εἴτε ποιότης μόνη· οὐ μικρὰ γὰρ ἡ διαφορά. εἰ μὲν γὰρ πληθὸς καὶ παχύτης, ἀνάγκη παραλαμβάνειν, ὅσα λεπτύνειν οἶδε καὶ κένωσιν ἐργάζεσθαι τοῦ τὴν πάρεσιν ἐργασαμένου χυμοῦ. εἰ δὲ ποιότης εἴη μόνη θερμὴ καὶ ξηρὰ, τότε φεύγειν δεῖ τὰ λεπτύνοντα καὶ θερμαίνοντα· πάντα γὰρ τὰ τοιαῦτα δαπανῶντα τὸ ἔμφυτον ὑγρὸν, ἔτι μᾶλλον ὑπεροπτᾷ καὶ παχυτέραν ἐργάζεται τὴν ὕλην. δῆλον οὖν, ὅτι τάναντία τῇ ποιότητι ἀντείσταται δεῖ βοηθήματα, τουτέστι τὰ ψύχοντα καὶ ὑγραίνοντα πάντα, πρὸς δὲ τὴν ψυχρὰν ἐξ ἀνάγκης τὰ βοηθήματα θερμαίνοντα. τούτων οὕτως ἐχόντων εἴπωμεν, ὅπως δεῖ καὶ τῇ θεραπείᾳ κεχρῆσθαι πρότερον ἀπὸ τῆς διὰ πληθὸς γινομένης διαθέσεως ἀρξάμενοι. Περὶ θεραπείας. Εἰ μὲν οὖν εἴη πληθὸς αἵματος ἐκ τῆς διαγνώσεως ὑπαγορευθέν σοι, δῆλον ὅτι πρὸ τῆς ἄλλης ἀπάσης θεραπείας συμμέτρως δεῖ ποιῆσθαι κένωσιν αἵματος· οὐ δεῖ γὰρ ἐπὶ τούτων, εἰ καὶ πλεονάζει, πολλὴν αἵματος ποιῆσθαι κένωσιν, ἀλλ' ἐπὶ τὰ τοπικὰ ἔρχεσθαι μᾶλλον βοηθήματα. εἰ γὰρ εἴη περὶ τὸ πρόσωπον ἡ διάθεσις, ὑπὲρ ἅπαντα τῆς κεφαλῆς προνοητέον· εὐδελον γὰρ, ὅτι τῆς ἀρχῆς παθούσης εἰκότως καὶ τὰ κατὰ τὸ πρόσωπον ἐβλάβη μέρη. ἐξ ἀνάγκης οὖν ἅπαντα τὰ κενοῦντα τὴν κεφαλὴν καὶ ἀπερίττον αὐτὴν ἐργαζόμενα σπουδάζειν προσφέρειν, ὥσπερ καὶ ἀποφλεγματισμοῖς ἐθέλειν κεχρῆσθαι ἀνατρίψει τε καὶ δρώπαξι καὶ πᾶσι τοῖς λεπτύνειν δυναμένοις καὶ ἐκφράττειν. ^[30]

1 579 εἰ δὲ φλεγματικώτερον εἴη τὸ αἷμα, τοῖς ἀποφλεγματίζειν δυναμένοις, ὥσπερ καὶ εἰ μελαγχολικώτερον, τοῖς τοῦτον τὸν χυμὸν ἐκμοχλεύουσιν. ἄριστα δὲ πρὸς ἀμφοτέρω ποιεῖν δύναται καὶ τὰ διὰ κολοκυνθίδος σκευαζόμενα καταπότια, ὧν ἡ γραφὴ ἐστὶν αὕτη. Τὰ διὰ κολοκυνθίδος καταπότια. [Start of Table] Ἀλός ἡπατίτιδος . . . οὐγ. α' κολοκυνθίδος οὐγ. α' εὐφορβίου οὐγ. [?] " ἔλλεβόρου μέλανος . . οὐγ. α' βδελλίου οὐγ. α' κόμμεως οὐγ. α' νίτρου Ἀλεξανδρινοῦ . . οὐγ. [?] ". [End of Table] τούτοις ἀεὶ κέχρησο, ἡνίκα καθάραι βουληθείης ἡ μελαγχολικὸν χυμὸν ἢ φλέγμα· οὐδὲν γὰρ οὕτω μετασυγκρίναί τε καὶ καθάραι νεῦρα νοσοῦντα καὶ κεφαλὴν, ὡς ἡ τῶν καταποτίων τούτων σύνθεσις. ἀκρεῖ δὲ αὐτὰ ἄχρι γρ. δ' ἢ ζ' πρὸς τὴν δύναμιν τοῦ κάμνοντος. ἔρχεσθαι δὲ ἐπὶ τὴν τελείαν δόσιν οὐ δεῖ, ἀλλὰ κατὰ μέρος ἀπὸ δύο ἢ τριῶν ἀρξάμενον γραμμάτων. εἰ μὲν οὖν εἴη ἡ διάθεσις νεαρὰ, πολλάκις δὲ ὁ κάμων εὐεμὴς καὶ ἀποστρεφόμενος τὴν τῶν φαρμάκων πόσιν, οὐδὲν ἄλλο τι δεῖ προτιμᾶν, ἀλλὰ τούτοις κεχρῆσθαι· πρὸς γὰρ τῷ μὴ εὐχερῶς ἐμείσθαι ἔχουσι καὶ τὸ ἀλύπως καθαίρειν τὴν ὕλην καὶ εὐστρόφως μετασυγκρίνειν. οἶμαι δὲ μή τι δεηθῆναί τινα ταχέως ἐτέρου βοηθήματος, ἐὰν εὖρη τις αὐτοῖς καλῶς χρῆσθαι. εἰ δὲ πολὺν ἔχουσα χρόνον ἡ διάθεσις ἐνοχλοῖ τῷ κάμνοντι καὶ τοῖς μετριωτέροις οὐ πείθεται βοηθήμασιν, ἀλλὰ δυσμετακινήτως ἔχει, τούτοις καὶ μᾶλλον ἅπασιν τοῖς ἐκφράττειν τε καὶ λεπτύνειν δυναμένοις χρῆσασθαι δέον. μετὰ δὲ τὸ λεπτύναι καὶ εὖρουν ἐργάσασθαι τὴν ὕλην οὕτω τὴν ἱερὰν παραλαμβάνειν τὴν ὑπ' ἐμοῦ σκευαζομένην, καλλίστην οὖσαν καὶ ἀκίνδυνον· ἔχει δὲ ἡ γραφὴ αὐτῆς οὕτως. Ἡ ἱερὰ ἀκίνδυνος. ^[30]

1 581 [Start of Table] Ἀλός γρ. δ' ἐν ἄλλω γρ. η' φύλλου γρ. ι' ἀγαρικοῦ γρ. η' ἐν ἄλλω γρ. ι' πολυποδίου γρ. η' πεπέρεως λευκοῦ γρ. ε' πεπέρεως μακροῦ γρ. η' πεπέρεως μέλανος γρ. ε' κασίας γρ. η' ὀποπάνακος γρ. ε' ἀμώμου γρ. ε' κρόκου γρ. ε' σαγαπήνου γρ. ε' καστορίου γρ. ε' δακρυδίου γρ. ι' ἀμμωνιακοῦ θυμιάματος . . γρ. ι' πετροσελίνου Μακεδονικοῦ . . γρ. ε' ἀριστολοχίας γρ. ε' ἔλλεβόρου μέλανος . . γρ. ε' πρασίου ξηροῦ γρ. η' χαμαίδρυος γρ. η' βδελλίου γρ. η' κολοκυνθίδος γρ. η'. [End of Table] τὴν τελείαν δόσιν τῆς ἀντιδότου, εἰ μὲν ἄνευ

μέλιτος ἔχεις, δίδου γρ. ζ', εἰ δὲ μετὰ τοῦ μέλιτος, γρ. ιβ' ἢ μικρῶ πλεόν ἢ ἔλασσον. οὐ δεῖ δὲ προσπλέκειν ἕξωθεν ἐτέρας σκαμμωνίας τῇ δόσει· πολλοὶ γὰρ νομίσαντες ὠφελεῖν εἰς τὸ κενωτικὸν ἐργάσασθαι τὸ φάρμακον οὕτω ποιοῦσιν οὐκ εἰδότες, ὅτι μᾶλλον ἄχρηστον αὐτὸ ἀπεργάζονται. ^[25]

1 583 οὐ βουλόμεθα γὰρ αὐτὸ ταχέως ἐπὶ τὴν γαστέρα φέρεσθαι, ἀλλὰ μᾶλλον ἀναδίδοσθαι καὶ χρονίζειν ἐν τῷ σώματι καὶ ἀπολεπτύνειν καὶ μετασυγκρίνειν τὸ περίττωμα καὶ ἀνευρύνειν τοὺς πόρους, ὥστε τὰς ἐμφράξεις τῶν νευρωδῶν διανοίγεσθαι καὶ ἀνεμπόδιστον καὶ καθαρὸν χορηγεῖσθαι τὸ πεμπόμενον πνεῦμα εἰς αὐτά. οὐ δεῖ οὖν κενωτικὸν ἐργάζεσθαι τὸ φάρμακον καὶ μάλιστ' ἐπὶ τῶν φλεγματικῶν, ἀλλὰ τὸναντίον σπουδάζειν ἀφαιρεῖν ἐκ τῆς σκαμμωνίας, αὕξειν δὲ μᾶλλον τὸν σταθμὸν τῆς κολοκυνθίδος. ὅλην δὲ τὴν δόσιν οὐ δεῖ διδόναι πίνειν εὐθύς ἀπὸ τῆς πρώτης ἡμέρας, ἀλλὰ μερίζειν αὐτὴν εἰς τρία καὶ παρέχειν πρῶτον δραχ. α', ἔπειτα διαστήσαντας ἡμέρας γ' διδόναι δραχ. β', προσπλέκοντας ἁλῶν τῇ ἀντιδότῳ κοτ. α', πεπέρως δὲ ἦττον. ἔστω δὲ τὸ πέπερι πάνυ χνοῶδες· ἀναδοθῆναι γὰρ ἡμῖν ἐστὶ σκοπὸς, ὡς εἰρήκαμεν, τὸ φάρμακον, οὐ παχυνθῆναι. διαστήναι δὲ κελεύσας ἄλλας ὀλίγας ἡμέρας τὸν κάμνοντα δίδου πάλιν αὐτῷ τὰς γ'. δραχ. εἶτα πάλιν ἄλλας ὀλίγας ἡμέρας διαστήσας δὸς αὐτῷ δραχ. δ'. οὕτω γὰρ ὠφελήσεις τὸν κάμνοντα καὶ ἅμα τὴν τοῦ φαρμάκου θαυμάσιος δύναμιν, ὅσα τε καὶ οἷα δρᾶν πέφυκεν. ἀφανίζουσι δὲ αὐτὸ οἱ πολλοὶ μὴ εἰδότες αὐτοῦ τὴν χρῆσιν. εἰδέναι δὲ δεῖ, ὡς εἰ ἔρρωται τοῦ πάσχοντος ἡ δύναμις, οὐ δεῖ δεδοικέναι πέντε παρέχειν δραχ., ἔσθ' ὅτε δὲ καὶ ἕξ καὶ μᾶλλον, εἰ πληθωρικὸς εἴη καὶ ἀκμάζων τὴν ἡλικίαν καὶ ὑγρὸς τὴν κρᾶσιν. οὕτως ἰᾶσθαι δεῖ τοὺς διὰ πλῆθος ὑγρῶν τε καὶ γλίσχρων χυμῶν καὶ παχέων ὑπομείναντας τὴν ἀρεσιν. Περὶ τῆς κατὰ ποιότητα μόνην γινομένης παρέσεως. Εἰ δὲ μὴ πλῆθος εἴη, ἀλλὰ ποιότης μᾶλλον ἢ ποιήσασα τὸ πάθος αἰτία, εἰ μὲν ξηρότης ἅμα θερμότητι, τοῖς ψύχουσιν ἡρέμα καὶ ὑγραίνουσι πόμασι καὶ σιτίοις συμβουλεύω κεχρηῆσθαι μᾶλλον, οἷον χυλῷ πτισάνης ἢ βρώμῳ ἢ χίδρῳ· ἐν δὲ λαχάνοις, ἰντύβοις ἢ καυλοῖς θριδάκων· ἐπιμιγνύσθω δὲ τούτοις ὅ, τε ἔλειος ἀσπάραγος καὶ ἡ ῥίζα τοῦ σελίνου. ὄρνεις δ' ἐσθιέτωσαν ὀλίγου δεῖν ἅπαντας πλὴν τῶν πάνυ λιπαρῶν ἢ ἐν ἔλεσι τρεφομένων καὶ ἰχθύων δηλονότι τοὺς πετράιους μᾶλλον. τὰ δ' ὀστρακόδερμα παραιτείσθωσαν ἄνευ τῶν καλουμένων κτενίων καὶ ἐχίνων. ^[30]

1 585 φευγέτωσαν δὲ καὶ τὰ ὀσπρια πάντα καὶ μάλιστα τὸν ἄλικα. τῶν δ' ὀπωρῶν ἐσθιέτωσαν ἀπάντων πλεόν τὰ σῦκα καὶ σταφυλὰς καὶ τὸ σπέρμα τῶν πεπόνων καὶ μῆλα. ῥοιὰς δὲ καὶ περσικὰ καὶ ῥοδάκινα καὶ τῆς συκομορέας τὸν καρπὸν καὶ τὰ καλούμενα χρυσόμηλα παραιτείσθωσαν καὶ ἀπλῶς τὴν σύμπασαν διαίταν ψύχειν καὶ ἐπικιρνᾶν δυναμένην μετὰ τοῦ μηδὲν ἔχειν σφόδρα περιττωματικὸν ἢ παχύχυμον. οἶνον δὲ πινέτωσαν ὑδατῶδη καὶ μὴ πάνυ παλαιόν· ὁ γὰρ τοιοῦτος μᾶλλον ἐπιξηραίνει καὶ κακοῖ τὰ νεῦρα. διὸ καὶ τὰ προπόματα παραιτείσθωσαν πλὴν ῥοσάτου καὶ ἰάτου. εἰ δὲ δυνατόν εἴη καὶ χωρὶς οἶνου διάγειν τὸν κάμνοντα μόνον εὐκράτῳ κεχρημένον, ἔτι πολλῷ τοῦτο κάλλιον. πινέτωσαν δὲ καὶ ἐν τῷ μέσῳ τῆς τροφῆς οἱ ἕθος ἔχοντες ὕδωρ ψυχρὸν μετ' οἶνου. τοῖς τοιούτοις οὖν ἐπιδιδόναι τι τῶν καθαίρειν δυναμένων οὐ καλόν· ἅπαντα γὰρ αὐτοῖς ἐστὶ πολέμια καὶ μάλισθ' ἡ ἱερὰ καλουμένη καὶ ὅσα δι' εὐφορβίου σύγκειται μετὰ γὰρ τοῦ μηδὲν ὠφελεῖν ἔτι μᾶλλον ἐπαύξουσι τὴν τῶν νεύρων ξηρότητα. οἶδα γοῦν ἐγὼ τινα παθόντα ἀρεσιν ἐπὶ λύπῃ καὶ φροντίδι μεγάλη καὶ ἀσιτίᾳ, εἴτ' εἰληφότα τὴν ἱερὰν εἰς τοσαύτην τε βλάβην ἐλθόντα, ὡς ὅλον αὐτὸν ἀκίνητον γενέσθαι καὶ μικροῦ δεῖν ἀπολέσθαι τὸν ἄνθρωπον, εἰ μὴ πρὸς τὸναντίον ἐτράπη καὶ τοῖς ὑγραίνουσιν ἅπασι καὶ πόμασι καὶ σιτίοις ἐχρήσατο καὶ τοῖς ἄλλοις, ὅσα δυνατὰ ἦν εὐκρατον ἀποτελέσαι τὸν κάμνοντα, μάλιστα δὲ λουτροῖς πλείοσι καὶ τῇ δι' ὕδρελαιου ἀλοιφῇ καὶ μεταβολῇ εὐκράτων ἀέρων εὐθυμία τε πάσῃ· καὶ γὰρ ἦν δύσθυμος καὶ ἐκτρεπόμενος πρὸς ὀργὴν ὑπὸ τοῦ φαρμάκου δηλονότι καταξηρανθεὶς καὶ ξανθοχολικὸν ἀθροίσας χυμόν. οὕτω

μὲν εἰ ποιότης εἴη μάλιστα δυσκρασία θερμῇ, φεύγειν δεῖ τὰ δριμύτερα τῶν ἐδεσμάτων, ἔτι δὲ μᾶλλον ὅσα φαρμακώδη δύναμιν ἔχει καὶ καθαρτικὴν· πρὸς γὰρ τῷ μηδὲν εὐρίσκειν τι κενῶσαι τοῦ σώματος, ἔτι μᾶλλον ἑτέραν γεννῶσι δυσκρασίαν. ὡσαύτως δὲ καὶ ἐπὶ τῶν ἐχόντων ψυχρὰν δυσκρασίαν οὐ δεῖ κεχρῆσθαι φαρμάκοις καθαρτικοῖς. ἀρκεῖ γὰρ καὶ μόνη διαίτη τοὺς τοιούτους ἰάσασθαι. τούτοις οὖν καὶ οἶνος σύμμετρος ὁ παλαιότερος καὶ σκόροδα καὶ πρᾶσα καθ' ἑαυτὰ τε καὶ μεθ' ἄλῶν ἐσθιόμενα καὶ τῶν σελίνων αἱ κεφαλαὶ καὶ πετροσελίνου ἢ δαύκου καὶ ὅσα ἔχει πέπερι καὶ ἀλοιφαὶ θερμαίνουσαι καὶ μάλιστα τὰ περὶ τὸν στόμαχον, οἷόν ἐστι καὶ τὸ Μαρκίατον· ἔχει γὰρ τὸν ἐλάφειον μυελὸν καὶ τὸν στύρακα καὶ τὰ νεῦρα μεγάλως ὠφελεῖν δύναται, ὥσπερ καὶ τὸ πηγανέλαιον, καὶ σὺν αὐτῷ καὶ μεθ' ἑτέρου κατεψυγμένα τὰ νεῦρα ἀναθερμαίνει καλῶς. ^[30]

1 587 εἰ δὲ χρονίζει τὸ πάθος, καὶ τὰ αὐτοφυῆ τῶν ὑδάτων, ὅσον διὰ τὴν ψῦξιν, εἰσὶν αὐτοῖς ἐπιτήδεια. δεῖ δὲ μὴ χρονίζειν αὐτοὺς ἐν αὐτοῖς μηδὲ δις τῆς ἡμέρας λούεσθαι, ἀλλὰ καὶ συγχωρεῖν ἐν τῇ ψυχρᾷ κατέρχεσθαι δεξαμενῇ, ὥστε μὴ ὑπεράγαν αὐτοὺς ὑποξηραίνεσθαι, ἀλλὰ καὶ μετρίως ἀπολαύειν τῆς ἐξ αὐτῶν ὠφελείας. οὕτω μὲν ἰᾶσθαι προσήκει κατὰ δυνατόν τὴν πάρεσιν τὴν διὰ δυσκρασίαν. λοιπὸν δὲ λέξομεν, ποίοις βοηθήμασιν ἐπὶ τίνων ἐστὶν οἰκειότερον κεχρῆσθαι. Περὶ ὀφθαλμῶν παρέσεως. Εἰ μὲν οὖν ὀφθαλμὸς εἴη τὸ πεπονθὸς, ὑπὲρ ἅπαντα τῆς κεφαλῆς, ὡς εἰρήκαμεν, δεῖ ποιεῖσθαι τὴν πρόνοιαν διὰ τε ἀποφλεγματοσμῶν καὶ ἀνατρίψεων καὶ ἀντισπάσεων εἰς τὸ ὀπισθεν τῆς κεφαλῆς ἀποτιθεμένους σικύας καὶ ἔλκοντας καὶ κατασχάζοντας, εἰ δέοι, πλήθους ὑποκειμένου. εἰ δ' ἐπιμένει τὸ πάθος, καὶ δρώπακες κατὰ τῶν ὀφρύων ἐπιτιθέσθωσαν· ἔλκουσι γὰρ ἐκ τοῦ βάθους θάλπουσί τε τὰ πεπονθότα καὶ μετασυγκρίνουσι καὶ ἀνεγείρουσι τὰ ἐσκιρρωμένα, ὥστε τοὺς μῦας ἀναρρωθέντας εἰς ὑπόμνησιν ἔρχεσθαι τῶν κατὰ φύσιν ἐνεργειῶν. κεχρήσθωσαν δὲ καὶ χυλῷ τοῦ τεύτλου μετὰ μέλιτος ἐγχέοντες κατὰ τῆς ῥινός. καὶ ὁ χυλὸς δὲ τῆς ἀναγαλλίδος καλῶς ποιεῖ. ἀλλὰ καὶ τοῖς πταρμικοῖς δεῖ κεχρῆσθαι, τῷ στρουθίῳ μάλιστα ἢ τῷ εὐφορβίῳ μετὰ καστορίου ἢ τοῖς τρισὶν ἅμα. Περὶ χεῖλους παρεθέντος ἢ γένυος. Εἰ δὲ χεῖλος εἴη τὸ πεπονθὸς ἢ γένυς ἢ γνάθος, ἀποφλεγματοσμοῖς μάλιστα δεῖ κεχρῆσθαι τοῖς ἀπ' ἀγριοσταφίδος καὶ μαστίχης καὶ πεπέρεως καὶ διαχρίειν τοῖς διὰ νάπυος καὶ πασιλλοῖς τοῖς ἔχουσι τὸν ὕσσωπον ἢ γλήχωνα ἢ πέπερι. ταῦτα ποιεῖ ὡς δριμύτερα καὶ νενεκρωμένην τὴν αἴσθησιν ἀνακαλεῖται. ὠφελεῖ δὲ αὐτοὺς καὶ ὁ ἀτμὸς τῶν καιομένων στροβίλων. δεῖ δὲ συγχωρεῖν, ὥστε τοὺς πάσχοντας ἐμφυσᾶν ἀνακαιομένου τοῦ στροβίλου· πάνυ γὰρ ὠφελοῦνται τοῦτο ποιοῦντες. εἰ δὲ πλήθος παραφαίνοιτο παρενοχλεῖν τὸ νόσημα χρονίζον, καὶ τὰς ὑπὸ τὴν γλῶσσαν τέμνειν φλέβας· ἄριστον γὰρ ἐστὶ τοῦτο βοήθημα τοῖς ἔχουσιν ἐν τοῖς περὶ τὸ πρόσωπον μορίοις τὴν πάρεσιν.

[30]

1 589 ἀλείμμασι δὲ χρῆσι τοῖς διὰ καστορίου καὶ μυελοῦ ἐλαφείου καὶ στύρακος. πάντας ὠφελεῖ τοῦτο καὶ μάλιστα δὲ τοὺς ἔχοντας τὴν πάρεσιν εἰς τὰς σιαγονίτας μῦας. ἐπὶ δὲ τῶν ἄλλων μορίων, οἷον χειρὸς, στομάχου ἢ κύστεως, οὐ μόνον τοῦτο, ἀλλὰ καὶ τὸ λυσιπόνιον καλούμενον σφόδρα ἐστὶν ἰσχυρὸν βοήθημα, οὗ ἡ γραφὴ ἐστὶν αὕτη. Ἡ γραφὴ τοῦ λυσιπονίου. [Start of Table] Καστορίου οὐγ. α' εὐφορβίου οὐγ. α' πεπέρεως οὐγ. α' ἁμμωνιακοῦ θυμιάματος . . οὐγ. β' ὀποπάνακος οὐγ. β' χαλβάνης οὐγ. β' μυελοῦ ἐλαφείου οὐγ. γ' τερεβινθίνης οὐγ. ζ' κηροῦ δραχ. α' ἐλαίου παλαιοῦ δραχ. α' δαφνίνου οὐγ. γ' ἱρίνου οὐγ. γ' γλευκίνου οὐγ. γ' κυπρίνου οὐγ. γ'. [End of Table] τοῦτο τὸ βοήθημα χρησιμώτατόν ἐστι πρὸς πᾶσαν πάρεσιν καὶ καθ' ἑαυτὸ καὶ μετὰ πηγανίνου ἐλαίου. κεχρήσθωσαν δὲ καὶ τοῖς ἐπιθέμασι τῷ τε διὰ δαφνίδων τῷ Ἀπολλοφάνους ἢ τῷ διὰ κασίας ἢ σαμψύχου ἢ κάγχρυος καὶ καθόλου τοῖς μετασυγκρίνειν δυναμένοις καὶ ἀμύττειν τὴν ἐπιφάνειαν. τούτοις καὶ ἐπὶ τῶν τὰ ἰσχία

πεπονθότων καὶ νεύρων δυσαισθήτων καὶ μὴ κατέχειν τὴν κόπρον δυναμένων. συμφέρει τούτοις καὶ τὰ δι' εὐφορβίου καὶ καστορίου καὶ νίτρου ἐνέματα καὶ ὅσα σκόρδων καὶ πηγάνου ἔχει καὶ κυμίνου συνεψηθέντων ἅμα ἐλαίῳ. εἰ δὲ οἱ περὶ τὴν ἔδραν μῦες τὴν πάρεσιν ὑπέμειναν, διὰ τῶν ἐγκαθισμάτων αὐτοῖς βοηθεῖν χρή καὶ τοῖς ὑπατμισμοῖς. ^[30]

1 591 ἄριστος δὲ ἐστὶν ὁ μυλῖτης λίθος. χρή δὲ ὑποτιθέντα τὴν χώνην αὐτῷ δέχεσθαι τὸν φερόμενον ἄτμον περικαλυφθέντα ἱματίοις. οἶνῳ περιρραινέσθω μετὰ τὴν πύρωσιν ὁ λίθος. τούτοις καὶ τοῖς ὁμοίοις τούτων δεῖ κεχρηῆσθαι μόνον ἀμείβοντα τὸν τρόπον τῆς χρήσεως ἐπὶ τῶν πεπονθότων μορίων. κεφ. ιζ'. Περὶ μελαγχολίας. Οὐ μία τίς ἐστὶ τῆς μελαγχολίας ἡ αἰτία οὐδ' εἷς χυμὸς ὁ τίκτων τὸ πάθος, ἀλλὰ πλείους καὶ ἄλλοι ἄλλως τρεπόμενοι, ὅθεν οὐδὲ τὰ αὐτὰ πάντες ὑπομένουσι συμπτώματα οὐδ' ὡσαύτως ἴσχουσι τὰ κινήματα τῆς φαντασίας, ἀλλ' οἱ μὲν αὐτῶν γελῶσιν αἰεὶ καὶ μεθ' ἱλαρότητος ἡ φαντασία αὐτοῖς γίνεται, οἱ δὲ μετ' ὀργῆς καὶ συντονίας ἐοικότες ὅσον ἐπὶ τούτῳ τοῖς φρενιτικοῖς ὀνομαζομένοις. τινὲς δ' αὐτῶν μετὰ νωθρότητος πολλῆς, ὡς μηδὲ ἀποφθέγγεσθαι θέλουν αὐτοὺς, ὡς παραπλησίως τοῖς καλουμένοις μωροῖς. ἄλλοι δὲ δόξας ἔχουσι καὶ προλέγειν τὰ μέλλοντα οἶονται. ἕτεροι δὲ φιλοῦσι τὸν θάνατον. ἄλλοι δὲ φιλοῦσι τὴν σφαγὴν, ἄλλοι δὲ φοβοῦνται. καὶ οἱ μὲν αὐτῶν διαλείμματα κατὰ τινας καιροὺς ἔχουσιν, ὥστε καὶ τῶν συνήθων ἄπτεσθαι, οἱ δὲ συνέχειαν φυλάττουσιν. οὐ μόνον δὲ διαφέρουσι κατὰ τινας πολυτρόπους κινήσεις τῶν ἐπιγενομένων αὐτοῖς συμπτωμάτων, ἀλλὰ καὶ κατὰ τοὺς πεπονθότας τόπους. οἱ μὲν αὐτῶν μόνον ἔχουσι τὸν ἐγκέφαλον νοσοῦντα, οἱ δὲ καὶ τὸ ἄλλο πᾶν σῶμα καὶ τὴν γαστέρα μόνην καὶ τὰ ὑποχόνδρια. ἐπεὶ οὖν καὶ τὰ αἰτία τῆς μελαγχολίας εἰσὶ διάφορα καὶ τὰ πάσχοντα μόρια καὶ τὰ κινουῦντα καὶ τὰ ἐνοχλοῦντα τούτοις συμπτώματα, διὰ τοῦτο προσήκειν ἡγοῦμαι τοῖς φιλομαθεῖσι σπουδάζειν εἰδέναι περὶ ἐκάστου καὶ πόθεν γίνονται. τὰς γοῦν διαγνώσεις αὐτῶν ἀκριβῶς ἐκθέσθαι δέον ἡμᾶς οὕτω γὰρ ἂν καὶ θεραπεῦσαι καλῶς καὶ περιγενέσθαι τοῦ πάθους, εἰ καὶ δυσχερὲς εἴη, δυνηθεῖμεν. Σημεῖα τῆς διὰ πλῆθος αἵματος γινομένης μελαγχολίας. ^[25]

1 593 Διαγνώσεις δὲ τοῦ διὰ πλῆθος αἵματος γίνεσθαι τὴν μελαγχολίαν πρῶτον μὲν εἰς αὐτὴν ἀποβλέπων τὴν κρᾶσιν τοῦ πάσχοντος ἴσμεν γὰρ, ὡς οἱ μᾶλλον δασεῖς καὶ μέλανες τῇ χροίᾳ καὶ λεπτοὶ τὴν ἔξιν ἀλίσκονται πλείω τῶν λευκῶν καὶ παχυτέρων καὶ οἱ μᾶλλον ἀκμάζοντες τῇ ἡλικίᾳ καὶ οἱ λεπτῇ διαίτῃ χρώμενοι καὶ ὀργίλοι καὶ φροντιστικοὶ καὶ ἐν λύπαις καὶ δυσθυμίαις ἐπὶ πλεῖστον βιώσαντες. ἐρωτᾶν δὲ δεῖ πρὸς τούτοις, μὴ ἄρα τις ἐπίσχεσις γένοιτο συνήθους κενώσεως, ἐπὶ μὲν ἀνδρῶν, αἱμορροίας, ἐπὶ δὲ γυναικῶν, ἐμμήνου καθάρσεως. καὶ εἰ περὶ τὸ σῶμα βάρους αἴσθησις ἀληθῆς ὑπάρχει, ἐπιβλέπειν δεῖ καὶ τὸ πρόσωπον, εἰ μᾶλλον τοῦ πρόσθεν ἐρυθρότερον εἴη καὶ αἱ φλέβες ἐν ὄγκῳ μείζονι καὶ τεταμέναι. τούτων γὰρ ὄντων πλῆθος αἵματος ἀνάγκη εἶναι ὑποπτεῦν ἀναπέμπον τοὺς ἐπὶ τὴν κεφαλὴν ἄτμούς. εἰ δὲ καὶ διαλείμματα τινὰ τῶν φαντασιῶν αὐτοῖς γίνοντο, ὥστε καὶ τῶν συνηθῶν ἔργων ἐπὶ τινὰ χρόνον ἄπτεσθαι θέλουν, ἔτι καὶ μᾶλλον ὑπονοητέον ἐξ ἀναθυμιάσεως αἱματικοῦ χυμοῦ τὴν γένεσιν ἐχόντων καὶ τὸν ἐγκέφαλον λυμαιομένων τὸ τῆς μελαγχολίας εἶδος προσγίνεσθαι καὶ πάσχειν τι παραπλήσιον αὐτοῦς, ὅποιον τοὺς ὑποχεομένους συμβαίνει τὴν ὄρασιν. εἰ δὲ καὶ μετὰ γέλωτος τὰ τῆς φαντασίας γίνοιτο, γίνωσκε μὴ πάνυ κακόχυμον καὶ δακνώδη τὸν λυποῦντα χυμὸν, τῷ δὲ ποσῷ μόνῳ βλάπτειν. Περὶ θεραπείας. Ἐὰν οὖν ἡ διάγνωσις ὑπαγορεύῃ σοι, πλῆθος αἵματος εἶναι τὸ λυποῦν καὶ διὰ τοῦτο τὴν τοιαύτην ἐπιγίνεσθαι μελαγχολίαν, ὡς εἰρήκαμεν, ἄτμων ἐπιθολούντων τὸ ψυχικὸν πνεῦμα καὶ τὰς τοιαύτας κινούντων φαντασίας, πρὸ πάσης ἐτέρας θεραπείας ἀνάγκη ἀφαίρεσιν αἵματος παραλαβεῖν· ἐγχρονίζειν γὰρ ἐπὶ τούτων οὐ δεῖ δέους ὄντος, μὴ ἀναβαλλομένων ἡμῶν ἐπὶ πλεόν ἄλλοιῶσωσι τὸ σῶμα τοῦ ἐγκεφάλου ἢ καὶ χρονίσαντα ἔνδον ἐμφράξωσι τὰς κοιλίας αὐτοῦ. ^[25]

1 595

ὀλίγας οὖν ἡμέρας εὐχύμω τε καὶ εὐκράτῳ τροφῇ διαιτήσας τὸν κάμνοντα μηδαμῶς συγχωρῶν κρεῶν τε καὶ τῶν αἱματικὸν χυμὸν τίκτειν δυναμένων ὅλως προσίεσθαι, ἐπὶ τὴν κένωσιν ἐλθεῖν τοῦ αἵματος, καὶ εἰ μὲν ἔρρωται ἢ δύναμις, ὅσον νομίσεις ἀρκεῖν αὐτῷ, εὐθὺς ἄφελε. πολλάκις γὰρ ἢ ἀθρόα κένωσις συγκενοῦσθαι καὶ διαπνεῖσθαι τι ποιεῖ καὶ τοῦ ἀναπέμποντος τοὺς ἀτμοὺς πνεύματος. εἰ δὲ μὴ φέρει πολλὴν ἐκ πρώτης ἢ δύναμις κένωσιν, ἀνάγκη τηνικαῦτα μὴ μόνον ἅπαξ, ἀλλὰ καὶ δις καὶ πολλάκις, ὅσον ἐγχωρεῖ, κατὰ μικρὸν ἀφαιρεῖν. εἰ δὲ μὴ ἀπὸ τῆς χειρὸς δυνατόν ἐστι ποιεῖσθαι τὴν κένωσιν, ἀποπειρᾶσθαι δεῖ καὶ ἀπὸ τῆς ἰγνύος καὶ ἀπὸ τῶν περὶ τὸν ἀστράγαλον μερῶν τὴν κένωσιν ποιήσασθαι. καὶ μᾶλλον τοῦτο δεῖ πράττειν ἐπὶ γυναικείων σωμάτων· καὶ γὰρ προτρεπτικὸν τῆς ἐμμήνου καθάρσεως, ὅταν οὖν μὴ φανερὰς εὗρης τὰς ἐν ἀγκῶνι φλέβας, τὰς ὑποπιπτούσας ἐν τοῖς εἰρημένοις τόποις δεῖ τηνικαῦτα τέμνειν· κενώσεως γὰρ αἵματός ἐστι χρεῖα πρὸς τὴν εἰρημένην διάθεσιν. οὐδὲν οὖν ἦττον ὠφελήσεις, ὅθεν ἂν τὴν ἀφαίρεσιν τοῦ αἵματος ποιήσης, ἐπειδὴ καὶ πάντα συγκενοῦνται, καθάπερ ὁ θεῖος Ἱπποκράτης φησὶ· ‘ξύρροια μία, σύμπνοια μία, πάντα συμπαθέα’. Θεραπεία τῆς διὰ σφὴνωσιν αἵματος γινομένης μελαγχολίας. Εἰ δὲ ὕλη αἱματικοῦ χυμοῦ σφηνωθείη περὶ τὸν ἐγκέφαλον, τότε θαρρῶν τὴν ἐν τῷ μετώπῳ φλέβα τέμνε· μετὰ γὰρ τὴν ἐξ ὅλου τοῦ σώματος κένωσιν τὴν τοπικὴν ἤδη προσάγων θεραπείαν οὐδὲν βλάψεις. ἄνευ δὲ τοῦ πᾶν ἀπέριττον ἐργάσασθαι, εἰ περὶ τὴν κεφαλὴν ἐνεργεῖν τι βουλευθείης, ἀδικήσεις μᾶλλον ἢ ὠφελήσεις, ἐπὶ τὸ πεπονθὸς ὕλην ἐπισπώμενος πλείονα. ^[25]

1 597 οὕτω μὲν ἰᾶσθαι δεῖ τοὺς ἐπὶ πληθὲι μόνῳ τοῦ αἵματος ἀρξαμένους μελαγχολᾶν μηδέπω σαφῶς ἀλλοιωθέντος ἐπὶ τὸ δακνῶδες καὶ δριμὺ ἢ χολῶδες ἢ ἐπ’ ἄλλην τινὰ χυμοῦ δυσκрасίαν. εἰ γὰρ φθάσει τι τούτων ὑπομεῖναι τὸ αἷμα, οὐκέτι μετὰ γέλωτος οὔτοι τὰς φαντασίας ἔχουσιν, ἀλλὰ τούναντίον ἄγριοι καὶ μανιώδεις ἄγαν αὐτοῖς οἱ παροξυσμοὶ προσγίνονται. διὸ δεῖ σπουδάζειν ἐκτέμνειν ἀρχόμενον τὸ πάθος· χρονίσαν γὰρ καὶ οἶον φυσιωθὲν ἀθεράπευτον ἐγγὺς ἀποτελεῖται, καὶ οὐ μελαγχολᾶν μόνον, ἀλλὰ καὶ μαίνεσθαι τοὺς τοιοῦτους κικλήσκουσιν· οὐδὲν γὰρ ἐστὶν ἄλλο μανία ἢ ἐπίτασις τῆς μελαγχολίας ἐπὶ τὸ ἀγριώτερον. Σημεῖα τοῦ δριμύτερου καὶ χολωδέστερου γεγενῆσθαι τὸ ποιοῦν αἷμα τὴν μελαγχολίαν. Γνωρίσεις δὲ μηκέτι ἀναφερομένους ἀτμοὺς αἱματικούς, ἀλλὰ μελαγχολικωτέρους ἢ δριμυτέρους, ἐξ ὧν προειρήκαμεν. ὅτι δὲ καὶ ὀργιλώτεροι καὶ θορυβῶδεις καὶ οὐκέτι προσηνεῖς, (τοῦτ’ ἐκ χολῆς ἐστὶ) καὶ οὐκ ἐξ αἵματος. Λοιπὸν δὲ τὸ τὴν κρᾶσιν τοῦ κάμνοντος εἶναι θερμότεραν καὶ ξηρὰν καὶ τὴν ἡλικίαν ἀκμαστικὴν καὶ τὴν προλαβοῦσαν δίαίταν θερμότεραν τε καὶ δριμυτέραν καὶ τὰ ἄλλα τούτοις σύστοιχα σαφέστερον ἐνδείξεταί σοι τὸ μᾶλλον ἐπὶ τὸ χολωδέστερον ἐκτετράφθαι τὸ αἷμα· κινεῖν γὰρ διαφόρους οἱ χυμοὶ καὶ ἄλλοτε ἄλλην ἀναδέχονται ποιότητα· ἐπὶ μὲν γὰρ τὴν χολὴν ἐκτρέπονται διὰ πολλὴν ἀσιτίαν καὶ ἀλμυρῶν ἐδεσμάτων συνεχῇ προσφορὰν ἢ εὐτόνους φροντίδας. ἐπὶ δὲ τὸν αἱματικὸν χυμὸν προβαίνουν ἐπὶ πλεόν διὰ πλείονος οἴνου χρήσιν καὶ διὰ τινὰ πολυτρόφων ὀρεξιν ἐδεσμάτων καὶ λουτρῶν πλειόνων. εἰ δὲ καὶ τοὺς δύο συμβῇ πλεονάζειν χυμοὺς, τούτων ἐκάτερον ἀποτελεῖται σύμπτωμα· ποτὲ μὲν γὰρ γελῶσι, ποτὲ δὲ θρασύτερον φθέγγονται, καὶ ἄλλοτ’ ἄλλας κινήσεις καὶ διαλείμματα καὶ παροξυσμοὺς ἔχουσιν, ὥσπερ ἐπὶ τῶν κατὰ περίοδον κινουμένων συμβαίνει πυρετῶν. ^[25]

1 599 καὶ ἐπὶ τούτων ποτὲ μὲν ὑπὸ τοῦδε τοῦ χυμοῦ πληροῦσθαι τὸν ἐγκέφαλον, ποτὲ δὲ ὑπὸ τοῦδε πρὸς τὰς διαφόρους αὐτῶν ἐκτροπὰς καὶ κινήσεις. Θεραπεία τῆς ὑπὸ χολώδους καὶ δριμυτέρου αἵματος γινομένης μελαγχολίας. Εἰ οὖν ἐκ τούτων ὧν εἰρήκαμεν σημείων ἐπιμετῆσθαι χολὴν τῷ αἵματι ἐν τοῖς ἀγγείοις ὑπονοήσεις, ἐπὶ τὰ κενοῦντα τὸν τοιοῦτον χυμὸν ἔρχεσθαι κατὰ τὸ τηνικαῦτα. τοῦτο δὲ πράξεις καλῶς καὶ τὰ τῆς καθάρσεώς σοι ἐπιτήδεια γενήσεται, ἐὰν ὀλίγας ἡμέρας εὐκράτῳ τροφῇ καὶ ὑγροτέρᾳ τὸν ἄνθρωπον προδιαιτήσας δώσης τὸ χολαγωγόν

φάρμακον· οὕτω γὰρ καὶ ὁ λυμαινόμενος χυμὸς ῥαδίως ἐπακολουθήσει τῷ καθαίροντι βοηθήματι, νικώμενος μᾶλλον ἢ νικῶν τοῦ φαρμάκου τὴν δύναμιν. ὥσπερ γὰρ τέμνει ἐπὶ τῶν παχυτέρων, ὅσα λεπτύνει καὶ θερμαίνει (προσφύρων), οὕτω καὶ οἱ τοιοῦτοι χυμοὶ ἐπιτηδειότεροι πρὸς κένωσιν γενήσονται. τοὺς δὲ ὑπὸ τοῦ χολώδους αἵματος ὀχλουμένους διαιτήσας, ὥσπερ εἰρήκαμεν, ὑγρᾷ καὶ εὐκράτῳ τροφῇ τὸ φάρμακον ἐπιδίδου. ἔστω δὲ ἡ πικρὰ προσλαμβανομένη τὸν ὀπὸν τῆς σκαμμωνίας. ἀλλὰ τῆς μὲν πικρᾶς πρόσβαλε γρ. ζ', τοῦ δὲ τῆς σκαμμωνίας ὁποῦ κερ. η' ἢ μικρῷ πλεόν ἢ ἔλασσον. εἰ μὲν οὖν λυθὲν τὸ φάρμακον μὴ θέλοι λαμβάνειν ὁ κάμνων, γινέσθω καταπότια. εἰ δὲ καὶ ταῦτα δυσχεραίνει καθ' αὐτὰ, σὺν οἴνῳ ἢ ὠοῖς ἀπαλωτάτοις δεχέσθω, διανοιχθέντος ἡρέμα τοῦ ὑμένοιο τῆς λεκύθου καὶ ἐν τῷ μέσῳ ἐμπλησθέντων· οὕτω γὰρ ἀλύπως καὶ προσηνῶς ὁ κάμνων πάντως αὐτὰ δέξεται. μετὰ δὲ τὴν τοιαύτην δόσιν τοῦ φαρμάκου, εἰ μὴ ἀρκοῦσαν εὖροις γενομένην τὴν κένωσιν, ἐπιδιαλιπὼν ὀλίγας ἡμέρας καὶ διαιτήσας πάλιν τοῖς ὑγραίνειν δυναμένοις τὸν κάμνοντα λουτροῖς κέχρητο καὶ ἡσυχίᾳ καὶ αὐθις κάθαρον αὐξήσας μᾶλλον μικρῷ πλεόν τοῦ καθαρσίου τὴν δόσιν. ^[25]

1 601 οὕτω γὰρ ἂν ἄριστα πράξαις, ἐφ' ὧν μὴ μελαγχολία φαίνοιτο γεγενῆσθαι, τοῦ αἵματος ἐπὶ τὸ χολώδες ἐκτραπέντος καὶ ὑπερθερμαινομένου καὶ κινδυνεύοντος ἅπαν ὑπεροπτηθῆναι. ὅσοι γὰρ θερμότεραις ἐπὶ τῶν τοιούτων ἀντιδότοις ἢ καθαρτηρίοις ἐχρήσαντο καὶ μάλιστα τῇ καλουμένῃ ἱερᾷ, οὗτοι μανιωδεστέρους ἀπετέλεσαν τοὺς κάμνοντας ἐπὶ τὸ ξηρότερον καὶ δριμύτερον παρατρέψαντες τὸ αἷμα. βέλτιον οὖν ἐπὶ τῶν τοιούτων ἀπλουστεροῖς ἔτι ὑποκαθάραντας φαρμάκοις καὶ ἄνευ τοῦ δύνασθαι θερμαίνειν τὸ πᾶν ἐπιτρέπειν τῇ ὑγραίνουσῃ τροφῇ. ἴστε δὲ καὶ ὑμεῖς, ὡς καὶ ἐγὼ τῶν οὕτω καμνόντων πολλοὺς ἰασάμην διαίτη μᾶλλον ἢ φαρμακεῖα χρησάμενος. ἔστω δὲ ἡ δίαιτα, συντόμως εἰπεῖν, πτισάνη μάλιστα καὶ ἔωθεν παραλαμβανομένη μετὰ τῶν κόκκων ἢ περὶ ὥραν δευτέραν. ἐν δὲ τῷ ἀρίστῳ καὶ τῶν ἰχθύων οἱ πετραῖοι ἢ τε κατοικίδιος ὄρνις καὶ τὰ ἄλλα πτηνὰ χωρὶς τῶν ἐν τοῖς ἔλεσι καὶ τῶν ὀστρακοδέρμων τὰ κτένια καὶ οἱ ἄστακοι καὶ οἱ ἐχῖνοι καὶ τῶν λαχάνων ἡ θριδακίνη καὶ ἴντυβον παντοίως ἐσθιόμενα καὶ ἡ μαλάχη. τὰ δὲ ἄλλα πάντα παραιτείσθωσαν καὶ μάλιστα τὴν κράμβην καὶ τὰ ἄγρια τῶν λαχάνων. ὁπωρῶν δὲ τῶν πεπόνων καὶ σικύων ἡ ἐντεριώνη, ὡσαύτως καὶ τῶν σταφυλῶν αἱ γλυκεῖαι καὶ σκληρόσαρκοι καὶ τῶν μήλων, ὅσα μὴ στυφά. τὰ δὲ σῦκα παραιτείσθωσαν ἢ μετρίως προσφερέσθωσαν· καὶ πάντα ταῦτα—πεπειράται γὰρ τὰ τοιαῦτα—ἐγγὺς τοῦ μὴ δύνασθαι βλάπτειν. τῶν δὲ πλακούντων ἀπάντων παραιτείσθωσάν τι λαμβάνειν ὅλως καὶ τὰ διὰ γάρου τε καὶ τυροῦ τὴν σκευασίαν ἔχοντα· πάντα γὰρ, ὅσα τοιαύτην ἔχει τὴν σκευασίαν, τὸν χολώδη μᾶλλον αὖξει καὶ ὑπεροπτᾷ χυμόν. οἶνον δὲ, εἰ ἡ χρεια καλέσει, χρυσάττικόν καὶ τοῦτον ὀλίγον, τούτου δὲ μὴ ὄντος προτιμητέον τοὺς μηδὲν ἔχοντας στυπτικὸν διὰ τὸ μὴ περὶ τὴν κεφαλὴν αὐτοὺς ἀναδίδοσθαι. τοιαύτη μὲν αὐτοῖς καὶ ἡ δίαιτα ἔστω· καὶ γὰρ εἴ τι τῶν κατὰ μέρος παραλείπεται, καὶ τοῦτο συνετῶς προσθήσει ἰατρὸς ἀκολουθῶν τοῖς εἰρημένοις. ^[25]

1 603 ἐξευρεῖν δυνήσεται ἑαυτῷ, καὶ εἰ κρεῶν καὶ λουτρῶν δεήσει ἢ αὖξων ἢ μειῶν τὸ ποσὸν μὴ ἄγαν ἀθρόως. Περὶ λουτροῦ. Καὶ ἡ τῶν γλυκέων λουτρῶν χρήσις εἴπερ τι καὶ ἄλλο τῶν βοηθούντων αὐτοῖς ἐστὶ· τὸ μὲν γὰρ δεῖ διαφορῆσαι τῆς χολῆς, τὸ δὲ καὶ ἐπικεράσαι διὰ τῆς τῶν ὑγρῶν ποιότητος. ὅλον μέντοι τὸ σῶμα καταχεῖσθωσαν θερμῷ ὕδατι, τὴν δὲ κεφαλὴν χλιαρῷ μᾶλλον καὶ ταῖς λεκύθοις τῶν ὠῶν σμηχέσθωσαν. ἀλειφέτωσαν δὲ τὸ μὲν ὅλον σῶμα ὑδρελαίῳ καὶ τὴν κεφαλὴν ῥοδίνῳ. ἔστω δὲ καὶ ὁ ἀῆρ εὐκρατος· ὁμοίως δὲ καὶ ἡ τοῦ θερμοῦ δεξαμενὴ καὶ ἐγχρονιζέτωσαν ἐν αὐτῇ καὶ εἰς τὸ θερμὸν ἀναγκαζέσθωσαν εἰσιέναι πάντως καὶ, εἰ θέρος εἴη, ἐγχρονιζέτωσαν ἐν αὐτῇ. μετὰ δὲ τὸ λουτρὸν εὐθὺς μὴ πινέτωσαν οἶνον πλὴν εὐκρατον. καὶ οὕτως ἐσθιέτωσαν, ὡς προειρήκαμεν ἔμπροσθεν, καὶ καθεύδειν δὲ μέλλοντες προσφερέσθωσαν εὐκρατον πάλιν. οὕτω μὲν χρὴ διαιτᾶν τοὺς διὰ χολώδες αἷμα καὶ θερμὸν

πάνυ καὶ τοὺς ἀρχομένους μελαγχολᾶν εἰδέναι δὲ δεῖ, ὅτι ἐπὶ τούτων οἱ παλαιότεροι σικύαις ἐχρήσαντο κατὰ τῆς κεφαλῆς καὶ ἀνατρίμμασι δὲ δριμυτέροις ἀμύττειν τὴν κεφαλὴν βουλόμενοι, ἄλλοι δὲ καὶ βδέλλαις. ἡμεῖς δὲ φεύγωμεν ἐπὶ τῶν τοιούτων ἀπάντων τὰ τοιαῦτα· πρὸς γὰρ τῷ μηδὲν αὐτοὺς ὠφελεῖν ἔτι καὶ μᾶλλον δυσκράτους καὶ ζηροτέρους ἐργάζονται. τότε δὲ προσήκει ταῦτα ποιεῖν, ὁπνίκα φθάσῃ βιαίως ἐπὶ τὸν ἐγκέφαλον παραγενομένη ὕλη καὶ σφηνωθῇ παχυτέρα οὕσα καὶ τοῖς ἄλλοις ὑπέικειν βοηθήμασιν οὐκ ἀνεχομένη. Περὶ τῆς ἀπὸ μελαγχολικοῦ αἵματος γινομένης μελαγχολίας. ^[20]

1 605 Συμβαίνει μὲν οὖν μάλιστα μελαγχολᾶν τινὰς ὑπερωπτημένου τοῦ αἵματος καὶ ἀμετρώτερον ἐπιπέμποντος τῇ κεφαλῇ τὰς ἀναθυμιάσεις καὶ τρέποντος τὸ ἐν αὐτῇ ψυχικὸν πνεῦμα. γνωρίσεις δὲ τὸ μᾶλλον ἀπὸ τοῦ μελαγχολικοῦ γίνεσθαι τὰς ἀναθυμιάσεις ἐκ τοῦ λύπας ἀλόγους καὶ δυσθυμίας καὶ φόβους ὑπομένειν τὸν κάμνοντα ἐρᾶν τε θανάτου καὶ ἀποστρέφεσθαι τοὺς μάλιστα δοκοῦντας εἶναι τῶν φίλων ὑπονοίας τε ψευδεῖς ἔχειν, ὥς τινων θελόντων αὐτὸν ἀνελεῖν ἢ ξίφει χειρουμένων ἢ φάρμακον παρεχόντων. ἴσμεν δὲ καὶ ἄλλας μυρίας εἰδότα τὸν τοιοῦτον χυμὸν ἐπιφέρειν ξένας τε καὶ πολυτρόπους φαντασίας, καὶ ὅτι οἱ μὲν ἐνόμισαν εἶναι κέραμον αὐτοὺς, ἄλλοι δὲ βύρσαν, ἕτεροι δ' ἄλεκτρυόνα καὶ μιμῆσθαι ἤθελον τὴν ἐκείνου φωνήν, καθάπερ ἄλλοι ἀηδόνα τὸ ὄρνεον ἐνόμισαν εἶναι καὶ κλαίειν, ὅτι τὸν Ἴτυν ἀπώλεσαν, ἕτεροι δὲ ὅτι τὸν οὐρανὸν βαστάζουσιν, ὥς Ἄτλας, καὶ δεδιέναι φασὶ, μὴ καταπέση καὶ οὐ μόνον ἐκείνους, ἀλλὰ καὶ πάντας ὁμοῦ συντρίβῃ. ἐγὼ δὲ γυναῖκα ἐθεασάμην οὕτω φανταζομένην καὶ περισφίγγουσαν ἑαυτῆς τὸν μέσον τῆς χειρὸς δάκτυλον, ὥς ἐν αὐτῷ τὸν ὅλον κόσμον βαστάζουσαν. ἔκλαιε δὲ κάκεινὴ δεδοικυῖα, μὴ πως ἐπικάμψῃ τὸν δάκτυλον αὐτῆς καὶ ὅλον συμβῇ καταπεσεῖν τὸν κόσμον καὶ πάντ' ἀπολέσθαι παραυτίκα. καὶ ἄλλους δὲ πολλοὺς ἐωράκαμεν, ὧν περιττόν ἐστι, τάχα δὲ καὶ ἀδύνατον ἐθέλειν ἀπάντων μεμνησθαι. ἀλλ' ἀρκέσει ταῦτα παραστῆσαι, ποῖα μᾶλλον εἴωθε συμβαίνειν τοῖς ἀπὸ μελαγχολικοῦ χυμοῦ τὴν γένεσιν ἀρξαμένοις ἔχειν. εἰ μὲν οὖν ἀρξάμενον εἴῃ τὸ νόσημα διὰ λύπην ἢ φροντίδα τινὰ προηγησαμένην ἢ ψυχικὸν ἄλλο πάθος, ὑπονοεῖν χρή τότε πρὸς τὸ τῆς φαντασίας εἶδος ἢ λόγον ἢ ἄλλο τι τῶν ἀθρόαν ἐργάζεσθαι τὴν μεταβολὴν δυναμένων. πλεῖστοι γὰρ οὕτως ἰάθησαν ἀκούσαντές τινα λόγον ἢ καὶ ἐωρακότες καὶ ἀκούοντες, ὧν ἐπεθύμουν τυχεῖν. ^[25]

1 607 οὕτως οὖν Φιλότιμος ἰατρὸς ἰάσατο τὸν ἀποτεμῆσθαι δοκοῦντα διὰ τὸ τύραννον γενέσθαι ὀδυρόμενόν τε τὸ συμβὰν κατὰ κεφαλῆς ἐπιθεῖς ἑαυτῷ μολύβδινον πῖλον ἀθρόως, ὥστε τοῦ βάρους αἰσθόμενον οἰηθῆναι πάλιν ἀνείληφέναι τὴν κεφαλὴν ὑπερχαρέντα τε καὶ διὰ τοῦτο ἀπαλλαγῆναι τῆς κενῆς φαντασίας. καὶ γυναῖκα δὲ τις ἰάσατο οὕτω μελαγχολοῦσαν οἰομένην ὄφιν καταπεπωκέναι ἀποθέμενος εἰς τὸν ἔμετον μικρὸν θηρίον κατὰ πάντα ὅμοιον τῷ ἐκείνης φαντάσματι καὶ τῷ ὑπογραφομένῳ ὑπὸ τῆς κενῆς φαντασίας θηρίῳ. ἔλυσεν οὖν καὶ ταύτης τὸ πάθος ἢ ἀθρόα δηλονότι προσγινομένη χαρὰ δηλονότι διὰ τὴν ἐκ τοῦ δόξαντος λύπην. καὶ ἄλλην δὲ τινα μελαγχολία περιπεσοῦσαν ἐπὶ μακρᾷ τοῦ ἀνδρὸς ἀποδημία καὶ ὀργίλως πρὸς ἅπαντας ἀποκρinoμένην. ἀλλὰ καὶ αὐτὴ τὸν αὐτὸν ἰάθη τρόπον. ὁ γὰρ ἀνὴρ ἐκείνης ἐπανελθὼν ἀπὸ τῆς ἀποδημίας μηδενὶ προειπὼν μηδέ τινα χρόνον ἀναβαλόμενος, ἀλλ' αἰφνίδιον εἰσελθὼν ἔδειξεν ἑαυτὸν ἐκείνῃ. παρ' ἐλπίδα οὖν αὐτὸν τὸ γύναιον θεασάμενον καὶ οὕτω περιπλακὲν πολλῆς τε εὐθυμίας ἔμπλεον γενόμενον ταχέως ἀπηλλάγη τῶν φόβων ἀπάντων ἐπανῆλθε τε πάλιν εἰς τὸ κατὰ φύσιν, ὥς μηδεμιᾶς ἄλλης δεηθῆναι θεραπείας. οὕτως οὖν εἴ μὴ πολὺν τινα χρόνον εἴῃ λυμαινόμενον τὸ πάθος, ἰᾶσθαι δεῖ τὰς τοιαύτας φαντασίας παντὶ τρόπῳ καὶ πάσῃ ἐπινοίᾳ χρώμενον, καὶ μάλιστα' εἰ ἀπὸ τινος φανεραῖς καὶ οἷον προκαταρκτικῆς αἰτίας εἴῃ τὴν ἀφορμὴν ἢ διάθεσις ἐσχηκυῖα. Περὶ τῶν ἤδη χρονισάντων μελαγχολικῶν. Εἰ δὲ φθάσει χρονίσει τὸ νόσημα καὶ ἐν ἔξει γενέσθαι τὰ τῆς φαντασίας, οὐδὲν ἔτι μέγα δυνήσεται ἢ λόγος ἢ ἄλλη τις ἐπίνοια δρᾶσαι καὶ ὠφελῆσαι τὸν κάμνοντα. χρεῖα δὲ

τηνικαῦτα καὶ τῇ τέχνῃ διδόναι τὸν νοῦν καὶ σκοπεῖν, πότερον ἀρκτέον ἀπὸ φλεβοτομίας ἢ ἀπὸ καθάρσεως ἢ καὶ τοῦ συναμφοτέρου. καὶ εἰ μὲν ἐκατέρων δέοιτο, τῇ φλεβοτομίᾳ χρηστέον πρότερον, εἴθ' οὕτως ἐλθεῖν ἐπὶ τὴν τῶν λυπούντων χυμῶν κένωσιν ἀναλαμβάνοντας τὴν τοῦ κάμνοντος δύναμιν μετὰ τὴν τοῦ αἵματος κένωσιν εὐχύμῳ τε καὶ εὐκράτῳ τροφῇ καὶ λουτροῖς τοῖς ἀπὸ τῶν γλυκέων ὑδάτων. ^[25]

1 609 γινέσθω δὲ τούτοις ἡ καθάρσις δι' ἐπιθύμου καὶ ὀλίγου ὀρροῦ γάλακτος. καὶ ἔστω τοῦ μὲν ἐπιθύμου γρ. ιβ', τοῦ δὲ ὀρροῦ κοχλιάριον α'. εἰ δὲ μὴ ἔχει τὸν ὀρρὸν τοῦ γάλακτος ὁ καιρὸς, διὰ μελικράτου διδόντω. καὶ διαλιπὼν ὀλίγας ἡμέρας ἐπιδίδου πάλιν τὸ ἐπίθυμον προσπλέκων αὐτῷ τὴν πικράν. ἔστω δὲ τοῦ μὲν ἐπιθύμου γρ. ζ' καὶ τῆς πικρᾶς ὡσαύτως. εἰ δὲ φαίνοιτό σοι καὶ μετὰ τὸ καθάρσιον τοῦτο ἔτι παραμένοντα καὶ οὐδὲν ἤττω διοχλοῦντα τῷ κάμνοντι τὰ ἰώδη καὶ μελαγχολικὰ συμπτώματα, διαλιπὼν θ' ἢ ι' τὸ μήκιστον ἡμέρας ἐπὶ τὰ καθαίρειν ἰσχυρότερον δυνάμενα εὐθὺς μέτελθε καθάρσια καὶ μάλιστα τὴν ἱερὰν Γαληνοῦ· αὕτη γὰρ ἀμφοτέρα κέκτηται· μετὰ γὰρ τοῦ τοὺς ποικίλους ἐκκαθαίρειν χυμοὺς καὶ τὸ ἄλυπον ἔχει καὶ τὸ ἀτάραχον. γενομένης δὲ τῆς καθάρσεως ἐπισκοπεῖν χρή πάλιν τὴν τοῦ κάμνοντος διάνοιαν, καὶ εἰ μὲν ἐπὶ τὸ κάλλιον ὀφθεῖη τραπεῖσα—γνωρίσεις δὲ τοῦτο δηλονότι ἐκ τοῦ καὶ τοὺς φόβους καὶ τὰς λύπας τὰς ἀκαίρους ἤδη λωφῆσαι καὶ μετριωτέρους γίνεσθαι καὶ μᾶλλον ἐπὶ τὸ ἡμερώτερον τραπῆναι—κεχρησθαι πάλιν θαρρούντως τῇ αὐτῇ καθάρσει. τοῖς γὰρ αὐτοῖς ἐπιμένοντες καὶ τὴν θεραπείαν οὕτω κατορθώσομεν. εἰ δὲ τῆς ἱερᾶς δοθείσης οὐδὲν ἤττον ἐνοχλοῦντα φαίνοιτο τὰ τῆς μελαγχολίας φαντάσματα, τηνικαῦτα μηδὲν ὑπερθέμενος ἐπὶ τὴν διὰ τοῦ Ἀρμενιακοῦ λίθου δόσιν ἔλθε· οἶδα γὰρ, ὅτι τῶν ἱατρῶν οἱ παλαιότεροι ἐπὶ τὸν λευκὸν ἐλλέβορον ἔτρεχον, ἡνίκα μηδὲν ἀξιόλογον ὑπὸ τῶν ἄλλων καθαρσίων ἐθεώρουν τὸ πάθος μειούμενον, ἀλλ' ἔγωγε τοῦ ἐλλεβόρου λευκοῦ προτιμῶ τὴν τοῦ Ἀρμενιακοῦ λίθου δόσιν. καὶ πάρεστι τῇ πείρᾳ γινῶναι τὸν χρώμενον αὐτῷ, πῶς μετὰ τοῦ δραστικοῦ καὶ τὸ ἄλυπον καὶ ἀκίνδυνον ἔχει, ὣν οὐδὲν ἴσμεν τὸν λευκὸν ἐλλέβορον ἔχειν. Περὶ τῆς δόσεως τοῦ Ἀρμενιακοῦ λίθου. ^[25]

1 611 Εἰ μὲν οὖν ἐστὶ χρεῖα μὴ μόνον κάτω διὰ γαστρός, ἀλλὰ καὶ δι' ἐμέτων γίνεσθαι τὴν καθάρσιν, ἄπλυτον διδόναι χρή τὸν λίθον. ἔστω δὲ αὐτοῦ τὸ πλήθος γ' ἢ δ' γρ. ἢ μικρῷ πλέον ἢ ἔλασσον πρὸς τὴν δύναμιν ἀποβλέποντι ἅμα καὶ πρὸς τὸ ποσὸν τοῦ λυπούντος χυμοῦ. εἰ δὲ μὴ πάνυ χρήζων ὁ κάμνων φαίνοιτο τῆς διὰ τῶν ἐμέτων καθάρσεως, ἀλλὰ διὰ τῆς κάτω γαστρός ὅλην ἰέναι τὴν κακοχυμίαν συμφέρει, τηνικαῦτα τὸν λίθον ἀποπλύνειν χρή καὶ ἄχρι δύο καθόδων. οὕτω γὰρ ἡμῶν πραξάντων οὐδὲ ταραχῇ ἢ θλίψιν ἐμποιεῖν ὁ λίθος δύναται, ἀλλὰ καὶ μᾶλλον ἀλύπως τὸν μέλανα καὶ γεώδη χυμὸν κενώσει, ὥστε παρελθουσῶν ὀλίγων ἡμερῶν αἰσθητὴν ἡμῖν γενέσθαι τὴν ἐξ αὐτοῦ ὠφέλειαν. δίδου δὲ καὶ τούτου ε' ἢ ζ' γράμμ. τὸ μήκιστον εἰς εὐκρατον ὕδωρ πανταχοῦ μᾶλλον καὶ ἤττον ἐκ τῶν εἰρημένων συστοίχων στοχαζόμενος. εἰ δὲ καὶ δις ἔτι χρήζειν ὑπολάβοις τὸν κάμνοντα, θαρρῶν ἐπιδίδου πάλιν· οὐδὲ γὰρ ἔχει τὸ θερμὸν ἢ ξηραντικὸν πάνυ ἢ ἄλλην τινὰ προσοῦσαν αὐτῷ πικράν ἢ ἰώδη ποιότητα, ὡς διὰ τοῦτο φεύγειν πίνειν τὸ φάρμακον τὸν κάμνοντα. εἰ δὲ τινες ἀποστρέφοντο λαβεῖν ὑγρὸν τι βοήθημα—πολλοὶ γὰρ οὐδ' ὅλως ἀνέχονται λελυμένον προσάρασθαι βοήθημα—ὑποτεχνᾶσθαι δεῖ καὶ καταπότια ποιεῖν τὸν λίθον. εἰ δὲ βούλοιο, καὶ τῆς πικρᾶς ἐπίμιξόν τι φανερόν μέρος ἢ καὶ ἄλλων τινῶν, ὅσα συνεργεῖ μᾶλλον τῇ καθάρσει καὶ οὐκ ἀντιπράττειν πέφυκεν. ὥστε δὲ μὴ κάμνειν τὸν θέλοντα κατασκευάζειν ζητοῦντα τὴν τούτων σκευασίαν, ἔδοξέ μοι διὰ τοῦτο καὶ τῆς τούτων μνημονεῦσαι συνθέσεως. ἔχει δὲ οὕτως. Γραφή τῶν διὰ τοῦ Ἀρμενιακοῦ λίθου καταποτίων. [Start of Table] Τῆς πικρᾶς οὐγ. [?] " ἐπιθύμου οὐγ. [?] " ἀγαρικοῦ . ^[25]

1 613 γρ. δ' Ἀρμενιακοῦ λίθου . . γρ. δ' σκαμμωνίας οὐγ. α' [End of Table] καρυοφύλλων κόκκους κ' κόψας ἀναλάμβανε τῷ ῥοδομήλῳ ἢ χυλῷ κιτρίου ἢ ῥοδομέλιτι. ἡ δόσις γινέσθω γρ.

β', τὸ δὲ μήκιστον γρ. δ'. εἰδέναι δὲ δεῖ, ὥς ταῦτα μετὰ τοῦ ῥωννύειν τὸν στόμαχον ἅμα καὶ ποικίλους οἶδε καθαίρειν χυμούς, μάλιστα τὸν γεώδη καὶ μελαγχολικὸν χυμόν. ἀλύπως, ὥς εἰρήκαμεν, οἶδε καθαίρειν αὐτὸς ὁ λίθος καὶ πινόμενος καὶ καταπότια γινόμενος. καὶ οὐκέτι δεῖ ζητεῖν, μὴ πνιγμός τις ἢ συγκοπὴ παρακολουθήσει, ὥσπερ διὰ τοῦ λευκοῦ ἔλλεβόρου τοῦτο γίνεσθαι συμβέβηκεν. οὐδ' ἀνάγκη προπαρασκευάζειν ἡμᾶς, ἅπερ ἐπὶ τοῖς προσδοκωμένοις πνιγμοῖς εἰώθασι παραλαμβάνειν, ὧν οὐκέτι ἀνάγκη μεμνήσθαι νῦν. ἐκεῖνα δὲ γράφομεν ὑπομνήσεως χάριν, ἅτινα καὶ νῦν ποιεῖν εἰώθαμεν, ἐπὶ τῶν συνήθων ὥς ἐπὶ πολὺ καθάρσεων, ἐπειδὴν ἐπὶ πλέον ἢ ἔλαττον φαίνονται κινούμεναι αἱ καθάρσεις. εἰ τοίνυν ἔλαττον τοῦ συμμέτρου καθαίρομενοι τύχοιεν, μελίκρατον αὐτοῖς διδόναι χρή καὶ διαστήσαντας οὕτω τρέφειν ἢ χυλὸν ἐπιδιδόναι πτισάνης ἢ ἄρτον ἢ περιστερᾶς ἢ ὄρνιθος ζωμόν οὐκ ἔχοντα ἔλαιον πολὺ. εἰ δέ γε συμβῇ πλείονα γενέσθαι τὴν κάθαρσιν, ὥστε καὶ σπασμούς ἐπιγενέσθαι— πολλοὶ γὰρ τοῦτο πάσχουσι—καὶ εἰ μὴ ἀξιόλογόν τι κενωθῶσι διὰ τὸ φύσει ἔχειν ξηρότερα ἢ καὶ ἀσθενέστερα τὰ νεῦρα, ὕδατι πολλῷ προσαντλήσας πολλῷ χρῶ τῷ ὕδρελαίῳ καὶ ἄρτον ἐπιδίδου εἰς οἶνον κεκραμένον ἢ ὀμφακόμελι εἰς ὕδωρ ψυχρόν. εἰ δὲ πίνειν θέλοιεν τὸ ψυχρὸν ὕδωρ, ἔτι καὶ μᾶλλον αὐτοὺς ὠφελήσεις. καλὸν δὲ παρέχειν αὐτοῖς ἔτι καὶ ῥοιῶν καὶ μήλων καὶ ἀπίων πρὸ τῆς τροφῆς καὶ ὄρνεων τὰς κοιλίας. [25]

1 615 ἐπειδὴν οὖν θρέψης, ἡσυχάζειν καὶ ὕπνον ἐμποιεῖν ἐπίτρεπε τῷ κάμνοντι. καὶ μετὰ τὸ δύναμιν ἀναλαβεῖν ἐπὶ λουτρὸν αὐτὸν ποιεῖν ἔρχεσθαι ἀναγκαῖον ἔχον τὸν εὐκρατον ἀέρα καὶ συγχωρεῖν ἐγχρονίζειν μὴ μόνον τῇ τοῦ θερμοῦ ἐμβάσει, ἀλλὰ καὶ τῇ τοῦ ψυχροῦ δεξαμενῇ. μετὰ τὸ λαβεῖν δὲ τὰ σάβανα πάλιν αὐτοὺς τρέφειν εὐθύς καλὸν ἄρτον εἰς οἶνον ἢ ὀμφακόμελι. ἀνελθόντας δὲ εἰς τὸν οἶκον ἐπιτρέπειν ἡσυχάζειν ὑπνώσσειν τε πάντως εἴωθε γὰρ ἀεὶ τοῦτο συμβαίνειν πᾶσι τοῖς καθαρθεῖσι, μάλιστα δὲ τοῖς ἐπὶ πλέον κενωθεῖσι τό τε ἡδύτερον καὶ βαθύτερον ἐθέλειν καθεύδειν. μετὰ δὲ τοὺς ὕπνους ἀναλαβεῖν τε τὴν δύναμιν αὐτῶν ἐπιτρέπειν τε τοὺς συνήθεις τῶν φίλων προσδιαλέγεσθαι. καὶ ἐπειδὴν εὗρης αὐτὸν ἀποκρινόμενον ἀκολούθως καὶ τοὺς λογισμοὺς ἐρρωμένους ἔχοντα καὶ τὸ βαρβαρικὸν ἦθος ἀποθέμενον, ἔτι τε καὶ μᾶλλον ἐπιδίδου πλείονα τῷ κάμνοντι τροφήν περδίκων τε καὶ ὀρνίθων καὶ φασιανῶν τὰ μὴ λιπαρὰ καὶ στρουθίων ὁμοίως, παραιτούμενος δὲ τὰ ἐν τοῖς ἔλεσι τρόφιμα πάντα καὶ τῶν ἰχθύων τοὺς κητώδεις πλὴν τῶν πετραιῶν. μετὰ δὲ τοῦτο χρήσασθαι τῇ εὐχύμῳ τροφῇ καὶ οἶον θεμέλιον ἀποθέσθαι χρηστὸν οὕτω πάλιν μετὰ τρεῖς ἢ τέσσαρας ἡμέρας λαχάνων λοιπὸν προσφερέσθωσαν ἰντύβων τε καὶ θριδακίνων καὶ μαλάχης καὶ τῶν ἐλείων ἀσπαράγων συμμέτρως. ἀπεχέσθωσαν δὲ κράμβης καὶ πάντων τῶν μελαγχολικὸν χυμόν τίκτειν δυναμένων, οἶον εὐζώμου τε καὶ σινήπεως καὶ σκοροδῶν καὶ κρεῶν τὰ βόεια μάλιστα καὶ τὰ ἐλάφεια καὶ πάντα καθόλου τὰ ἄγρια, καὶ ἄρτων τοὺς ῥυπαροὺς καὶ τὸν γάρον καὶ τοὺς παλαιοὺς καὶ αὐστηροὺς οἶνους. οὕτω δὲ ἀναλαβόντας αὐτοὺς διὰ τε τῆς διαίτης καὶ τῆς τῶν λουτρῶν χρήσεως καὶ μεταβαίνειν ἐπίτρεπε τοὺς τόπους καὶ τοῖς γνησίοις ὁμιλεῖν τῶν φίλων, ποιεῖν τε ὅσα καὶ τὸ πρὶν ἦν αὐτοῖς ἡδέα, καὶ ταῖς θέαις συγχωρεῖν παραγίνεσθαι. οὕτω γὰρ ἐκ τῆς καθάρσεως καὶ τῆς εὐχύμου τε καὶ χρηστῆς διαίτης καὶ τῆς ἄλλης εὐθυμίας ὅλης τῆς ἕξεως ἰσχυροποιηθείσης καὶ μεταποιηθείσης ἀποθέσθαι δυνήσεται τὴν μανιώδη καὶ πικρὰν νόσον.

[25]

1 617 εἰ δέ τι καὶ λείψανον αὐτῆς εἴη καὶ μὴ πάνυ καθαρεύειν τὴν διάνοιαν ὁ κάμων φαίνοιτο, πάλιν ἀναμείνας εὐκρασίαν ἀέρων ἀνακυκλεῖν τὰ βοηθήματα τὴν ἀρχὴν ἀπὸ τῶν πρώτων ποιούμενος, ἀφ' ὧν καὶ ἔμπροσθεν εἴρηται. καὶ ἐπὶ ταῦτα κατ' ὀλίγον θαρρῶν, ὅτι κἂν δυσχερὲς ἦ τὸ πάθος καὶ ἐγγὺς ἀνίατον, τοῖς αὐτοῖς ἐπιμένων ἐμπείρως καὶ ἀκολούθως ἀπάσης ἐλευθερώσεις πικρᾶς καὶ ἀνιαρᾶς νόσου τὸν κάμνοντα. ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒ'ΙΟΝ ΔΕ'ΥΤΕΡΟΝ. [5]

- 2 3 (τ) Περὶ θεραπείας ὀφθαλμῶν. Ἦδη μὲν οὖν ἐν ἄλλοις τρισὶ βιβλίοις ἀναγέγραπται μοι περὶ τῶν ἐν ὀφθαλμοῖς παθῶν καὶ πῶς διαγινώσκειν χρή τὰ ἐν αὐτοῖς συνιστάμενα πάθη καὶ τὰς αἰτίας τούτων καὶ τὰς θεραπείας καὶ περὶ διαφόρων κολλουρίων καὶ τοῦ τρόπου τῆς χρήσεως αὐτῶν καὶ τῆς σκευασίας. ἀλλ' οὖν ὅμως καὶ ἐνταῦθα καλὸν ἔδοξε μοι κεφαλαιωδῶς καὶ συντόμως εἰπεῖν περὶ τῶν αὐτῶν, ὥστε τὸν ἐντυχάνοντα τῷδε τῷ βιβλίῳ θεραπευτικῶ ὄντι μὴ ζητεῖν ἐξ ἐτέρων ἀναλέγεσθαι περὶ τῶν ἐν ὀφθαλμοῖς χρησίμων. ἀρξώμεθα οὖν ἤδη τοῦ λόγου ἀπὸ τῆς ἐν ὀφθαλμοῖς συμβαινούσης ὁδύνης· οὐδὲν γὰρ οὕτως ἀνιαρὸν καὶ κατεπεῖγον τὴν τέχνην εἰς θεραπείαν, ὡς ὁδύνη σφοδρὰ συμβαίνουσα τοῖς ὀφθαλμοῖς. εἰ οὖν ὁδύναι σφοδραὶ καὶ ἀκαρτέρητοι περιέχουσι τοὺς ὀφθαλμούς, ὡς μὴ δύνασθαι καρτερεῖν τὸν πάσχοντα, μὴ ὡς πολλοὶ τοῖς ναρκωτικοῖς σκευαζομένοις θαρρήσης κολλουρίοις· πολλοὶ γὰρ καὶ αὐτὸ τολμήσαντες ἐγγέειν τὸ ὅπιον πρὸς τῷ μηδὲν ὅλως παρηγορῆσαι τὴν ὁδύνην ἔτι καὶ μεγάλως ἔβλαψαν. ^[10]
- 2 5 ἐπισκέπτεσθαι οὖν δεῖ τὴν ποιοῦσαν αἰτίαν καὶ πρὸς αὐτὴν ἀποβλέποντα οὕτω καὶ τὸ τῆς θεραπείας ὀρίζειν εἶδος· οὐ γὰρ ἐστὶν ἐν τῷ ποιοῦν αἴτιον, ἀλλὰ πολλὰ καὶ ποικίλα. καὶ πλῆθος ὕλης ἐπιρρεόν μόνον οἶδε ποιεῖν ὁδύνην καὶ ποιότης, πολλάκις δὲ καὶ τὸ συναμφοτέρον, καὶ ποιότης ἅμα καὶ ποσότης. θεωρεῖται δὲ καὶ πόθεν ὁρμάται τὸ ἐπιρρεῦσαν, ἤρα γε ἐξ ὅλου τοῦ σώματος ἢ ἐκ μόνης τῆς κεφαλῆς, καὶ πότερον διὰ τῶν ἀρτηριῶν ἐκχεόμενον ἢ ἀπὸ τῶν φλεβῶν καὶ οἷον ἄρα τὸ ἐπιρρεόν ἐστίν· ἦτοι γὰρ αἷμα μᾶλλον ἢ χολὴ ἢ φλέγμα ἢ μελαγχολικὸς χυμὸς ἐστὶ τὸ ἐπιρρεῦσαν ἢ πνεῦμα φυσῶδες· καὶ πότερον εἷς ἐστὶν ὁ λυπῶν χυμὸς ἢ δύο συμπεπλεγμένοι· ἐνδέχεται γὰρ καὶ ἓνα μόνον ἐπιρρεύσαντα ποιῆσαι φλεγμονὴν καὶ ὁδύνην σφοδρὰν καὶ δύο ἅμα καὶ σύνθετον ἐργάσασθαι τὸν ὄγκον. ἐπεὶ οὖν διάφορά ἐστι τὰ αἴτια, πρὸς ἕκαστον αὐτῶν ἀνάγκη τὸν τεχνίτην ἐφαρμόζεσθαι. ἡγείσθω δὲ ἡ διάγνωσις ὁδηγοῦσα εἰς τὴν ὀρθὴν θεραπείαν. Περὶ διαγνώσεως τοῦ εἶναι τὸν ποιήσαντα τὴν φλεγμονὴν αἱματικὸν χυμὸν. Εἰ μὲν οὖν αἱματικὸς εἴη χυμὸς ἐπιρρεύσας καὶ τὴν φλεγμονὴν ἐργασάμενος, ἔσται δῆλόν σοι ἐκ τοῦ εἶδους αὐτῆς τῆς φλεγμονῆς. ἐρυθρὰ γὰρ ἅπαντα καὶ αἱματώδη καὶ τὸ πρόσωπον ἐρυθρὸν καὶ ἐν ὄγκῳ μείζονι καὶ αἱ φλέβες εὐρύτεραι καὶ βάρους συναίσθησις καὶ ὄκνος περὶ τὰς συνήθεις ἐνεργείας. εἰ δὲ πρὸς τούτοις μηδὲ τὸ δάκρυον δακνῶδες καὶ δριμὺ φαίνοιτο, ἔτι καὶ μᾶλλον αἱματικὸν εἶναι νόμιζε τὸ ἐπιρρεῦσαν αἴτιον καὶ ποιῆσαν τὴν φλεγμονὴν. Περὶ θεραπείας. Εἰ μὲν οὖν αἱματικὸν σοι φανείη τὸ τὴν φλεγμονὴν ἐργασάμενον αἴτιον, τέμνειν χρή τὴν φλέβα τὴν ὠμιαῖαν. εἰ δὲ καὶ χολώδεις καὶ δριμεῖς χυμοὶ σὺν τῷ αἵματι φαίνοντο, καὶ κάθαρσιν μετ' ὀλίγον τῆς φλεβοτομίας παραλάμβανε καὶ βοηθήμασι χρῶ, ἔνδοθεν μὲν τοῖς ἀδήκτοις καὶ πραῦτάτοις, ἔξωθεν δὲ τοῖς συμπτέττειν δυναμένοις τὰς φλεγμονάς, ὧν καὶ τὰς σκευασίας ὑμῖν ἐκθησόμεθα. ^[25]
- 2 7 Περὶ τῶν ἔξωθεν ἐπιτιθεμένων βοηθημάτων. Γάλα γυναικὸς μετὰ κρόκων ὠν καὶ ῥοδίνου διατιθέμενον θαυμαστῶςπραῦνει καὶ συμπτέττει τὰς πάνυ ζεοῦσας τῶν ὀφθαλμῶν φλεγμονάς, ὁμοίως δὲ καὶ τοῦ ἵου τὰ φύλλα. πρὸς δὲ τὰς μεγίστας φλεγμονάς καὶ ἐν ὄγκῳ μείζονι ποιεῖ καὶ ὁ κρόκος μετὰ ψιχῶν καὶ τῶν κρόκων τῶν ὠν καὶ ῥοδίνου. τὸ αὐτὸ δὲ ποιοῦσι καὶ οἱ φοίνικες μετὰ τοῦ ἐπέχειν τὸν ἐπιφερόμενον ρευματισμὸν μετὰ τῶν μελιλώτων καὶ κρόκου καὶ γλαυκίων καὶ πυρρῶν ὠν ἐπὶ τὰ ἐκζεστῶν καὶ ῥοδίνου. Πρὸς περιωδυνίας καὶ μεγίστας ἐπιφοράς. [Start of Table] Ῥόδων νεαρῶν δραχ. δ' κρόκου δραχ. α' [End of Table] ἀναλάμβανε μελιλώτων ἀφεψήματι ἐν γλυκεῖ ἀφεψηθέντων. Περὶ κολλουρίων. Ἐπιπλάσμασι μὲν οὖν ἔξωθεν ἐπὶ φλεγμονηθέντων κεχρῆσθαι, ἐπιχρίσμασι δὲ καὶ ἐγχυματισμοῖς τοῖσδε. εἰδέναι δὲ δεῖ πρότερον, ὡς τὰ φλεγμαίνοντα διὰ τῶν παρηγορικῶν καὶ πραυτέρων καὶ ἀστύφων κολλουρίων δεῖ κολακεύειν, εἴθ' οὕτω καὶ τοῖς ἀποκρούειν δυναμένοις κεχρῆσθαι, τὸ μὲν πρῶτον προσπλέκοντας αὐτὰ τοῖς ἀπαλοῖς, ὕστερον δὲ καὶ

πέψεως γενομένης καὶ ἀμίκτοις. τοῦτο γὰρ ἐν τῇ φλεγμονῇ ζέοντος παυσαμένου καὶ τῆς πολλῆς τραχύτητος ἀλύπως οἱ πάσχοντες καὶ τῶν στυφόντων ἀνέχεσθαι δύνανται. Κολλούριον παρηγορικὸν τρυφερὸν πρὸς τοὺς μὴ δυναμένους φέρειν τὴν δῆξιν τῶν κολλουρίων καὶ μάλιστα πρὸς τὰς προσφάτους διαθέσεις [Start of Table] Καδμίας κεκαυμένης καὶ ἐσβεσμένης γάλακτι γυναικὸς δραχ. ^[25]

- 2 9 ις· ἔμοιγε δὲ κάλλιον ἐφάνη προαποπεπλυμένην καῦσαι καὶ οὕτω κατασβέσαι τῷ γάλακτι. ψιμμιθίου πεπλυμένου δραχ. ις κρόκου δραχ. δ' ἐν ἄλλω δραχ. α' ὀπίου δραχ. δ' τραγακάνθης οὐγγ. β' [End of Table] ὕδατι ὀμβρίῳ ἀναλάμβανε· ἡ χρῆσις δι' ὡς. ποιεῖ καὶ πρὸς φλύκταιναν. Ἄλλο καὶ αὐτὸ πάνυ ἀπαλώτατον. [Start of Table] Καδμίας . . . οὐγγ. ε' ψιμμιθίου . . . δραχ. δ' πομφόλυγος . . . οὐγγ. β' ὀπίου . . . οὐγγ. α' ἐν ἄλλω . . . οὐγγ. γ' τραγακάνθης . . . οὐγγ. γ' ὕδωρ ὄμβριον. [End of Table] τούτου πεῖραν πλείστην ἔσχον ἀδήκτως παρηγοροῦντος τὰς πάνυ διακαεῖς καὶ ἐπωδύνους φλεγμονάς. Ἄλλο καλὸν καὶ συντόμως σκευαζόμενον. ^[20]
- 2 11 [Start of Table] Καδμίας κεκαυμένης καὶ ὀνείῳ γάλακτι κατεσβεσμένης . . . οὐγγ. δ' ἐν ἄλλω . . . οὐγγ. α' ψιμμιθίου . . . οὐγγ. ιβ' γῆς ἀστέρος δραχ. β' τραγακάνθης δραχ. β' μανδραγόρου δραχ. β' ἀμύλου κριθίνου δραχ. β' θριδακίνης καυλῶν χυλοῦ . . . δραχ. β' κόμμεως δραχ. β' ὀπίου δραχ. γ' [End of Table] ὡς δώδεκα τὰ λευκά. Κολλούριον τὸ σπογγάριον καλούμενον πρὸς μεγίστας περιωδυνίας παρηγορεῖ γὰρ ταχέως, ἔχει δὲ οὕτως [Start of Table] Ἀμύλου δραχ. δ' ψιμμιθίου δραχ. δ' ὀπίου ὀβολὸν α' κόμμεως δραχ. β' ὕδωρ ὄμβριον. [End of Table] ἡ χρῆσις μετὰ γάλακτός ἐστιν. Περὶ κολλουρίων ἀποκρουστικῶν καὶ μονοημέρων καλουμένων. Τῶν ἀποκρουστικῶν κολλουρίων καὶ μονοημέρων καλουμένων διττὴ τίς ἐστιν ἡ διαφορά. τὰ μεγάλα οὖν αὐτῶν ἔχει τὸ διαφορεεῖν καὶ ἀποκρούειν μετρίως, ὥστε δύνασθαι αὐτὰ καὶ πρὸς τὰς ἀρχομένας ὀφθαλμίας ἄνευ δῆξεως ἀρμόζειν καὶ ἐγχυματιζόμενα καὶ ἐγχριόμενα. διὸ καὶ ἐπὶ τῶν ἀσθενεστέρων καὶ γλαυκοφθάλμων μᾶλλον καὶ ἀπαλοσάρκων καὶ ἐπὶ γυναικείων προσώπων καὶ γράφεσθαι, οἷά ἐστι τὰ διὰ λυκίου καὶ κρόκου καὶ γλαυκίου. πρὸς ταύτας οὖν τὰς γραφὰς ὑμῖν ἐκθήσομαι τάδε ἰσχυρότερον ἔχοντα τὸ στύφον, ὥστε καὶ ἐπὶ τῶν χρονιωτέρων ὄντων δυνατόν εἶναι κεχρηῆσθαι καὶ ἐπὶ τῶν ἰσχυροτέρων ὀφθαλμιῶν καὶ σφοδροτέρων. ^[25]
- 2 13 τοιαῦτά ἐστι τὰ δι' οἴνου σκευαζόμενα καὶ θάλους ἐλαιῶν ἔβαλον μετὰ λοιπῶν ἀρωμάτων θερμαίνειν τε καὶ ξηραίνειν δυναμένων. τοιαύτης οὖν οὔσης τῆς διαφορᾶς περὶ τῶν προτέρων εἵπωμεν τῶν μετρίως ἀποκρουόντων καὶ πρὸς τὰς ἀρχομένας ὀφθαλμίας ἀρμοζόντων, εἴτα οὕτω περὶ τῶν πλείω στυφόντων καὶ δραστικώτερον ἀποκρούειν δυναμένων ἐροῦμεν. Κολλούριον ἀποκροῦον μετρίως μονοήμερον. τοῦτο καὶ Μηδικὸν καὶ ἀκεσώδυνον καλοῦσιν. Ἀποκρούει τοίνυν ἐν ἀρχαῖς ἐγχριόντων καὶ ἐνσταζόντων ὧν παχεῖ, πολλάκις δὲ καὶ λουόντων, ἀρμόζει δὲ καὶ πρὸς τὰς ἐπιφοράς καὶ τὰ δριμέα ρεύματα καὶ οὐλὰς ἀναρραγείσας παλαιάς· ἀνακαθαίρει γὰρ καὶ ἀπουλοῖ καὶ λεπτὰς ὡτειλὰς, ὡς θαυμάσαι. τούτῳ ἐγὼ καὶ ξηρίῳ χρῶμαι καὶ κολλουρίῳ σὺν ὣῳ [Start of Table] σαρκοκόλλης δραχ. α' γλαυκίου δραχ. α' κρόκου δραχ. α' τραγακάνθης δραχ. α' ὕδωρ ὄμβριον. [End of Table] Ἄλλο. [Start of Table] Γλαυκίου δραχ. η' σαρκοκόλλης δραχ. η' κρόκου δραχ. ιβ' τραγακάνθης δραχ. α' ὀπίου δραχ. ζ' [End of Table] ὕδατι ὀμβρίῳ ἀναλάμβανε. Ἄλλο πρὸς τὰ αὐτὰ κάλλιστον καὶ διὰ πείρας. [Start of Table] Ῥόδων ἀπαλῶν . . . δραχ. ιε' κρόκου δραχ. η' τραγακάνθης. ^[30]
- 2 15 . . . δραχ. ζ' ὀπίου ἀδόλου δραχ. β' ναρδοστάχυος δραχ. β' κόμμεως δραχ. η' [End of Table] ὕδατι ὀμβρίῳ ἀναλάμβανε. ἐξ αὐτῶν χριόμενον τὸ τοῦ Νείλου διάρροδον ποιεῖ πρὸς

ἔγκανσιν. Ἄλλο τὸ Μουσάριον καλούμενον ἐκ τοῦ ἱερατικοῦ τόμου. Κάλλιστόν ἐστι καὶ τοῦτο τὸ κολλούριον τὴν αὐτὴν ἔχον δύναμιν τοῖς προειρημένοις, πλὴν ὅτι δραστικώτερον ἐκείνων εἰς τὸ μᾶλλον ἀποκρούειν τὰ ἐπιφερόμενα ρεύματα. ἔχει δὲ οὕτως [Start of Table]
 ἀμύλου δραχ. ιε' γλαυκίου δραχ. η' σαρκοκόλλης δραχ. δ' κρόκου δραχ. β' σμύρνης δραχ. α' κόμμεως δραχ. β' [End of Table] ὕδατι ὀμβρίῳ χρῶ. Ἄλλο Πολυδεύκους καλούμενον πεπειραμένον ἡμῖν πολλάκις. [Start of Table] ῥόδων χλωρῶν χυλοῦ τὸ αὐταρκες. κρόκου οὐγ. α' σαρκοκόλλης οὐγγ. β' γλαυκίου οὐγγ. δ' κόμμεως οὐγ. α' ὀπίου οὐγ. α' ἐν ἄλλῳ οὐγγ. δ' [End of Table] κόμμι κατάκοπτε πρῶτον βαλὼν τραγακάνθης οὐγ. α' γλαυκίον, σαρκοκόλλαν, ὅπion λειώσας τῷ χυλῷ τῶν ῥόδων ἀναλάμβανε. Ἄλλο κολλούριον τὸ Μηδικὸν καλούμενον, ἀποκροῦον πάνυ καλῶς εὐθὺς ἐν ἀρχῇ [Start of Table] Γλαυκίου δραχ. η' σαρκοκόλλης δραχ. δ' κρόκου . [30]

2 17 δραχ. β' τραγακάνθης δραχ. α' ὀπίου δραχ. ε' ὕδωρ ὀμβρίον. [End of Table] ἐγὼ δὲ τούτου πεῖραν ἔχω πολλήν, ὡς καὶ μετὰ τινος τῶν ἄλλων παρηγορικῶν ἐγχυματιζόμενος. Ἄλλο ξηροκολλούριον τὸ διὰ κρόκου πρὸς ἀρχομένης ὀφθαλμίας. [Start of Table] Γλαυκίου . . . | σαρκοκόλλης . . | } ἀνά δραχ. α' κρόκου | ἀλόης | [End of Table] τούτῳ καὶ ὡς προφυλακτικῶ χρῆσθαι δεῖ ἀποκρούει γὰρ πᾶσαν ταραχὴν ὑπαλειφόμενον. τούτοις μὲν οὖν τοῖς προειρημένοις οὕτω δεῖ χρῆσθαι ἀποκρούουσι γὰρ πᾶσαν ταραχὴν τῷ ὑπαλείφεσθαι κατ' ἀρχὰς καὶ μὴ μένειν ἐπὶ πολὺν χρόνον· ἡ γὰρ ἐπὶ πλέον χρῆσις αὐτῶν δασύνει τὰ βλέφαρα καὶ εἰς διάθεσιν παρέλκει. Περὶ τῶν καθ' ἕτερον τρόπον καλουμένων μονοημέρων. Ἐξῆς δὲ εἵπωμεν καὶ περὶ τῶν καθ' ἕτερον τρόπον λεγομένων μονοημέρων, ὧν ἡ δύναμις ἐστὶν ἰσχυροτέρα καὶ μᾶλλον ἔχουσα τὸ ἀποκρούειν καὶ στύφειν· διὸ καὶ ἐπὶ τῶν ἄνευ ἐλκώσεως ρευμάτων καὶ φλεγμονῶν κεχρῆσθαι δεῖ. ἔχει δὲ τούτων ἡ γραφὴ οὕτως. Τὸ δι' οἴνου πρωτεῦον ἐν τοῖς μονοημέροις καλουμένοις. [Start of Table] Χαλκοῦ κεκαυμένου . . δραχ. κδ' καδμίας δραχ. ις' ὀποῦ μήκωνος . . . δραχ. η' κρόκου δραχ. η' σμύρνης δραχ. η' κόμμεως δραχ. η' ἐν ἄλλῳ δραχ. μ' [End of Table] οἴνῳ Μενδησίῳ ἀναλάμβανε. Ἄλλο κιρρὸν, ᾧ χρῶμαι, κηρύκιον λεγόμενον. [30]

2 19 [Start of Table] Καδμίας δραχ. κ' χαλκοῦ κεκαυμένου . . δραχ. ις' ὀπίου δραχ. η' κρόκου δραχ. η' ἀκακίας δραχ. κδ' κόμμεως δραχ. κδ' [End of Table] Ἄλλο καὶ τοῦτο πρὸς τὰ αὐτὰ καλούμενον Θεοφίλιον, ἔχει δὲ οὕτω [Start of Table] Καδμίας δραχ. ις' κρόκου δραχ. ις' σμύρνης δραχ. δ' νάρδου Ἰνδικῆς . . . δραχ. δ' ἀκακίας δραχ. κδ' κόμμεως δραχ. κδ' χαλκοῦ κεκαυμένου . . δραχ. ις' ὀπίου δραχ. γ' [End of Table] Ἄλλο τὸ ξηροκολλούριον καλούμενον σταλτικόν, ἔχει δὲ οὕτω [Start of Table] Καδμίας δραχ. ις' ἀκακίας δραχ. ις' κόμμεως δραχ. ις' χαλκοῦ κεκαυμένου . . δραχ. δ' ὀποῦ μήκωνος . . . δραχ. δ' ἐν ἄλλῳ σμύρνης . δραχ. δ' ὕδωρ ὀμβρίον. [End of Table] Ἄλλο κολλούριον ἀποκρουστικὸν πάνυ καλῶς μονοήμερον. [Start of Table] Στίμμεως πεφρυγμένης δραχ. η' καδμίας δραχ. η' χαλκοῦ κεκαυμένου καὶ πεφρυγμένου δραχ. [25]

2 21 δ' ἀλόης δραχ. β' σμύρνης δραχ. ε' ἐν ἄλλῳ δραχ. ιβ' ἀκακίας κιρρᾶς δραχ. ιβ' ὀπίου δραχ. α' [End of Table] χρῶ θαρρῶν πρὸς τὰς ἐπιφορὰς τῶν ρευμάτων μετὰ τὴν τοῦ ὄλου σώματος πρόνοιαν. Κολλούριον ὁ μέγας Ἑρμόλαος. [Start of Table] Χαλκοῦ κεκαυμένου . . οὐγγ. η' καδμίας οὐγγ. η' ναρδοστάχυος οὐγγ. α' [?] κρόκου οὐγγ. δ' ἐν ἄλλῳ οὐγ. α' σμύρνης οὐγγ. δ' ἀλόης οὐγγ. η' λυκίου Ἰνδικοῦ . . . οὐγγ. β' ἀκακίας οὐγγ. κ' ὀπίου οὐγγ. δ' ὕδωρ ὀμβρίον. [End of Table] θαυμαστῶς ἀποκρούει καὶ λεπτύνει φλεγμονάς, Ἄλλο

κολλούριον Ἑρμόλαος δι' ἐλαίου. [Start of Table] Καδμίας οὕγγ. ζ' χαλκοῦ
κεκαυμένου οὕγγ. ζ' σμύρνης οὕγγ. α' [?] " κρόκου οὕγγ. α' ἐν
ἄλλω οὕγγ. α' [?] " κόμμεως οὕγγ. ζ' ἐν ἄλλω οὕγγ. κ' ἀκακίας
κόμμεως λιτρ. α' ἐλαίου παλαιοῦ εἰς τὴν ἀνάληψιν . [30]

2 23 . δραχ. δ' ἐν ἄλλω οὕγγ. δ' ὕδωρ ὄμβριον. [End of Table] Κολλούριον τὸ Νικάριον
καλούμενον. Πάνυ ποιοῦν πρὸς πᾶν ῥεῦμα καὶ χημώσεις καὶ νύγματα καὶ ὑμένων
ἐπαναστάσεις καὶ πρὸς λήμας καὶ σταφυλώματα καὶ μυοκέφαλα καὶ ἐσχάρας καὶ πρὸς πᾶσαν
διάθεσιν. ἐπειράθη· τῆς δὲ εὐτελείας τῶν εἰδῶν μὴ καταφρονήσης. [Start of Table] χαλκοῦ
κεκαυμένου . δραχ. ιζ' καδμίας δραχ. κ' κόμμεως δραχ. λβ' τοῦ φαρμάκου δραχ. λζ'
ὕδωρ ὄμβριον. [End of Table] ἔστι δὲ ἡ σκευασία τοῦ φαρμάκου ἥδε· τοῦ χυλοῦ τοῦ κενταυρίου
μέρη β', ἐψήματος Κρητικοῦ μέρ. α', ἔψε ἐν ἀμπελίνοις ξύλοις καὶ ἐν καινῇ χύτρᾳ, ἕως γλοιοῦ
πάχος σχῆ, καὶ ἐγχυμάτιζε ὥς πρὸς τοὺς μὴ φέροντας τὸ στύφον, ἄλλοτε μεθ' ὕδατος ποίει.
κατ' ἀρχὰς δὲ αὐτῷ ὕδαρεῖ κεχρησθαι δεῖ. Ἄλλο τὸ πηλάριον καλούμενον. [Start of Table]
Καδμίας κεκαυμένης καὶ πεφρυγμένης . οὕγγ. β' χαλκοῦ κεκαυμένου καὶ πεφρυγμένου . οὕγγ.
β' ὀπίου οὕγγ. γ' ἀκακίας κισσῶς οὕγγ. γ' ἐν ἄλλω οὕγγ. ε'
ψιμμιθίου . [20]

2 25 δραχ. ζ' ἐν ἄλλω οὕγγ. ζ' σμύρνης οὕγγ. γ' ἀμύλου
οὕγγ. ιβ' τραγακάνθης οὕγγ. ιβ' κόμμεως οὕγγ. ιβ' ὕδωρ ὄμβριον. [End of
Table] πάνυ καλῶς ἀποκρούει καὶ παρηγορεῖ παχυτέρα ἢ χρῆσις. εἰρηκότες ἤδη, τίνες δέονται
φλεβοτομίας, καὶ περὶ τῶν ἀρμοζόντων αὐτοῖς, εἰ χρεῖα γένοιτο κολλουρίων, γράψωμεν, καὶ
τίνες αὐτῶν χρήζουσι καθάρσεως. Περὶ τῆς διὰ χολώδη καὶ δριμὺν χυμὸν γινομένης ὁδύνης. Εἰ
μὲν οὖν ὁδύνη τις γένοιτο διὰ χολώδη καὶ δριμὺν χυμὸν, ἔστω σοι δῆλον διὰ πολλῶν, πρῶτον
μὲν ἐκ τοῦ μὴ πληθωρικὸν φαίνεσθαι τὸ σῶμα ὅλον, ἀλλὰ μᾶλλον καὶ κακόχυμον, λοιπὸν δὲ
καὶ τὸ δάκνεσθαι μὴ μόνον τοὺς κανθοὺς, ἀλλὰ καὶ τὰ μῆλα σφοδρῶς ἐκ τοῦ ἐπιρρέοντος καὶ
καίεσθαι δοκεῖν καὶ ἀναπηδᾶν μὴ φέροντας τὴν δῆξιν. ἐπειδὴ οὖν ἐκ τούτων διαγνώς,
προσέτι δὲ καὶ ἐκ τῶν προηγησαμένων—λῦπαι γὰρ ὡς ἐπὶ τὸ πλεῖστον καὶ φροντίδες καὶ
ἐγκαύσεις καὶ θυμοὶ προηγοῦνται καὶ δριμέων προσφορά—θαρρῶν προσέρχου τῇ θεραπείᾳ·
δυνήση γὰρ τάχιστα καὶ δίχα τῶν κολλουρίων ἰᾶσθαι. Θεραπεία. Εἰ μὲν οὖν καθ' ὅλου τοῦ
σώματος φαίνοιτο χολώδης πλεονάζουσα κακοχυμία, τοῖς καθαίρειν τὸ ὅλον δυναμένοις καὶ
ἀπέριττον ἐργάσασθαι βοηθήμασιν. εἰ δὲ μὴ καθ' ὅλου περιττεύοι τοῦ σώματος τὰ δριμέα
περιττώματα, ἀλλὰ ποιότητι μᾶλλον ἢ ποσότητι λυποῦντα φαίνοιτο, καὶ λουτροῖς μόνοις
χρησάμενος ἀπὸ γλυκέων ὑδάτων καὶ εὐκράτοις ἀνώδυνον ἀπαλλάξεις τὸν κάμνοντα. εἰ δὲ
καὶ εὐπειθὴς εἴη ὁ κάμνων, καὶ τροφῇ प्राϋτάτῃ καὶ ἀδήκτῳ καὶ παχυνούσῃ θελήσει
χρησασθαι, οἷον ὀρφῶ καὶ τοῖς ἄλλοις τοῖς σκληροτέροις ἰχθύσι, γλαύκῳ, κηρυκίοις ἢ τῷ ἐξ
αὐτῶν ἰσικῷ ἢ βουλβίῳ ἢ στερνίῳ καὶ λαχάνων ἰντύβοις ἢ μαλάχῃ καὶ ὀπωρῶν μήλοις καὶ
πέποσι καὶ σταφυλῇ γλυκείᾳ. [25]

2 27 τῶν δὲ σύκων οὐδ' ὅλως συμβουλεύω τοὺς ὀφθαλμιῶντας λαμβάνειν· ἔχουσι γὰρ ὀπῶδές τι
τῶν παροξυντικῶν. τῶν δὲ κιτρίων τὴν σάρκα ἐκτὸς τοῦ λέπους προσφερέσθωσαν καὶ πρὸ
τροφῆς μᾶλλον καὶ ταχύτερον καὶ πινέτωσαν εὐκράτου μᾶλλον ἢ περὶ οἴνου. οἴνου δὲ εἰ
βούλονται πίνειν, τὸν χρυσαιτικὸν αὐτοῖς ἐπιδίδου ἢ τὸν γλυκὺν Βιθυνὸν καὶ τῶν ἄλλων, ὅσοι
παχύνειν καὶ ἀμβλύνειν δύνανται. εἰ δὲ ἀπειθεῖς τύχοι εἶναι τοὺς κάμνοντας, ὥστε μὴ
δύνασθαι ἀνέχεσθαι διαίτης, ὥσπερ εἰσὶ πολλοὶ καὶ μάλιστα τῶν βαρβάρων, ἀνάγκη τότε
κολλουρίοις χρησασθαι καὶ τούτων τοῖς ἀδήκτοις καὶ ἀπαμβλύνειν δυναμένοις τὸ δριμὺν, ἐξ ὧν
πρῶτόν ἐστι τὸ διὰ πομφόλυγος σκευαζόμενον. ἔχει δὲ αὐτοῦ ἡ γραφὴ οὕτως. Κολλούριον
ποιοῦν πρὸς τὰ δριμέα ῥεύματα. [Start of Table] Πομφόλυγος πεπλυμένης δραχ. κ'

πεπέρεως δραχ. κ' ψιμιθίου πεπλυμένου δραχ. κε' μολύβδου κεκαυμένου καὶ πεπλυμένου δραχ. κε' ἀμύλου δραχ. κε' κόμμεως λευκοῦ δραχ. η' [End of Table] ὕδατι ἀποίῳ ἀναλάμβανε. τούτων ἕκαστον μετὰ τὴν καῦσιν δεῖ πλύνειν, ἄχριπερ ἐπιμιγνύμενον τῷ ὕδατι νεφελῶδες μηκέτι ἀναπέμπηται, καὶ ἔπειτα ξηρανθέντα καὶ σταθμηθέντα οὕτω μιγνύναι καὶ λειώσαντα ὁμοῦ πλείοσιν ἡμέραις οὕτω προσεμβαλεῖν τὸ ἄμυλον καὶ τὸ κόμμι πρὸς τὴν ἀνάληψιν· ἐὰν γὰρ σὺν τοῖς ἄλλοις καὶ τὸ ἄμυλον ἐπιβληθῇ, ῥαδίως ὀξύνεται. τοῦτο τὸ κολλούριον κάλλιστόν ἐστι καὶ δι' ἄλλα μὲν πολλὰ, μάλιστα δὲ ὅτι τῶν ναρκωτικῶν οὐδὲν ἔχει προσπεπλεγμένον, ὥσπερ εἰσὶν ἄλλα πολλὰ τὰ δι' ὀπίου καὶ μανδραγόρου χυλοῦ καὶ τῶν οὕτω ναρκωτικῶν μετέχοντα, ὧν ἡ πλείων χρῆσις ἐστι βλαβερὰ.

[25]

- 2 29 δυνατὸν δέ ἐστιν, εἴ γε χρεῖα φαίνοιτο, προσπλέκειν τῶν ἀποκρουστικῶν τι πολλάκις ἢ παρηγορικῶν τοσοῦτον, ὅσον ἂν τις ὑπονοήσειεν ἀρμόζειν τῇ ἐνοχλοῦσῃ διαθέσει· ἄλλοτε γὰρ ἄλλως πρόσφορον εὐρίσκεται μέτρον. Περὶ ἔμφραξως μόνῃς γινομένης ἐν τοῖς ὀφθαλμοῖς. Εἰ δὲ χωρὶς τοῦ πεπληρῶσθαι τὸ σῶμα φλεγμονὴ φαίνοιτό σοι γεγενῆσθαι δι' ἔμφραξιν παχυτέρου καὶ φλεγματικωτέρου αἵματος, οὐ δεῖ φλεβοτομίαν ἢ κάθαρσιν παραλαμβάνειν, ἀλλὰ μᾶλλον ἐπιιδόναι πίνειν αὐτοῖς οἶνον τινα τῶν εὐαναδότων· καὶ γὰρ ἐστὶ δυνατὸς αἱμὰ τε διαφορῆσαι καὶ ἐκφράζει τὸν ἐσφηνωμένον χυμὸν καὶ ἀναρρῶσαί τε τὸ ἀσθενὲς τοῦ μορίου, ὥς μηκέτι ἐπιδέχεσθαι. κάλλιον δὲ ἐπὶ τοιούτων διαθέσεων, ἐφ' ὧν μὴ ἐστὶ πληθός, ὥς εἰρήκαμεν, ἐν ὧ τῷ σώματι, καὶ λουσαι τὸν κάμνοντα πρότερον εὐκράτῳ λουτρῷ διαθερμᾶναι τε καὶ χαλάσαι τοὺς πόρους καὶ τότε δοῦναι τὸν οἶνον· οὕτω γὰρ εὐκόλως εἰς πᾶν τὸ σῶμα καὶ περὶ τοὺς ἀνωτέρους τόπους ἀναδοθήσεται τὸ πόμα, ὥστε μὴ μόνον τῇ θερμότητι αὐτοῦ, ἀλλὰ τῷ τάχει τῆς κινήσεως ἀπολεπτύναι τε καὶ ἐξωθῆσαι ποιήσει τι τῶν ἐμποισάντων τὴν ἔμφραξιν ἅμα τε καὶ τὸ ἀσθενὲς, ὥς εἰρήκαμεν, ῥῶσαι τῶν μορίων, ὥς καὶ αὐτὰ δύνασθαι ἀπωθεῖν μέρος τι τῶν ἐγκειμένων. οὗτος μὲν οὖν ὁ τρόπος διαγνωστικός ἐστι καὶ χρήζων ἀρίστου ἱατροῦ πρὸς τὴν διάγνωσιν. εἰ δὲ φοβῇ τῇ οἰνοποσίᾳ χρήσασθαι, τῇ πυρίᾳ μᾶλλον τοῦ θερμοῦ ἀσφαλεστάτη οὔση καὶ προσέτι καὶ εἰς διάγνωσιν συντελούσῃ. ὅταν μὲν γὰρ πυριῶντός σου μηδὲν ἐπιρρή, δῆλον, ὥς ἀπέριττόν ἐστι τὸ ὅλον, καὶ δεῖ ἐπιμεῖναι τῇ πυρίᾳ χρώμενον· πάντως γὰρ διαφορήσεις. εἰ δ' ἐπιρρέοι καὶ τὰ τῆς ὀδύνης ὀλίγον ἐνδεδωκότα πάλιν ἐπιτείνοιτο, κενώσεως δεῖται, οἶον φλεβοτομίας ἢ καθάρσεως, πληθωρικοῦ μὲν ὄντος μᾶλλον τοῦ σώματος, φλεβοτομίας, κακοχύμου δὲ καὶ περιττωματικοῦ, καθάρσεως. τούτοις καὶ τὸ ὕδαρὲς ἀρμόζει μελίκρατον ἐγχυματιζόμενον καὶ τότε πολὺ μᾶλλον, ἤνικα καὶ λῆμαι θλίβουσι τὸ ὄμμα τικτόμεναι· οὐδὲν γὰρ οὕτως ἀπολεπτύνει καὶ κωλύει τὸ τικτεσθαι λήμας, ὥς τὸ μελίκρατον καὶ τῶν κολλουρίων, ὅσα τὸ διαφορητικὸν καὶ πέττειν τὰς φλεγμονὰς κέκτηνται. Περὶ πυκνώσεως. [30]

- 2 31 Εἰ δὲ καὶ πυκνώσις εἴη τις ἐν τοῖς πόροις, καὶ ταύτην ἀνευρῆναι δύναται τὸ μελίκρατον καὶ τοὺς πόρους ἐκφράζει, ὥστε θαυμαστῶς καὶ ὀξέως ἀνώδυνον γενέσθαι τὸν κάμνοντα, διαφορηθέντος τοῦ ἐγκειμένου εἴτε ὕγρου εἴτε πνεύματος ὄντος. ἔσται δέ σοι δῆλον τὸ εἶναι πνεῦμα διατεῖνον καὶ ποιοῦν τὴν ὀδύνην ἐκ τοῦ μήτε φλεγμονῆς μήτε δήξεως ἀφορήτως ὀδυνασθαι καὶ διατείνεσθαι καὶ ῥήγνυσθαι δοκεῖν τὰ ὅμματα. ἐγὼ γοῦν τινα τῶν οὕτω πασχόντων ἰασάμην τῷ μελικράτῳ μηδενὸς τῶν πραῦντικῶν καὶ ἀνωδύνων πραῖναι δυναμένων τὴν ὀδύνην, ἀλλὰ καὶ μείζονα τοῦ πρὶν παρασκευασάντων γενέσθαι. εἰρηκότες οὖν, τίνες μὲν τῆς φλεβοτομίας δέονται, τίνες δὲ τῆς καθάρσεως, καὶ ποῖαι ἀμφοτέρων καὶ περὶ λουτρῶν καὶ πυρίας καὶ οἴνου πόσεως, ἐφεξῆς καὶ περὶ ἐλκῶν εἴπωμεν τῶν τε σὺν φλεγμοναῖς καὶ περὶ τῶν ῥῆξιν καὶ ἀνάβρωσιν ἐχόντων μυοκέφαλά τε καὶ σταφυλώματα καὶ περὶ τῶν χρονίας ἀπλῶς ἐχόντων διαθέσεις ἀπάντων οὐλῶν τε καὶ λευκωμάτων καὶ πτερυγίων καὶ

συκώσεων καὶ ἀρχομένων ὑποχύσεων. Περί ἐλκώσεως καὶ φλεγμονῆς. Εἰ μὲν οὖν τύχοι ἔλκος ἅμα καὶ φλεγμονὴν συστήναι, δῆλον, ὅτι καὶ τὴν θεραπείαν ἐπίμικτον εἶναι δεῖ διὰ τε τῶν τὴν φλεγμονὴν πραῦναι δυναμένων καὶ συμπέττειν. τοιαῦτα δὲ ἐστὶ τό τε διὰ λιβάνου καλούμενον καὶ ὁ κύκνος καὶ τὸ δι' ἀμύλου καὶ τὸ διὰ ψιμιθίου καὶ γῆς ἀστέρος συγκείμενον. πάντα ταῦτα θεραπεύει τὰς τε ἀναβρώσεις καὶ ἐλκώσεις ἀπὸ δριμέος χυμοῦ γινομένου ρεύματος. ἔχει δὲ καὶ τούτων ἡ γραφὴ οὕτως. Κολλούριον ὁ κύκνος ἀπαλώτατον πρὸς περιωδυνίας καὶ ρεύματα φερόμενα δριμέα, ἀρμόζει δὲ ἐν τοῖς μὴ φέρουσι τὰς δήξεις τῶν κολλουρίων διὰ τὸ ἀπαλὸν καὶ ἀσθενὲς τοῦ σώματος. ^[20]

- 2 33 [Start of Table] Καδμίας δραχ. ις' ψιμιθίου πεπλυμένου . οὐγγ. μ' ἀμύλου οὐγγ. β' ἀκακίας οὐγγ. β' τραγακάνθης οὐγγ. β' ὀπίου οὐγγ. β' ὕδωρ ὄμβριον [End of Table] καὶ πρὸς τὴν ἀνάληψιν ὧν λβ' τὰ λευκά. Κολλούριον τὸ Λιβιανόν. [Start of Table] Καδμίας κεκαυμένης καὶ πεπλυμένης δραχ. β' ψιμιθίου πεπλυμένου δραχ. ις' σμύρνης δραχ. ιβ' στίμμεως κεκαυμένης καὶ πεπλυμένης δραχ. β' ἀμύλου δραχ. β' ἐν ἄλλω δραχ. ιβ' σποδοῦ πομφόλυγος δραχ. ἡ γῆς ἀστέρος δραχ. ἡ μολύβδου κεκαυμένου καὶ πεπλυμένου δραχ. ἡ τραγακάνθης δραχ. ἡ [End of Table] ὕδατι λείου καὶ πρὸς τὴν ἀνάληψιν ὧν κ' τὰ λευκά, ἐν ἄλλω ὀπίου δραχ. ιβ'. τοῦτο τὸ κολλούριον πολύχρηστόν ἐστι σφόδρα, ποιεῖ δὲ καὶ πρὸς φλυκταίνας καὶ ἐπικάυματα, ῥήξεις, ὑποπύους, χημώσεις, περιωδυνίας καὶ πολλὰς διαθέσεις καὶ οὐλὰς ἀποσμήχει καὶ ἀπλῶς εἰπεῖν πολύχρηστόν ἐστι καὶ εἰς τὰ εἰρημένα πάντα ποιοῦν, μάλιστα πρὸς τὰς μεθ' ἐλκώσεως φλεγμονάς. ὁμοίως δὲ καὶ τὸ διὰ λιβάνου πρὸς τὰ αὐτὰ ποιεῖ καὶ μάλιστα πρὸς τὰς σφοδρὰς χημώσεις. Κολλούριον τὸ διὰ λιβάνου ποιοῦν πρὸς χημώσεις. ^[25]

- 2 35 [Start of Table] Καδμίας δραχ. κ' λιβάνου δραχ. κ' ψιμιθίου δραχ. κ' ὀπίου δραχ. β' [End of Table] ὕδατι ὄμβριον ἀναλάμβανε. ποιεῖ δὲ καὶ τὸ γλαύκιον μεθ' ὕδατος ἔξωθεν τῶν ὀφθαλμῶν ἐπιχρίμενον, ἀλλ' οὐ κατ' ἀρχὰς εὐθὺς τῆς χημώσεως, ἀλλὰ μετὰ ε' ἢ ζ' ἡμέρας, ὅταν καὶ σύμπεψις γένηται ταύτης. καὶ τοῦτο πείραν δέδωκεν. Κολλούριον τὸ οὐράνιον. Ἐφ' ὧν μὴ ἐστὶ πολὺ θερμὸν τὸ ἐπιρρέον, ποιεῖ καλῶς πρὸς φλυκτίδας, ῥήξεις, προπτώσεις, σταφυλώματα, ὑποπύους, διαβρώσεις, νομὰς, ἄνθρακας. [Start of Table] Γῆς Σαμίας ὀπτῆς . . οὐγγ. γ' πομφόλυγος . . . οὐγγ. α' καδμίας πεπλυμένης . . οὐγγ. α' στίμμεως οὐγγ. β' λεπίδος πεπλυμένης . οὐγγ. δ' ἐν ἄλλω . . . οὐγγ. α' ὀπίου οὐγγ. ζ' κόμμεως οὐγγ. δ' ἐν ἄλλω . . . οὐγγ. γ' ὕδωρ ὄμβριον. [End of Table] εἰ δὲ σὺν τῷ ἔλκει φλεγμονὴ καὶ δάκρυον ἐπιρρέον εἴη πολὺ, μίγνυε τοῖς ἀδήκτοις καὶ τῶν ἀποκρούειν δυναμένων ὀλίγον, εἰ δὲ δριμὺ εἴη, τῶν διαρρόδων, εἰ δὲ μὴ ἐστὶ πάνυ θερμὸν, καὶ τοῦ Ἑρμολάου ὀλίγον ἢ τοῦ καλουμένου ὑδαρίου ἢ τῶν μονοημέρων ἢ ἀχαρίστων λεγομένων, ὧν καὶ τὰς γραφὰς ἐξεθέμην ὑμῖν καὶ, εἴ τι παραλείπεται, γράψομεν. καὶ ὁ κόκκος δὲ τῆς ῥοιᾶς ἐκπιεζόμενος κατὰ τοῦ ἔχοντος ὀφθαλμοῦ τὸν ἄνθρακα ὠφελεῖ μεγάλως, ὡς ὁ πειραθεὶς ἔλεγεν ὑπὸ θείας ἐπιφανείας ἐν ὀνείροις διδαχθῆναι. Σμηκτικὰ οὐλῶν. ^[30]

- 2 37 Ὅσα τῶν σμηκτικῶν πέφυκεν οὐλὰς ἀποσμήχειν, ταῦτα καὶ τύλους ἀποσμήχειν οἶδε καὶ οὐλὰς παχείας. εἰσὶν οὖν πολλὰ τοῦτο ποιεῖν δυνάμενα· ἀνεμώνης ἀπάσης ὁ χυλὸς τὰς οὐλὰς ἀποσμήχει τὰς ἐν ὀφθαλμοῖς. ὁμοίως καὶ τοῦ κενταυρίου τοῦ μικροῦ ὁ χυλὸς μετὰ μέλιτος ἀποσμήχει. ἐπὶ δὲ τῶν χρονιωτέρων καὶ τῇ κεδρίᾳ ἐχρήσαντο. λεπτύνει δὲ ἐπὶ πλέον καὶ τὰς σκιρρώδεις οὐλὰς, ἃς καὶ λευκώματα καλοῦσι. νίτρον μετ' ἐλαίου παλαιοῦ λειωθὲν ἐπιμελῶς καὶ ἐπιχρίμενον καλῶς ποιεῖ καὶ τῆς σηπίας τὸ ὄστρακον καυθὲν μετὰ μέλιτος καὶ λειωθὲν. ἐν δὲ κολλουρίοις πάνυ καλῶς καὶ πραέως ἀποσμήχει καὶ τοῦτο λαμβάνον μαμιρὰς καὶ ἀμμωνιακοῦ θυμιάματος, σμύρνης τρωγλίτιδος, κροκοδείλου χερσαίου κόπρου, πάντα ἴσα. ποιεῖ κολλούριον καὶ χρῶ πάνυ ὄντι διὰ πείρας. Ἡ διαθήκη πρὸς ἔλκη. Ποιεῖ καὶ πρὸς παλαιὰ,

μάλιστα δὲ ἔλκη κακοήθη καὶ οὐλὰς ἀποσμήχει καὶ ἀπολεπτύνει, ὥστε καὶ πρὸς μυοκέφαλα ποιεῖν, καὶ ἄλλας δὲ πλείστας ἐνεργείας ἔχει ἐπαίνου ἀξίας. ἔχει δὲ ταῦτα· [Start of Table]
 Καδμίας κεκαυμένης καὶ πεπλυμένης δραχ. κε' στίμμεως δραχ. ε'
 ναρδοστάχους δραχ. γ' κρόκου δραχ. γ' καστορίου δραχ. β'
 λεπίδος δραχ. β' ἰοῦ δραχ. δ' χαλκοῦ κεκαυμένου δραχ. γ'
 πεπέρως . [20]

2 39 δραχ. δ' ψιμμιθίου δραχ. δ' λυκίου δραχ. δ' ὀπίου
 δραχ. δ' λιβάνου δραχ. δ' ὀποβαλσάμου δραχ. δ' λίθου σχιστοῦ δραχ.
 β' κασίας ἐρυθρᾶς δραχ. β' ἰοῦ σκώληκος δραχ. β' χαλκάνθης δραχ. β'
 σμύρνης δραχ. β' κόμμεως δραχ. κ' μαράθρου χυλοῦ οὐγ. α' χολῆς
 αἰγείας δραχ. δ' [End of Table] οἶνω Ἀμιναίω λείου καὶ χρῶ. Κολλούριον τὸ χιόνιον.
 [Start of Table] Ψιμμιθίου δραχ. α' ἄλδος ἀμμωνιακοῦ . . οὐγ. α' ἀμμωνιακοῦ θυμιάματος .
 δραχ. γ' σηπίας ὀστράκου . . . δραχ. α' [?] " ἐν ἄλλω . . . οὐγγ. α' [?] ". [End of Table] κάλλιστόν
 ἐστὶ βοήθημα καὶ πολλάκις πεπειραμένον. Κολλούριον τὸ νάρδινον τοῦ Ζωΐλου. [Start of
 Table] Στίμμεως κεκαυμένης καὶ πεπλυμένης δραχ. η' ἐν ἄλλω δραχ. δ' χαλκοῦ
 κεκαυμένου δραχ. η' ψιμμιθίου κεκαυμένου καὶ πεπλυμένου δραχ. η'
 ναρδοστάχους δραχ. γ' ἐν ἄλλω οὐγγ. γ' φύλλων οὐγγ. β' ἐν
 ἄλλω δραχ. γ' κρόκου δραχ. ζ' ὀπίου δραχ. δ' σμύρνης . [30]

2 41 δραχ. β' καδμίας κεκαυμένης καὶ πεπλυμένης δραχ. η' λυκίου Ἰνδικοῦ δραχ.
 ιζ' ζιγγιβέρως δραχ. δ' ἀκακίας κιρρᾶς δραχ. κ' καστορίου δραχ. ζ'
 ἄλδης δραχ. ζ' κόμμεως δραχ. κ' ὕδωρ ὄμβριον. [End of Table] τοῦτο τὸ
 κολλούριον πρὸς τὰς πάνυ παλαιὰς διαθέσεις καλῶς ποιεῖ· καὶ γὰρ τὰ παρὰ τῶν ἐλκῶν καὶ τὰς
 οὐλὰς ἀπολεπτύνει καὶ τὸ ἐπιρρεόν ἀποκρούεται. πρὸς δὲ τοὺς μὴ φέροντας αὐτοῦ τὴν δῆξιν
 μιγνύειν αὐτῷ δεῖ καὶ τῶν ἀπαλῶν κολλουρίων· οὕτω γὰρ ἄλυπος καὶ ἀσφαλεστέρα αὐτοῦ ἢ
 χρῆσις γενήσεται. Κολλούριον τὸ ὕδαρὲς καλόν, ποιοῦν πρὸς ὑποπύους καὶ συκώσεις καὶ
 χημώσεις καὶ ρεύματα. ἢ χρῆσις ὕδαρσετέρα. [Start of Table] Καδμίας οὐγγ. ιζ' χαλκοῦ
 κεκαυμένου . . οὐγγ. θ' λίθου σχιστοῦ δραχ. η' ἄλδης δραχ. η' νάρδου Κελτικῆς . .
 δραχ. η' . [End of Table] οὐκ οἶδα, εἰ τούτου κάλλιόν ἐστὶ πρὸς ὑποπύους κολλούριον καὶ πρὸς
 τὰς χημώσεις καὶ ἐπιφορὰς τῶν ρευμάτων. δεῖ δὲ ὕδαρεῖ αὐτῷ κεχρησθαι καὶ μετὰ τὸ
 παύσασθαι τὴν πολλὴν δυσκрасίαν καὶ δριμύτητα τοῦ ρεύματος. εἰ δέ τις ἐνοχλεῖ πολλὴ
 δυσκрасία καὶ δριμύτης ἐν τῷ ὄμματι, μετὰ τῶν ἀπαλῶν κολλουρίων ὀλίγον ἐξ αὐτοῦ κατ'
 ἀρχὰς ἐπιμίγνυε, εἴτα πλεῖον, καὶ τελευταῖον θαρρῶν κέχρησο πρὸς τὰ εἰρημένα πάθη καθ'
 ἑαυτόν. Κολλούριον τὸ Ἡράκλειον ποιοῦν πρὸς τὰ πάνυ κοῖλα τῶν ἐλκῶν καὶ μετὰ τὴν
 σάρκωσιν λεπτὰς καὶ ἀφανεῖς τὰς οὐλὰς ἐργαζόμενον μετὰ τοῦ καὶ ἐπιβάπτειν αὐτὰς δύνασθαι.
 [25]

2 43 [Start of Table] Μολύβδου κεκαυμένου καὶ πεπλυμένου δραχ. δ' κρόκου δραχ. α' ἐν
 ἄλλω δραχ. δ' κόμμεως δραχ. γ' ἐν ἄλλω δραχ. δ' σποδίου
 πεπλυμένου δραχ. δ' λεπίδος στομώματος δραχ. α' πεπέρως δραχ. α'
 ὕδωρ ὄμβριον. [End of Table] Δακνηρὸν πρὸς ὀξυδορκίαν. Ταῦτα μὲν οὖν τὰ προειρημένα πρὸς
 τὰς οὐλὰς καὶ τὰς χρονίας διαθέσεις ἀρμόζει σημεκτικὰ ὄντα. μνημονευτέον δὲ ἐξῆς ὁμοίως καὶ
 τῶν ὀξυδορκικῶν λεγομένων, ὅσα πρὸς τοὺς ἀχλυώδεις ὀφθαλμοὺς ἀρμόζει. ὅτι δὲ καὶ ἐπὶ τῶν
 προβεβηκότων ταῖς ἡλικίαις τὴν ἀτονίαν τοῦ ὁρατικοῦ πνεύματος ἀποκαθίστησι καὶ
 νεωτέρους ποιεῖ τὴν ἐνέργειαν καὶ τὰς ἀρχομένας ὑποχύσεις διαλύει ... ἔστιν δ' αὐτῶν τὸ
 πρῶτον τῆς κλήσεως κυνόπτικον. [Start of Table] χαλκοῦ κεκαυμένου δραχ. λβ'
 πεπέρως δραχ. ιζ' καδμίας δραχ. η' ἐν ἄλλω εὖρον προσθήκην . δραχ. θ'

σμύρνης δραχ. δ' κρόκου δραχ. δ' κόμμεως δραχ. κδ' [End of Table]
ὕδατι ἀναλαβὼν χρῶ. Ὑδροκολλούριον ποιοῦν πρὸς ἀμβλυωπίαν καὶ ἄλλα πολλά. [25]

2 45 [Start of Table] Πομφόλυγος ἀπλύτου . . κοχλιάρια ζ' ὀποβαλσάμου κοχλιάριον α'
μέλιτος κοχλιάρια β' οἴνου ἀγύψου παλαιοῦ καὶ λευκοῦ τὸ ἀρκοῦν. [End of Table] δεῖ σε
πρῶτον ἐμβαλεῖν τὸν πομφόλυγα λειωθέντα καλῶς πάνυ, εἴτα μίσγειν τὸ ὀποβάλαμον, εἴτα
τὸ μέλι, ὕστερον δὲ πάντων τὸν οἶνον· μετὰ οὖν τὴν μίξιν λείωσον ἄχρι τριῶν ἡμερῶν
ἐπιμελῶς καὶ οὕτω βάλλε εἰς ὑέλινον ἀγγεῖον καὶ, ὅτε χρήσῃ, τάραττε τὸ ἀγγεῖον καὶ οὕτως
ὑπόχριε τῇ μήλῃ καὶ, ὡς πέψῃ, ποίει θερμῷ ἀποπλύνων τὰ ὄμματα. Ἄλλο ὡς δύνασθαι καὶ εἰς
τὸν ἥλιον ἀβλαβῶς ὀρεῖν. Ἰασπιν λευκὸν, μάγνητα ζῶντα, χρυσοσάπφειρον, ἀχάτην,
αἱματίτην, χαμαίμηλον, ἱερακιάδα, ὅπδον κονύζης λεπτῆς, ἅπαντα ταῦτα ἐξ ἴσου λαβὼν ποίει
κολλούριον λεπτὸν καὶ ὑπάλειφε. Ξηρίον τὸ Σεβήριον καλούμενον πρὸς ὀξυδορκίαν. [Start of
Table] Καδμίας οὐγγ. γ' ἁλὸς ἀμμωνιακοῦ . . . οὐγγ. α' φύλλων οὐγγ. γ'
πεπέρεως οὐγγ. ζ' [End of Table] ποιήσας ξηρίον ὑπάλειφε. καὶ ποιεῖ πρὸς ξηροφθαλμίαν.
Ξηρίον τὸ φῶς λεγόμενον πρὸς ἀμβλυωπίαν καὶ πρὸς ὀδόντων πόνον καὶ ρεύματα. [Start of
Table] Καδμίας δραχ. η' ἁλὸς ἀμμωνιακοῦ . . δραχ. δ' κρόκου δραχ. ε' πεπέρεως .
[25]

2 47 δραχ. γ' φύλλου δραχ. α' ἀρσενικοῦ δραχ. α' [End of Table] Ἄλλο πάνυ καλὸν
πρὸς ψωρῶδεις διαθέσεις καὶ κνησμοὺς ὀφθαλμῶν ἀμβλυωπίας τε καὶ τραχέα βλέφαρα καὶ
ρεύματα παλαιὰ καὶ τὰς ἐν ὀφθαλμοῖς οὐλὰς καὶ πτερύγια, ᾧ χρῶμαι. [Start of Table]
Καδμίας δραχ. δ' χαλκίτεως κεκαυμένης ἐν ἄρτω . δραχ. δ' κρόκου δραχ. α'
πεπέρεως δραχ. α' ἀρσενικοῦ δραχ. δ' ἁλὸς ἀμμωνιακοῦ δραχ. α' [End of
Table] λειώσας ὑπάλειφε τὴν παραγωγὴν ποιούμενος διὰ τοῦ κερατοειδοῦς. Ἄλλο πρὸς
ἀμβλυωπίαν καὶ ἀρχομένας ὑποχύσεις. Δαφνίδων λελεπισμένων δραχ. κ' λείωσον μετ' οὔρου
παιδὸς ἀφθόρου σὺν κόμμεως δραχ. β', ἔγχριε τοὺς μὲν ὑποκεχυμένους μετ' οὔρου, τοὺς δ'
ἄλλους μεθ' ὕδατος. Ἄλλο. χολὴν ὑάινης μετὰ μέλιτος καὶ κονύζης ἔγχριε. Ἄλλο. χολὴν
πέρδικος μετὰ μέλιτος καὶ χυλοῦ μαράθρου ἔγχριε. πάνυ καλὸν καὶ πρὸς τὰς ἀρχομένας
ὑποχύσεις καὶ ὁ Πρωτεὺς τὸ κολλούριον καὶ ὁ θαλασσερὸς καλούμενος πρὸς ἀμβλυωπίας καὶ
ἀρχομένας ὑποχύσεις καὶ τύλους σμήχει. Ἄλλο. χολὴ ἀετοῦ καλῶς ποιεῖ καθ' ἑαυτὴν καὶ μετὰ
μέλιτος ἔγχριε. Χρὴ γραφῆναι καὶ τὸ τοῦ προφήτου ὑδροκολλούριον. Περὶ νυκτάλωπος.
Πρὸς δὲ τοὺς κατοψὲ μὴ βλέποντας, οὓς νυκτάλωπας ὀνομάζουσι, νίτρον τρίψας μεθ' ὕδατος
ποταμίου χρῶ. Ἄλλο. χολὴν τράγου μετὰ μέλιτος ἔγχριε· αἶρει ἐν ὀλίγαις ἡμέραις. Ἄλλο πρὸς
τὸ αὐτό. [30]

2 49 Ἦπαρ τράγειον ὀπτήσας τὸν ἐκ τῆς ὀπτήσεως ἰχῶρα συνάγαγε καὶ οὕτως ἔγχριε αὐτοὺς, αὐτὸ
δὲ τὸ ἦπαρ ἐσθίειν δίδου καὶ τὸν ἀτμὸν τοῖς ὀφθαλμοῖς ὀπτουμένου κέλευε ἀνεωγῶσι δέχεσθαι.
Πρὸς τραχέα βλέφαρα. Κολλούριον τραχωματικὸν λεπτύνον τὰς ὑπερσαρκώσεις τῶν
βλεφάρων πάνυ καλῶς. ἔχει δὲ ταῦτα. [Start of Table] καδμίας δραχ. ιζ' λίθου
αἱματίτου . . . δραχ. μ' λίθου σχιστοῦ . . . δραχ. μ' χαλκοῦ κεκαυμένου . . δραχ. κ' ἰοῦ
δραχ. η' ὀπίου δραχ. δ' ἐν ἄλλῳ . . . δραχ. η' μήκωνος σπέρματος . . δραχ. ιζ'
κόμμεως δραχ. λβ'. [End of Table] τὸ σπέρμα τοῦ μήκωνος λειώσας χύλιζε. πρόσχε, πῶς
κέχρησαι τοῖς τραχωματικοῖς κολλουρίοις. ἐὰν γὰρ ἔλκος εἶναι τύχη τῇ τραχύτητι τῶν
βλεφάρων, βέλτιόν ἐστιν ἐκστρέφοντα μᾶλλον αὐτὰ οὕτω σμήχειν ἢ τῷ κυάθῳ τῆς μήλης ἢ
φύλλοις συκῆς. ἔνιοι δὲ καὶ σηπίας ὀστράκῳ ἢ δέρματι τραχυτέρῳ χρῶνται, καὶ ἄλλοι πάλιν
τοῖς διὰ κισσήρεως κολλουρίοις ὑπαλείφουσιν. ἐπειδὴν οὖν καταστῇ τὰ βλέφαρα καὶ
λεπτυνθῶσι, τότε λοιπὸν καὶ τῶν ἐλκῶν προνοοῦ προσφέρων ἢ τὸ Λιβιανὸν ἢ τὸ οὐράνιον καὶ
προσμιγνύων αὐτοῖς, ἐὰν ἐπιρρῇ τι, καὶ τῶν ἀποκρουστικῶν, εἰ δὲ μηδὲν κατεπεῖγοι, τὸ

Θεοδότιον· οὕτω γὰρ εὐμεθόδως χρώμενοι ἀρευμάτιστα φυλάξομεν τὰ ἔλκη καὶ εἰς οὐλὰς ταχέως ἀνενεχθήσεται. Ξηρίον πρὸς ἀρχομένας ὑποχύσεις. [Start of Table] Ἐλλεβόρου λευκοῦ . . οὐγ. α' πεπέρεως λευκοῦ . . . δραχ. δ' ἀμμωνιακοῦ θυμιάματος . δραχ. α' [End of Table] ῥαφάνου χυλῷ λειώσας ἕασον ψυγῆναι καὶ πάλιν λειώσας χρῶ ὡς θαυμαστῶ. Πρὸς τὸ βάψαι λευκώματα λίαν καλόν. ^[30]

2 51 [Start of Table] Χαλκάνθου δραχ. δ' ἀκάνθης Αἰγυπτίας . . . δραχ. δ' κηκίδος δραχ. δ' [End of Table] ὕδατι ἀναλαβὼν χρῶ. Κολλούριον τὸ μέγα Θεοδότιον ποιοῦν πρὸς περιωδυνίας καὶ παλαιὰς διαθέσεις. Τοῦτο τὸ κολλούριον ἀποσμήχει οὐλὰς καὶ πρὸς τύλους ποιεῖ καὶ μυοκέφαλα καὶ πρὸς ἄλλα πολλὰ θαυμαστῶς ἄξια. [Start of Table] καδμίας δραχ. β' ὀπίου δραχ. β' χαλκίτεως οὐγγ. β' κρόκου δραχ. β' ἀλόης ἡπατίτιδος οὐγγ. β' καστορίου δραχ. β' φύλλου δραχ. β' ἐν ἄλλω τῶν ἑπτὰ εἰδῶν ἀνὰ δραχ. α' στίμμεως οὐγγ. ε' ἐν ἄλλω οὐγ. α' καὶ τῆς ἀκακίας ὡσαύτως χαλκοῦ κεκαυμένου . . . οὐγγ. δ' σμύρνης τρωγλοδύτιδος . . . δραχ. δ' ναρδοστάχους δραχ. α' ψιμμιθίου δραχ. ἡ κόμμεως δραχ. δ' ὕδωρ ὄμβριον. [End of Table] τινὲς δὲ καὶ οἶνον προσβάλλουσιν. Κολλούριον ἡ ἐκατόμβη ποιοῦν πρὸς οὐλὰς παχείας καὶ πρὸς ἀρχομένας ὑποχύσεις, πλατυκορίας, ἐπινεφελίδας, πτερύγια καὶ πρὸς λεπτὸν δάκρυον φερόμενον· λεπτύνει, σμήχει, καθαίρει τε καὶ προσαποκρούεται. [Start of Table] Καδμίας κεκαυμένης καὶ πεπλυμένης δραχ. ἡ χαλκοῦ κεκαυμένου καὶ πεπλυμένου . δραχ. ἡ στίμμεως κεκαυμένου δραχ. ιε' ἀκακίας κιρράς . ^[30]

2 53 δραχ. ιε' ἐν ἄλλω δραχ. κη' ἀλόης δραχ. δ' καστορίου δραχ. α' λυκίου δραχ. α' ναρδοστάχους δραχ. α' κρόκου δραχ. α' ὀπίου δραχ. α' σμύρνης δραχ. α' ψιμμιθίου δραχ. α' ἐβενίνου ῥίνισματος δραχ. α' χαλκίτεως δραχ. α' ῥόδων δραχ. ζ' ὕδωρ ὄμβριον. [End of Table] τοῦτο μέγιστόν ἐστι τὸ κολλούριον καὶ πλείονα ὧν ἐπαγγέλλεται, ποιεῖ. Ξηροκολλούριον ποιεῖ πρὸς συκώσεις καὶ σηπεδόνας καὶ ὑπερσαρκώματα. [Start of Table] Καδμίας δραχ. δ' ἐν ἄλλω δραχ. γ' χαλκίτεως δραχ. ἡ ἐν ἄλλω δραχ. ι' πεπέρεως κόκκων . . . δραχ. ιε' νάρδου Κελτικῆς . . . δραχ. α'. [End of Table] τρίβε τὴν καδμίαν καὶ τὴν χαλκίτιν μετ' οἴνου καὶ ξήρανον καὶ τὴν νάρδον τότε ποιήσας χνωῶδη μίσγε πάντα καὶ χρῶ ὡς καλλίστῳ. Ὑγροκολλούριον ποιοῦν πρὸς ὑποπύους θαυμαστῶς ποιεῖ καὶ πρὸς ῥυπαρὰ ἔλκη καὶ μυοκέφαλα. [Start of Table] Χαλκάνθου . . . οὐγ. α' κρόκου οὐγ. α' σμύρνης οὐγ. α' ἐν ἄλλω δραχ. δ' μέλιτος λιτρ. α' [End of Table] χυλοῦ ἡριγέροντος σκεύαζε. ἐγὼ δὲ μετ' οἴνου Ἀσκαλωνίτου οἶδα τοῦτο σκευαζόμενον. Περί μελικράτου. ^[30]

2 55 Ἀναγκαῖον ἡγησάμην καὶ περὶ μελικράτου μνημονεῦσαι. μεγάλα γὰρ ἐκ τοῦ χρόνου καὶ τῆς μακρᾶς πείρας εὔρον ἐξ αὐτοῦ κατορθώματα· καὶ γὰρ τὰ ἔλκη τὰ ῥυπαρὰ καὶ μάλιστα τὰ κακοῆθη καὶ ἀνθρακώδη οἶδα δι' αὐτοῦ καὶ μόνου ἀποθεραπευθέντα καὶ τοὺς ἤδη πῦον ἀθροίσαντας ἐν βάθει καὶ ὀδυνωμένους ἀμέτρως καὶ σφακελισθέντας καὶ, ὅπου στένωσίς ἐστιν ἢ σφηνώσις γλίσχρων χυμῶν ἢ παχυτέρων. οὐκ οἶδα δὲ, εἰ τούτου κάλλιον τις εὔροι ἢ δραστικώτερον ἢ προσηνέστερον βοήθημα. ποιεῖ δὲ μάλιστα καὶ ἐφ' ὧν τίκτονται λήμαι πολλαί· πρὸς γὰρ τῷ καθαίρειν αὐτὰς καὶ ἀποπλύνειν ἀνωδύνως οὐ συγχωρεῖ πάλιν τεχθῆναι ταύτας. βέλτιον δὲ ἢ κεκρήσθαι σπόγγῳ καὶ κινεῖν συνεχῶς τὸ βλέφαρον καὶ τραχύνειν καὶ πόνον ἐμποιεῖν. οἶδα, ὅτι καὶ λημώδεις ὀφθαλμίαι ἐγένοντο καὶ μηδὲν παραδεχόμεναι παντοίως κολλούριον, τοῦτο δὲ μόνον αὐταῖς προσφιλὲς ἐγένετο καὶ ἤρκεσε τοῦ κολλουρίου ἀναπληρῶσαι τὴν χρεῖαν. εἰδέναι δὲ δεῖ, ὡς ὁ τρόπος τῆς σκευασίας καὶ τῆς χρήσεως μάλιστα, καὶ ταῦτα καὶ πλείονα τούτων παρασκευάζει δρᾶν τὸ μελίκρατον· δεῖ γὰρ αὐτὸ μὴ ἄκρατον καὶ

παχὺ παρασκευάζειν, ἀπογευόμενον δὲ ὀλίγην καὶ ἀφανῆ πάνυ τῇ γλώττῃ παρέχειν αἴσθησιν γλυκύτητος, καὶ μάλιστα ἡνίκα μὴ μόνον ἔλκωσις, ἀλλὰ καὶ φλεγμονὴ μεμιγμένη φαίνοιτο. οὐ δεῖ δὲ τῇ μήλῃ μόνῃ κεκρημένον ἐγχεῖν τὸ μελίκρατον, ἀλλ' ἔτι πολλῶ κάλλιον, εἰ καὶ διὰ τινος ὑελίνου καὶ στενοστόμου ἀγγείου τοῦτο πράττειν ἐθέλοιτε πληροῦντες αὐτὸ τοῦ μελικράτου. ὅσῳ γὰρ ἂν τις αὐτῷ πλείονι κέχρηται, τοσοῦτῳ μᾶλλον ὠφελήσῃ. ὃ τι γὰρ ἂν ἦ περιεχόμενον ἐν τοῖς χιτῶσιν, εἴτε λῆμαι εἴτε καὶ περίττωμα δριμύ, ταῦτα μένειν ἔνδον οὐ δύνανται, ἀλλὰ διεξέρχονται καὶ ἀπορρίπτονται διὰ τοῦ μελικράτου. δεῖ οὖν αὐτῷ θαρροῦντας κεκρηθῆναι, εἰς ὃ τι δέον. οὔτε γὰρ στῦψιν ἔχει, ὥστε πυκνῶσαι καὶ τραχύναι τὸ ὄμμα, οὔτε ψῦξιν, ὥστε ναρκῶσαι καὶ πιλῆσαι τὴν ὕλην ἢ ῥῆξιν ἢ διάβρωσιν ἐργάσασθαι, οὐδ' ἄλλην τινὰ σκληρίαν ἢ δριμεῖαν ποιότητα. ^[25]

2 57 διὰ ταῦτα εἰ καὶ κολλουρίῳ τις ἐθέλοι κεκρηθῆναι, καλὸν ἐστὶ τούτῳ πρῶτον ἀποπλῦναι τὰ ὄμματα καὶ οὕτω προσενεγκεῖν τὰ πρὸς ἐκάστην ἴασιν ἀρμόζοντα κολλούρια· οὐδὲν γὰρ ἔτι φοβηθήσεται τοῦ ὄμματος ἀπερίττου διὰ τοῦ μελικράτου γενομένου. καὶν δέη, καὶ ἄλλας πείρας πολλὰς καὶ καλὰς ἀναγεγραμμένας ἂν εὔροις, ἀλλ' ἵνα μὴ μακρὸς ὁ λόγος γένηται, ἀρκεῖ καὶ ταῦτα τοῖς γε κατανοοῦσι τὴν δύναμιν εἰς τὸ ἐξευρίσκειν καὶ τὰς ἄλλας πάσας αὐτῷ προσοῦσας ἀρετὰς, οὐ μόνον αὐτὰς εἰς τὰς τῶν τοιούτων διαθέσεις, ἀλλὰ καὶ εἰς τὰς ἄλλας θεραπείας τοῦ ὅλου σώματος. Πρὸς σταφυλώματα κάλλιστον. [Start of Table] Χαλκίτεως . . . δραχ. α' κρόκου δραχ. α' μέλιτος δραχ. ε' ὕδατος τὸ ἀρκοῦν. [End of Table] Κολλούριον τοῦ Μαξιμιανοῦ. Κύκνου τοῦ κολλουρίου μέρη β', Ἑρμολάου τοῦ μεγάλου καὶ τοῦ μικροῦ ἀνὰ μέρος ἐν, λαβὼν τὰ τρία ταῦτα λειοτρίβησον πάνυ καὶ λεπτῷ κοσκίνῳ κατασπάσας ἀναλάμβανε ὕδατι καὶ πλάσας κολλούριον χρῶ ἐπὶ πάσης περιωδυνίας οὐκ εὐθύς, ὅταν ἀρχὴν ἔχῃ ἢ ὀδύνη, ἀλλ' ὅταν σφοδροτέρα γένηται καὶ ἀκμάζῃ καὶ ἀγρυπνίαν ἐπιφέρει· μετὰ γὰρ τοῦ παύειν τὴν ὀδύνην καὶ ὕπνον ἐπιφέρει. ποιεῖ καὶ πρὸς ὑποπύους καὶ μυοκέφαλα καὶ σταφυλώματα. ἢ χρήσις δι' ὠοῦ. κάλλιον δὲ ποιεῖ ὑπαλειφόμενον ἢ παρεγχυματιζόμενον. δεῖ δὲ καὶ ὑπὸ βλέφαρον κεκρηθῆναι, ἐάν τις εἴῃ τραχύτης. ἐπὶ δὲ τῶν μυοκεφάλων καὶ ὑποπύων μετὰ τὴν χρήσιν ἐπιδεσμεῖν τὸ ὄμμα ἢ ῥάκος λινοῦν εἰς ὕδωρ ἐμβρέχοντα ψυχρὸν ἢ σπόγγον καὶ αὐτὸν ὕδατι βεβρεγμένον ἔχοντα πέριξ ῥάκος, ὥστε μὴ σύγκαυσιν ὑπομεῖναι τὸ ὄμμα. Περὶ τῶν ἐν ὀφθαλμοῖς συνισταμένων ἀνθράκων. ^[25]

2 59 Ἐπειδὴ καὶ ἄνθρακες ἐν ὀφθαλμοῖς καὶ τῷ ἄλλῳ σώματι συμβαίνουσιν, ἀναγκαῖον ἐκθέσθαι καὶ τὴν ἐμμεθόδως γινομένην περὶ τούτου θεραπείαν. οἷα γὰρ ἐξ ὑπεροπτήσεως τοῦ αἵματος ἔχοντες τὴν γένεσιν εἰκότως ὀδύνας καὶ σφακέλους καὶ φλεγμονὰς μεγάλας τοῖς ὄμμασιν ἐπιφέρουσιν, ὡς κινδυνεύειν καὶ τὸν ὅλον ἐκπεσεῖν ὀφθαλμὸν, ἔσθ' ὅτε δὲ καὶ σπασμούς καὶ παραφροσύνας διὰ τὴν τοῦ ἐγκεφάλου τε καὶ τῶν μηνίγγων γειτνίασιν. διὸ πρὸ πάντων τὴν διὰ φλεβοτομίας παραληπτέον κένωσιν ἐπὶ τῶν τοιούτων τέμνοντας τὴν ἐπ' ἀγκῶνι φλέβα τὴν καλουμένην ὠμιαίαν μᾶλλον ἢ, εἰ δυνατόν, τὴν κατ' εὐθὺ τοῦ ὀφθαλμοῦ, ἐκ διαλειμμάτων δὲ καὶ κατ' ὀλίγον. οὐκ ἄτοπον καὶ διὰ γαστρὸς ποιεῖσθαι κάθαρσιν δακρυδίου παρέχοντας πρὸς τὴν δύναμιν τοῦ κάμνοντος ἐκ χυλοῦ πτισάνης λαμβάνοντος. οἷδα γάρ τινας πάσχοντας οὐδὲ τὴν ὁσμὴν αὐτοῦ φέροντας. εὐθύς γὰρ εἰς ἔμετον ὀρμῶσιν, ὅπερ ἐπὶ τῶν ὀφθαλμιῶντων πάνυ κάκιστον, τῶν χιτῶνων ἐκ τῆς διατάσεως κινδυνευόντων ῥαγῆναι. μετὰ δὲ τὰς κενώσεις ταύτας, εἴπερ σοι καὶ τὸ πᾶν σῶμα δριμύτερον εἶναι φαίνοιτο, λούειν αὐτίκα λουτροῖς εὐκράτοις τε καὶ ἀπὸ γλυκέων ὑδάτων οὐκ ἄτοπον, καὶ ἡρέμα πάνυ τὴν κεφαλὴν σμῆχειν, εἰ δέοι, τοῖς λεκύθοις τῶν ὠν μετὰ πτισάνης χυλοῦ καὶ ὀλίγου ἐψήματος—τὸ γὰρ κινεῖν σφοδρῶς τοὺς ὀφθαλμούς αὐτῶν ῥευματίζειν ἐπίσταται—μὴ συγχωρεῖν δ' ἐγχνονίζειν ἐν τῷ θερμῷ ἀέρι μηδὲ πολλάκις βαπτίζειν τὴν κεφαλὴν εἰς τὴν τοῦ θερμοῦ ἔμβασιν. ἀμφοτέρω γὰρ τοῖς ὀφθαλμοῖς βλαβερά καθέστηκε· τὸ μὲν ψυχρὸν, ὡς ἴστε, πυκνοῦν τὴν

ἐπιφάνειαν καὶ ἐναποκλεῖον τὰ περιττώματα πλειόνων ὀδυνῶν αἴτιον γίνεται, τὸ δὲ θερμὸν ἀραιωτικὸν ὑπάρχον πάνυ ρευματίζειν εἴωθε. τὰ οὖν ἄκρα σφόδρα φεύγειν προσήκει ἐπὶ πάντων τῶν νοσημάτων, μάλιστα δὲ τῶν ὀφθαλμῶν. ὁμοίως δὲ παραιτητέον καὶ τὸ τὴν κεφαλὴν ἀλείφειν ἐλαίῳ· παρεμπλάττον γὰρ τοὺς πόρους ἀδιαφόρητον αὐτὴν ποιεῖ καὶ τοῦτο αἴτιον ρευματισμοῦ γίνεται. πολλάκις δὲ καὶ κατὰ τοὺς ὀφθαλμοὺς εἰσιδὼν ἀνίαν ἐμποιεῖ δριμύσσον αὐτούς. ἐν δὲ τοῖς σαβάνοις ἐξελθόντι εὐκρατον κέλευε μεταλαμβάνειν ἢ πτισάνην καθ' αὐτὴν ἢ μετὰ τινος τῶν ἡδύνειν αὐτὴν δυναμένων—λέγω δὴ ῥοδομέλιτος ἢ ὑδρομήλου ἢ χρυσαστικοῦ— καὶ μάλιστα κατὰ τὰς πρώτας ἡμέρας, ἐὰν καὶ ὁ κάμνων τὸν στόμαχον ἔχοι πλαδαρὸν ἢ καὶ καθ' ἐαυτὴν ἀηδίζοιτο προσφέρεσθαι αὐτήν. ^[25]

2 61 εἰς δὲ τὸν οἶκον παραγενόμενος ἐν μὲν ταῖς ἀρχαῖς τῶν ἡμερῶν ἀπερίττον ἐσθιέτω τροφήν, οἶον ὡὰ καὶ μαρούλια καὶ θριδακίνας καὶ ἴντυβα ποτὲ μὲν ἄνεφθα, ποτὲ δὲ καὶ ἀπὸ ζέματος. ἐπὶ δὲ τούτοις καὶ ὀπώραν προσφέρεσθαι πέπειρον οὔσαν καὶ γλυκεῖαν· ἀρμόσει γὰρ τοῖς οὕτω νεαροῖς, ἀπλῶς εἰπεῖν, ἐμψύχουσαν καὶ ὑγραίνουσαν εἶναι πᾶσαν τὴν δίαιταν. φανέντος δέ σοι καιροῦ μετέβαλε λοιπὸν τὴν τροφήν· δὸς καὶ ἰχθὺν ὁπτὸν ἀπαλόσαρκον καὶ ἐφθόν· ἔστω δὲ κίχλα, ψῆσσα, βούγλωσσον καὶ, εἴ τι τοιοῦτον ἐπιτήδειον ἐν ἰχθύσιν εὐρήσομεν. προϊόντος δὲ τοῦ χρόνου μεταβαίνειν ἐπ' ὄρνιν κατοικίδιον, πρότερον τῶν αὐτῆς νεοσσῶν, καὶ στῆθος φασιανοῦ χωρὶς τοῦ λίπους καὶ χηνῶν ἄκρα καὶ πάντων τῶν τοιούτων τῆς ἐψήσεως ἀπερίττου γενομένης χωρὶς ἀρτύματος δριμέος ἢ ἀλμυροῦ. ρεύματος δὲ λεπτοῦ φερομένου, πολλάκις δὲ καὶ τοῦ παντὸς σώματος ἀνατραφῆναι δεομένου προσπλέκεσθαι δεῖ τινα τῶν σιτωδῶν ταῖς ὄρνισιν, οἶον ἄλικος ἢ χίδρου ἢ πτισάνης ἢ ἰτρίου ἢ σεμιδάλεως ἢ ψιχῶν ἢ ὀρύζης. εἰ δέοι καὶ τοῦτο, ὀπηνίκα καὶ τὰ τῆς γαστρὸς παρεμποδῶν γίνοιτο. παυσασμένων δὲ λοιπὸν τῶν ὀδυνῶν καὶ τῆς ἐπιφορᾶς τοῦ ρεύματος, εἰ συνίδοις, ὅτι καὶ τροφῆς πλείονος ὁ κάμνων δεῖται, καὶ κρεῶν χοιρείων προσένεγκε καὶ μάλιστα ποδῶν. καὶ οἶνος δὲ λεπτὸς καὶ ἄγαν λευκὸς καὶ εὖοσμος καὶ ὑδατώδης προσενεκτέος αὐτοῖς, παρακμῆς αὐτοῖς ἐπὶ τῆς διαθέσεως ἥδη φαινομένης τῆς συμμετρίας ἐπὶ τε τροφῆς καὶ πόματος ἥδη φυλαττομένης. ταῦτα μὲν ὥς ἐν διαίτῃ παραληπτέον. βοηθήμασι δὲ χρηστέον τοῖσδε. γίνωσκε τοίνυν πρό γε πάντων, ὅτι τὴν τῶν κολλουρίων χρῆσιν μάλιστα αἰ τοιαῦτα διαθέσεις κατ' ἀρχὰς οὐ φέρουσι· καὶ γὰρ ἀδικοῦνται μεγάλως ὑπ' αὐτῶν. ^[25]

2 63 ἀλλὰ δεῖ τῷ ὑδαρεστάτῳ μελικράτῳ χρῆσθαι ἢ τῷ χυλῷ τῆς τήλεως τρίτον ἢ τέταρτον ἢ καὶ πλεονάκις, εἰ δέοι, τοῦ ζέματος ἀποχυθέντος ὀλίγου προσπλακέντος. ἔξωθεν δὲ διὰ φοινίκων καὶ κρόκου καὶ ψιχίων καταπλάσματι χρηστέον. πυρώσεως δὲ ἀμέτρου παρούσης καὶ ἐσχάρας οὔσης, ὥστε καὶ νέμεσθαι τὰ βλέφαρα, καὶ τῷ ἀρνογλώσσῳ τῷ μικρῷ ἢ τῷ μεγάλῳ μετὰ ψιχῶν κατάπλαττε· καὶ γὰρ ἐμψύχει καὶ τὸ σκληρὸν μαλάττει τοῦ ἄνθρακος. οὐδενὸς ἦττον καὶ ἡ περδικιὰς οἶδε ποιεῖν, μάλιστ' εἰ καὶ πρόπτωσις εἴη τοῦ ῥαγοειδοῦς καὶ ὅλου τοῦ ὀφθαλμοῦ διάτασις καὶ σφακελισμὸς καὶ ὀδύνη πολλή. δεῖ δὲ τιθέντα τὴν βοτάνην ἐπιδεσμεῖν· καὶ γὰρ οὕτω δρᾷ, ἐπεὶ καὶ τὸ ὄμμα τὴν ἰδίαν ἀπολήψεται θέσιν. ἐπειδὴ δὲ συμβαίνει καὶ μυοκέφαλα καὶ σταφυλώματα γίνεσθαι—τοῦτο δὲ σπανίως ἀπολλυμένου γὰρ τοῦ ἄνθρακος καὶ τὸ πᾶν συναπόλλυται ὄμμα τῶν χιτώνων ὅλων ῥαγέντων καὶ τῶν ὑγρῶν ἐκχυθέντων, ὅπερ ἐπὶ τῶν μεγάλων ἀνθράκων συμβαίνειν εἴωθεν—εἰ δὲ τοῦτο μὴ παρακολουθήσει, γίνονται δὲ σταφυλώματα ἢ μυοκέφαλα, καθάπερ εἴρηται, τηνικαῦτα καὶ κολλουρίοις χρηστέον τοῖς πρὸς τὰ τοιαῦτα ἐγγεγραμμένοις καὶ μάλιστα τῷ μεγάλῳ διαρρόδῳ, οὗ ὑμῖν τὴν γραφὴν ἐθέμην οὕτως. Κολλούριον τὸ μέγα διάρροδον καλούμενον. [Start of Table] Ῥόδων χλωρῶν ἐξωνυχισμένων . . δραχ. β' καδμίας κεκαυμένης καὶ πεπλυμένης . δραχ. δ' κρόκου δραχ. ζ' ὀπίου δραχ. γ' στίμμεως δραχ. γ' ἰοῦ δραχ. δ' λεπίδος χαλκοῦ δραχ. β' νάρδου Ἰνδικῆς δραχ. α' σμύρνης δραχ. γ'

κόμμεως δραχ. κδ' ὕδωρ ὄμβριον. [End of Table] πεπεύραται πολλάκις ἡμῖν ποιοῦν πρὸς περιωδυνίας, φλυκταίνας, ἐπικαύματα, σταφυλώματα, προπτώσεις καὶ ὑποπύους ὀφθαλμούς πρὸς τε ρεύματα παλαιὰ καὶ χρόνια καὶ δυσπαλλάκτους διαθέσεις. Κολλούριον τὸ δι' ὧν ποιοῦν πρὸς ἄνθρακας καὶ ἔλκη καὶ προπτώσεις (καὶ ὑποπύους ὀφθαλμούς πρὸς τε ρεύματα. ^[30]

2 65) [Start of Table] Σποδίου δραχ. ἡ' κρόκου δραχ. ἡ' ἀμύλου δραχ. ἡ' τραγακάνθης δραχ. ἡ' [End of Table] ἀναλάμβανε ὧν ὅκτ' τοῖς λευκοῖς αὐθήμερον. τοῦτο καὶ πρὸς μίαν ἔγχρισιν τοῦ ὑμένος τῶν ὀφθαλμῶν εὐθετὸν ἐστίν. Κολλούριον τὸ διάρροδον ἄλλο ποιοῦν πρὸς ὑποπύους ὀφθαλμούς καὶ σταφυλώματα καὶ μυοκέφαλα καὶ σφακελιζούσας ὀφθαλμίας· ἐπὶ μὲν τῶν σταφυλωμάτων μετὰ γάλακτος, ἐπὶ δὲ τῶν ἄλλων μετ' ὧν. [Start of Table] Καδμίας κεκαυμένης καὶ πεπλυμένης δραχ. ἡ' χαλκοῦ κεκαυμένου δραχ. δ' ῥόδων ξηρῶν δραχ. δ' ἐν ἄλλω δραχ. α' ὀπίου Θηβαίου δραχ. β' κρόκου Κίλικος δραχ. δ' ἐν ἄλλω δραχ. α' σμύρνης δραχ. α' λίθου σχιστοῦ δραχ. β' κόμμεως δραχ. ζ' [End of Table] οἶνω ἀθαλάσσω ἢ σπαθίτῃ ἀναλάμβανε. Ἰκανὰ μὲν καὶ ταῦτα πρὸς τὰς εἰρημένους διαθέσεις. εἰσὶ δὲ καὶ ἄλλων κολλουρίων γραφαὶ τοιαῦτα ποιεῖν δυνάμεναι καὶ μάλιστα τῆς καλουμένης διαθήκης τοῦ κολλουρίου καὶ τοῦ Θεοδοτίου καὶ ὅσα παραπλησίας εἰσὶ συνθέσεως. ἀλλ' ἵνα μὴ καὶ ἡμεῖς ταῦτα γράφοντες πάντων τῶν κολλουρίων μεμνημένοι τὸν λόγον μηκύνωμεν, περὶ τε πτερυγίων καὶ αἰγίλωπων ὀλίγα προσθέντες τὸν περὶ τῶν ὀφθαλμῶν διαλύσομεν λόγον. Πρὸς πτερύγια καὶ συκώσεις. Χαλκάνθου, ἁλὸς ἀμμωνιακοῦ, κόμμεως, ἴσα ὅξει λειώσας ποιεῖ κολλούριον καὶ χρῶ. Ἄλλο. ^[30]

2 67 ὁπὸν αἰγείρου μετὰ διπλοῦ μέλιτος ἔγχριε. Ἄλλο. σηπίας ὄστρακον καυθὲν καὶ λειωθὲν ἅμα ἁλσὶν ὀρυκτοῖς ἀποτῆκε τὰς ἐν ὀφθαλμοῖς ὑπερσαρκώσεις καὶ πτερύγια. Ἄλλο πρὸς τὰς ἐν βλεφάροις τραχύτητας. Σηπίας ὄστρακον ἄκαυστον λαβὼν διάγλυψον παραπλήσιον κολλουρίῳ καὶ ἀνάτριβε· οὕτω γὰρ καὶ τὰ καθαρτικὰ τῶν κολλουρίων τὴν οἰκείαν ἄμεινον ἐνδείκνυσιν ἐνέργειαν. Πρὸς ῥυάδας. Ἡ ῥύσις γίνεται μειωθέντος τοῦ κανθοῦ, ἔστι δὲ ὅτε καὶ τελείως ἀπολλυμένου. ἀλλ' εἰ συμβῇ τοῦτο γενέσθαι, ἀνίατος ἡ τοιαύτη ῥυὰς γίνεται. ἐπισκέπτεσθαι οὖν δεῖ καὶ κατανοεῖν τῷ ὄλῳ σώματι καὶ, εἰ κακόχυμον ὃν τύχοι, καθαίρειν αὐτὸ δηλονότι καὶ οὕτω προσφέρειν τὰ μετρίως στύφοντα μετὰ τοῦ μιγνύειν μετὰ τῶν αὖξιν τὴν σάρκα δυναμένων, οἷάπερ ἐστὶ τὰ δι' οἶνου σκευαζόμενα κολλούρια συμμιγνύμενα τοῖς διὰ γλαυκίου καὶ κρόκου συγκειμένοις. καὶ τὸ ξηρίον δὲ καλῶς ποιεῖ τὸ διὰ κρόκου καλούμενον καὶ ἡ ἀλόη μόνη μᾶλλον ἐπιπασσομένη. δεῖ δὲ προαποπλύνειν οἶνω καὶ οὕτως ἐπιπάσσειν αὐτὴν χνοώδη κατὰ μικρὸν ποιοῦντα τὴν προσθήκην. Ἄλλο καλῶς ποιοῦν πρὸς αἰγίλωπας. Τοῦ ὑοσκυάμου τὰ φύλλα χλωρὰ πάνυ καθεψήσας ἐν οἶνω καὶ λεῖα ἐπιτιθέμενα κατὰ τοῦ τόπου καλῶς ποιεῖ. καὶ μόνος δὲ ὁ οἶνος ποιεῖ καθ' ἑαυτὸν καλῶς, εἴ τις ἀποβρέχων σπογγιὰν ἐν αὐτῷ συνεχῶς ἄπτοιτο τοῦ τόπου. εἰ δὲ καὶ στυπτηρίαν ἐμβαλεῖς τῷ οἶνω καὶ συνεψήσεις, ἔτι δραστικώτερον καὶ ξηραίνειν δυνάμενον καὶ ἀποκρούειν ἐπὶ πλέον ἐργάσῃ τὸν οἶνον. Πρὸς αἰγίλωπας. Τοὺς αἰγίλωπας εὐθὺς κατ' ἀρχὰς συνισταμένους ἀδήκτοις καὶ ξηραίνειν δυναμένοις ἴασθαι δεῖ βοηθήμασιν· ὑπὸ γὰρ τῶν δακνόντων ἢ δριμυττόντων φαρμάκων κακῶς διατίθεται καὶ εἰς ὄγκον ἔρχεται πλείονα. Πρὸς ἀρχομένους αἰγίλωπας. ^[25]

2 69 Πρὸς τοὺς ἀρχομένους αἰγίλωπας καλῶς ποιεῖ γλαύκιον καὶ κρόκος ἅμα χυλῷ περδικιάδος ἐπιχρίόμενα. ἀλλάσσειν δὲ δεῖ συνεχῶς τὸ βοήθημα. ἐγὼ γοῦν ἀρχομένους ἤδη πως καὶ μὴ φθάσαντας εἰς πῦον τραπῆναι τούτοις χρησάμενος ἐκώλυσα μεταβληθῆναι. Ἄλλο. ἄλιξ ἐψηθεὶς ἐν ὄξει οὐ μόνον ἀρχομένους αἰγίλωπας, ἀλλὰ καὶ τοὺς ἤδη χρονίσαντας καὶ εἰς πῦον φθάσαντας μεταβληθῆναι θαυμαστῶς ἴασατο. δεῖ δὲ λειωθέντα καλῶς ἐπιτιθέναι. εἰ δὲ καὶ

πῦον εὔρεθῇ περιεχόμενον, ῥήγνυσιν αὐτὸ καὶ ἄχρι τοῦ ὀστέου κάτεισιν· οὕτως ἰσχυρόν ἐστι βοήθημα. τούτῳ καὶ μόνῳ χρησάμενος οὐ μόνον αἰγίλωπας, ἀλλὰ καὶ ἀγχίλωπας χρόνῳ οἶδα θεραπεύσας. Ἄλλο. πήγανον ἡμερον ἅμα τῷ πρωτοστάκτῳ λειούμενον καλῶς πάνυ ἀνασκευάζει τοὺς αἰγίλωπας καὶ θεραπεύει. κατ' ἀρχὰς μὲν ὀλίγον τὸ βοήθημα παρ' αὐτὰ ἐπιτιθέμενον δάκνει, ὕστερον δὲ οὐκέτι. καὶ τὸ θαυμαστὸν, καθάπερ ἓν τι τῶν καυστικῶν, οὕτω καὶ τοῦτο τὸ φάρμακον κάτεισιν ἄχρι τοῦ ὀστέου καὶ οὐ ποιεῖ τὴν οὐλὴν ἄσχημον. Ἄλλο διὰ πείρας. Τὸν ἔσωθεν ὑμένα τοῦ καλάμου, ὃς στρογγυλοειδῶς εἴωθεν εὐρίσκεσθαι περὶ τοὺς κονδύλους, λαβὼν ἔμβαλε εἰς μέλι καὶ ἐπιτίθει ἀλλάσσω τετράκις τῆς ἡμέρας. καὶ ὅταν ἀποκαθάρῃς τὸν τόπον καλῶς, μελικράτῳ ἀπόπλυνε μετὰ σπόγγου ὀφθαλμικοῦ καὶ ἐπιτίθει τὸν εἰρημένον ὑμένα τοῦ καλάμου καθ' ἑαυτὸν καὶ θαυμάσεις. ἈΛΕΞ'ΑΝΔΡΟΥ ΤΡΑΛΛΙΑΝΟ Υ' ΒΙΒΛ'ΙΟΝ ΤΡ'ΙΤΟΝ. ^[20]

2 71 (τ) κεφ. α'. Περὶ τῶν ἐν τοῖς ὤσι παθῶν. Ἡ ἀκοή πολλοῖς πάνυ καὶ ποικίλοις ὑπόκειται παθήμασι· καὶ γὰρ διὰ ψυχρὰν πολλάκις καὶ θερμὴν δυσκρασίαν, ἔσθ' ὅτε καὶ δι' ἔμφραξιν γλίσχρων χυμῶν καὶ διὰ πνεῦμα φυσῶδες καὶ φλεγμονὴν ἔξωθεν ἢ ἔνδοθεν συστάσαν τοῦ πόρου καὶ δι' ἐπιρροὴν θερμοῦ αἵματος χολώδους καὶ δι' ἄλλας αἰτίας πάνυ πολλὰς, περὶ ὧν ἀπάντων λεχθήσεται μετὰ τῶν προσηκόντων διορισμῶν. ἀρζώμεθα τοίνυν ἀπὸ τῆς ὁδύνης πρότερον, ἐπεὶ καὶ μάλιστα τὸ σύμπτωμα τοῦτο πρὸς θεραπείαν ἐγείρει τὴν τέχνην. Περὶ τῆς δι' ἔμφραξιν γινομένης ὁδύνης. Ἀλλ' ἐπεὶ γίνεται καὶ δι' ἔμφραξιν παχυτέρου πνεύματος ἢ ὁδύνη καὶ διὰ γλίσχρους καὶ παχεῖς χυμοὺς οὐκ ἔχοντας διέξοδον, ἀναγκαῖόν ἐστι διακρίναι τὸ ποιοῦν αἴτιον τὴν ὁδύνην. Διάγνωσις, πότερον διὰ πνεῦμα ἢ χυμοὺς γλίσχρους ἢ φλεγμονὴν ἢ ὁδύνη γίνεται ἐν τοῖς ὤσιν. Στοχάσαιτο δ' ἂν τις τεχνικῶς τοῦ μᾶλλον δι' ἔμφραξιν παχυτέρων καὶ γλίσχρων χυμῶν γίνεσθαι τὴν ὁδύνην ἐκ τοῦ βάρους αἰσθάνεσθαι τὸν κάμνοντα τῆς κεφαλῆς καὶ τὰ προηγησάμενα σιτία καὶ πόματα ψυχροτέρων καὶ ὑγροτέρων εἶναι γεννητικὰ χυμῶν. εἰ δὲ διάτασις μὲν γένοιτο, βάρους δὲ μὴδ' ὅλως αἰσθάνοιτο περὶ τὴν κεφαλὴν ἢ ἀκοὴν, εὐδὴλον, ὥς πνεῦμα φυσῶδες καὶ παχὺ μὴ εὐρίσκον διέξοδον ὑπολαμβάνειν δεῖ μᾶλλον τὸ τῆς ὁδύνης αἴτιον. εἰ δὲ καὶ βάρους ἅμα καὶ διατάσεως καὶ θερμῆς καὶ σφυγματώδους ὁδύνης συναίσθησις γένοιτο, φλεγμονὴν ἀκόλουθον ὑπονοεῖν εἶναι τὴν ποιοῦσαν αἰτίαν τὴν ὁδύνην, ἐξ ἐπιρροῆς αἵματος ἐκθερμανθέντος ἐσχηκυῖαν τὴν γέννησιν. ^[20]

2 73 καὶ χρὴ τὴν ἐν ἀγκῶνι φλέβα πρότερον τέμνειν. εἴθ' οὕτως ἐπὶ τὰς φλεγμονὰς παύειν ἐπαγγελλόμενα χωρεῖν βοηθήματα. δῆλον δὲ, ὅτι καὶ ἐπὶ τῶν ἄλλων χυμῶν τὸ αὐτὸ δεῖ ποιεῖν καὶ θεωρεῖν, πότερον ποσότητι λυποῦσιν οἱ χυμοὶ ἢ ποιότητι. καὶ εἰ μὲν τῷ πλήθει τὴν ὁδύνην ἐργάζονται, διατήσαντα πρότερον τὰ μὲν εἶναι δοκοῦντα χολώδη κατακιρνᾶν διὰ τε θριδακίνης καὶ σικύων καὶ ἰντύβων καὶ πεπόνων καὶ μήλων καὶ μαλάχης καὶ ἰχθύων τοῖς σκληροσάρκοις καὶ τοῖς τὸν χολώδη μεταβάλλουσι καὶ θερμὸν χυμὸν, ὁμοίως δὲ καὶ τὸν φλεγματώδη λεπτύνειν διὰ τε τροφῆς καὶ φαρμάκων. οὕτω γὰρ πραττόντων ἡμῶν οἱ πλεονάζοντες χυμοὶ διὰ τῶν καθαιρόντων φαρμάκων εὐχερῶς ἐκλυθήσονται καὶ τὰ προσφερόμενα ταχύτεραν ὠφέλειαν ἐπιδείξονται. Θεραπεία τῆς δι' ἔμφραξιν χυμῶν ἢ πνεύματος γινομένης ὁδύνης. Εἰ μὲν οὖν δι' ἔμφραξιν ἐκ τῆς φλεγμονῆς ἢ ὁδύνη γίνοιτο, δῆλόν ἐστιν, ὥς τούτοις ἀρμόζει προσφέρειν, ὅσα ρύπτειν καὶ τέμνειν τῶν βοηθημάτων ἐστὶν ἐπιτήδεια, οἷόν ἐστι τὸ ἀφρόνιτρον ὀλίγου μιχθέντος αὐτῷ μέλιτος καὶ ὄξους. καὶ χολὴ δὲ προβατεία τούτοις ἀρμόζει μετ' ἐλαίου προσφερομένη. καλὸν δὲ καὶ ἀμυγδάλινον ἂν εἴῃ τὸ ἔλαιον. Ἄλλο· ὁ πράσου χυλὸς ἐνσταζόμενος χλιαρὸς καθ' ἑαυτὸν καλῶς ποιεῖ καὶ μετ' ὀλίγου μέλιτος. Ἄλλο· κρομμύων χυλὸν μετὰ μέλιτος μίξας ἐνσταζε. Ἄλλο· ὀρίγανον τρίψας μετὰ μέλιτος καὶ γάλακτος γυναικείου ἐγχυμάτιζε. Ἄλλο· χολὴν αἰγείαν μετὰ πράσου χυλοῦ πρὸς τὰς σφοδροτέρας ἐμφράξεις πρόσφερε. πολλὰ δ' ἐστὶ καὶ ἄλλα τοῖς παλαιοῖς εἰρημένα καὶ ἀπλᾶ καὶ σύνθετα

βοηθήματα ταῖς γινομέναις ἐμφράξεσιν ἐκ χυμῶν ἢ πνεύματος φυσώδους ἀρμόζειν δυνάμενα, ἐξ ὧν εὐχερές ἐστι λοιπὸν ἀναλέγεσθαι ἀάπολλα τῆς λυπούσης αἰτίας γνωρισθείσης ἡμῖν· ἐπιλέγεσθαι δὲ μᾶλλον, ὅσα ῥύπτειν καὶ τέμνειν καὶ καθαίρειν ἄνευ σφοδρᾶς δήξεως πέφυκεν, ἀλλ' ἐπ' ἐκείνων ἀρμόζει φεύγειν τὰ τοιαῦτα, ἐφ' ὧν ἐστιν ἡ ὁδύνη μεγάλη καὶ πλήθους ὑπόνοια· πολλάκις γὰρ τὰ τοιαῦτα καὶ τοῦ ρευματισθῆναι μᾶλλον αἷτια γίνεται καὶ παροξυνθῆναι τὴν ὁδύνην ἐπὶ πλέον. ^[30]

2 75 ἐφ' ὧν δὲ ὁ πόνος οὐ πολὺς, ἀλλὰ καὶ χρονία τις διάθεσις φαίνοιτο καὶ δυσχερῶς ἀκούοιεν τῶν λεγομένων, ἐπὶ τῶν τοιούτων οὐδὲν ἐστιν ἄτοπον καὶ τοῖς ἐπὶ πλέον δάκνειν τε καὶ ῥύπτειν δυναμένοις κεχρησθαι, ἐξ ὧν ἐστι καὶ τοῦ δρακοντίου ὁ χυλὸς ἀσάρου τε καὶ βρυωνίας καὶ τὰ τοῦτοις ὅμοια. Πρὸς τὰς ἄνευ ὁδύνης ἐμφράξεις, [Start of Table] Ἐλλεβόρου λευκοῦ . . δραχ. β' νίτρου δραχ. ιζ' κρόκου δραχ. γ'. [End of Table] ποίει τροχίσκους ἐν ὄξει λειώσας καὶ χρῶ πρὸς τὰς ἄνευ ὁδύνης ἐμφράξεις καὶ ἐπὶ τῶν βαρυηκοούντων. Ἄλλο· ἔλλεβόρου μέλανος ρίζαν μετ' ὄξους καὶ μέλιτος λειώσας ἔνσταζε. δῆλον δ' ὅτι οὐδὲν δεῖ ψυχρὸν προσφέρειν τῇ ἀκοῇ, ἀλλὰ προθερμανθέντα καὶ πολὺ μᾶλλον πύκνωσιν καὶ ἔμφραξιν ὑπονοούμενον. Ἄλλο· πευκεδάνου ὁπὸς σὺν ἱρίνῳ ἐλαίῳ ἢ ἀμυγδαλίνῳ ἢ τεύτλου χυλὸς σὺν χολῇ ταυρεῖα λειούμενος ἐνσταζέσθω. Ἄλλο· εἰς χολὴν βοδὸς κροκίδα βρέξας καὶ λειώσας ἐντίθει εἰς τὸ οὔζ. Ἄλλο· χολὴν βοείαν ἢ προβατείαν ἔνσταζε ἢ αἰγὸς οὖρον ἐγχυμάτιζε συνεχῶς. Πρὸς βαρυηκοῖαν καὶ πόνον σύνθετον βοήθημα. [Start of Table] Σμύρνης δραχ. α' λιβάνου δραχ. γ' ἀμυγδάλων πικρῶν κεκαθαρμένων κοκκία κ' ἀφρονίτρου δραχ. α' κρόκου δραχ. δ' ὀπίου δραχ. γ' χαλβάνης δραχ. β'. [End of Table] ἡ χαλβάνη μετ' ἀμυγδάλων λειοῦται κατ' ἰδίαν καὶ ἀναλαμβάνεται ὄξει σὺν τοῖς λοιποῖς. χρῶ ἐπὶ μὲν περιωδυνίας σὺν ῥοδίῳ, ἐπὶ δὲ δυσηκοῖας σὺν ὄξει. Ἄλλο πρὸς πολλὰ ποιοῦν, πεπιστευμένον βοήθημα καὶ μάλιστ' ἐπὶ τῶν χρονίων ἐλκῶν καὶ νεμομένων καὶ τῶν διὰ πνεῦμα καὶ γλίσχρους χυμοὺς πάνυ δυσηκοούντων, ὡς καὶ εἰς κώφωσιν μέλλειν περιπεσεῖν. ^[30]

2 77 ποιεῖ δὲ καλῶς καὶ πρὸς τοὺς χρονίους ἤχους καὶ συριγμοὺς κεδρία ἱερατικὴ λειωθεῖσα μετ' ὄξους. χρῶ πρὸς τὰ εἰρημένα πάντα ἐγχεῶν διὰ μηλωτίδος ἢ ῥάκος χρίων ἢ στυπεῖον ἢ ἔριον ἢ, ὡς βούλει ἐπινοῶν· ἐστὶ γὰρ τῶν πάνυ δραστικῶν βοηθημάτων. Περὶ ὁδύνης διὰ ψυχρὰν αἰτίαν γινομένης. Εἰ μὲν οὖν ἡ ὁδύνη γένηται προηγησαμένων ψυχρῶν ἀνέμων καὶ ὑγροτέρων καὶ λουτρῶν τοιουτοτρόπων, εὐδὴλον, ὡς καὶ ἡ θεραπεία τούτων εὐχερῆς καὶ δεῖ τοῖς δυναμένοις θερμαίνειν βοηθήμασι κεχρησθαι. πολλὰ δ' εἰσὶ καὶ ἐν τοῖς ἀπλοῖς τοῦτο ποιεῖν δυνάμενα, καθάπερ καὶ ἡ καλλίστη νάρδος καθ' ἑαυτὴν θερμαινομένη καὶ τὸ πήγανον ἐψόμενον ἐλαίῳ. πρὸς δὲ τὰς μεγίστας ψύξεις καὶ τὸ πέπερι μετ' ἐλαίου καλῶς ποιεῖ καὶ εὐφόρβιον ὁμοίως καὶ τὸ σκόροδον κρόμμυόν τε καὶ δάφνης φύλλα καὶ στύραξ καὶ κασία καὶ κάλαμος ἀρωματικὸς καὶ τὸ ἱρίνον καὶ τὸ ἀμαράκινον ἔλαιον καὶ τὸ ὀποβάλαμον. οὕτω μὲν οὖν ἰᾶσθαι δεῖ τὰς διὰ ψυχρὰν δυσκρασίαν γινομένης ὁδύνης. Περὶ τῆς διὰ θερμὴν δυσκρασίαν γινομένης ὁδύνης. Τὴν δ' ὑπὸ θερμασίας γινομένην ὁδύνην ἢ δριμέος χυμοῦ τοῖς ἐναντίοις καὶ αὐτὴν ἰᾶσθαι δεῖ πρὸς τὸ μέγεθος τῆς ποιούσης αἰτίας τὸ κατάλληλον ἐφαρμόζοντα. πρὸς μὲν οὖν τὰς μετρίας δυσκρασίας ἄριστα ποιεῖ καὶ τοῦ ὡοῦ τὸ λευκόν, ὥσπερ ἐπὶ τῶν ὀφθαλμῶν, ἐπιχεόμενον ἡρέμα χλιαρὸν μετὰ γάλακτος γυναικείου, ὡσαύτως μετὰ τινος τῶν ἀνωδύνων κολλουρίων. καὶ ὁ χυλὸς τῆς περδικιάδος καλῶς ποιεῖ καὶ καθ' ἑαυτὸν καὶ μετ' ὀλίγου ῥοδίνου μινγύμενος. καὶ αὐτὸ δὲ τὸ ῥόδιον μετὰ βραχέος ὄξους καὶ μάλιστ' ἐπὶ τῶν ζεουσῶν πάνυ καὶ διαπύρων δυσκρασιῶν. ὁμοίως δὲ καὶ ὁ χυλὸς τοῦ στρύχνου καὶ τοῦ κοριάνου καὶ τοῦ ἀσφοδέλου μεγάλως ὠφελοῦσιν. Ἄλλο· κηρύκια ἔχοντα τὴν σάρκα ζῶσαν τρία συνέψησον μετ' ἀμυγδαλίνου ἐλαίου καὶ χρῶ. ^[25]

φυσικῶς δὲ τοῦτο ποιεῖ καὶ οἱ ὄντοι αὐτὸ τοῦτο ποιοῦσιν οἱ παρὰ τὰς ὑδρίας εὐρισκόμενοι καὶ τὰ τῆς γῆς ἔντερα παραπλησίως. κεφ. β'. Περὶ φλεγμονῆς ἔνδον συστάσης περὶ τὸν ἀκουστικὸν πόρον. Εἴτε ὁ τῆς ἀκοῆς πόρος εἴτε τι ἄλλο τῶν ἔνδον μερῶν αὐτῆς φλεγμαίνει, πολλάκις ὀξυτάτους κινδύνους τῇ γειτνιάσει τῆς χώρας καὶ τῷ γένει τῆς οὐσίας ἐπιφέρει· τὸ γὰρ νεῦρον τὸ ὑπαλεῖφον τὴν ἔνδον τῆς ἀκοῆς ἐπιφάνειαν αἰσθητικὸν ὑπάρχον ἰσχυρὰς ὀδύνας καὶ ὀξείας ἐργάζεται, ὥστε καὶ εἰς συμπάθειαν ἄγειν τὸν ἐγκέφαλον, ὥστε πυρετοὶ καὶ παραφροσύναι τοῖς οὕτω πάσχουσιν ἐπιγίνονται, ἔσθ' ὅτε καὶ ὀλέθριοι. καὶ οἱ μὲν νέοι ἀπόλλυνται ἀπὸ τῆς ὀξυτάτης αὐτοῖς συμβαινούσης ὀδύνης ἢ ὑπὸ παραφροσύνης ἢ ὑπὸ τῶν γινομένων πυρετῶν, οἱ δὲ πρεσβῦται πυρετῷ μὲν οὐχ ἀλίσκονται πολλάκις οὐδὲ σπασμῶδει διαθέσει οὐδὲ παραφροσύναις· ὁ γὰρ χυμὸς ὁ πλεονάζων αὐτοῖς ψυχρότερος ὢν ἅμα καὶ παχύτερος, αὐτὸς ἑαυτοῦ δεσμὸς γενόμενος ἐν τῷ πεπονθότι τόπῳ μένει. καὶ αὐτὸς χρόνῳ μακρῷ ἄρχεται ἐκπύσκεσθαι καὶ κατὰ βραχὺ ἢ δύναμις ἀσθενούσα πρὸ τοῦ πεφθῆναι ἐπάγει τὸν θάνατον· ἢ γὰρ ὕλη μὴ κρατουμένη λοιπὸν συρρεῖ πρὸς τὰ κυριώτερα μόρια. ἐπὶ δὲ τῶν νέων οὐ ταχέως ἐκπύσκεται· τὸ γὰρ ὄξυ τῆς ὀδύνης τὴν γένεσιν τῆς ἐκπύσεως προλαμβάνει. εἰ δὲ καὶ ποτε δόξει τὴν φλεγμονὴν εἰς πῦον μεταβαλεῖν, ἀπαλλάττονται τῆς ὀδύνης καὶ σωτηρίας τυγχάνουσιν. [Θεραπεία τῆς φλεγμονῆς.] Πρὸς μὲν τὰς μετρίας οὐσας φλεγμονὰς ἀρμόζει τότε ῥόδιον αὐτὸ καθ' αὐτὸ καταχεόμενον καὶ μετ' ὀλίγου ὄξους, ὁμοίως δὲ καὶ γλαύκιον ἐπ' ἀκόνης ἀποτριβόμενον μετ' ὀλίγου ὄξους καὶ χλιαρὸν ἐπιχεόμενον καὶ τὰ διὰ γλαυκίου καὶ κρόκου σκευαζόμενα πάντα τὸν αὐτὸν τρόπον καὶ αὐτὰ πρὸς μετρίας φλεγμονάς. ^[25]

ὁ δ' ἐκ τῶν ξυσμάτων τῆς κολοκύνθης χυλὸς καὶ πρὸς τὰς μεγίστας ἐρυσιπελατώδεις ποιεῖ διαθέσεις καὶ καθ' ἑαυτὸν καὶ σὺν ῥοδίῳ. καὶ γλαύκιον δὲ μικτὸν ἴσον ὀπίω μετὰ γάλακτος γυναικεῖον ἐγχεόμενον ὁμοίως τὰς ζεύσας φλεγμονὰς καὶ τὰς μεγίστας ὀδύνας οἶδε παρηγορεῖν. ὁμοίως δὲ καὶ τὸ καστόριον ἐπὶ τῶν μεγάλων πόνων ἴσον ὀπίω μιγνύμενον καὶ λειοῦμενον σὺν ἐψήματι καὶ ἐμβαλλόμενον κατὰ τοῦ ὠτίου χλιαρὸν παρηγορεῖ γενναίως. δῆλον δὲ, ὅτι τὸ ὅπιον ἐκλέγεσθαι δεῖ τὸ παλαιὸν διὰ τὸ φεύγειν ἡμᾶς τὸ πάνυ ναρκωτικὸν αὐτοῦ. ἐγὼ γὰρ οἶδά τινα μόνῳ τῷ ὀπίῳ χρησάμενον καὶ ἄφωνον καὶ ἀναίσθητον ποιήσαντα τὸν κάμνοντα, ὡς μηκέτι μηδ' ὀποβαλσάμου μηδ' ἄλλων τινῶν ἐμβληθέντων θερμῶν ἀναστήσαι δυνηθῆναι τὸν ἄνθρωπον. διὰ τοῦτο γοῦν εἰ καὶ διὰ πολλὴν ὀδύνην ἀναγκασθεῖη τις τῷ ὀπίῳ χρῆσασθαι ἢ ἄλλῳ τινὶ τῶν ναρκωτικῶν ἐχόντων δύναμιν, δεῖ ἅπαξ αὐτὸ προσφέρειν ἢ δεύτερον, ὕστερον δ' ἐμβαλεῖν καστόριον σὺν ἐλαίῳ χλιαρῷ καὶ ἔξωθεν ἔριον βεβρεγμένον θερμῷ ἐλαίῳ ἢ ναρδίῳ ἔχοντι στέαρ χήνειον περιτιθέναι πανταχόθεν, μηχανώμενον ἰᾶσθαι τὴν ἐκ τῶν ψυχάντων γινομένην νάρκωσιν. μετρίας δὲ τῆς φλεγμονῆς οὐσης καὶ μὴ πάνυ ζεύσεως καὶ, ὅπου μὴ ἐστὶ πυρετὸς πάνυ θερμὸς ἢ μὴ ἀκμάζων τὴν ἡλικίαν, καὶ βραχὺ τῆς τετραφαρμάκου λαμβάνοντα, ἦν τινες καὶ βασιλικὸν καλοῦσι, μιγνύειν αὐτῷ δεῖ νάρδου μύρου, εἰ χειμῶν εἴη, εἰ δὲ θέρος, ῥοδίνου. καλῶς δὲ ποιεῖ καὶ τὸ στέαρ τῶν χηνῶν ἢ τῶν φασιανῶν αὐτῇ προσπλεκόμενον. γινέσθω δὲ οὕτως ὥσπερ καὶ ὁ θεϊότατος Γαληνὸς φησιν· ἔχει δ' αὐτοῦ ἢ ῥῆσις οὕτως· Ἐγὼ δ' οὐκ ἐγγέω τοῖς περιοδυνωμένοις φάρμακον οὐδὲν οὐδ' ἐκμάττω δι' ἐρίου τῇ πείρᾳ διδαχθεὶς, ὡς ἄμεινόν ἐστι μηδὲ ψαύειν τοῦ πόρου τοῦ ἀκουστικοῦ κατὰ τὸν καιρὸν τῆς ὀδύνης. διὰ μηλωτίδος οὖν ἀμφιεσθείσης ἐρίῳ πυριῷ τοὺς περιωδυνοῦντας ἐμβαλὼν τότε τὸ φάρμακον ὧδέ πως κεχλιασμένον ἐν ὠτεγχύτῃ μετρίως οὕτως, ὡς πυνθανομένων ἡμῶν τοῦ κάμνοντος, εἰ χλιαρὸν αὐτῷ φαίνοιτο καὶ εἰ ἔτι δύναται φέρειν αὐτὸ θερμότερον, ἄχρι τοσούτου προσφέρειν τὴν θερμασίαν, ὡς μηδέπω λυπεῖν. ^[25]

βάπτων οὖν εἰς τὸ οὕτω παρεσκευασμένον φάρμακον τὴν μηλωτίδα κατὰ τὴν ἀρχὴν τοῦ πόρου μετρίως ἀποτιθεὶς εἰς τὸ βάθος ἀπορρεῖν ἐπίτρεπε. καὶ μετὰ τοῦτο πάλιν αὐθις καὶ αὐθις βάπτων τὸ αὐτὸ ποιεῖ μηδένα διαλιπὼν χρόνον. εὐδελον δ', ὅτι τούτου γενομένου πάντως τι

καὶ ἀπορρυήσεται εἰς τοῦκτος πληρωθέντος ὅλου τοῦ ἀκουστικοῦ πόρου. τοῦτο τοῖνυν δέχου μετρίως καθ' ὅσον οἶόν τε μὴ ψαύων τοῦ πόρου. ἐπειδὴν δ' ἱκανῶς πυριάσης, ἐάσας τὸν πόρον πληρωθέντα τοῦ φαρμάκου μαλακὸν ἐπιθεῖς ἔξωθεν ἔριον τῷ στόματι καὶ μετὰ τοῦτο παντὶ τῷ ὡτίῳ καὶ, ἐὰν δέῃ πυριάσαι πάλιν, ἀτρέμα βαστάξας τὸ ἐπικείμενον ἔριον ἔξωθεν αὐθις ὁμοίως φυλαττόμενος, ὡς οἶόν τε μὴδ' ἄλλου τινὸς μέρους τοῦ σώματος ἄψασθαι. καὶ τούτῳ γε πρόσχες τὸν νοῦν ὡς μεγίστῳ παραγγέλλματι τῆς τῶν ὥτων ἐπιμελείας. ταῦτα μὲν οὖν ἔγραψε Γαληνὸς παραγγέλλων ἡμῖν, ὡς ἐπὶ πάσης ὀδυνηρᾶς φλεγμονῆς δεῖ ταύτη κεχρῆσθαι μὴδὲν προσδιορισάμενος. ἐγὼ δὲ μᾶλλον, ὥσπερ ὑμῖν εἶπον, ἐπὶ τε νέων καὶ θερμῶν τὴν κρᾶσιν καὶ, ἐφ' ὧν ἐστὶ ζέουσα σφοδρὰ φλεγμονή, πολλάκις δὲ καὶ μετὰ πυρετοῦ, δέδωκα κεχρῆσθαι, καὶ μάλιστ' εἰ καὶ θέρους ὥρα τυγχάνει καὶ ἐν χωρίῳ θερμῷ νοσεῖν τὸν κάμνοντα. βέλτιον δὲ, εἰ καὶ ἀναγκασθεῖη τῇ πυρίᾳ κεχρῆσθαι διὰ τὸ σφοδρὸν τῶν ὀδυνῶν, παραλαμβάνειν ἐπὶ τούτων τὴν διὰ σπόγγων ἀποβεβρεγμένων εἰς θερμὸν ὕδωρ πυρίαν Πυρία πρὸς ὠταλγίαν ἢ διὰ σπόγγων καὶ θερμοῦ ὕδατος. Πυρίασις δὲ χρηστέον ταῖς διὰ σπόγγων εἰς θερμὸν ὕδωρ ἀποβεβρεγμένων καὶ ἱκανῶς ἐκτεθλιμμένων καὶ ταῖς διὰ τῆς σικύας ἐμβληθέντος ἐν αὐτῇ πρότερον ὕδατος θερμοῦ, εἴτα κενωθέντος καὶ προστιθεμένης κατὰ τοῦ ἀλγοῦντος ὡτός ἀτμὸς γάρ τις ἐξ αὐτῆς πρᾶος εἰσδύόμενος παρηγορεῖ τὴν ὀδύνην· ἔτι δὲ καὶ ταῖς διὰ τῶν ἀτμῶν τῶν συντετρημένων καλάμων. [25]

2 85 χρῆ δὲ τὸ μὲν ἕτερον τοῦ καλάμου μέρος συνηρμόσθαι τῇ κοιλότητι τοῦ ὡτός, τὸ δ' ἕτερον ἐν χύτρᾳ πῶμα ἐχούσῃ τετρημένον καὶ πανταχόθεν ἐστεγανωμένον, ὥστε τὸν ἀναφερόμενον ἀτμὸν προσεμπίπτειν τῷ τῆς ἀκοῆς πόρῳ. δεῖ δὲ τὸν κάμνοντα ὑποκλίνειν τὸν τράχηλον ὑπὲρ τὴν χύτραν. περὶ δὲ τὴν ἀκοὴν ἔξωθεν ἔριον ἐπιτιθέναι πανταχόθεν καὶ ἐξασφαλίσασθαι καλῶς, ὡς μὴ περικαίεσθαι τοὺς κύκλῳ τόπους. Περὶ καταπλάσμάτων. Εἰ δὲ καὶ τὰ ἔξωθεν φαίνοιτο φλεγμαίνοντα, οὐδὲν ἄτοπον καὶ κριθίνῳ ἀλεύρῳ καταπλάττειν ἢ πυρίνῳ ἐψηθέντι εἰς ἔψημα ἢ εἰς γλυκὺν οἶνον καὶ ἄστυφον. μάλιστα δὲ τοῖς καταπλάσμασι καὶ τοῖς σπόγγοις χρηστέον, ἐφ' ὧν ἐκπυῖσκεσθαι τὴν ὕλην ὑπονοοῦμεν. εἰ γάρ τι τοιοῦτον συμβῇ, τότε καὶ τοῖς διὰ γύρεως κεχρῆσθαι δεῖ καὶ τῇ τετραφαρμάκῳ καὶ ἄλλων ἔσθ' ὅτε προσπλεκομένων αὐτῇ κηρωτῶν διὰ στεάτων ἐχουσῶν τὴν σύνθεσιν. δεῖ δὲ μᾶλλον σπουδάζειν ἀνεκπυήτους φυλάττειν τὰς φλεγμονάς. τοῦτο δὲ δυνηθεῖμεν ποιῆσαι ταῖς ὑπογεγραμμέναις χρῆσάμενοι γραφαῖς. Ὡτικὸν ἀνώδυνον πάνυ καλὸν συνεχῶς ἐγχυματιζόμενον, ἐφ' ὧν ἂν καὶ φλεγμονή καὶ διάτασις παρῇ καὶ σφοδραὶ πάνυ ὦσιν αἱ ὀδύναι. [Start of Table] Στέατος χηνείου ἢ ὀρνιθίου δραχ. ιζ' ὀπίου ἰ σμύρνης ἰ ἀνὰ δραχ. ιβ' κρόκου ἰ [End of Table] θαρρῶν χρῶ· πάνυ ἐστὶ καλόν. Ἄλλο πρὸς τὰς μὴ πάνυ ζεύσας φλεγμονάς· βούτυρον, μέλι, ὕσσωπον, ἴσα ἐκ πάντων χλιάνας ἔνσταζε. ποιεῖ καὶ πρὸς τὰ ῥυπαρὰ ἔλκη καὶ φλεγμαίνοντα. Ἄλλο πρὸς τὰς διὰ φλεγμονὴν γινομένης ὀδύνας καὶ εἰς πῦον κινδυνευούσας μεταβάλλεσθαι. [25]

2 87 [Start of Table] Λιθαργύρου δραχ. δ' ψιμμίθιου δραχ. δ' ἐν ἄλλῳ οὐγ. α' λιβάνου δραχ. γ' γύρεως δραχ. γ' ῥήτινης δραχ. γ' ἐν ἄλλῳ δραχ. ι' κολοφωνίας λίτρ. α' κηροῦ λίτρ. α' ἐλαίου λίτρ. α' στέατος χηνείου νεαροῦ λίτρ. β' χυλοῦ λινοσπέρματος τὸ ἄρκοῦν. [End of Table] ποιεῖ καὶ ἐπὶ δοθιήνων καὶ ἐπὶ ποδαγρικῶν διαθέσεων. Πρὸς τὰς ὑπὸ πληγῆς καὶ ῥεύματος φλεγμονὰς βουτύρου προσφάτου διεῖς ἔνσταζε. στέαρ χηνὸς καὶ γάλα γυναικὸς διεῖς ἔνσταζε. Ἄλλο· γάλα γυναικεῖον κρόκῳ συλλειώσας ἔξωθεν περίχριε καὶ μάλιστα τῆς φλεγμονῆς ἐρυθρᾶς οὕσης. εἰ δὲ καὶ ἐπώδυνος εἴη, συμφέρει καὶ ὀπιον βραχὺ μίξαντα περιχρίειν. Ἄλλο· λιθαργύρον καὶ γλαύκιον καὶ κρόκον ὕδατι λειώσας καὶ ἐψήματι περίχριε. Ἄλλο· ψύλλιον τρίψας μεθ' ὕδατος κατάπλαττε. Ἄλλο· ψιμμίθιον, κορίου χυλὸν ἢ στρύχνον μίξας περίχριε. Ἄλλο· φακὴν ἐψήσας μετὰ ψιχῶν

κατάπλαττε, ἐφ' ὧν καὶ ἔλκος ἐστὶ μετὰ φλεγμονῆς. Ἄλλο· ροιὰς ἐψήσας μετὰ ψιχῶν κατάπλαττε ἐπὶ τῶν αὐτῶν διαθέσεων. τὰ μὲν προειρημένα πάντα πρὸς τὰς χωρὶς ἔλκους εἰσὶ φλεγμονάς. καὶ δεῖ μᾶλλον διαφορεῖν αὐτὰς σπεύδειν. εἰ δὲ καὶ ἔλκος συμβῇ γενέσθαι ἢ καὶ προγεγονὸς ὑπάρχον τύχη, ταῖς μελλούσαις εἰρῆσθαι δυνάμεσι χρηστέον. ἔχουσι δὲ οὕτω. Πρὸς ὧτων ἐλκώσεις· Γλαύκιον, λύκιον καὶ μηκώνιον τρίψας μετὰ μέλιτος ἐπίβαλε· τοῦτο καὶ τὰς μετὰ φλεγμονῆς ἐλκώσεις παρηγορεῖ. ^[30]

2 89 Ἄλλο πρὸς ὧτων χρόνια ἔλκη. Κεδρία σὺν μέλιτι μιγεῖσα καὶ ἐγχρισμένη καλῶς ποιεῖ. Ἄλλο πρὸς τοὺς ἔχοντας πολὺ πῦον. Μίσυ καύσας ἐν χύτρᾳ καὶ λεάνας ἐμφύσα. Ἄλλο· ψιμιθίῳ μετὰ μέλιτος χρῶ· καθαίρει πάνυ τὰ ῥυπαρά. Ἄλλο· ἀλόην καὶ κρόκον διεῖς ὕδατι χρῶ. Ἄλλο· λιβανωτὸν διεῖς οἴνῳ χρῶ· τοῦτο καὶ σαρκοῖ. Ἄλλο· σπόδιον λειώσας ἐμφύσα, μελικράτῳ δὲ πρόκλυζε ἢ φακοῦ ἀφεψήματι ἢ ρόδα ἐν οἴνῳ ἔγκλυζε σὺν μέλιτι ἢ ἐλαίας φύλλα τρίψας καὶ χυλίσας σὺν μέλιτι χρῶ. Πρὸς τὰ πάνυ ῥυπαρά καὶ νεμόμενα. Οἶνον καὶ οὔρον ἀφθόρου παιδὸς μίξας μέλιτι ἔνσταζε. Ἄλλο πρὸς τὰ αὐτὰ πάνυ καλόν. Σανδαράχην λειώσας καὶ μέλιτι μίξας ἔνσταζε ἢ ἐλλύχνιον ποιήσας καὶ χρίσας πάνυ καλῶς ἔμβαλε εἰς τὸν πόρον. ποιεῖ πάνυ καλῶς καὶ καθαίρει καὶ ξηραίνει ἀπουλοῖ τε καὶ ἀνωδυνίαν ποιεῖ. θαρρῶν χρῶ. Ἄλλο· σκωρίαν λειοτριβήσας μετ' ὄξους καὶ ἐψήσας ἡρέμα ἔνσταζε εἰς τὸ οὔς. Ἄλλο· τῆς χλωρᾶς τοῦ φαρμάκου μέρος α', τοῦ δὲ διὰ καστορίου τροχίσκου μέρος β' καὶ ροδίνου τὸ ἄρκουον μίξας χρῶ προκλύσας μελικράτῳ. Ἄλλο πρὸς τὰ ῥυπαρά τῶν ἐλκῶν καὶ πυορροοῦντα καὶ ὑπερσαρκοῦντα, ἔχει δὲ οὕτως [Start of Table] Ἰοῦ ξυστοῦ δραχ. β' ἐν ἄλλῳ . . . δραχ. δ' λιβάνου . ^[25]

2 91 δραχ. α' μέλιτος κοτύλας β' ὄξους κοτύλην α' [End of Table] ἔψε, ὡς μέλιτος σχῆ πάχος ὑγροῦ, καὶ χρῶ ἐνστάζων ἢ ἐλλυχνίῳ περιχρίων καὶ προσβάλλων τῷ πόρῳ. Ἄλλο πρὸς τὰ αὐτὰ λίαν καλόν· στυπτηρίαν σχιστὴν σὺν ὄξει λειοτριβήσας, ἕως ἂν σχῆ πάχος μέλιτος, ἀναλάμβανε μετ' ἐρίου τρυφεροῦ καὶ, ὅταν ψυγῇ, ἐντίθει ἔνδον τοῦ ἀκουστικοῦ πόρου. Ἄλλο. [Start of Table] Κύφεως γρ. γ' ἀφρονίτρου γρ. β' ἐν ἄλλῳ γρ. γ' διὰ ρόδων κολλουρίου . . γρ. ε' λυκίου Ἰνδικοῦ . . . γρ. δ' [End of Table] μετ' οἴνου ἀναλαβὼν ἔνσταζε ἢ μετὰ χυλοῦ περδικιάδος, καλῶς ποιεῖ καὶ ἀποξηραίνει καὶ ἀφλέγμαντα καὶ ἀνώδυνα τὰ ἔλκη διατίθει. τὸ δ' αὐτὸ καὶ ὁ χυλὸς τῆς περδικιάδος μετὰ μέλιτος χλιανθεῖς καὶ παχυνθεῖς ἡρέμα καὶ ἐλλυχνίου βραχέντος καὶ ἐντεθέντος κατὰ τοῦ πόρου. εἰ δὲ καὶ ὑγρότερον ἐγχείεις αὐτὸ, καλῶς ποιεῖ καὶ ἐφ' αἵματος ἐκφερομένου ἐκ τοῦ ὠτός. Ἄλλο πρὸς τὰς χρόνιας ἐλκώσεις. [Start of Table] Σμύρνης δραχ. α' λιβάνου δραχ. α' πρασίου χυλοῦ δραχ. δ' νίτρου Ἀλεξανδρινοῦ . . . δραχ. ιθ' ἐν ἄλλῳ δραχ. ιβ' οὔρου συάγρου δραχ. κ' καρῶν Ποντικῶν . . . δραχ. κ' καπνελαίου δραχ. δ' καστορίου δραχ. δ' κρόκου δραχ. δ' ὀπίου δραχ. δ' ἀμύγδαλα ιη'. [End of Table] ταῦτα λειώσας μετὰ ροδίνου καὶ ἀμυγδαλίνου ἐλαίου καὶ ὄξους ὀλίγου χρῶ. Πρὸς τὰ καταγνύμενα τῶν ὧτων καὶ θλώμενα ἐκ πληγῆς ἄρτου θερμοῦ τὸ ἐντὸς μετ' ὀλίγου μέλιτος τρίψας ἐπιτίθει. ^[30]

2 93 Ἄλλο πρὸς τὸ αὐτό· σμύρναν τρίψας μετ' οἴνου λεπτομεροῦς ἐπίχριε. Ἄλλο· κοχλίων τοὺς τραχήλους τρίψας καὶ σμύρνης τὸ ἥμισυ μέρος ἐπιτίθει. Ἄλλο· μάνναν λεῖαν ἐπίπασσε. εἰ δὲ γένοιτο χρεῖα τοῦ ἐπιδῆσαι, φεύγειν δεῖ ἐπὶ τούτων τοὺς βιαίους δεσμοὺς καὶ τὸ σπουδάζειν ἀλλάσσειν τὰ ἐπιτιθέμενα· βλάπτει γὰρ καὶ τοῦτο καὶ αἴτιον ρευματισμῶν γίνεται. κεφ. γ'. Περὶ ἥχων. Τῶν ἥχων οἱ μὲν ἐπὶ φυσῶδει καὶ παχεῖ πνεύματι γίνονται, οἱ δὲ καὶ διὰ χυμοῦ ἔμφραξιν, ἔσθ' ὅτε δὲ καὶ διὰ τὴν τῶν τόπων ἀσθένειαν ὥσπερ ἐπὶ τῶν ἀνακομιζομένων ἐκ νόσου συμβαίνειν εἴωθε. γίνονται δὲ καὶ διὰ πολλὴν ἀκρίβειαν αἰσθήσεως, προσέτι δὲ καὶ λόγῳ κρίσεως, ἐφ' ὧν οὐδὲν δεῖ προσφέρειν. εἰ μὲν οὖν οἱ ἥχοι ποτὲ μὲν γίνονται, ποτὲ δὲ

παύοιντο καὶ διάλειμμα ποιησάμενοι πάλιν ἄρχοιντο, γίνωσκε διὰ πνεῦμα μὴ ἔχον ἔξοδον εὐχερῇ γίνεσθαι τοὺς ἦχους, καὶ μάλιστ' εἰ προηγῆσαιντο πνεύματα τίκτειν δυναμένων ἐδεσμάτων καταχρήσεις καὶ ἀπεψίαι πολλάι. εἰ δὲ διὰ τινας γλίσχρους καὶ παχεῖς χυμούς συμβαίνει τὸ τοιοῦτον, γνωρίσεις ἐκ τοῦ μὴδ' ἀθρόως ἐπιγίνεσθαι τοὺς ἦχους, ἀλλὰ κατὰ βραχὺ τὴν αὔξησιν λαμβάνειν καὶ προσέτι καὶ βάρους αἰσθάνεσθαι καὶ προηγῆσασθαι ἀπεψίας καὶ λουτρῶν ἀκαίρων χρήσεις καὶ τὰ ἄλλα, ὅσα χυμούς ἀπέπτους εἶωθε γεννᾶν. πρὸς οὖν ἦχους τοὺς ἐπιμόνους καὶ χρονίους σὺν ὅξει καὶ μέλιτι καὶ νίτρῳ κλύζε. Ἄλλο. [Start of Table] Ἑλλεβόρου λευκοῦ . . δραχ. β' καστορίου δραχ. β' κρόκου δραχ. γ'. [End of Table] ποίει τροχίσκον καὶ σὺν ὅξει λειώσας χρῶ. Ἄλλο· καστορίου, κωνείου σπέρματος, ἴσα λειώσας σὺν ὅξει ἔνσταζε χλιάνας. ^[25]

2 95 ποιεῖ δὲ καὶ τοῦτο μάλιστ' ἐφ' ὧν διὰ πολλὴν αἴσθησιν τῶν ἀναδιδομένων ἀτμῶν συναισθάνονται. Ἄλλο· εὐφόρβιον μετὰ κυπρινελαίου λειώσας καὶ θερμάνας χρῶ. ποιεῖ μάλιστα πρὸς τοὺς χρονίους ἦχους καὶ συριγμούς. Πρὸς τοὺς ἐκ νόσου ἦχους. Ἐπὶ δὲ τῶν ἐκ νόσου πάλιν ἀψινθίου ἀφεψήματι πυριάσας ὄξος καὶ ρόδιον ἔγχει καὶ ραφάνου χυλὸν μετὰ ροδίνου ἢ ἑλλεβόρου μέλανος μετ' ὄξους. Περὶ τῶν ἐχόντων ρύπον ἐν τοῖς ὤσιν. Καρδάμωμον καὶ νίτρον βραχὺ μετ' ἰσχάδων ἀναλαβὼν χρῶ χωρὶς τῶν κεχραμίδων. καὶ κολλούρια ποιήσας ἔνθες εἰς τὸν πόρον τῆς ἀκοῆς καὶ κόμιζε διὰ τριῶν ἡμερῶν· ἄγει γὰρ ρύπον πολὺν καὶ ἱκανῶς κουφίζει. ποιεῖ δὲ τοῦτο πρὸς τὰς ὑπερσαρκώσεις. Ἄλλο· νίτρον ὅπτον λειώσας ἔμπασον εἰς τὸ οὖς καὶ οὕτω πάλιν ὄξος ἔνσταξον καὶ τῇ ὑστεραίᾳ κλύσον ὑδρελαίῳ θερμῷ. Πρὸς τὸ ἐμπύπτον ὕδωρ εἰς τὴν ἀκοήν. Εἰ δὲ συμβῇ τὸ ὕδωρ ἐμπεσεῖν εἰς τὴν ἀκοήν, ποίει τῷ ἐνὶ ποδὶ τῷ κατὰ τὸ πάσχον οὖς ἄλλεσθαι παρεγκλίνοντα πρὸς αὐτό· ἐκκρίνεται γὰρ οὕτως εὐχερῶς. ἐπισπᾶται δὲ καὶ ὁ ἐκ τοῦ στόματος ἐκμυζήθῃς πάνυ τὸ ἐγκείμενον. καὶ διὰ καλάμου δὲ τὸ αὐτὸ γίνεται. μετὰ δὲ τὴν ἐκμύζησιν καὶ ἔλαιον θερμὸν ἴρινον ἢ ἀμυγδάλινον ἔνσταζε. Περὶ τῶν ἐμπιπτόντων εἰς τὴν ἀκοήν λιθαριδίων ἢ ἄλλων τινῶν. Λιθαριδίου ἢ κυάμου ἢ ἄλλου τινὸς ἐμπιπτόντος εἰς τὴν ἀκοήν εἰλήσας τὴν μηλωτίδα ἐρίῳ βάψον ῥητίνῃ τερεβινθίνῃ ἢ τινὶ τῶν ἐχεκόλλων καὶ καθεῖς πρῶως ἐπισπῶ. καὶ παρμὸν δὲ κινῶν ἔμφραττε τὸ στόμα καὶ τὰς ῥίνας· κατὰ γὰρ τὴν γινομένην τοῦ πνεύματος ἔντασιν ἐκρίπτεται τὸ ἔνδον σφηνωθέν. ποίει δὲ τοῦτο συνεχῶς καὶ σπούδαζε ὡς ταχέως ἐκπεμφθῆναι. ^[25]

2 97 εἰ δὲ μὴ γε, φλεγμονῆς ἐπιγενομένης σπασμοὶ πολλάκις ἐπακολουθοῦσιν, ὡς καὶ κινδυνεύειν αὐτοὺς ἀπολέσθαι. δεῖ οὖν καὶ ἔλαιον πολλάκις ἐγχεῖν χλιαρόν· οὕτω γὰρ τῶν τόπων ἀφλεγμάντων γενομένων τὸ ἐγκείμενον ῥαδίως ἐξελεύσεται. καὶ κλύζειν δὲ μελικράτῳ καλόν ἐστιν αὐτοὺς, ὅταν χαυνωθῶσιν αἱ φλεγμοναί· ἀναπτύσσεται γὰρ διὰ τοῦ ὑγροῦ πολλάκις τὸ ἐμπεσὸν καὶ διὰ τριχολαβίου εὐχερῶς ἔλκεται. καὶ αὐλιδίων τινες ἐμβαλόντες τῇ ἀκοῇ, εἴτα τῷ στόματι ἐκμυζήσαντες ἡδυνήθησαν τῷ τρόπῳ τούτῳ ἐπισπασάμενοι ἐλκύσαι. δεῖ δὲ πρό γε πάντων ἐλαίῳ χλιαρῷ κεχρηθῆναι καὶ τοῖς παρμικοῖς, ὡς εἴρηται, καὶ μελικράτῳ· οὕτω γὰρ ἡμῶν πραξάντων εὐχερῶς καὶ μετὰ μηλωτίδος καὶ μεθ' οἰουδήποτε βουληθείης τῶν εἰρημένων ἐκ τοῦ βάθους ἀνενεχθήσεται. Περὶ τῶν σκωλήκων ἐν τοῖς ὤσιν. Σκώληκας δὲ τοὺς ἐν τῇ ἀκοῇ φθεῖρει μὲν καὶ τὸ ὀξέλαιον ἐνσταζόμενον καὶ τῆς καππάρεως ὁ χυλός. ὁμοίως δὲ καὶ ὁ τῆς καλαμίνθης χυλὸς οἶδε παρηγορεῖν, εἴπερ τι καὶ ἄλλο, καὶ πᾶσαν δὲ τὴν ὀδύνην οὗτος ὁ χυλὸς ἐνσταζόμενος. καὶ ὁ ἐλλέβορος ὁ λευκὸς ἀναιρεῖ τοὺς ἐν τοῖς ὤσιν σκώληκας μετ' οἴνου λειούμενος καὶ ἐνσταζόμενος. Ἄλλο· ἀψινθίῳ ἀφεψηθέντι εἰς οἶνον κλύζε καὶ πράσιον καὶ κενταύριον ὁμοίως καὶ σκαμμωνίαν διεῖς ὅξει ἢ ἀψινθίου χυλὸν ἢ θεῖον καὶ νίτρον μετὰ χυλοῦ ραφάνου ἔνσταζε. κεφ. δ'. Περὶ τῶν ἀπὸ κατάρρου γινομένων ὀδυνῶν. Εἰδέναι δὲ δεῖ τοῦτο καθόλου καὶ σπουδάζειν αὐτὸ φυλάττειν, τὸ μὴ ταχέως τῶν ἐπὶ κατάρρῳ συμβαινουσῶν ὀδυνῶν τοπικὰ σπεύδειν προσφέρειν βοηθήματα· μετὰ γὰρ τοῦ μὴδὲν ὠφελεῖν ἔτι καὶ μᾶλλον

ἐπισπῶνται καὶ προτρέπονται τὴν ὕλην ἐπὶ πλεον εἰς τὰ πεπονθότα φέρεσθαι μετὰ πέψιν. διὸ καὶ λούειν ἐπὶ τῶν τοιούτων χρὴ καὶ σικύαις χρῆσθαι κατὰ τοῦ ἰνίου, καὶ μάλιστ' εἰ καὶ βάρους αἰσθάνοιντο περὶ τὴν κεφαλὴν καὶ ἐρεύθους περὶ τὸ πρόσωπον καὶ εἰ οἶνοπότης ὑπάρχει. [25]

2 99 εἰ δὲ μηδὲν τούτων εἴη, ξηρὸν δὲ καὶ λεπτὸν τὸ σῶμα καὶ ἐπιρρέον δριμύ, παχυνούσῃ καὶ εὐκράτῳ κεχρησθαι διαίτῃ καὶ ἀναπαύσει καὶ ἡσυχίᾳ, μᾶλλον δὲ καὶ λουτροῖς καὶ τοῖς ὕπνον ποιεῖν δυναμένοις, ἐξ ὧν ἐστὶ καὶ ἡ διὰ κωδειῶν πέψαι καὶ παχῦναι καὶ ἐπικεράσαι δυναμένη τὰ δριμέα, εἴπερ τι καὶ ἄλλο τῶν φαρμάκων. κεφ. ε'. Περὶ τῆς ἐκ τῶν ὥτων αἱμορραγίας. Ἐπειδὴ δὲ συμβαίνει ἐπὶ τῶν ὥτων αἱμορραγίας γίνεσθαι, καὶ κίνδυνοί τινες ἔσθ' ὅτε ἐπακολουθοῦσιν, ἐπὶ μὴ λόγῳ κρίσεως τοῦτο γένηται—καὶ τοῦτ' ἔστιν εἰδέναι ἐπὶ τῶν πολλῶν πάντως νοσημάτων καὶ μάλιστα τῆς κεφαλῆς ἐρρωμένης καὶ ἀπωθοῦσης τὴν ὕλην, καθάπερ καὶ διὰ ῥινῶν τοῦτο ποιεῖν εἴωθεν ἡ φύσις καὶ διὰ τινων ἄλλων μορίων— εἰ οὖν τοῦτο θεωρηθεῖ μετὰ πέψιν, οὐ δεῖ σπουδάζειν κωλύειν τὴν ὁρμὴν τῆς φύσεως ἐπὶ σωτηρίᾳ τοῦ κάμνοντος ἔστιν ὅτε τοῦτο πραττούσης. εἰ δὲ συμβῇ τὴν δύναμιν ἔσθ' ὅτε καταβαλέσθαι τῆς κενώσεως πολλῆς ἐπιγενομένης ἢ ἄλλως πως κίνδυνον ἐπιφερούσης, τὸ τηνικαῦτα δέον ἐστὶ βοηθεῖν τῷ νοσοῦντι καὶ στέλλειν τὴν ἅμετρον φορὰν τοῦ αἵματος. εἰσὶ δὲ τοῦτο πολλὰ ποιεῖν δυνάμενα καὶ μάλιστα ταῦτα. Ἐφεκτικὸν αἱμορραγίας. Βάτου καὶ κηκίδων ὄξει ἐψηθέντων χυλὸν ἐγχυμάτιζε. Ἄλλο· τὸν χυλὸν τῆς περδικιάδος χλιάνας ἔγχει. Ἄλλο, ὥστε μὴ θρομβοῦσθαι τὸ αἷμα ἐν τοῖς ὥσιν· πρασίον χυλὸν καὶ ὄξος μίξας ἐγχυμάτιζε πολλάκις. κεφ.

[20]

2 101 ζ'. Περὶ κωφώσεως. Ἐὰν δὲ καὶ παντελὴς βλάβη τῆς ἀκοῆς γένηται, ἣν κώφωσιν ὀνομάζουσι— καὶ τινες μὲν αὐτῶν ἄνευ πυρετοῦ, τινὲς δὲ καὶ μετὰ πυρετοῦ. ὅσαι μὲν διὰ χολώδῃ χυμὸν ἄνω ὁρμήσαντα συμβαίνουσιν, αὗται μᾶλλον εὐΐτατοι γίνονται ἢ τῆς γαστρὸς φυσικῶς κινηθείσης ἢ φαρμάκου δοθέντος αὐτοῖς, ὅπερ τὸν χολώδῃ χυμὸν κενοῦν πέφυκεν· ὅσαι δὲ γίνονται διὰ γλίσχρους καὶ παχυτέρους χυμοὺς ἀποσκήψαντας, ὡς ἐπὶ ληθάργων καὶ καταφορῶν καὶ κεφαλαίας χρονίας καὶ ἄλλων παθῶν, αὗται πᾶσαι δύσλυτοί εἰσι καὶ ὡς ἐπὶ τὸ πολὺ συναποθνήσκουσιν φιλοῦσι τοῖς κάμνουσιν—ἰσχυρῶς οὖν ἀνθίστασθαι δεῖ τῷ πάθει τὴν ἀρχὴν ἀποκαθάρσεως ποιουμένους τῆς κάτω κοιλίας διὰ τε τοῦ ὀξυμέλιτος τοῦ καλουμένου Ἰουλιανίου καὶ διὰ τῆς ἱερᾶς. συνεχέστερον δὲ διὰ τῶν ἀλῶν τῶν ἐχόντων εὐφορβιον, ἢ εἴπερ εἰσὶν οἱ παρ' ἡμῶν συνήθως σκευαζόμενοι, δοκοῦντες μὲν εἶναι λιτοὶ καὶ ἀπλούστεροι, μεγάλην δὲ δύναμιν κεκτημένοι καὶ πρὸς ἄλλα ποιεῖν δυνάμενοι πολλά. ἔχει δ' αὐτῶν ἡ σύνθεσις οὕτως. Ἀλάτιον. [Start of Table] Ἄλός ἀμμωνιακοῦ . . δραχ. β' πεπέρεως δραχ. α' εὐφορβίου δραχ. δ' ἐν ἄλλῳ δραχ. α'. [End of Table] δίδου πρὸς δύναμιν γρ. δ' ἢ ζ' εἰς ὥα ἢ εἰς μελίκρατον ἢ εἰς λάχανον ἢ ὅπου βούλει παρέχειν αὐτά. χρήσιμοι δ' εἰσὶ καὶ σκοτωματικοῖς καὶ αἷς ἐπέχονται ἔμμηνα. μετὰ δὲ τὸ παραλαβεῖν τὰς τῆς γαστρὸς κενώσεις ἐλθὲ λοιπὸν καὶ εἰς τοὺς ἀποφλεγματισμοὺς καὶ εἰς τὰ ἔρρινα, ὅσα προτρέπειν ὑγρὰ καὶ ἔλκειν δύναται καὶ ὅσα πέφυκε πταρμούς κινεῖν. Περὶ ἀποφλεγματισμῶν. Ἀποφλεγματισμοὶ δὲ οὗτοί εἰσιν ἄριστοι οἳ τε διὰ τῆς ἀγριοσταφίδος συγκείμενοι καὶ σινήπεως καὶ ἀναγαγαριζόμενοι. Περὶ πταρμικῶν. [25]

2 103 Πταρμικὰ δὲ τὰ τε διὰ πεπέρεως ἔχοντα καὶ στρουθίου καὶ ἐλλεβόρου λευκοῦ καὶ βατραχίδος τῆς βοτάνης ἐξ ἴσου, τὰ δ' ἐγχεόμενα τῇ ῥίνι ἔστρωσαν διὰ κυκλαμίνου χυλοῦ καὶ μέλιτος συμμεμιγμένων. Ἄλλο. Καλῶς δὲ ποιεῖ καὶ τὸ ξηρίον τοῦτο ἐμφυσώμενον διὰ καλάμου, ἔχει δὲ ταῦτα· [Start of Table] κυκλαμίνου ξηροῦ . . δραχ. ἡ ἱρεως δραχ. δ' νίτρου ἐρυθροῦ δραχ. α' ἐλατηρίου δραχ. α'. [End of Table] τρίψας λεῖα ἐμφύσα διὰ ῥινῶν· κουφίζει γὰρ καλῶς κεφαλὴν ὑπὸ πλήθους ὀχλουμένην. καὶ τὰ ὧτα δὲ καλῶς καθαίρει τὸ διὰ κενταυρίου καὶ τῆς κολοκυνθίδος καὶ τοῦ ἐλλεβόρου ἐγχυματιζόμενον. Πρὸς δυσηκοΐαν (καὶ κώφωσιν).

Ἐλλεβόρου μέλανος καὶ καστορίου ἀνὰ δραχ. α' μετ' ὄξους ἀναλαβὼν χρῶ. ἀρμόζει δὲ τούτοις καὶ τὰ πρόσθεν εἰρημένα πρὸς δυσηκοῖαν καὶ τὰς ἐμφράξεις. τοιαῦτα δὲ εἰσι καὶ τὰ διὰ τῶν χυλῶν συγκείμενα καὶ νίτρου καὶ κεδρίας. προσέτι δὲ καὶ ὁ χυλὸς τῆς χαμελαίας ἐστὶ δραστικώτατος καὶ πρὸς τὰς μεγίστας κωφώσεις μεμαρτυρημένος. ἐπιμένοντος δὲ τοῦ πάθους καὶ τοῖς ἐμέτοις κεκρήσθωσαν τοῖς ἀφ' ἑλλεβόρου. μετὰ δὲ τὰς κενώσεις καὶ τοὺς ἐμέτους καὶ ἔρρινα καὶ τοπικὰ βοηθήματα καὶ ἱππασίαν παραλαμβάνέντωσαν καὶ μάλιστα τὴν διὰ τῶν ἀρμάτων καὶ τόπων ἐναλλαγὴν· αἰροῦ δὲ τοὺς παραθαλασσίους μᾶλλον τῶν μεσογαίων καὶ τὰ αὐτοφυῆ λουτρὰ προτίμα τῶν γλυκέων. μὴ παρόντων δὲ τούτων καὶ τὸ ἐν τοῖς θαλασσίοις ὕδασι σμήχεσθαι καλόν. καλὸν δὲ καὶ τὴν κεφαλὴν ξυρεῖν σπουδάζειν καὶ μάλιστ' ἐπὶ τῶν βαρουμένων καὶ πληρουμένων. ^[25]

2 105 προσέτι δὲ καὶ βδέλλαις καὶ σιναπισμοῖς κεκρήσθωσαν καὶ ἀνατρίψει τῶν περὶ τὸ δέρμα. τινὲς δὲ οὐ μόνον τούτοις, ἀλλὰ καὶ ἀρτηριοτομίας ὕστερον προσήνεγκαν καὶ σάλπιγγα προσθέντες, εἰς τὸ ἄκρον τῆς σάλπιγγος τὸν πόρον τῆς ἀκοῆς θέντες, οὕτω κατηύλησαν. ἕτεροι δὲ μετὰ μεγάλων κωδῶνων ἐκτύπησαν καὶ ἄλλοι ἄλλως ἐχρήσαντο προσεπινοοῦντες. ἐπὶ γὰρ τῶν μεγάλων παθῶν εἰ καὶ μηδὲν ἄξιον λόγου δρᾶν φαίνεται τὰ πολλὰ βοηθήματα, ὅμως δεῖ ἐπινοεῖν καὶ μὴ κατοκνεῖν εἰς τὸ βοηθῆσαι καὶ μηδὲν καταλιμπάνειν· πολλὰ γὰρ οὐ σπανίως ἐκβαίνει παρὰ τὰ προσδοκώμενα. κεφ. ζ'. Περὶ παρωτίδων. Διαλαβόντας ἤδη περὶ τῶν κατὰ τὰ ὦτα παθῶν, ἐξῆς ἀκόλουθόν ἐστι καὶ περὶ τῶν καλουμένων παρωτίδων διελθεῖν. δεῖ τοίνυν ἡμᾶς εἰδέναι πρό γε πάντων, ὡς πλεῖστοι τῶν παρωτίδων εἰσὶν αἱ διαφοραὶ· αἱ μὲν γὰρ αὐτῶν εἰσι λόγῳ κρίσεως γινόμεναι πέψεως ἤδη φανείσης, αἵτινες οὐδὲ φαῦλαι, ἀλλὰ μᾶλλον εὐΐατοι τυγχάνουσι καὶ πολλοὺς ἐκ μεγάλων κινδύνων ῥυσάμεναι. ἕτεραι δὲ πάλιν ὑπάρχουσιν, αἵτινες ὑπὸ πλήθους ἀπέπτου τυγχάνουσι, βαρύνουσαι ἅμα καὶ πρὸς καιρὸν τὴν φύσιν ἐρεθίζουσαι. διὸ καὶ κινδυνεύουσι τῷ χρόνῳ καὶ πολλὰ ποιούντων τῶν ἱατρῶν μόλις εἰς διαπύησιν ἢ εἰς πέψιν ἔρχονται. ἀκριβῶς οὖν ἐπισκεπτέον τό τε ποιὸν καὶ τὸ ποσὸν τῆς ἐπιρρεούσης ὕλης καὶ τὰς παρωτίδας ἐργαζομένης. τινὲς μὲν γὰρ αὐτῶν ἐκ πολλοῦ καὶ θερμότερου καὶ χολώδους, ὥσπερ ἔναι πάλιν ἐκ παχυτέρου καὶ ψυχροῦ χυμοῦ. τούτων δὲ πάλιν αἱ μὲν ἀπὸ πλήθους γινόμεναι θερμότερου μεγάλας τισὶ καὶ σφοδρὰς ὀδύνας ἐπιφέρουσιν, αἱ δ' ἀπὸ λεπτοῦ, ἐρυσιπέλατα, μήτε βαρύνουσαι μήτε στενοχωροῦσαι τοὺς πόρους· ὅσαι δ' ὑπὸ παχυτέρου αἵματος συνεστήκασιν, βαρύνουσι μὲν ὑπὸ μελαγχολικωτέρου τὴν γένεσιν ἐσχηκυῖαι, ἀλλ' οὔτε τὸ ἐρυθρόν οὔτε τὸ ἐπώδυνον οὕτως ἔχουσιν αὐταῖ, σκιρρώδη δὲ ὄγκον. ^[5]

2 107 καὶ ὥσπερ οἰδηματώδεις εἰσὶν αἱ ὑπὸ φλέγματος γενηθεῖσαι. ἐπεὶ οὖν αὐτῶν τὸ ποιὸν καὶ τὸ ποσὸν ἐστὶ διάφορον, ἐπισκεπτομένους ἀκριβῶς ἐπὶ τὴν ἀρμόζουσαν ἔρχεσθαι δεῖ θεραπείαν. Θεραπεία τῶν ὑπὸ πλήθους αἵματος συνισταμένων παρωτίδων. Ἀρξώμεθα τοίνυν ἀπὸ τῶν ἀπὸ πλήθους αἱματικοῦ χυμοῦ γινομένων παρωτίδων. ὅταν οὖν ἀπὸ τοῦ τοιούτου συστῶσι χυμοῦ, τοὺς ὄγκους ἀνάγκη μεγάλους καὶ ἐρυθροὺς φαίνεσθαι καὶ συνεχεῖς ὀδύνας καὶ σφοδρὰς καὶ κίνδυνον ἐπιφερούσας συμβαίνειν. δεῖ οὖν πρὸ πάσης ἄλλης θεραπείας τοπικῆς ἐπὶ τὴν φλεβοτομίαν ἔρχεσθαι· ὅσοι γὰρ μὴ κενώσαντες εὐθέως ἐπὶ τὸ καταπλάσσειν ἤλθον ἢ ἐπ' ἄλλο τι τῶν διαφορεῖν ἢ ἔλκειν τὰς παρωτίδας δυναμένων, οἷά ἐστι τὰ διὰ ζύμης καὶ ἰξοῦ σκευαζόμενα βοηθήματα, οὗτοι φανερώς αἵτιοι τοῦ πνιγῆναι τοὺς κάμνοντας ἐγένοντο. διόπερ εἰ μηδὲν ἄλλο κωλύει, ἐπὶ τῶν ὑπὸ πλήθους αἵματος παχυτέρου συνισταμένων παρωτίδων, ἐπὶ τὴν φλεβοτομίαν ἔρχεσθαι καὶ οὕτω θαρρύντως προσφέρειν, οἷον ἂν τις ὑπονοήσειεν ἀρμόζειν τῷ πάθει βοήθημα. Περὶ καταπλάσμάτων. Καταπλάσματα μὲν οὖν ἐπὶ τῶν μεγίστων καὶ ἐπώδυνων ἀρμόζει φλεγμονῶν τά τε διὰ τοῦ κριθίνου ἀλεύρου καὶ λινოსπέρμου συγκείμενα. εἰ δὲ καὶ σκληρία τις εἴη, ἰσχάδων τε καὶ στεάτων χοιρείων προσπλέκεσθαι καὶ λαπάθων. δῆλον δὲ, ὅτι εἰς τὸ ζέμα τῆς τήλεως καὶ τῶν χαμαιμήλων καὶ τῆς ἀλθαίας καὶ τῶν

ἰσχάδων ἔψεσθαι δεῖ τὸ κατάπλασμα. μετὰ δὲ τρεῖς ἡμέρας τῆς χρήσεως τοῦ καταπλάσματος κέχρησο καὶ τῇ Μνασαίου καλουμένη ἐμπλάστρῳ, παρηγορικῇ πάνυ οὕσῃ καὶ διαφορεῖν τὰ ἐσκιρρωμένα καὶ μαλάττειν τὰς σκληρίας καλῶς δυναμένη. ἔχει δὲ οὕτως [Start of Table] κηροῦ. ^[25]

2 109

..... λίτρ. α' ὀξυγγίου χοιρείου ... λίτρ. α' κολοφωνίας οὕγγ. ζ' λιθαργύρου λίτρ. β' οἴνου καλοῦ κοτ. ζ' [End of Table] σκευάσας χρῶ. οὐκ ἔλαττον δὲ τῶν προειρημένων καὶ τοῦτο ποιεῖ τὸ φάρμακον, ἔχει δὲ οὕτως [Start of Table] τερεβινθίνης λίτρ. α' μαστίχης οὕγγ. γ' κηροῦ οὕγγ. γ' κενταυρίου ἐλαίου .. μύστρον α' [End of Table] εἰς ὕδρω θαλάσσιον ἐπίβαλε τὸ φάρμακον. ἄριστα δὲ ποιεῖ καὶ ἡ διὰ μέλιτος καθ' ἑαυτὴν καὶ μετὰ ψιττακίου, ὡσαύτως δὲ καὶ ἡ παιωνία ἐπὶ τῶν ἐπιπολαίων καὶ ἐξ αἵματος ἐχουσῶν τὴν γένεσιν παρωτίδων. ἐπὶ δὲ τῶν ἐν βάθει καὶ, ἐφ' ὧν ἐστὶ τὸ δέρμα πυκνὸν καὶ ὕλη παχυτέρα, καὶ νίτρου βραχὺ καὶ δρακοντίου ῥίζης τῷ εἰρημένῳ καταπλάσματι συμμίζας ἔτι κάλλιον καὶ διαφορητικώτερον ἐργάσῃ τὸ βοήθημα, ὥσπερ δὴ τὸ ἀμμωνιακόν. Θεραπεία ἐφ' ὧν σκιρρώδης ἐστὶν ὁ ὄγκος. Ἐφ' ὧν σκληρία τις εἶναι φαίνοιτο πολλή, χρή συνεχῶς ἢ πίσσαν ὑγρὰν ἢ στέαρ ταύρειον ἢ τράγειον ἢ μόσχειον ἢ ἐλάφειον ἢ βδέλλιον ἢ στύρακα· ταῦτα γὰρ πάντα διαφορεῖν καὶ μαλάττειν οἶδε τοὺς σκληροὺς καὶ σκιρρώδεις ὄγκους. δεῖ οὖν καὶ ἐκ τούτων ἐπιλέγεσθαι τὸ ἐκάστῳ κατάλληλον, ἐπειδὴν διαφορῆσαι καὶ μαλάξαι τὸν ὄγκον ἐλπίζωμεν. ἔστω δὲ τὸ ἐπιβαλλόμενον ἔλαιον ἐπὶ τῶν ἀπὸ ψυχροῦ συνισταμένων παρωτίδων καὶ σκληροτέρων ἢ ἵρινον ἢ σικυόνιον, ὥσπερ πάλιν ἐπὶ τῶν θερμότερων τὸ ρόδιον ἢ χαμαιμήλινον. δῆλον δ' ὅτι τὰ πάνυ θερμότερα τῶν φαρμάκων, ἐφ' ὧν οὐ πάρεστι πυρετὸς, ἄμεινον προσφέρειν καὶ ἐπὶ τῶν χρονίων διαθέσεων, οἷάπερ ἐστὶν ἡ τε Ἀριοβαρζάνιος καὶ τὸ διὰ στρουθίου καλούμενον, ὧν καὶ τὰς γραφὰς ὑμῖν ὑπέταξα πρὸς τὸ μὴ δεῖσθαι ζητεῖν αὐτὰς ἐξ ἐτέρων εὐρίσκειν. Ἐμπλαστρος ἡ Ἀριοβαρζάνιος ποιοῦσα πρὸς τὰς σκιρρώδεις διαθέσεις. ^[30]

2 111

[Start of Table] Λιθαργύρου ... λίτρ. γ' οὕγγ. α' [?] " ψιμιθίου λίτρ. α' οὕγγ. ε' ὕδατος θαλασσίῳ . λίτρ. θ' ἐλαίου παλαιοῦ .. λίτρ. α' [?] " κηρύκων κεκαυμένων οὕγγ. ζ' [?] " κηροῦ πυρροῦ .. οὕγγ. θ' τερεβινθίνης ... οὕγγ. ζ' λιβάνου οὕγγ. γ' γρ. γ' [?] " [End of Table] Τὸ διὰ στρουθίου πρὸς τὰ αὐτά. [Start of Table] Στρουθίου βοτάνης .. οὕγγ. α' ἀμμωνιακοῦ θυμιάματος . οὕγγ. α' ἐν ἄλλῳ οὕγγ. δ' λιθαργύρου οὕγγ. ε' πιτυίνης λίτρ. α' κηροῦ λίτρ. α' ἀριστολοχίας οὕγγ. δ' ἐν ἄλλῳ οὕγγ. α' χαλβάνης οὕγγ. δ' λεπίδος χαλκοῦ ... οὕγγ. δ' ἀλόης οὕγγ. α' μάννης λιβάνου ... οὕγγ. δ' ὄξους σκιλλιτικοῦ ... κοτ. γ' ἐλαίου παλαιοῦ ... ξεστ. δ'. [End of Table] ἔψε τὸ ἔλαιον καὶ τὴν λιθαργύρον καὶ τὸ ὄξος ἕως ἀμολύντου, εἴτα θές χαμαὶ τὴν κάκαβον καὶ πρόσβαλε τὸ στρουθίον καὶ τὸ ἀμμωνιακόν καὶ τὴν λεπίδα καὶ τὴν χαλβάνην, εἴτα κινῶν σπάθῃ πρόσβαλε τὴν μάννην καὶ τὴν ἀριστολοχίαν καὶ ἔψε, ἕως ἂν συστραφῇ. ^[20]

2 113

ἄρας δὲ τὴν κάκαβον κίνει. τινὲς δὲ ὄξος ὕστερον ἐπιβάλλουσι. τοῦτο τὸ φάρμακον ποιεῖ καὶ ἐπὶ παρωτίδων καὶ μάλιστ' ἐπὶ χοιράδων. βοηθεῖ δὲ καὶ ἐπὶ σκιρρώδων καὶ πρὸς σκληρὰ κονδυλώματα, νευροτρώτους, ἀρχομένας πανικούλας, σκιρρωθέντα σπλάγχνα, πρὸς ἀποστήματα τοῦ στομάχου, πώρους διαλύει καὶ ἀπλῶς ἐπιτετευγμένον ἐπὶ πολλῶν ἐστὶ τὸ φάρμακον. Διάγνωσις τοῦ μέλλειν μεταβάλλεσθαι τὸν ὄγκον εἰς πῦον. Εἰ δὲ πρὸς τὰ διαφορεῖν δυνάμενα τῶν φαρμάκων καὶ τῶν καταπλάσμάτων μηδὲν ὁ ὄγκος ἀξιόλογον μειούμενος φαίνοιτο, ἀλλὰ καὶ τὰ τῆς ὁδύνης ἐπιμένοι, μεταβαίνειν λοιπὸν ἀνάγκη ἡμᾶς ἐπὶ τὰ διαπύσκειν δυνάμενα καὶ συμπέττειν τὴν ὕλην. τοῦτο δὲ δύναται τό τε διὰ γύρεως ἐν ὕδρελαίῳ ἐψόμενον κατάπλασμα καὶ λαπάθου καὶ ὀξυγγίου χοιρείου. δῆλον δέ σοι ἔσται τὸ ἤδη μεταβάλλεσθαι τὴν ὕλην εἰς πῦον ἐκ τοῦ καὶ ῥίγος ἄλογον καὶ πυρετὸν ἐπιγενέσθαι νῦν, πρότερον μὴ ὑπάρχοντα καὶ τὴν ὁδύνην μείζονα. ὅταν οὖν εἰς πῦον ἔλθῃ μεταβαλομένης τῆς

ῥλης, τότε καὶ μᾶλλον τοῖς εἰς πυοποίησιν δυναμένοις ἄγειν οὐ μόνον καταπλάσμασιν, ἀλλὰ καὶ φαρμάκοις κεχρηῆσθαι δεῖ. τῶν μὲν οὖν ἀπλῶν εἰσιν ἐπιτήδεια πρὸς τὰ τοιαῦτα τό τε εὐκρατον ὕδωρ συνεχῶς πυριώμενον, ποτὲ μὲν καθ' ἑαυτὸ, ποτὲ δὲ καὶ γλυκέος προσλαβὼν ἔτι μᾶλλον ἐνεργήσει, οὐ μὴν ἀλλὰ καὶ τὸ πύρινον σὺν τούτοις ἐψόμενον, ὁμοίως δὲ καὶ τὸ τοῦ ἄλικος, ἀλλ' ἐπὶ τῶν ὑγροτέρων μᾶλλον ὄγκων. κατὰ δὲ τὸν αὐτὸν τρόπον καὶ ὁ καθαρὸς ἄρτος μᾶλλον τοῦ ῥυπαροῦ καὶ ἡ πίσσα δὲ λειουμένη μετ' ἐλαίου καὶ τὸ μόσχειον στέαρ καὶ τὸ ὕειον ἐκτὸς ἀλῶν συγκείμενα· τὰ γὰρ μετέχοντα ἀλῶν εἰς τὸ διαφορῆσαι μᾶλλον. εἰσὶ δὲ καὶ ἄλλα οὐκ ὀλίγα τῶν ἀπλῶν συντελοῦντα πρὸς διαπύησιν, ἀλλὰ μεταβαίνειν ἄμεινον ἐπὶ τὰ σύνθετα. πολλὰ μὲν οὖν εἰσι καὶ ἄλλα τῶν καταπλασμάτων, ὅσα διὰ γύρεως σκευάζονται, οὐδὲν δὲ ἄλλο ἄμεινον τοῦ ὑφ' ἡμῶν συντεθέντος οὕτως [Start of Table] ὀξυγγίου . [30]

2 115 λιτρ. α' ὡὰ χηνὸς τέτταρα ἐψήματος οὕγγ. γ' γύρεως ξεστ. α' ἐν ἄλλω
 λιτρ. α'. [End of Table] ταῦτα λειώσας καλῶς καὶ εἰς ῥάκος ἐπιπλάσας ἐπιτίθει συνεχῶς ἀλλάσσω. ἐγὼ δὲ ἐψήσας τὴν γύριν μεθ' ἐψήματος καὶ ὀξυγγίου, τελευταῖον ἐπιβαλὼν τὰ ὡὰ, παρηγορικώτερον ἐποίησα τὸ βοήθημα. συνεργεῖ δὲ καλῶς καὶ τὸ φάρμακον τοῦτο πρὸς τὸ γενέσθαι ταχύτεραν τὴν διαπύησιν καὶ τοὺς ὤμους καὶ ἀπέπτους πέψαι χυμούς, οἷδε καλῶς καὶ τοὺς ἤδη μεταβληθέντας εἰς πῦον ἐκρήσσειν, οἷδε καὶ διὰ λεπτῶν καὶ ἀοράτων πόρων τὸ ἐγκείμενον ὑγρὸν ἀοράτως ἔλκειν, ὥστε τὰς οὐλὰς ὕστερον λεπτὰς καὶ ἀδήλους τρόπον τινὰ φαίνεσθαι. ἔχει δὲ οὕτω [Start of Table] ζύμης λιτρ. α' κηροῦ οὕγγ. ἡ' ἀποχύματος οὕγγ. δ' ἐν ἄλλω οὕγ. α' ἀλῶν κοινῶν οὕγγ. δ' χαλβάνης οὕγ. α' ἐν ἄλλω οὕγγ. δ' ἀλὸς ἄνθους οὕγ. α' πεπέρεως οὕγ. α' στέατος ταυρείου οὕγγ. δ' σάπωνος Γαλλικοῦ . . οὕγγ. γ' πιτυίνης οὕγ. α'. [End of Table] ποιῆσαι τὸ φάρμακον οὐ μόνον ἐπὶ παρωτίδων, ἀλλὰ καὶ ἄλλων ἀποστημάτων, ὅπου γε νομίσεις ἀμφοτέρων χρήζειν τὴν διάθεσιν, ὥστε τοὺς μὲν ἤδη μεταβληθέντας ἐκκριθῆναι, τοὺς δὲ ἀμεταβλήτους ὄντας πεφθῆναι. Ἄλλο. [25]

2 117 Τὰ αὐτὰ δὲ τούτῳ δύναται ποιεῖν καὶ τὸ τοῦ κυμίνου λαμβανόμενον φάρμακον. ἔχει δὲ ἡ γραφὴ τούτου οὕτως [Start of Table] ἀλεύρου κριθίνου λεπτοῦ πάνυ . οὕγγ. κζ' ἀλῶν κοινῶν οὕγγ. ε' πίσης οὕγ. α' κηροῦ οὕγγ. ε' νίτρου οὕγγ. ε' κυμίνου οὕγγ. β' φρυκτῆς οὕγγ. ε' ἐλαίου οὕγγ. ἡ' ἀλθαίας οὕγγ. ε' ἐν ἄλλω οὕγ. [?] " χυλοῦ πτισάνης λιτρ. α' ἐν ἄλλω οὕγ. α' χυλοῦ λινοσπέρμου . . . οὕγ. α'. [End of Table] λείου τὰ ξηρὰ οἶνω καὶ κατάχει τὰ τηκτὰ καθ' αὐτῶν, τοὺς δὲ χυλοὺς τοὺς ἀπὸ λινοσπέρμου καὶ πτισάνης ἐπιμελῶς ἐψήσας, ὥστε μὴ κατακαῆναι. χρῶ τῷ φαρμάκῳ τούτῳ θαρρῶν καθόλου ἐπὶ παρωτίδων καὶ ἐπὶ ἄλλων ἀποστημάτων· καὶ γὰρ πεπαίνει, διαφορεῖ, ἀμύσσει, παρακολλᾷ ταχέως καὶ τὰ ὀδυνώμενα παρηγορεῖ. Ἄλλο τὸ διὰ γύρεως. Ποιεῖ δὲ καλῶς καὶ τὸ διὰ γύρεως ἔχον οὕτως· χοιρείου στέατος οὕγγ. ζ', κηροῦ οὕγγ. β', ὡῶν δύο τὰ λευκὰ, μέλιτος ἴσον τῶν ὡῶν, γύρεως τὸ ἄρκοῦν. τὸν κηρὸν πρῶτον σὺν τῷ στέατι τῆκε, εἴτα ἐπίβαλλε μετρίως αὐτῷ μετὰ τὸ λυθῆναι χλιανθέντα τὰ λευκὰ τῶν ὡῶν καὶ τὸ μέλι ἐμβαλὼν ἐν τῇ θυίᾳ τρίβε καλῶς καὶ οὕτω τὴν γύριν κατὰ μικρὸν ἕως μετρίας συστάσεως καὶ ἐπίβαλλε τὰ λυθέντα καὶ πάλιν τρίψας καλῶς οὕτω χρῶ θαρρῶν ἐπιπλάττων· πάνυ γάρ ἐστι διαφορητικὸν καὶ παρηγορικόν, ῥήσσει, καθαίρει, ἀποκαθιστᾷ τελείως. ποιεῖ δὲ καὶ πρὸς τοὺς συναγχικούς. Ἄλλο τὸ διὰ συρικοῦ. [30]

2 119 Ποιεῖ καὶ τὸ διὰ τοῦ συρικοῦ σκευαζόμενον πρὸς τὰς αὐτὰς διαθέσεις, ἔχει δὲ οὕτω· συρικοῦ λιτρ. α', ἐλαίου κοτ. δ', ὅ ἐστι ξεστ. τὸ [?] ", ἔψε ἕως ἀμολύντου. πρὸς πολλὰ ποιεῖ τὸ φάρμακον. μὴ καταφρονήσης τῆς εὐτελείας τῶν εἰδῶν. ποιεῖ δὲ καὶ τὸ ὑφ' ἡμῶν σκευαζόμενον φάρμακον τῆς διὰ μέλιτος, κατ' ἀρχὰς μὲν πέντε μέρη τοῦ φαρμάκου, δύο τῆς διὰ μέλιτος, ἔσθ' ὅτε δὲ καὶ καθ' ἑαυτὸ τιθέμενον· ἔστι γὰρ ἐπὶ πολλῶν ἐπιτετευγμένον, ἔχει δὲ οὕτω [Start of

Table] πρωτοστάκτου ούγγ. ζ' λεπτοκαρύων ούγγ. β' σάπωνος Γαλλικοῦ . . ούγγ. ζ' ἐν ἄλλω ούγγ. δ' ἀφρονίτρου λευκοῦ . . ούγγ. ζ' μέλιτος ούγγ. γ' ἐλαίου παλαιοῦ . . . λιτρ. α' κηροῦ ούγγ. γ' τερεβινθίνης ούγγ. ζ' ἐν ἄλλω . . . ούγγ. ιε' ἐν ἄλλω πάλιν εὔρον ὧν ἐπτά τὰ λευκά. [End of Table] τοῦτο διαλύει καὶ λεπίδας ἀνάγει καὶ ἐπὶ πολλῶν ὠφέλιμόν ἐστι. ταῦτα μὲν ἐπὶ τῶν μέσων φλεγμονῶν καὶ ἐφ' ὧν οὐκ ὁδὴν σφοδρὰ πολλὴ καὶ ῥαγῆναι θέλομεν τοὺς ὄγκους οὔτε θερμασίαν πολλὴν ποιεῖν χρή. Περὶ τῶν ἐπὶ χολῳδὲι ῥεύματι συνισταμένων παρωτίδων. Εἰ δὲ συμβῇ γενέσθαι τὴν παρωτίδα ἐκ λεπτοῦ καὶ ζέοντος αἵματος καὶ ἐπὶ τὸ χολῳδες ἐκτραπέντος, ἔνεστί σοι καὶ τοῦτο γνωρίσαι καὶ ἐκ πολλῶν μὲν ἄλλων, οὐδὲν δ' ἦττον καὶ ἐκ τοῦ τὸν ὄγκον ἐρυθρότερον εἶναι καὶ πυρώδη καὶ ἐρυσιπέλατι παραπλήσιον καὶ οἶονεϊ φλέγεσθαι δοκεῖν τὸν κάμνοντα καὶ τοὺς ἀπτομένους αἰσθάνεσθαι σαφοῦς θερμασίας. ἐπὶ τούτων οὖν ἀρμόζει προσφέρειν τὰ διὰ τῶν ὧν καὶ χαμαιμήλου καὶ ἐψήματος, ἅπερ εἴωθα σκευάζειν ἐπὶ τῶν πυρεσσόντων, καὶ ἡ ληξιπύρετος κηρωτὴ σκευαζομένη ἀμβροσία, ἥς ἡ σύνθεσις ἐστὶν αὕτη. [Start of Table] κρόκου . [25]

2 121 γρ. δ' λιθαργύρου γρ. α' ἐν ἄλλω ούγ. α' ῥοδίνου ούγγ. ε' κηροῦ ούγγ. ε' στέατος χοιρείου . . . ούγγ. β' μέλιτος ούγ. α' χυλοῦ λινოსπέρμου τὸ ἀρκοῦν. [End of Table] καλῶς δὲ ποιεῖ καὶ τοῦτο τὸ φάρμακον ἐπὶ τῶν θερμῶν διαθέσεων. ἔχει δὲ καὶ τούτου ἡ γραφὴ οὕτω. [Start of Table] κηροῦ ούγγ. ε' χαμαιμήλου . . . ούγγ. β' [?] " ῥοδίνου ούγγ. β' [?] " ὧν τὰ πυρρὰ . . . ζ' φαβατίνου ἀλεύρου . . ούγ. α' ἐν ἄλλω . . . ούγγ. δ' [End of Table] σκευάσας χρῶ. Ἄλλο κάλλιστον πρὸς τὸ αὐτό ὑοσκύαμον καὶ λάπαθον σὺν ὀξυγγίῳ λειώσας κατάπλαττε, ἀλλάσσω δις τῆς ἡμέρας ἢ τρίς. Ἄλλο. [Start of Table] Κηροῦ ούγγ. β' ἐν ἄλλω ούγγ. ζ' κολοφωνίας ούγγ. ζ' ἐλαίου ούγγ. δ' τῶν φύλλων τῆς περδικιάδος ούγγ. ζ' [End of Table] ἐλαίῳ σκευάσας χρῶ. ποιεῖ δὲ καὶ καθ' ἑαυτὸ τὸ ψύλλιον ἐψόμενον καὶ καταπλαττόμενον, ἔσθ' ὅτε δὲ καὶ ὧν προσπλεκομένων. οὐ μὴν ἀλλὰ καὶ τὸ διὰ χυλοῦ σκευαζόμενον. ἔχει δὲ αὐτοῦ ἡ γραφὴ οὕτω. [Start of Table] λιθαργύρου λειοτάτης . . ούγγ. δ' ἐν ἄλλω λιτρ. α' ἐλαίου λιτρ. ζ' κηροῦ καθαροῦ . . . λιτρ. ζ' κηροῦ Τυρρηνικοῦ . [30]

2 123 . . λιτρ. α' πιτυϊνῆς ούγγ. δ' χυλοῦ ψυλλίου . . . λιτρ. γ'. [End of Table] τὸν χυλὸν τοῦ ψυλλίου ποιήσεις οὕτως· βάλλε ψυλλίου ούγγ. γ', ὕδατος πηγαίου λιτρ. ζ', καὶ πρὸ μιᾶς ἀπόβρεχε τῷ ὕδατι καὶ τῇ ἐπιούσῃ ἔψε σφοδρῶ πυρὶ, ἕως οὗ ἐρίφου ζωμοῦ τὴν σύστασιν σχῆ ὁ χυλός. καὶ διαλαβὼν διήθει, ὅσον ἂν ὑπέλθῃ· ταχὺ γὰρ πήγνυται. εἴτα πάλιν ἀνάλαβε εἰς τὴν κάκαβον καὶ πάλιν διήθησον καὶ οὕτω ποιεῖ θερμαίνων, ἕως οὗ ἀπολάβῃ τὴν συσταθμίαν τῶν τριῶν λιτρῶν. εἴθ' οὕτως ἔχε λελειωμένην τὴν λιθαργυρον καθ' ἑαυτήν, ἔπειτα μετὰ τοῦ ἐλαίου ἔμβαλε εἰς τὸ χαλκεῖον καὶ τοὺς χυλοὺς καὶ κίνει ἐψῶν μαλακῶ πυρὶ μέχρις ἀμολύντου. εἴτα κάτω χαλάσας βάλλε τὸν κηρὸν καὶ τὴν πιτυϊνὴν καὶ, ἐπὰν μηκέτι μολύνῃ, βαστάσας κατακένωσον εἰς θυϊαν καὶ τῇ σπάθῃ μαλάξας ἀνελόμενος ἀπόθου εἰς δέρμα καὶ χρῶ, ἐφ' ὧν ἂν δόξῃ ποιεῖ γὰρ ἐπὶ πολλῶν καὶ ἄλλων παραδόξως, ἕως οὗ ἐρίφου ζωμοῦ τὴν σύστασιν λάβῃ ὁ χυλός. κάλλιστα δὲ καὶ τῶν καταπλασμάτων εἰσὶν, ὅσα διὰ φοινίκων καὶ ψιχῶν καὶ κρόκων ὧν καὶ γλαυκίου καὶ κρόκου καὶ ἀλεύρου κριθίνου σύγκειται· καὶ γὰρ καὶ συμπτέττουσιν, εἰ καὶ τις εὐρεθείῃ συνοῦσα τῇ πυρώδει φλεγμονῇ σκληρία. κέχρηται μὲν οὖν τινες καὶ τοῖς ἔχουσι στρύχνον, ἐγὼ δὲ τὰ τοιαῦτα παραιτοῦμαι, καθάπερ καὶ τὰ στυπτηρίαν ἔχοντα καὶ ἄλλο τι τῶν στυφόντων· παρακρούει γὰρ τὴν ὕλην ἐν τῷ βάθει οὐκ ἀκινδύνως. Πρὸς τὰς οἰδηματώδεις παρωτίδας. Μεταβαίνειν ἤδη καιρὸς πρὸς τὰς ἀπὸ φλέγματος συνισταμένας παρωτίδας, αἵτινες οὐδὲν ἔχουσιν ὁδυνηρὸν ἢ ἀντίτυπον. ἐπὶ τούτων τοίνυν ἀρμόζει ἡ Κιμωλία γῆ καταπλαττομένη καὶ τὸ λάπαθον ἐπιβαλλόμενον, ἐπιχριόμενον δηλονότι πρότερον βουτύρῳ. καὶ ἡ ἄσβεστος ἡ πλυτὴ ἐπιχριομένη καλῶς τοὺς οἰδηματώδεις

ὄγκους οἶδε διαφορεῖν. καὶ ὄροβοι μετὰ μέλιτος ἐπιπλαττόμενοι ἢ μελικράτου πάνυ ξηραντικὴν καὶ διαφορητικὴν δύναμιν ἔχουσιν. Περὶ διαίτης. Διαίτη δὲ κεκρήσθωσαν πρό γε πάντων ἀκολούθως μάλιστα καὶ ἀρμοζούσῃ πρὸς τὴν ὑποκειμένην διάθεσιν καὶ τὴν ποιοῦσαν αἰτίαν· ἐπὶ γὰρ τῶν ἀπὸ χολώδους χυμοῦ γινομένων παρωτίδων εὐκράτῳ διαίτῃ καὶ ψυχούσῃ κεκρήσθαι προσήκει. ^[30]

2 125 χυλὸς τοίνυν ἀρμόζει τούτοις καὶ μάλιστα κατ' ἀρχὰς ἔτι τῆς φλεγμονῆς οὕσης ἐπωδύνου ὃ τε τῆς πτισάνης καὶ τοῦ ἄλικος καὶ τοῦ χίδρου καὶ σεμιδάλεως εὖ μάλα καθεψηθείσης, ὁπότερον ἐκ τῶν εἰρημένων χυλῶν ὁ κάμνων προσφέροίτο. παραπλησίως καὶ οἱ τῶν ὠν λέκυθοι τούτοις ἐπιτήδαιοι καὶ τῆς μαλάχης οἱ καυλοί. τῆς δὲ φλεγμονῆς παρακμαζούσης καὶ οἱ πετραῖοι τῶν ἰχθύων καὶ περιστερᾶς οἱ νεοσσοὶ καὶ τὰ ἄκρα τῶν κατοικιδίων ὀρνίθων. τοῖς αὐτοῖς καὶ ἐπὶ τῶν ἄλλων διαφορῶν τῆς παρωτίδος κεκρήσθαι δεῖ τοὺς κάμνοντας. οἱ δὲ χωρὶς πυρετῶν ὄντες κατ' ἀρχὰς, εἰ ἰχθύος ἢ ἀφράτου ἢ περιστερᾶς προσενέγκωνται, οὐδὲν βλαβήσονται. — — — ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ Τ'ΕΤΑΡΤΟΝ. Περὶ συνάγχης. Τὸ τῆς συνάγχης πάθος, εἴπερ τι καὶ ἄλλο, τῶν ὀξύτατων ἐστὶ παθῶν· δίκην γὰρ ἀγχόνης καὶ βρόχου ἀποπνίγειν οἶδε τοὺς κάμνοντας, ὅθεν καὶ συνάγχῃ τὸ πάθος εἰκότως ὠνομάσθη. ἐπεὶ οὖν ὀξύτατόν ἐστι καὶ εὐθύς τὸν θάνατον ἐπιφέρει, ἀνάγκη καὶ ὀξέως ἐπὶ τὴν θεραπείαν ὁρμᾶν. ἀλλ' ἐπὶ πάσης ὀρθῆς θεραπείας, ἐπειδήπερ ἀνάγκη προηγεῖσθαι τὴν διάγνωσιν, ἀναγκαῖόν ἐστιν ἐπίστασθαι τὴν τε οὐσίαν αὐτὴν τοῦ πάθους καὶ τὰς αἰτίας αὐτοῦ καὶ διαφορὰς καὶ τὴν διάγνωσιν ἐκάστης αὐτοῦ. οἱ μὲν οὖν ἀρχαιότεροι τῶν πάλαι ἰατρῶν, ὡς ἐπὶ τὸ πολὺ, πᾶν εἶδος φλεγμονῆς περὶ τὸν λαιμὸν εἴτε ἔνδοθεν εἴτε ἔξωθεν ἀπειλοῦν πνιγμὸν συνάγχην ὠνομάζον. οἱ ὕστερον δὲ διεῖλον τὴν φλεγμονὴν εἰς τέσσαρας διαφορὰς καὶ τὴν μὲν ἔνδον φλεγμονὴν τῶν μυῶν τοῦ λάρυγγος ἐκάλουν κυνάγχην, τὴν δ' ἐκτὸς παρακυνάγχην, ὁμοίως δὲ καὶ τὴν ἔνδοθεν φλεγμονὴν τοῦ φάρυγγος ἐκάλουν συνάγχην, τὴν δ' ἐκτὸς παρασυνάγχην. τούτων οὕτως ἐχόντων λέγωμεν ἤδη καὶ τὴν πρὸς ἕκαστον εἶδος ἀρμόζουσαν θεραπείαν. εἰδέναι δεῖ τοίνυν καθόλου, ὡς οὔτε ἡ ἀποκρουστικὴ μόνη ἀγωγή συμβάλλεται τοῖς πάθεσι τούτοις οὔτε ἡ διαφορητικὴ, ἀλλὰ μικτῆς ἐστὶ χρεῖα. ^[25]

2 127 καὶ πρὸς τοὺς καιροὺς ἀποβλέποντας ποτὲ μὲν τῶν ἀποκρουστικῶν, ἄλλοτε δὲ τῶν διαφορητικῶν ἐπιμεινύειν χρή. καὶ εἰ μὲν ἀρχὴ τοῦ πάθους εἴη καὶ ἔτι ρευματιζόμενα φαίνοιτο, τότε τῶν ἀποκρουστικῶν πλέον δεῖ μεινύειν, καὶ ἐν τῇ ἀκμῇ μᾶλλον τῶν διαφορητικῶν, ἐν δὲ τῇ παρακμῇ τῶν ἰσχυροτέρως διαφορεῖν δυναμένων. ὅσοι γὰρ ἐχρήσαντο χαλαστικῇ ἀγωγῇ μόνῃ εἴτε ἔνδοθεν εἴτε ἔξωθεν, οὗτοι μεγίστων αἰτίοι κακῶν ἐγένοντο· ἢ γὰρ εἰς πνιγμὸν ὀξύτατον ἤνεγκαν ἢ τὴν φλεγμονὴν ἠϋξησαν, ὥστε πολλῶν γενομένων ὕστερον μόλις ἀναπνεῦσαι καὶ σωθῆναι τὸν κάμνοντα. οὐ μόνον δὲ δεῖ προσέχειν τοῖς καιροῖς, ἀλλὰ καὶ τῇ δυνάμει τῶν βοηθημάτων· τὰ μὲν γὰρ ἀσθενέστερα καὶ μαλακώτερα τοῖς ἀπαλωτέραν ἔχουσι τὴν ἔξιν οἰκειότερον ἢ τις προσενέγκοι, οἷον εὐνούχοις, παισὶ, γυναιξὶ καὶ τοῖς ὁμοίοις τούτων, τὰ δὲ ἰσχυρότερα τοῖς σκληροτέροις καὶ ἰσχυροτέροις σώμασι. καὶ γὰρ ὥσπερ οὐκ ἀπὸ τῶν ἐν τῷ ὑγιαίνειν ψυχόντων (πάσχοντα) τὰ σκληρότερα σώματα νοσοῦσιν, οὕτω πάλιν ἵνα εἰς τὸ κατὰ φύσιν ἐπανέλθῃ, τῶν ἰσχυροτέρων ἐξ ἀνάγκης δεῖται πάλιν. τὰ δὲ μαλακωτέραν ἔξιν ἔχοντα τούναντίον ὑπομένει· τῶν μὲν γὰρ ἀσθενεστέρων βοηθημάτων ἀβλαβῶς ἀνέχεται, ὑπὸ δὲ τῶν ἰσχυροτέρων ἀδικεῖται τῷ μὴ φέρειν αὐτῶν τὴν δύναμιν. δεῖ οὖν προσέχειν ἀκριβῶς, ποῦ μὲν ἐκλῦσαι τὴν δύναμιν τῶν βοηθημάτων, ποῦ δὲ ἐπιτείνειν χρή, ὅπως τὸ προσαγόμενον βοήθημα γένοιτο ἐναντίον μὲν τῇ κρατούσῃ διαθέσει, οἰκεῖον δὲ καὶ φίλον τῇ ἔξει τοῦ πάσχοντος. εἴπωμεν οὖν ἤδη, ποῖα τῶν βοηθημάτων ἐστὶν ἀπλούστερα καὶ ἀσθενῆ, ποῖα δὲ ἰσχυρότερα, καὶ πότε μὲν αὐτοῖς μικτοῖς δεῖ κεκρήσθαι, πότε δὲ ἀκράτοις. Περὶ τοῦ διὰ μόρων. Τὸ μὲν οὖν ἀπλούστερον βοήθημα ὑπὸ τοῦ χυλοῦ τῶν μόρων καὶ τοῦ μέλιτος

σκευάζεται καὶ ποιεῖ πρὸς τε τὰς ἀρχομένας τῶν παρισθμίων καὶ τῆς σταφυλῆς καὶ φάρυγγος καὶ ἀπλῶς εἰπεῖν πρὸς πᾶσαν φλεγμονὴν μετρίαν τῶν περὶ τὸν λαιμὸν καὶ μάλιστα τῶν μαλακοσάρκων καὶ λευκοτέρων σωματῶν. ^[30]

2 129 τὸ δὲ σύνθετον οὐ μόνον ποιεῖ ἐν ταῖς ἀρχαῖς, ἀλλὰ καὶ ἀκμὴν ἐχούσης τῆς φλεγμονῆς. ἰσχυρότερον δὲ καὶ διαφορητικώτερον γίνεται, ἐὰν καὶ σμύρναν προσλάβῃ. καὶ πολλοὶ γε ἐξ ἀρχῆς οὕτω σκευάζουσι μετὰ τῆς σμύρνης. βέλτιον δὲ περὶ τὴν ἀκμὴν, ὅτε καὶ διαφορήσεως καὶ συμπέψεως ἔστι χρεῖα, τότε εἰ καὶ διὰ τοῦ βησαῶ τις προσπλέξει ὀλίγον ἢ καὶ ἄλλης τινὸς ἀντιδότου διαφορητικῆς, ἔτι δραστικώτερον ἐργάζεται τὸ φάρμακον. εἰ δὲ παύσαιτο μὲν ἤδη τὸ ζέον τῆς φλεγμονῆς, ἔτι δὲ σκληρία τις ἐπιμένει, τήνικα ὕτα καὶ θείου προσπλέκειν ὀλίγον δεῖ καὶ νίτρου τῇ τοιαύτῃ συμμετρίᾳ τοῦ φαρμάκου πρὸς τὸ διαφορῆσαι. καὶ εἴ τι παχὺ καὶ γλίσχρον εἶναι περὶ τὸ βάθος τύχοι, ἀρκοῦσι νίτρου δραχ. δ', θείου δραχ. α'. εἰ δὲ μὴ φέροιεν τὴν δῆξιν οἱ κάμνοντες, ἀλλὰ καὶ τὸν στόμαχον ἀσθενῇ ἔχουσι καὶ ἀνατρέπεσθαι νομίζουσιν ὑπὸ τοῦ διαχρίσματος, ἐπὶ τούτων φεύγειν δεῖ τὸ νίτρον καὶ τὸ θεῖον, ἀρκεῖσθαι δὲ μόνῃ τῇ διὰ τοῦ βησαῶ ἐπιμιξίᾳ ἢ γλήχωνι καὶ ὀριγάνῳ ἢ καλαμίνθῃ ἢ ὑσσώπῳ ἢ πεπέρει. πρὸς δὲ τὸ μὴ τραχύνεσθαι ὑπὸ τούτων τὰ περὶ τὸν φάρυγγα καλόν ἔστι τὸν τῆς γλυκείας ρίζης χυλὸν ἐπιμιγνύνειν· οὕτω γὰρ ἔσται βοήθημα πολύχρηστον καὶ ἀβλαβέστερον κατὰ πάντα· ἐπὶ γὰρ τῶν μὴ φερόντων τὰς φαρμακώδεις ποιότητας ὠφελεῖ τὰ προσηνέστερα τῶν βοηθημάτων. σκευάζειν δὴ βουλομένοις εἰς τὸ μὴ δεῖσθαι πάλιν ἐν ἄλλῳ βιβλίῳ ζητεῖν τὰς γραφὰς ἀναγκαῖον ἐνόμισα καὶ ταύτας ἐκθέσθαι τὰς σκευασίας αὐτῶν ἐνταῦθα. Σκευασία τοῦ διὰ μόρων. [Start of Table] Μόρων χυλοῦ κοτ. ζ' κρόκου γρ. ζ' σμύρνης τρωγλίτιδος . . γρ. ζ' στυπτηρίας γρ. ζ' ὀμφακίου γρ. ζ' μέλιτος ξεστ. ε'. [End of Table] ἔασον ψυγῆναι τὸν τῶν μόρων χυλὸν ὥραν α' καὶ μικρὸν παχυνθῆναι καὶ οὕτω πάλιν ἐπιβαλὼν τὸ μέλι ἔψε, ἕως ἀποτριτωθῇ, καὶ τότε πάλιν μίγνυε τὰ ξηρά. Ἄλλως τὸ διὰ μόρων ὁ θεϊότατος Γαληνὸς ἐσκεύασεν. ^[30]

2 131 [Start of Table] Μέλιτος λιτρ. α' τοῦ χυλοῦ τῶν μόρων . κοτ. ε' κρόκου δραχ. α' σμύρνης δραχ. α' ὀμφακίου δραχ. α' οἴνου αὐστηροῦ . . . κοτ. ε' ἐν ἄλλῳ . . . δραχ. ιβ'. [End of Table] εἰ δὲ μὴ ἔχεις τὸ ὀμφάκιον, ἀντ' αὐτοῦ ῥοῦ χυλὸν ἔμβαλε. προεψῆσαι δεῖ τὸν χυλὸν αὐτοῦ καθ' αὐτὸν, ἄχρι γλοιοῦ πάχος σχῆ. εἴθ' οὕτω πρόσβαλε τὸ μέλι, κάπειδαν ἐψηθῇ καὶ μέλλης αἶρειν τὴν κάκαβον, τότε πάλιν ἐπίβαλε τὰ ξηρά καὶ ἔψε, ἄχρις ἂν πάντα ἐνωθῇ καλῶς. τοιαύτη καὶ ἡ διὰ τοῦ χυλοῦ τῶν μόρων ἐστὶ σκευασία. καὶ τοῦ καρποῦ δὲ τῶν ἀγρίων μόρων ὁ χυλὸς σκευαζόμενος ἄριστόν ἐστι φάρμακον καὶ τῶν μήλων δὲ τῶν κυδωνίων ὁ χυλὸς, ἐν ἀπορίᾳ δὲ τούτων καὶ ἀχράδων καὶ μεσπίλων καὶ βραβύλων καὶ κρانيῶν καὶ προύμνων. εὐδηλον δὲ, ὅτι ἐπὶ τῶν στυφουσῶν ὀπωρῶν πλείονος δεῖ μίγνυναι τοῦ μέλιτος, ἐνίοτε μὲν διπλάσιον, ἐνίοτε δὲ καὶ τριπλάσιον. καὶ ταῦτα πάντα καὶ εὐστόμαχά εἰσι βοηθήματα καὶ ἀκίνδυνα, καὶ εἰ καταπίοι τις, καὶ μετρίαις ἀρμόζει φλεγμοναῖς. καὶ ἔξεστι τοῖς χυλοῖς τούτοις προσμιγνύνειν, ὅσα περ καὶ ἐπὶ τοῦ χυλοῦ τῶν μόρων ἐγράψαμεν. καὶ τὸ διὰ τοῦ χυλοῦ δὲ τῶν καρύων ἰσχυρότερόν ἐστι ὀλίγον, ἀλλὰ καὶ τὰ διὰ τῶν βατίνων καὶ ῥοιῶν καὶ μήλων σκευαζόμενα καὶ τονωτικὴν καὶ εὐστόμαχον κέκτηνται δύναμιν. ἔχει δὲ τούτων ἡ σκευασία οὕτως. Τοῦ διὰ καρύων σκευασία. Ἀκμάζοντος τοῦ καρποῦ τῶν καρύων περιαιρεῖν δεῖ τὰ ἔξω λέπη καὶ αὐτίκα κόπτειν ἐν ὀλμῳ, δι' ὀθονίου τε τὸν χυλὸν διηθεῖν καὶ προσαφειψήσαντα οὕτω μίγνυναι αὐτῷ συμμετρῶς μέλιτος, ὡς γέγραπται ἐπὶ τοῦ διὰ μόρων, μέχρι συστάσεως μελιτώδους· οὕτω γὰρ ἂν τις αὐτῷ καθ' αὐτὸ δίχα τινὸς ἐπιμιξίας ἔχοι δεόντως κεχρηῆσθαι ἐπὶ τε παιδίων καὶ γυναικῶν καὶ ἐν ἀρχῇ μᾶλλον. ^[30]

2 133 εἰ δὲ καὶ τὴν σμύρναν αὐτῷ ἐπιμίξειεν, ἔξεστι καὶ ἐν τῇ ἀκμῇ κεχρηῆσθαι αὐτῷ θεϊόν τε καὶ νίτρον προσπλέκοντα καὶ ἐν παρακμῇ καὶ, ἐφ' ὧν εἰρήκαμεν, εἰς σκληρίαν καὶ σφήνωσιν ἐν

τοῖς περὶ φάρυγγα καὶ λάρυγγα τόποις, τοιαύτη μὲν καὶ ἡ διὰ τοῦ χυλοῦ τῶν καρύων σκευασία, καθάπερ καὶ τοῦ διὰ μόρων καὶ τῶν ἄλλων καρπῶν. χρήζουσι δὲ καὶ τῶν ἄλλων βοηθημάτων, ἐν οἷς καὶ τὰς μεγίστας δυνατόν ἰάσασθαι κυνάγχας, περὶ ὧν ἐφεξῆς ἐρῶ. καὶ πρῶτον μὲν ὑμῖν τὴν ἔκθεσιν ποιήσομαι καλλίστου βοηθήματος καὶ ἰσχυροῦ πάνυ καὶ πολλοὺς ὑπὸ πολλῶν κινδύνων ῥυσαμένου, οὗ κἀγὼ ἔσχον πείραν. ἔχει δὲ οὕτως [Start of Table] Ἰρεως οὐγ. ἄ βαλαυστίων οὐγ. ἄ ἐν ἄλλῳ δὲ . . . οὐγγ. γ' πεπέρεως οὐγ. ἄ κρόκου οὐγγ. γ' ἐν ἄλλῳ οὐγγ. δ' ῥοῦ Συριακοῦ οὐγγ. β' οἴνου ξεστ. γ' ἐψήματος ξεστ. ἄ μέλιτος λιτρ. ἄ στυπτηρίας οὐγ. ἄ. [End of Table] τούτῳ τῷ βοηθήματι δυνατόν ἐστιν ἐν παντὶ καιρῷ χρῆσασθαι, καὶ μάλιστα ἐφ' ὧν καὶ διαθερμᾶναι τί ἐστι χρεῖα καὶ λεπτύναι τὰ ἐσφηνωμένα σφόδρα. καὶ τούτου μὲν τοῦ βοηθήματος πολλὴν ἔσχον πείραν καλλίστου ὄντος. καλὸν δὲ καὶ τὸ διὰ βησαῶ σκευαζόμενον βοήθημα. καλοῦσι δὲ αὐτὸ διὰ χελιδόνων καὶ τὸ διὰ τοῦ ἄρμαλα. Πρὸς τὰς κακοήθεις καὶ ἀπηλπισμένας ἀντίδοτος ἡ διὰ τοῦ βησαῶ διαχρισμένη. [Start of Table] Ἀνίσου οὐγ. ἄ σελίνου σπέρματος οὐγ. ἄ ἄμμεως οὐγ. ἄ σχίνου ἄνθους οὐγ. ἄ στυπτηρίας οὐγ. ἄ Ἰρεως Ἰλλυρικῆς οὐγ. ἄ βησαῶ, ὃ τινες ἄρμαλαῖ προσαγορεύουσιν, οἱ δὲ ἄγριον πηγανον .

[30]

2 135

. . . οὐγ. ἄ κασίας οὐγγ. β' κροκομάγματος οὐγγ. β' ῥόδων ξηρῶν οὐγγ. β' κισσοῦ } ἄνὰ οὐγγ. γ' νεοσσῶν χελιδόνων σποδοῦ προσφάτου } ἐν ἄλλῳ ἄνὰ οὐγ. ἄ ναρδοστάχυος } κρόκου } ἄνὰ οὐγγ. δ' ἄμμωνιακοῦ } ἐν ἄλλῳ ἄνὰ οὐγ. ἄ κηκίδων ὀμφακιτίδων δραχ. ἡ [End of Table] λειώσας σὺν μέλιτι χρῶ. καὶ τούτῳ μόνῳ δυνατόν χρῆσθαι ἐπὶ τῶν μέσων διαθέσεων καὶ ἐκλύειν αὐτοῦ τὴν δύναμιν ἐπιμιγνύντας αὐτῷ ἢ ἀμύλου ἢ ῥόδων ξηρῶν ἢ γῆς Κρητικῆς ἢ Λημνίας σφραγίδος ἢ ἀλεύρων κριθίνων ἢ ἄλλων τοιούτων συμμετρῶν τινῶν, ὡς ἂν τις ἀρκεῖν πρὸς τὴν ἐνοῦσαν διάθεσιν ὑπονοήσῃ. καὶ ἐπιτεῖναι δὲ δυνατόν, ἐφ' ὧν ἰσχυροτέρῳ δεῖ κεχρῆσθαι τῷ φαρμάκῳ ἐπιμιγνύντας αὐτῷ νίτρου τε καὶ ἐλατηρίου— καλοῦσι δὲ οὕτω τὸν χυλὸν τοῦ ἀγρίου σικίου, —κόπρου χελιδόνων ἀκαύστου καὶ κεκαυμένης. ἀλλὰ καὶ κυνεῖαν κόπρον λευκὴν εἰ μίξεας, ἣν οἱ κύνες, ἐπειδὴν ὀστοφαγῇσωσιν, ἀποπατοῦσιν, ἰσχυρὸν καὶ οὕτως ἐργάσῃ τὸ φάρμακον. εἰ δὲ καὶ ἀνθρώπου μίξεας ἀκαύστου τε καὶ κεκαυμένης, ἔτι μᾶλλον ἰσχυρότερον ἐργάσῃ τὸ φάρμακον. τὸ διὰ τῆς κεκαυμένης ἐστὶν ἀσθενέστερον. δεῖ δὲ καὶ πρὸς τοὺς καιροὺς ἀποβλέποντας ἐπιμιγνύναι τινὰ τῶν φαρμάκων, ὥσπερ καὶ ἁλῶν ἀμμωνιακῶν, ἡνίκα μὴ μόνον ἀποκρουστικῶν, ἀλλὰ καὶ διαφορητικῶν ἐστι χρεῖα. εἰ δὲ καὶ βρυωνίας ῥίζαν προσπλέξῃς, ἔτι μᾶλλον διαφορητικώτερον ἐργάσῃ τὸ φάρμακον. δῆλον δὲ, ὅτι τοῖς πάνυ διαφοροῦσιν ἐπ' ἐκείνων κεχρῆσθαι δεῖ, ἐφ' ὧν μηδὲν ἐπιρρεῖ, ἀλλὰ καὶ σκληραὶ καὶ σκιρρώδεις εἰσὶν αἱ φλεγμοναί. πολλοὶ δὲ καὶ σιλήπεως τοῦ σκευαστοῦ, ὅπερ καὶ συνεχῶς ἐσθίουσιν, ἀποβάπτοντες τὰ ὄψα ἔμιξαν ὀξυμέλιτι, εἴθ' οὕτω χλιαρὸν ἀνακογχυλίζεσθαι παρεσκεύασαν τὸν κάμνοντα καὶ τότε διαχρίσαντες τὸ διὰ βησαῶ θαυμαστῶς ὠφέλησαν τὴν σκιρρώδη φλεγμονήν· χρή γὰρ ἐπὶ πάντων τῶν ρευματιζομένων ἀναστέλλειν μὲν τὸ φερόμενον, διαφορεῖν δὲ τὸ ἐνσκήψαν, ὅπως μὴ ἐμφραχθείσης τῆς ὁδοῦ τοῦ πνεύματος ἀποπνιγῆναι συμβῇ τὸν κάμνοντα, ὡς ἐκ δεινῆς ἀγχόνης. [5]

2 137

ἰσχυρὸν δὲ τις ποιεῖ διάχρισμα ἐπιμιγνύνων τῇ ἀντιδότῳ ταύτῃ τρία τινὰ τῇ διὰ τοῦ βησαῶ. καὶ πολλοὺς ἔσωσεν, ὥστε μὴ φλεβοτομίας ἢ καθάρσεως δεηθῆναι τὸν κάμνοντα. ἦσαν δὲ τὰ τρία ταῦτα κυνεῖα κόπρος καὶ ἀνθρωπεῖα καὶ ἐλατήριοι ἄνὰ δραχ. β' εἰς οὐγ. ἄ τῆς ἀντιδότου τῆς διὰ τοῦ βησαῶ. καὶ πλέον δὲ ἐξ αὐτῶν προσπλέκειν δεῖ πρὸς τὴν τοῦ πάσχοντος δύναμιν καὶ τὴν ἔξιν ἀποβλέποντας. εἰ δὲ τινες διὰ τὸ βδελυρὸν παραιτοῦνται χρῆσθαι τῇ ἀνθρωπεῖᾳ κόπρῳ, ἀρκοῦσι καὶ τὰ δύο μόνα, καὶ τὸ ἐλατήριοι καὶ ἡ κυνεῖα κόπρος διαχρισμένη· καλῶς

γὰρ ποιεῖ μετὰ μέλιτος. καὶ ὅπου δὲ μὴ δυνατόν ἐστι διαχρῖσαι, διὰ καλάμου ἐμφυσώμενον τὸ αὐτὸ ποιεῖ. ἵνα δὲ μὴ δυσώδης ἡ κόπρος ᾗ, πρὸ τριῶν ἡμερῶν ποιεῖ τὸν κύνα ἐσθίειν ὅστ᾽ οὕτω γὰρ ἐστὶ καὶ λευκὴ καὶ οὐ δυσώδης. ποιήσεις δὲ καὶ τὴν ἀνθρωπεῖαν μὴ εἶναι δυσώδη· τὸ παιδίον, οὗ μέλλεις τὴν κόπρον λαμβάνειν, πρὸ τριῶν ἡμερῶν ὥς μὴ ἄπεπτον, ἀλλὰ σύστασιν εὐρίσκεσθαι ἔχον τὸ διαχώρημα, δεῖ ἐσθίειν θερμούς ἐψηθέντας, οὓς καὶ συνήθως ἐσθίομεν ἅμα καὶ καλῶς ὀπτηθέντι ἄρτῳ κλιβανίτῃ, μὴ πολλούς. δεῖ δὲ καὶ τὸ ἐν τῇ πρώτῃ διαχωρήσει κόπριον ἀπορρίπτειν καὶ τὸ ἐν τῇ δευτέρᾳ, τὸ δὲ ἐν τῇ τρίτῃ λαμβάνειν, καὶ τούτῳ κεχρησθαι μὴ ὑγρῷ, ἀλλὰ ξηρῷ μετὰ μέλιτος. ταῦτα καὶ ὁ σοφώτατος Γαληνὸς καὶ Φιλάργιος καὶ ἄλλοι πολλοὶ μαρτυροῦσι τῶν παλαιῶν καὶ ἡ πείρα δὲ ἡμᾶς οὕτως ἐδίδαξεν. οἱ δὲ νῦν οὐκ ἐχρῶντο τῇ ἀνθρωπίνῃ διὰ τὸ βδελυρὸν αὐτῆς, τῇ δὲ κυνεῖᾳ μᾶλλον, ὥς μηδὲν ἐχούσῃ δυσώδες καὶ δυναμένη τὸ αὐτὸ ἔργον ποιεῖν. εἰ δὲ μὴ ταύτῃ βούλοιντο χρῆσθαι, τοῖς εἰρημένοις ἡμῖν ἔμπροσθεν διαχρίσμασι καρτερήτωσαν τῷ τε διὰ τῶν χελιδόνων καὶ τῷ λαμβάνοντι τὸν ροῦν θαυμασίῳ ὄντι βοηθήματι. δεῖ δὲ τὸ διὰ τῶν χελιδόνων ἀναμιγνύειν τῷ διὰ τοῦ χυλοῦ τῶν καρύων· τῷ γὰρ διὰ τοῦ ροῦ σκευαζομένῳ καθ' ἑαυτὸ δεῖ κεχρησθαι. εἰδέναι δὲ δεῖ, ὅτι τὸ διὰ τοῦ βησασᾶ οὐ μόνον τὰ πρὸς τὸν λαιμὸν πάθη, ἀλλὰ καὶ πολλὰ ὠφελεῖ· καὶ γὰρ καὶ στομαχικὰς καὶ κοιλιακὰς ἰᾶται διαθέσεις καὶ μάλιστα τὰς στομαχικὰς καὶ δυσεντερικὰς, καὶ ἐὰν προσλάβῃς καὶ κυνεῖας κόπρου, ἥτις καὶ αὐτὴ καθ' ἑαυτὴν ἰᾶται δυσεντερίας μιγνυμένη τῷ διὰ τῶν κοχλάκων ἐψηθέντι γάλακτι. ^[5]

2 139 οὐδὲν δὲ ἦττον ἰᾶται τὰ παρίσθμια καὶ ἀντιάδας καὶ γαργαρεῶνα φλεγμαίνοντα μιγνυμένη τῷ χυλῷ τοῦ ὄμφακος καὶ καρύων λεμμάτων καὶ κράνων καὶ πρίνων καὶ οὔων καὶ τῇ Αἰγυπτίᾳ καὶ τῇ ἀνθηρᾷ. δῆλον δὲ, ὅτι ἐν μὲν τῇ ἀρχῇ τῶν φλεγμονῶν καὶ ἔτι ρευματιζομένης τῆς φλεγμονῆς μᾶλλον τῶν στυφόντων δεῖ προσπλέκειν, ἡνίκα δὲ ἡ ἀκμὴ καὶ χρεια τοῦ διαφορεῖσθαι, τὰ διαφοροῦντα. πολλὰς δὲ καὶ ἄλλας ἔχει ἀρετὰς καὶ ἡ κυνεῖα κόπρος· καὶ γὰρ καὶ ἄφθας καὶ ἔλκη παλαιὰ καὶ δυσούλωτα ἰᾶται, ὧν ἀπάντων οὐ δεῖ μνημονεύειν· ἀπὸ γὰρ τῶν εἰρημένων εὐρήσει τις καὶ τὰς ἄλλας ἐνεργείας αὐτῆς. εἰ δὲ μὴ εὐποροίῃ τούτων, τοῖς ὑποτεταγμένοις πάνυ καλοῖς οὔσι καὶ εὐπορίστοις χρηστέον. Πρὸς συνάγχας. Ῥαφάνου σπέρμα λεῖον ὀξυμέλιτι ἀναγαργαριζόμενον ὠφελεῖ πάνυ· καταφέρει γὰρ ὑγρασίαν πολλήν. Ἄλλο ἀναγαργάρισμα συναγχικοῖς, ὃ ἐχρήσατο Στέφανος ὁ πατήρ μου κἀγὼ, καλόν. [Start of Table] Ἀκάνθης Αἰγυπτίας . δραχ. α' ἴρεως δραχ. [?] " γλυκυρρίζης δραχ. [?] " πιτύρου σίτου φουκτὴν α' ρόδα ξηρὰ ὀλίγα καὶ Νικολάου φοίνικας ε' ἢ ζ'. [End of Table] ἐψήματι ἢ ὕδατι ἔψε καὶ τῷ ζέματι μετ' ὀλίγου μέλιτος ἀναγαργαρίζεσθωσαν καθ' ὥραν. Ἄλλο· σίνηπι διαχρίόμενον καλῶς ποιεῖ· τούτου μέμνηται Διοσκορίδης. δῆλον δὲ, ὅτι πρὸς τοὺς σκληροτέραν ἔχοντας τὴν ἔξιν καὶ χρονιωτέρας καὶ οὐ πάνυ ζεούσας φλεγμονὰς ποιεῖ. Ἄλλο πρὸς τὰς αὐτὰς διαθέσεις· πίσσαν ὑγρὰν, νίτρον μετὰ μέλιτος ἴσα, κέδρου ἐλαχίστου παράμιξον. ^[25]

2 141 καὶ πάνυ καλῶς ποιεῖ ἐπὶ τῶν χρονίων καὶ ἤδη σκληρυνόμενων φλεγμονῶν. Ἄλλο ἀναγαργάρισμα· ἰτέας φύλλα ἐψήσας μετ' ὕδατος, ἕως οὗ μεταβάλλῃ τὴν χροῖαν, δίδου ἀναγαργαρίζεσθαι· τοῦτο ἀποσπᾷ παχέα καὶ ὠφελεῖ. Ἄλλο· πιτύρων καὶ ἰσχάδων ζέμα δίδου διακλύζεσθαι, καὶ μάλιστ' ἐφ' ὧν τὰ παρίσθμια ἔσχον ἐξ ἀρχῆς φλεγμονήν. Ἄλλο. φακὴν, ρόδα, φοίνικας ἀφεψήσας τὸ ζέμα ἀναγαργαρίζεσθω. τοῦτο ἐν τῇ ἀρχῇ δεῖ μᾶλλον ποιεῖν. Ἄλλο. χαλκοῦ κεκαυμένου καὶ πεπλυμένου δραχ. α', νίτρον ἐρυθροῦ δραχ. β' μέλιτι ἀναλάμβανε καὶ μετρίως ἀφεψήσας ἐν χαλκῷ ἀγγεῖῳ χρῶ. πάνυ καλῶς ποιεῖ ἐν τῇ ἀκμῇ· καὶ ἀψίνθιον δὲ μετὰ μέλιτος πάνυ καλῶς ποιεῖ. Ἄλλο πρὸς τὰς χωρὶς ἔλκους καὶ χρονίας συνάγχας. Εὐφορβίου δραχ. β' καὶ μέλιτος ξεστ. τὸ τέταρτον. προεψήσας καλῶς τὸ μέλι ἐπίβαλλε τὸ εὐφόρβιον καὶ διάχριε τῷ ὣῳ καὶ καταπινέτω ὁ πάσχων τὸ φάρμακον. καὶ εὖλυτος ἔσται ἡ κοιλία καὶ τοῦ πνιγμοῦ ἀπαλλαγῇσεται. πάνυ δραστικόν ἐστὶ τὸ βοήθημα καὶ πρὸς τὰς ὑπὸ γλίσχρων καὶ

παχέων χυμῶν συνισταμένας φλεγμονὰς ἄνευ ἐλκώσεως ἀκριβῶς ποιεῖ. Περὶ φλεβοτομίας. Πρὸ παντὸς μὲν τὴν φλεβοτομίαν παραλαμβάνειν ἐπὶ τῶν συναγχικῶν ἀναγκαῖον, ἀλλ' οὐκ ἀθρόαν· αἱ γὰρ κατὰ μέρος κενώσεις ὑποσουλῶσι μᾶλλον ἐξ αὐτῶν τῶν πεπονθότων τόπων τὸ αἷτιον, διὸ καὶ τρίτον αὐτὸν καὶ τέταρτον ἀφαιρεῖν δεῖ τὴν λειποθυμίαν μόνον φεύγοντα· βλάπτει γὰρ ὡς οὐδὲν ἄλλο τούτους ἢ λειποθυμία πολλάκις ἀθρόως συρρεῖν τὴν ὕλην ἀνασκευάζουσα περὶ τὸ βάθος. καὶ μετὰ τὴν φλεβοτομίαν, ἐὰν μηδεμία τις χαυνώσεως αἰσθησις γένοιτο, ἀλλ' ἔτι κωλύοιτο ἢ κατάποσις καὶ ἡ τοῦ ἀέρος πάροδος, καὶ τὰς ὑπὸ τὴν γλῶτταν μὴ κατοκνήσης τεμεῖν φλέβας καὶ μὴ ἀναβάλης εἰς τὴν αὖριον, ἀλλὰ κατ' αὐτὴν πρᾶξον τὴν ἡμέραν. ἐγὼ γοῦν οἶδα κατεπειγούσης πάνυ τῆς χρείας φλεβοτομήσας ἔωθεν, δείλης δὲ τὰς ὑπὸ τὴν γλῶτταν τεμῶν καὶ ἐσπέρας δεδωκὼς εἰς τὸν χυλὸν τῆς πτισάνης δακρῦδιον καὶ οὕτω μόλις ἠδυνήθηεν λῦσαι τὸν ὑπὸ τῆς φλεγμονῆς γενόμενον βρόχον. ^[30]

2 143 καὶ ἄλλον δέ τινα οἶδα ὑποκαθάρας μετὰ τὸ τμηθῆναι τὰς ἐν ἀγκῶνι τῶν δύο χειρῶν φλέβας οὐ περιμείνας τὴν ὕστεραίαν. ἦν δὲ τὸ καθάρσιον ὁπὸς τιθυμάλλου παρ' αὐτὰ ληφθεὶς ἀπὸ τῆς βοτάνης, ὑγρὸς ἔτι καὶ μηδέπω ξηρανθεὶς, εἶχε σταθμὸν κερ. γ', ἐν ἄλλῳ δραχ. γ', πλέον ἢ μικρῷ ἔλασσον. ταῦτα δεῖ ποιεῖν, ἐφ' ὧν ἔρρωται ἡ δύναμις καὶ ὁ κάμνων ἀκμάζει τὴν ἡλικίαν καὶ ἰσχυρῶς ἐπικρατεῖ τὸ πάθος, ὡς μηδεμίαν ἀναμονὴν ἐπιδέχεσθαι. οἶδα δὲ καὶ τὰς σφαγίτιδας ποιήσας τμηθῆναι φλέβας, μὴ εὐρηκὼς τὰς ὑπὸ τὴν γλῶτταν καὶ τὰ μέγιστα ὠφελήσας, καὶ ἐπὶ γυναικὸς δὲ τὰς ὑπὸ τὸν ἀστράγαλον γνοὺς αὐτὴν μὴ καθαίρεσθαι καὶ μᾶλλον ἐκεῖθεν αὐτῇ συμβαίνειν τὴν ἀφορμὴν τῆς νόσου. καὶ συνέβη διττὴν παρακολουθῆσαι τὴν ὠφέλειαν τῇ πασχούσῃ κατὰ τὸ αὐτὸ καὶ τῶν συνήθων κενώσεων τὴν ὑπόμνησιν καὶ τοῦ πάθους ἀπαλλαγὴν. τοῦτο δὲ καὶ ἐπ' ἀνθρώπου δεῖ ποιεῖν, ἐὰν μάθῃς αὐτὸν δι' αἰμορροΐδων εἰωθότα αἷμα κενοῦν. Περὶ σικύας. Εἰδέναι δὲ δεῖ καὶ τοῦτο ὑμᾶς, ὅτι καὶ ταῖς σικύαις ἀναγκαῖον ἐπὶ τῶν παθῶν τούτων κεχρῆσθαι, ἀλλ' ὅταν ἤδη παύσῃται ἡ ἐπιρρέουσα ὕλη καὶ μήτε πλῆθος ὑποπτεύσωμεν εἶναι περὶ τὴν κεφαλὴν καὶ τὸ ὅλον σῶμα· ἐπιρρεούσης γὰρ τῆς ὕλης καὶ τῶν τόπων ρευματιζομένων τῶν ἀποκρουστικῶν τι προσφέρειν δεῖ μᾶλλον καὶ τῶν ἀπωθούντων ἢ τῶν ἐπισπωμένων. ἐπειδὴν δὲ παύσῃται τὸ ἐπιρρέον καὶ χρεῖα λοιπὸν τὴν φθάσασαν ὕλην ἐκπεσεῖν εἰς τὰ πεπονθότα διαφορῆσαι, τότε δεῖ καὶ τὰς σικύας προσφέρειν καὶ πυρίας, εἰ δὲ δεήσει, καὶ κατάπλασμα· οὐδεὶς γὰρ ἔσται φόβος ἀπερίττου τοῦ ὅλου γενομένου, μὴ ἄλλη τις ἐξ ἑτέρου ἀπορρυήσεται πρὸς τὰ πεπονθότα. δῆλον δὲ, ὅτι τὸ περιεχόμενον αὐτὸ καὶ μόνον τὸν κίνδυνον ἐπιφέρειν ἐλκύσαι περὶ τὰ ἐκτὸς τοῦ πάθους αἱ σικύαι δυνήσονται. Περὶ τῶν ἔξωθεν ἐπιτιθεμένων. Ἐξωθεν δὲ ἐπιβάλλειν δεῖ τῷ τραχήλῳ ἔριον ἐλαίῳ βραχὲν ἢ κηρωτὰς ἀπαλὰς ἀπὸ κηροῦ καὶ βουτύρου καὶ στεάτων χηνείων συγκειμένας. Περὶ καταπλάσμάτων. ^[30]

2 145 Καταπλάσμασι δὲ κεχρῆσθαι δεῖ τοῖς δυναμένοις διαφορεῖν καὶ συμπέττειν τὰ φλεγμαίνοντα τῷ τε διὰ κριθίνου ἀλεύρου καὶ λινοσπέρμου καὶ φοινίκων ἐψηθέντων εἰς ἔψημα καὶ κρόκου καὶ ψιχῶν συνηψημένων. φεύγειν δὲ δεῖ τὰ χαλῶντα μόνον καταπλάσματα καὶ τὰ πάνυ ἀποκρούοντα. εἰ δὲ χρονιωτέρα καὶ σκληροτέρα ἢ φλεγμονὴ φαίνοιτο, καὶ ἰσχάδων ἐστὶ τήνικαῦτα προσπλέκειν καλὸν καὶ λαπάθου καὶ στεάτων καὶ νίτρου βραχέος· ἔλκειν γὰρ δεῖ τὴν ὕλην, ὅπερ καὶ ἡ φύσις σπεύδει ποιεῖν. Περὶ πυρίας. Καὶ πυριᾶν δὲ τὰς χρονίας καὶ σκιρρώδεις, οὐδὲν ἄτοπον, χαμαιμήλων ἢ ἀλθαίας ἀποζεσθέντων θερμῷ ὕδατι. καὶ δάφνης, εἰ προσπλέξεις, καὶ μάλιστ' ἐπὶ τῶν ἐπὶ ψυχρῶν χυμῶν καὶ δυσκινήτων ἐμπεπτωκότων εἰς τὸ βάθος ἔτι μᾶλλον ὠφελήσεις. Περὶ διαίτης. Διαίτη δὲ κεχρήσθωσαν πρῶτον ἀπάντων ὕδαρεῖ μελικράτῳ δυναμένῳ ἅπαντα ποιῆσαι καὶ λεπτῦναι καὶ καθᾶραι, τὸ μὲν τι δι' οὕρων, τὸ δὲ καὶ διὰ γαστροῦ. διδόναι δὲ αὐτὸ δεῖ καὶ οἷς ὁ θώραξ ἢ ὁ πνεύμων ὑπεδέξατο, καὶ στενοχωρεῖται τὰ περὶ τὸν θώρακα καὶ τὸν πνεύμονα καὶ κινδυνεύει φλεγμονὴν γενέσθαι καὶ περιπνευμονίαν

καὶ τρόπον τινὰ κυνάγχην ἄλλην. ἕως ὅτου αἱ φλεγμοναὶ μετριώτεραι γένωνται καὶ ἀναπνεύση τὰ περὶ τὸν θώρακα, μὴ παύση παρέχων τὸ μελίκρατον. μετὰ δὲ τρίτην ἡμέραν καὶ χυλοῦ πτισάνης ἐπιδοτέον ἔχοντος καὶ αὐτοῦ πᾶσαν ἀρετὴν καὶ τὸ ῥύπτον καὶ τέμνον καὶ τρέφον καὶ τὸ ζέον ἐμψύχειν δύνασθαι τῶν φλεγμονῶν. ἤδη δὲ λεπτυνθείσης τῆς φλεγμονῆς καὶ μετριωτέρας γενομένης ἀναγκαῖόν ἐστι καὶ τὰς λεκύθους τῶν ὠν ἐπιδιδόναι ἀπαλωτάτας, καὶ μὴ πολλάς· ὑπὸ γὰρ τῆς πολλῆς τροφῆς εὐθὺς στενοχωροῦνται καὶ πνιγῆναι πάλιν κινδυνεύουσι. δεῖ οὖν τὴν φλεγμονὴν φεύγειν ὡς μέγα κακὸν ἐπὶ τούτων· οὐ τοσοῦτο γὰρ κινδυνεύουσιν ὑπὸ τῆς ἐλαχίστης τροφῆς, ὅσον ὑπὸ τῆς πλείονος. τοιαῦτα καὶ περὶ συνάγχης εἰρήσθω. οἶμαι δὲ μηδὲν παραλείφθαι ἄλλης ἔνεκα θεραπείας. εἰ δέ τι καὶ παραλέλειπται, καὶ τοῦτο ἐξευρεῖν δυνήσῃ ἐκ τῶν καθόλου ποδηγούμενος. ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ Π'ΕΜΠΤΟΝ. ^[30]

2 147 (τ) κεφ. α'. Περὶ βηχός. Ἡ βῆξ ἐστὶ σύμπτωμα καὶ αὕτη καθάπερ· καὶ ἡ δύσπνοια. διαφόρους δὲ καὶ αὕτη ἔχει τὰς ποιοῦσας αἰτίας· ποτὲ μὲν γὰρ ἄρχεται ἀπὸ θερμῆς δυσκρασίας, ἔσθ' ὅτε δὲ καὶ ἀπὸ ψυχρᾶς ἢ ξηρᾶς ἢ ὑγρᾶς. οὐ μόνον δὲ κατὰ ποιότητα ψιλὴν, ἀλλὰ καὶ καθ' ὕλην ἐπίρρυτον ὡσαύτως συνίσταται παντὸς τοῦ ἐπιρρέοντος χυμοῦ ἢ θερμῆς ἢ ψυχρᾶς ἢ ἄλλης τινὲς ποιότητος προσειληφότος. εἰδέναι δὲ δεῖ καὶ τοῦτο, ὡς οὐ διαφέρουσιν ἀλλήλων αἱ βῆχες κατὰ τὴν αἰτίαν μόνην, ἀλλὰ καὶ κατὰ τοὺς τόπους, καὶ ὅτι αἱ μὲν αὐτῶν κατὰ πρωτοπάθειαν, αἱ δὲ κατὰ συμπαθειαν συνίστανται. ἐπεὶ οὖν οὐ μίαν αἰτίαν ἡ βῆξ, ἀλλὰ ποικίλην κέκτηται, δεῖ καὶ ἡμᾶς ἐλθεῖν μετὰ πάσης σπουδῆς ἐπὶ τὴν διάγνωσιν καὶ τὴν διάκρισιν τῆς ποιοῦσας αἰτίας· ὡμολόγηται γὰρ παρὰ πᾶσι τοῦτο καὶ δῆλόν ἐστιν, ὡς ἄνευ διαγνώσεως οὐχ οἷόν τε θεραπεῦσαι καλῶς. Διάγνωσις τῆς διὰ θερμὴν δυσκρασίαν βηχός. Ψιλῆς τοίνυν οὔσης τῆς θερμῆς δυσκρασίας αἰσθάνονται μὲν ἴσως διὰ τινος ποιότητος τοιαύτης, οἷον δυσκρασίας θερμῆς, βήσσοντες καὶ ἀναπνεῖν ἐπιθυμοῦσι ψυχρὸν ἀέρα καὶ ὠφελοῦνται μᾶλλον ὑπὸ τῆς εἰσπνοῆς ἢ περὶ ὑπὸ τῆς τοῦ ὕδατος πόσεως, καὶ τὰ περὶ τὸ πρόσωπον ἐρυθρὰ μᾶλλον ὁράται καὶ τὴν κεφαλὴν. εἰ μὲν οὖν οὕτως εἴη μόνη ψιλὴ ποιότης, οὐδὲν ἀναπτύουσιν ἄξιον λόγου ἢ οὐδ' ὅλως. εἰ δὲ καὶ ἀναπτύουσιν, ἀλμυρὰν αὐτοῖς ἔχον ποιότητα τὸ πτυόμενον φαίνεται ἢ καπνώδες τῇ χροίᾳ ἢ ὑπόχολον καὶ τοῦτο σφόδρα ὀλίγον καὶ λεπτόν· οὕτω γὰρ ἔστι τὴν διὰ θερμὴν δυσκρασίαν βῆχα ἀπὸ τῶν παρόντων σημείων διαγινώσκειν. οὐδὲν δὲ ἥττον καὶ ἀπὸ τῶν προηγησαμένων ἐξ ἐγκαύσεως, ὡς ἐπὶ τὸ πολὺ, καὶ θερμῶν βαλανείων καὶ διαίτης θερμῆς καὶ ἐπιθυμιῶν μᾶλλον ἢ φροντίδος τοῦτο συνέβη γενέσθαι. Περὶ βηχός διὰ ψυχρὰν δυσκρασίαν γινομένης. ^[25]

2 149 Ὅσοι δὲ βήσσουσι διὰ ψυχρὰν δυσκρασίαν ἐν τῷ θώρακι διὰ ψυχρὰν ποιότητα, μᾶλλον ὠχρότεροί εἰσιν οὗτοι τὰ περὶ τὸ πρόσωπον καὶ τὴν κεφαλὴν. καὶ οὔτε διψώδεις εἰσιν οὔτε ἀλμυρὸν ἀναπτύουσιν. καὶ βλάπτονται μὲν ὑπὸ τῶν ψυχρόντων, ὀνίανται δὲ ὑπὸ τῶν θερμαίνοντων, καὶ ὀξείδος μᾶλλον ἢ πικρίας, ὡς ἐπὶ τὸ πολὺ, αἰσθάνονται. καὶ προηγεῖται μᾶλλον τούτοις ψῦξις ἢ ἔγκαυσις καὶ λουτρῶν ἀκαίρων καὶ πομάτων καὶ ἐδεσμάτων ψυχρῶν χρήσις. οὕτω μὲν αἱ διὰ ψυχρὰν αἰτίαν ἢ θερμὴν διαγινώσκονται βῆχες. Περὶ βηχός διὰ ξηρὰν ἢ ὑγρὰν δυσκρασίαν γινομένης. Αἱ δὲ κατὰ ξηρότητα ἢ ὑγρότητα δυσκρασίαι ταῖς δραστικαῖς ὡσαύτως διαγινώσκονται ποιότησι. διαφέρουσι δὲ τοῦ μᾶλλον τὰς δραστικὰς ἔχειν ἐναργέστατα σημεῖα, τὰς δὲ ὑλικὰς ἀμυδρότερα. καὶ οὐ χρὴ ταῦτά πάλιν λέγειν. αἱ δὲ κατ' ἐπίρρυτον ὕλην ἐπιγινόμεναι βῆχες αὐτῷ τῷ ἀναπτύεσθαι πλῆθος εὐδηλοὶ ἢ καὶ φανεραὶ τυγχάνουσιν, ὅτι κατὰ ῥευματισμὸν ἐξ ἐτέρων ἐπιπεμπόντων τὴν γένεσιν ἔχουσιν. ὅθεν δὲ καὶ ἐξ ὁποίων ἐπιπέμπονται μορίων, κἀνταῦθα διορίζεσθαι δεῖ καὶ προσέχειν, εἴτε ἐκ τῆς κεφαλῆς ἐπιρρεῖ τὸ κινοῦν τὴν βῆχα εἴτε καὶ ἐξ ἐτέρων καὶ ποῖα· καὶ γὰρ ὁ πνεύμων ἀδικεῖται πολλάκις· πρῶτος γάρ ἐστιν, εἴτα ὁ θώραξ ἢ πλευρὸν ἢ τὸ διάφραγμα ἢ ἄλλο τι μόριον. εἴπωμεν οὖν καὶ

τούτων τὰς κατὰ μέρος διαγνώσεις, ἅμα δὲ καὶ τὰς θεραπείας, ὡς πανταχόθεν ἀπαράλειπτον εἶναι τὸν περὶ τῆς βηχὸς λόγον καὶ μᾶλλον εὐρίσκειν ἅπαν εὐχερῶς τὸν εἰς θεραπείαν ἐπιγόμενον ἱατρόν. Διάγνωσης, ὅτι ἐκ τῆς κεφαλῆς ἐπιρρεῖ. Εἰ μὲν οὖν ἐκ τῆς κεφαλῆς εἴη τὸ ἐπιρρεόν, ἀνάγκη κατὰ τὴν σταφυλὴν ἢ τὴν τραχεῖαν ἀρτηρίαν ἐρεθισμόν τινα γίνεσθαι. κεφ.

[25]

2 151 β'. Φλεγμονῆς ἐν τῷ πνεύμονι σημείωσις. Δύσπνοια δὲ καὶ πυρετὸς ὁξὺς ἐπιφερόμενος, ἔσθ' ὅτε δὲ καὶ γλῶττα τραχεῖα καὶ μῆλα ἐρυθρὰ καὶ βάρους συναίσθησις καὶ πρὸς τούτοις, εἰ καὶ μηδὲν ἄξιον ἀναπτύεται δυσπνοούντων αὐτῶν, φλεγμονὴν ἐξ ἀνάγκης ἐκ πάντων τούτων ὑποπεύειν ἡμᾶς περὶ τὸν πνεύμονα γεγενῆσθαι προσήκει. εἰ δὲ καὶ δίψη σφοδρὰ συνέχοιτο πρὸς τοῖς σημείοις τούτοις καὶ θερμῆς αἰσθησις αὐτῷ γίνοιτο πολλὴ περὶ τὸν θώρακα, ὥστε ψυχρὸν ἐπιθυμεῖν ἀέρα ἀναπνεῖν, ἔτι καὶ μᾶλλον ὑπονοεῖν δεῖ ζέουσιν εἶναι τὴν φλεγμονὴν περὶ τὸν πνεύμονα. εἰ δὲ χολῶδες ἀναπτύοιτο, μὴ πάνυ δὲ βάρους ἢ στενοχωρίας συναίσθησις γίνοιτο, ἀλλὰ μᾶλλον θερμῆς, ἐρυσίπελας εἶναι σαφῶς ἐν τῷ πνεύμονι γίνωσκε. δῆλον μὲν ἐστὶ τὸ πῦον καὶ ἐξ αὐτῆς τῆς χροιάς μόνης καὶ ἐξ ἄλλων δὲ σημείων, ἐξ ὧν ἐμάθομεν πῦον διαγινώσκειν, καὶ ἀπὸ τῆς ὁσμῆς τῆς ἀπὸ τῆς καύσεως γινομένης καὶ τοῦ διαλύεσθαι βαλλόμενον ἐν ὕδατι καὶ μὴ ὑφίζανειν, ὥσπερ τὸ φλέγμα καὶ ὁ ὠμὸς χυμὸς. εἰ μὲν οὖν περὶ τὸν θώρακα, δῆλον ἐκ πολλῶν μὲν καὶ ἄλλων, ἔτι δὲ καὶ ἐκ τοῦ βάρους συναίσθησιν γίνεσθαι περὶ τὸ τῶν στέρνων μέρος καὶ περιρρέοντος αὐτοῦ ἐν ταῖς ἀθρώαις μεταστροφαῖς καὶ ψοφοῦντος ἀκούειν πολλάκις. ταῦτα μὲν οὖν ἱκανὰ παραστήσαι τὸ περιέχεσθαι ἐν τῷ θώρακι πῦον. εἰ δὲ πρὸς τοῖς εἰρημένοις προηγήσαιο μὲν πλευρίτις, μηδὲν δ' ἀξιόλογον ἀνεπτύσθαι, τὸ δὲ πτυόμενον βιαίως γινόμενον, δῆλον ὅτι ὁμολογούμενον πῦον ἐστὶ τὸ περιεχόμενον ἐν τῷ θώρακι. κεφ. γ'. Περὶ φύματος ἐν τῷ πνεύμονι συστάντος. Εἴπερ εἴη φύμα μὴ μελετηθὲν ἐν τῷ πνεύμονι, ἔσται μὲν πάντως στενοχωρία καὶ δύσπνοια ποτὲ μὲν ἀθρόως συμβαίνουσα, ποτὲ δὲ τὰ συνήθη πρᾶττοντος αὐτοῦ δυναμένου κατὰ μικρὸν αὐξανόμενη. [25]

2 153 καὶ οὔτε ἀναπτύουσιν οὐδὲν οὐδὲ ψόφον τινὰ οὐδὲ κέρχνον ὑπομένουσιν· οὔτε γὰρ συμβῆναι δυνήσεται ἔτι ἀπέπτου καὶ μηδέπω ἀποβεβλημένου τοῦ φλέγματος. κεφ. δ'. Περὶ γλίσχρων χυμῶν καὶ παχέων περιεχομένων ἐν τῷ πνεύμονι. Ὅπηνίκα δὲ ἀθρόως ὁ κάμνων αἰσθηταὶ στενοχωρίας ἐκτὸς ὀχλήσεως πυρετοῦ καὶ δίψης πολλῆς, ἔχη δὲ τινα κέρχνον μετὰ βηχὸς, ἔσθ' ὅτε δὲ καὶ ἀναγωγὴν ὕγροῦ, δῆλον, ὡς παχὺ καὶ γλίσχρον ἐστὶ τὸ περιεχόμενον ἐν τῷ πνεύμονι καὶ συρρεῦσαν ἐκ τῆς κεφαλῆς ἢ ἐξ ἄλλου τινὸς μορίου. ἔσται δέ σοι φανερόν εἰς διάγνωσιν καὶ ἐκ τοῦ περὶ τὴν σταφυλὴν ἐρεθισμόν καὶ γαργαρισμόν προηγήσασθαι τινα, τὴν κεφαλὴν αἰτίαν εἶναι τῆς ἐπιρρεούσης ὕλης τῷ θώρακι. ταῦτα ἀρκεῖ πρὸς τὸ διαγινώσκειν τὰς διαφόρους ιδέας τῆς βηχὸς καὶ ὅσα κατὰ θώρακα ἢ πνεύμονα πάθη συνίστανται. εἰσὶ δὲ καὶ ἄλλα, περὶ ὧν ὕστερον λεχθήσεται, ἔνθα καὶ περὶ ἐλκώσεως καὶ ῥήξεως καὶ διαβρώσεως ἀναγκαζόμεθα γράφειν. ὁ δὲ ἐγὼ ἐθεασάμην, ἀναγκαῖον ἐνόμισα μὴ σιωπῆσαι, ἀλλὰ καὶ ὑμῖν ἐκθέσθαι· ἔδοξε γὰρ ἐμοὶ ξένον εἶναι καὶ θαυμαστόν. ἔπτυσέ τις ἀνὴρ λίθον τὴν ιδέαν ἀκριβῶς, οὐχὶ παχὺν χυμὸν καὶ γλίσχρον, ἀλλ' ὄντως λίθον, οὐ τραχὺν, ἀλλὰ καὶ πάνυ λεῖον καὶ σκληρὸν καὶ ἀντίτυπον, ὥστε καὶ κτύπον ποιεῖν ῥιπτόμενον τῇ γῇ. οὗτος ὁ ἀνὴρ πολὺν χρόνον ὀχληθεὶς ὑπὸ τῆς βηχὸς οὐκ ἠδυνήθη τοῦ βῆσσειν ἰσχυρῶς ἀπαλλαγῆναι, ἕως ὅτου τὸν λίθον ἀνέπτυσεν. ἐχρῶμην δὲ καὶ διαίτη εὐκράτῳ καὶ ὑγραινούσῃ καὶ μᾶλλον ψυχούσῃ μετρίως ἦν γὰρ καὶ φροντιστικὸς καὶ λεπτὸς τὴν ἔξιν, ὥστε καὶ εἰκέναι αὐτὸν τοῖς φθινώδεσι. [25]

2 155 καὶ εἰ μὴ τούτοις ἐχρησάμην, οἶμαι, ὅτι ἂν ἀπώλετο παραπλησίως τοῖς φθόην νοσήσασιν. μέμνηται δὲ καὶ ὁ θειότατος Γαληνὸς οὐ λίθον ἀναπτύσαντός τινος, ἀλλὰ χαλαζίοις παραπλήσια καὶ ἄλλων τινῶν ἀναπτυσάντων εἰκότα χολῇ τὴν χροιάν. καὶ θαυμάζω, πῶς αὐτὸς οὐδενὶ τῶν ἐμψυχόντων ἠδυνήθη χρήσασθαι, ἀλλὰ ταῦτα μὲν ἔφυγεν. ἐχρήσατο δὲ

μᾶλλον τῇ θερμαινούσῃ ἀγωγῇ—‘τὴν τε γὰρ Μιθριδάτειον αὐτοῖς παρεῖχον’, ὡς αὐτός φησι, ‘καὶ τὴν ἀθανασίαν καὶ τὴν ἔτι μᾶλλον ξηραίνειν δυναμένην θηριακὴν’—καὶ πάσαις ταῖς ἄλλαις ἀντιδότοις ταῖς πρὸς τοὺς ἀσθματικούς ἀναγεγραμμέναις διὰ δριμέων τινῶν καὶ λεπυνόντων συγκειμέναις φαρμάκων. οὐ μόνον ἐφ’ ἑνὸς ἀνδρὸς, ἀλλὰ καὶ ἐπὶ πλείονων ἑωρακέναι αὐτὰ φησιν· οὐδένα δὲ δυνηθῆναι τῶν τὰ τοιαῦτα παθόντων, ἐκφυγεῖν τὸν θάνατον, ἀλλὰ πάντας ἀπολέσθαι ὀλίγῳ πλείονα χρόνον ἢ ἐλάττονα διαρκέσαι δυνηθέντας. ἀλλ’ ὄντως ἀληθές ἐστὶν ἐκεῖνο τὸ λεχθὲν ὑπὸ αὐτοῦ περὶ Ἀρχιγένους· ‘χαλεπὸν γὰρ ἄνθρωπον ὄντα μὴ καὶ διαμαρτάνειν ἐν πολλοῖς, τὰ μὲν ὅλως ἀγνοήσαντα, τὰ δὲ κακῶς κρίναντα, τὰ δὲ καὶ ἀμελεστερώς γράψαντα.’ καὶ ταῦτα δὲ λέγειν οὐκ ἂν ἐτόλμησα περὶ τηλικούτου ἀνδρὸς εἰς σοφίαν, εἰ μὴ τό τε ἀληθές αὐτὸ θαρρῆσαί με προετρέψατο καὶ τὸ σιωπῆσαι πάλιν ἀσεβές ἐνόμισα· καταλαμβάνων γὰρ ἱατρὸς τὸ δοκοῦν αὐτῷ καὶ μὴ λέγων ἀδικεῖ τὰ μεγάλα καὶ ἀσεβεῖ καὶ μεγάλῳ πταίσματι περιβάλλων ἑαυτὸν ἐκὼν λανθάνει. ἀλλ’ ἐκεῖνο δεῖ πράττειν, ὅπερ, φησὶν, Ἀριστοτέλης εἴρηκε· ‘φίλος μὲν ὁ Πλάτων, φίλη δὲ καὶ ἡ ἀλήθεια, δυοῖν δὲ προκειμένων προκριτέον τὴν ἀλήθειαν’. πρὸς δὲ τὸ εὐχερῶς εὐρίσκειν τὰς κατὰ μέρος ὕλας τῶν βηχικῶν βοηθημάτων καὶ ἀρμόζειν δύνασθαι πρὸς τὴν ὑπὸ τῆς διαγνώσεως ὑπαγορευομένην διάθεσιν, ἀκόλουθον ἐνόμισα μετὰ τὰς διαγνώσεις καὶ τὴν καθόλου ἀγωγὴν καὶ τὰς διαφορὰς ὑμῖν ἐκθέσθαι τῶν βοηθημάτων μετὰ τῆς ἀκριβοῦς αὐτῶν συσταθμίας, ὥστε μὴ παρ’ ἐτέρου δεῖσθαι μανθάνειν, ἀλλ’ ἐντεῦθεν ἀναλέγεσθαι τὸ ζητούμενον. Βηχικὰ, οἷς δεῖ κεχρηῆσθαι. ^[25]

2 157 Ἐφ’ ὧν λεπτόν ἐστι καὶ δριμὺ τὸ ἐπιρρέον καὶ ὁ θώραξ οὐκ ἔστιν ἔχων περιττώματος πλῆθος, στύρακα καὶ σμύρναν καὶ ὄπιον μέλιτι ἀπηφρισμένῳ καὶ οἴνῳ ἀναλαβὼν χρῶ. ποίει καὶ καταπότια ὀροβιαῖα καὶ χρῶ εἰς νύκτα, διδοὺς κοκκία β’ ἢ γ’ ἢ α’ πρὸς τὴν δύναμιν αἰεὶ ἀποβλέπων· πάνυ γάρ ἐστι συμμέτρως διδόμενα, κάλλιστα καὶ ὠφελιμώτατα καὶ παλαιὰς βῆχας ὑπὸ λεπτοῦ ρεύματος γινομένης ἰώμενα. Ἄλλο· Ὅπου μήκωνος, σμύρνης, χαλβάνης ἴσα μέλιτι ἀναλαβὼν χρῶ. Ἄλλο· Χαλβάνης, καστορίου, ὀπίου, πεπέρεως ἴσα κόψας ταῦτα ἀναλάμβανε καὶ ποίει καταπότια καὶ χρῶ ὡσαύτως, ἐφ’ ὧν μὴ πάνυ λεπτόν ἐστι τὸ ἐπιρρέον, ἀλλὰ καὶ περιττώματα φαίνεται περιέχων ὁ θώραξ καὶ οὐ πάνυ χρεῖα ἐστὶ τοῦ ναρκῶσαι. Ἄλλο. [Start of Table] Στύρακος οὐγ. α’ ὀπίου οὐγ. α’ χαλβάνης οὐγ. [?] “θείου οὐγ. [?] “ τερεβινθίνης οὐγ. [?] “. [End of Table] ποίει καταπότια καὶ ὡσαύτως χρῶ. Ἄλλο βηχικόν, ἐφ’ ὧν ἐστὶ καὶ τὸ ἐπιρρέον δριμὺ καὶ ὁ θώραξ δεῖται συμμέτρου ἀνακαθάρσεως [Start of Table] στροβίλων οὐγ. α’ φοινίκων τῆς σαρκὸς . . οὐγγ. β’ ἴρεως οὐγγ. α’ [?] “ ἀμυγδάλων γλυκέων . . οὐγγ. β’ τραγακάνθης . . . οὐγ. α’ [End of Table] μέλιτι Ἀττικῷ ἀναλάμβανε καὶ χρῶ διδοὺς κοχλιάριον. Ἄλλο. ^[25]

2 159 [Start of Table] Ῥόδων χλωρῶν . . . δραχ. ἡ στροβίλων δραχ. α’ τερεβινθίνης . . . δραχ. α’ σταφίδων γλυκέων . . δραχ. δ’ μέλιτος τὸ ἀρκοῦν. [End of Table] Ἄλλο πρὸς τὸ πάνυ λεπτόν καὶ δριμὺ ρεῦμα. [Start of Table] Ὑοσκυάμου σπέρματος . δραχ. β’ ἐν ἄλλῳ . . . δραχ. ιβ’ στροβίλων δραχ. ιβ’ κρόκου δραχ. ε’ [End of Table] ἐψήματι γλυκεῖ ἀναλάμβανε καὶ ποίει ὀροβιαῖα καὶ δίδου εἰς νύκτα. Ἄλλο ποιοῦν ἐπὶ μικτῆς διαθέσεως, καλεῖται δὲ ὑγεία. [Start of Table] Ἀμμεως οὐγ. α’ ἀνίσου οὐγγ. α’ [?] “ ὀπίου δραχ. ε’ τραγακάνθης . . . δραχ. δ’ στροβίλων πεφρυγμένων . δραχ. δ’. [End of Table] τὰ ξηρὰ λείου καὶ μίσγε μετὰ τραγακάνθης. προβρέχειν δὲ τὴν τραγάκανθαν εἰς ὕδωρ καὶ τὸ ὄπιον, εἴτα λειώσαντα καὶ μίξαντα ἀναπλάττειν τροχίσκους ἄγοντας ἀνὰ δραχ. α’ καὶ ξηράναντα ἐν σκιᾷ οὕτω διδόναι μετὰ μελικράτου. Βηχικὸν ἄλλο. [Start of Table] Στύρακος οὐγ. α’ κρόκου οὐγ. α’ χαλβάνης οὐγ. α’ ὀπίου οὐγ. α’ στροβιλίων . . . οὐγγ. β’ ἐν ἄλλῳ . . . οὐγγ. θ’. [End of Table] ποίει καταπότια κυάμου τὸ μέγεθος ἔχοντα Αἰγυπτίου καὶ δίδου κόκκον α’ εἰς νύκτα, καὶ μετὰ μίαν δὲ ἄλλο ἔν, εἰ ἄρα χρεῖα· οὕτω γὰρ ἰσχυρὸν καὶ

ὠφελιμώτατον πρὸς τὰ δριμέα καὶ ῥυπαρὰ ρεύματα, ὥστε πολλοὺς οἶδα ἀπὸ μιᾶς ἰαθέντας, καίτοι πολὺν χρόνον ρευματισθέντας. ^[30]

2 161 καὶ οὐ δεῖ τὸ βοήθημα τοῦτο διδόναι, εἰ μὴ μόνον τοῖς ἀγαθοῖς καὶ τὴν τέχνην ἀσκοῦσιν ἐμφρόνως. Ἄλλο πρὸς πλείονα ποιοῦν. [Start of Table] Σμύρνης τρωγλοδύτιδος δραχ. ζ' ἐν ἄλλω δραχ. ι' ὑοσκυάμου δραχ. δ' ὀπίου δραχ. δ' κυνογλώσσου τῆς βοτάνης τοῦ φλοιοῦ δραχ. δ' [?] ". [End of Table] τὸν φλοιὸν ξήρανον ἐν ἡλίῳ καλῶς καὶ μίγνυε μετὰ τῶν λοιπῶν, τὸ δὲ ὄπιον ὕδατι ἀπόβρεχε καὶ ποιεῖ τροχίσκους καὶ δίδου πρὸς δύναμιν. ποιεῖ δὲ καὶ πρὸς αἱμοπτοϊκοὺς καὶ ὀδόντας ρευματιζομένους καὶ πρὸς στραγγουρίαν καὶ κύστιν ἀλγοῦντας καὶ καθόλου ἐπὶ τῶν ρευματιζομένων σφόδρα καὶ κωλικῶν καὶ σπληνικῶν. Ἄλλο βηχικὸν τὸ μυστήριον καλούμενον. Κρόκου, καστορίου, ὑοσκυάμου σπέρματος, ὀπίου, στύρακος ἀνὰ δραχ. δ' μέλιτι ἀναλαβὼν χρῶ. κάλλιον δὲ γίνεται, ἀντὶ τῶν τεσσάρων ἐὰν δύο μίξης τοῦ ὑοσκυάμου. ποιεῖ δὲ καὶ κοιλιακοῖς κωλύει γὰρ τοὺς συνεχεῖς ρευματισμούς. Πρὸς βῆχας, ἐφ' ὧν πολὺ καὶ δριμὺ τὸ ἐπιρρέον· ποιεῖ δὲ καὶ πρὸς τὸ μὴ ἐκχολοῦσθαι. [Start of Table] Γλυκυρρίζης κεκαθαρμένης καλῶς καὶ πεπλυμένης οὕγγ. γ' [?] " τραγακάνθης οὕγγ. γ' χυλοῦ γλυκυρρίζης οὕγγ. α' ἀμύλου οὕγγ. γ' χυλοῦ θριδάκος ξεστ. ζ'. [End of Table] βάλλε τε τρεῖς ἥμισυ οὕγγ. τῆς γλυκυρρίζης εἰς χύτραν καὶ ὕδατος καθαροῦ ξεστ. ζ' καὶ ἔψε, ἕως ἂν ἀποτριτωθῇ· εἴτα ἐάσας ψυγῆναι ἐπίβαλλε ἀπὸ τοῦ ὕδατος εἰς μέγα καθαρὰν πατέλλην καὶ οὕτω τὰς οὕγγ. ^[30]

2 163 γ' τῆς τραγακάνθης καὶ ποιεῖ αὐτὰς ἐψηθῆναι ἕως πρῶτ' καὶ βαλὼν εἰς θυίαν καθαρὰν καὶ προσθεὶς τὸν χυλὸν τῆς γλυκυρρίζης καὶ τῆς θριδακίνης, κόψας καὶ σινιάσας ἔωθεν τὰ ἀμφοτέρω μίσγε. εἴτ' εἰ γίνεται παχύτερον, προστίθει χρυσάττικόν καὶ μάλασσε, ἕως οὗ γένηται μέλιτος πάχος, καὶ δίδου νήσται κοχλιάρια γ' θαρρῶν, εἴτ' ἀπὸ ξηρότητος εἴτ' ἀπ' ἄλλου τινός ἐστι τὸ αἷτιον. τοῦτο τὸ φάρμακον Ἰακώβου τοῦ ψυχρηστοῦ ὀνομάζουσι, μεγάλου ἀνδρὸς καὶ θεοφιλεστάτου περὶ τὴν τέχνην γενομένου. ἐκαλεῖτο δὲ ψυχρηστός, ὅτι ὑγραινούσῃ τροφῇ ἐκέχρητο. καὶ τοῦτο ποιεῖν ἐφαίνετο, ἐπειδὴ τοὺς πολλοὺς ἑώρα τῶν ἀνθρώπων φιλοπράγμονας ὄντας καὶ φιλαργύρους καὶ αἰεὶ ἐν λύπαις καὶ φροντίσιν ὅλον αὐτῶν ζῶντας τὸν βίον. τοσαῦτα περὶ τῶν ὑπὸ λεπτοῦ ρεύματος καὶ δριμέος ὀχλουμένων καὶ διὰ τοῦτο βησσόντων. εἰσὶ δὲ καὶ ἄλλα πολλὰ καὶ τῷ θειοτάτῳ Γαληνῷ καὶ τοῖς ἄλλοις ἀναγεγραμμένα, ἀλλ' ἄρκειν ἐνομίσαμεν μὴ πλῆθος ἐκτίθεσθαι, ἀλλ' ὅσα δόκιμα διὰ πολλῆς πείρας εἰσὶν ἡμῖν εὐρημένα. ἢ οὖν διὰ κωδειῶν ἀντίδοτος καλουμένη οὐδενὸς ἦττον ὠφελεῖν οἶδε τοὺς ὑπὸ δριμέων καὶ λεπτῶν ὀχλουμένους ρευμάτων. ἀναγκαῖον οὖν ἐνόμισα καὶ ταύτης ἐκθέσθαι τὴν γραφήν. Ἡ διὰ κωδειῶν, ὡς ὁ θειότατος Γαληνὸς ἐσκεύασεν αὐτήν. Ἐμβαλὼν εἰς ἓνα ξεστ. τοῦ ὕδατος κωδείας ι', ἐν ἄλλῳ ιε', πρόβρεχε αὐτὰς, ἐὰν μὲν ὥσι μαλακώτεραι, ἄχρι πρώτης ἡμέρας καὶ νυκτὸς, εἰ δὲ σκληρότεραι καὶ ξηραὶ τυγχάνουσιν οὔσαι, πλείονα χρόνον τῆς πρώτης ἡμέρας. ἄμεινον δ' ἐστὶ τὰς μήπω σκληρὰς λαμβάνειν. εὐδελον δὲ, ὅτι καὶ τὰς πάνυ ὑγρὰς ἀποβάλλειν δεῖ· αἱ μὲν γὰρ ξηρότεραι τὸν χυλὸν ὀλίγον ἔχουσιν, αἱ δὲ ὑγρότεραι πολὺν μὲν, ἀλλὰ ἄπεπτον καὶ ὕδατώδη καὶ ἄτονον, διὸ καὶ τὰς ἐξ ὑγρῶν λίαν χωρίων παραιτεῖσθαι δεῖ. τῆς δὲ ἐψήσεως ὅρος ἔστω σοι, μὴ τὸ τρίτον ἢ τὸ τέταρτον ἢ ὅλως τοιοῦτόν τι μόνον ἀπολειφθῆναι τοῦ ὕδατος, ἀλλ' ὅταν ὅλαι πρῶτον τακεραὶ γένωνται, δεῖ τὸν χυλὸν ἐκθλίβειν καὶ μὴ ἐπὶ πλέον ἔψειν καὶ οὕτω μιν γίνυναι αὐτῷ μέλιτος μέρος ἥμισυ καὶ ἔψεσθαι ἐπ' ἀκάπνου πυρὸς ἄχρι συστάσεως Ἀττικοῦ μέλιτος, ποιεῖσθαι δὲ τὴν ἔψησιν ἐν ὀμβρίῳ ὕδατι ἢ πηγαίῳ.

[25]

2 165 ἢ χρῆσις δὲ αὐτοῦ τοῖς ὕπνου δεομένοις ἐστὶν ἐπιτήδειος, οἷς καὶ τὰ δι' ὀπίου σκευαζόμενα πολλάκις ἀναγκαζόμεθα διδόναι. χρήζουσι δὲ τοιούτων μάλιστα φαρμάκων, οἷς ἀπὸ τῆς κεφαλῆς ἐπὶ τὴν τραχεῖαν καταρρεῖ ρεῦμα λεπτὸν οὐκ ἐπιτρέπον κοιμᾶσθαι διὰ τὰς ἐπομένας

βῆχας. ἐπὶ τούτων ἐγὼ τὴν σκευασίαν τοῦ φαρμάκου δι' ἐψημάτος εἴωθα ποιεῖν. αὐτάρκης δὲ ἡ ἔψησις εἰς τὰ τοιαῦτά ἐστιν, ὅταν εἰς τὸ ἥμισυ τοῦ ὕδατος ἐψηθῶσιν αἱ κώδεια. καὶ διὰ τοῦ γλυκέος Θηβαίου τε καὶ Κρητικοῦ κάλλιον ἥπερ διὰ μέλιτος ἐψεῖν, ὅταν ἡ ῥεῦμα πάνυ λεπτὸν· λεπτυντικῆς γὰρ δυνάμεως τὸ μέλι ἐστί. καὶ ἔστι φυγεῖν αὐτὸ τηνικαῦτα τοὺς λεπτοὺς ἐπιτεῖνον κατάρρους, μινγύναι δὲ ἐφομένῳ τῷ φαρμάκῳ καὶ γλυκυρρίζης ῥίζαν, ὥστε συνέψεσθαι, μὴ παρούσης δὲ ἐκείνης τὸν ἀπὸ τῆς Κρήτης κομιζόμενον χυλόν. ἐὰν δὲ περιέχηται πλῆθος ἐν τῷ θώρακι ἐκ τῆς κεφαλῆς συρρεῦσαν, ἡ διὰ τοῦ μέλιτος σκευασία βελτίων· ὥς γὰρ ὕπνου χρήζουσιν, οὕτω καὶ τοῦ ἀναπτύειν, ὅπερ διὰ τοῦ μέλιτος γίνεται. πρὸς τὸ κατεπεῖγον οὖν ἐνιστάμενος εἰς ὕπνον τρεπομένου τοῦ κάμνοντος ἥτοι τοῦ διὰ μέλιτος ἢ τοῦ χωρὶς τούτου σκευασθέντος δώσεις τοῦ φαρμάκου, ἐνίστε μινγύνειν ἄμφω σκοπὸν ἔχων κατὰ τὴν μῖξιν ἐμβαλεῖν πλέον θατέρου πρὸς τὸ κατεπεῖγον. ἡ δὲ σύμμετρος δόσις ἔστω σοι δυοῖν κοχλιαρίοις ἀξιόλογον τὸ μέτρον. αὐξήσεις τε αὐτὴν ὥς πρὸς τὸ τοῦ νοσήματος μέγεθος, ὧς προσφέρεις, καὶ τὴν ἡλικίαν καὶ τὴν ὥραν τοῦ ἔτους καὶ τὸ χωρίον ἀφορῶν· εἰ μὲν γὰρ ἐπὶ τὸ ψυχρότερον ῥέπουσι, δώσεις ἐλάχιστον, εἰ δ' ἐπὶ τὸ θερμότερον, πλέον. πρὸς δὲ τὸ τοῦ κατάρρου ποσὸν τε καὶ ποιὸν ἀποβλέπων ἢ πλέον ἢ ἔλαττον δώσεις. ^[25]

2 167 εὐδην δ' ὑπάρχει κοινὸν γὰρ τοῦτο ἐπὶ πάντων. τοσαῦτα καὶ περὶ τῆς διὰ κωδεῖων ἡμῖν εἰρήσθω. ποιεῖ δὲ καὶ εἰς ἄλλα πολλά· ἐπὶ γὰρ καυσουμένοις ἐμπυρέτοις καὶ διψῶσιν ἀμέτρως καὶ ἀγρυπνοῦσι καὶ ἰδροῦσιν ἐπὶ τε λεπτοῖς καὶ δριμέσι χυμοῖς, ὥς κινδυνεύειν συγκοπῆναι, καὶ ἐρυσίπελας ἔχουσιν ἐν τῷ θώρακι, καὶ σκοτουμένοις δὲ ἐπὶ θερμοῖς ἀτμοῖς ἀναδιδομένοις ἐκ τῆς γαστρὸς ἢ ἐκ τῆς καρδίας ἢ ἐξ ἥπατος καὶ ῥευματιζομένοις τὰ οὖλα ἐκ δριμέων χυμῶν καὶ φάρυγγα καὶ παρίσθμια κάλλιστον βοήθημα καὶ ὁδοῦσιν ἀλγοῦσι, προσέτι δὲ καὶ ὀφθαλμῶσι σφοδρῶς καὶ σφακελιζομένοις καὶ ὀδυνωμένοις καὶ ἀγρυπνοῦσι καὶ ῥευματιζομένοις. καὶ λεπτοῦ καὶ δριμέος φερομένου τοῦ ρεύματος ἀγαθὸν σοι βοήθημα παρεχόμενον πρὸς τὴν δύναμιν· ἱκανῶς γὰρ ἀναγαγαριζόμενον ποιεῖ πρὸς πολλὰ, ὧν τὸν ἀριθμὸν μεμνησθαι δυσχερὲς, ἀλλ' ἀρκεῖ τό γε τοσοῦτον γινώσκειν, ὅτι ἐπὶ πάσης δυσκρασίας θερμῆς συμμέτρως καὶ δεόντως διδομένη, ὥσπερ καὶ ἄλλο τι, βοηθεῖν ὀξύτατα δύναται, ὥσπερ καὶ ἀναιρεῖν πολλάκις ἀσθενεῖ πάνυ δυνάμει ἐπιδοθεῖσα, καὶ ἐφ' ὧν πλῆθος περιττωμάτων ἐν τῷ θώρακι περιέχεται. διὸ δεῖ μετὰ πολλῆς ἀκριβείας καὶ διαγνώσεως αὐτὴν ἐπιδιδόναι. κάλλιον δ' ἐστίν, ἐφ' ὧν ὑπόνοια τοιαύτη εἴη, οἷον πλήθους ἔνεκεν ἢ ἀσθενείας, μήτε πολλὴν ἐπιδιδόναι τὴν δόσιν μήτε καθ' ἑαυτήν· καὶ γὰρ εἰ παρ' αὐτὰ δόξειε τὴν βῆχα παρηγορεῖν καὶ ὕπνον ἐπιφέρειν, ἀλλ' οὖν ἐπιτείνει τὴν στενοχωρίαν τοῦ θώρακος, ὥς πολλοὺς ἀγχόνης δίκην ἀπολέσθαι. διὸ κάλλιον ἐστὶν ἔλαττον αἰεὶ σπουδάζειν διδόναι καὶ προσέτι μινγύνει τῶν λεπτυνόντων ἢ ῥυπτόντων, οἷον ὀξυμέλιτος ἢ τοῦ διὰ πρασίου, καὶ τότε μάλιστα ἐφ' ὧν οὐ λεπτὸν ἐστί, ὥς εἴρηται, καὶ δριμὺ τὸ ἐπιρρέον· εἰ γὰρ τι τοιοῦτον εἴη, οὐδὲν βλάψεις, καθ' αὐτὴν εἴπερ δώσεις τὴν ἀντίδοτον· παχύνει γὰρ μετρίως τὰ λεπτὰ καὶ ἐπικρινᾷ καὶ παύει τὴν ἐξ αὐτῶν γινομένην ὀδύνην. Πῶς χρὴ δαιτῶν τοὺς ἐπὶ λεπτῷ καὶ δριμεῖ ρεύματι βήσσοντας. ^[25]

2 169 Δεῖ δὲ τοῖς ἐπὶ λεπτῷ καὶ δριμεῖ ῥευματιζομένοις τὸν θώρακα πτισάνην ἐπιδιδόναι καὶ τὰς λεκύθους τῶν ὠν καὶ τῶν ὀρνέων τὰ ἄκρα καὶ τοὺς διδύμους τῶν ἀλεκτρυόνων καὶ τῶν ἰχθύων τοὺς σκληροσάρκους καὶ μάλιστα τὸν ἐξ αὐτῶν ἰσικόν, ὅσον ὀρφοῦ γλαύκου τε καὶ σηπίας καὶ κήρυκος. εἰ δὲ καὶ κτένια παρείη, καὶ ταῦτα· εὐρήσεις γὰρ τὸ εὐχυμον καὶ ἐπικεραστικὸν καὶ μετρίως παχύνον μετὰ καὶ τοῦ ἡδέος ἔχουσιν τὴν τροφὴν ταύτην. καὶ λαχάνων δὲ τούτοις ἡ μαλάχη καὶ ἐφθῆ καὶ ἄνεφθός ἐστιν ἐπιτηδαιοτάτη καὶ οἱ καυλοὶ τῶν θριδάκων ὁμοίως καὶ ἴντυβα· ταῦτα δὲ πλείονα διδόναι δεῖ· ἔχουσι γὰρ τι καὶ ὑπόπικρον, ὅθεν μετὰ τοῦ ψύχειν καὶ ἐμφράττειν δύνανται. οὐδὲν δ' ἄτοπον καὶ κρεῶν αὐτοὺς λαμβάνειν, οἷα βούλονται, καὶ στέρνα βοῶν τε καὶ προβάτων τὰς κοιλίας καὶ πόδας καὶ ῥύγχη καὶ τῶν χηνῶν

τὰ ἄκρα καὶ τὰς κοιλίας. τῶν δ' ὀσπρίων προτιμᾶν τὸν ἄλικα μετὰ τινος τῶν ὀρνέων ἢ κρεῶν καὶ τοὺς κυάμους ἐφθούς. εἰ δὲ καὶ ὁ καιρὸς ἔχει, καὶ τῶν χλωρῶν οὐδὲν ἄτοπον· καὶ γὰρ τὸ παχῦναι καὶ ἐπικεράσαι μυρίως οὗτοι δύνανται. τῶν δ' ὀπωρῶν τὰ γλυκέα τῶν μήλων ἐπιδιδόναι καὶ μᾶλλον ἀπὸ λουτροῦ· πλέον γὰρ οὕτως ὠφελοῦσι λαμβανόμενα. τὰ δ' ὅπτα κάλλιόν ἐστιν ἐπάνω τῆς τροφῆς ἐσθίειν. ἐν δὲ τοῖς τραγήμασι τὰ κάστανα τῶν ἄλλων πάντων προτιμᾶν· καὶ γὰρ, ὡς ἂν βούλοιτό τις ἐσθίειν, τὰς διαθέσεις ταύτας ὠφελοῦσι καὶ πλέον ἐφθά. φοινίκων δὲ καὶ σταφίδων, εἴπερ ἡδέως ἔχοιεν, μήτε πολλὰς μήτε πολλάκις ἐπιδιδόναι. τοὺς δὲ βλαστοὺς τῆς τήλεως, εἰ καὶ συνεχέστερον αὐτοῖς δοίης, οὐ βλάψεις μᾶλλον· τῆς γὰρ περὶ τὸν θώρακα δυσχερείας ἔχουσί τι ἀνακαθαίρειν δυνάμενον. πόματι δὲ τῷ εὐκράτῳ χρηστέον, εἰ μὲν καὶ θερμὸς εἴη ὁ κάμνων. εἰ δὲ καὶ ψυχρὸς τὴν κρᾶσιν, καὶ ψυχρὸν πίνειν αὐτοὺς ἐπιτρέπειν θαρρύντως. πρὸς δὲ τὸν οἶνον εἴπερ ἡδέως ἔχουσιν, ἐπιδίδου καὶ χρυσσαττικὸν ὀλίγον καὶ Βιθυνὸν καὶ μᾶλλον τινα τῶν γλυκέων οἴνων. ^[25]

2 171 λουτροῖς δὲ κεκρήσθωσαν, ὡς ἐνδέχεται, χλιαρωτάτοις καὶ κατὰ τῆς κεφαλῆς δεχέσθωσαν σίτλας ἐκ τοῦ χλιαροῦ πλείονας καὶ ἀλειφέσθωσαν τὸ μὲν πᾶν σῶμα ὑδρελαίῳ, τὴν δὲ κεφαλὴν ῥοδίνῳ, καὶ εἰς τὴν τοῦ ψυχροῦ ὕδατος δεξαμενὴν χρονίζέσθωσαν. οὕτω γὰρ ἡμῶν πραττόντων καὶ τὸ φθάσαν ἐμπεσεῖν εἰς τὸν θώρακα ταχέως ἀναχθήσεται καὶ οὐδὲν ἄλλο τοῦ λοιποῦ ἐπιρρεῦσει τῆς κεφαλῆς ἀποθεμένης τὸ παρὰ φύσιν θερμὸν, ὥστε μηκέτι τοῦ ἐπιρρέοντος ὑγροῦ καὶ ἐρεθίζοντος τὴν βῆχα ἐπιρρεῖν μετρίως παχυνθέντος. Ὅσα τοῖς ὑπὸ παχυτέρων χυμῶν βήσσουσιν ἀρμόζει βοηθήματα. Εἰρηκότες ἤδη περὶ τῶν ὑπὸ λεπτῶν χυμῶν ῥευματιζομένων τὸν θώρακα καὶ τὸν πνεύμονα διαλάβωμεν καὶ περὶ τῶν ὑπὸ γλίσχρων καὶ παχέων χυμῶν ὀχλουμένων τὰ ἀναπνευστικά μέρη. διττὴν δὲ βοηθημάτων ἔκθεσιν ὑμῖν κατὰ τὸ παρὸν ἐποιήσαμεν σύγγραμμα, μίαν μὲν ἀπλῶν τε καὶ εὐπορίστων, ἵνα τὴν φύσιν καὶ τὴν δύναμιν αὐτῶν ἀκριβῶς ἐπιστάμενοι καὶ ἡμεῖς αὐτοὶ δυνηθῶμεν συντιθέναι βοηθήματα πρὸς τὸ μέγεθος καὶ τὸ ποιὸν τῆς ὀχλούσης δυνάμεως ἀρμόζειν δυνάμενα, καὶ ἐτέραν σύνθεσιν τὴν ἐκ πολλῆς ἡμῖν δεδοκιμασμένην πείρας. Ἀπλῶν βοηθημάτων ἔκθεσις. Στρόβιλος χλωρὸς ἐψόμενος ἐν μελικράτῳ, πιτυίδες καὶ χρυσοκόμης ἢ ῥίζα καὶ ταῦτα ἐψόμενα ὁμοίως καστορίου ἐπ' ἀνθράκων θυμιαμένου καὶ ἐλκομένου διὰ τῆς εἰσπνοῆς ὠφελεῖ γὰρ μάλιστα τὰ κατὰ τὸν πνεύμονα καὶ θώρακα πάθη καὶ ἐγκέφαλον καὶ ὅσα ὑγρὰ καὶ ψυχρὰ νοσήματα καὶ ναρδόσταχυς τῷ ξηραίνειν δύνασθαι κατὰ τὴν κεφαλὴν καὶ θώρακα, ἀδίαντον ἢ ἀμύγδαλα πικρὰ, γλήχων, θύμβρα, ἰσχάδες λιπαράι. τούτοις ἅπασι χρηστέον ἐπὶ τῶν ἐχόντων ἔμφραξιν εἰς τὸν θώρακα καὶ τὰ ἀναπνευστικά μόρια γλίσχρων χυμῶν καὶ παχέων ἐνοχλούντων. παραιτητέον δὲ, ὅσα τούτων ἰσχυροτέραν ἔχει τὴν δύναμιν· οὐ γὰρ δεῖται τὰ μόρια τταῦτα τῶν δραστηκὴν ἐχόντων τὴν ἐνέργειαν, καὶ μάλιστα πῦον ἐφ' ᾧ ἀναπτύεται· τὸναντίον γὰρ ξηραίνουναι τὰ τοιαῦτα. ^[25]

2 173 διὸ καὶ πάντα πολέμια τὰ διουρητικὰ ταῖς ἐκ θώρακος ἀναπτύσσειν ἐμποδίζοντα· τοῦ γὰρ ὀρρώδους ἐλκομένου διὰ τοῦ οὔρου τὰ ἐγκείμενα περιττώματα τοῖς ἀναπνευστικοῖς μορίοις δυσανάγωγα γίνεται μᾶλλον ὑπεροπτώμενα καὶ καταξηραίνόμενα. διὸ συμβουλεύω, ἐφ' ᾧ ἐστὶ σφήνωσις ἢ πῦον περιεχόμενον ἐν τῷ θώρακι, τμητικὸν μὲν ἐπιδιδόναι φάρμακον, ἐκκόψαι δὲ αὐτοῦ τὴν δύναμιν, ὥστε μὴ πάνυ θερμαίνειν καὶ ξηραίνειν, ἐπιμιγνύντας αὐτό τισι χυλοῖς ἢ ὑγροῖς ἄλλοις συνέψοντας ἢ κεραννύντας. καὶ μᾶλλον εἰ ὁ κάμνων ξηροτέραν τὴν κρᾶσιν καὶ τὴν ἔξιν λεπτοτέραν ἔχων φαίνοιτο, προσέτι δὲ καὶ πυρετὸς εἴη, τηνικαῦτα ὑγροτέρου χρή καὶ μετρίως θερμαίνοντος. τοιούτου δὲ γενομένου τοῦ συνδιδόμενου βοηθήματος τὰ ἐν τοῖς ἀναπνευστικοῖς ἐγκείμενα περιττὰ πρὸς τὴν ἀναγωγὴν εὐκόλα καὶ ἀνεμπόδιστα γενήσεται. διὸ τοῖς τε δι' ὑσώπου καὶ γλήχωνος ἢ θύμου κορύμβοις ξηρίοις ἢ καταποτίοις οὐ δεῖ κεκρῆσθαι, εἰ μὴ μόνον ἐπ' ἐκείνων, ἐφ' ᾧ ψυχροὶ χυμοὶ καὶ γλίσχροι καὶ

παχεῖς περιέχονται, καὶ προσέτι τὴν κρᾶσιν ὑγροτέραν καὶ ψυχροτέραν ὁ κάμνων φαίνοιτο ἔχων καὶ ἀδηφαγία καὶ λουτροῖς ἀκαίροις ἔμπροσθεν χρησάμενος εἴη· ἐπὶ γὰρ τῶν τοιούτων καὶ τοῖς διὰ σιλήπεως καὶ ἀφρονίτρου καὶ θείου συγκειμένοις ἐχρήσαντο καὶ οἱ πρὸ ἡμῶν ἅπαντες ἰατροὶ, ὧν καὶ τὰς συνθέσεις πρὸς τὴν προκειμένην διάθεσιν ἀποβλέποντας ἀκριβῶς καὶ μάλιστα τῇ κράσει καὶ τῷ ἔθει καὶ τῇ δυνάμει τοῦ κάμνοντος δυνατὸν ἡμᾶς ἐπιτείνειν τε καὶ ἀνιέναι τοῦ βοηθήματος τὴν δύναμιν. Σύνθετα βοηθήματα πρὸς βῆχα λεπτύνειν δυνάμενα. Πρασίου χυλοῦ καὶ μέλιτος Ἀττικοῦ ἀνὰ ξεστ. α' ἔψε ἐν διπλώματι, ἄχρι γένηται ξεστ. α', καὶ σκεύασας φύλαττε εἰς ὑέλινον ἀγγεῖον καὶ δίδου κοχλιάρια δύο πρωῒ καὶ ὀψέ. Θεραπεύει, κἂν εἴη χρονία ἡ βῆξ καὶ πῦον εἴη τὸ περιεχόμενον. Ἄλλο. [Start of Table] Ναρδοστάχυος . . . οὕγ. α' κρόκου οὕγ. α' πεπέρεως οὕγ. α' πρασίου . [30]

2 175 οὕγ. α' σμύρνης οὕγ. [?] " μέλιτος ξεστ. α' οἴνου ξεστ. α'. [End of Table] ἔψε τὸ πρᾶσιον μετ' οἴνου, ἕως οὗ τὸ ἥμισυ καταλειφθῇ, εἴτα τὰ λοιπὰ μίξας ἔψε, ἕως μελιτῶδες γένηται, καὶ χρῶ πρωῒ καὶ ὀψέ. Ἀντίδοτος ἡ διὰ πρασίου ποιοῦσα βηχικοῖς, φθισικοῖς, ἐμπυϊκοῖς, ἀνορεκτοῦσιν. Θαρρῶν ἐπὶ πάντων χρῶ· ἔστι γὰρ διὰ πολλῆς πείρας, ἔχει δὲ ἡ γραφὴ οὕτως [Start of Table] ὕσώπου Κρητικοῦ . . γρ. ζ' σελίνου οὕγγ. ζ' κίτρου τοῦ ἐντὸς . οὕγγ. ζ' καλαμίνθης . . . οὕγγ. ζ' ἴρεως Ἰλλυρικῆς . . οὕγγ. δ' ρόδων ξηρῶν . . . λιτρ. α' [?] " γλυκυρρίζης χυλοῦ . . λιτρ. α' [?] " γλήχωνος . . . λιτρ. α' κωδειῶν ἀγρίων . . οὕγγ. ι' πρασίου χυλοῦ . . οὕγγ. ζ' φοίνικας Νικολάου . ν' ἰσχάδας λιπαρὰς . . κε' ἐν ἄλλω . . . ν' καὶ στροβίλους χλωροῦς . ε' ἐψήματος πρωτείου . . ξεστ. α' μέλιτος πρωτείου . . ξεστ. γ' ὕδατος πηγαίου . . . ξεστ. ιζ' [End of Table] ἔψε, ἕως ἀποτριτωθῇ τὸ ὕδωρ, εἴθ' οὕτω ρίψας τὰ βοηθήματα πρόσβαλε τὸ μέλι καὶ τὸ ἔψημα καὶ ἔψε, ἕως μέλιτος πάχος σχῆ, καὶ ἀνελόμενος χρῶ θαρρῶν ἐπὶ τὰ εἰρημένα· πάνυ γάρ ἐστι δόκιμον καὶ δέδωκε πολλοῖς πεῖραν τὸ βοήθημα. Βηχικὸν τὸ δι' ὀρόβων. [30]

2 177 [Start of Table] Φοινίκων λιπαρῶν . δραχ. α' [?] " ἴρεως δραχ. α' κρόκου . . . δραχ. α' πεπέρεως . . . δραχ. α' ὀρόβου δραχ. α' [?] " μέλιτος ἀπηφρισμένου τὸ ἄρκοῦν. [End of Table] κόψας, σήσας ἀναλάμβανε τῷ μέλιτι καὶ δίδου νήσται κοχλιάριον α'. εἰ δὲ πλέον ἐνοχλεῖται, δίδου καὶ ἕτερον ἓν. Ἄλλο· σιλήπεως πεφωσμένου καὶ πεπλυμένου ἴσα μέλιτι ἀπηφρισμένῳ ἀναλάμβανε καὶ χρῶ πρὸς τὰς χρονίως κατεψυγμένας βῆχας. Ἄλλο τῆς αὐτῆς ὑπάρχον δυνάμεως. [Start of Table] Σιλήπεως γρ. ζ' πεπέρεως κοινοῦ . . γρ. ζ' μέλιτος ξεστ. τὸ δ'. [End of Table] κόπτε ταῦτα, εἴτα τὸ μέλι παστελώσας ἔνωσον καὶ ποιήσας κοκκία δίδου πρωῒ καὶ ὀψέ. ἰσχυρόν ἐστι τὸ βοήθημα καὶ κάλλιστον, ὡς θεόδοτον αὐτὸ φημισθῆναι διὰ τοῦτο. Ἄλλο. [Start of Table] Κόστου οὕγ. α' καρδαμώμου . . . δραχ. β' καστορίου δραχ. β' ὀποπάνακος . . . δραχ. β' κρόκου ι' χαλβάνης ι' ἀνὰ δραχ. α' πεπέρεως λευκοῦ . . ι' μέλιτος τὸ ἄρκοῦν. [End of Table] ἡ δόσις κυάμου Αἰγυπτίου τὸ μέγεθος μεθ' ὕδατος. ποιεῖ τοῦτο καὶ τοῖς ἤδη πῦον ἄγειν μελετῶσιν. Ἄλλο σφόδρα δυνάμενον θερμαίνειν ἐκ τῶν Μάγνου. [Start of Table] Ὀρόβων ἀλεύρου οὕγγ. α' [?] " λινოსπέρμου πεφωσμένου . . . οὕγ. α' γλήχωνος οὕγγ. β' στροβίλων . [30]

2 179 οὕγ. α' ἀλθαίας ρίζης οὕγ. α' ὕσώπου οὕγ. α' σταφίδων ἐκγεγίγαρτισμένων . . οὕγγ. β' [?] ". [End of Table] ἀναλάμβανε γλυκυρρίζης ἀφεψήματι καὶ χρῶ θαρρῶν καὶ ἐπὶ πυρεσσόντων. Ἄλλο καὶ αὐτὸ ὁμοίως μέγα. [Start of Table] Στροβίλων οὕγ. α' τραγακάνθης . . . οὕγ. α' φοινίκων τῆς σαρκὸς . . οὕγ. α' ἴρεως οὕγ. α' * οὕγγ. β' ἀμυγδάλων γλυκέων . . οὕγγ. β' μέλιτος Ἀττικοῦ τὸ ἄρκοῦν. [End of Table] ἀναλάμβανε καὶ δίδου κοτύλην α'. Ὑποκάπνισμα βηχικὸν τὸ διὰ τῆς λαγῶας κόπρου. Ῥητίνης τερεβινθίνης, ἀρσενικοῦ, λαγῶας κόπρου ἴσα λαβῶν ποιεῖ κολλούριον καὶ ὑποκάπνιζε ἄνθραξιν ἐλατίνοις καὶ τερεβινθίνοις ἐφ' ἡμέρας γ', ἐὰν ἡ δύναμις ἐπιτρέπη καὶ ἡ διάθεσις ἐκ

πάντων φανείη σοι ψυχροτάτη καὶ τὸ ἐπιρρέον ἀκριβῶς ὑπάρχον τοιοῦτον· ἐπισφαλὲς γὰρ, ἐφ' ὧν ἐστὶ θερμὴ διάθεσις, κεχρῆσθαι τοιούτοις. Ἄλλο βηχικὸν εὐχρηστον εὐμετάδοτον ποιοῦν πρὸς αἰμοπτοϊκοὺς καὶ δυσπνοιϊκοὺς. [Start of Table] Ἰρεως Ἰλλυρικῆς . . . δραχ. ιδ' σμύρνης τρωγλοδύτιδος . . δραχ. β' στύρακος καλαμίτου . . . οὐγ. α' σταφίδων ἐκγεγιγαρτισμένων δραχ. η'. [End of Table] θαρρῶν χρῶ. δίδου κυάμου Αἰγυπτίου τὸ μέγεθος. Ἄλλο ὑποκάπνισμα. Λιβάνου, σανδαράχης, μυελοῦ ἐλαφείου, ἅπαντα λειώσας ποιεῖ τροχίσκους καὶ ὑποκάπνιζε διὰ χώνης ἡμέρας γ'. φύλαττε ἐκτὸς οἴνου τὸν πάσχοντα διαιτῶν τοῖς εὐώδεσι. ^[25]

2 181 καλῶς δὲ ποιήσεις, εἰ ἐν τῇ πρώτῃ τρίτον ὑποκαπνίσῃς, τῇ δευτέρᾳ δις καὶ τῇ τρίτῃ α'. εἰς ῥάκος ἐὰν ἐμβάλῃς τὸν τροχίσκον ὑποκαπνίσῃς, ἔτι κάλλιον ἐργάσῃ τὸ βοήθημα. τοῦτο πολλὴν δέδωκε πεῖραν. Ἄλλο τῆς αὐτῆς δυνάμεως. Λιβάνου ἄρρενος, μαστίχης, μυελοῦ ἐλαφείου, σανδαράχης, στύρακος πάντα ἴσα λαβὼν ὑποκάπνιζε πρότερον ἄκρατον ποιήσας πιεῖν. Τροχίσκος ὑποκαπνιστὸς, ὃ χρῶμαι πρὸς τὰς παλαιὰς καὶ ψυχρὰς διαθέσεις. Δαύκου, καρδαμώμου, νάπυος, ἄβροτόνου, σανδαράχης ἴσα πάντα λαβὼν χρῶ θαρρῶν διὰ χώνης. Βηχικὸν ἀντίδοτον ποιοῦν πάνυ καλῶς πρὸς τὰς ψυχρὰς διαθέσεις. Πεπέρεως, δαφνίδων, θύμου ἀνὰ οὐγ. α', μέλιτος τὸ ἄρκοῦν. δίδου κοχλιάρια δύο ἕωθεν. Βηχικὸν πάνυ καλόν. [Start of Table] Γλήχωνος δραχ. δ' μαστίχης δραχ. δ' πεπέρεως δραχ. β' μέλιτος ἀπηφρισμένου τὸ ἄρκοῦν. [End of Table] Ἄλλο ποιοῦν καλῶς καὶ μάλιστα πρὸς τὰς χρονίᾳς βῆχας. Πράσου χυλοῦ καὶ ἐλαίου ὁμφακίνου ἀνὰ λίτρ. α' μίξας δίδου πρὸς τὴν δύναμιν. ποιεῖ πάνυ καλῶς καὶ ἐφ' αἰμοπτοϊκοὺς. Ἄλλο· προσμίξας τῷ χυλῷ τῶν πράσων [Start of Table] μέλιτος ἀπηφρισμένου λίτρ. α' γλυκυρρίζης χυλοῦ οὐγγ. β' ὑσώπου οὐγγ. β' ἀμυγδάλων κεκαθαρμένων οὐγγ. β' [?] " πιστακίων καθαρῶν καὶ πεφρυγμένων οὐγγ. β' στροβίλων καθαρῶν καὶ πεφρυγμένων οὐγγ. β' κνιδοσπέρμου οὐγ. α' λινოსπέρμου πεφρυγμένου οὐγ. [?] ". [End of Table] ποιεῖ πρὸς βήσσοντας καὶ μάλιστα πρὸς ἀναφορικοὺς. Ἄλλο βηχικοῖς καὶ δυσπνοιϊκοῖς. ^[30]

2 183 Νάρδου Κελτικῆς κόψας πρόσβαλλε μέλιτι καὶ δίδου νήστει καρύου Ποντικοῦ τὸ μέγεθος. Ἄλλο πάνυ καλόν. [Start of Table] Σταφίδος ἡμέρου . . . οὐγγ. β' σταφίδος ἀγρίας . . γρ. β' πεπέρεως γρ. δ'. [End of Table] ποιεῖ καταπότια καὶ χρῶ πρὸς τὰς τῆς μήτρας ψύξεις. Βηχικὰ κοκκία. Ὀπίου, στύρακος, καστορίου, τερεβινθίνης, θείου ἀπύρου ἀνὰ οὐγ. α'. ἡ δόσις κόκκος α' ἢ β' ἢ γ' πρὸς τὴν δύναμιν. τούτοις ἀεὶ δεῖ κεχρῆσθαι, ἐφ' ὧν χρονία ἐστὶν ἡ βῆξ καὶ ἀγρυπνίαν ἐπάγουσα πολλήν. Πρὸς βῆχα παλαιὰν καὶ φθίσιν. [Start of Table] Πρασίου ἀπαλοῦ χυλοῦ ξεστ. η' ἔψε, ἕως ἀναλωθῇ τὸ ἥμισυ, εἴτ' ἐπίχεε πίσης ὑγρᾶς ξεστ. α' καὶ, ὅταν ἐνωθῇ, λειώσας νάρδου Συριακῆς οὐγ. α' πρόσβαλλε καὶ κρόκου ὀβολὸν α' πομφόλυγος Κυπρίου ὀβολὸν α' λιβάνου οὐγ. α' πεπέρεως μακροῦ δραχ. β' λίθου αἱματίτου δραχ. β' [End of Table] καὶ ποιήσας ἔκλειγμα δίδου πρὸς δύναμιν ἐκλείχειν. ἱκανῶς ὠφελεῖ τοὺς ἐν τῷ πνεύμονι ἔλκος ἔχοντας καὶ ἐπὶ πάσης βηχὸς πῦον ἀναπτύσσοντας καὶ περὶ τὸν στόμαχον καὶ τὰς ἐν βάθει διαθέσεις. οὐκ ἄτοπον δὲ καὶ ἐπιβροχαῖς καὶ ἐμπλάστροις κεχρῆσθαι πρὸς τὰ τοιαῦτα πάθη πρότερον ἀφ' ἀπλουστέρων ἀρχομένων. ἱκανῶς βοηθεῖν οἶδε χαμαιμηλέλαιον ἀλειφόμενον περὶ τὸν θώρακα, ὅτε μὲν καθ' αὐτὸ, ὅτε δὲ καὶ ἀνήθινον μινγνύμενον αὐτῷ καὶ στέαρ χηνῶν καὶ βούτυρον, ὕσσωπον ὑγρὸν, πηγάνου κλώνες. ^[30]

2 185 εἰ δὲ χρεῖα τις εἴη, καὶ ῥυπαρὰ ἔρια βραχέντα ἐν αὐτοῖς ἀποτίθεσθαι κατὰ τοῦ στέρνου. καὶ ταῦτα ἱκανὰ βοηθεῖν τοὺς παχεῖς καὶ γλίσχρους χυμοὺς τοὺς ἐγκειμένους εἰς τὸν θώρακα τῶν βησσόντων. εἰ δὲ καὶ ἐμπλάστρων δέοιντο, καὶ τούτων ἐκτίθεμαι γραφὰς, ὧν καὶ αὐτὸς ἔσχον πεῖραν διαφόρως ἐπὶ τῶν τοιούτων διαθέσεων. Ἐμπλαστρος βηχικοῖς καλή. [Start of Table] Τερεβινθίνης οὐγγ. ζ' ὑσώπου ὑγροῦ οὐγγ. ε' κηροῦ οὐγγ. β' ἐν

ἄλλω οὕγγ. γ' ἴρεως κεκομμένης . . . οὕγγ. γ' κυπρίνου ἐλαίου . . . οὕγγ. γ'. [End of Table] Ἄλλη καλή πάνυ ποιεῖ καὶ δυσπνοϊκοῖς. [Start of Table] Βουτύρου οὕγγ. ζ' χηνείου στέατος . . . οὕγ. α' ταυρείου στέατος . . . οὕγγ. ζ' ὑσώπου οὕγγ. δ' χαλβάνης οὕγγ. δ' ὀποπάνακος οὕγγ. ε' καστορίου οὕγγ. γ' κηροῦ οὕγγ. ζ' εὐφορβίου οὕγγ. ε' ὀξυγγίου χοιρείου παλαιοῦ . . οὕγγ. β'. [End of Table] ποιήσας ἔμπλαστρον ἐπιτίθει κατὰ τοῦ θώρακος. καλῶς ποιεῖ καὶ ἡ πηγανερὰ καὶ ἡ ἀνηθίνη καὶ ἡ διὰ δαφνίδων. Καταπότια βηχικά. [Start of Table] Στύρακος οὕγ. [?] " ὀπίου οὕγ. [?] " σμύρνης οὕγ. [?] " ὀποβαλσάμου δραχ. β' κρόκου δραχ. β'. [End of Table] ἀνάπλαττε ὀροβιαῖα καὶ χρῶ εἰς κοίτην. Ἄλλο σμύρνης, πεπέρεως λευκοῦ, χαλβάνης, καστορίου, κρόκου, ὀπίου ἀνὰ οὕγ. α', στύρακος οὕγ. [?] ". δίδου εἰς κοίτην πλάσας ὀροβιαῖα. κεφ. [30]

2 187

ε'. Περὶ αἵματος ἀναγωγῆς. Οὐκ οἶδα πάθος, εἰ οὕτως ἄλλο χαλεπὸν ἐστίν, ὥς ἡ τοῦ αἵματος πτύσις· οὐ γὰρ αὐτὸ καθ' αὐτὸ τὴν κένωσιν ἄμετρον ἐπιφέρει ἀναιρεῖν πέφυκεν, ἀλλὰ κακίστων καὶ χρονίων αἵτιον γίνεται νοσημάτων ὥς ἐπὶ τὸ πολὺ. σπουδάζειν οὖν δεῖ διὰ ταῦτα διαγινώσκειν τὸ πάθος τοῦτο πρότερον, πόθεν ἔσχε τὴν αἰτίαν καὶ ἐν ποίῳ τόπῳ συμβέβηκε, καὶ οὕτω τὴν θεραπείαν ἐπιφέρειν καὶ μὴ ἀναβάλλεσθαι· ἐπὶ μὲν γὰρ πάντων τῶν νοσημάτων ἐστὶν ἡ ἀναβολὴ κακὸν πάνυ, πολὺ δὲ πλεον ἐπὶ τῆς τοῦ αἵματος ἐξαγωγῆς. εἰδέναι τοίνυν χρὴ τοῦτο πρὸ πάντων, ὥς διὰ τρεῖς αἰτίαι ἡ τοῦ αἵματος ἀνάπτυσις ἐγνώσθη γινομένη, διὰ τε ῥῆξιν ἀγγείων, δι' ἀνάβρωσιν καὶ δι' ἀναστόμωσιν. γνωρίσεις δὲ ἕκαστον τῶν πόνων οὕτως. Ὅπως ἂν γνοίημεν, εἰ διὰ ῥῆξιν ἡ τοῦ αἵματος ἀναγωγή γίνεται. Τοὺς μὲν οὖν διὰ ῥῆξιν τὴν ἀναγωγὴν τοῦ αἵματος ἐσχηκότας γνωρίσαι δυνήσῃ πρῶτον μὲν ἐκ τοῦ προηγήσασθαι τι τῶν προκαταρκτικῶν αἰτίων, οἷον ἡ φωνὴν βιαίαν ἢ πτώμα ἢ πληγὴν σφοδρὰν ἢ καὶ προσάρασθαι τι φορτίον βαρὺ ἢ καὶ προσομιλῆσαι κρύει σφοδρῶ ἢ τῷ ἀθροισθῆναι πλῆθος αἵματος ἢ πνευμάτων ἔνστασιν πολλῶν· ἵκανὰ γὰρ καὶ ταῦτα γίνεται πολλάκις ἀγγείων ῥῆξιν ἐν τοῖς μορίοις ἐργάσασθαι. Σημεῖα τῆς κατὰ διάβρωσιν γινομένης αἵματος ἀναγωγῆς. Γνωρίσεις δὲ καὶ τὰς κατὰ διάβρωσιν γινομένας τοῦ αἵματος ἀναγωγὰς πρῶτον μὲν ἐκ τοῦ κατὰ βραχὺ τὰς ἀναπτύσεις γίνεσθαι, εἴτα μείζονος γινομένης τῆς ἀναβρώσεως ἀθρόως τὸ πολὺ κενουῖσθαι, λοιπὸν δὲ καὶ τῷ προηγήσασθαι ἢ κατάρρουν ἢ ἄλμυρῶν καὶ πάνυ δριμέων προσφορὰν ἢ λύπας ἀμέτρους ἢ ἀσιτίαν. εἰ δὲ καὶ σὺν τῷ αἵματι φαίνοιτο σαρκώδη τινὰ μόρια, εἴθ' ὑμενώδη ἀναμειγμένα, ἀναμφιλέκτως ὑπολαμβάνειν δεῖ κατὰ διάβρωσιν τῶν ἀναπνευστικῶν μορίων γίνεσθαι τοῦ αἵματος τὴν ἀναφορὰν. Περὶ τῆς κατ' ἀναστόμωσιν. [25]

2 189

Εἰ δὲ καὶ κατ' ἀναστόμωσιν ἡ ἀνάπτυσις, γνωρίζεται πρῶτον μὲν ἐκ τοῦ μηδὲν προηγήσασθαι, ὥν ἐπὶ τῆς κατὰ διάβρωσιν εἰρήκαμεν γίνεσθαι, ἀλλὰ μᾶλλον ὑγροτέραν καὶ θερμότεραν δίαιταν καὶ λουτρῶν πολλῶν κατάχρησιν καὶ ἐκ τοῦ ἐν οἰκίμασι θερμότεροις διατρίψαι παρὰ τὸ σύνηθες ἢ χωρίῳ θερμότερῳ· εἰ γὰρ τι τούτων παρῇ καὶ ὀλίγη καὶ κατὰ βραχὺ γίνοιτο ἡ τοῦ αἵματος πτύσις, γίνωσκε δι' ἀναστόμωσιν ἀγγείων γενέσθαι τοῦ αἵματος τὴν φορὰν. οὕτω μὲν οὖν ἂν τις δυνηθεῖη διαγνῶναι τὸ αἷτιον, ὅθεν ἡ ἀναφορὰ τοῦ αἵματος ἔσχε τὴν ἀρχὴν, τὸν δὲ τόπον, ὅθεν διαγνώσῃ οὕτω. Περὶ τοῦ ἐπιγνῶναι τὸν πεπονθότα τόπον. Εἰ μὲν πολὺ καὶ ἀθρόον ἐνεχθῇ τὸ αἷμα καὶ ὑπόξανθον μᾶλλον καὶ ἀφρῶδες καὶ χωρὶς ὀδύνης, γινώσκειν δεῖ ἐκ τούτων ἀπὸ τοῦ πνεύμονος τὴν ἀναγωγὴν γίνεσθαι τοῦ αἵματος. Περὶ τοῦ, ὅτι ἐκ τοῦ θώρακος. Εἰ δὲ ἄλγημά τι περὶ τὸν θώρακα γίνοιτο καὶ μήτε ἀπερχόμενον εἶη ξανθὸν μήτε πολὺ πάνυ καὶ ἀθρόως φερόμενον, ἡγεῖσθαι χρὴ τὸν θώρακα πεπονθέναι. καὶ ἀναφέρεται δὲ τὸ αἷμα διὰ τοῦ πνεύμονος ὥσπερ ἐπὶ τῶν ἐμπυϊκῶν, ἐφ' ὧν μεταξὺ θώρακός τε καὶ πνεύμονος ἐμπεριέχεται. Περὶ τοῦ, ὅτι ἐκ τῶν περὶ τὸν φάρυγγα. Γνωρίσεις δὲ, ὅτι οὐκ ἐκ τῶν κάτωθεν μερῶν, ἀλλ' ἐκ τῶν περὶ τὸν φάρυγγα καὶ τὴν ἀρτηρίαν, ἐκ τοῦ μόνον ἀναχρεμπτομένοις αὐτοῖς καὶ μὴ

βήσσουσι πάνυ ἀναπτύεσθαι, ὥσπερ πάλιν τὸ ἀπὸ τοῦ στόματος πτυόντων μόνον καὶ ἀπὸ τοῦ στομάχου ἐμούντων οὐ βησσόντων οὐδὲ χρεμπτομένων. οὕτω μὲν οὖν δυνατόν ἐστι διαγινώσκειν τὴν αἰτίαν, ὅθεν ἡ ἀναγωγή γίνεται, καὶ τοὺς πεπονθότας τόπους. λοιπὸν δὲ καὶ περὶ τῆς θεραπείας αὐτῶν ἐστὶν ἀναγκαῖον εἰπεῖν. Περὶ θεραπείας τῆς διὰ ῥῆξιν γινομένης ἀναγωγῆς. Τῆς μὲν διὰ ῥῆξιν γινομένης ἀναγωγῆς τοῦ αἵματος προσήκει παντὶ τρόπῳ τέμνειν τὴν ἐν ἀγκῶνι φλέβα. χρὴ δὲ ποιεῖσθαι τὴν κένωσιν μὴ ἀθρόαν, ἀλλὰ δύο καὶ τρεῖς ὥρας ἀφελεῖν, καὶ μάλιστ' εἰ καὶ πλῆθος αἵματος εἴη τὸ προηγησάμενον αἴτιον ἢ πνεύματος πολλοῦ καὶ φουσώδους ἔνστασις. ^[30]

2 191 εἰ δὲ καὶ ὁ νοσῶν ἀκμάζων τὴν ἡλικίαν καὶ ἡ δύναμις ἐρρωμένη φαίνοιτο, καὶ πλείονος ἀφαιρεῖν δεῖ θαρρύντως. ὠφελεῖ δ' αὐτοὺς οὐδὲν ἦττον καὶ ἡ ἐκ τῶν κάτω μερῶν ἀφαίρεσις. οἷδα δ' ἐγὼ διὰ τὸ μὴ ὑποπεσεῖν τὰς ἐν ἀγκῶνι φλέβας καὶ ἐκ τῶν περὶ τὸν ἀστράγαλον ποιησάμενος τὴν ἀφαίρεσιν καὶ πολὺ μᾶλλον ὠφελήσας· ἡ γὰρ ἐπὶ τὰ πορρωτέρω μέρη προτροπὴ τῆς ὕλης βεβαιωτέραν πολὺ τὴν ἀντίσπασιν ἀπεργάζεται. μετὰ δὲ τὴν ἀφαίρεσιν τοῦ αἵματος ἀνάγκαζε σιγηλὸν εἶναι τὸν κάμνοντα καὶ σπουδάζειν βιάζεσθαι μὴ μεγάλην γίνεσθαι τὴν ἀναπνοὴν καὶ, ἐπειδὴν δὲ ἀναπνεύσῃ, τὸ ὕδαρὲς ὀξύκρατον ἐπιτρέπειν αὐτὸν ἐπιρροφᾶν· ἅμα γὰρ ἀνατρέπεσθαι συμβαίνει διὰ τοῦτο καὶ τοὺς θρόμβους ἀποκρούεσθαι τε καὶ κωλύεσθαι τὴν πολλὴν ἐπιφορὰν τοῦ αἵματος. Περὶ τροφῆς. Ἔστω δὲ πᾶσα τροφή μετὰ τοῦ ὑποστύφειν μέτριον ἔχουσα καὶ τὸ παρεμπλαστικόν. χυλὸς τοίνυν ἄλικος τούτοις ἐπιτήδειος ἢ πτισάνης. ἔσται δὲ κάλλιον πολλῶ καὶ ἰσχυρότερον τὸ ρόφημα, ἐὰν ἀμύλου σιτίνου καὶ μήλου βραχὺ συνεψῆσης τοῖς χυλοῖς· οὕτω γὰρ ἔσται καὶ παρεμπλαστικώτερον καὶ ὑποτρέφειν δυνάμενον, οὗ καὶ μάλιστα χρῆζομεν ἐπὶ τῶν διὰ ῥῆξιν ἀναπτυνόντων αἵμα. μὴ παρούσης δὲ τῆς πτισάνης καὶ χυλῶ κεχρήσθω τῷ παρὰ Ῥωμαίοις καλουμένῳ φαριχύλῳ ἢ τῷ ἀπὸ τῆς σεμιδάλεως ἰσχυρῶς κατεψηθείσης αὐτῆς. καὶ οἱ χυλοὶ δὲ οἱ εἰς τὸ εὐκρατον καὶ τῶν ὠν αἱ λέκυθοι, εἴπερ τι καὶ ἄλλο, τούτοις εἰσὶν ἐπιτήδαιοι. δεῖ δὲ μήτε τῶν ροφημάτων μήτε τῶν ἄλλων τροφῶν θερμόν τι προσφέρειν, ἀλλὰ πάντα μᾶλλον ἔστωσαν εὐκρατα καὶ ἐπὶ τὸ ψυχρότερον ῥέποντα. καὶ τὸ ἴτριον δὲ αὐτοῖς οὐκ ἔστιν ἀνοίκειον ἔδεσμα, ἀλλ' ὠφελεῖν καὶ αὐτὸ δυνάμενον, εἴπερ ἐκτὸς ἁλῶν σκευασθεῖν καὶ ἐλαίου πολλοῦ. καὶ τῶν λαχάνων δὲ προσφερέσθωσαν τὴν τε μαλάχην προπλυθεῖσαν καλῶς ἐκτὸς ἁλῶν καὶ τὴν θριδακίνην ἐκζεσθεῖσαν εἰς ὀξύκρατον ὕδαρὲς αὐτὴν ἀποβάπτοντες. ^[25]

2 193 ὁμοίως δὲ καὶ τὸ ἵντυβον καὶ ἡ ἀνδράχνη. μὴ παρόντων δὲ τούτων μετὰ τὴν ἐβδόμην ἡμέραν λαμβανέτωσαν καὶ τῶν ὄρνεων μὴ τῶν λιπαρῶν πάνυ. ἐσθιέτωσαν δὲ καὶ περδίκων καὶ ἀτταγῆνων τὰ στήθη. προσφερέσθωσαν δὲ καὶ τοὺς ὄρχεις τῶν ἀλεκτρυόνων· μετὰ γὰρ τοῦ τρέφειν ἰσχυρῶς ἐν ὀλίγῳ καὶ αὖξιν τὴν δύναμιν ἔτι καὶ τὸ λεῖον ἔχουσι καὶ τὸ παρεμπλαστικόν. εἰ δὲ πλείονα ἡ γαστὴρ ἐκκρίνει, καὶ ὅπουτος προσφερέσθωσαν χωρὶς ἁλῶν. οὕτω γὰρ ἐσθιόμενοι τὴν γαστέρα οὐ φθείρουσιν ἀποβάλλοντες τὸ ὀρρῶδες αὐτῶν ἐν τῇ ὀπτῇ καὶ προσέτι καὶ ἡδύτεροι γίνονται. καὶ τῶν χηνῶν τῶν μὴ πάνυ παλαιῶν προσφερέσθωσαν τὰ ἄκρα καὶ τὰς κοιλίας καὶ τὰ ὠὰ αὐτῶν χωρὶς τῶν λευκῶν· καὶ γὰρ μετὰ τοῦ καλῶς τρέφειν καὶ τὸ παρεμπλαστικὸν ἔχουσιν, ἀλλ' οὐ τὸ δύσπεπτον, ὥς τινες διαβάλλουσι. παυσαμένης δὲ τῆς ἀγωγῆς τοῦ αἵματος καὶ πόδας ὥν προσφερέσθωσαν καὶ τῶν πετραίων ἰχθύων προσεπιβαλλομένου ὄξους ἐν τῇ ἐψῇ. τῶν δὲ ὀσπρίων προσφερέσθωσαν ἄλικά καὶ χῖδρον πάνυ κατεψηθέντων καὶ τούτων αὐτῶν ἐκ διαλειμμάτων πλειόνων καὶ, ὅτε μὴ πυρέσσοιεν σφοδρῶς· ἀπυρέτοις γὰρ αὐτοῖς οὖσιν, εἰ καὶ γάλα τι συνεψῶν αὐτοῖς δοίης, οὐδὲν βλάβεις καὶ μάλιστα τοὺς ἔχοντας αὐτῶν ἔθος καὶ ἐν τῇ ὑγιείᾳ προσφέρεσθαι γάλα. τῶν δ' ὀπωρῶν προσφερέσθωσαν, ὅσα ὑποστύφουσι μετρίως, οἷον μήλων καὶ μάλιστα τῶν κυδωνίων ἀποζεσθέντων καὶ ἀπίων καὶ οὕων καὶ μεσπίλων καὶ, εἰ πάνυ διψώδεις εἴησαν, καὶ

τῶν πεπόνων καὶ τῶν σικύων τὴν ἐντεριώνην καὶ κρεμαστῆς αὐτοῖς ἐπιδιδόναι σταφυλῆς. τῶν δὲ σύκων ἀπεχέσθωσαν καὶ τραγημάτων, πιστακίων μάλιστα καὶ ἀμυγδάλων καὶ ροιᾶς. σπανίως δὲ προσφερέσθωσαν στροβιλίων καὶ σταφίδων, ἅμα καὶ τούτων αὐτῶν μετὰ τὴν τοῦ αἵματος ἀναγωγὴν. Περὶ πόματος. Πόμα δὲ διὰ πάσης τῆς νόσου προσφερέσθωσαν. τὸ εὐκρατον καὶ τοῦτο μὴ θερμὸν, ἀλλ' εὐκρατον, ὥσπερ καὶ λέγεται. εἰ δὲ μὴ ἐπὶ πολὺ ἐνέχονται προσκαρτερεῖν τῇ εὐκρατοποσίᾳ φάσκοντες ἀσθενῶς ἔχειν καὶ τὸ στόμα τῆς γαστρὸς, συγχωρητέον αὐτοῖς καὶ ὀλίγου λαμβάνειν ὀμφακομέλιτος ἢ ὑδροροσάτου ἢ τοῦ διὰ κυδωνίων ὑδρομήλου προσάπαξ ἢ δις, ἐν ταῖς ἄλλαις ὥραις δὲ πάλιν τὸ εὐκρατον ἢ τὸ ὑδαρὲς ὀξύκρατον. Περὶ βοηθημάτων. ^[30]

2 195 Τοιαύτη μὲν ἐστὶν ἡ δίαιτα. προσφερέσθωσαν δὲ αὐτοῖς τὰ βοηθήματα καὶ μάλιστα τοῖς γε μὴ τὸ ἀκριβὲς δυναμένοις φυλάττειν. καὶ πρῶτόν γε τοῖς ἀπλουστέροις χρηστέον, εἴθ' οὕτω καὶ τοῖς ἰσχυροῖς, εἰ δεήσει, καὶ ἀπλῶς εἰπεῖν μετροῦντας τὰ βοηθήματα καὶ πρὸς τὸ μέγεθος τοῦ πάθους καὶ πρὸς τὴν δύναμιν τοῦ κάμνοντος καὶ οὕτως αὐτῷ ἐπιδιδόντας. ἔστι δὲ τὰ βοηθήματα τοιαῦτα, ἃ καὶ ὁ λόγος καὶ ἡ πεῖρα ἐμαρτύρησαν. ἔχει δὲ οὕτω συμφύτου τὸ ἀπὸ τῶν ριζῶν ζέμα ἐπέχει τὰς ἐκ ῥήξεως ἀναγωγὰς τοῦ αἵματος. ἀνδράχνης ὁ χυλὸς πινόμενος ἄριστόν ἐστι καὶ δραστικὸν βοήθημα. εἰ δὲ ἀνέχονται καὶ αὐτὴν προσφέρεισθαι τὴν πόαν, καὶ οὕτως ὠφελοῦνται καὶ βάτου ὁ καρπὸς καὶ τοῦ δρυὸς τὸ ἄνθος καὶ τὸ ἀπὸ τοῦ φλοιοῦ ἀπόξυσμα τὸ ὑμενῶδες καὶ τὸ κέλυφος τῆς βαλάνου. διὰ δὲ τὸ τραχὺ τῆς πόσεως αὐτοῦ κάλλιόν ἐστι μῆτε τὴν οὐσίαν αὐτὴν λαμβάνειν, ἀλλ' ἀφέψοντα μᾶλλον ὕδατι τὸ ζέμα αὐτοῖς ἐπιδιδόναι πίνειν. ῥέον καὶ τοῦτο πάνυ συμφέρει. σχίνου τῶν ἀπαλῶν φύλλων πάνυ πεποίηται ὁ χυλός, ἰσχυρῶς δὲ πεποίηται καὶ τοῦ πολυγόνου ὁ χυλὸς οὐ μόνον πρὸς τὰς ἐκ ῥήξεως αἱμορραγίας, ἀλλὰ καὶ πρὸς πάσας σχεδὸν καὶ καθ' ἑαυτὸν καὶ μετὰ Λημνίας σφραγίδος. Σάμιος ἀστὴρ καὶ οὗτος πρὸς πάσας ποιεῖ τὰς αἱμορραγίας μεθ' ὕδατος ἢ μετὰ τινος τῶν εἰρημένων ἀποζεμάτων πινόμενος. πράσου χυλὸς μετ' ἀνδράχνης χυλοῦ ἐξ ἴσου καὶ ὀλίγου ὄξους πινόμενος ἐπέχει καλῶς τὰς ἀπὸ ῥήξεως αἱμορραγίας. τούτοις μὲν οὖν καὶ τοῖς ὁμοίοις τούτων δεῖ κεχρησθαι πρὸς τὴν τοῦ αἵματος ἀναφορὰν ἐπιτηδείois. ἔστι δὲ κάλλιστον, πρὸ τῆς ἀναγωγῆς τοῦ αἵματος καὶ μετὰ τὴν ἀναγωγὴν ἐπιδίδοσθαι αὐτῷ μὴ μόνον ἄπαξ, ἀλλὰ καὶ πολλάκις καὶ τότε μάλιστ' ἐφ' ᾧ κατεπείγει συνεχῶς ἐνοχλοῦσα ἡ τοῦ αἵματος ἀναγωγή. Περὶ τῶν ἔξωθεν προσφερομένων. Ἐπιβαλλέσθωσαν δὲ καὶ ἔξωθεν πρὸς τὸν θώρακα καὶ ἐπιβροχὰς δι' ἐρίων ἢ ροδίνου ἢ μηλίνου ἢ μυρσινίνου μετ' ὄξους ὀλίγου ἢ οἴνου αὐστηροῦ μὴ πάνυ παλαιοῦ. ἀλλασσέσθωσαν δὲ συνεχέστερον· ἐπικείμενα γὰρ ἐπιμόνως οὐ δύνανται μὴ ἀναθερμαίνεσθαι καὶ πάλιν διὰ τούτου κίνησιν καὶ ἐρεθισμόν τινα τοῦ αἵματος ἐπιγίνεσθαι διὰ τοῦτ' ἀλλάσσεσθαι δεῖ. Περὶ φαρμάκων. ^[30]

2 197 Παισαμένης δὲ τῆς τοῦ αἵματος ἀναγωγῆς, ὀδύνης δὲ προσούσης ἐπὶ τὸν θώρακα οὐδὲν ἄτοπον τῶν παρηγορεῖν ἅμα καὶ ὑποξηραίνειν δυναμένων φαρμάκων προσφέρειν, μάλιστα δὲ εἰς τὰς τοιαύτας διαθέσεις, ὅσα διὰ τῶν μεταλλικῶν καὶ ὄξους ἔχει τὴν σκευασίαν, οἷά ἐστιν ἢ τε ἀμβροσία, ἣν καὶ συνεχῶς κατασκευάζειν εἰώθαμεν, καὶ ἡ δι' ἰτεῶν καὶ ἡ βαρβάρα. πρὸς δὲ τὰ ἀπαλώτερα τῶν σωμάτων καὶ μὴ δυνάμενα φέρειν τὰ σκληρὰ τῶν φαρμάκων καὶ ἡ φοινικίνη μετὰ κηροῦ ὀλίγου καὶ ροδίνου καὶ ὄξους ἀναλυομένη καὶ ἡ Μνασαίου. καὶ αὐτὰ δὲ τὰ προειρημένα φάρμακα ἢ τε βαρβάρα καὶ ἡ διὰ τῶν ἰτεῶν, εἴπερ ἀναλυθεῖεν καλῶς καὶ γένοιτο κηρωταῖ, προσηνεῖς γε ἂν οὕτω καὶ ἐπιτήδεια πάνυ πρὸς τὰ ἀπαλώτερα καὶ ἀσθενέστερα τῶν σωμάτων ἔσονται βοηθήματα. Περὶ συνθέτων βοηθημάτων διὰ στόματος πρὸς τὰς ἀπὸ ῥήξεως αἱμορραγίας. Εἰ δὲ συμβῇ καὶ ὀδύνην εἶναι καὶ τὴν τοῦ αἵματος ἀναγωγὴν μὴ παύσασθαι, κέχρησο καὶ συνθέτοις βοηθήμασι τοῖς δυναμένοις καὶ πρὸς αἱμορραγίαν ἀρμόσαι καὶ τὴν ὀδύνην πραῦναι ἀγρυπνίαν τε παῦσαι καὶ γαστέρα φερομένην ἐπὶ πλέον

ἐπισχεῖν. διὰ τοῦτο γὰρ καὶ τὰ πολυσύνθετα τῶν βοηθημάτων εὔρηται τοῖς παλαιοῖς, ὥστε δύνασθαι πρὸς τὰ ἐπιγινόμενα διάφορα συμπτώματα ἄλλοτ' ἄλλο ἐφαρμόζειν καὶ ἡμᾶς βοήθημα. ἔχει δὲ αὐτῶν ἡ σύνθεσις οὕτω· Λιβάνου οὐγ. α' κόψας, σήσας καὶ χνωῶδη ποιήσας δίδου κοχλιάριον α' μετ' ὀξυκράτου ἢ εἰς ἀφέψημα σχίνου ἢ μύτρου ἢ φακοῦ ἢ χυλοῦ ροιᾶς. Ἄλλο. [Start of Table] Γῆς Σαμίας δραχ. ιδ' τραγακάνθης δραχ. ιδ' ἀμύλου δραχ. ιδ' κόμμεως δραχ. ιβ' ὀπίου δραχ. α' [End of Table] χυλοῦ ἀρνογλώσσου ἢ πολυγόνου. ^[25]

2 199 ἀπυρέτοις δι' ὀξυκράτου. οὗτος ὁ τροχίσκος οὐ μόνον πρὸς αἵματος ἀναγωγὴν, ἀλλὰ καὶ ἐφ' ὧν ἡ ὀδύνη σφοδρὰ ἐστι περὶ τὸν θώρακα καὶ ἡ γαστήρ ἐπὶ πλέον φέρεται, καὶ εἰς ἄλλα δὲ πολλὰ ποιεῖ καλῶς. Ἄλλος τροχίσκος πρὸς αἵματος ἀναγωγὴν. [Start of Table] Λημνίας σφραγίδος . . δραχ. δ' λιβάνου δραχ. δ' ἀμύλου δραχ. δ' γῆς ἀστέρος δραχ. δ' κοραλλίου δραχ. δ' κόμμεως δραχ. δ' στυπτηρίας σχιστῆς . . δραχ. δ' συμφύτου δραχ. γ' ἀκακίας πυρρᾶς δραχ. γ' ἐν ἄλλῳ οὐγγ. γ'. [End of Table] χυλῷ πράσου ἀναλάμβανε ποιῶν τροχίσκους ἀνά γρ. γ' καὶ δίδου τοῖς κάμνουσιν ἀποβλέπων μὴ μόνον πρὸς τὸ πάθος, ἀλλὰ καὶ τὴν δύναμιν. ἀνάλυε δὲ τὸν τροχίσκον ἢ εἰς φοῦσκαν ἢ εἰς ἀπόζεμα συμφύτου ἢ βάτου. αἰμοστατικὸν πάνυ διὰ πείρας ἐστὶ καὶ δεῖ θαρροῦντας κεχρησθαι αὐτῷ πρὸς τὰς ἐπιπεπλεγμένας διαθέσεις. Ἄλλο πάνυ καλόν. [Start of Table] Κόμμεως οὐγ. α' ἀκακίας οὐγ. α' στυπτηρίας οὐγγ. δ'. [End of Table] ἀποζέματι κυδωνίων ἀναλάμβανε. ποιεῖ καταπότια καὶ δίδου διακρατεῖν ὑπὸ τὴν γλῶτταν. τοῦτο μάλιστα ποιεῖ πρὸς τοὺς ἐκ φάρυγγος καὶ τῆς τραχείας ἀρτηρίας ἀνάγοντας. εἰ δὲ δοίης τοῦτο λειωθὲν, καὶ πρὸς τὰς ἐκ θώρακος καὶ πνεύμονος οὐδὲν ἤττον ὠφελεῖν δύναται. Περὶ τῆς κατὰ διάβρωσιν ἀναγωγῆς. Εἰ δὲ συμβῇ κατὰ διάβρωσιν γενέσθαι τὴν τοῦ αἵματος ἀναγωγὴν ἀφ' οἷων δήποτε μορίων ἢ τῶν περὶ τὸν πνεύμονα ἢ τὸν θώρακα ἢ τὸν φάρυγγα, οὐκέτι δεῖ τοῖς στύφουσι πάνυ ἢ ὀξῶδεσι φαρμάκοις ἢ ἐδέσμασιν ἰᾶσθαι, ἀλλὰ μᾶλλον τοῖς ἐπικιρνᾶν καὶ μεταβάλλειν καὶ ἀλλοιοῦν τὸ δριμὺ δυναμένους τοῦ τὴν διάβρωσιν ἐργασαμένου χυμοῦ. ^[30]

2 201 φεύγειν δὲ δεῖ τὴν φλεβοτομίαν· ὥς ἐπὶ τὸ πολὺ γὰρ εὐρήσεις τῶν οὕτω κατὰ διάβρωσιν ἀναδιδόντων τὸ σῶμα λεπτὸν καὶ κατάξηρον καὶ τὴν κατασκευὴν τοῦ σώματος σανιδώδη καὶ ἐπιτηδεῖαν εἶναι τῷ πάθει τούτῳ καὶ εἰς φθισικὴν μεταπεσεῖν διάθεσιν. Περὶ τροφῆς. Τρέφειν δὲ δεῖ τούτους μᾶλλον τῇ πτισάνῃ, ὥστε καὶ τοὺς κόκκους ἔχειν, ὁμοίως δὲ καὶ τὸν ἄλικα μηδὲν ἔχοντα ἢ ἀλμυρὸν ἢ ὀξῶδες, ἀλλὰ μηδεμιᾶς ἄλλης λεπτομεροῦς ποιότητος, ἀλλὰ τούναντίον ἐχέτω, ὅσαπερ ἐμπλαστικώτερον αὐτὸν ποιεῖν δύνανται, οἷον ἀμύλου σιτίνου ἢ μαλάχης. εἰ δὲ μὴ πυρέττοιεν, καὶ γάλακτος καὶ τραγακάνθης. καὶ τῶν λαχάνων ἐσθιέτωσαν, ὅσα ἐμψύχειν καὶ ὑγραίνειν πέφυκεν, οἷον τὸ ἵντυβον, τὸ τρώξιμον, τὴν θριδακίνην καὶ τὴν μαλάχην. μετὰ δὲ τὴν ἐβδόμην ἡμέραν ἐπὶ τῶν ἐχόντων ἀσθενῇ τὴν δύναμιν καὶ τῶν ὄρνεων προσφέρειν ἐκτὸς ἁλῶν καὶ μάλιστα τῶν κατοικιδίων τὰ στήθη· σπάνιον γὰρ μὴ καὶ θερμασίαν ἐπιγενέσθαι τοῖς κατὰ διάβρωσιν ἀναπτύουσιν αἷμα, καὶ μάλιστα τοῖς διὰ λύπην ἢ φροντίδας τινὰς ἢ ἀσιτίαν καὶ κόπον πλείονα ἢ ἀγρυπνίαν ἢ κατάρρουν ἀπὸ λεπτοῦ καὶ δριμέος τὴν ἀρχὴν ἐσχηκόσι τοῦ ῥεύματος· εἰ γὰρ εἴη τι τούτων προηγησάμενον, οὐ μόνον ὄρνιθος, ἀλλὰ καὶ βουλβίου καὶ στερνίου τούτοις ἐπιτήδειον. εἰ δὲ [τύχοι], καὶ τῶν σκληροσάρκων ἰχθύων καὶ τοῦ ἐξ αὐτῶν ἰσικοῦ ὁμοίως καὶ τῶν ἀστακῶν δις ἐψηθέντων ἐν ἄλλῳ καὶ ἄλλῳ ὕδατι καὶ χοιρείων ποδῶν ἐκτὸς ἐλαίου ἐψηθέντων καὶ πᾶσι τοῖς ἀπλῶς παχύνειν καὶ ἀμβλύνειν τὸ δριμὺ δυναμένους τοῦ ἐπιρρέοντος εἰς τὸν θώρακα καὶ πνεύμονα χυμοῦ. διὰ τοῦτ' οὖν τούτοις καὶ ὁπώρας δοτέον τὰς ἐμψύχειν καὶ ὑγραίνειν δυναμένας, οἷον πεπόνων τὴν σάρκα καὶ σταφυλῆς τῆς κρεμαστῆς καὶ μήλων τῶν ἀστύφων. τῶν δὲ σικύων παντελῶς ἀπεχέσθωσαν. Τί δεῖ ποιεῖν ἐπὶ τῶν διὰ κατάρρουν δριμέος χυμοῦ αἷμα ἀναπτυσάντων; Προνοητέον δὲ καὶ τῆς

κεφαλῆς, μάλιστ' ἐφ' ὧν τὸ ἐπιρρέον δριμὺ αἷτιον γίνεται τῆς τοῦ αἵματος ἀναγωγῆς· ἀμήχανον γὰρ τὴν βῆχα παύσασθαι ἥτοι μὴ διαβιβρώσκεισθαι τὰ πεπονθότα μόρια, εἰ μὴ γε τὸ ἐκ τῆς κεφαλῆς ἐπιρρέον δριμὺ καὶ λεπτὸν παύσεται. ^[30]

2 203

γενήσεται δὲ τοῦτο καλῶς, ἐὰν τῇ κεφαλῇ τὰ ψύχειν καὶ ὑγραίνειν δυνάμενα προσενέγκωμεν· οὕτω γὰρ παύεται τὸ θερμὸν αὐτῆς, ὥστε μὴ δύνασθαι καὶ τὰ δριμέα περιττώματα ρευματίζειν τὰ ὑποκείμενα· οὕτω γὰρ αὐτῆς ἐχούσης ψυχρὰν δυσκρασίαν, ἀδύνατον οὕτω δριμὺ καὶ θερμὸν ἐπιρρεῦσαι καὶ ἐλκῶσαι τι τῶν ἀναπνευστικῶν ἀγγείων ἢ μορίων. ἐπιβαλλέσθω τοίνυν τούτοις ἐπὶ τῆς κεφαλῆς τό τε ρόδιον καθ' ἑαυτὸ καὶ μετὰ ψυχροῦ ὕδατος ὀλίγου πρὸς τὸ διαβῆναι τὸ ρόδιον εἰς τὸ βάθος. παύσεται δὲ τὴν θερμασίαν τὴν ἔλκουσαν ἐκ τῶν κάτωθεν καὶ ἐπισπωμένην καὶ ἐπιέμπουσιν τῷ γαργαρεῶνι καὶ τῷ θώρακι καὶ πνεύμονι. χρή δὲ καὶ ἐπὶ λουτρὸν ἄγειν αὐτοὺς, ὅτε δεῖ οὕτω πράττειν ἐπιχέειν τε καὶ τοῦ ροδίνου ἢ ὀξυροδίνου ψυχροῦ, καὶ ἐν τῇ δεξαμενῇ δὲ, κἂν μάλιστα τύχη αὐτὴν εἶναι θερμότεραν, ψυχρὸν ὕδωρ πρὸς λόγον τῆς κρατούσης δυσκρασίας ἐπιβαλεῖν τῇ κεφαλῇ συμμέτρως. ἀλλὰ τοῦτό γε δεῖ πράττειν, καὶ ἐφ' ὧν ἐκ τῆς κεφαλῆς ἐπινοήσομεν τὸ αἷμα καταφέρεσθαι καὶ ἐφ' ὧν διὰ δριμὺν χυμὸν ἀναβιβρώσκοντα γίνεται ἐκ τῶν οὕλων ἢ τοῦ αἵματος ἔκπτυσιν. δεῖ δὲ τούτους αὐτοὺς ἐπιτρέπειν διακρατεῖν ρόδιον ἢ σχίνινον ἢ ὀξύκρατον καὶ τοῖς διακλύσμασι κεχρηῆσθαι τοῖς ἀπὸ τοῦ ὑοσκυάμου ρίζης τε στρύχνου ἢ αἰκζώου ἢ ρόδων ἢ ὑδροροσάτου καὶ τοῖς ὁμοίοις τούτων. ἐγὼ μὲν οὖν οὕτως οἶμαι ἰᾶσθαι σπουδάζειν τοὺς ἐσχηκότας κατάρρουν ἐπὶ θερμῇ δυσκρασίᾳ καὶ ἀναπτύσαντας αἷμα διὰ τὸ εἶναι δριμὺ καὶ ἀναβρωτικὸν τὸ ἐκ τοῦ θώρακος ὑγρόν. θαυμάζω δὲ, πῶς ὁ θειότατος Γαληνὸς οὐδενὶ τῶν ὑγραίνειν καὶ ψύχειν δυναμένων ἐχρήσατο, ἀλλὰ τὸν ἀντίον εὐθὺς ἐξ ἀρχῆς τοῖς ξηραίνειν τε καὶ θερμαίνειν δυναμένοις, καίτοι γε τὴν αἰτίαν τῆς κατὰ διάβρωσιν ἀναγωγῆς ἀκριβῶς ἐπιστάμενος. εἰ οὖν ταῦθ' οὕτως ἔχει, ἄρα γε οὐκ ἦν κάλλιον πρὸς τὴν ποιοῦσαν αἰτίαν ἐνστήναι καὶ μᾶλλον τοῖς ὑγραίνειν τε καὶ ψύχειν δυναμένοις εὐθὺς ἐξ ἀρχῆς χρῆσασθαι; εἴθ' οὕτως, εἰ καὶ πλῆθος ὑπονοήσει κακοχυμίας εἶναι, κενῶσαι διὰ τῶν τὰ δριμέα καὶ χολώδη περιττώματα καθαίρειν δυναμένων καὶ μὴ δύσκρατον ἔτι καὶ δριμυτέραν ἀποτελέσαι τὴν κεφαλὴν καὶ τὰ περὶ τὸν θώρακα τῇ τε θηριακῇ καὶ τῇ θαψίᾳ καὶ τῶν περιστερῶν κεχρημένον τῇ κόπρῳ καὶ ξηροῖς λουτροῖς, ὥς μήτε τὸ βραχύτατον ἔλαιον συγχωρεῖν ἐπιβαλέσθαι ἐν τῇ κεφαλῇ μήτε μὴν ἐν τῷ σώματι· πάντα γὰρ ταῦτα τὴν δριμεῖαν ἐπαύξει ποιότητα καὶ ἐπιτείνουσι μᾶλλον τὴν διάβρωσιν, οὐ θεραπεύουσι· τὰ τε γὰρ ἐπικρινᾶν καὶ πραῦναι δυνάμενα καὶ τὸ ἄπειρον κωλύσαι τοῦ δάκνειν καὶ διαβιβρώσκειν τὰ μόρια καὶ τὴν βῆχα πραῦναι δυνήσεται καὶ τὸ πᾶν εὐκρατον διαφυλάξει. ^[5]

2 205

σώματι δὲ τί τούτου κάλλιον; εὐκράτου γὰρ γενομένου τοῦ ὅλου καὶ τοῦ ἐπιρρέοντος ἀποβαλόντος τὸ δριμὺ, καὶ τοῖς τάχιστα φθάσαι θεραπεύειν διάβρωσιν, τοῖς ὑποξηραίνουσι καὶ εἰς οὐλὴν ἄγουσι δυνατόν ἐστι χρῆσασθαι. ἐγὼ γοῦν οἶδα πολλάκις ἄνευ τῆς θηριακῆς καὶ τῶν ἄλλων τῶν πολυτελῶν ἀντιδότων ἰασάμενος πολλοὺς τοῖς ἀδήκτοις χρησάμενος φαρμάκοις καὶ μάλιστα τῷ λίθῳ τῷ αἱματίτῃ. ἐχρησάμην δὲ αὐτῷ ἐπὶ τῶν πλέον αἷμα ἀναγόντων μετὰ χυλοῦ ροὸς καὶ κοκκίων ἢ μετὰ χυλοῦ πολυγόνου, ἐφ' ὧν δὲ μὴ πολὺ τὸ κενούμενον ἦν, καὶ μεθ' ὕδατος μόνου χλιαροῦ. λειοῦσθαι δὲ αὐτὸν πάνυ δεῖ, ὥστε χνωώδη γίνεσθαι καὶ ἀερώδη καὶ πνεύματι παραπλήσιον εἶναι. ἐδίδουν δὲ ἐξ αὐτοῦ γρ. δ' καὶ μικρῷ πλέον ἢ ἔλασσον. ἐχρησάμην δὲ αὐτῷ καὶ ἐπὶ τῶν ἀρξαμένων ἀναπτύειν πῦον καὶ θαυμαστὸν, ὅπως ἀνεξήραινεν τὸ ἔλκος καὶ ἐθεράπευσεν, ὥστ' ἔτι μὴ τίκεσθαι τὸ πῦον μήθ' ὑπὸ βηχὸς ὀχλεῖσθαι τὸν κάμνοντα. ἐθεασάμην δὲ καὶ ἄλλον τινὰ τῶν ὑπομεινάντων διάβρωσιν οὐ μόνον μόρια τινα ἐκ τῶν περὶ τὸν φάρυγγα, ἀλλὰ καὶ τὴν τραχεῖαν ἀρτηρίαν ἀναπτύοντα, καὶ θαυμαστῶς ὅπως καὶ ἐπὶ τούτου μεγίστην ἐνέργειαν ἔδειξεν ὁ λίθος οὗτος. ἐθεραπεύθη γὰρ καὶ οὗτος μὴ πάνυ τι προσδοκησάντων ἡμῶν. παρεῖχον δὲ αὐτῷ πίνειν τὸ βοήθημα συνεχέστερον

διὰ τὸ κάλλιον ἀναδίδοσθαι, ὥστε πολλάκις πεπωκὼς αὐτὸ ἀπεστρέφετο λοιπὸν τὴν δόσιν αὐτοῦ. ἐπενόησα δὲ τρόπον τοιοῦτον· ποιήσας πάνυ χνοῶδες τὸ ξηρίον γενέσθαι εἰς ῥάκος λινοῦν ἐνέβαλον αὐτὸ καὶ περισφίγξας αὐτὸ πάντοθεν ἀκριβῶς ἀφῆκα κρεμασθῆναι ἐν ποτηρίῳ μικρὸν ἔχοντι οἶνον εὐώδη. ^[25]

2 207 ἐποιοῦν δὲ τοῦτο ἀφ' ἐσπέρας διὰ πάσης τῆς νυκτός. διεδίδουν δὲ τὸ λεπτομερές τε καὶ ἀερῶδες σῶμα, ὡς μόνης αἰσθάνεσθαι τὸν πίνοντα τῆς τοῦ οἶνου ποιότητος, ἐκ τούτου πίνειν αὐτὸν ἐπέτρεπον, ὅσον ἂν ἡδέως εἶχεν ἔωθεν. καὶ δὴ τοῦτ' ἔπραττε καὶ συνεχῶς πίνων ὑγίανεν. ἀπαλλαγείς δὲ τούτου προφυλακῆς χάριν ἔμενεν αὐτὸ πράττων καὶ πίνων, ἕως οὗ καὶ τοῦ σώματος ἀνατραφέντος καλῶς τὰ συνήθη πράττειν ἦσθετο δυνατὸς εἶναι. τοσαῦτα περὶ τοῦ λίθου τοῦ αἱματίτου θεωρηθέντα μοι καὶ πειραθέντα ἀνεγραψάμην, καὶ ὅτι οὐ δεῖ τὰ θερμαίνειν ἢ ξηραίνειν δυνάμενα καὶ δριμύτερα τῶν βοηθημάτων προσφέρειν τοῖς ἀπὸ κατάρρου διὰ θερμὴν δυσκρασίαν ἀναπτύουσιν αἷμα ἢ πῦον, ἀλλὰ μᾶλλον τοῖς ἀδήκτως δυναμένοις ἰᾶσθαι φαρμάκοις κεχρῆσθαι. εἰ δὲ μὴ εὐποροίη τις τοῦ λίθου τοῦ αἱματίτου, κεχρήσθω τῇ Ἀρμενίᾳ βώλῳ καλλίστῃ οὔσῃ ἢ τῇ Σαμίᾳ ἢ τῇ Λημνίᾳ σφραγίδι, ἐὰν ἦ γνησία. οἱ γὰρ νῦν πηλὸν φυροῦντες, εἴτα τροχίσκους ἀναπλάττοντες ὡς Λημνίαν σφραγίδα παρέχουσι τοῖς ἰατροῖς. οἱ δ' ἀποτυγχάνοντες ὡς ψευσαμένων περὶ αὐτὴν καταμέμφονται τῶν ἀρχαίων. εἰσὶ δὲ καὶ ἄλλα βοηθήματα ἀπλᾶ καὶ σύνθετα, οἷς ἂν δεῖ σπουδάζειν κεχρῆσθαι τοῖς ξηρὰν καὶ δριμεῖαν ἔχουσι τὴν ποιότητα· εἰ γὰρ καὶ μὴ τοσοῦτον ἰσχύουσι βοηθεῖν, ὅσον ὁ αἱματίτης, ὅμως οὐ συγχωροῦσι τὴν διάβρωσιν ἔτι νέμεσθαι. παρασχήσεις δὲ καὶ τῷ κάμνοντι πλείονα δυνηθῆναι βιώσαι χρόνον μὴ πάνυ καταπονουμένῳ ὑπὸ τοῦ πάθους. οὐ μικρὸν δὲ καὶ τοῦτ' ἔστιν ἀγαθὸν τὸ καὶ εὐτονίαν τινὰ περιποιῆσαι τῷ κάμνοντι καὶ τὸ μηδὲν χεῖρον παθεῖν. τί οὖν ἂν τις εἴποι, πότε δεῖ κεχρῆσθαι τῷ διὰ τῶν ἐχιδνῶν φαρμάκῳ; φαμὲν οὖν, ὅτι δηλὸν ἐστίν, ἐφ' ὧν διὰ ψυχρὰν δυσκρασίαν ὁ κατάρρους ἐστὶ καὶ τὸ ἐπιρρέον ψυχρόν τε καὶ φλεγματώδες καὶ μηδὲν ἄλμυρόν φαίνεται, ἀλλὰ μηδὲ δι' ἄλυκὴν ποιότητα ἐπικρατοῦσαν· ἐπὶ γὰρ τούτων οὐδὲν ἄτοπὸν ἐστὶ καὶ τῇ θηριακῇ κεχρῆσθαι προφυλακῆς χάριν καὶ ἔξωθεν τοῖς ἀμύσσειν καὶ ξηραίνειν τὴν ἐπιφάνειαν δυνάμενοις, ὥστε μὴ ρευματιζόμενα τὰ μόρια καὶ βῆχας ἰσχυρὰς φέροντα ἔσθ' ὅτε καὶ ῥῆξιν ἐργάσασθαι. ἐγὼ γοῦν οἶδά τινα τῶν τοιούτων ρευματιζομένων τὸν θώρακα καὶ διὰ ψυχρὰν δυσκρασίαν ἐπιτρέψας καὶ διαπύρῳ καυστήρι χρήσασθαι κατὰ κεφαλῆς. ^[30]

2 209 καὶ δὴ τοῦτο πράξαντος ἐτοίμως τοῦ κάμνοντος θαυμαστῶς ὅπως πάνθ' ἅμα ἐπαύσαντο καὶ τὸ πλῆθος τὸ ἐπιρρέον τὸ ὑγρὸν καὶ ἡ βῆξ. τοῦ λοιποῦ δὲ ἔμεινεν ἀρρευμάτιστον ἔχων τὸν θώρακα. τούτοις εἰσὶ τὰ αὐτοφυῆ τῶν θερμῶν ὑδάτων ὠφελιμώτατα, ὥσπερ τοῖς διὰ θερμὴν δυσκρασίαν ὑπομείνασι τὸν κατάρρουν πολέμια καὶ πάντα, ὡς προεῖρηται, τὰ θερμαίνειν δυνάμενα καὶ ξηραίνειν. προφυλαττέσθωσαν δὲ πάντες οἱ ἀναπτύσαντες αἷμα, ὥστε μὴ ἅλιν τοῖς αὐτοῖς περιπεσεῖν, τὸ βαδίζειν ἐπὶ πλέον καὶ γυμνάζειν τὸ σῶμα τό τε ἀναβοᾶν καὶ τὸ ἐκχολοῦσθαι καὶ τὸ ἀφροδισίοις πλείοσι κεχρῆσθαι καὶ τὸ ἐσθίειν σέλινον τὸ καλούμενον Μακεδόنيον ἢ τάριχον ἢ παλαιὸν τυρόν· ταῦτα γὰρ μάλιστα τοῖς κατὰ διάβρωσιν ἀναπτύσασιν αἷμα πολέμια, ὥσπερ γε ἅλιν ἢ πλησμονὴ καὶ ἡ ἀπεψία καὶ ὁ ἄκρατος οἶνος καὶ ὅσα φυσώδη τῶν ἐδεσμάτων εἰσὶ, καὶ τὸ θυμοῦσθαι καὶ βάρη ταῖς χερσὶν αἵρειν καὶ τὸ ἐπέχεσθαι τὴν γαστέρα ἢ τὰς συνήθεις τοῦ αἵματος κενώσεις ἅπασιν τοῖς διὰ ῥῆξιν ἐσχηκόσι τὴν ἀναγωγὴν τοῦ αἵματος πολέμια. τὴν δὲ ἡλίωσιν καὶ τὸ θερμῷ οἰκήματι προσομιλεῖν ἢ θερμῷ ὕδατι βαπτίζειν ἐπὶ πλέον τὴν κεφαλὴν ἢ ἀλείφεσθαι ἢ σκέπειν αὐτὴν ἐκεῖνοι μάλιστα φυλαττέσθωσαν, οἷς ἂν ἐκ τῶν ῥινῶν ἢ διὰ τῆς ὑπερώας αἷμα πολὺ εἴωθε φέρεσθαι, ὡσαύτως δὲ καὶ οἱ δι' ἀναστόμωσιν φυλαττέσθωσαν τὸ βαλανεῖον μᾶλλον τὸ συνεχὲς καὶ μέθην καὶ τὰ θερμότερα τῶν ἐδεσμάτων. πάντες δὲ τῷ γάλακτι κατακεχρήσθωσαν καὶ τῷ ἀπαλῷ καὶ νέῳ τυρῷ καὶ

μάλιστα τῷ αἰγείῳ ἢ βοείῳ· οὔτε γὰρ φάρμακον ἢ ἔδεσμα ἢ ἄλλο τι οὕτω χρησίμῳ ἐστὶν αὐτοῖς ἢ ὠφέλιμον ὡς γάλα. καὶ ὅσοι γε ἐξ ἀρχῆς ἔμειναν αὐτῷ μόνῳ κεχρημένοι ἐπὶ πλείονα χρόνον, πάντες τελείως ὑγίαναν. οἶδα δέ τινα, ὅστις ὅλον τὸν ἐνιαυτὸν διετέλεσε πίνων αὐτὸ καὶ ἐσθίων, ποτὲ μὲν συνεψὼν μετὰ τινος τῶν σιτωδῶν ἢ σεμιδάλεως ἢ ἰτρίου ἢ ἄλικος ἢ φακῆς ἢ ἐλύμου. καὶ οὕτω ποιῶν ἀποσχόμενός τε οἴνου ἀπηλλάγη τοῦ καὶ πῦον ἀναπτύσαι καὶ περιπεσεῖν μετὰ τοῦτο καὶ φθίσει. τοσαῦτα καὶ περὶ τῆς τοῦ αἵματος ἀναγωγῆς εἰρήσθω ἡμῖν καὶ ἀρκούντως ἔχειν οἶμαι. κεφ. ^[30]

2 211

ζ'. Περὶ ἐμπυηματικῶν. Ἐπειδὴ μετὰ τὴν τοῦ αἵματος ἀναφορὰν εἴωθεν ὡς ἐπὶ τὸ πολὺ κατὰ τὸν Ἱπποκράτειον λόγον ἢ τοῦ πύου πτύσις ἐπακολουθεῖν διὰ μέσης συστάσεως φλεγμονῆς, ἀναγκαῖον ἡμᾶς ἐπομένους τῇ συνεχείᾳ τοῦ λόγου διαλαβεῖν περὶ τε τῆς ἐν τῷ πνεύμονι καὶ τοῖς ἀναπνευστικοῖς μορίοις συνισταμένης φλεγμονῆς. Σημεῖα τοῦ μεταβάλλεσθαι τὴν φλεγμονὴν εἰς πῦον. Ἄπαντα καθολικῶς τὰ σημεῖα τῆς ἐκπυήσεως ὑπάρχει τοιαῦτα, πυρετὸς σφοδρότερος τοῦ πρόσθεν, ῥίγος ἄλογον καὶ βάρους συναίσθησις μᾶλλον ἢ περὶ ὁδύνης πολλῆς. ὅταν σοι ταῦτα φανῇ, γίνωσκε τὴν φύσιν μεταβαλεῖν τὴν ὑποκειμένην ὕλην εἰς πῦον γένεσιν καὶ, εἰ μὲν ἐρρωμένη τετύχηκεν οὐσα ἢ ποιοῦσα δύναμις καὶ τὸ πῦον εὐρεθήσεται μὴ πάνυ γλίσχρον, τὸ τηνικαῦτα τὴν ῥῆξιν ἔσω τοῦ θώρακος γίνεσθαι περὶ τὴν τεσσαρεσκαίδεκάτην ἡμέραν. εἰ δὲ καὶ παχύτερον εὐρεθῇ τὸ πῦον προσωτέρω τῶν εἰρημένων ἡμερῶν καὶ ἢ τοῦ κάμνοντος δύναμις ἀσθενεστέρα τετύχηκε, καὶ περὶ τὴν μ' ἢ ζ' καὶ μακροτέρω δεῖ προσδοκᾶσθαι τὴν ῥῆξιν γενέσθαι. καὶ ἀπλῶς πρὸς τε τὸ ποσὸν καὶ ποιὸν τῆς ὕλης καὶ τὴν δύναμιν τοῦ κάμνοντος προσδέχου τὴν προθεσμίαν τῆς ῥήξεως τοῦ ἀποστήματος γινομένην. καὶ εἰ μὲν τὸ ἐμπεσὼν ἔνδον τοῦ θώρακος πῦον ἐγχρονίσει μόνον ἔνδον καὶ μὴ ἀνακαθαρθεῖ ἄχρι τῶν μ' ἡμερῶν, ὡς φησὶν ὁ θειότατος Ἱπποκράτης, εἰς φθίσιν ἔρχεται τοῦ πνεύμονος αὐτοῖς πρότερον ὑπὸ τῆς τοῦ πύου δριμύτητος ἐλκούμενου καὶ διασηπομένου. διαγνωστέον δὲ τὸν πεπονθότα τόπον καὶ ἐκ τοῦ ἐρωτώμενον τὸν κάμνοντα λέγειν, εἰ τύχοι καὶ τὸ δεξιὸν μέρος τοῦ θώρακος εἶναι θερμότερον μᾶλλον καὶ βάρους συναίσθησιν ἔχειν, ὡς κρεμαμένου τινὸς ἐξ αὐτοῦ, ὁπνίκα περὶ τὸ ἔτερον μέρος ἀνακλιθεῖ. Περὶ διαίτης. ^[25]

2 213

Δίαιτα τοίνυν ἀρμόζει πᾶσι τοῖς ἀναπτύουσι πῦον ποικίλη πρὸς τὸ διάφορον πῦον τοῦ ἀναπτυομένου καὶ πρὸς τὴν παχύτητα καὶ λεπτότητα αὐτοῦ καὶ τὸν τρόπον τῆς ῥήξεως καὶ πρὸς τὴν φύσιν τοῦ περιέχοντος αὐτὴν μορίου καὶ τὴν δύναμιν τοῦ κάμνοντος ἄλλην ἄλλως μετασχηματιζομένην, [ἐὰν χολῶδες εἴη τὸ ἀναπτύμενον]. τοῖς μὲν οὖν χολῶδες πῦον ἀναπτύουσιν ἐπιτήδειός ἐστι καὶ ὁ χυλὸς τῆς πτισάνης ἐπιρροφούμενος καὶ ὁ χυλὸς τοῦ βρώμου, εἰ δὲ καὶ ἀσθενής, καὶ ὁ χυλὸς τοῦ ἄλικος ἢ τίφης ἢ ζέας, εἰ δὲ μηδὲν εἴη τοιοῦτον μὴδ' ἢ γαστήρ φέροιτο, καὶ ὁ χυλὸς τῶν ἀμυγδάλων ἢ καθ' ἑαυτὸν ἢ μετὰ τινος τῶν εἰρημένων χυλῶν μινύμενος. τῆς δὲ γαστρὸς φθειρομένης μηδὲν ὅλως ἐπιδιδόσθω τῶν ἐπὶ πλεον αὐτὴν προτρέπειν δυναμένων μηδὲ ποτὸν ἢ ἔδεσμα τοιοῦτον· ἐπὶ γὰρ τῶν τοιούτων διαθέσεων χαλεπὸν τὴν γαστέρα ρευματίζεσθαι. διὸ καὶ ὁ χυλὸς τῆς πτισάνης πλεον τῶν ἀμυγδάλων καὶ τὸ μελίκρατον καὶ τὸ ζέμα τῆς γλυκυρρίζης καὶ τῆς ἴρεως καὶ τῆς τήλεως καὶ τὸ ὀξύμελι πλεον πάντων ρευματίζει· ἔχει γάρ τι καὶ ξυστικὸν τοῦ ἐντέρου. ἐπιδιδόναι δὲ δεῖ μᾶλλον τοὺς ζωμούς εἰς εὐκρατον ἢ τοῦ ἄλικος ἢ σεμιδάλεως, ἐὰν μὴ πάνυ πυρέττοιεν. αἰσθόμενος δὲ, ὅτι παχύτερον ἐγένετο τὸ ἀναπτύμενον καὶ τὸ χολῶδες ἀπέθετο καὶ δυσανάγωγον ἤρξατο γίνεσθαι, τότε πάλιν συμφέρει μεταβαίνειν ἐπὶ τὸ ὑδαρὲς μελίκρατον ἢ ἀπόμελι παρέχειν αὐτὸ κατ' ὀλίγον καὶ μὴ ἀθρόως· οὕτω γὰρ ἀβλαβὴς ἔσται ἢ χρήσις αὐτοῦ καὶ ὠφελεῖν δυναμένη τὰ μέγιστα καὶ πλεον, εἰ καὶ δυσῶδες εἴη καὶ ῥυπαρὸν τὸ ἀναπτύμενον πῦον. εἰ δὲ τοιοῦτον εἶναι φαίνεται, τὸν τῆς τήλεως χυλὸν ἀφεψηθέντα μετὰ φοινίκων λιπαρῶν, μὴ παρόντων δὲ τούτων καὶ ἰσχάδας ὀλίγας συνεψεῖν. καὶ συναπορρίπτουσι καλῶς καὶ εὐανάγωγον ποιούσι τὸ

ὕγρον ἅμα τῷ καὶπραῦνεν τὰ φλεγμαίνοντα τὸ ἔλκος, δῆλον δέ, ὅτι εἰς τὸ τρίτον τῆς τήλεως ζέμα συνεψεῖν δεῖ τοὺς φοίνικας ἢ τὰς ἰσχάδας. κάλλιον δέ, εἰ καὶ μέλι βραχὺ προσπλέξεις. μέλλων δέ ἐπιδιδόναι τὸν χυλὸν δίδου μᾶλλον αὐτὸν πρὸ τροφῆς. τὸ δέ μελίκρατον καὶ ἐν παντὶ καιρῷ παρεχόμενον οὐδὲν βλάπτει τὸν πάσχοντα. Ἐὰν ἀσθενὴς ἡ δύναμις εἴη, τί δεῖ ποιεῖν; Πρόσεχε δέ καὶ τῇ δυνάμει μάλιστα· συμβαίνει γὰρ διὰ τὴν ἀσθένειαν αὐτῆς δυσανάγωγον τὸ ὕγρον γίνεσθαι ἀτονούσης ἐκθλίψαι τὰ ἐν τῷ θώρακι. ^[30]

2 215 φροντιστέον αὐτοὺς οὖν πλέον ἐμβαλόντας εἰς τὸν χυλὸν τῆς πτισάνης ἢ περιστερὰν ἢ πῶλον. παρέχε δὲ αὐτοῖς καὶ τοὺς διδύμους τῶν ἀλεκτρονίων, ὥς μὴ συγχωρῆσαι καταβληθῆναι τὴν δύναμιν· ἀσθενοῦσα γὰρ καὶ τὰ πάνυ εὐπεπτα κάμνει διοικῆσαι καὶ κατεργάσασθαι καλῶς. διὰ δὲ τὸ εὐπεπτον καὶ φθαρτικούς αὐτοὺς εἶναι γαστρός, ἔχειν δέ τι καὶ κακοστόμαχον, ὅπτους δεῖ παρέχειν, ὥστε τὸ ὀρρώδες αὐτῶν ἀπορρυῆναι. γίνεται δὲ τοῦτο καλῶς, ἔαν τις αὐτοὺς ὀπτουμένους βελόνῃ ἐκκεντρίσῃ. οὕτω δέ καὶ τοὺς ἐγκεφάλους τῶν μικρῶν χοίρων ὅπτους παρέχειν ἐστὶ κάλλιον, ἁλῶν ὀλίγων προσπαττομένων αὐτοῖς, ὅτι καὶ αὐτοὶ κακοστόμαχοί τε καὶ φθαρτικοὶ γαστρός διὸ τοῖς ἡσθενηκόσι τὴν δύναμιν μόνοις αὐτοῖς παρέχειν δεῖ. καὶ ἔτι δὲ τὰ τῶν χηνῶν ἄκρα καὶ τῶν ὑῶν τοὺς πόδας καὶ ἄλικα ἐφθὸν μετ' ἀμυγδάλων καὶ πιστακίων καὶ σταφίδων καὶ ὅσα ἄλλα καλῶς τρέφειν οἶδε τοὺς κάμνοντας. ἀυξηθείσης δὲ τῆς δυνάμεως ἀντιμεταβαίνειν δεῖ ἐπὶ τὸ πρόσφορον. εἰ δὲ χρονιώτερον εἴη τὸ πάθος καὶ ἄτροφον ἄρζεται φανερώς συντήκεσθαι τὸ πᾶν σῶμα καὶ μὴδὲ πολὺ πῦον ὁ θώραξ ἔχει, καὶ τὸ γάλα δοτέον αὐτοῖς μόνον, εἰ μὴ πυρέττοιεν σφοδρῶς· εἰ γὰρ ἐπιδοθεῖ πολλῆς οὔσης τῆς θερμασίας, οὐκέτι τρέφειν ἢ ὑγραίνειν δυνήσεται· νικᾶται γὰρ ὑπὸ τοῦ παρὰ φύσιν καὶ εἰς ἀλλόκοτον καὶ φθαρτικὴν τρέπεται ποιότητα. μετριωτέρας οὖν γενομένης τῆς πυρώδους θερμασίας οὕτως ἐπιδοτέον αὐτοῖς τὸ γάλα. Ποῖον γάλα δεῖ προσφέρειν καὶ πότε; Εἰ μὲν ἀνακαθάρσεως ἔτι χρῆζον φαίνοιτό σοι τὸ ἀναφερόμενον καὶ οὐ μόνον ῥυπαρὸν καὶ δυσῶδες ὑπάρχον, πάντων τῶν ἄλλων προτιμᾶται τὸ ὄνειον· καὶ γὰρ εἰς ἅπαντα πλεονεκτεῖ καὶ τῷ καθαίρειν καλῶς. καὶ τὸ ἵππειον αὐτοῖς ἐπιδοτέον τῷ τῆς ὄνου παραπλήσιον ὑπάρχον εἰς ἅπαντα· διὸ καὶ δυσπνοιικούς ὠφεληθέντας ἐθεασάμην πολλάκις αὐτοῦ δοθέντος εὐκαίρως· εὐανάγωγα γὰρ πάντα τὰ προσπεπλεγμένα τοῖς βρόχοις τοῦ πνεύμονος ἐργάζεται. πρόσκειται δὲ τὸ εὐκαίρως, ἵνα ἐπὶ τούτοις πυρετὸς μὴ παρενοχλῇ μὴδὲ κατὰ τὸν καιρὸν τοῦ παροξυσμοῦ δοθεῖ. ^[30]

2 217 εἰ δὲ μὴ βούλοιντο τῶν ζώων τούτων λαμβάνειν τὸ γάλα οἱ κάμνοντες, δοτέον αὐτοῖς κατὰ δευτέραν τάξιν τὸ βόειον ἢ αἴγειον· εἰ γὰρ καὶ μὴ οὕτως τὸ καθαρικὸν ἔχει τὸ γάλα τούτων, ἀλλ' οὖν ἐν τῷ δύνασθαι τρέφειν ἔχει τι πλέον τῶν ἄλλων. ὅπως δὲ μὴ φθειρῇ τὴν τῶν καμνόντων γαστέρα τὸ γάλα πινόμενον, κάλλιόν ἐστιν αὐτὸ ἐψεῖν ἐπ' ἀνθρώπων· οὕτω γὰρ ἂν ἀφέλοιτο πολὺ τοῦ ὀρρώδους ἢ ἔψησις, ὥστε καὶ ἐφεκτικὸν αὐτὸ μᾶλλον τῶν ἄλλων γενέσθαι γαστρός. εἰ δὲ καὶ κόχλακας ἐπεμβάλλοις ποταμίους πυρώσας τε καὶ ἀποτινάξας, ὥστε μὴ κατέχειν κονίας, ἢ σιδήρια τὸν αὐτὸν τρόπον, ἔτι κάλλιον καὶ ὠφέλιμον τοῦτο ποιήσεις. ἐσθιέτωσαν δὲ ποικίλως αὐτὸ, ποτὲ μὲν μετὰ σεμιδάλεως, ἄλλοτε δὲ σὺν ἰτρίῳ ἢ ὀρύζῃ ἢ ἄλικι μετὰ πυρρῶν ὠν· οὕτω γὰρ ἂν καὶ ἡ ὄρεξις φυλαχθῇσεται καὶ οὐ προσκορῆς ἔσται ἡ τοῦ γάλακτος χρῆσις πάντα δυναμένη· καὶ γὰρ καθᾶραι καὶ σαρκῶσαι τὸ ἔλκος καὶ θρέψαι τὸ πᾶν σῶμα πλείω τῶν ἀπάντων δυνήσεται. Περὶ ἄρτων. Τὸν δὲ ἄρτον προσφερέσθωσαν τὸν κλιβανίτην θερμὸν, εἰ ἔστιν ὕγρον πάνυ καὶ ὑδατῶδες τὸ ἀναπτύμενον. εἰ δὲ δυσανάγωγον εἴη, καὶ εἰς γλυκὺν οἶνον ἢ οἰνόμελι βρέχοντας, πυρετοῦ δὲ σφοδροῦ παρενοχλοῦντος, εἰς ὑδρόμηλον ἢ ἀπόμελι. εἰ δὲ πρὸς τὸ γλυκὺ ἀνορέκτως ἔχοιεν οἱ κάμνοντες, καὶ τινα τῶν λεπτῶν οἶνων ἢ Σαρεφθῖνον ἢ Κνίδιον ἢ Σαβῖνον γνήσιον ἢ Ἀδριανὸν εἰς εὐκρατον, εἰ καὶ μάλιστα διψῶδεις εἰσὶ καὶ κατάξηροι. Περὶ λαχάνων. Τῶν δὲ λαχάνων αἱ μὲν ρίζαι βληθεῖσαι καθᾶραι καὶ παχῦναι δυνήσονται τὸ πῦον. λαμβανέτωσαν δὲ τῶν πράσων εἰς οἶνον, εἴτ' εἰς

οινόμελι δισέφθων γενομένων. λαμβανέτωσαν δὲ καὶ τὸ καλούμενον σιναπίδιον πρὸ τροφῆς. εἰ δὲ παχὺ φαίνοιτο καὶ πολὺ, καλὸν μὲν ἀπέχεσθαι τῆς λαχανώδους τροφῆς πάσης διὰ τὸ ὑγρὸν αὐτῆς καὶ περιττωματικόν. εἰ δ' ἄρ' ἡδέως προσφέροντο, καὶ τὴν κράμβην δίεφθον γενομένην καὶ τὸν ἔλειον ἀσπάραγον καὶ μάλιστα τὸν ἄγριον· πλεόν γάρ ἐστιν ὠφέλιμος. εἰ δὲ μηδὲν εἴη τοιοῦτον, σφοδρότερον δὲ πυρέττων ὁ κάμνων φαίνοιτο καὶ ξηρὸν ἢ χολῶδες ἢ ἀλμυρὸν ἀναπτύων, ἀναγκαῖόν ἐστιν ὑγροτέρᾳ κεχρηῆσθαι τροφῇ καὶ πλεόν ἐν λαχάνοις τὸ ἴντυβον ἢ τὴν μαλάχην· καὶ γὰρ ἔχουσα τὸ ὀλισθηρὸν τὴν ἀρτηρίαν λεαίνει καὶ τῇ γλισχρότητι τὸ προσηνὲς καὶ μετρίως λεπτύνον εὐανάγων ἐργάζεται τὸ ἀναπτύομενον μετὰ τοῦ καὶ εὐκρασίαν παρέχειν τῷ σώματι. ^[30]

2 219 παυσάμενου δὲ τοῦ πυρετοῦ ἢ καὶ μειωθέντος οὐ δεῖ κατακεκρηῆσθαι τοῖς ψύχουσιν· ἐγχρονίζειν γὰρ ἐπὶ τὸ ἀναπτύειν τὸ πῦον ἐν τῇ τοιαύτῃ διαίτῃ οὐκ ἐπιτήδειον. Περὶ ὄρνεων. Ὅρνεων δὲ ἐσθιέτωσαν τὴν τε κατοικίδιον ὄρνιν καὶ τῶν φασιανῶν τὰ μὴ λιπαρὰ καὶ περδίκων ὁμοίως καὶ ἀτταγήνων καὶ κιχλῶν καὶ τῶν ἄλλων ἀγρίων στρουθῶν ἀπὸ ζέματος· οἱ γὰρ ζωμοὶ ῥύπτουσι μᾶλλον τὰ ἔλκη ὑγροτέραν τε τὴν γαστέρα ποιοῦσι καὶ τοὺς πυρετοὺς (οὐκ) ἐπιτείνουνσι. πλὴν, ἐπειδὴ πάντες οὐκ ἐπὶ πολὺ τῆς τοιαύτης τροφῆς ἀνέχονται, σπουδάζειν δεόν, ὥς ἐνδέχεται, μήτ' ἐλαίου πολλοῦ μήθ' ἄλῶν ἐμβαλεῖν, τὰ δ' ἀρμόζοντα πρὸς τὴν ὑποκειμένην χρεῖαν μιγνύειν τοῖς ζωμοῖς. εἰ μὲν γὰρ ῥυπαρὸν εἴη τὸ αἶμα πτυόμενον, καὶ μέλιτος προσπλέκειν δεῖ καὶ πράσου· εἰ δὲ καθαρὸν σοι φαίνοιτο, τηνικαῦτα καὶ βαλανοκαστάνων καὶ ἱτρίου ἢ ἄλικος ἢ σεμιδάλεως, ὥσπερ εἰ καὶ παραθέσεως ἢ ἐπιθέσεως χρεῖαν ἔχοιτο ἔλκος, μιγνύσθω τῇ τροφῇ φακῇ Αἰγυπτία λελεπισμένη ἢ κράμβη δίεφθος ἢ τὸ ἀπὸ τῆς Ἀλεξανδρείας μικρὸν φασίολον ἢ τὸ λεγόμενον ζιζουλὰ ἢ ἔλυμος. Περὶ ἰχθύων. Ἐν δὲ τοῖς ἰχθύσι προτιμάσθωσαν, εἰ μὲν συνεργῆσαι τῇ ῥῆξει βουλευθείημεν τοῦ γειναμένου ἀποστήματος δυσώδους ὄντος καὶ ῥυπαροῦ τοῦ ἀναπτυσσόμενου καὶ ἀνακαθάρσεως δεομένου, ἰχθύων τῶν εἰς ἄλμην ταριχευθέντων καὶ μάλιστα τῆς καλουμένης ἐγκατηρᾶς προσάπαξ ἢ δις δοτέον, ὥς ἐν τάξει φαρμάκου· τὸ γὰρ ἀμετρότερον αὐτοῖς κεχρηῆσθαι πλεόν ἀναστομοῖ καὶ (τὰ ἀναπτύομενα) ὑγρότερα διατίθησιν. εἰ δὲ μηδὲν εἴη τοιοῦτον, χολῶδες δὲ φαίνοιτο, φεῖδεσθαι μὲν χρή τῶν ἀλμυρῶν πάντων ἐδεσμάτων. ^[25]

2 221 ἐσθιέτωσαν δὲ πλεόν ἀπάντων πετραῖον ἰχθὺν ἀπὸ ζέματος ἀνήθου μόνου προσειληφότα. εἰ δὲ παχὺ καὶ γλίσχρον φαίνοιτο τὸ φερόμενον, προσέτι δὲ καὶ ἀνορεξία τις πάρεστι, δι' ὄξυμέλιτος ἢ ἔψησις. Περὶ ὀστρακοδέρμων. Τροφή δὲ τῶν ὀστρακοδέρμων οὐ πάνυ τοι χρήσιμός ἐστι τοῖς περὶ θώρακα μορίοις ἔλκος ἔχουσι καὶ πῦον ἀναπτύουσιν. ὅμως ἀλμυροῦ τοῦ ὑγροῦ τυγχάνοντος καὶ χολώδους οὐδὲν ἄτοπον τηνικαῦτα διδόναι κτενίων ἢ κηρυκίων ἢ ἀστακοῦ [ἢ λυκούστας] ἢ τῶν λεγομένων карабίδων. εἰ δὲ (τὸ ἔλκος) ῥυπαρὸν εἴη καὶ κατ' ὀλίγον (τὸ πῦον) φερόμενον διὰ τὸ μὴ γενέσθαι τελείαν τὴν ῥῆξιν τοῦ περιχυθέντος, ἐχίνου μὴ κώλυε λαμβάνειν ὀλίγον· ἔχει γάρ τι καὶ ἀναστομοῦν καὶ ἀνακαθαίρειν δυνάμενον. Περὶ ὀσπρίων. Ὅσπριων δὲ πυρέττουσι μὲν εὐδηλον, ὥς τὴν πτισάνην διδόναι προσήκει τὸ ῥυπτικὸν ἔχουσαν, ὁμοίως δὲ καὶ τὸν βρῶμον. εἰ δὲ τὰ τῆς θερμασίας οὐ παρενοχλεῖ, καὶ ἄλικος ἔχοντος ἢ πιστακίων ἢ ἀμυγδάλων ἢ σταφίδων ἢ στροβιλίων· εἰ δὲ ῥυπαρὸν καὶ ῥευματιζόμενον φαίνοιτο τὸ ἔλκος, καὶ κυάμων ἢ φασιόλων ἢ φακῆς, ποτὲ μὲν καθ' αὐτήν, ἄλλοτε δὲ μετὰ πτισάνης κατεψηθείσης. εὖ μάλα πάρεχε δηλονότι, καθὰ προεῖρηται, τοῦ πυρετοῦ τελείως σχεδὸν ἀποπαυσάμενου. Περὶ ὀπώρας. Ὅτι δὲ ταῖς τοιαύταις διαθέσεσιν οὐ πάνυ τοι χρήσιμος ἢ ὀπώρα, πρόδηλον οὐ μόνον ἰατροῖς, ἀλλὰ καὶ πᾶσιν ἰδιώταις ὑπάρχει· πλὴν, ἐπειδὴ καὶ ἀνορεξία παρέπεται τοῖς κάμνουσιν, ἀναγκαζόμεθα τὰς μικρῶ χείρονας ἐν ὀπώραις ἐπιλέγεσθαι· διὸ καὶ μήλων ἐπιδιδόναι καὶ ἀπίων πάνυ πεπεύρων καλόν, σικύων τῆς

έντεριώνης ἢ πέπονος, εἰ μάλιστα πυρετὸς ἐνοχλοῖ ἢ δίψα καὶ χολωδέστερον τὸ ἀναπνυόμενον εὐρεθείη· ἡ γὰρ έντεριώνη τοῦ πέπονος ἔχει τι ῥυπτικόν. Περὶ τραγημάτων. ^[25]

2 223 Ἡ δὲ τῶν τραγημάτων τροφὴ χρήσιμός ἐστιν· ἔχει γάρ τι καὶ ῥυπτικὸν τῶν κατὰ τὸν θώρακα παθῶν. ἀμυγδάλων οὖν λαμβανέτωσαν ἢ πιστακίων ἢ σταφίδων ἢ στροβιλίων καὶ τὰς ἐκ τούτων συγκειμένας κοπτάς. δεῖ δὲ μὴ πολλὴν τροφήν ἐκ τούτων ἐπιδιδόναι· καὶ γὰρ εἰ τὸ ῥύπτειν ἔχει, ἀλλ' οὖν δύσπεπτός ἐστι καὶ φθαρτικὴ τροφῶν τῶν ἐν τῇ γαστρὶ διὰ τὸ ἐλαιῶδες αὐτῶν. τοσαῦτα καὶ περὶ τῆς ὠφελούσης αὐτοῖς εἰρήσθω διαίτης. —λοιπὸν δὲ, ὅσα καὶ ἐν φαρμάκοις σύγκειται καλῶς ἀρμόζειν δυνάμενα τοῖς ἔχουσι πῦον ἐν τῷ θώρακι, ἀναγκαῖόν ἐστι γράφειν. εἴρηται μὲν οὖν ἅπαντα σχεδὸν ἐν τῷ περὶ βηχὸς λόγῳ καὶ τὰς πλείστας τῶν ἐκεῖ γεγραμμένων ἀντιδότων εὐρήσεις καὶ πρὸς ἐμπυϊκοὺς ποιεῖν δυνάμενας. ἀλλὰ καὶ ἐνταῦθα μνημονεύσομεν τῶν κυρίως πρὸς ἐμπυϊκοὺς ἀρμοζόντων βοηθημάτων. πρότερον τὰς ἀπλουστέρας ἐκτιθέμενοι δυνάμεις, εἴθ' οὕτω καὶ τῶν συνθέτων μνημονεύσομεν. ὕσσωπον τοίνυν μετὰ μέλιτος καλῶς ποιεῖ, ὁμοίως δὲ καὶ θύμος ἢ ἴρις κεκομμένη ἢ ὄροβοι φρυγέστες εἰς βούτυρον ἢ γλήχων. καὶ πάντα ταῦτα κατ' ἰδίαν κοπέντα καὶ μετὰ μέλιτος μιγέντα καλῶς ποιεῖ παρεχόμενα· γενναίως γὰρ ἀνακαθαίρει. Πρὸς ἐμπυϊκοὺς καὶ πάντα τὰ περὶ τὸν θώρακα καὶ τοὺς φθόγῃ κατεχομένους καὶ, οἷς ἀρτηρία πέπονθε, πάνυ καλὸν καὶ ἡδὺ φάρμακον. [Start of Table] Κινναμώμου . . . δραχ. δ' λιβάνου . . . δραχ. α' γλυκυρρίζης . . . οὐγγ. α' [?] " ἐν ἄλλῳ . . . οὐγγ. α' σμύρνης . . . δραχ. δ' τραγακάνθης . . . οὐγγ. ζ' νάρδου Ἰνδικῆς . . . δραχ. α' ἀμμωνιακοῦ . . . δραχ. δ' κρόκου δραχ. α' ἐν ἄλλῳ . . . δραχ. β' [End of Table] μέλιτι ἀναλάμβανε. Ἄλλο πρὸς τὰ ἐν τῷ θώρακι καὶ περιττὰ πάντα. Στρόβιλον λαβὼν πολλὴν ἔχοντα ἰδίαν περικειμένην ῥητίνην ἔψησον μετὰ πρασίου προσφάτου, εἴτα τῷ ἀφειψήματι μίγνυε μέλι σύμμετρον καὶ ἔψησον πάλιν τοῦτο μέχρι μελιτώδους συστάσεως καὶ χρῶ πρὸς τὰς τοῦ θώρακος καὶ πνεύμονος διαθέσεις. ^[30]

2 225 Πρὸς ἐμπυϊκοὺς καὶ φθισικοὺς καὶ τοὺς ἐκ τοῦ πνεύμονος ἢ θώρακος ἢ τοῦ ὑμένοιο τοῦ διαφράγματος ἀναπτύσσοντας τρυγῶδη καὶ ῥυπαρὰ καὶ τοὺς ἤδη φθίσιν μελετώντας ἄριστον βοήθημα, ἔχει δὲ οὕτως [Start of Table] αἰζίνου χυλοῦ . . . } γλυκέος Κρητικοῦ . . . } ἀνὰ δραχ. β' μέλιτος Ἀττικοῦ . . . } ἐν ἄλλῳ . . . ἀνὰ δραχ. δ' κνιδοσπέρματος κεκομμένου κοτύλ. α' σικύου ἡμέρου σπέρματος . κοτύλ. α' κυπαρίσσου σπέρματος . . οὐγγ. α'. [End of Table] ἔψε πάνθ' ὁμοῦ, ἕως καταλειφθῇ τὸ ἥμισυ, καὶ τὸ πιτυρῶδες ῥίψον. εἰς δὲ τὸ ὑγρὸν πρόσθετος πίσης ὑγρᾶς κοτ. α' καὶ ἔψε ἕως συστάσεως μελιτώδους καὶ πρόσβαλε [Start of Table] νάρδου Συριακῆς . . . δραχ. α' λιβάνου δραχ. γ' κρόκου δραχ. β' πεπέρεως λευκοῦ . . . δραχ. β'. [End of Table] ἡ δόσις κυάμου τὸ μέγεθος ἐκλεκτόν. ἐὰν δὲ σφοδραὶ ὤσιν αἱ ἐπιτάσεις τῶν προειρημένων παθῶν, στροβίλινον ὁπτὸν ἔτι γενναίως θάλασας καὶ βαλὼν εἰς χύτραν καινὴν ἐπιχέων ὕδωρ τὸ ἀρκοῦν ἔψε, ἕως οὗ καταλειφθῇ τὸ τρίτον, καὶ διηθήσας χρῶ τῷ ὑγρῷ ἀντὶ τοῦ λοιποῦ ὕδατος. Ἀντίδοτος καλὴ πάνυ πρὸς στομάχου ῥευματισμὸν ἀναφορικοὺς καὶ βηχικοὺς καὶ περιπνευμονικοὺς ποιεῖ διὰ τάχους καὶ ἀλύπως. [Start of Table] Κρόκου δραχ. α' φύλλου δραχ. α' πρασίου δραχ. β' ἴρεως δραχ. β' πεπέρεως λευκοῦ . . . δραχ. β' γλήχωνος δραχ. β' ὕσώπου δραχ. β' ἐν ἄλλῳ . . . δραχ. γ' ὄροβίνου ἀλεύρου . ^[30]

2 227 . . ξεστ. α' ἀμυγδάλων πικρῶν . . ξεστ. α' μέλιτος καλοῦ . . ξεστ. α'. [End of Table] χρῶ ὡς πάνυ καλλίστῳ βοηθήματι. Ἀντίδοτος ἡ διὰ πρασίου καλῶς πάνυ ἀνακαθαίρουσα τὰ ἐν τῷ θώρακι πάντα, ὡς ἡ προτέρα. [Start of Table] Ὑσώπου οὐγγ. β' πρασίου οὐγγ. β' γλήχωνος οὐγγ. β' καλαμίνθης οὐγγ. β' γλυκυρρίζης οὐγγ. γ' ἴρεως οὐγγ. β' σκίλλης οὐγγ. β' ἐλενίου οὐγγ. β' στροβιλίων οὐγγ. β' [End of Table] ἀπόβρεχε ὕδατι ἐφ' ἡμέρας τρεῖς καὶ ἔψε, ἕως ἀποτριτωθῇ, καὶ ἐπιβαλὼν μέλιτος ἔψε ἕως

συστάσεως. τοσαῦτα καὶ περὶ τῶν ἀνακαθαίρόντων τὰς χρονίας διαθέσεις τοῦ θώρακος καὶ πνεύμονος. εἰδέναι δὲ δεῖ, ὅτι μετὰ τὴν ἀνακάθαρσιν ξηραίνειν δεῖ σπουδάζειν τὰ ἐλκοῦντα· τῶν γὰρ ἀπερίττων αὐτῶν γενομένων παρατίθενται καὶ σαρκοῦνται. ἀρμόζουσι δὲ τούτοις λοιπὸν καὶ ἀέρων μεταβολαὶ καὶ πλοῦς καὶ τῶν αὐτοφυῶν ὑδάτων αἱ χρήσεις, εἴπερ εἰσὶν εὖσαρκοι καὶ μὴ φθάσαντες ἀμέτρως ὑπὸ τοῦ νοσήματος λεπυνθῆναι· τῆνικαῦτα γὰρ μετὰ τοῦ μηδαμῶς ὠφελεῖσθαι καὶ μᾶλλον ὑπὸ τοῦ ξηραίνοντος βλάπτονται. βέλτιον οὖν τοῖς γλυκέσι κεχρηῆσθαι λουτροῖς καὶ τῇ ἀλοιφῇ τῷ τε σαβίνῳ ἐλαίῳ καὶ στεάτῳ· οὕτω γὰρ ἐκ τῶν τοιούτων ἀπάντων τὰ ἡσθενηκότα καὶ λεπυνθέντα μόρια, καὶ μάλιστ' εἰ τῇ τοῦ γάλακτος πόσει καταχρήσονται, ἀναλαμβάνουσιν. ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ ἜΚΤΟΝ. [25]

2 229 (τ) Περὶ πλευρίτιδος. Πλευρίτις, ἡ κυρίως πλευρίτις· οὐ γὰρ πᾶσα ὁδύνη πλευροῦ πλευρίτις ὀνομάζεται· ἡ γὰρ κυρίως πλευρίτις φλεγμονὴ ἐστὶ τοῦ τὰς πλευρὰς ὑπεζωκότος ὑμένο, ὅθεν καὶ πυρετὸν ἐπιφέρει ὁξὺν ὡς ἐγγὺς οὔσης τῆς καρδίας καὶ συμπάσχειν ἐτοιμῶς δυναμένης. εἰ οὖν εὖροις ὁξὺν πυρετὸν καὶ δύσπνοϊαν καὶ νυγματῶδες ἄλγημα καὶ βῆχα, τότε λέγε ἀκριβῶς εἶναι πλευριτικὸν ἐκεῖνον, ὃ ταῦτα πάντα συμβέβηκε. πυρέττουσι δὲ καὶ δυσπνοοῦσι καὶ οἷς τὸ ἥπαρ φλεγμαίνει, καὶ διατείνονται τὸ πλευρὸν καὶ ὀδυνῶνται καὶ βήσσουσι κατὰ συμπάθειαν, ἀλλὰ τὸ νυγματῶδες οὐκ ἔχουσιν οὕτως οὐδὲ τὸ σκληρὸν τοῦ σφυγμοῦ. διακρινεῖς δ' αὐτοὺς καὶ ἀπὸ τῆς ἰδιαζούσης ὁδύνης καὶ ἀπὸ τῶν σφυγμῶν μάλιστα· ἐμπρίοντα μὲν γὰρ καὶ σκληρὸν ἔχουσιν οἱ πλευριτικοί, οἱ δὲ τὸ ἥπαρ πάσχοντες οὐδαμῶς, ὥσπερ οὐδὲ οἱ τὸν πνεῦμονα διὰ τὸ μαλακὸν τῶν μορίων οὐδὲν ἔχουσι τοιοῦτον. ἀλλ' οὐδὲ αἱ βῆχες ὅμοιαι τοῖς πλευριτικοῖς καὶ τοῖς ἥπατικοῖς· τοῖς μὲν γὰρ πλευριτικοῖς καὶ ἡ βῆξ σφοδροτέρα καὶ αὐτίκα πτύει, ὕστερον δὲ προϊόντος τοῦ χρόνου πάντα ἀναπτύεται κεχρωσμένα, ὅπερ καὶ σημαίνει τὸν ἐργασάμενον τὴν φλεγμονὴν χυμὸν· καὶ ἐρυθρὸν μὲν γὰρ ὃν αἱματικὸν σημαίνει χυμὸν, ὥσπερ καὶ πᾶν τὸ ὑπόξανθον χολώδη, καὶ τὸ λευκὸν καὶ γλίσχρον φλεγματικὸν, τὸ δὲ μέλαν μελαγχολικόν. οἱ δὲ ἥπατικοὶ ἐρεθίζονται μὲν εἰς βῆχα, οὐδὲν δ' ἀναπτύουσιν. γινώσκειν δέ σε βούλομαι, ὅτι καὶ πλευριτικοὶ τινες βήσσουσι καὶ οὐδὲν ἀναπτύουσιν. οὐ δεῖ δ' ἐκ τούτου τὸν βήσσοντα μὲν, μὴ πτύοντα δὲ πάντως νομίζειν ἥπατικὸν εἶναι· ἐγχωρεῖ γὰρ καὶ δύσπεπτον εἶναι πλευρίτιν, ἥτις ἂν μάλιστα καὶ ἐπικίνδυνος. ἐγχωρεῖ δὲ καὶ κατὰ τὰς νόθους εἶναι πλευρὰς κάτω τὴν φλεγμονήν, ὥστε μὴδὲν φθάνειν διικνεῖσθαι ἐν τῷ θώρακι, ὥσπερ καὶ ἡ φλεγμονὴ ἔξωθεν.

[25]

2 231 οὐδὲν γὰρ ἐπὶ τούτων ἀναπτύεται τῶν παθῶν, ἀλλ' ὡς ἐπὶ τὸ πολὺ, εἰ μὴ διαφορηθῶσιν, εἰς ἀπόστημα τρέπονται καὶ σπάνιόν ἐστὶ. πρόσεχε οὖν ἅμα πᾶσι καὶ τῇ χροίᾳ τοῦ προσώπου· ὡχροὶ γὰρ εἰσιν ὡς ἐπίπαν οἱ τὸ ἥπαρ πάσχοντες, ὅπερ τοῖς πλευριτικοῖς οὐ πάνυ συμβαίνειν εἶωθεν. οὕτω μὲν οὖν διαγινώσκειν χρὴ τοὺς πλευριτικούς, θεραπεύειν δὲ αὐτοὺς πρὸς τὴν δύναμιν ἀφορῶντας καὶ τὴν φύσιν αὐτὴν τοῦ πάθους. εἰ μὲν γὰρ αἱματικὸν εἶναι τὸν χυμὸν ἡ διάγνωσις ὑπαγορεύει σοὶ τὸν ποιήσαντα τὴν φλεγμονήν, ἐπὶ τὴν φλεβοτομίαν ἐλθε, μάλιστ' ἔαν καὶ ἐπὶ τὰ ἄνω μέρη συστῇ, ὥστε καὶ τὴν κλεῖν κατασπᾶσθαι σφόδρα. εἰ δὲ μὴδὲν τούτων εἴη, ἀλλὰ καὶ ὁδύνη περὶ τὰ κάτω τοῦ διαφράγματος, καθαίρειν δεῖ τὴν κοιλίαν, ὡς ἐδίδαξεν ἡμᾶς ὁ θειότατος Ἱπποκράτης. μήτ' οὖν φλεβοτομήσης μήτε καθάρης προπετῶς, ὡς οἱ πολλοὶ ποιοῦσιν, ἔαν μὴ μάθης ἀκριβῶς, ὅτι ὁ τὴν φλεγμονὴν ἐργασάμενος χυμὸς πολὺς ἐστὶ καὶ ἐν ὅλῳ τῷ σώματι πλεονάζει. πολλὰ μὲν γὰρ καὶ ἄλλα ἐνδείξεταί σοι τὸ πλῆθος, μάλιστα δὲ ἡ πυρία ἢ κατὰ τὸν τόπον προσφερομένη. εἰ μὲν οὖν πυριῶντί σοι καὶ κεχρημένῳ τοῖς μαρσίποις ἡ ὁδύνη μετριωτέρα γίνεται, ὥστε τὸν κάμνοντα σαφῶς εὐφορίας αἰσθάνεσθαι, γίνωσκε μὴ εἶναι πλῆθος καὶ θαρρῶν τῇ πυρίᾳ καὶ τοῖς τοπικοῖς κέχρησο βοηθήμασι· διαφορήσεις γὰρ τὸ λυποῦν καὶ τὸ τὴν φλεγμονὴν ἐργασάμενον. εἰ δὲ μὴδὲν τούτων γένοιτο, ἀλλὰ μᾶλλον ἡ ὁδύνη μετὰ τοῦ μὴδὲν εἴκειν ἔτι καὶ ἰσχυροτέρα φαίνεται, δῆλον ὅτι πλῆθός ἐστιν, ὅπερ

θερμαινόμενα τὰ μόρια εἰς ἑαυτὰ ἐπισπᾶται. τούτου οὖν φανέντος μὴ ἀναβάλλου, ἀλλὰ μᾶλλον κένωσιν παραλάμβανε μηδὲν ὑπερτιθέμενος, ὅποιαν ἂν ὑπονόησιν, ἐξ ὧν εἰρήκαμεν ἔμπροσθεν. οἱ δὲ πολλοὶ τῶν νῦν ἰατρῶν φεύγουσι τὸ καθαίρειν ποτὲ πλευριτικὸν, εἰς δὲ τὴν φλεβοτομίαν ὡς ἄμεμπτον καὶ ἀσφαλεστέραν ἐπιτρέχουσιν. εἰδέναι δὲ δεῖ, ὅτι πολλοὺς, μάλιστ' ἐφ' ὧν μήτε πάνυ πλῆθος ἐν ταῖς φλεψὶ φαίνοιτο πλεονάζον αἵματος, ὠφέλησε τὸ κατασχάσαι καλῶς ὀξύτατη σμίλη τὸν τόπον. ^[25]

2 233 δεῖ δὲ καὶ σικύα χρήσασθαι μετὰ τὴν τομὴν, ὥστε ἐκ βάθους ἐλκυσθῆναι τὸ περιεχόμενον. καὶ τούτου γενομένου θαυμάσαι ἔστι, πῶς παρ' αὐτὰ καὶ ἡ ὀδύνη, ὅποια ἂν εἴη, εἰ καὶ σφοδροτάτη, παύεται, ὡς μὴ δεηθῆναι μήτε πυρίας μήτ' ἄλλου βοηθήματος. τούτῳ οἱ ἐν Ἀρμενίᾳ ἰατροὶ καὶ ἰδιῶται πάντες κέχρηται ἐκ τῆς πολλῆς πείρας τοῦτο μεμαθηκότες καὶ ὠφελοῦσι. κάλλιον δὲ ἔστι καὶ ἀσφαλέστερον, ἐφ' ὧν τὸ πλῆθος ἔστι μικρὸν ἀποκενοῦν, ταύτῃ κεχρῆσθαι τῇ θεραπείᾳ ἰσχυροτάτῃ οὔσῃ. καὶ ἐπὶ πᾶσι δὲ τοῖς βοηθήμασιν οὕτω πράττειν κάλλιον. κέχρησο δὲ πυρίαις ταῖς οἰκείαις πρὸς τὸν πλεονάζοντα χυμόν. εἰ μὲν γὰρ αἱματικὸς εἴη, ταῖς διαφορεῖν δυναμέναις καὶ ξηραίνειν ἄνευ τοῦ θερμαίνειν πάνυ, οἷα ἐστὶν ἡ ἐκ κέγχρων πυρία. εἰ δὲ χολώδης, τοῖς σπόγγοις τοῖς ἀπὸ τοῦ θερμοῦ ὕδατος μόνοις μετὰ τῆς χαμαιμήλου βοτάνης. εἰ δὲ φλεγματικώτερος εἴη, τοῖς τε ἁλσὶ καὶ φύλλοις δάφνης ἢ ὀρόβοις πεφρυγμένοις ἢ ἐρίῳ βεβρεγμένῳ εἰς ἀνήθινον ἔλαιον. μελαγχολικοῦ δὲ ὄντος μᾶλλον τῇ πυρίᾳ τῇ ἀπὸ τῶν πιτύρων τῶν ἐψηθέντων εἰς τὸ ζέμα τῆς χαμαιμήλου. αὕτη ἡ πυρία καλλίστη καὶ σχεδὸν πρὸς πᾶσαν ὀδύνην ἀρμόζουσα· δυνατὸν γὰρ αὐτὴν καὶ θερμότεραν ποιῆσαι προσπλέκοντας, εἴ που χρειᾶ, πλεον ἢ ἀλθαίαν ἢ ἀνήθινον ἔλαιον ἀντὶ χαμαιμήλου καὶ ἐπιτεῖναι τὴν αὐτὴν καὶπραῦναι, ὡς ἂν βούλοιο πρὸς τὴν προκειμένην διάθεσιν. τὰς δὲ δι' ὀξυκράτου πυρίας καὶ μάλιστα τὰς ἐχούσας δηκτικόν τι σφόδρα παραιτοῦ· αἱ μὲν γὰρ ἀποκρούονται τὴν ὕλην, τὰ δὲ πάνυ δριμύα ρευματίζει τὰ φλεγμαίνοντα. καὶ κηρωταῖς διὰ στεάτων κέχρησο καὶ πυρίαις ἀδήκτοις πάνυ, ὡς ἐνδέχεται, καὶ μάλιστ' ἐν ταῖς ἀρχαῖς. πέψεως δὲ φανείσης οὐδὲν βλάβεις, εἰ καὶ θερμαινούσῃ χρήσῃ ἐμπλάστρῳ, οἷα ἐστὶν ἡ διὰ μέλιτος καθ' ἑαυτὴν καὶ μετὰ τῆς χειρός. ὁμοίως δὲ καὶ ἡ πηγανερὰ καλουμένη πάνυ τὰ ἐν τῷ βάθει διαφορεῖν δύναται καθ' ἑαυτὴν καὶ προσπλεκομένη τινὶ τούτων. ^[25]

2 235 πινέτωσαν δὲ πλεον πάντων τὸ ὕδαρὲς πάνυ μελίκρατον· οὐδὲν γὰρ εὐροῖς ἂν οὕτως ἄλλο κατάλληλον πλευριτικοῖς βοηθήμα. εἰ δὲ πάνυ σφοδρὸς ὁ πυρετὸς εἴη, οὐδ' οὕτω μὲν, ἐὰν ἦ πάνυ ὕδαρὲς, βλάβει τι. ὅμως δὲ ἀντὶ μελικράτου κέχρησο ἀπομέλιτι ὥσπερ καὶ τῷ μελικράτῳ ὀλίγον, ὡς ἂν δυσχεραίνῃ ἐπὶ τὴν ἀνάπτυσιν ἐπιρροφεῖν ἐξ αὐτοῦ κελεύων χλιαρόν. εἰ δὲ ἐπὶ πλεον ἄλιν κάμνει ἐπὶ τὴν ἀναγωγὴν τοῦ πτυέλου, κέχρησο καὶ τῷ ὀξυμέλιτι, μάλιστα τῷ ἔχοντι τὸ πράσιον συνεψημένον. φεῦγε δὲ τὴν διὰ κωδειῶν καὶ τὴν Φιλώνειον καὶ ἄλλο τι τῶν παρηγορικῶν φαρμάκων· κινδύνους γὰρ μεγίστους ἐπιφέρουσι δυσανάγωγα πάντα τὰ ὑγρά ἐργαζόμενα μετὰ τοῦ καταβάλλειν καὶ νεκροῦν καὶ τὴν δύναμιν. εἰ δὲ ἡ ὀδύνη σφοδρὰ καὶ ἀκαρτέρητος ἦ καὶ ἀγρυπνία πολλὴ τῆς δυνάμεως ἐρρωμένης, τοῖς προειρημένοις χρήσασθαι οὐδὲν ἄτοπον, ὥστε τὴν δύναμιν ἀνακαλέσασθαι ἀπὸ τῆς ἄγαν ἀγρυπνίας κινδυνεύουσας. εἰ δὲ ἀσθένεια δυνάμεως εἴη, φεῦγε παντελῶς τὰ ναρκωτικὴν ἔχοντα δύναμιν. Περὶ τροφῆς. Τροφῇ δὲ κεχρήσθω χυλῷ τῆς πτισάνης ἐπὶ πολὺ ἐψηθέντι καὶ ἀποθεμένῳ τὸ φυσῶδες· ἐὰν γὰρ μὴ καλῶς ἐψηθῇ, φυσᾷ τὰ ὑποχόνδρια καὶ αὐτὴ, καθάπερ καὶ τὰ ἄλλα τῶν ὀσπρίων. εἰ δὲ δυσανάγωγον εἴη τὸ ὑγρὸν, ἀμύγδαλα καθάρας καὶ λειώσας πρόσπλεκε τῇ πτισάνῃ συνέψεσθαι· τότε γὰρ ἐστὶν εὐανάγωγον μᾶλλον τὸ ἐν τῷ θώρακι φερόμενον ὑγρὸν. εἰ δὲ μὴ πάνυ πυρέττοι σφοδρῶς καὶ τῆς φλεγμονῆς τὸ ζέον φαίνοιτο παυσάμενον, θαρρῶν καὶ τοῦ τῆς ἀκαλήφης σπέρματος πρόσπλεκε τῇ πτισάνῃ μεθ' ὑσσώπου συνεψηθῆσθαι ποιῶν· τὰ γὰρ παχύτερα καὶ γλισχρότερα τῶν περιττωμάτων ἐπὶ πλεον λεπτύνειν δύναται. τὸν χυλὸν δὲ

καθ' αὐτὸν τῶν ἀμυγδάλων παρέχε μικρὸν αὐτῷ προσπλέκων μέλιτος. ἔστι δὲ κάλλιον πρῶτ' μὲν τὸν χυλὸν τῆς πτισάνης, ἐσπέρας δὲ τὸν χυλὸν τῶν ἀμυγδάλων. εἰ δὲ ἡ δύναμις ἀσθενεστέρα σοι φαίνοιτο, καὶ ἄρτου καθαροῦ ψίχας παρέχε εἰς τὸ ἀπόμελι ἢ ὑδρόμηλον ἢ ὑδρορόσατον· τὸ γὰρ καλούμενον Κιβυρατικὸν φεῦγε· καὶ γὰρ τοὺς πυρετοὺς παροξύνει καὶ τῆς κεφαλῆς ἅπτεται, ὥστε καὶ παραφροσύνας ἐργάζεσθαι. ^[25]

2 237 καὶ πολλῶ βέλτιον (ἂν) εἴη, εἰ πάνυ ἀσθενὴς ἡ δύναμις φαίνοιτο, διδόναι βραχὺ Κνιδίου ἢ τὸ ἀπὸ τῆς Κιβύρας ὑδρόμηλον. εἰ δὲ μὴ ἔχοι ἡδέως πρὸς τὰς ψίχας ὁ κάμνων, δεῖ τῶν γλυκέων πομάτων λαμβάνειν εἰς ζωμὸν ἐκτὸς ἐλαίου γινόμενον ἀπὸ μόνης ὄρνιθος καὶ μικρῶν ψυχῶν. ἐφ' ὧν ἡ δύναμις ἀσθενὴς ἐστὶ καὶ ἀνόρεκτος εἴη ὁ κάμνων, παραλαμβάνει, ὥστε καὶ ἰχθύος, μάλιστα κίχλης, ἀποβλέπων εἰς τὴν δύναμιν· ἔστι δὲ καὶ ὁ ἰχθύς καὶ ἀπαλὸς καὶ ὑγρὸς καὶ εὐπεπτος, καὶ ἴσως πτισάνην αὐτὴν ὀνομάζων θαλασσίαν οὐκ ἂν ἀμάρτοις· οὕτως ἐστὶν ἀπέριττος ἢ ἐξ αὐτῆς τροφή. τὰ δὲ κτένια καλούμενα καὶ πάντα τὰ ὀστρακόδερμα φεῦγε ὡς παχύχυμα καὶ σφόδρα παρεμποδίζοντα τῇ ἀναγωγῇ τοῦ πτυέλου. ὁμοίως δὲ καὶ τὰ λάχανα παραιτοῦ, εἰ μὴ ἡ γλῶττα τραχεῖα φαίνοιτο καὶ διψώδης καὶ πυρετὸς ἄγαν· τηνικαῦτα γὰρ οὐδὲν ἄτοπον ἢ μαλάχης ἀποζέματος δοῦναι ἢ ἰντύβων. ὁμοίως δὲ καὶ μῆλον γλυκὺ δοτέον. ῥοιὰς δὲ καὶ πᾶν, ὅ τι ἂν εἴη στύφον, ὡς πολέμια τῷ θώρακι παραιτοῦ. καὶ ψυχρὸν, εἴ τι κατ' ἐνέργειαν ὑπάρχον εἴτ' ὀπώραν, παραιτοῦ. εὐκρατον δὲ παρέχε καὶ μὴ, ὡς οἱ πολλοὶ, νομίσης αὐτὸ χολῶδες εἶναι· καταγέλαστον γὰρ τοῦτο. καὶ καταμέμφονται σαφῶς Ἱπποκράτους μὴ εἰδότες, πῶς εἴρηται· τοῖς οὖν θέρμην ἔχουσι καὶ σφόδρα καταξήροις καὶ πυρετῷ κάμνουσι τίς ἂν τούτου εὖροι κάλλιον τῇ χολῇ καὶ μάχεσθαι καὶ νικᾶν αὐτὴν δυνάμενον; εἰ καὶ τροφὰς τις ἐπιδώσει τὰς τρέφειν δυναμένας, ἐπεὶ καὶ καθ' ἑαυτὸ τὸ εὐκρατον, ἅτε δὴ ἀπλοῦν ὄν, οὔτε θρέψαι οὐθ' ὑγρᾶναι τὸν κάμνοντα κυρίως δύναται, ἀλλὰ καὶ ξηρὸν καὶ πικρὸν ἀποτελέσει μᾶλλον αὐτὸν τῷ λόγῳ τῆς ἀτροφίας. συγκρίνων οὖν αὐτὸ πρὸς οἶνον καὶ μελίκρατον καὶ τὰς ἄλλας τροφὰς τοῦτ' εἶπεν, ὡς τὸ εὐκρατον οὐ δεῖ μέμφεσθαι· αὐτὸ γὰρ ἐστὶ τὸ καὶ τὰς ἄλλας τροφὰς καὶ πέττεσθαι καὶ ἀναδίδοσθαι ταχύτερον παρασκευάζον. καὶ τοῦτ' ἔστιν, ὃ λέγει, 'ὕγρασὶ τροφῆς ὄχημα'. ὥστε μὴ παύσῃ διδούς εὐκρατον μεταξὺ τροφῆς καὶ τῶν ἄλλων πομάτων. καὶ τοῦτο γὰρ αὐτὸς ἐδίδαξεν εἰπὼν, μίσγοντος μὲν μελικράτου ἢ ἀπομέλιτος ἐπιδιδόναι κάλλιον, ἐπεὶ καθ' ἑαυτὸ μόνον οὐ τρέφει οὔτε φάρμακον εἶναι δύναται, πάντα δὲ γίνεται σὺν ταῖς ἄλλαις τροφαῖς καὶ πασῶν τῶν τροφῶν ὄχημα· οὐδὲν γὰρ ξηρὸν οὔτε φάρμακον ἄνευ ὑγροῦ εἰς τὸ βάθος ἀφικνεῖσθαι δύναται, ἀλλὰ μένει περὶ τὴν ἐπιφάνειαν μηδεμίαν ἐνέργειαν ἐπιδεικνύμενον. ^[30]

2 239 ὅταν δὲ συμπλακῇ τινι τῶν ὑγροτέρων, τότε καὶ δύναμιν ἔχει καὶ σημείωσιν, ἢ ψῦξιν ἢ θερμότητα ἐν τῷ βάθει χαρίζεται, ὥστε τὸ ὕδωρ, εἰ καὶ οὐχ ὡς τροφήν τινες ἐδόξασαν τῷ ἀπλοῦν αὐτὸ εἶναι, ἀλλὰ πάντα τρέφει αὐτὸ καὶ μόνον ποιεῖ καὶ ὁδοποιεῖ καὶ κατέχει καὶ ἐνοποιεῖ τὰ διηρημένα· εἰ γὰρ καὶ τὴν γῆν ξηρὰν οὖσαν καὶ διεσκορπισμένην ἐνοῖ καὶ συνεχῇ ταύτην ἀπεργάζεται, ὡς διάφορα ἀποτελεῖσθαι σκευή καὶ τὸν αὐτὸν ἄρτον ἐσθιόμενον καὶ ἄλευρον ὑπάρχοντα, μεγίστην δύναμιν ἔχει καὶ μὴδὲν αὐτῷ συμβαλλέσθω τις ἢ (ἐν) ζώοις ἢ φυτοῖς, ὡς τὸ ὑγρὸν· ἐξ ὑγροῦ γὰρ καὶ ἡ γένεσις. καὶ τοῦτο δεῖ φυλάττειν ἀεὶ, διότι καὶ τὰ ἄλλα αὐτὸ μάλισθ' ἐνοῖ καὶ κατέχει. οὕτως οὖν διαιτᾶν δεῖ τοὺς πλευριτικούς, εἰ μὴδὲν ἄλλο τι παρῆι σύμπτωμα. καὶ τότε δεῖ καὶ πρὸς ἐκεῖνο ἐνίστασθαι, οἶον, εἰ συμβῇ μετὰ τοῦ ὀδύνης εἶναι καὶ φλεγμονὴν περὶ τὸ πλευρὸν, μὴ κατὰ φύσιν ἐκκρίνειν τὴν γαστέρα, ἀλλ' ἀτάκτως, ὥστε καὶ τὴν δύναμιν καταβάλλεσθαι, ἀνάγκη τότε καὶ τῆς γαστρὸς πρόνοιαν ποιήσασθαι καὶ μήτε φλεβοτομήσai προπετῶς μήτ' ἄλλω τινὶ χρήσασθαι βοηθήματι, εἰ μὴ τι κατὰ τῆς γαστρὸς διὰ τῶν ῥωννύειν αὐτὴν καὶ ἐπέχειν δυναμένων ἐπιβροχῶν τε καὶ ἐπιθεμάτων. εἰ δὲ καὶ ἡ ὀδύνη τοῦ πλευροῦ κατεπείγει, οὐδ' αὐτοῦ ἀμελεῖν χρή, ἀλλ' ἀμφοτέρων προνοεῖσθαι κατὰ

μὲν οὖν τοῦ στομάχου καὶ τῆς γαστρὸς τὰ τονοῦντα, κατὰ δὲ τοῦ πλευροῦ τὰ θερμαίνειν καὶ χαλᾶν δυνάμενα. οὕτω δὲ δεῖ πράττειν, ὥς μηδὲν ὅλως ἄπτεσθαι τῶν χαλῶντων ἢ τοῦ ἥπατος ἢ τῆς γαστρὸς. Περὶ ὀδύνης καὶ φαρμάκων. Ὀδύνης μὲν οὖν ἀμέτρου οὔσης καὶ πυρετοῦ τὰς ἐπιβροχὰς καὶ πυρίας τὰς πραεῖς καὶ ἀδήκτους ἔξωθεν παραλαμβάνειν ἀεὶ, μὴ οὔσης δὲ σφοδρᾶς τῆς ὀδύνης τὰς κηρωτὰς καὶ ἐπιθέματα. ^[25]

2 241 καλὰ δὲ εἰσιν εἰς τὰ τοιαῦτα φάρμακα τὸ διὰ στεάτων καλούμενον καὶ ἡ χεὶρ καθ' ἑαυτὴν καὶ μινυμένη μετὰ τῆς διὰ μέλιτος. παρακμῆς δὲ γενομένης καὶ ζεύσεως πάνυ μηκέτι τῆς φλεγμονῆς ποιεῖ καλῶς καὶ ἡ πηγανερὰ καλούμενη καὶ ὅσα γε διαφορεῖν ἐπὶ πᾶσι καὶ ἔλκειν τὰ ἐκ βάθους ἐστὶ δυνατά. καὶ μάλιστ', ἐφ' ὧν οὐκ ἔστι πυρετὸς, κεχρῆσθαι δεῖ τοῖς θερμότεροις ἅπασιν καταπλάσμασί τε καὶ ῥοφήμασιν. οἱ οὖν τῆς κράμβης καυλοὶ καέντες ἄριστα ποιοῦσι πρὸς τὰς τῶν πλευρῶν ὀδύνας. δεῖ οὖν αὐτοὺς μετὰ τὸ τεφρωθῆναι ἀναλαμβάνειν στέατι παλαιῷ χοιρεῖω καὶ οὕτως ἐπιτιθέναι τῷ πεπονθότι. φαρμάκοις μὲν οὖν, ἐφ' οἷς οὐκ ἔστι πυρετὸς, τούτοις δεῖ κεχρῆσθαι καὶ πόμασι τῷ τε κόστῳ καὶ τῷ βδελλίῳ τῷ Ἀραβικῷ. Περὶ ἀποζεμάτων. Ἐπειδὴ καὶ ἀποζέμασιν ἅπαντες ὥς ἐπὶ τὸ πολὺ κέχρηνται, καὶ ταῦτα τοῦ θειοτάτου Ἰπποκράτους μὲν τῷ χυλῷ πτισάνης ἀρκουμένου, οὗτοι δὲ μελικράτῳ καὶ ὀξυμέλιτι καὶ πτισάνης χυλῷ πρὸς τὴν ἀναγωγὴν τοῦ πτυέλου, ἀναγκαῖον εἶδέναι καὶ προσδιορίζεσθαι καὶ περὶ τούτων. εἰ μὲν οὖν χολῶδεις εἰσὶ, καλὸν ἐστὶ καὶ μόνῳ τῷ τῆς πτισάνης χυλῷ ἀρκεῖσθαι καὶ συνεχέστερον αὐτὸν ἐπιδιδόναι καὶ πλείονα. εἰ δὲ ἀποδιώκοιτο καὶ μὴ δέχοιτο τὸν τῆς πτισάνης χυλὸν ἡδέως, καὶ ἄλλῳ χρῆσθαι δεῖ καὶ μάλιστα τῷ ἀπὸ τοῦ βρώμου· οὐ γὰρ ἔλαττον τῆς πτισάνης, εἰ μὴ τί γε καὶ πλείον, ἔχει τὸ δύνασθαι καθαίρειν καὶ εὐανάγωγα ποιεῖν τὰ τε ἀπὸ τοῦ θώρακος καὶ πνεύμονος ὑγρά. καὶ τὸ εὐκρατον δὲ τούτοις ἐπιτήδειόν ἐστι τῷ ὑγραίνειν τὸ ξηρὸν τοῦ χυμοῦ καὶ τὸ ἀπόμελι μᾶλλον καὶ τὸ μελίκρατον καὶ καθόλου γε πάντηπερ ἀνυγραίνειν μετὰ τοῦ μήτε ψύχειν ἢ θερμαίνειν σφοδρῶς, ἀλλ' ἔχειν τι ῥυπτικόν· οὐδὲν γὰρ ἐστὶ κάλλιον ἐπὶ πλευριτικῶν τοῦ ὑγραίνειν ἅμα καὶ ῥύπτειν δυναμένου φαρμάκου. εἰ δὲ φλεγματῶδες εἴη τὸ διαπτυόμενον καὶ γλίσχρον, ὥστε διὰ τοῦτο δυσανάγωγον εἶναι καὶ μετὰ πολλῆς ἀνάγεσθαι βηχὸς, ἐπὶ τούτων ἀναγκαῖόν ἐστι κεχρῆσθαι καὶ τῷ διὰ τῆς ἱρεως καὶ γλυκυρρίζης ζέματι καὶ τῷ διὰ πρασίου καὶ ὀξυμέλιτος καὶ τῷ μελικράτῳ πρὸς γε τὴν δύναμιν ἀποβλέποντα καὶ τὴν ποσότητα καὶ δύναμιν τοῦ πτυομένου καὶ ἀναγομένου. ^[5]

2 243 Περὶ καθαρσίου. Καὶ ὑπάγειν δὲ τὴν γαστέρα δεῖ μὴ μόνον κλύσμασιν, ἀλλὰ καὶ ὑψηλάτοις χρωμένους, εἰ καὶ τὸ σῶμα φαίνοιτο κακόχυμον ὑπάρχον καὶ περιττωματικόν, ὥστε διὰ τούτου καὶ πρὸ τῶν βοηθημάτων παροξύνεσθαι μᾶλλον ἢ ἐλάττονα γίνεσθαι τὴν ὀδύνην καὶ περὶ τὰ κάτω μόρια τὸ ἄλγημα γίνεσθαι. δεῖ δὲ καὶ τὴν κάθαρσιν ποιεῖσθαι, εἰ μὲν χολῶδες εἴη, τὸν ὀπὸν παρέχοντα τῆς σκαμμωνίας· οὐδὲ γὰρ ἔχει πάνυ τὸ θερμὸν ὥσπερ τὰ ἄλλα καθάρσια. διδόναι δὲ δεῖ συμμέτρως αὐτοῦ καὶ κατὰ μέρος ἀποβλέποντα πρὸς τὴν δύναμιν καὶ τὴν ποσότητα τῆς πλεοναζούσης ὕλης. εἰ δὲ μὴ ὑπάρχει χολῶδες, ἀλλὰ μᾶλλον φλεγματικόν, τότε δεῖ κεχρῆσθαι ἐκείνοις, οἷς ἐκέλευσεν ὁ θειότατος Ἰπποκράτης, ἢ πεπλίῳ ἢ τῷ μέλανι ἐλλεβόρῳ, ποτὲ μὲν εἰς πτισάνης χυλὸν ξηρίον ποιοῦντα, ὥς καὶ ἡμεῖς ἐποιήσαμεν πολλάκις. ἔχει δὲ αὐτοῦ ἡ σύνθεσις οὕτως· ἐλλεβόρου μέλανος χωρὶς τῆς ἐντεριώνης δραχ. δ', σκαμμωνίας δραχ. α', κόμμεως δραχ. α' ἀναλάμβανε χυλῷ κράμβης καὶ ποίει καταπότια μέγεθος ἔχοντα ἐρεβίνθου καὶ δίδου παιδίους κόκκους ε', τοῖς δὲ ἔχουσι δύναμιν κόκκους ζ', τοῖς δὲ ἀκμάζουσι κόκκους ιε', γυναιξὶ δὲ κόκκους ια'. εἶδέναι δὲ δεῖ, ὅτι καὶ ὀφθαλμιῶσιν ἐπιδίδονται ταῦτα καὶ ἰκτερικοῖς μετὰ τοῦ μηδεμίαν ἀνατροπὴν στομάχου ποιεῖν. διδόναι δὲ αὐτὰ μᾶλλον δεῖ μετὰ τροφήν· οὕτω γὰρ ἀβλαβῆ καὶ ἄλυπον ποιοῦσι τὴν κάθαρσιν.

ἌΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ ἙΒΔΟΜΟΝ. ^[25]

κεφ. α'. Περὶ τῶν ἐν τῷ στόματι τῆς γαστρὸς παθῶν. Τὸ στόμα τῆς γαστρὸς, ὃ δὴ καὶ στόμαχον, οἱ δὲ καρδίαν τῶν παλαιῶν ὠνόμασαν, ἐπειδὴν ὑπομένη βλάβην, ἄπειρά τε καὶ ποικίλα τοῖς ἀνθρώποις ἐπιφέρειν οἶδε συμπτώματα· ἐπιληψίας γὰρ καὶ σπασμούς καὶ κάρους καὶ λύπας ἀκαίρους καὶ φόβους καὶ μελαγχολίας καὶ ἀλλοκότους ὀρέξεις καὶ ἀνορεξίας καὶ ναυτίας καὶ ἐμέτους καὶ φθορὰς καὶ ὀδύνας ἐντέρων καὶ μήτρας καὶ κύστεως, ἔσθ' ὅτε καὶ ἀγρυπνίας ἐπιφέρει καὶ παραφροσύνας καὶ φροντίδας ἀκαίρους καὶ ἄκρων ψύξεις· οὕτως ἐστὶν αἰσθητικὸν καὶ καλοῦν εἰς συμπάθειαν τῇ μὲν γειτνιάσει τὴν καρδίαν, τῇ δὲ συγγενείᾳ τὸν ἐγκέφαλον. Ἐπεὶ οὖν τοιούτων καὶ τοσοῦτων παθῶν ὁ στόμαχος αἷτιος γίνεται, προσέχειν δεῖ, ποῖα μὲν αὐτοῦ τοῦ στομάχου κυρίως εἰσὶ πάθη, ποῖα δὲ κατὰ συμβεβηκός, καὶ διορίσαντα ἀκριβῶς οὕτω ποιεῖσθαι τὴν θεραπείαν. Περὶ ψυχρᾶς δυσκρασίας. Τὴν ψυχρὰν τοῦ στόματος τῆς γαστρὸς δυσκρασίαν ἔστι διαγινῶναι σαφῶς ἐκ τοῦ ἄδιψον εἶναι τὸν κάμνοντα καὶ ὀρέγεσθαι μᾶλλον σιτίων ἢ ποτῶν. εἰ δὲ μὴ μόνον ἡ ποιότης ἢ λυποῦσα, ἀλλὰ καὶ χυμῶν τινων ψυχροτέρων ἐστὶ δυσκρασία, ἔσται μὲν ταῦτα πάντα τοῖς ἐν τῇ ψυχρᾷ ποιότητι συμβαίνουσι, πρὸς δὲ τούτοις καὶ ἕτερα· καὶ γὰρ ἐμοῦσι φλέγμα καὶ τὴν τροφήν προσφερόμενοι κατέχειν οὐ δύνανται καὶ μετὰ τὸν ἕμετον εὐθὺς ἐτέρας ἐφίενται τροφῆς ὥσπερ οἱ κύνες· διόπερ καὶ κυνώδη ὄρεξιν ἔχειν τοὺς τοιούτους ὠνόμασαν. οὕτω μὲν οὖν εἴτε ψυχρά τις εἴη δυσκρασία μόνῃ λυποῦσα τὸ στόμα τῆς γαστρὸς εἴτε καὶ ποσότης ὕλης, συντόμως ἔστιν εἰπεῖν διαγινώσκειν, ὅτι καὶ κυνώδης ὄρεξις. ἐπειδὴ δὲ οὐ μία τις αἰτία τὴν κυνώδη ὄρεξιν ἐργάζεται, ἀλλ' εὐρίσκομεν ὅτι διάφοροι, καὶ διὰ ψυχρὰν δυσκρασίαν ὡς εἰρήκαμεν, καὶ διὰ φλεγματώδη χυμὸν ἐμπεριεχόμενον ἐν τῷ στομάχῳ καὶ διὰ θερμότητα πάνυ πολλὴν καὶ διὰ τὴν ἀσθένειαν τῆς ἐν ὅλῳ τῷ σώματι καθεκτικῆς δυνάμεως, ἀναγκαῖόν ἐστιν ἡμᾶς πρότερον διαγινώσκειν, τίς προτέρα ἐστὶν ἡ τῶν σιτίων νῦν ἐργαζομένη ἅμετρον ὄρεξιν· ἀδύνατον γὰρ ἐστὶν εὐρεῖν τὴν θεραπείαν τὴν αἰτίαν μὴ διεγνωκότας πρότερον τὴν νοσοποιόν. [5]

2 247 εἰ μὲν οὖν διὰ θερμότητα πολλὴν ἢ ἅμετρος τῶν σιτίων ἔφεσις γένοιτο, τὰ ἐναντία φαίνεται μᾶλλον συμβαίνοντα τοῖς ἐπὶ ψύξει· οὐδὲ γὰρ ἄδιψοι γίνονται οὐτ' ἐμοῦσι τὸν ὀξώδη χυμὸν· ἡ γὰρ ἅμετρος θερμότης οὐ συγχωρεῖ τοιοῦτόν τι συμβῆναι πάντα ῥαδίως ἐξατμίζουσα καὶ ἀπολεπτύνουσα διὰ τῆς ἀδήλου διαπνοῆς, ὅθεν καὶ ἡ γαστήρ ἐπέχεται τούτοις μᾶλλον ἢ φέρεται. τοῖς δὲ δι' ἀσθένειαν τῆς ἐν ὅλῳ τῷ σώματι καθεκτικῆς δυνάμεως ἅπεπτα καὶ πολλὰ καὶ ἀναλλοίωτα πολλάκις ἐκκρίνεται τὰ σιτία· διὸ καὶ φθοραῖς συνεχέσιν ἀλίσκονται μᾶλλον οἱ τοιοῦτοι. Θεραπεία τῆς κατὰ ψυχρότητα γινομένης κυνώδους ὀρέξεως. Τοὺς μὲν οὖν διὰ ψύξιν ἢ φλέγματος περιουσίαν ἀμετρότερον ὀρεγομένους θεραπεύσεις δηλονότι τοῖς ἐναντίοις χρώμενος τῶν θερμότερων, καὶ μάλιστα τῷ ἀκράτῳ οἴνῳ καὶ τοῖς λιπαροῖς τῶν ἐδεσμάτων καὶ πᾶσι τοῖς ἐλαιώδεσι, φασιανῶν μὲν τοῖς μηροῖς καὶ κρεῶν χοιρείων· ταῦτα γὰρ ἐσθιόμενα πρότερα κορεννύουσιν αὐτοὺς καὶ ἀμβλύνουσι τὴν ἅμετρον αὐτῶν ὄρεξιν, ὡς τοῦ λοιποῦ μὴ δύνασθαι πλείονα θέλειν λαμβάνειν τροφήν. Θεραπεία τῆς κατὰ θερμότητα γινομένης κυνώδους ὀρέξεως. Εἰ δὲ διὰ θερμότητα πολλὴν γένοιτο κυνώδης ὄρεξις, οἶνον μὲν αὐτοῖς οὐ χρὴ δίδοναι, τροφὰς δὲ δυσκατεργάστους· τούτοις γὰρ τὰ πάνυ θερμὰ πολέμια, οἶον πέπερι καὶ ὅσα διὰ πεπέρεως σκευάζεται, ὑδρόγαρόν τε καὶ κονδῖτος· ὅσα δὲ ἄλλα ἔχει μετὰ τοῦ ψύχειν καὶ τὸ δυσκατέργαστον, οἶον στέρνιον καὶ βούλβιον καὶ δαμαλῶν πόδες. Πῶς δεῖ θεραπεύειν τὴν κυνώδη ὄρεξιν τὴν γινομένην δι' ἀσθένειαν τῆς καθεκτικῆς δυνάμεως; Εἰ δὲ δι' ἀσθένειαν τῆς καθεκτικῆς δυνάμεως γίνεται καὶ ἅπασαν, ὡς ἔπος εἰπεῖν δυσκρασίαν, διαγνοὺς πρότερον, τίς ἐστὶν ἡ λυποῦσα αἰτία, ἔρχου λοιπὸν ἐπὶ τὴν ἀκόλουθον θεραπείαν· τὸ γὰρ θέλειν ἀεὶ τὰ στύφοντα προσφέρειν ἀμαθῶν ἐστὶν ἱατρῶν. [30]

2 249 μάλιστα μὲν οὖν ἐπὶ ψυχρᾷ δυσκρασίᾳ καὶ καταλύεσθαι πέφυκεν ἡ καθεκτικὴ δύναμις καὶ διὰ τοῦτο δεῖ μᾶλλον ἐργάζεσθαι πρὸς ταύτην. ἔστι δὲ ὅτε καὶ διὰ ξηρότητα καταβάλλεται ἡ

καθεκτική δύναμις καὶ ἐστὶν αὐτὴ δυσθεράπευτος. Θεραπεία τῆς διὰ ψῦξιν ἀσθενούσης καθεκτικῆς δυνάμεως. Εἰ τοίνυν φανῇ σοι ψυχρὰ δυσκρασία ἢ παρενοχλοῦσα, ἐξ ὧν εἴπομεν ὀφείλειν διαγινώσκειν, εὐδελον ὅτι τοῖς θερμαίνουσι δεῖ κεχρῆσθαι παντὶ τρόπῳ, οὐ μόνον ἐδέσμασι τοιούτοις χρώμενον, ἀλλὰ καὶ φαρμάκοις. ἀρμόζει γοῦν αὐτοῖς ἐν μὲν λαχάνοις ἢ κράμβῃ τρίσεφθος ἐσθιομένη μετ' οἴνου καὶ ἀρτυτῇ καὶ καυλὸς ὁμοίως καὶ ἡ γογγυλὶς, καὶ σιτωδῶν ἄλφита, πόλτος, ἄλιξ μετ' οἴνου, τίφη, ὄλυρα, ζέα, τῶν δ' ὀρνέων πέρδικες, ἀτταγῆνες, νῆσσαι καὶ τῶν κρεῶν ὀλίγα, οἷον αἰγία καὶ ἐλάφεια. τῶν δ' ὀπωρῶν τὰ πλείονα φευγέτωσαν. τραγημάτων δὲ τὰς σταφίδας ὡς τὰ μέγιστα ὠφελούσας προσφερέσθωσαν, τὰ δ' ἄλλα πάντα παραιτείσθωσαν. ἡ μὲν οὖν δίαιτα συντόμως εἰπεῖν ἔστω τοιαύτη. χρίσματα δὲ καὶ ἐπιθέματα γινέσθωσαν τὰ διὰ λαδάνου καὶ μασουχᾶ σμύρνης τε καὶ ἀλόης καὶ ἀψινθίας καὶ πόματα δὲ τὰ διὰ τοῦ ναρδοστάχυος καὶ ρέου καὶ τὸ διὰ μῆλων τὸ ἔχον ζιγγιβέρεως. καὶ ἀντίδοτος ἡ Ἑσδρα καὶ ἡ θηριακὴ μάλιστ'· πλέον γὰρ ἀπάντων οἶδεν αὐτὴ συμπέττειν καὶ ἰᾶσθαι τὰς τοιαύτας διαθέσεις. τῶν δὲ λουτρῶν τὰ θερμότερον ἔχοντα τὸν ἀέρα καὶ τὴν ἔμβασιν. λοιπὸν δὲ τοῦ χρόνου προϊόντος καὶ τοῦ νοσήματος ἤδη μείωσιν εἰληφότος καὶ τὰ αὐτοφυῆ τῶν θερμῶν ὑδάτων πρὸς τελείαν ἀπαλλαγὴν μεταλαμβάνειν καὶ μάλισθ' ὅσα μετέχει μετρίας στύψεως, καὶ τὰ γυμνάσια τούτοις ὠφελιμώτατα καὶ αἰῶραι καὶ πλοῦς καὶ ἀποδημία μακρά· ταῦτα γὰρ πάντα μετασυγκρίνει καὶ ἀναρρώνουσιν εἰς τὸ ἀρχαῖον τὴν ὅλην ἔξιν τοῦ σώματος, ὥστε κατέχειν καλῶς καὶ πέττειν δύνασθαι τὴν τροφὴν καὶ συμμέτρων ἐδεσμάτων ἐφίεσθαι. ^[25]

2 251 Θεραπεία τῆς διὰ θερμὴν δυσκρασίαν ἀσθενούσης καθεκτικῆς δυνάμεως. Ἄρτος μὲν οὖν τούτοις ὠφελιμώτατος εἰς εὐκρατον παραλαμβανόμενος καὶ ὡς σκληρὰ περὶ ὥραν τρίτην προσφερόμενα καὶ λαχάνων ἵντυβα καὶ θριδακῖναι καὶ μαλάχαι καὶ τῶν ὀρνίθων ἢ τε κατοικίδιος ὄρνις καὶ μὴ πάνυ ἐφθῇ καὶ τῶν χηνῶν μάλιστ' αἱ ἄκρα καὶ τὰ στήθη καὶ τῶν φασιανῶν, τὰ δ' ἄλλα πάντα παραιτείσθωσαν. τῶν δ' ἰχθύων ἐσθιέτωσαν τοὺς σκληροσάρκους, οἷον ὀρφὸν, γλαῦκον, κηρίδα, κόκκυγα καὶ ὀκτάποδα καὶ σηπίας, καὶ τῶν ὀστρακοδέρμων ἀστακοὺς καὶ κηρύκια καὶ κτένια καὶ κοχλίας, τῶν δ' ὀσπρίων φασίολον, κύαμον, ὄρυζαν, τῶν δ' ὀπωρῶν μῆλα γλυκέα, κίτρια, σταφυλὴν σκληρόσαρκον καὶ τῶν πεπόνων τὴν σάρκα καὶ τῶν σικύων τὴν ἐντεριώνην καὶ συκάμινα καὶ ῥοδάκινα καὶ περσικὰ καὶ λουτρὰ γλυκῶν ὑδάτων· τὰ γὰρ αὐτοφυῆ τούτοις πολέμια. τοσαῦτα καὶ περὶ τῆς καθεκτικῆς δυνάμεως διὰ θερμὴν δυσκρασίαν παθούσης. κεφ. β'. Περὶ βουλίμου. Ὁ βούλιμος καλούμενος, ὡς καὶ τοῦνομα δηλοῖ, μέγας ἐστὶ λιμός. γίνεται δὲ, ὡς ὁ λόγος ὑποδείκνυσιν, ἀπ' ἀμέτρου θερμότητος καὶ ἀσθενείας τοῦ στόματος τῆς γαστρὸς, ὅθεν, εἰ μὴ προσφέροντο τροφὴν ἀμέτρως, λειποθυμοῦσι καὶ πίπτουσι. τοῦτο τοίνυν εἰδότες καὶ οἱ πλείους τῶν ἰδιωτῶν εὐθὺς ὀσφραντικοῖς κέχρηται πρὸς τὸ ἀνακαλέσασθαι καὶ ἀναλαβεῖν διαφορομένην τὴν ζωτικὴν δύναμιν. τῶν δ' ὀσφραντικῶν μάλιστ' προσφέρουσι τὸν τε ἄρτον εἰς οἶνον βεβρεγμένον καὶ κρέα χοίρεια ὀπτηθέντα καὶ ἐρίφεια καὶ καθόλου τὰ ὀσμὴν ἔχοντα κνισσώδη καὶ εὐάρτυτον. διακρατοῦσι δ' αὐτῶν τὰ ἄκρα καὶ νύττουσι πανταχόθεν καὶ ἀνατρίβουσι τὰ ὦτα καὶ τὰς σιαγόνas καὶ ἐκ τῶν τριχῶν ἀνασπῶσιν. ἀνακτησαμένοις δὲ αὐτοῖς καὶ παυσαμένης τῆς λειποθυμίας ἄρτον εἰς οἶνον βραχέντα διδόναι τροφὴν πρό γε πάντων, εἴθ' οὕτω καὶ τῶν ἄλλων τροφῶν. δεῖ δὲ τοῦ λοιποῦ ταχύτερον αὐτοὺς τρέφειν καὶ πᾶν, ὅπερ ἂν ἦ δυσμετάβλητον, ἐκείνο παρέχειν αὐτοῖς, ἅμα δὲ καὶ τὸ ἐμψύχειν καὶ ῥωννύειν δυνάμενον· ὑπὸ γὰρ τοιούτων ὠφελοῦνται καὶ τῷ χρόνῳ εἰς εὐκρασίαν ἀνέρχονται. ^[25]

2 253 καὶ τινες ὀπίου τοῖς βουλιμιῶσιν ἐπιδεδώκasi μεθ' ὕδατος ψυχροῦ ἐπὶ τὸ κατασβέσαι τὸ ὑπερβάλλον θερμόν. ἀλλὰ τὰ τοιαῦτα φεύγειν ὑμᾶς παραινῶ, ταῖς δὲ δυσμεταβλήτοις μᾶλλον κεχρήσθωσαν τροφαῖς. ἔγνω δὲ τίνα γυναικα πολλὰ καὶ ἄμετρα προσφερομένην καὶ πέττουσαν ἅπαντα καὶ μηδέποτε κορεσθῆναι φάσκουσιν αὐτήν. διὰ δὲ τὸ δῆξεις ὑπομένειν καὶ

τὴν κεφαλὴν ἀλγεῖν ἐπίπαστον ἐδέξατο καθάρσιον· ἦν δὲ τὸ καθάρσιον ἡ ἱερά. γενομένης δὲ τῆς κενώσεως ἀπέρριψεν ἔλμινθα, ὡς τὸ διάστημα νομίζειν πηχῶν δώδεκα ἔχειν, καὶ πλείω καὶ τότε τῆς ἀμέτρου καὶ μανιώδους ὀρέξεως ἐπαύσατο. ἐγνώσθη οὖν, ὡς οὐκ ἦν βούλιμος, ἀλλὰ τὸ ἀναγκάζον καὶ ἀναλίσκον ἅπαντα τὸ θηρίον ἦν. κεφ. γ'. Περὶ ἀνορεξίας. Εἰδέναι δὲ δεῖ, ὡς καὶ ἡ ἀνορεξία γίνεται ἢ διὰ δυσκρασίαν τινὰ ἢ διὰ τὸ περιέχεσθαι χυμὸν ἐν τῷ στομάχῳ. ἀναγκαῖον οὖν ἐστὶν ἐν τῷ τῶν τριῶν διαπράξασθαι, ἢ κενῶσαι τοὺς χυμοὺς ἢ περικεράσαι ἢ μετασυγκρῖναι καὶ λεπτῦναι παχυτέρων αὐτῶν ὄντων. κενώσεις μὲν οὖν αὐτοῦς ἢ δι' ἐμέτων ἢ διὰ γαστροῦ. εἰ μὲν οὖν εὐεμῆς ὁ κάμνων εἴη, διὰ τῶν ἄνω. μάλιστα δὲ πρὸς τὸ τοιοῦτον ὀρμᾶν δεῖ, ἐὰν ὥσι καὶ οἱ χυμοὶ λεπτοὶ καὶ μὴ πάνυ παχεῖς καὶ προσπεπλασμένοι φαινόμενοι. Πῶς δεῖ ποιεῖν ἔμετον τοῖς ἔχουσι λεπτὸν καὶ χολώδη ἐν τῷ στομάχῳ περιεχόμενον χυμόν; Εἴπερ οὖν φαίνοιτό σοι δι' ἐμέτων κενῶσαι τοὺς λυπούντας χυμοὺς, φεῦγέ τισι χρῆσασθαι φαρμάκοις ἔμετον δυναμένοις κινήσαι; ἀλλὰ τοῖς ὑγραίνουσι μᾶλλον σιτίοις καὶ πόμασιν, οἷον εὐκράτῳ πολλῷ καὶ πολλᾷκις· οὕτω γὰρ εὐχερῶς ἐπιπλεύσει καὶ ἀνενεχθήσεται τὸ περιττόν· τὸ γὰρ μελίκρατον, εἰ καὶ ἔμετον κινεῖ, ἀλλ' οὖν φεύγειν ἐπὶ τῶν τοιούτων αὐτὸ δεῖ· δυσκρασίαν γάρ τινα λανθάνουσαν ἐπιτίθησι τῷ σώματι. βέλτιον οὖν πράξεις, εἰ τῷ εὐκράτῳ μόνῳ χρήσῃ. ^[30]

2 255 εἰ δὲ καὶ θρέψεις αὐτὸν λεκύθοις ὠῶν ἢ χυλῷ πτισάνης, πρὶν ἢ ἐπιδοίης τὸ εὐκράτον, εἴτα μικρὸν διαστήσας οὕτως ἐρεθίσῃς τὸν ἔμετον μᾶλλον. οὗτος ὁ ἔμετος ἄλυπος ἔσται καὶ ὠφελιμώτατος. οὕτω μὲν, εἴπερ ἐπιτήδειος ὁ κάμνων εἴη πρὸς ἔμετον, ἀρμόζεσθαι δεῖ. εἰ δὲ δυσεμῆς εἴη, φείδεσθαι δεῖ τοῦ ἐπὶ πολὺ σπαραγμοῦ ἢ ἀναγκάζειν τὸν στόμαχον· τὸ γὰρ ἐπὶ πλέον σπαράττειν καὶ διατείνειν μᾶλλον ἀνατρέπειν οἶδε τὴν ὄρεξιν. βέλτιον οὖν ἐπὶ τῶν τοιούτων ἐπὶ γαστέρα προπέμπειν τὴν ὕλην ὑγραίνοντα πρῶτον πλείονι καὶ εὐκράτῳ τροφῇ· οὕτω γὰρ ἐτοίμως τοῖς καθαίρουσιν ὑπακοῦσαι ἡ ὕλη δυνήσεται. δεῖ δὲ ἡρέμα καὶ τῶν ῥωννύειν δυναμένων τὸ καθαῖρόν τι προσφέρειν φάρμακον, οἷονεὶ τὴν πικρὰν ἢ μίαν τῶν ἀντιδότων τούτων, ἢ τὸ διὰ μήλων ἢ τὸ διὰ ῥοδομέλιτος ἄλυπα καὶ εὐστόμαχα ὄντα φάρμακα. ὅπως δὲ μὴ δυσχεραίνητε ζητοῦντες αὐτὰς παρ' ἄλλοις, καὶ τὰς γραφὰς αὐτῶν ἐξεθέμην. ἔχουσι δὲ οὕτω. Καθαροῦ τοῦ διὰ μήλων ἡ σκευή. [Start of Table] Μήλων κυδωνίων λιτρ. α' κιτρίου φλοιοῦ οὐγγ. ζ' μέλιτος λιτρ. α' [?] " σκαμμωνίας οὐγγ. β' πεπέρεως οὐγγ. δ' ὕδατος ὀμβρίου ξεστ. ζ'. [End of Table] πεπεύραται. ἔψε δίκην ὀξυμέλιτος καὶ πρόσβαλε τελευταῖον τὴν σκαμμωνίαν καὶ τὸ πέπερι πάσσω καὶ δίδου κοτύλ. α' ἢ β'. Ἄλλο καθαρκτικὸν τὸ διὰ τῶν κυδωνίων μήλων πεπειραμένον. Λαβὼν μῆλα κυδωνία ἢ βάλλε σκαμμωνίας οὐγγ. α' καὶ περίπλασσε ἔξωθεν ζύμη, ὡς μὴ διὰ τῶν πόρων τὴν σκαμμωνίαν διελθεῖν δυνήθηται. καὶ μετὰ τὸ ὀπτηθῆναι καλῶς τὴν μὲν σκαμμωνίαν σὺν τοῖς μήλοις δίχα τῆς ζύμης λείου καὶ πρόσβαλλε μέλιτος καὶ πάλιν λειώσας βάλλε εἰς βυκίον καὶ δίδου κοχλ. α' ἢ β', πρὸς ὃ θέλεις καθαῖραι. Καθαροῦ τοῦ διὰ ῥοδομέλιτος ἡ γραφή. ^[25]

2 257 [Start of Table] Ῥόδων χυλοῦ λιτρ. α' σκαμμωνίας οὐγγ. α' ἀγαρικοῦ δραχ. α' [?] " πεπέρεως γρ. β' μέλιτος οὐγγ. ζ'. [End of Table] ἔψε μαλθακῶ πυρὶ καὶ, ὅταν συστραφῇ, τότε ἐπίβαλλε τὴν σκαμμωνίαν καὶ τὸ πέπερι καὶ τὸ ἀγαρικὸν καὶ χρῶ. ἡ δόσις πρὸς τὴν δύναμιν κοχλ. ε' ἢ ζ'. Περὶ τῆς διὰ γλίσχρους χυμοὺς γινομένης ἀνορεξίας. Εἰ δὲ διὰ γλίσχρους χυμοὺς γίνηται ἡ ἀνορεξία, ἀνάγκη λοιπὸν ἀφορᾶν εἰς τὰ ἐναντία, ὅσα λεπτύνειν οἶδε καὶ τέμνειν, ἔτι δὲ καὶ σμήχειν, καὶ τούτων αὐτοὺς προτρέπειν λαμβάνειν. κάππαρις οὖν ἀγαθὸν ἐστὶ φάρμακον εἰς τὰ τοιαῦτα πλυθεῖσα καλῶς καὶ εἰς ὀξύμελι συντεθεῖσα. καλὸν δὲ καὶ αἰ ἐλαῖα πᾶσαι, ὅσαι δι' ἄλμης ἢ ὀξυμέλιτος σύγκεινται. καὶ τὸ σίναπι δὲ σφοδρότερον τούτων ἀπολεπτύνει μετ' ὀξυμέλιτος καὶ ὄξους ἐσθιόμενον καὶ ἀπλῶς εἰπεῖν, ὅσα δι' ὀξυμέλιτος ἢ ἄλμης ἢ γάρου καλῶς προσφέρεται. τοῖς δ' ἐπὶ πλέον ἔχουσι

καταψυχθέντα τὸν στόμαχον καὶ τὰ διὰ πεπέρεως καὶ ζιγγιβέρεως συγκείμενα προσφέρειν ἔστιν ἀναγκαῖον, ἐξ ὧν ἔστι καὶ τὸ διὰ τῶν κυδωνίων μήλων σκευαζόμενον ἔχον καὶ πεπέρεως καὶ σμύρνης ἢ λιβυστικοῦ ἢ κόστου ἢ γλήχωνος ἄλλοι γὰρ ἄλλως τὸ αὐτὸ σκευάζουσι. καλλίων δὲ πασῶν ἔστιν, ἣ κέχρηται καὶ ὁ θειότατος Γαληνός, ἣν εὐρήσεις ἐν τῷ περὶ τῆς διὰ ψυχρὰν δυσκρασίαν γινομένης ἀνορεξίας κεφαλαίῳ. εἰ δὲ ἐπὶ πλέον ἀποσμηξαι βουληθεῖς, καὶ τῷ ὀξύμελιτι κέχρησο τῷ Ἰουλιανῷ καλουμένῳ· τινὲς δὲ αὐτὸ καλοῦσι Λόγγου φιλοσόφου. τοῦτο τὸ ὀξύμελι θαυμασιώτατόν ἐστιν, ὥστε μὴ μόνον τὰ ἐν τῷ στομάχῳ δύνασθαι σμήχειν, ἀλλὰ καὶ τὰ ἐν ἥπατι καὶ σπληνὶ καὶ θώρακι καὶ κεφαλῇ, ὥστε καὶ ἐπιληψίας δύνασθαι ἰᾶσθαι καὶ ἄλλα πολλὰ τῶν χρονίων παθῶν. ἀλλὰ καὶ τὴν σκευασίαν καὶ τὰς συνούσας ἀρετὰς αὐτῷ τὰ νῦν παρέντες τῶν ἐξῆς ἐχόμεθα· καὶ γὰρ ἐν ἑτέροις κεφαλαίοις καὶ τὴν γραφὴν καὶ τὰς ἐπαγγελίας τοῦ ὀξύμελιτος εἰρήκαμεν. ^[25]

2 259 τούτοις μὲν οὖν δεῖ διὰ στόματος κεκρῆσθαι βοηθήμασιν· ἔξωθεν δὲ τοῖς θάλπειν δυναμένοις ἀλείμμασι καὶ ῥωννύειν, οἷόν ἐστι καὶ τὸ Μαρκίαντον καλούμενον, λοιπὸν δὲ καὶ ἐπιθέμασι τῷ τε βαΐῳ καὶ τῷ εὐώδει καλουμένῳ· καλλίστων δὲ σφόδρα ὄντων καὶ δυσπορίστων τὴν σκευασίαν αὐτῶν καὶ τὴν ὕλην ἐξεθέμην ὧδε. Στομαχικὸν τὸ λεγόμενον βάϊον. [Start of Table] Κασίας οὕγ. [?] ἴρεως γρ. ἢ σχοίνου ἄνθους γρ. ιη' τῆς βοτάνης βράθυος . . . γρ. ἢ βδελλίου γρ. λβ' μαστίχης οὕγγ. β' κηροῦ οὕγγ. ι' τερεβινθίνης οὕγγ. δ' πιτυϊνῆς πεφρυγμένης . . . λιτρ. α' [?] ἔν ἄλλω δραχ. β' [?] ἄμώμου γρ. λβ' νάρδου οὕγγ. ζ' οἰνανθαρίου οὕγγ. ἢ ἀλόης οὕγγ. α' καρδαμώμου οὕγγ. β' καρυοφύλλου οὕγ. α' βαλσάμου οὕγγ. β'. [End of Table] λειώσας τὰ ξηρὰ ἐπίβαλλε τὰ τηκτὰ, εἴτα (τὰ ξηρὰ) ὑγρῶν ἔτι ὄντων καὶ ἀναλάμβανε. Τὸ εὐώδες καὶ τοῦτο κάλλιστον καὶ διὰ πείρας πολλῆς. [Start of Table] Κρόκου οὕγγ. α' [?] βδελλίου γρ. θ' ἀλόης οὕγγ. β' σμύρνης οὕγγ. β' φύλλου. ^[30]

2 261 οὕγγ. α' προπόλεως οὕγγ. γ' τερεβινθίνης οὕγγ. γ' λιβάνου οὕγγ. β' στύρακος οὕγγ. α' μαστίχης οὕγγ. β' [?] ναρδοστάχυος οὕγγ. α' καρδαμώμου οὕγγ. β' ἡδυκρόου μάγματος . . . οὕγγ. α' [?] ἄμμωνιακοῦ οὕγγ. ζ' κηροῦ λιτρ. α' κολοφωνίας λιτρ. β' ὀποβαλσάμου οὕγγ. ζ' φοινίκων οὕγγ. ζ' [End of Table] σκευάσας χρῶ. Περὶ ἀνορεξίας διὰ θερμὴν δυσκρασίαν. Τὰς δὲ διὰ θερμὴν δυσκρασίαν ἀνορεξίας δηλὸν ὅτι ἡ δίαίτα ἢ διὰ τῶν ψυχόντων ὠφελήσει, καὶ μάλιστα γε ἐκεῖνα, ὅσα δι' ὄξους ἔχει τὴν σκευασίαν, καὶ ποῦσκα καὶ ὀξύγαλα καὶ ἡ παρὰ Ῥωμαίοις καλουμένη μέλκα θρίδακές τε καὶ ἴντυβα καὶ ὕδωρ καθ' αὐτὸ ψυχρὸν πινόμενον συμμέτρως καὶ ἐξ ἐναντίας τῆς κρατούσης δυσκρασίας θερμῆς· ἡ γὰρ ἄμετρος ψῦξις νεκροὶ καὶ καταβάλλει τὴν ἐν τῷ σώματι δύναμιν, ὅθεν καὶ ἀνορεξίας αἰτία γίνεται. Περὶ τῶν δι' ἄμετρον ψῦξιν ἀνορεκτούντων. Τούτοις οὖν τοῖς ἀνορεκτοῦσι διὰ ψῦξιν ὑδρόγαρον διδόναι καὶ οἶνον παλαιὸν καὶ κονδίτον καὶ ζέματα διὰ πηγάνου καὶ ἀνίσου. καὶ πολλάκις σκόροδα φαγεῖν καὶ πίνειν ἀντιδότους, ὅσαι πάνυ τὸ θερμαίνειν ἔχουσιν, ἐξ ὧν ἔστι μάλιστα καὶ ἡ θηριακὴ τὸ εὐστόμαχον ἔχουσα καὶ τὸ ἐπικραστικὸν τῶν κακοήθων, ὅθεν καὶ τοῖς ἔχουσιν ὑγρὰ περιττώματα καὶ κακοήθη καὶ μοχθηρὰ καλῶς αὕτη δίδεται ἢ ἀντίδοτος, ὥστε καὶ ἐν μιᾷ δόσει πολλάκις ἀπολλυμένην ἀνεκαλέσατο ὄρεξιν. ^[30]

2 263 καὶ δὴ καὶ τὸν ζωμὸν τῆς περιστερᾶς καὶ τῶν σταφίδων· ἔχουσι γὰρ καὶ αὐταὶ τὸ εὐστόμαχον καὶ τὸ ἐπικρατητικὸν τῶν κακοήθων καὶ πεπτικὸν ἀπέπτων καὶ πρὸς τὸ μὴ διαφθεῖρεσθαι ταχέως καὶ τρέφουσιν. οὐδὲν δὲ τούτου κάλλιον ἢ ὥστε καὶ τρέφειν δύνασθαι τὸ αὐτὸ καὶ τὰς οὔσας ἅμα ἰᾶσθαι δυσκρασίας. κεφ. δ'. Περὶ δίψης. Εἰδέναι δὲ δεῖ, ὅτι καὶ κατὰ τὸν αὐτὸν τρόπον καὶ τὸ πίνειν συμβαίνει· ἄμετρότερον γὰρ ὀρέγονται καὶ διψῶσι σφόδρα ἢ διὰ ξηρότητα τοῦ στομάχου ἢ διὰ θερμότητα πολλήν. ἔσθ' ὅτε δὲ οὐ διὰ τὸ στόμα μόνον τῆς γαστρὸς ἡ δίψα

συμβαίνει τισίν, ἀλλὰ καὶ διὰ θερμὴν ἥπατος καὶ πνεύμονος καὶ νήστεως· ἡ μὲν γὰρ διὰ πνεύμονα δίψα οὐ τοσοῦτον ὑπὸ τῶν ψυχόντων ὠφελεῖται, ὅσον ὑπὸ τῆς τοῦ περιέχοντος εἰσπνοῆς. καὶ οἱ καυσώδεις δὲ τῶν πυρετῶν ἐπιφέρουσι πλείονα πόματος ὄρεξιν διὰ τὴν ἄμετρον θερμασίαν. ὥσπερ οὖν διὰ δυσκρασίαν τινὰ γίνεται πολλάκις ἄμετρος δίψα, οὕτως εἰδέναι δεῖ, ὅτι καὶ διὰ τινὰ γίνεται κακοχυμίαν ἀναπεμπομένην ἐν τῷ στόματι τῆς γαστρὸς σηπομένην. δεῖ οὖν μὴ μόνον τοῖς ἐμψύχειν δυναμένοις ἀποσμήχειν καὶ ἀποκαθαίρειν τὸν ἐν τῇ γαστρὶ περιεχόμενον χυμὸν, ἀλλὰ καὶ ἄλλοις τοῖς πρὸς τὸν πλεονάζοντα χυμὸν ἐπιτηδεύουσιν φαρμάκοις. εἰ μὲν οὖν χολώδης εἴη ὁ περιεχόμενος χυμὸς, πρόσφερε τι τῶν δυναμένων ἐμψυχαίνειν καὶ ὑγρᾶναι, ὥσπερ καὶ, εἰ φλεγματώδης εἴη καὶ ἀλμυρὸν τὸ πλεονάζον καὶ ποιοῦν τὴν δίψαν, διὰ τῶν καθαίρειν καὶ σμήχειν δυναμένων τὸν τοιοῦτον χυμὸν. ἐγὼ γοῦν οἶδα τοιαύτην δίψαν ὑφ' ἀλμυροῦ φλέγματος γενομένην ὑπὸ τῶν ἀλμυρῶν παυσασμένην ἐδεσμάτων, οἷον ταρίχου καὶ κοριαξοῦ καὶ ἐγκατηρᾶς καὶ καππάρεως. δεῖ οὖν μὴ πάντοτε τοῖς ἐμψύχουσι καὶ ὑγραίνουσι κεχρησθαι, ἀλλὰ διορίσαντας ἀκριβῶς καὶ διεγνωκότας οὕτω κεχρησθαι τῇ καταλλήλῳ θεραπείᾳ· τοῖς μὲν οὖν διὰ ξηρότητα, τὰ ἐνυγραίνοντα, τοῖς δὲ διὰ θερμότητα, τὰ ἐμψύχοντα, τοῖς δὲ δι' ἀλμυρὸν φλέγμα, τὰ σμήχοντα. Περὶ τῶν ἐχόντων τὸν στόμαχον διακαιόμενον καὶ σφόδρα διψῶντα. ^[30]

2 265 Ἀρχιγένης μὲν οὖν ὁ θειότατος, εἶπερ τις καὶ ἄλλος, ἐκμαθεῖν ὄντως τὰ κατὰ τὴν ἰατρικὴν θεωρίαν σπεύσας ἐπὶ τῶν διακαιόμενων τὸν στόμαχον ψυχρὸν ὕδωρ ἐπιρροφεῖν παρακελεύεται, μάλιστα καὶ τοῖς δακνομένοις αὐτὸν καὶ λειποθυμοῦσι μετὰ θερμῆς καὶ ἀνορεξίας ὀμφακος χυλὸν ἢ μήλων κυδωνίων ἢ σικύου ἡμέρου σπέρμα μετὰ ψιχῶν ἢ ροιᾶς γλυκείας ἢ ὀξείας χυλὸν μεθ' ὕδατος ἐξ ἴσου ἢ κλώνιον ἡδυόσμου λεάνας ἐν ὕδατι ψυχρῷ ἢ ρόδιον ἔλαιον ὁμοίως μετὰ ψυχροῦ ἢ μετὰ περσικῶν ὠμῶν χυλοῦ ἢ ρόδων ξηρῶν ἀφέψημα ἢ θρίδακος λευκῆς σπέρμα μεθ' ὕδατος κοτ. δ'. ἡμεῖς δὲ καὶ συνθέτοις ἐχρησάμεθα καὶ πείραν αὐτῶν οὐ μετρίαν ἐσχέκαμεν, ὧν καὶ τὰς γραφὰς ἀφθόνως ὑμῖν ἐκθήσομεν συνέχειαν ἐχούσας οὕτως. Ἄδιψα καταπότια. [Start of Table] Σικύου ἡμέρου σπέρματος . . . δραχ. ἡ' τραγακάνθης δραχ. ζ'. [End of Table] διάλυε τὴν τραγάκανθαν ὠν προσφάτων τῷ λευκῷ καὶ τρίψας ἐπίβαλλε τὸ σπέρμα τοῦ σικύου καὶ μίξας ἀνάπлатτε καταπότια καὶ ξηραίνων εἰς σκιὰν δίδου ὑπὸ τὴν γλῶτταν κατέχειν καὶ τὸ διαλυόμενον ὑγρὸν καταπινέτω. Ἄλλο. Γλυκυρρίζης, σικύου ἡμέρου σπέρματος, ἀνδράχνης, ἀνὰ δραχ. β', ὠν τὰ λευκὰ ἀναλάμβανε καὶ ποίει καταπότια ὀροβιαῖα μεγέθει καὶ τίθει κάτωθεν ὑπὸ τὴν γλῶτταν. Ἄλλο πρὸς πυρέττοντας, οἷς ὀλιγοποτεῖν συμφέρει, καὶ εἰς τὰς ἐγκαύσεις καὶ τὰς ἀνύδρους ὁδοιπορίας. [Start of Table] Γλυκυρρίζης χυλοῦ δραχ. α' ἐν ἄλλῳ δραχ. ζ' σικύου ἡμέρου σπέρματος . . . δραχ. δ' τραγακάνθης δραχ. β' [End of Table] λεάνας καθ' ἐν μίσγε καὶ παραχέων τὰ λευκὰ τῶν ὠν φύρα καὶ ἀνάπлатτε καταπότια καὶ χρῶ ὑποβαλὼν τῇ γλῶττι καὶ ποίει διακατέχειν. ^[25]

2 267 Ἄλλο. [Start of Table] Ἀνδράχνης σπέρματος δραχ. δ' σικύου ἡμέρου σπέρματος . . . δραχ. δ' ἀνδράχνης ρίζης φλοιοῦ δραχ. δ' γλυκυρρίζης χυλοῦ δραχ. β' τραγακάνθης δραχ. δ' [End of Table] ὠν τοῖς λευκοῖς ἀναλάμβανε καὶ ποίει τροχίσκους ἀνὰ δραχ. α' καὶ δίδου ἓνα ὑπὸ τὴν γλῶτταν διακρατεῖν. Περὶ τῶν ἔξωθεν ἐπιτιθεμένων τοῖς διακαιόμενοις τὸν στόμαχον. Ἐπιτιθέναι δὲ δεῖ ἔξωθεν πληρώσας φῦσαν ὕδατος ψυχροῦ ἢ χιόνος ἐπιβαλὼν ἢ κολοκύνθης ξέσματα ἢ σήσαμον ὕδατι βρέξας καὶ λειώσας ἔνωσον μετ' ἐλαίου ροδίνου καὶ κατάπлатτε πυρέττους ἢ μήλου φύλλα χλωρὰ ἢ μήλα κυδώνια ἢ φοινικοβαλάνους ἢ μέσπιλα μετὰ κηρωτῆς ἢ τυρὸν ἀπαλὸν μετ' ἀλφίτων κατάπлатτε καὶ καθόλου πᾶσιν ὡς ἐπὶ τῶν καρδιακῶν κέχρησο. κεφ. ε'. Περὶ τῶν χολὴν γεννώντων μέλαιναν καὶ φουσωμένων τὸν στόμαχον. Τοῖς φουσωμένοις τὰ ὑποχόνδρια καὶ τὸν στόμαχον ἀναλυομένων τῶν

μελαγχολικῶν περιττωμάτων σπόγγους ἐν ὄξει δριμυτάτῳ βεβρεγμένους ἐπιτίθει, καὶ εἰ μετὰ τούτους ἐπιμένειν, στυπτηρίαν ὑγρὰν μετὰ χαλκάνθου λείου καὶ μέλιτι ὀλίγῳ ἀναλαβὼν ἐπιτίθει ἢ κισσοῦ φύλλοις ἐφθοῖς ἐν οἴνῳ κατάπλαττε ἢ βόλβιτον ἀγελαιῆς ξηρὸν ἐψημένον ἐν οἴνῳ. τῷ δ' ἐμπνευματωμένῳ μάλιστα τὸν στόμαχον καλαμίνθης ἀφέψημα ἐξαφρισμένου τοῦ ὕδατος μίξας ὀλίγον μέλιτος καὶ πεπéρεως δίδου ποτόν. πνεῦμα μὲν διαλύει, οὐ ποιεῖ δὲ πρὸς θερμὰς δυσκρασίας καὶ τὰ ἐξ ὑπεροπτήσεως γεννώμενα, ἀλλὰ μᾶλλον πρὸς τοὺς τὸν μελαγχολικὸν γεννῶντας χυμόν. ^[25]

2 269 Ἡ διὰ τῶν ὀπωρῶν ποιοῦσα πρὸς ἀνατροπὴν στομάχου καὶ κοιλιακοὺς καὶ δυσεντερικούς. [Start of Table] Μῆλα κυδώνια δραχ. α' ροῦ ἐρυθροῦ δραχ. α' ὕδατος χο. ζ' οὔα ν' μέσπιλα ν'. [End of Table] τὰς ὀπώρας θάσας καὶ βαλὼν εἰς τὸ ὕδωρ ἔψε φιλοπόνως. καὶ ὅταν διαλυθῇ, ἔκθλιβε τὸ ὑγρὸν καὶ πάλιν ἔψε ἐκβαλὼν τὸ ἀχυρῶδες τῶν ὀπωρῶν. καὶ ὅταν τὸ τρίτον ὑπολειφθῇ, ἐπίβαλε μέλιτος Ἀττικοῦ λιτρ. δ' καὶ ἔψε ἐπ' ἀνθράκων κινῶν συνεχῶς καὶ, ὅταν συστραφῇ, ἄρας ἀπόθου. ἡ χρῆσις πρὸ τροφῆς δραχ. α' ἢ β'. Ἐπίθεμα πρὸς στόμαχον ρευματιζόμενον καὶ ἐμπυρέτοις καὶ κωλικοῖς, οἷς τὰ τοῦ στομάχου συμπαθεῖ καὶ ἀπορρίπτουσι τὴν τροφήν. [Start of Table] Σμύρνης οὖγ. α' κρόκου οὖγ. α' ἀλόης οὖγ. α' μαστίχης οὖγ. α' ἀψινθίου χυλοῦ οὖγ. α' στύρακος οὖγ. α' κηροῦ λιτρ. α' [?] " νάρδου λιτρ. α' [?] " φοινίκων πατητῶν λιτρ. α' [?] " [End of Table] οἴνου Ἀδριανοῦ τὸ αὐταρκες εἰς τὴν τῶν φοινίκων ἀποβορρήν. τινὲς δὲ τοῦ κηροῦ καὶ τοῦ νάρδου ἀνὰ οὖγγ. γ' βάλλουσι καὶ τοῖς ξηροῖς λελειωμένοις ἅμα τῷ στύρακι τήξαντες μίσγουσι καὶ ἐκλειώσαντες χρῶνται. ἡμεῖς δὲ ἀνὰ λιτρ. α' βάλλομεν καὶ γίνεται κάλλιον. Ἄλλο ποιοῦν πρὸς τοὺς ἀτονοῦντας τὸν στόμαχον καὶ τοὺς μὴ δυναμένους κατέχειν τὴν τροφήν. [Start of Table] Φοινίκων πατητῶν οὖγγ. γ' οἰνάνθης λιτρ. α' κηροῦ. ^[30]

2 271 λιτρ. α' μαστίχης οὖγ. α' λιβάνου ἀτόμου οὖγ. α' οἴνου τὸ ἀρκοῦν. [End of Table] τὸν οἶνον μετὰ τῶν φοινίκων ἐκλειώσας τὰ ξηρὰ συνεκλείου, ἔπειτα τήξας τὸν κηρὸν μετὰ νάρδου οὖγγ. γ' ποιήσας κηρωτὴν ἀναλάμβανε τὰ ξηρὰ λεῖα καὶ ἔνου. Ἄλλο ἐπίθεμα στομάχου ὁμοίως τονωτικόν. Οἰνάνθης, ὀμφακίου, ρόδων ἄνθους, ἀλόης ἥπατίτιδος, ἀκακίας, κηκίδος, βαλαυστίων, ροιᾶς, φοινικοβαλάνου, κηροῦ τρακτοῦ, ἐλαίου σχινίνου, ἀνὰ οὖγγ. ζ', οἴνου σπαθίτου τὸ ἀρκοῦν, [Start of Table] μῆλων κυδωνίων περιπεπλασμένων στέατι καὶ ὠπτημένης τῆς σαρκὸς . . . οὖγγ. γ' κρόκου οὖγγ. α' [?] " ἀψινθίου οὖγγ. α' [?] " μυρομηλίνου οὖγγ. ἡ οἴνῳ εὐῶδει φυράσας χρῶ. [End of Table] Ἄλλο πρὸς στόμαχον ρευματιζόμενον καὶ κοιλιακόν. [Start of Table] Κηκίδος ὀμφακίτιδος . . . δραχ. δ' νίτρου δραχ. ζ' ἄλκυονίου δραχ. δ' ἐν ἄλλῳ δραχ. α' σέρεως οὖγγ. γ'. [End of Table] Ἄλλο. σταφίδων ἀφέψημα δὸς πίνειν καὶ τὰς σταφίδας δὸς φαγεῖν. Περὶ ἀντιδότων πρὸς τοὺς διὰ ψυχρὰν δυσκρασίαν ἀπεπτοῦντας τὴν τροφήν. Ἀριστόν ἐστι βοήθημα καὶ διὰ στόματος διδόμενον τοῦτο καὶ πλείστην δεδωκὸς πείραν [Start of Table] ἐλενίου οὖγγ. δ' μαράθρου σπέρματος οὖγγ. γ' πεπéρεως οὖγγ. β' πετροσελίνου σπέρματος οὖγ. α' μέλιτος Ἀττικοῦ ὠμοῦ καλλίστου . λιτρ. β'. [End of Table] ἐὰν δὲ μὴ παρῇ, ἑτέρου ἀπηφρισμένου. ^[30]

2 273 ἐγὼ δὲ προσέθηκα καὶ εὐζώμου σπέρματος οὖγγ. β' καὶ κατὰ πάντα ἀπέβη μοι κάλλιστα. ἔμιξα δὲ καὶ σίσωνος Συριακοῦ, σεσέλεως, ἀνὰ δραχ. β', καὶ τοῦ μέλιτος οὖγγ. ζ' ἢ περισσοτέρας. μέγιστόν ἐστι τοῦτο τὸ βοήθημα καὶ εἰς πολλὰ χρήσιμον· οὐ μόνον γὰρ τοῖς φυσωμένοις τὸν στόμαχον καὶ ἀπεψίας ὑπομένουσι πεποίηται, ἀλλὰ καὶ τῶν γυναικῶν ἄγει τὰ καταμήνια. ἐχρησάμην δὲ ἐγὼ καὶ ἐπὶ δυσπνοιῶν καὶ παραδόξως ἐποίησεν. ἡ δόσις κοτύλ. β' ὄρθρω καὶ εἰς κοίτην δίδεται καὶ διὰ κράματος—ποιεῖ δὲ τὸ κρᾶμα ὥσανεὶ νέκταρι—πρῶτ' δὲ δι' ὕδατος·

ποιεῖ γὰρ τὰς ἐρυγὰς ἡδίστας καὶ ἐπὶ πάσης βηχὸς καὶ τοῖς ἀπὸ κεφαλῆς τὸν θώρακα
 ρευματιζομένοις καὶ καθόλου ἐπὶ πασῶν τῶν ἐντὸς διαθέσεων. ποιεῖ καὶ ὄρεξιν ἐπιτεταμένην,
 οἷς τὰ τῆς ὀρέξεως ἀπώλετο. καὶ τοῖς τὰ ἀφροδίσια παραβεβλαμμένοις διεγείρει τὰς ὀρέξεις
 τοῖς ἐπιμόνως αὐτῇ χρωμένοις. Ἄλλο πρὸς τὰς αὐτὰς διαθέσεις τὸ διὰ μήλων. [Start of Table]
 Μήλων κυδωνίων καθαρθέντων καὶ ἐκπεπιεσμένων μετὰ τὸ κοπῆναι λιτρ. γ'
 μέλιτος λιτρ. α' [?] " ζιγγιβέρεως οὕγγ. γ' πεπέρεως λευκοῦ
 οὕγγ. γ' πεπέρεως μέλανος οὕγγ. β'. [End of Table] δεῖ ἐψῆσαι τὸν χυλὸν μετὰ τοῦ
 μέλιτος ἄχρι συστάσεως μελιτώδους, εἴθ' οὕτως ἐπιβαλεῖν τὰ ξηρὰ κεκομμένα καὶ
 κεκοσκινισμένα λεπτῶ κοσκίνῳ. Ἄλλο. [Start of Table] Μήλων κυδωνίων χυλοῦ . . . ξεστ. β'
 μέλιτος ξεστ. β' ὄξους ξεστ. α' ζιγγιβέρεως οὕγγ. γ' πεπέρεως
 μέλανος οὕγγ. β'. [End of Table] χυλὸν μετὰ μέλιτος καὶ ὄξους προεψήσας ἐπ' ἀνθράκων
 μετρίως καὶ προαφρίσας μίξεις τὸ ζιγγίβερι καὶ πέπερι λειωθέντα καὶ αὐθις ἐψῆσεις ἐπὶ
 μαλακοῦ πυρὸς ἄχρι συστάσεως μελιτώδους. εἰ δὲ καθαριστικὸν σκευάζειν βούλῃ, προσμῖξαι δεῖ
 τοῦ δακρύου σκαμμωνίας οὕγγ. [30]

2 275 γ'. ἄνευ σκαμμωνίας εὖ ποιεῖ τοῖς γαστρὸς ἀτονίαν ἔχουσι. καὶ γὰρ χρησιμώτατόν ἐστι τοῦτο τὸ
 βοήθημα καὶ τοῖς τε ἥπαρ καὶ στόμαχον πάσχουσι. προσφέρεσθαι δὲ χρή μάλιστα, ὅσον πλήθος
 ἂν ἦ κοχλιαρίου, νῆστιν ὄντα ἢ εἰς κοίτην. βλάπτει δὲ οὐδὲν, οὐδ' ἐὰν μετὰ τροφήν τις αὐτὸ
 λαμβάνῃ. κάλλιον δὲ, εἰ πρὸ δυοῖν ἢ τριῶν ὥρων τῆς τροφῆς λαμβάνῃ· ποιεῖ γὰρ πρὸς
 ἀνορέκτους τε καὶ δυσπεπτοῦντας, καὶ ποτὲ μὲν οὕτω, ποτὲ δὲ ἄνευ ξηρῶν τὸν χυλὸν τῶν
 μήλων μετ' ὄξους καὶ μέλιτος ἐψῆσας μόνον, ὡς ἔμπροσθεν. ἐπὶ τῶν θερμῶν δυσκρασιῶν ἀντὶ
 ῥοδομέλιτος αὐτῷ χρῶμαι καὶ μάλιστ' ἐφ' ὧν εὐλαβούμεθα τὸν οἶνον ἐπιδιδόναι. Πρὸς
 στόμαχον ἐμοῦντα τὴν τροφήν. Ἀλόης, ῥόδων ξηρῶν, ἀνὰ δραχ. ι', λεάνας δίδου κοτύλ. γ' ἢ δ'.
 εἰ δ' ἀποκαθῆραι θέλεις τὸν ἐν τῷ στομάχῳ χυμὸν, πρόσπλεξον σκαμμωνίας καὶ μαστίχης ἀνὰ
 οὕγγ. [?] ". ἀποκαθαίρει γὰρ πάνυ καλῶς καὶ ἀλύπως. Πρὸς ἐμπνευμάτωσιν τοῦ στομάχου καὶ
 ἐντέρων ποιοῦν, πρὸς ἀπεπτοῦντας, ἥπατικούς, βηχικούς καὶ μάλιστ' ἐφ' ὧν ψυχρὸν τὸ αἷτιον.
 [Start of Table] Πεπέρεως οὕγγ. γ' λιβυστικοῦ ι' } ἀνὰ οὕγγ. α' [?] "
 ἄμμεως ι' ἐν ἄλλῳ ἀνὰ οὕγγ. β' ἐπιθύμου καθαροῦ σπέρματος . οὕγγ. α'
 γλήχωνος ξηροῦ οὕγγ. α' μέλιτος ἀπηφρισμένου τὸ ἄρκοῦν. [End of Table] τινὲς δὲ αὐτῷ
 καὶ σελίνου σπέρματος οὕγγ. α' προσέπλεξαν καὶ πηγάνου σπέρματος οὕγγ. [?] ". ἡ δόσις κοτύλ.
 α'. Ἄλλο ποιοῦν πρὸς ἐμπνευμάτωσιν καὶ πόνον καὶ κοινῶς πρὸς πᾶσαν ὀδύνην στομάχου.
 [Start of Table] Ὀποῦ μήκωνος δραχ. β' πεπέρεως δραχ. α' καστορίου . [25]

2 277 δραχ. α' πετροσελίνου δραχ. δ' νάρδου Συριακῆς δραχ. α' [End of Table]
 χνοώδη ποιήσας ἐπίπλαττε ὅσον κοχλ. α', ὕδατος θερμοῦ κοτύλ. α' [2] ", μέλιτος τὸ ἄρκοῦν.
 εὐκρατον δὲ ποιήσας πότιζε πρὸ κοίτης καὶ εἰς κοίτην. τοῖς εὐεκτοῦσι δὲ πλέον δίδου·
 ἀνώδυνός τε γὰρ ἐστὶ καὶ πεπτική καὶ μάλιστα πρὸς τὰς κοιλιακὰς γυναῖκας καὶ ἄνδρας
 κοιλιακοὺς ἐμπνευματώσεις τε καὶ ὠμότητας καὶ πρὸς τὰς τῶν πυρετῶν καὶ ὑποχονδρίων
 ἀλγηδόνας καὶ πρὸς τοὺς ἐξ ὠμοτήτων πυρετοὺς καὶ βήχας, πλευρῶν ἀλγήματα καὶ σπάσματα
 καὶ ὅπου χρή οὖρα κινῆσαι. Ἄλλη ἀντίδοτος καλλίστη. [Start of Table] Ναρδοστάχυος
 οὕγγ. α' πεπέρεως οὕγγ. α' κασίας σύριγγος οὕγγ. β' κόστου οὕγγ. β' [End of
 Table] δίδου δι' ὕδατος νυκτὸς καὶ πρωῆ. καὶ ποιεῖ οὐ μόνον στομαχικοῖς, ἀλλὰ καὶ ἥπατικοῖς
 καὶ νεφριτικοῖς καὶ χρῶ θαρρῶν τῷ βοηθήματι. Ἄλλο πρὸς τὸ αὐτό. [Start of Table]
 Πεπέρεως οὕγγ. α' πετροσελίνου οὕγγ. α' κυμίνου οὕγγ. [?] " [End of Table]
 δίδου μετὰ βαλανεῖον. Στομαχικὸν ποιοῦν καὶ πρὸς κῶλον. Ἴριν Ἰλλυρικὴν κόψας καὶ σήσας
 δὸς πιεῖν νήσται μεθ' ὕδατος θερμοῦ, δειπνήσαντι δὲ μετ' οἴνου κεκραμένου. ἔστω δὲ ἡ δόσις
 γρ. γ' μὴ αὐτοῦ καταφρονήσης καλῶς γὰρ ποιεῖ. Ἄλλο ποιοῦν καὶ πρὸς τὰ ἄλλα πάθη. [25]

- 2 279 Λιβυστικοῦ, ἄμμεως, σελίνου σπέρματος, ῥέου, ἀνὰ δραχ. γ', πεπéρεως κόκκοι λ', μέλιτος τὸ ἀρκοῦν. δίδου νήσται καὶ εἰς ὕπνον τρεπομένῳ. Ἀντίδοτος στομαχικὴ ἢ πικρά. [Start of Table]
 Σχοίνου ἄνθους δραχ. α' [?] " ξυλοβαλσάμου δραχ. α' [?] "
 μαστίχης δραχ. α' [?] " ναρδοστάχους δραχ. α' [?] "
 ἄσαρου δραχ. α' [?] " κρόκου δραχ. α' [?] " κινναμώμου
 ἀληθινοῦ δραχ. ζ' κασίας δραχ. γ' ἀλόης ἡπατίτιδος πεπλυμένης καὶ
 ξηρανθείσης δραχ. ρ' [End of Table] Ἄλλο στομαχικὸν ποιοῦν καὶ πρὸς ἐμπνευμάτωσιν.
 Πετροσελίνου Μακεδονικοῦ σπέρματος, κυμίνου, ἀνὰ οὐγγ. δ', λαμβανέτω νήστις καὶ ἐσπέρας
 μετ' ὀλίγου εὐκράτου. κεφ. ζ'. Περὶ καρδιακῆς διαθέσεως. Καὶ ἡ καρδιακὴ διάθεσις τοῦ
 στομάχου πάθος ἐστί. συμβαίνει δὲ τοῦτο, εἰ μοχθηροὶ καὶ δακνώδεις καὶ ἰώδεις ἀθροισθῶσιν ἢ
 συρρεῦσωσιν ἐν τῷ στόματι τῆς γαστρὸς χυμοί. ἐὰν οὖν εὐρεθῶσί τινες ἔχοντες τῆς γαστρὸς
 αἰσθητικὸν τὸ στόμα, παραυτίκα ἀπόλλυνται μὴ δυνηθέντες ὑπενεγκεῖν τὴν ἄμετρον δῆξιν
 τῶν χυμῶν. πολλάκις δὲ καὶ ἔλμινθες ἐκ τῶν κάτω μερῶν ἀναδραμόντες ἐπὶ τὸ στόμα τῆς
 γαστρὸς ἐργάζονται καρδιακὰς διαθέσεις καὶ λειποθυμίας ἀμέτρους καὶ συγκοπὰς, ὥστε τινὰς
 παραυτίκα ὑφ' ἐλμίνθων δακνομένους ἀπόλλυσθαι. [25]
- 2 281 διὰ τοῦτο οὖν χρὴ μὴ πάντοτε νομίζειν ὑπὸ μοχθηρῶν χυμῶν γίνεσθαι αἰφνιδίους συγκοπὰς
 τοῦ στόματος τῆς γαστρὸς, ἀλλὰ καὶ τὰ τῶν ἐλμίνθων σημεῖα ζητεῖν· οὕτω γὰρ καὶ τὰ θηρία
 ταῦτα θανάτους αἰφνιδίους ἐργάζονται καὶ συγκοπὰς οὐδὲν ἥττον τῶν ὀλεθρίων χυμῶν. τοῖς
 οὖν ἔχουσι μοχθηροὺς καὶ δακνώδεις ἐν τῷ στόματι τῆς γαστρὸς χυμοὺς καὶ διὰ τοῦτο
 συγκοπῆναι κινδυνεύουσιν ἀρμόζει πρῶτον αὐτοῖς ἀπάντων ἐκεῖνα τῶν ἐδεσμάτων
 προσφέρειν, ὅσα μετὰ τοῦ ψύχειν ἔτι καὶ ῥωννύειν δύναται τὸ μόριον ἐκλυόμενον. ἐμψύχουσι
 τοίνυν καλῶς καὶ ῥωννύουσιν οἳ τε τῆς ῥοιᾶς κόκκοι ἐσθιόμενοι καὶ ὁ χυλὸς αὐτῶν καὶ μῆλα
 δὲ τὰ μὴ πάνυ γλυκέα, ἀλλὰ μετρίως στύφοντα καὶ οἱ ἄπιοι καὶ περσικὰ καὶ ῥοδάκινα καὶ ἡ
 αὐστηρὸν καὶ στύφον ἔχουσα σταφυλὴ καὶ ἄρτος εἰς ὕδωρ ψυχρὸν καὶ εὐκρατον, εἴπερ οἱ
 πάσχοντες ἦσαν τῇ κράσει θερμοὶ πάνυ καὶ οἱ περιεχόμενοι χυμοὶ δακνώδεις καὶ δριμεῖς ἄγαν.
 τούτοις μὲν οὖν κατ' ἀρχὰς δεῖ κεκρῆσθαι πρὸς τὴν καρδιαλίαν. λοιπὸν δὲ δεῖ προστιθέναι
 κατὰ μέρος αὐτοῖς, ὅσα δυσμετάβλητά εἰσι καὶ δύνανται πρὸς τὰ δακνώδη ἀντέχειν καὶ δριμεῖα
 τῶν λυπούντων χυμῶν, οἷόν ἐστιν ἢ τε βοῦλβα καλουμένη καὶ τὸ στέρνιον καὶ ἀστακοὶ καὶ
 ἰσικοὶ καὶ κτένια καὶ κηρύκια καὶ κοιλία χηνῶν καὶ πόδες συῶν καὶ ἀπλῶς, ὅσα δύνανται μὴ
 διαφθεῖρεσθαι ταχέως, ἀλλὰ καὶ μάχεσθαι καὶ νικᾶν τὴν κρατοῦσαν κακοχυμίαν. δεῖ δὲ
 τούτοις καὶ μετὰ τὸ παύσασθαι τῆς ἐπιχεούσης διαθέσεως αἰεὶ ταχύτερον συμβουλευεῖν ἐσθίειν·
 οὐδὲν γὰρ αὐτοῖς οὕτω συμβάλλεται, ὥς τὸ μὴ βραδυσιτεῖν, ἀλλὰ περὶ ὥραν τρίτην ἢ τετάρτην
 ἄρτον εἰς εὐκρατον λαμβάνειν ἢ εἰς ὕδωρ ψυχρὸν ἢ μῆλον ἢ κίτρον ἐκτὸς τοῦ λέπους αὐτοῦ.
 ταῦτα μὲν ἀρμόζει τοῖς τὴν καρδιαλίαν ὑπομείνασι. τῶν δὲ βοηθημάτων ἐστὶν αὐτοῖς
 ἐπιτήδειον τὸ γλυκὺ λεγόμενον φάρμακον, οὗπερ ἡ σκευασία ἔχει οὕτως [Start of Table]
 ὄξους ξεστ. α' [?] " μαράθρου οὐγ. α' ἀλόης οὐγγ. γ' μέλιτος
 Ἀττικοῦ λιτρ. α' [?] ". [End of Table] ἡ δόσις κοχλ. [30]
- 2 283 β' ἢ γ'. μαλάττει καὶ τονοῖ τὴν γαστέρα. τοῦτο τὸ βοήθημα κάλλιστόν ἐστιν· οὐ μόνον γὰρ ἰᾶται
 καρδιαλίαν, ἀλλὰ καὶ ἀρχομένας ἐπιληψίας καὶ ὑποχονδριακὰς διαθέσεις καὶ ἄλλα πλεῖστα,
 ὧν οὐκ ἔστι καιρὸς μνημονεύειν νῦν. οἶδα δὲ, ὅτι καὶ ἡ δι' ἀνακαρδίῳ πρὸς τὰ τοιαῦτα ποιεῖ
 καὶ ἡ πικρὰ, ἀλλ' οὐδὲν οὕτως ὥς τὸ βοήθημα τοῦτο. τοσαῦτα περὶ τῆς καρδιακῆς διαθέσεως
 εἰρήσθω τῆς γινομένης ἐπὶ δῆξει τῶν δακνόντων καὶ μοχθηρῶν χυμῶν. λοιπὸν δὲ καὶ περὶ τῶν
 ἄλλων εἴπωμεν τῶν συμβαινόντων ἐν τῷ στόματι τῆς γαστρὸς συμπτωμάτων ἢ διὰ ποιότητα ἢ
 διὰ ποσότητα πλεοναζόντων χυμῶν. κεφ. ζ'. Περὶ ναυτίας καὶ ἐμέτου. Ἐν μέντοι σύμπτωμα καὶ
 ὁ ἔμετος εἶναι δοκεῖ καὶ ἡ ναυτία. γίνεται δὲ ὑπὸ διαφόρου αἰτίας ἕκαστον αὐτῶν· καὶ γὰρ ὑπὸ

πλήθους καὶ ὑπὸ μοχθηρᾶς καὶ δακνῶδους ποιότητος. ἀλλὰ τὸ μὲν πλῆθος κινεῖ τὴν φύσιν εἰς ἔμετον τῷ βαρύνειν, οἱ δὲ μοχθηροὶ χυμοὶ τῷ δάκνειν καὶ ἀνιᾶν. γινέσθω οὖν σοι σκοπὸς τοὺς μὲν πολλοὺς κενῶσαι, τοὺς δὲ μοχθηροὺς καὶ κακοχύμους ἐπικεράσαι καὶπραῦναι καὶ ἄσθενεῖς αὐτοὺς ποιῆσαι τῆς ἑαυτῶν κακίας, καὶ μάλιστ' ἐὰν ὥσι χολῶδεις καὶ μελαγχολικοί, τοὺς δὲ φλεγματικούς λεπτῦναι, ἐὰν σοι παχεῖς καὶ γλίσχροι φαίνωνται. εἰ μὲν οὖν ἐν τῇ γαστρὶ μόνῃ πλεονάζουσιν ὡμοὶ χυμοὶ καὶ μὴ καθ' ὅλου τοῦ σώματος ἐπιρρέουσιν, οὐ δεῖ τούτους φαρμακεύειν· ἀρκεῖ γὰρ αὐτοῖς καὶ μόνῃ δίαιτα τελείαν παρασχεῖν θεραπείαν καὶ μεταβαλεῖν τοὺς ἐν αὐτῇ περιεχομένους χυμούς. εἰ δὲ ἐξ ὅλου τοῦ σώματος ἐπιρρεῖ τῇ γαστρὶ, τηνικαῦτα χρὴ βοηθημάτων μειζόνων· ἔσθ' ὅτε γὰρ καὶ φλεβοτομίας χρεῖα, εἰ φαίνοιτό σοι πλεονάζειν αἷμα, καὶ καθάρσεως, ἐὰν ὑπάρχῃ κακοχυμία πολλή. εἰ δὲ ἀμφοτέρω φαίνοιτο πλεονάζοντα, καὶ φλεβοτομεῖν καὶ καθαίρειν. εἴπωμεν οὖν πρότερον περὶ τῶν ἐν τῇ γαστρὶ περιεχομένων, εἴθ' οὕτω περὶ τῶν ἐξ ὅλου τοῦ σώματος ἐπιρρεόντων ἐν αὐτῇ. διαγινώσκειν οὖν δεῖ πρότερον, εἴτε προσπεπλασμένοι εἰσὶν οἱ χυμοὶ εἴτε περὶ τοὺς πόρους ἀναπεμπόμενοι εἴτε περὶ τὸ κύτος ἐμπλέοντες. ^[25]

2 285 εἰ μὲν ὀξώδους ὁ κάμνων αἴσθησιν ἔχει ποιότητος, γινώσκειν δεῖ μᾶλλον ψυχρὸν εἶναι τὸν λυποῦντα χυμόν. πότερον δὲ ἐν τοῖς πόροις ἀναπεμφθέντα ἢ ἐν τοῖς χιτῶσι προσπεπλάσθαι ἢ ἐπιπολάζειν καὶ νήχεσθαι περὶ τὸ κύτος τῆς γαστρὸς, πολυπραγμονεῖν δεῖ καὶ γινώσκειν τὸν τρόπον τῆς ἐκκρίσεως. εἰ μὲν γὰρ φαίνοιτό σοι μετὰ τὸ γενέσθαι τὴν ναυτίαν τὸν ἔμετον ἐπακολουθοῦντα εὐθέως καὶ ἀβιάστως, ἀναμφιβόλως γίνωσκε περὶ τὴν εὐρυχωρίαν εἶναι τῆς γαστρὸς τὸν λυποῦντα χυμόν. εἰ δὲ ναυτία μὲν γένοιτο, μηδὲν δὲ ἀναφέροιτο δι' ἐμέτων ἄξιον λόγου, γίνωσκε κατὰ τὸ στόμα τῆς γαστρὸς ἀναπεπόσθαι τοὺς λυποῦντας χυμούς ἢ χολῶδεις ὄντας ἢ ὀρρώδεις ἢ προσπεπλάσθαι γλίσχρους ὄντας ἐν αὐτῷ τῷ στόματι τῆς γαστρὸς. ἐπειδὴ δὲ πολλάκις συμβαίνει τὴν μὲν γαστέρα μηδὲν ἔχειν περιττὸν, εἰς αὐτὴν δὲ ἐπιδέχεσθαι ἐξ ἐτέρων μορίων ἢ ἥπατος ἢ σπληνὸς ἢ τινος ἄλλου, εἴτα βαρυνομένην ἢ δακνομένην ἐπεγείρεσθαι πρὸς ἔμετον, ἀναγκαῖόν ἐστι καὶ τοῦτο διακρίνειν. Διάγνωσις, πότερον ἐν τῇ γαστρὶ τίκεται ὁ ἐμούμενος χυμὸς ἢ ἐτέρωθεν ἐπιρρεῖ. Εἰδέναι δὲ δεῖ, ὥς, εἰ μὲν ἐμεῖται συνεχέστερον καὶ μετ' ἐπιτάσεως μηδὲν ἀξιόλογον διάλειμμα ἔχων, τὸν ἐμούμενον χυμόν μᾶλλον ἐν τῇ γαστρὶ λαμβάνειν τὴν γένεσιν. εἰ δὲ διάλειμμα φαίνοιτο ἀξιόλογον καὶ οὐδὲ πυκνότερον ἐνοχλῶν ὁ ἔμετος, δεῖ μᾶλλον ἐξ ἐτέρων ὑπονοεῖν τὸ ἐμούμενον ἐπιρρεῖν. σκόπει οὖν τὴν ὅλην ἔξιν τοῦ σώματος καὶ τὰ ἄλλα σημεῖα καὶ οὕτω πρὸς τὴν θεραπείαν ἔρχου εἴτε φλεβοτομίαν εἴτε κάθαρσιν παραλαμβάνων· ἀμήχανον γὰρ ἢ τὸν ἐπιγινόμενον χυμόν ἢ ἔμετον ἢ τὴν ἐνοχλοῦσαν παύσασθαι ναυτίαν, εἰ μὴ τὸ πᾶν ἀπέριτον ἐργάσῃ τὸ σῶμα πρότερον, εἴπερ αὐτὸ τὴν αἰτίαν ἔχει τῆς ἐπιρροῆς. Θεραπεία τοῦ χολῶδους ἢ μελαγχολικοῦ αἰτίου ποιούντος τὸν ἔμετον ἢ τὴν ναυτίαν. Ἐπειδὴν οὖν ἀκριβῶς θεωρήσας εὐρῆς εἶναι χολῶδες τὸ τικτόμενον ἐν τῷ στομάχῳ καὶ τὴν ναυτίαν ἢ τὸν ἔμετον ποιοῦν, ἐπικεραστικῇ κεχρησθαι ἀγωγῇ πρῶτον, εἴτα μετὰ τὸ ἐπικεράσαι δεῖπραῦναι τὸ δριμύ τοῦ μοχθηροῦ χυμοῦ καὶ οὕτως ἔρχεσθαι ἐπὶ τὸ ἀπορρίπτειν αὐτὸν ἢ διὰ γαστρὸς ἢ δι' ἐμέτων κενοῦντα. ^[25]

2 287 δίδου τοίνυν αὐτοῖς τὸν τῆς πτισάνης χυλὸν ἀμφοτέρω ποιεῖν δυνάμενον καὶπραῦναι τὸ δριμύ καὶ ἀποκαθᾶραι καὶ ῥύψαι· κενοὶ μὲν γὰρ καὶ ὑδαρὲς μελίκρατον καὶ ἀπορρῦπτει τὰ ἐν τῷ στομάχῳ, ἀλλ' ἔχει τι θερμόν. εἰ μὲν οὖν ἢ κακοχυμία φαίνεται εἶναι μᾶλλον ζέουσα καὶ δριμυτέρα, ὥστε καὶ πυρετὸν ἐπιφέρειν, φεῦγε μὲν τὸ μελίκρατον καὶ, εἴ τι ἄλλο θερμόν ἐστι καὶ ῥύπτειν δυνάμενον, κέχρησο δὲ τῷ τῆς πτισάνης χυλῷ ἢ τῷ εὐκράτῳ· καὶ γὰρ εἰ μὴ τὸ ῥυπτικὸν ἔχει, ἀλλ' οὖν ὑγραίνει καὶ χαλᾷ τοὺς πόρους καὶ εἰς εὐκρασίαν ἄγει καὶ ἀμβλύνει αὐτῶν τὸ δριμύ. κατὰ τοῦτο οὖν μεγάλως ὠφελεῖ. λοιπὸν δὲ οὐ καθ' ἑαυτὸ ἐμεῖται, ἀλλὰ πάντως ἢ τῆς ποιότητος αὐτῶν ἢ τῆς οὐσίας μετετληφὸς ἀναφέρεται. καὶ τοῦτο δὲ ὁρῶμεν ἐπὶ

τῇ ῥυπαρωτάτῃ σπογγία γινόμενον· καὶ γὰρ καὶ αὐτὴν οὐ καλῶς ἀποκαθαίρει τὸ ὕδωρ καὶ συνεφέλκεται αὐτὸ, εἰ μὴ τὸ ὑγραίνειν καὶ τὸ διαλύειν τὸ ξηρὸν τοῦ περιττώματος εἶχεν ἅμα τῷ χαλᾷ καὶ ἀνευρύνειν μεμυκότας τοὺς πόρους, ὥστ', ἐφ' ὧν χολῶδες εἶη καὶ μελαγχολικὸν τὸ ὄχλοῦν, ὑπὲρ ἅπαντα δύναται ἢ τοῦ εὐκράτου δόσις· εἰ γὰρ γλίσχρον καὶ ἰσχυρῶς προσπεπλασμένον, μικρᾶς προσδεῖται προσθήκης ἕξωθεν εἰς τὸ ταχύτερον ἀποδοθῆναι· καὶ μόνον τὸ εὐκρατον τὰ παχέα ἀναλύειν οἶδεν, εἰ τὸ προσπεπλασμένον καὶ ἰσχυρῶς ἐνισχόμενον φλέγμα, καὶ μάλιστ' εἰ ἄλμυρον ἢ καὶ χρόνιον καὶ ἀπ' ἀκαίρου δόσεως ξηρῶν φαρμάκων καὶ θερμῶν, ὡς ποιοῦσιν οἱ πολλοὶ, κατοπτώμενον καὶ σκληρὸν γινόμενον. εἰ δὲ μὴ ὧσιν ἄγαν οἱ χυμοὶ χολῶδεις, πυρετὸς δ' ἐνοχλῶν φαίνοιτο, τηνικαῦτα τῷ μελικράτῳ χρῶ καὶ τοῖς ἐπὶ πλέον ἀποσμήχειν δυναμένοις. εἰ δὲ καταφρονῶν τῆς διαίτης ὁ χυμὸς φαίνοιτο, λοιπὸν καὶ βοηθήμασι κέχρησο ἢ τῇ πικρᾷ λεγομένην ἀντιδότῳ· ἰσχυροτέρως γὰρ αὕτη καθαίρειν δύναται τὰ ἐπὶ πλέον ἐσφηνωμένα χολῶδη καὶ μελαγχολικὰ περιττώματα. ^[25]

2 289 ἀκριβῶς δὲ κατανοεῖν δεῖ τὸν μέλλοντα παρέχειν τι φάρμακον, μὴ ποτ' ἄρα θερμὴ δυσκρασία ἐπικρατεῖ ἐν τοῖς στερεοῖς μορίοις· εἰ γὰρ τι τοιοῦτον εἶη καὶ θερμῶν ὄντων καὶ ξηρῶν τῶν μορίων ἐπιδώσει τις αὐτὴν, ἐκτικῶν διαθέσεων καὶ μαρασμῶν αἴτιος γίνεται. δεῖ οὖν αὐτὴν διδόναι τοῖς ἔχουσι μοχθηρὰν ἀναπεμπομένην ὕλην ἐκτὸς τοῦ εἶναι τὰ στερεὰ φύσει ξηρά. Θεραπεία φλέγματος προσπεπλασμένου ἐν τῷ στομάχῳ καὶ ποιοῦντος ναυτίαν. Οὕτω μὲν, εἰ χολῶδες εἶη καὶ μελαγχολικὸν, δεῖ ποιεῖσθαι τὴν θεραπείαν. εἰ δὲ ὀξῶδες καὶ γλυκὺ φλέγμα προσπεπλασμένον φαίνοιτο, τηνικαῦτα δηλονότι τοῖς λεπτύνουσι δεῖ κεκρῆσθαι φαρμάκοις καὶ μάλιστα τῷ ὀξύμέλιτι καὶ ῥαφανίσι καὶ καππάρει καὶ σινάπει καὶ κοριαξῷ καὶ τῷ διὰ τῶν κυδωνίων μήλων ἔχοντι τὸ ζιγγίβερι καὶ τὸ Μακεδονικὸν πετροσέλινον· ὑπὸ γὰρ τῶν τοιούτων συμπέττεται πᾶς ὁ φλεγματώδης καὶ ὠμὸς χυμὸς. τούτοις καὶ ἡ σύμμετρος ἀσιτία συμβάλλεται καὶ ὕπνος καὶ ἡσυχία· πολλάκις γὰρ διαιτωμένων αὐτῶν οὐ μόνον ἀλλοιοῦται καὶ λεπτύνεται, ἀλλὰ καὶ εἰς αἶμα εὐχρηστον μεταβάλλεται, ὥστε καὶ τρέφειν ἐν ἀπορίᾳ τὸν τοιοῦτον δύνασθαι χυμὸν. εἰ γὰρ ὀξώδης εἶη, καὶ γλυκεὰ προσφέρεσθαι, εἰ δὲ ἄλμυρον εἶη τὸ προσπεπλασμένον φλέγμα, σκόπει πάλιν, πόθεν ἐστὶν ἄλμυρόν· φαίνεται γὰρ ἔσθ' ὅτε καὶ δι' ἐπιμιξίαν ὀρρώδους οὐσίας ἄλμυρον, ἔστι δὲ ὅτε οὐ διὰ τοῦτο, ἀλλὰ καὶ διὰ θερμὴν δυσκρασίαν ὀπτῶσαν αὐτό· πάντοτε γὰρ τὸ φλέγμα θερμαινόμενον καὶ ἄλμυρόν καὶ παχύτερον γίνεται. εἰ μὲν οὖν ἄλμυρόν σοι φαίνοιτο διὰ θερμὴν δυσκρασίαν γεγονὸς, ὑγραינוύση καὶ εὐκράτῳ μᾶλλον ἀγωγῇ κέχρησο· ὑπὸ γὰρ τῶν θερμαινόντων οὐ διαλύεται, ἀλλ' ὑπὸ τῶν ὑγραινόντων καὶ ψυχόντων ὥσπερ καὶ ἄλες καὶ νίτρον· ταῦτα γὰρ ὡς ὑπὸ θερμότητος ἐσχηκότα τὴν πῆξιν οὐχ ὑπὸ τοῦ πυρὸς, ἀλλ' ἐκ τοῦ ὕδατος ἀναλύεσθαι δύνανται. οὕτω μὲν, εἰ φλέγμα πεπλασμένον εἶη, ἀρήγεσθαι δεῖ. Θεραπεία ὀρρώδους καὶ λεπτοῦ χυμοῦ ἐμπλασθέντος ἐν τῷ στομάχῳ. Εἴπερ ὀρρώδες εἶη καὶ λεπτὸν καὶ μὴ ἄγαν ἐμπεπηγὸς ἐν τῇ γαστρὶ, οὐ χρὴ πολυπραγμονεῖν, ἀλλ' ἀρκεῖ καὶ μόνῳ χρῆσασθαι ἐμέτῳ διὰ πλείονος εὐκράτου πόσεως ἢ χυλῷ πτισάνης ἀπέριττον ἐργάσασθαι τὴν γαστέρα. ^[30]

2 291 εἰ δὲ ὑπὸ τῆς πολλῆς ὑγρότητος ἀσθενέστερόν σοι φανείη καὶ ἔκλυτον καὶ οἰονεῖ παράλυτον τὸ στόμα γεγονὸς τῆς κοιλίας καὶ διὰ τοῦτο καὶ πλεῖον ἐθέλειν ἐμεῖν τὴν τροφήν, τηνικαῦτα τοῖς ἡρέμα ὑποξηραίνουσι κέχρησο καὶ στύφειν ἡρέμα δυναμένοις, οἷόνπερ ἐστὶ καὶ τὸ κυδώνιον μῆλον αὐτὸ καθ' ἑαυτὸ ἐσθιόμενον ὅπτον περιπλασθὲν ζύμη καὶ τὸ σύνθετον ἐξ αὐτοῦ σκευαζόμενον, ὥπερ ἀντὶ πλακοῦντος ἅπαντες κέχρηνται καὶ διαφόρως αὐτοῦ σκευασίας ποιοῦσιν. οἱ μὲν γὰρ μόνον ἐπιβάλλουσι πέπερι, οἱ δὲ καὶ ζιγγίβερι καὶ πετροσέλινον καὶ κόστον, ἄλλοι δὲ καρυόφυλλα. ἀλλὰ ταῦτα μὲν πλέον τοῦ δέοντος φαρμακώδη· χρήσιμον δὲ τὸ λαμβάνειν πέπερι καὶ ζιγγίβερι· ἀρκεῖ γὰρ καὶ ταῦτα ῥῶσαι καὶ θερμᾶναι τὸ μόριον, ὥνπερ ἀμφοτέρων τὸ θερμόν ἐστι καὶ δριμύ τὸ ἐπισημαῖνον ἐν τῷ στομάχῳ καὶ ἐν τῇ γαστρὶ

περίττωμα. εἰ δὲ λεπτόν ἄγαν καὶ δριμύ φάινοιτό σοι τὸ πλεονάζον εἶναι, φείδου μὲν τῶν θερμῶν, πειρῶ δὲ προσφέρειν, ὅσα ῥωννύειν καὶ στύφειν οἶδε μηδὲν ἔχοντα σαφῶς θερμαίνειν δυνάμενον, οἷόν ἐστι τὸ διὰ κυδωνίων μήλων τὸ ἀπλοῦν, ὅπερ ἀπὸ τοῦ χυλοῦ μόνου τοῦ κυδωνίου μήλου καὶ μέλιτος σκευάζεται· πάνυ γὰρ οἶδε τοῦτο καὶ ῥωννύειν καὶ ἐπικιρνᾶν ἅπαντα τὰ χολώδη καὶ δριμέα περιττώματα καὶ διὰ τοῦτο κατάλληλον ἀτονοῦντι καὶ θερμῷ καὶ εἰς χολὴν μεταβάλλοντι. τούτοις καὶ τὰ κάστανά ἐστιν ἐπιτήδεια καὶ μέσπιλα καὶ οὐα πάνυ πέπειρα καὶ κύαμοι ἐψηθέντες ἐν ὀξυκράτῳ καὶ ἄλιξ καὶ ἀπλῶς τὰ ῥωννύειν ἡρέμα καὶ ὑποστύφειν σὺν τῷ ὑποξηραίνειν δυνάμενα, οὐ μόνον ἐν τροφῇ, ἀλλὰ καὶ ἐν φαρμάκοις. κεφ. η'. Περὶ φλεγμονῆς στομάχου. Περὶ μὲν οὖν διαγνώσεως καὶ θεραπείας τῶν τε κατὰ ψιλὴν δυσκρασίαν ἐμπεριεχομένων ἐν τῇ γαστρὶ χυμῶν ἢ ἐπιρρεόντων ἱκανὰ ταῦτα. λοιπὸν δὲ καὶ περὶ τῶν ἄλλων ὄγκων ἐφεξῆς ἀναγκαῖον εἰπεῖν. ἐπειδὴν ὁ στόμαχος ὑπομείνῃ φλεγμονήν, ἀκριβεῖας χρήζει πολλῆς, ὅτι πλείστην νόσον καὶ μεγίστην χρεῖαν παρέχει τῷ σώματι. ^[25]

2 293 μικτὴν οὖν τὴν θεραπείαν ἐπ' αὐτοῦ μάλιστα δεῖ ποιεῖσθαι καὶ οὐχ ὥσπερ ἐπὶ τῶν ἀκυροτέρων ἐκλύτῳ καὶ χαλαστικῇ δεῖ κεχρηῆσθαι ἀγωγῇ· κίνδυνος γὰρ οὐ μικρὸς ἀκολουθήσει καὶ ἀτροφία μηκέτι ὀρέγεσθαι δυνάμενον τοῦ κάμνοντος. προσπλεκέσθω τοίνυν ἅμα τοῖς χαλῶσι καὶ τῶν τονούντων τι, οἷον ἀψινθίου μικρὸν ἢ μαστίχης. δεῖ δὲ προσέχειν, τίνος ἐστὶ χρεῖα καὶ αὐτοῦ μᾶλλον ἐπιτείνειν τὴν ποσότητα. εἰ οὖν τῶν χαλόντων χρεῖα, πρόσπλεκε τῇ ἐπιβροχῇ καὶ χαμαίμηλον, εἰ δὲ πυρέττοιεν σφοδρῶς, καὶ γλεύκινον καὶ στέαρ χήνιον καὶ ἔσφιμα. εἰ δὲ καὶ ἀτονία τις εἴη καὶ ἔκλυσις, μὴ πάνυ τι τῶν χαλόντων προσπλέκειν τῇ ἐπιβροχῇ, ἀλλὰ μᾶλλον ἀπὸ μηλίνου καὶ οἴνου τὴν ἐπιμέλειαν ποιοῦ, εἰς τὸν οἶνον ἀποβρέχων τὸ ἀψίνθιον καὶ τὰ ῥόδα καὶ τὴν οἰνάνθη καὶ μῆλα καὶ φοίνικας. καὶ ἀπλῶς πρὸς τὸ κατεπεῖγον τὴν ἐπίτασιν τῶν τονούντων καὶ χαλόντων ἄλλοτ' ἄλλην ποιοῦμεθα. οὐ μόνον δὲ ἐπιβροχῶν, ἀλλὰ καὶ καταπλάσμάτων καὶ φαρμάκων οὕτως ἐπινοεῖν δεῖ. Περὶ ἐπιθεμάτων ν. Τὸ φάρμακον τὸ Γαλήνιον. Μετρίας μὲν οὔσης τῆς φλεγμονῆς ἀρκεῖ καὶ ἡ Γαληνοῦ κηρωτὴ λαμβάνουσα ταῦτα· [Start of Table] ἐλαίου ναρδίνου, χειμῶνος . . δραχ. ἡ' ἐλαίου ναρδίνου, θέρους . . . δραχ. ζ' κηροῦ οὐγγ. γ' μαστίχης οὐγγ. α' ἀλόης οὐγγ. [?] ". [End of Table] εἰ δὲ χρεῖα ἐστὶ τῶν τονούντων ἐπὶ πλέον, καὶ σὺ τὴν ἀλόην ἐπίτεινον ἢ χυλὸν ἀψινθίου πρόσπλεκε ἢ οἰνάνθης ἢ χυλὸν ἐλίκων ἀμπέλων. εἰ δὲ μὴ πάνυ φαίνοιτο καταβεβλημένος ὁ στόμαχος ἢ ἀτονῶν, τὸ Νείλεως ἢ τὸ Φιλάγριον καθ' ἑαυτὸ ἢ μετὰ τῆς διὰ ψυχῶν ἐπίβαλλε. εἰ δὲ σκληροτέρα φαίνοιτό σοι ἢ φλεγμονὴ καὶ τῶν ἔτι μαλαττόντων χρῆζουσα, καὶ τὴν διὰ μελιλῶτων. ^[25]

2 295 τονοῦντι δὲ ἅμα καὶ μαλάττοντι κέχρησο τῷ ὑπ' ἐμοῦ συνήθως σκευαζομένῳ φαρμάκῳ. ἔχει δὲ οὕτως ἡ γραφὴ αὐτοῦ· [Start of Table] λιβάνου οὐγγ. δ' ἀψινθίου οὐγγ. δ' ἐν ἄλλῳ δραχ. δ' ἀμμωνιακοῦ θυμιάματος . . . οὐγγ. β' στύρακος οὐγγ. ζ' κηροῦ λιτρ. α' ναρδοστάχους λιτρ. α' οἴνου Φαλερίνου ὅσον ἂν ἐπιδέχεται. [End of Table] τὰ ξηρὰ πρὸ μιᾶς εἰς τὸν οἶνον ἀπόβρεχε, εἴτα τρίψας εὐτόνως μετὰ ταῦτα ἐπίβαλλε τῇ νάρδῳ καὶ τὴν κηρωτὴν καὶ χρῶ ὡς θαυμαστῷ φαρμάκῳ καὶ μαλάττειν ἅμα καὶ τόνον ἐντιθέναι τῷ στομάχῳ δυνάμενῳ. Ἄλλο τὰ αὐτὰ ποιεῖν δυνάμενον. [Start of Table] Μαστίχης οὐγγ. δ' ἐν ἄλλῳ οὐγγ. α' νάρδου λιτρ. α' ἀλόης οὐγγ. α' κρόκου οὐγγ. α' σμύρνης οὐγγ. α' κηροῦ οὐγγ. ζ' ἀψινθίου χυλοῦ οὐγγ. β' στύρακος οὐγγ. δ' ἐν ἄλλῳ οὐγγ. α' [?] ". [End of Table] εἰ δὲ συμβῇ χρονιωτέραν εἶναι τὴν ἐν τῷ στομάχῳ φλεγμονήν, κέχρησο τοῖς καλουμένοις κοπτοῖς· ταῦτα γὰρ εὐδοκιμεῖ μᾶλλον πρὸς τὰς χρονιωτέρας φλεγμονάς. Κοπτὸν πρὸς σκληρίαν στομάχου. [Start of Table] Προπόλεως οὐγγ. ζ' στύρακος οὐγγ. β' ἐν ἄλλῳ οὐγγ. ζ' μαστίχης. ^[30]

..... οὕγ. α' τερεβινθίνης οὕγγ. α' [?] " ἐν ἄλλω οὕγ. [?] " τρυγὸς νάρδου τὸ ἀρκοῦν. [End of Table] Ἄλλο μάλαγμα καλὸν ποιοῦν πρὸς σκληρίαν στομάχου καὶ ῥευματισμὸν καὶ ὀδύνην, ὥστ' εἰς τρεῖς ὥρας ἀνῶδυνον γενέσθαι τὸν κάμνοντα καὶ σαφῶς αἰσθάνεσθαι ὠφελείας. ἔχει δὲ καὶ τούτου ἡ γραφὴ οὕτω [Start of Table] Κηροῦ Ποντικοῦ οὕγγ. ζ' τερεβινθίνης οὕγγ. γ' ζιγγιβέρεως οὕγγ. β' ὀποπάνακος οὕγγ. β' ἐν ἄλλω τοῦ ζιγγιβέρεως .. οὕγ. α' ἀλόης οὕγγ. γ' σμύρνης οὕγ. α' χαλβάνης οὕγ. α'. [End of Table] τὴν σμύρναν οἶνω λείωσον καὶ τοῖς τηκτοῖς περίπλαττε τὰ ξηρά. τὸ δὲ σπλήνιον ἔστω τετραδακτυλιαῖον. Περὶ τῶν ἐχόντων ἀπὸ ψυχροῦ χυμοῦ φλεγμονήν. Πρὸς τὰς ἐν τῷ στομάχῳ ψύξεις ἅμα καὶ φλεγμονὰς κάλλιστόν ἐστι βοήθημα τὸ εὐῶδες καλούμενον, οὐπερ αἱ σκευασαίαι εἰσὶ πολλαί, ἀλλ' ἢς ἐγὼ ἔσχον πεῖραν, ἔστιν αὕτη [Start of Table] κρόκου οὕγ. [?] " βδελλίου οὕγ. [?] " κολοφωνίας λίτρ. β' ἐν ἄλλω λίτρ. β' [?] " ὀποβαλσάμου οὕγγ. ζ' φοινίκων οὕγγ. ζ' ἀλόης οὕγγ. β' σμύρνης οὕγγ. β' φύλλων οὕγ. α' προπόλεως. [30]

..... οὕγγ. γ' τερεβινθίνης οὕγγ. γ' λιβάνου οὕγγ. γ' ἐν ἄλλω λιβάνου οὕγγ. β' στύρακος οὕγγ. γ' μαστίχης οὕγγ. β' ναρδοστάχυος οὕγ. α' καρδαμώμου οὕγγ. β' ἡδυκρόου μάγματος οὕγγ. α' [?] " ἀμμωνιακοῦ θυμιάματος οὕγγ. ζ' κηροῦ λίτρ. α' [?] ". [End of Table] τούτου δὲ μηδὲν προτιμήσης, ἐφ' ὧν ἐστι ψυχρὰ δυσκρασία πολλὴ καὶ σκληρία τις ἐνοχλοῦσα καὶ φλέγμα καὶ ὀδύνη καὶ διατάσεις γίνονται. οὐ μόνον δὲ κατὰ τοῦ στομάχου, ἀλλὰ καὶ κατὰ τοῦ ἥπατος καὶ ἐντέρων φουσμένων καὶ κοιλιακὰς ὀδύνας ὑπομενόντων ἐστὶν ἐπιτήδειον. Περὶ τοῦ διὰ μελιλώτων καὶ ἱερατικοῦ φαρμάκου. Καὶ τούτου τὴν γραφὴν ἐξεθέμην ἐνταῦθα διὰ τὸ εὐχερῶς εὐρίσκειν τοὺς ζητοῦντας, ἅμα δὲ καὶ παρὰ τῆς τῶν πλειόνων παραθέσεως ἀναλέγεσθαι τὸ οἰκειότερον πρὸς τὴν κρατοῦσαν χρεῖαν. ἔχει δὲ καὶ τούτου ἡ γραφὴ οὕτω [Start of Table] νάρδου Κελτικῆς δραχ. ι' κυπέρου δραχ. ι' σμύρνης δραχ. ι' καρδαμώμου δραχ. η' μελιλώτου δραχ. μ' κρόκου δραχ. η' ἀμώμου δραχ. η' ἀμμωνιακοῦ θυμιάματος δραχ. η' κύφεως ἱερατικοῦ δραχ. ιβ' τερεβινθίνης δραχ. η' κηροῦ. [30]

..... μν. α' ἐλαίου κυπρίνου κοτύλη α' οἶνου εὐώδους κοτύλη α'. [End of Table] ποιεῖ καὶ τοῦτο οὐ μόνον στομαχικοῖς, ἀλλὰ καὶ πρὸς τὰς τοῦ ἥπατος ὀδύνας καὶ πρὸς ἄλλα πολλά. Ἄλλο μάλαγμα Πολυάρχιον ποιεῖ περιπνευμονικοῖς, ἥπατικοῖς, ὕδρωπικοῖς, σπληνικοῖς, νεφριτικοῖς, πρὸς τὰς περὶ κύστιν καὶ μήτραν διαθέσεις καὶ πρὸς πᾶσαν νευρικήν συμπαθειαν. [Start of Table] κηροῦ μν. α' τερεβινθίνης * μν. α' καρδαμώμου * μν. α' κυπέρου δραχ. κε' σμύρνης δραχ. κε' κρόκου * δραχ. κε' κινναμώμου * δραχ. κε' μελιλώτου * δραχ. κε' ἀμμωνιακοῦ θυμιάματος δραχ. κε' λιβάνου δραχ. κε' νάρδου Ἰνδικῆς δραχ. ζ' * ἐλαίου κυπρίνου ξεστ. α' οἶνου Ἰταλικοῦ ὅσον ἐξαρκεῖ. * [End of Table] χρῶ ποτὲ μὲν ἀκράτῳ, ποτὲ δὲ ἀνειμένη κηρωτῇ διὰ κυπρίνου. Ἄλλο. [Start of Table] Ἀψινθίου χυλοῦ οὕγγ. γ' οἰνάνθης οὕγγ. γ' νάρδου οὕγγ. γ' μαστίχης οὕγγ. δ' κηροῦ οὕγγ. ζ'. [End of Table] τῆκε κηρὸν, νάρδον καὶ τὰ ἄλλα λεαίνων ἀναλάμβανε κηρωτῇ ξεομένη. Ἄλλο ἐπίθεμα ὀδύνης στομάχου. [Start of Table] Θείου ἀπύρου οὕγγ. β' μαστίχης οὕγγ. β' κηροῦ. [30]

..... λίτρ. α' [?] " ἐλαίου ἱρίνου λίτρ. α' [?] ". [End of Table] τὸ θεῖον καὶ τὴν μαστίχην λειοτριβήσας τὰ τηκτὰ τήξας κατάρραινε τῇ θυίᾳ καὶ ἀναμαλάξας χρῶ. Πρὸς πᾶσαν φλεγμονὴν στομάχου καὶ πᾶσαν σκληρίαν, καὶ μάλιστα ἐφ' ὧν κατάψυξις καὶ ὕδερικὴ

μελετᾶται διάθεσις καὶ ἀπλῶς εἰπεῖν, ἐφ' ὧν ἐμπνευμάτωνσις γίνεται ἐν τοῖς ὑποχονδρίοις.
 [Start of Table] Στύρακος Ἰσαυρικοῦ οὕγγ. γ' ἀλόης ἡπατίτιδος οὕγγ. γ'
 τερεβινθίνης οὕγγ. α' λαδάνου οὕγγ. δ' βδελλίου διαυγοῦς οὕγγ. γ'
 εὐφορβίου νεαροῦ οὕγγ. α' ὀξυγγίου νεαροῦ χηνείου καθαροῦ . οὕγγ. γ' ἀφροῦ
 οὕγγ. γ' νάρδου Λιβύου οὕγγ. β' κηροῦ Ποντικοῦ οὕγγ. ιβ' σκόρδων
 καθαρῶν οὕγγ. γ' εὐώδους οἴνου τὸ ἀρκοῦν. [End of Table] Περίχρισμα στομάχου καὶ
 ἄλειμμα πρὸς ψυχρὰν δυσκρασίαν τὸ Μαρκίατον. Πολλὰ μὲν οὖν εἰσι καὶ ἄλλα πρὸς ψυχρὰν
 δυσκρασίαν εὐδοκιμοῦντα βοηθήματα καὶ ἐν τοῖς ἀπλοῖς καὶ ἐν τοῖς συνθέτοις, ἀλλ' ἔχει τι
 πλέον καὶ τὸ καλούμενον Μαρκίατον καὶ ὑπὲρ τὸ δεκάμυρον καὶ πεντάμυρον εὐωδέστερόν
 ἐστὶ μετὰ τοῦ μαλάττειν, εἴ ποὺ τις εἴη σκληρία, καὶ τονοῦν τὸν στόμαχον. ἔχει δ' αὐτοῦ ἡ
 σκευασία οὕτω [Start of Table] στύρακος καλαμίτου οὕγγ. δ' κηροῦ οὕγγ. γ'
 μυελου ἑλαφείου οὕγγ. β' [?] " τερεβινθίνης οὕγγ. α' ἐν ἄλλω οὕγγ. δ'
 ὑσώπου ὑγροῦ οὕγγ. α' ὀποβαλσάμου, ἐὰν ᾗ νέον . [30]

2 305 .. οὕγγ. α' [?] " εἰ δὲ μή γε, καὶ οὕγγ. β' δεῖ δὲ μιγνύειν καὶ νάρδου οὕγγ. γ'. [End of Table]
 Σκευασία Μαρκίατου καλοῦ. [Start of Table] Στύρακος καλαμίτου οὕγγ. γ' μυελου
 ἑλαφείου οὕγγ. γ' ἀλόης ἡπατίτιδος οὕγγ. β' μαστίχης οὕγγ. β'
 νάρδου οὕγγ. η' ἐν ἄλλω οὕγγ. ιβ' ὀποβαλσάμου οὕγγ. γ'
 κηροῦ οὕγγ. ε'. [End of Table] σκευάζει καὶ χρῶ καλλίστῳ πάντῳ βοηθήματι καὶ ὀλίγοις
 ἐγνωσμένῳ. Ἄλειμμα μυρόκοπον. Ἔστι μὲν οὖν ταῦτο τούτοις ποιεῖν δυνάμενον τὸ
 μυρόκοπον τοῦτο, πλέον δὲ τὸ δύνασθαι θερμαίνειν ἔχει, ὥσθ', ὅπου μᾶλλον ἐπικρατεῖ ψυχρὰ
 δυσκρασία, τούτῳ μᾶλλον ἀρμόζει κεχρησθαι. δεῖ δὲ σκευάζειν καὶ αὐτὸ οὕτω [Start of Table]
 κρόκου οὕγγ. α' μύρου Συριακοῦ οὕγγ. α' ὀποβαλσάμου οὕγγ. α'
 μέλιτος οὕγγ. γ' σμύρνης οὕγγ. γ' ἀμμωνιακοῦ θυμιάματος οὕγγ. α' [?] "
 κηροῦ Ποντικοῦ οὕγγ. α' [?] " τερεβινθίνης οὕγγ. α' [?] " εὐφορβίου
 οὕγγ. α'. [End of Table] Πρὸς κατεψυγμένον στόμαχον ἔμβαμμα. [Start of Table]
 Ἀρκευθίδων οὕγγ. β' πεπέρως οὕγγ. β' ζιγγιβέρεως οὕγγ. δ'
 πετροσελίνου οὕγγ. α' μέλιτος τὸ ἀρκοῦν. [End of Table] χρῶ ὡς καλλίστῳ. Περὶ
 ἀντιδότων στομαχικῶν . [30]

2 307 Τροχίσκος ὁ τῶν Ἀμαζόνων. Οὗτος ὁ τροχίσκος πολλὴν πεῖραν δέδωκεν, ἐφ' ὧν ὁδύναται περὶ
 τὸν στόμαχον ἰσχυραὶ γίνονται καὶ σπῶνται· παραμυθεῖται γὰρ αὐτὰς ἱκανῶς πινόμενος μετὰ
 καὶ τοῦ ὠφελεῖν. ἔχει δὲ οὕτω [Start of Table] σελίνου σπέρματος δραχ. β'
 ἀνίσου δραχ. α' ἀψινθίου δραχ. δ' σμύρνης δραχ. β'
 κινναμώμου δραχ. β' πεπέρως μακροῦ δραχ. β' καστορίου δραχ. β'
 ὀπίου δραχ. β'. [End of Table] ἀνάπлатτε δι' ὕδατος καὶ ποιεῖ τροχίσκους ἄγοντας ἀνὰ
 δραχ. α' καὶ δίδου στομαχικοῖς μετὰ προπόματος κυ. γ', χολερικοῖς καὶ τοῖς ἐμοῦσι τροφήν μετὰ
 ψυχροῦ, κοιλιακοῖς καὶ δυσεντερικοῖς μετὰ μύρτων ἀφεψήματος, τοῖς δὲ σπληνικοῖς μετ'
 ὀξυμέλιτος. καὶ πρὸς ἄλλα δὲ πολλὰ ποιεῖ οὗτος ὁ τροχίσκος. καὶ μάλιστα τοῖς ἐμοῦσι καὶ
 δακνομένοις ὑπὸ μοχθηρῶν τὸν στόμαχον καὶ τὴν κοιλίαν παθῶν ἀρκεῖ. καὶ ταῦτα κάλλιστα
 πολλὴν δεδωκότα πεῖραν. λοιπὸν δὲ καὶ τοῦτο χρὴ γινώσκειν εἰς πᾶσαν σκληρίαν, εἴτε
 στομάχου ἢ ἥπατος ἢ σπληνὸς ἢ ἄλλου τινὸς μορίου, ὑπὸ διαφορῶν καὶ οὐχ ὑπὸ μιᾶς αἰτίας
 γινομένην. καὶ γὰρ ξηρότης ἢ θερμότης προηγησαμένη καὶ παχύνουσα τοὺς χυμοὺς
 σκληρότερον τὸν ὄγκον ἐργάζονται καὶ ψῆξις ὡσαύτως. δεῖ οὖν ἀκριβῶς περιεργαζομένους,
 εἴτα διαγνόντας ἐκ τῶν προηγησαμένων καὶ τῶν συνεδρευόντων σημείων καὶ μάλιστα τῆς
 κράσεως οὕτω προσφέρειν τὰ βοηθήματα. εἰ μὲν γὰρ λῦπαι καὶ φροντίδες προηγῆσαντο καὶ
 κόποι καὶ δυσθυμίαι καὶ ὀλιγοσιτίαι καὶ θερμότεραι τροφαὶ καὶ πόματα, γινώσκειν δεῖ

τοιαύτην σκληρίαν, ὅτι μᾶλλον ἐξ ὑπεροπτήσεως χυμῶν γέγονεν. ἀνάγκη γοῦν τοῖς χλιαρὰν τὴν διάθεσιν ἢ εὐκρατον ἔχουσι ποιότητα σπουδάζειν ἰᾶσθαι βοηθήμασι καὶ μὴ τοῖς θερμαίνουσι καὶ ἰσχυρὰν ἔχουσιν ἐπαγγελίαν εἰς τὸ μαλάττειν δύνασθαι ταῦτα γὰρ τοῖς ἀπὸ ψύξεως ἐскиρρωμένον ἔχουσι τὸν ὄγκον πεποίηται, καὶ οὐ δεῖ τὸ τοιοῦτον ἀμφιβάλλειν. ^[30]

2 309 εἴρηται παρ' Ἀριστοτέλους καὶ ἄλλων ἀρίστων ἀνδρῶν παλαιῶν, ὡς ἕκαστον τῶν παγέντων καὶ σκιρρωθέντων ἀπὸ τοῦ ἐναντίου τὴν πῆξιν ἐργασαμένου διαλύεται, οἷον ἀπὸ θερμότητος παγὲν καὶ ξηρότητος ἀνάγκη ὑπὸ τῶν ὑγραίνοντων αὐτὸ καὶ ψυχόντων διαλυθῆναι, καθάπερ ἔστιν ἰδεῖν ἐπὶ τε νίτρου καὶ ἄλων γινόμενον· ἅπαντα γὰρ ταῦτα μᾶλλον ὑπὸ θερμότητος ὀπτῶνται καὶ σκληρύνονται, ὑπὸ δὲ ὕδατος διαλύονται, ὥσπερ πάλιν ὅσα τὴν πῆξιν ὑπὸ ψύξεως ἔσχεν, ὑπὸ πυρὸς διαλύεται. ἔνεστι δὲ τοῦτο θεάσασθαι γινόμενον ἐπὶ τε κρυστάλλου καὶ χιόνος ἀπὸ τε ἡλίου καὶ πυρὸς [διαλύεσθαι]. διόπερ παραινῶ προσέχειν καὶ μὴ, ὡς πολλοὶ τῶν ἱατρῶν, ἀκρίτως προσφέρειν τὰ βοηθήματα ταῖς ἐπαγγελίαις αὐτῶν μόναις προσέχοντες. ἐγὼ γοῦν οἶδα σκληρίαν σπλάγχνων τοῖς ὑγραίνουσι καὶ εὐκράτοις ἰασάμενος, οἷον λουτροῖς καὶ ὕδρελαίῳ καὶ ἐλαίῳ ῥοδίνῳ καὶ χαμαιμηλίνῳ χρησάμενος· ὁμοίως δὲ καὶ τροφαῖς εὐκράτοις ὥσπερ ἐπ' ἄλλων ταῖς διὰ νάρδου καὶ γλευκίνου καὶ ἀνηθίνου ἐλαίου ἐπιβροχαῖς καὶ Μαρκιάτου καὶ τοῖς ὁμοίοις τούτων καὶ διαίτῃ θερμαινούσῃ, οἷον πέπερι ταῖς τροφαῖς ἐμβαλῶν καὶ ἄνισον καὶ τὰ ἄλλα, ὅσα τῆς αὐτῆς εἰσι δυνάμεως, καὶ πόματος διὰ ναρδοστάχους καὶ ἀσάρου καὶ τῶν ἄλλων ἀντιδότων, ὅσαι τὸ λεπτύνειν καὶ θερμαίνειν ἔχουσιν. ἐπεὶ οὖν οὐκ ὀλίγα ὑπὸ τῶν ἐναντίων συμβαίνειν εἶωθε, προσέχειν ἀκριβῶς δεῖ· καὶ γὰρ ὀξίδεις ἐν τῷ στομάχῳ πολλάκις γίνονται οὐ μόνον διὰ ψύξιν, ἀλλὰ καὶ διὰ θερμότητα. ἴσμεν δὲ, ὅτι πολλοὶ τῶν ἱατρῶν ὑπὸ ψύξεως ἅπασαν ὀξίδα δοξάζουσι γίνεσθαι μόνον, ὅθεν αἰεὶ τὰ θερμαίνοντα τούτοις προσφέρουσιν. ὁρῶ δὲ πολλοὺς, ὅτι καὶ ὑπὸ τῶν ἐμψυχόντων ἐδεσμάτων ὠφελήθησαν, ὑπὸ τῶν θερμαινόντων ἰσχυρῶς βλαπτόμενοι πρότερον. ὁ γὰρ οἶνος ὠξύνετο μᾶλλον αὐτοῖς ἐπὶ πλέον καὶ τὰ θερμότερα τῶν προπομάτων, ὅσα διὰ πεπέρεως ἢ ἀνίσου ἢ ἄλλης τινὸς τοιουτοτρόπου δυνάμεως τὴν σκευασίαν ἔχουσι. ^[25]

2 311 διὸ παραιτησάμενοι τὰ τοιαῦτα, τοῖς ἐναντίοις χρησάμενοι εὐκράτῳ πλείονι καὶ τροφαῖς εὐχύμοις καὶ δυσμεταβλήτοις, οἷον βούλβη καὶ στερνίῳ ἢ χηνῶν κοιλίαις καὶ δαμαλοποδίοις σὺν ὀξυκράτῳ καὶ ὀρφίῳ ἰσικῷ καὶ κτενίοις καὶ ὀστρέοις ἀνέφθοις τάχιστα τῆς τοιαύτης διαθέσεως ἀπηλλάγησαν, ὡς μὴδ' ὀξυρεγμίαν μὴδ' ἄλλην ἀπεψίαν ὑπομεῖναι τοῦ λοιποῦ. ἐκ τῶν τοιούτων οὖν ἀπάντων ἔστι στοχάσασθαι, ὡς τὸ αὐτὸ σύμπτωμα πολλάκις ὑπὸ τῶν ἐναντίων αἰτίων γίνεται. καθάπερ ὑπὸ τῆς ὀξώδους ἐρυγῆς, οὕτω πάλιν δεῖ πολυπραγμονεῖν, καὶ ἐφ' ὧν πικρίαν ὁ κάμνων αἰτιᾶται, καὶ μὴ πάντως εὐθὺς τοῖς ὑγραίνουσι καὶ ἐμψύχουσι χρήσῃ· καὶ γὰρ ἐνδέχεται γλίσχρους πλεονάζειν χυμοὺς, ἐφ' ὧν ἡ χολὴ βασταζομένη περὶ τὰ ἄνω μέρη τοιαύτην συναίσθησιν, εἰ καὶ μὴ πολλή τις εἴη, πάνυ παρέχει τῷ κάμνοντι. πάντας οὖν τοὺς ἰκτεριῶντας ἔστι θεάσασθαι πικρίας αἰσθανομένους, ἀλλ' ὅμως οὐχ οἱ πάντες ὑπὸ τῶν ἐμψυχόντων ὠφελοῦνται. πολλοὶ γὰρ καὶ σκορόδοις χρησάμενοι πλείοσιν ἀπηλλάγησαν τοῦ ἰκτέρου καὶ τοῦ πικρίας ἔχειν τοῦ λοιποῦ συναίσθησιν. εἰκότως δὲ τοῦτο συμβαίνει· οὐδὲ γὰρ ὑπὸ τῆς αὐτῆς αἰτίας γίνονται, ἀλλ' οἱ μὲν διὰ φλεγμονὴν τοῦ ἥπατος, οἱ δὲ ὑπὸ τῆς δυσκρασίας τῆς γαστροῦς, ἕτεροι δὲ ὑπὸ γλίσχρων χυμῶν. ἀλλ' ἀδύνατον ἰάσασθαι, εἰ μὴ τοῖς λεπτύνουσι καὶ θερμαίνουσιν, ὥσπερ πάλιν δεῖ λογίζεσθαι καὶ ἐπὶ τῶν ἀποπτύοντων πλείονα καὶ ψυχρὸν οἰομένων ἔχειν τὸν στόμαχον· οὐ γὰρ πάντως ὑπὸ πολλῆς ὑγρότητος γίνεται τὸ τοιοῦτον· ἐνδέχεται γὰρ καὶ διὰ θερμότητα συμβαίνειν· νηστεύοντες γὰρ καὶ ὀλιγοσιτοῦντες πάσχουσι τοῦτο πολλάκις καὶ οὐ παύονται σιελίζοντες καὶ ἀποπτύοντες πολλὰ, ἕως οὗ τροφὴν προσενέγκωνται. δῆλον δὲ, ὅτι τῆς θερμασίας ἀναλυούσης τὰ ἐν τῷ βάθει ὑγρὰ συνέβαινε τοῦτο· ἐπειδὴν γὰρ ἡ φύσις ἢ πέττουσα τὴν τροφὴν ἀναλῶσθαι τὴν προσεγενεχθεῖσαν, ἀναγκάζεται

τηνικαῦτα πάλιν ἀναλύειν, ἃ προσέθηκε. καὶ διὰ τοῦτο πλείονα πτύουσι τηκομένης αὐτῆς τῆς ἐν τῷ βάθει ὑγρότητος. ὅτι δὲ διὰ θερμότητα γίνεται τὸ πτυαλίζειν αὐτοὺς πλέον, ἔνεστιν ἰδεῖν κάπιν τῶν καιομένων ξύλων· ἀποστάζουσι γὰρ καὶ αὐτὰ ὑγρὸν δηλονότι τοῦ πυρὸς ἐκκενοῦντος τὸ ἐν τῷ ξύλῳ περιεχόμενον ὕδατῶδες. τὸ αὐτὸ δὲ καὶ ἐπὶ τῶν ὀπτωμένων κρεῶν μάλιστα ἐστὶ συμβαῖνον θεάσασθαι. θεραπεύειν οὖν χρή τοὺς διὰ θέρμην πολλὰ πτύοντας διὰ τε τῶν ἐμψυχόντων καὶ δυσκατεργάστων τροφῶν, ὥσπερ πάλιν τοὺς δι' ὑγρότητα τοῖς θερμαίνουσιν.

[30]

- 2 313 ἀνδρὸς οὖν τετριμμένου κατὰ τὴν τέχνην χρεῖα πανταχοῦ τοῦ δυναμένου τὴν ἀκριβῆ κρῖναι αἰτίαν· καὶ γὰρ ὑπὸ τῶν ἐναντίων αἰτιῶν, ὡς εἰρήκαμεν, τὸ αὐτὸ γίνεται σύμπτωμα. ῥιγοῦσιν οὖν οἱ πολλοὶ καὶ ψύχονται τὸ σῶμα, τινὲς μὲν ὑπὸ τῶν πλεοναζόντων ὤμων χυμῶν, ἕτεροι δὲ διὰ ξηρότητα καὶ ἀσιτίαν καὶ ἄλλοι διὰ χολήν, καθάπερ ἄλλοι πάλιν ψύχονται τὰ ἐκτὸς διὰ φλεγμονὴν μεγάλην εἰς ἑαυτὴν ἐπισπωμένην πᾶν τὸ θερμὸν αἷμα. πολλὰ γοῦν καὶ ἄλλα παραδείγματα παράγειν ἔστιν, ὅτι τὸ αὐτὸ πρᾶγμα ὑπὸ τῶν ἐναντίων, ὡς εἴρηται, πολλάκις αἰτιῶν ἀποτελεῖται, ἀλλ' ἄρκεϊ καὶ ταῦτα· ἐπὶ πλέον γὰρ ἐν ταῖς τῶν πυρετῶν θεραπείαις ῥηθήσεται· καὶ γὰρ ἐπ' αὐτῶν ἡ μεγίστη γίνεται πλάνη τοῖς ἰατροῖς. κεφ. θ'. Περὶ λυγμοῦ. Καὶ τὸν λυγμὸν στομαχικὸν ὑπάρχοντα πάθος ἐνταῦθα προσήκει συνάπτειν, ἵνα πᾶς ὁ τῶν στομαχικῶν συνειλεγμένος πρὸς αὐτὸν εἴη λόγος φαίνεται γὰρ σπασμωδῶς ὅλος ὁ στόμαχος κινουμένων τινῶν σπώμενος, ὡς ἔοικε, τῆς ἐκεῖσε ἀποκριτικῆς αὐτοῦ δυνάμεως ἐπὶ πλέον ἐπεγειρομένης εἰς τὸ ἀπώσασθαι τὰ ἐγκείμενα καὶ βαρύνοντα καὶ δάκνοντα περιττώματα. σπανίως δὲ καὶ ἐπὶ κενώσεως ἐπομένη αὕτη δηλονότι ὑπὸ ξηρότητος καθάπερ ἐπὶ τῶν δυσεντερικῶν ἢ ὀπωσοῦν ἄλλως ἐπὶ πλέον κενωθέντων καὶ τῶν ἀμέτρως πυρεζάντων ἔστι θεάσασθαι τὸ τοιοῦτον γινόμενον. συμβαίνει δὲ καὶ ὑπὸ τινος δριμείας ποιότητος λύζειν τὸν ἄνθρωπον, ὡς ἐπὶ τῶν προσαραμένων ὑδρόγαρον ἢ ἄλλο τι τοιοῦτον δῆξιν φέρον, καὶ μᾶλλον ἐφ' ὧν ἐστὶ καὶ ὁ στόμαχος αἰσθητικώτερος. καὶ αὗται μὲν αἱ αἰτίαι τοσαῦται καὶ τοιαῦται τοῦ λυγμοῦ. θεραπευτέον δ' αὐτὸν οἰκείως πρὸς τὴν ποιοῦσαν διάθεσιν. εἰ μὲν γὰρ γλίσχρα καὶ παχέα τύχωσιν ὄντα τὰ αἷτια, δῆλον ὅτι τοῖς λεπτύνουσι καὶ τέμνουσι χρηστέον· τέμνει δὲ καλῶς καὶ μόνον ὄξος ὀλίγου ἐπιρροφούμενον καὶ μάλιστα τὸ σκιλλητικὸν καλούμενον καὶ τὸ ἐξ αὐτοῦ κιννῶμενον ὀξύμελι. [30]

- 2 315 παρεθέμην δὲ καὶ τούτου τὴν σύνθεσιν καλλίστην ἀνάγουσαν καὶ πολλὰ ποιεῖν δυναμένην πρὸς πᾶσαν διάθεσιν καὶ μάλιστα τοῖς περὶ τὸν στόμαχον παθήμασι καὶ πρὸς ἐμπνευματώσεις καὶ ὀξυρεγμίας. ἔστι δὲ αὕτη Ὁξύμελιτος σκευασία. [Start of Table] Σκίλλης τῶν ἐντὸς τῶν ἀπαλῶν λιτρ. β' ὄξους δριμείος λευκοῦ . . . ξεστ. ιε' πεπέρεως οὕγγ. β' δαύκου Κρητικοῦ σπέρματος . . δραχ. δ' μαράθρου σπέρματος δραχ. δ' κυμίνου δραχ. δ' σελίνου σπέρματος δραχ. η' πετροσελίνου Μακεδονικοῦ . . οὕγγ. β' σιλφίου οὕγγ. β' ζιγγιβέρεως οὕγγ. α' πυρέθρου οὕγγ. α' νάρδου Κελτικῆς δραχ. δ' λιβυστικοῦ δραχ. δ' ὑσώπου δραχ. α' γλήχωνος οὕγγ. β' ἡδυόσμου χλωροῦ δέσμ. α' σελίνου χλωροῦ δραχ. β' καρδαμώμου δραχ. β' πηγάνου χλωροῦ κλῶνας ε' μέλιτος ξεστ. β' φύλλου δραχ. δ' κόστου οὕγγ. α' ἐψήματος ξεστ. β' ἀγαρικοῦ οὕγγ. α' ναρδοστάχους οὕγγ. α' ἀμώμου οὕγγ. α'. [End of Table] πάντα ταῦτα κόψας ἐπιμελῶς ἔχε κατ' ἰδίαν. [30]

- 2 317 καὶ βαλὼν εἰς τὸ ὄξος τὴν σκίλλαν ἕασον ἐμβραχῆναι ἡμέρας ἑπτὰ, ἔπειτα λαβὼν τὴν σκίλλαν ῥίπτει. τὰ ἄλλα δὲ πάντα τὰ κοπέντα συλλειώσας ἰσχυρῶς καὶ βαλὼν εἰς τὸ ὄξος ἕασον ἄλλας ἡμέρας ζ', ἔπειτα δι' ὀθονίου πυκνοῦ ἐκθλίψας χρῶ καὶ πρὸς τὴν εἰρημένην διάθεσιν. λοιπὸν καὶ ῥαφανίδας ἐμβάπτειν εἰς αὐτὸ προσήκει καὶ ἔμετον ποιεῖν. καὶ τὸ μελίκρατον δὲ καὶ τὸ ζέμα τοῦ ναρδοστάχους καὶ τοῦ πηγάνου πινόμενον ὠφελεῖ καὶ ἄρτος εἰς κονδίτον ἐσθιόμενος

πάντα γὰρ ἐποίησα ταῦτα καὶ ἐπὶ μεγάλου λυγμοῦ τοσοῦτον, ὥς ὑπονοεῖν ἐκτὸς κλίνης ἐξάλλεσθαι τὸν κάμνοντα. ἐχρώμην δὲ καὶ κατὰ τοῦ στομάχου πρὸς τούτοις ἔξωθεν καστορίῳ καὶ στύρακι καὶ μαστίχῃ συνεψῶν ἐλαίῳ καὶ πυριῶν αὐτοῦ τὸν στόμαχον σφόδρα· ἐκίνουν δὲ ἐν τῷ ἔψεσθαι τὸ ἔλαιον πηγάνῳ. τὸ δὲ καστόριον καὶ πινόμενον καὶ ὁσφραϊνόμενον ἐπὶ τούτων καλῶς ποιεῖ καὶ νάρδος Κελτική καὶ ἄσαρον καὶ ναρδόσταχυ καὶ ἄνισον καὶ κύμινον καὶ λιβυστικόν. εἰ δὲ δακνῶδη καὶ διεφθαρμένα εἴη τὰ περιττώματα, δηλονότι τοῖς ἐπικρινῶσι καὶ ἅμα ἀπορρίπτειν τὸ δακνῶδες δυναμένοις ἀναγκαῖον κεχρῆσθαι. τὸν δ' οἶνον ἐπὶ τούτων ἀνακουφίζειν δεῖ καὶ πάντα τὰ δριμέα ἀποζέματα, τῷ δ' εὐκράτῳ καταχρηστέον καὶ ἄρτῳ ἀποβεβρεγμένῳ ἐν αὐτῷ καὶ πτισάνῃ πολλῇ καὶ ἰχθυί ὀλίγον ὄξους ἔχοντι καὶ νεοσσοῖς περιστερῶν καὶ μὴ καθαίρειν τούτους οὐδὲν ἄτοπον. εἰ δὲ καὶ διὰ κένωσιν ἢ πυρετὸν ὁ λυγμός ἐστι, δηλονότι καὶ ἐπίμονος εἴη γεγεννημένος· τηνικαῦτα γὰρ ἐπὶ ξηρότητι συμβαίνει τὸ πάθος ἀμέτρῳ. κινδυνώδης μὲν εἰκότως ὁ τοιοῦτος. δεῖ οὖν τοῖς ὑγραίνουσι καὶ ψύχουσιν ἐπὶ τῶν τοιούτων κεχρῆσθαι βοηθήμασι καὶ μάλιστα συνεχεστάτῳ εὐκράτῳ καὶ ἀλοιφῇ καὶ πᾶσι τοῖς ἐπὶ κενώσει. οἶδα δὲ τινα τῶν ἐπὶ ταύτῃ τῇ δυσκρασίᾳ λυζόντων ψυχρὸν ἐπιρροφήσαντα καὶ σωθέντα. ἀλλ' ἐπὶ φλεγμονῆς φεύγειν δεῖ τὰ ἐνεργεῖα ψυχρά, μᾶλλον δὲ τὸ συνεχεῖ κεχρῆσθαι χλιαρῷ κατ' ὀλίγον ἐπιρροφοῦντα. βρέχειν δὲ δεῖ θερμοτάτων χειρῶν ἄκρα συνεχέστερον καὶ τοὺς πόδας ἐπιδεσμεῖν καὶ διακατέχειν. οὐδὲν ἄτοπον καὶ παρμῶν ἐπιτηδεύειν, ἐφ' ὧν μάλιστα τῷ στομάχῳ ἐμπέπλασται ὑγρὰ· οὕτω γὰρ ἀπωθεῖται τὸ πνεῦμα στενοχωρούμενον καὶ βίᾳ προσπατῶν περιεχόμενον κατὰ τὸν στόμαχον· καὶ καταιονήσῃσιν, ἐφ' ὧν μάλιστα καὶ φλεγμονὴν ἐν ἥπατι ἢ στομάχῳ κατανοήσεις εἶναι, προφλεβοτομήσας, εἰ μὴ παντελῶς τὰ τῆς δυνάμεως ἀντιπράττει. ^[30]

2 319 τοῖς τοιούτοις οὖν χρηστέον ἐμμεθόδως καὶ τεχνικῶς προσέχοντα καιρῷ καὶ τάξει καὶ ποιότητι καὶ τοῖς ἄλλοις ἅπασιν, οἷς οἱ δοκιμώτατοι τῶν ἱατρῶν προσεῖχον. εἰ δὲ πολλῶν καὶ ποικίλων γενομένων ἀπαραμύθητος ὁ κάμνων εἴη, μηδενὸς τῶν ἀπὸ τῆς τέχνης ἰσχύοντος βοηθῆσαι τῇ δυστροπίᾳ τοῦ νοσήματος, καὶ τοῖς φυσικοῖς περιήτοις οὐδὲν ἄτοπον κεχρῆσθαι χάριν τοῦ σῶσαι τὸν κάμνοντα· καὶ γὰρ ἀσεβές ἐστὶ τοιοῦτον παραλιπεῖν καὶ γενέσθαι κώλυσιν τῶν εἰς σωτηρίαν συντελούντων τῷ κάμνοντι, ὁπότε καὶ ὁ θειότατος Γαληνὸς καὶ οἱ πρὸ αὐτοῦ τούτοις ἐχρήσαντο. ὁ μὲν οὖν σοφώτατος Δίδυμος εἶπεν ἐν τῇ ὀκτατόμῳ αὐτοῦ βίβλῳ οὕτω καλουμένη. Φυσικὰ πρὸς τοὺς λύζοντας. Κάρφος ἢ λιθάριον ἢ κόπριον ἐκ τῆς γῆς ἄρας ἔνθεσ ἐν τῇ κεφαλῇ τοῦ λύζοντος λαθὼν αὐτὸν καὶ εὐθέως παύεται. ἐν δὲ Κυρήνῃ καὶ τοῦτ' ἔμαθον ἄλλο· ὁ λύζων κρατεῖτω ἐν τῇ ἀριστερᾷ χειρὶ ψήφους μ' καὶ κατὰ τῆς κεφαλῆς ἐπιτιθέτω καὶ εὐθέως παύσεται. καστόριον δὲ περιεπτόμενον παύει ταχέως. πρὸς τούτοις δὲ καὶ κύμινον δῆσας ῥάκει λίνῳ περιήψον ἐπὶ τὸν καρπὸν τῆς ἀριστερᾶς χειρός· τοῦτο λέγουσι ποιεῖν τοὺς πρὸς νότον Αἰθίοπας. Κρήτας κρατεῖν ψήφον ταῖς χερσὶν γρῆγ' καὶ προσφέρειν τοῖς μυκτῆρσι. τινὲς δὲ καὶ κλάσαντες ἄρτον καὶ ψυχίον λαβόμενοι εἰς τὸ οὖς ἐπιτιθέασιν τοῦ λύζοντος σιγῇ καὶ ὁσφραίνονται τοῦ ἀποκλάσματος καὶ ἀπαλλάττονται. ἄλλοι δὲ πήγανον μετ' οἴνου ἐψήσαντες ἢ μελικράτου πίνειν διδόασιν. ἕτεροι σέλινον ἢ καστόριον ἢ δαῦκον Κρητικὸν ἢ ἄσαρον ἢ νάρδον Κελτικὴν, ἕκαστον ἰδίᾳ ἢ ὁμοῦ, παρακελεύονται σὺν μελικράτῳ ἢ ἀποζέσαντες διδόναι πίνειν ἢ σίλφιον ὁσφραίνεσθαι. ἐξαιρέτως δὲ ποιεῖ καὶ ἀναγαργαρισμὸς καὶ κατοχὴ τῶν ὠτων καὶ τοῦ στόματος. πολλὰ δὲ μὴ καταφρονεῖν, ἀλλὰ πάντα προσάγειν μετὰ καὶ τῆς ἄλλης θεραπείας, ἣν ἡ τέχνη παρακελεύεται πράττειν. ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ ὍΓΔΟΟΝ. ^[25]

2 321 (τ) κεφ. α'. Περὶ χολέρας. Ὅτι μὲν ἡ χολέρα τῶν ὀξυτάτων ἐστὶ παθῶν καὶ συγκοπὴν ἀξίαν ἐπιφέρουσα καὶ κατάλυσιν ἄμετρον τῆς δυνάμεως, ἅπασιν ὠμολόγηται. διὰ τοῦτο οὖν εἰκότως ἀκριβοῦς τε διαγνώσεως καὶ ταχίστης θεραπείας χρειᾶ· ἀναβολὴ μὲν γὰρ ἐπὶ πάντων τῶν

ὀξέων νοσημάτων κακὸν, ἐπὶ δὲ τοῦ πάθους τούτου ἡ τυχοῦσα τῆς θεραπείας ὑπέρθεσις οὐ βλάβην ἀπλῶς μόνην, ἀλλὰ καὶ παντελῆ φθορὰν ἐπιφέρει πολλάκις. χρὴ οὖν γινώσκειν, ὅτι χολέρα ἐστὶν ἡ ἄμετρος ἐκτάραξις ἡ διὰ γαστρὸς καὶ ἐμέτων γινομένη ἐπ' ἀνατροπῇ καὶ κακώσει τοῦ στομάχου. μὴ ὑπολάβῃ δέ τις χολέραν καλεῖσθαι τὸ πάθος, ὅτι ὑπὸ χολῆς εἴωθε γίνεσθαι πάντως, ἀλλ' ἐπειδὴ διὰ τῶν ἐντέρων ἐθεώρουν ἐκκρινομένην τὴν διὰ γαστρὸς προσφερομένην ὕλην· τὰ δ' ἔντερα χολάδας ἐκάλουν οἱ παλαιοὶ, ὡς φησι καὶ Ὅμηρος λέγων· 'κέχυντο χαμαὶ χολάδεσ'· τούτου χάριν καὶ τὸ πάθος χολέραν ἐκάλεσαν. γίνεται δὲ οὐ μόνον μιᾶς χάριν αἰτίας, ἀλλὰ πολλῶν ἔνεκα· καὶ γὰρ διὰ πλείονα τροφὴν προσενεχθεῖσαν καὶ τῷ μὴ δυνηθῆναι πεφθῆναι διαφθαρεῖσαν καὶ διὰ ποιότητα δὲ μοχθηρῶν χυμῶν ἢ ἐδεσμάτων ἢ πομάτων καὶ μάλιστα τῶν κακούντων τὸν στόμαχον, οἷός τέ ἐστιν ὁ πέπων καὶ τὰ λιπαρὰ καὶ γλυκέα καὶ ἐλαιώδη τῶν ἐδεσμάτων· γίνεται δὲ καὶ διὰ πλῆθος χολῆς ἄνω ἢ κάτω πρὸς ἔκκρισιν ἐρεθιζούσης τὴν φύσιν καὶ διὰ τινὰς ψυχούσας προσφοράς, οἷον ἐπιθεμάτων τινῶν ψυχρῶν ἢ ὑδάτων κατάχρησιν, πiónτων ἢ νηξαμένων ἐπὶ πολὺ. τούτων οὕτως ἐχόντων ἀναγκαῖόν ἐστι καὶ περὶ τῆς θεραπείας εἰπεῖν πρὸς ἐκάστην αἰτίαν τῶν τοιούτων ἀρμοζομένης.

[20]

- 2 323 Θεραπεία τῶν διὰ πλῆθος σιτίων ἀπεπτησάντων καὶ ἐμπεπτωκότων εἰς τὸ τῆς χολέρας πάθος. Εἰ μὲν οὖν ἐν ἀρχῇ φαίνοίτο σοι τὰ τῆς φθορᾶς καὶ μηδὲν ἀξιόλογον ὁ κάμνων ἐκκρίνων διὰ γαστρὸς ἢ δι' ἐμέτων, ἀλλὰ ναυτιῶν τε καὶ σπαραττόμενος, σπουδάζειν δεῖ τηνικαῦτα παρασχεῖν αὐτοῖς, ὅσα μᾶλλον προτρέψαι τὸν ἔμετον ἐπὶ πλεον δύνатаι, οἷόν ἐστι τὸ μελίκρατον ἀμφοτέρωτα ποιεῖν δυνάμενον ἀλύπως, καὶ τὴν γαστέρα καὶ τὸν ἔμετον παρορμαῖν. εἰ δὲ μὴ ἔχοιεν ἡδέως τὸ μελίκρατον, εὐκρατον αὐτοῖς ἐπιδοτέον πλεον καὶ ἀναγκάζειν δεῖ αὐτοὺς ἐμεῖν ἢ τοὺς δακτύλους ἢ πτερὰ χηνῶν εἰς ὑδρέλαιον καθιέντας, ἕως ἂν τῶν διαφθαρέντων ἱκανὴ δόξῃ σοι γεγενέσθαι κένωσις. καὶ εἰ μὲν οὕτω σοι φανῇ, ὡς μηδὲν ἐπὶ πολὺ διαλιμπάνεσθαι περιττὸν ἐκ τῶν ἤδη φθασάντων ἐν τῇ γαστρὶ διαφθαρῆναι, ὑπνοῦν τούτοις ἐπιτρέπειν ἐστὶν ἀναγκαῖον ἡσυχίαν τε καὶ θάλψιν τῶν καθ' ὑποχόνδρια μορίων. ἀσθενούντων οὖν τούτων γλυκὺ ἔλαιον θερμὸν ἐπιβαλλόμενον ὠφελήσῃ, εἴ γε χειμῶν εἴη, καὶ νάρδινον ἢ γλεῦκινον ἢ Μαρκίατον. παυσαμένης δὲ τῆς κενώσεως μετὰ τὸν ὕπνον μηδὲ πυρετοῦ παρόντος ἐπὶ τὸ λουτρὸν ἄγειν σπουδάζειν αὐτοὺς ἀνατρέφειν τε αὐτοὺς κατ' ὀλίγον φυλαττομένους ἀπεψίαν μόνον· εἰ γάρ τι μὴ συμβῇ γενέσθαι παρεμποδῶν, τάχιστα πάλιν εἰς τὸ κατὰ φύσιν ἐπανέρχονται, οἷα μηδὲ τοῦ στομάχου πεπονθότος, ἀλλὰ διὰ πλῆθος σιτίων φθορᾶς ἐπιγενομένης, ὅθεν οὐδὲ κυρίως ὀνομάζουσι τὸ τοιοῦτον εἶδος χολέραν. Θεραπεία τῆς διὰ κάκωσιν στομάχου συμβαινούσης χολέρας. Εἰ δὲ μὴ διὰ πλῆθος σιτίων, ἀλλὰ διὰ κένωσιν ἢ δι' ἀτονίαν γένοιτο τοῦ στομάχου προηγησαμένην, ἥτις καὶ κυρίως χολέρα καλεῖται κένωσις ἄμετρος οὕσα διὰ γαστρὸς καὶ ἐμέτων, ὡς εἰρήκαμεν, κακωθέντα καὶ ἀσθενῶς ἔχοντα τὸν στόμαχον τοῖς ῥωννύουσι καὶ ἀνακαλεῖσθαι δυναμένοις, εἰ δύνασαι, καταπεπωκότα προσανακτήσασθαι διὰ τε διαίτης καὶ φαρμακείας τοῦτο πράττοντα. εἴπωμεν οὖν πρότερον περὶ διαίτης, ἥτις τοῦτο ποιεῖν πέφυκε, καὶ οὕτω περὶ τῶν ἔξωθεν ἐπιτιθεμένων ἀλειμμάτων. Περὶ διαίτης. [30]

- 2 325 Ἄρτος μὲν οὖν ἐπιτήδειος τούτοις πρό γε πάντων εἰς οἶνον διδόμενος ἢ μυρτίτην ἢ ὀμφακόμελι ἢ Παλματιανὸν χωρὶς Σαρεφθίνου καὶ μάλιστ', εἰ μὴ πυρέττοι ὁ κάμνων, ἀλλὰ καὶ κατεψυγμένος εἶναί σοι φαίνοιτο καὶ ἀσθενῆς τὴν δύναμιν καὶ βεβρωκῶς πλείονας πέποντας· οὗτοι γὰρ ἔχοντες ἐπὶ πλεον τὸ κακοστόμαχον καὶ ἐμετικὸν ἀμέτρως βρωθέντες τὸ τῆς χολέρας ἐργάζονται πάθος. ὅτι δὲ τὸ ἐμετικὸν ἔχουσι καὶ κακοστόμαχον, ἔνεστι τῇ πείρᾳ τοῦτο γινώσκειν· εἰ γὰρ ξηροῦ σπέρματος ἐπιδώσεις δύο γρ. πιεῖν τῷ γε χρειάν ἔχοντι ἐμέτου, θεάσῃ παρ' αὐτὰ τὸν πεπωκότα ναυτιῶντα καὶ σπαραττόμενον καὶ εἰς ἔμετον εὐθὺς τρεπόμενον. εἰ δὲ πυρέττει

μὲν ὁ κάμνων, ἀκμαστικὸς δὲ τὴν ἡλικίαν καὶ μήτ' ἀπὸ ψυχρῶν, ἀλλὰ μᾶλλον ἀπὸ λιπαρῶν ἢ γλυκέων ἢ ἐλαιωδῶν ἀνατραπείς τὸν στόμαχον καὶ ἐρυγαὶ κνισσώδεις ἐπιγίνονται, οὐ δεῖ τὸν ἄρτον αὐτοῖς εἰς οἶνον παρέχειν, ἀλλ' εἰς ὀμφακόμελι ἢ εἰς τὸ Κιβυρατικὸν ὑδρόμηλον ἢ εἰς ὀξύκρατον ἢ εἰς ὑδρορόσατον ἐπιτρέπειν τε ἐπιρροφεῖν κατ' ὀλίγον ἐκ τούτων. εἰ δ' ἐπιμένει τὰ τῶν ἐμέτων ἐπὶ πλέον γινόμενα, καὶ τὸ τοῦ ἡδυόσμου ζέμα δοτέον αὐτοῖς ὡς μέγιστον βοήθημα· καὶ γὰρ πρὸς τῷ ἔχειν εὐστόμαχον καὶ φυσικὴν ἐπιτηδεϊότητα πρὸς τὸ πάθος τοῦτο κέκτηται. εἰ δὲ κατεπεῖγει τὰ τῆς δυνάμεως καὶ τῶν ἄκρων καταψύξεις τε καὶ σπασμοὶ καὶ συστολὴ γένοιτο, καλὸν ἐστὶ καὶ οἶνου προσπλέκειν τῷ ζέματι· πλέον γὰρ ἀπάντων ὀξέως τε καὶ ταχέως ἀνακαλεῖσθαι οἶνος οἷδε καταπεπτωκυῖαν δύναμιν. καὶ πολλοὺς εἶδον ἐκ μόνης τῆς τοῦ οἶνου πόσεως ὑπὲρ ἐλπίδα τὸν τοῦ θανάτου κίνδυνον ἐκφυγόντας. Περὶ ἀλείμματος.

[20]

2 327 Χρὴ δὲ καὶ ἀνατρίβειν τὰ κατεψυγμένα μόρια ἱρίνῳ μύρῳ ἢ γλευκίνῳ ἢ ναρδίῳ ἢ αἰγειρίνῳ ἢ σικυωνίῳ ἢ τινὶ τῶν ἐχόντων μάλιστα τὸ καστόριον καὶ τὸν ἐλάφειον μυελόν· ταῦτα γὰρ ἅπαντα τοῖς τε σπωμένοις καὶ καταψύχεσθαι κινδυνεύουσιν εἰσι πάνυ κατάλληλα. Περὶ ἐπιπλάσματος. Δεῖ δὲ καὶ ἐπιπλάσματος κεχρῆσθαι. εἰσὶ μὲν οὖν ἐπιτήδεια καὶ μάλιστα πρὸς τοὺς μὴ κατέχοντας τὴν τροφήν ὃ τε ἄρτος ὁ σιλιγνίτης εἰς οἶνον ἐψόμενος ἐμβαλλομένου ἐλαίου μηλίνου, ὁμοίως δὲ καὶ τὰ ἄλφιστα εἰς τὸν μυρτίτην οἶνον ἐψόμενα· εἰ δὲ μὴ παρῇ μυρτίτης, εἰς ἕνα τῶν εἰρημένων ἢ Παλματιανὸν ἢ Τύριον ἢ Σαρεφθῖνον. προαποζεννύσθω δὲ τὸ Ποντικὸν ἀψίνθιον καὶ ρόδα καὶ μῆλα καὶ κυδώνια καὶ φοίνικες καὶ σχοινάνθια ξηρὰ καὶ οἰνάνθη, εἰ δὲ ἔχει ὁ καιρὸς, καὶ οἱ ἔλικες τῶν ἀμπέλων. εἴθ' οὕτως ἐψείσθωσαν τὰ ἄλφιστα· ἐπιβαλλέσθω δὲ ἐν τῇ ἐψήσει καὶ μαστίχη καὶ μῆλινον ἔλαιον· ταῦτα γὰρ εἰσιν ἅπαντα ἐπιτήδεια καὶ ῥῶσαι καὶ μὴ συγχωρεῖν ἕτερον περιττὸν εἰς αὐτὴν ἐπιρρεῖν. Περὶ τῶν ἐπιθεμάτων. Πολλὰ μὲν εἰσιν εἰρημένα πρὸς τὰς τοιαύτας διαθέσεις· ὧν δὲ ἡμεῖς ἔχομεν πείραν, εἰσὶ ταῦτα. Ἐπίθεμα τὸ δι' οἰνάνθης κάλλιστον. [Start of Table] Οἰνάνθης δραχ. β' ὀμφακίου δραχ. δ' στύρακος δραχ. δ' ἀκακίας δραχ. η' ρόδων ξηρῶν δραχ. η' κηκίδος ὀμφακίτιδος δραχ. δ' φοινίκων δραχ. ιζ' οἶνου αὐστηροῦ δραχ. ιζ' ἐλαίου μυρσινάτου δραχ. ιζ' πίσης δραχ. ιζ'. [End of Table] τοῦτο καὶ πρὸς τὰς ἡπατικὰς δυσεντερίας ἄριστον καὶ πρὸς τοὺς ἐμοῦντας καὶ τὴν τροφήν μὴ δυναμένους κατέχειν. [30]

2 329 εἰ δὲ στρόφοι καὶ διατάσεις ἐπιγίνονται πολλῶν ἀθροισθέντων ἐν τῇ γαστρὶ πνευμάτων, εὐλογόν ἐστι καὶ σικύας ἐπιβάλλειν· αὗται γὰρ οὐ παραμυθοῦνται μόνον, ἀλλὰ καὶ τὰ μέγιστα ὠφελοῦσι. συμβάλλονται δὲ καὶ τοῖς μὴ κατέχουσι τὴν τροφήν εὐθὺς μετὰ τὸ τραφῆναι τὸν κάμνοντα τιθέμεναι κατὰ τοῦ στομάχου· βιαίως γὰρ ἀνθέλκουσαι κωλύουσιν ἐπιγίνεσθαι ἔμετον, ἔτι δὲ καὶ χρονίζουσαι καὶ ἐττεσθαι ποιοῦσι καὶ τὴν γαστέρα δὲ πλέον φερομένην ἐπέχουσι. καλὸν δὲ θερμότεραις κεχρῆσθαι ἐκτὸς κατασχασμοῦ. εἰ δὲ φλεγμονὴ τις εἴη χρονία καὶ σκιρρώδης περὶ τὰ ὑποχόνδρια γενομένη, τότε μετὰ κατασχασμοῦ κεχρῆσθαι οὐδὲν ἄτοπον. Περὶ τῶν διὰ χολῆς πληθος ὑπομεινάντων τὸ τῆς χολέρας πάθος. Εἰ δὲ πλεονάσασα ἡ χολὴ καὶ φερομένη, ποτὲ μὲν ἄνω, ποτὲ δὲ κάτω, τὸ τῆς χολέρας ἐργάζεται πάθος, ἔσται σοι δῆλον ἔκ τε τοῦ δήξεως καὶ θερμότητος περὶ τε τὴν γαστέρα καὶ τὰ ὑποχόνδρια πολλῆς αἰσθάνεσθαι, εἶναι δὲ καὶ τὰ διὰ γαστρὸς φερόμενα καὶ διὰ τῶν ἐμέτων ἅπαντα χολώδη καὶ διψᾶν σφοδρῶς καὶ τὴν γλώτταν ἔχειν τραχεῖαν. εἰ δὲ θέρος εἶναι τύχοι καὶ τὸν νοσοῦντα νέον τῇ θερμότηρᾳ διαίτῃ πρῶτον χρησάμενον, πολὺ πλέον ἐκ τούτων ἢ διάγνωσις ἀληθεστέρα καὶ φανερά, ὡς διὰ τὸ πλεονάζειν τὸν χολώδη χυμὸν τεχθῆναι συνέβη τὸ προκείμενον πάθος. Θεραπεία. Θεραπεύειν οὖν χρὴ πρὸς τὴν ποιοῦσαν αἰτίαν ἀποβλέποντα τοῖς ἐναντίοις ἀεὶ χρώμενον τοῖς ἐμψύχειν καὶ ὑγραίνειν δυναμένοις καὶ σιτίοις καὶ πόμασι καὶ ἐπιθέμασι τῆς αὐτῆς οὔσι

δυνάμεως. πτισάνης τοίνυν χυλὸς ψυχρισθεὶς ἐπιτήδειός ἐστι τούτοις καὶ θριδακίνη ὡσαύτως ψυχρισθεῖσα καὶ προσλαβοῦσα ὄξους βραχέος, ὁμοίως δὲ καὶ ἵντυβον καὶ τρώξιμον καὶ ἄρτος ἐξ ὕδατος καὶ τῶν ὀστρακοδέρμων τὰ κτένια καὶ τὰ κηρύκια πλυθέντα πολλάκις καὶ βοῦλβα καὶ στέρνιον καὶ ἀστακὸς δίεφθος καὶ τῶν ἰχθύων οἱ σκληροὶ καὶ ὁ ἐξ αὐτῶν ἰσικὸς χηνῶν τε καὶ τῶν κατοικιδίων ὄρνεων αἱ κοιλίαι. Περὶ ὀπωρῶν. ^[30]

2 331 Καὶ τῶν ὀπωρῶν ἡ μὴ πάνυ πέπειρος καὶ μετρίαν ἔχουσα στῦψιν καὶ μάλιστα μῆλα καὶ ἄπιοι καὶ ῥοιαὶ καὶ κρεμαστὴ σταφυλή. Περὶ τραγημάτων. Τῶν δὲ τραγημάτων τὰ κάστανα καὶ ἡ σταφίς. Περὶ πόματος. Πόμα δὲ τούτοις ἀρμόζει πλέον ἀπάντων τὸ ψυχρὸν ὕδωρ πινόμενον μὴ ἀθρόως, ἀλλὰ κατὰ μικρὸν καὶ ἐν μέσῳ τροφῆς. εἰ δὲ καὶ ἐκ τῶν ὀχλησάντων ἐπὶ πολὺ συμπτωμάτων ἀσθενεστέραν συμβῇ γενέσθαι τὴν δύναμιν, οὐδὲν ἄτοπον καὶ ὑδρόμηλον καὶ ὀμφακόμελι τούτοις ἐπιδιδόναι ἢ βραχέος οἴνου ἢ Σαβίνου ἢ Κνιδίου. εἰ δὲ καὶ ἀγρυπνία πολλὴ παρενοχλοίῃ διὰ τὴν ἐκ τῆς κενώσεως συμβαίνουσαν ξηρότητα, δέον ἐστὶ καὶ τῆς διὰ κωδειῶν αὐτοῖς διδόναι τῆς διὰ τοῦ Κρητικοῦ σκευαζομένης, εἰς δ' ὕπνον τρεπομένοις ἐπιμιγνύντας ὀλίγον ἐξ αὐτῆς τοῖς εἰρημένοις πόμασιν. Περὶ τῶν ἔξωθεν ἐπιτιθεμένων. Ἐπιτιθέσθωσαν δὲ κατὰ τοῦ στομάχου καὶ τῶν ὑποχονδρίων ἀεὶζῶν τε καὶ θριδακίνη μετὰ ψυχῶν καὶ ῥοδίνου ἀναληφθέντα. καὶ κηρωτὴ δὲ καλῶς σκευασθεῖσα τὰ μέγιστ' ὠφελεῖ. εἰ δὲ ὁ καιρὸς ἔχει, ἐπιμιγνύειν αὐτῇ χυλὸν ἐκ τῶν ἐλίκων τῶν ἀμπέλων ἢ ὀμφακος ἢ πολυγόνου· καλλίων γὰρ ἔσται καὶ ἰσχυροτέρα πρὸς ἅπερ βουλόμεθα· καὶ γὰρ ἐμψῦξαι καὶ τονῶσαι καὶ ἀποκροῦσαι τὸ συρρέον ἐν τῷ στομάχῳ ἐπισχεῖν τε τὴν κάτω γαστέρα καὶ εἰς εὐκρασίαν μεταβαλεῖν τὸ πᾶν καὶ τὴν ὄρεξιν ἐπεγεῖραι, ταῦτα πάντα καὶ ἄλλα πλείονα ποιῆσαι δύναται. οὕτω μὲν οὖν αὐτοὺς θεραπεύειν δεῖ, ἐφ' ὧν οἱ τε ἔμετοι πλείονές τε καὶ συνεχέστεροι γίνονται καὶ ἡ γαστήρ ἀμετροτέρα ἐκκρίνουσα φαίνεται σπασμούς τε καὶ συγκοπὰς ἐπιφέρουσα, ὥστε κινδυνεύειν ἀπολέσθαι τὸν κάμνοντα τῆς τε διὰ τῶν ἐμέτων καὶ διὰ γαστρὸς ἐκκρίσεως ἀμετροτέρας γινομένης. Περὶ τῆς ἀλύπως κινουμένης χολέρας. ^[25]

2 333 Εἰ δὲ ὀργῶσα μὲν ἡ χολὴ φαίνοιτο καὶ ἐρεθίζουσα τὴν φύσιν, μηδὲν δ' ἄξιον λόγου ὑποχωροίῃ μήτε διὰ τῆς κάτω γαστρὸς μήτε διὰ τῶν ἐμέτων, οὐδὲν ἐστὶν ἄτοπον τηνικαῦτα καὶ καθαρσίῳ κεχρησθαι τῷ δυναμένῳ καθαίρειν τὸν χολώδη χυμὸν, καὶ μάλιστ' εἰ καὶ νέον εἶναι συμβῇ τὸν κάμνοντα καὶ εἰωθότα κατὰ τὸν ἔμπροσθεν χρόνον καθαίρεσθαι, νῦν δὲ παυσάμενος εἴη. μάλιστ' οὖν τοῦτο ποιεῖν δύναται ἀλύπως ὁ τῆς σκαμμωνίας ὁπὸς εἰς φοῦσκαν ἐπιδιδόμενος μετ' ὀλίγου πάνυ ἡδυόσμου ἢ ὑδροροσάτου ἢ ὑδρομέλιτος. εἰ δὲ καὶ δόξει ἀναπεπόσθαι ἐν τοῖς τῆς γαστρὸς χιτῶσι τὴν χολήν, καὶ τὴν πικρὰν αὐτοῖς ἐπιδοτέον προσπλέκοντας αὐτῇ τὸ δακρύδιον, πρὸς τὴν δύναμιν ἀφορῶντας τοῦ κάμνοντος. τούτοις δεῖ κεχρησθαι πρὸς τὴν κάθαρσιν. κενώσεως δὲ οὖν γενομένης καὶ τοῦ ὅλου λοιπὸν ἀπερίττου ὄντος καὶ μηδενὸς ἐπιρρεῖν δυναμένου περὶ τὴν γαστέρα ταχέως αἱ τε ναυτίαι παύσονται καὶ ἡ προσφερομένη τροφή ἀδιάφθορος ἔσται τῆς κακοχυμίας ἥδη νικηθείσης καὶ ἐλάττονος γενομένης καὶ πρὸς τὸ πᾶν ἀναδοθήσεται σῶμα καὶ θρέψει χρηστῶς αὐτὸ, ὥστε τοῦ λοιποῦ ἄνυσόν τε καὶ ὑγιεινὸν φυλαχθῆναι τὸν κάμνοντα. εἰδέναι δὲ δεῖ, ὡς πλέον ἀπάντων τοῖς τὴν χολέραν ὑπομένουσιν ἡ διὰ τῶν χειρῶν τρίψις συμβάλλεται ἥσυχος καὶ θερμὴ καὶ πραεῖα, προσέτι καὶ ἡ ἐπίδεσις τῶν ἄκρων. καὶ εἰ μὲν τὰ τῆς γαστρὸς κατεπείγει, πλείονες ἐπὶ τοὺς βραχίονας καὶ καρπούς ἐπιβαλλέσθωσαν οἱ δεσμοί· εἰ δὲ τὰ τῶν ἐμέτων, οἱ τε μηροὶ καὶ τὰ σφυρὰ ἀποσφιγγέσθωσαν καὶ πρὸς βραχὺ λύνοντα αὐτοὺς πάλιν ἐπιδεσμεῖν δεῖ. εἰ δὲ θεάσῃ ψυχομένους τοὺς πόδας ἢ σπωμένους, καὶ εἰς θερμὸν αὐτοὺς καὶ ὕδωρ ἐπιτρέπειν ἐμβαλεῖν καὶ καταντλεῖν, μέχρις οὗ θερμανθῇ τὰ μόρια καὶ σφόδρα ἐρυθρὰ γένηται. μετὰ δὲ τὴν προσάντλησιν καὶ ἐρίοις ἐπιβαλλέσθωσαν, ὡς μὴ ἀποψύχεσθαι. μᾶλλον δὲ ταῦτα ποιητέον ἐστὶ, ὅταν καὶ τὰ τῶν ἐμέτων κατεπείγῃ καὶ ἡ ὕλη πρὸς τὰ ἄνω ὁρμῶσα φαίνοιτο. ὥσπερ εἵπομεν, τοὺς βραχίονας σφοδρῶς

δεῖ πάλιν ἐπιδεῖν καὶ καταντλεῖν, ἐὰν καὶ τὰ τῆς γαστρὸς κατεπείγῃ, ἵνα ἀεὶ πρὸς τὸ ἐναντίον ἀντισπῶμεν τὴν ὕλην. ^[30]

2 335 καὶ τὰ ἄλλα δεῖ πράττειν ἐπιμελῶς, ἅπερ εἴρηται, καὶ οὕτω μὲν οὐκ ἀποτεύξῃ τοῦ τὴν χολέραν θεραπεύειν· ὀξυτάτῃ γὰρ, εἰ τυγχάνει, ἀθρόως ἐπιφέρει κίνδυνον. κεφ. β'. Περὶ κωλικῆς διαθέσεως. Δεινόν τι πάθος καὶ ὀδυνηρὸν ἡ κωλικὴ διάθεσις πρὸς τούτοις καὶ τὸ δυσδιάγνωστον ἔχουσα. καὶ τὸ μὲν ἐπιφέρει τὰς ὀδύνας σφοδρὰς εἰκότως τῷ κῶλῳ προσγίνεται διὰ τὸ πυκνὸν εἶναι καὶ παχὺ καὶ νευρῶδες τὸ κῶλον καὶ μηδὲν τῶν ἐκεῖ συρρεόντων εὐχερῶς διαφορεῖσθαι δυνατόν καθάπερ ἐπὶ τῶν λεπτῶν ἐντέρων. τὸ δὲ δυσδιαγνωστικὸν ἔχει πάλιν ἐκ τοῦ καὶ ἄλλοις μορίοις τοιαῦτα συμπτώματα συμβαίνειν οἷα τοῖς τὸ κῶλον ἀλγοῦσιν. ὅπως οὖν μὴ πλανᾶσθαι τις μέλλων τυφλώτῃ περὶ τὴν θεραπείαν, ἀναγκαῖόν ἐστιν εἰδέναι καὶ διακρίνειν ἡμᾶς πρότερον, εἰ τὸ κῶλόν ἐστι τὸ πάσχον ἢ ἄλλο τι μόριον καὶ τίνες εἰσὶν ἐν αὐτῷ συμβαίνουσαι διαθέσεις καὶ ὅπως ἐκάστην αὐτῶν διάθεσιν κατ' ἰδίαν δεῖ διαγινώσκειν· οὐδὲ γὰρ μία τίς ἐστιν ἐν αὐτῷ συνισταμένη διάθεσις, ἀλλὰ πολλὰ καὶ ποικίλαι· καὶ γὰρ διὰ ψυχροῦς χυμοὺς καὶ χολώδεις ἤτοι φλέγματος περιουσίαν τικτομένου ἐν αὐτῷ ἢ ἐτέρωθεν ἐπιρρέοντος καὶ διὰ φλεγμονὴν καὶ διὰ ξηρὰν κόπρον ἰσχομένην καὶ πνευμάτων πλειόνων καὶ παχυτέρων ἔνστασιν καὶ δι' ἄλλα μυρία, οὐ μόνον διὰ πρωτοπάθειαν τὸ τοιοῦτον γίνεται πάθος, ἀλλὰ καὶ κατὰ συμπάθειαν τῶν γειτνιώντων αὐτῷ μορίων καὶ γὰρ καὶ κύστεως φλεγμαιοῦσης καὶ νεφρῶν καὶ ἥπατος καὶ σπληνὸς καὶ διαφράγματος καὶ κοιλίας καὶ λαγόνος. ἀλλὰ τὰς μὲν κατὰ συμπάθειαν συμβαινούσας ἐπισχέσεις τῆς γαστρὸς καὶ τῶν ἐντέρων οὐδὲ κωλικὰς δεῖ καλεῖν διαθέσεις, περὶ ὧν ἐν τῷ περὶ εἰλεῶν, ὅπερ τινὲς καὶ χορδαψὸν εἰώθασιν καλεῖν, ἐκέῃσε δειχθήσεται. νῦν γὰρ περὶ τῶν κατὰ πρωτοπάθειαν ἐν αὐτῷ μόνῳ συνισταμένων πρόκειται διαλαβεῖν. ἐπειδὴ δὲ τὰ συμβαίνοντα πάθη τοῖς τὸ κῶλον ἀλγοῦσι καὶ τοὺς νεφροὺς πολλὴν ἔχουσιν ὁμοιότητα, ὥστε πρὸς τὴν διάκρισιν αὐτῶν κάμνειν ἔσθ' ὅτε καὶ τοὺς ἐπιστήμονας ἰατροὺς, ἔστιν ἀναγκαῖον περὶ τούτου διαλαβεῖν πρῶτον, ὅπως μὲν εἰκόσιν ἀλλήλοις, κατὰ τί δὲ διαφέρονται, ὥστε διαγνωσθέντος ἐκατέρου πάθους μηδεμίαν περὶ τὴν θεραπείαν πλάνην ἡμᾶς ὑπομένειν. ^[25]

2 337 Πῶς διακρινοῦμεν τοὺς κωλικοὺς ἀπὸ τῶν νεφριτικῶν. Πρῶτον μὲν αἱ ὀδύνη τοῖς κωλικοῖς συνεχέστεραι καὶ ἰσχυρότεραι τῶν νεφριτικῶν εἰσιν. ἔπειτα δὲ καὶ οἱ συμβαίνοντες ἔμετοι πλείονές εἰσι καὶ συνεχέστεροι καὶ φλεγματώδεις ἢτε γαστὴρ ἐπέχεται τούτοις πολὺ πλεόν ἢ τοῖς νεφριτικοῖς, ὥστε μήτε φύσαν ὅλως διεξιέναι δύνασθαι οὐ γὰρ μόνον ἐπὶ τῶν κωλικευομένων γίνεται ἡ ὀδύνη περὶ αὐτὸ τὸ κῶλον, ἀλλὰ περιλαμβάνει καὶ ἕτερα περικείμενα μέρη, ἔσθ' ὅτε καὶ τὴν γαστέρα πᾶσαν, ὅπερ ἐπὶ τῶν νεφριτικῶν οὐ συμβαίνει· ἐρηρυσμένη γὰρ ἐν αὐτοῖς ἡ ὀδύνη οὐ μεταβαίνουσα τόπους ἄλλους καὶ ἄλλους ὁρᾶται, ὥστε σαφὲς καὶ ἐκ τούτων ἔστω σοι ἡ διαφορὰ πρὸς νεφριτικούς. λοιπὸν δὲ καὶ τὰ οὖρα παχύτερα μὲν ἐπὶ τῶν κωλικῶν, ἐπὶ δὲ τῶν νεφριτικῶν ὑδατώδη μὲν ἐν ταῖς ἀρχαῖς, προϊόντος δὲ τοῦ χρόνου ψαμμώδη, ὅπερ ἐπὶ τῶν κωλικῶν οὐ συμβαίνει. καὶ ἐπὶ μὲν τῶν κωλικῶν εὐθὺς μετὰ τὸ συμβῆναι τὴν γαστέρα ἐκκρίνεσθαι παραυτίκα καὶ ἡ ὀδύνη παύεται, ὅπερ ἐπὶ τῶν νεφριτικῶν οὐκ ἀκολουθεῖ, ἀλλὰ καὶ μετὰ τὴν ἔκκρισιν οὐδὲν ἥττον ἐπιμένουσα φαίνεται. καὶ αὕτη μὲν αὐτῶν ἡ διάκρισις. καὶ δεῖ προσέχοντας καὶ διεγνωκότας ἀκριβῶς οὕτως ἐπὶ τὴν θεραπείαν ἔρχεσθαι· τὸ γὰρ ὡς ἔτυχεν ἐπὶ τηλικούτων παθῶν κατατολμᾶν προσφέρειν βοηθήματα μεγίστων κακῶν, ἔσθ' ὅτε καὶ θανάτων αἴτιον γίνεται. γνωριεῖς δὲ καὶ τὰς διαφόρους συμβαινούσας περὶ τὸ κῶλον διαθέσεις οὕτως. Περὶ κωλικῆς ὀδύνης διὰ ψυχρὸν χυμὸν γινομένης. Ψυχροῦ τοίνυν τοῦ νοσήματος ὄντος ἡ φλέγματος ἐγκειμένου περὶ τὸ ἔντερον βάρους συναίσθησις ἐπιγίνεται περὶ αὐτὸ ἀπύρετοί τε διατελοῦσι τό τε κόπριον αὐτοῖς, ἐπειδὴν ἐκκριθῇ, βολβίτῳ παραπλήσιον ὁρᾶται, οὐχ ὑφίζανον ἐν τῇ ἀμίδι, ἀλλ' ὥσπερ ὑπὸ

πνεύματος βασταζόμενον. καὶ οἱ πλεῖστοι δ' αὐτῶν τὸν φλεγματώδη καὶ τὸν ὑαλώδη μᾶλλον ἐκκρίνουσι χυμόν. ταῦτα μὲν εἰσιν αὐτῶν τὰ γνωρίσματα. λοιπὸν δὲ καὶ τὰ προηγησάμενα πρὸς τούτοις αἴτια βεβαιωτέραν παραστήσει σοι τὴν διάγνωσιν· ὥς ἐπίπαν γὰρ προηγεῖται αὐτῶν ψυχρῶν ἐδεσμάτων καὶ πομάτων συνεχῆς προσφορὰ καὶ λουτρῶν ἀκαίρων χρήσις καὶ ἀργαίαι καὶ πλησμοναί. ^[30]

2 339 αὕτη μὲν ἡ διάγνωσις τῶν ἐπὶ ψυχρᾷ δυσκρασίᾳ κωλικομενῶν. λοιπὸν δὲ περὶ τῆς διαίτης αὐτῶν καὶ τῆς πάσης θεραπείας ἀναγκαῖον διαλαβεῖν. ἄρτος μὲν οὖν τούτοις ἐπιτηδειότατος ὁ σιλιγνίτης ἐψόμενος εἰς ζέμα ρίζης σελίνου ἢ ἀνήθου ἢ κυμίνου ἢ ἀνίσου καὶ προσλαμβάνων ὀλίγον οἴνου τῶν λεπτομερῶν τινος· οἱ τε γὰρ γλυκεῖς ἅπαντες καὶ οἱ στρυφνοὶ πολὺ ἐναντιώτατοι καὶ βλαβερώτατοι αὐτοῖς εἰσιν. οἷδα δὲ εἰς κονδίτον ἔχον πλεῖον τοῦ πεπέρεως ἐπιδοθῆναι τὸν ἄρτον κελεύσας καὶ τὰ μέγιστα ὠφελήσας. Περὶ λαχάνων. Τῶν δὲ λαχάνων ἐσθίειν αὐτοὺς συμφέρει τῶν τε σελίνων καὶ τῶν πράσων ἐφθῶν τὰς κεφαλὰς· καλὴ δὲ ἐστὶν ἐπὶ τούτων καὶ ἡ καυκαλὶς καὶ ὁ ἔλειος ἀσπάραγος καὶ τὰ σκόρδα πλείονα πάντων. ἴσασι δὲ τοῦτο πάντες ἐξ αὐτῆς μεμαθηκότες τῆς πείρας, ὅτι περ οὐ μικρὸν τὸ ἐξ αὐτῶν ὄφελός ἐστι, καὶ διὰ τοῦτο, ἐπειδὴν αἰσθωνταί τινος ὁδύνης οἱ πολλοὶ περὶ τὴν γαστέρα, μηδὲ ἐρωτῶντες ἰατροὺς εὐθὺς ταῦτα προσφέρονται καὶ μάλιστα οἱ γεωργοὶ ἀντὶ μεγίστου τινὸς φαρμάκου ταύτη κέχρηται τῇ τροφῇ. Περὶ ὄρνεων. Τῶν δὲ ὄρνεων ἡ περιστερὰ καὶ ἡ πέρδιξ ἤτε κατοικίδιος ὄρνις καὶ ἀπλῶς, ὅσα ἐστὶν ἀπέριττα καὶ μὴ λιπαρὰ, ταῦτα ἐσθίειν συμμέτρως ἀκόλουθόν ἐστιν. ἐχέτω δὲ καὶ τούτων ὁ ζωμὸς ἄνισον ἢ κύμινον βραχὺ ἢ πράσον ἢ σέλινον καθεψηθὲν ἢ πέπερι. Περὶ ἰχθύων. Καὶ τῶν ἰχθύων οἱ πετραῖοι ἔχοντές τι καὶ αὐτοὶ τῶν ἀφύσων σπερμάτων. εἰ δὲ καὶ μετὰ σκόρδων ἡδέως ἔχοιεν προσφέρεσθαι, ἐπιτρεπτέον αὐτοῖς· ἔσται γὰρ οὕτως ἄφυσός τε καὶ μᾶλλον ἀβλαβὴς ἢ ἐξ αὐτῶν τροφή. Περὶ κρεῶν. Τῶν δὲ κρεῶν, εἰ ἐνδέχεται, ἕως παντελοῦς θεραπείας ἀπεχέσθωσαν, ὁμοίως δὲ καὶ τῶν ὀσπρίων. τὴν μέντοι πτισάνην αὐτοὺς λαμβάνειν οὐδὲν ἄτοπον, ἐπειδὴν τι συνεψηθῇ τῶν ἀφύσων σπερμάτων οἷον ρίζης σελίνου ἢ κόμης πράσου ἢ γλήχωνος ἢ ὀριγάνου ἢ ἀνίσου ἢ πεπέρεως ἢ ἀμυγδάλων. ^[30]

2 341 οὕτω γὰρ ἐψομένη καὶ τὸ δύνασθαι ψύχειν ἀπόλλυσι καὶ τὸ ἄφυσον προσλαμβάνει καὶ τὸ ρύπτειν καὶ λεπτύνειν ἐπὶ πλεόν τὰ περιττώματα. Περὶ τραγημάτων. Τῶν δὲ τραγημάτων ἀρμόζει τούτοις τὰ ἀμύγδαλα προσφέρειν καὶ μάλιστα τὸν χυλὸν αὐτῶν προσλαμβάνοντα ὀλίγου μέλιτος καὶ πεπέρεως· οὕτω γὰρ τὰ παχέα καὶ γλίσχρα τῶν περιττωμάτων ἔτι μᾶλλον λεπτύνειν δυνήσεται. Περὶ οἴνου. Ὁ δὲ οἶνος ἔστω λευκὸς καὶ εὐανάδοτος, ἄστυφος καὶ διδόσθω μάλιστα, ἐφ' ᾧ καὶ πλῆθος πνευμάτων αἴτιον εἶναι τῆς σφοδρᾶς ὁδύνης ἐπινοήσομεν· ἐπὶ γὰρ τούτων, εἰ καὶ ἀκρατέστερον ἐπιδοίη τις αὐτὸν, ἐπὶ πλεόν ὠφελεῖ. Περὶ προπομάτων. Τῶν δὲ προπομάτων ἄριστόν ἐστι τὸ κονδίτον καὶ τὸ ἀπιάτον ἢ ἀνισάτον ἢ λιβυστικόν ἢ ἀψινθάτον ἢ κιτράτον ἢ μαστιχάτον· ἅπαντα γὰρ ταῦτα τοὺς ἀπὸ ψυχρῶν χυμῶν ὀδυνωμένους ἰᾶσθαι δύνανται. Περὶ λουτροῦ. Λουτρὰ δὲ συνεχῇ τὰ διὰ τῶν γλυκέων ὑδάτων οὐδὲν τι χρήσιμα τοῖς διὰ ψύξιν ἢ παχεῖς χυμοὺς ὀδυνωμένοις· παραμυθοῦνται γὰρ μόνον ὑπὸ τῶν τοιούτων ὑδάτων, οὐ θεραπεύονται. ἐμάθομεν δὲ, ὥς ἡ δύναμις τῶν γλυκέων ὑδάτων ψύχουσάν τε καὶ ὑγραίνουσιν μᾶλλον ἔχει ποιότητα· διὸ καὶ τὸν ἀέρα πειρᾶσθαι θερμότερον παρασκευάζειν καὶ τὴν τοῦ θερμοῦ δεξαμενὴν καὶ τοὺς πάσχοντας ἀλείφειν τόπους θερμότεροις ἀλείμμασιν ἢ ἀνηθίνῳ ἢ γλευκίνῳ ἢ Μαρκιάτῳ ἐπιπάσσειν τε καὶ νίτρον ἢ νᾶπυ καὶ ἀνατρίβειν ἡρέμα τὰ πεπονθότα καὶ τὸ ἄλλο σῶμα· εἰ δὲ καὶ ἡδέως ἔχοιεν, συγχωρεῖν αὐτοὺς πυριᾶν ἐν τοῖς διαπύροις μαρμάραις· ὠφελοῦνται γὰρ ἅμα καὶ παραμυθοῦνται τοῦτο ποιοῦντες. εἰ δὲ δύναιτο καὶ ἐν τοῖς αὐτοφυέσιν ὕδασι λούεσθαι, ἔτι μᾶλλον θεραπεύονται καὶ τελείως ὑγιαίνουν καὶ μάλιστα, εἰ τύχοι εἶναι θειώδη καὶ ἀσφαλτώδη. ^[30]

2 343

καὶ πίνειν ἐπιτρεπτέον αὐτοῖς τῶν τοιούτων ὑδάτων· ἔχουσι γὰρ τὸ ῥύπτειν καὶ ἐκκαθαίρειν, εἴ τι γλίσχρον ἔν τε τῇ γαστρὶ καὶ τοῖς ἐντέροις εὐρεθῇ προσπεπλασμένον· ἀνασκευάζει τε πολλάκις καὶ ὅλην τὴν νόσον ἀποθεραπεύει εἰς τὸ παντελές. τοσαῦτα περὶ διαίτης εἰρήσθω καὶ οἴμαί γε ἄρκεῖν αὐτὰ πᾶσι τοῖς εὐφρονοῦσιν· εἰ γάρ τι καὶ παραλέλειπται παρ' ἡμῶν, ἐκ τῶν εἰρημένων ἐπὶ τὰς παραπλησίους δυνάμεις μεταβαίνειν εὐχερῶς τις δυνήσεται. Εἵπωμεν δὲ λοιπὸν καὶ ὅσα τῶν βοηθημάτων ἴσμεν ἐκ τῆς μακρᾶς πείρας ὠφελεῖν τε καὶ παρηγορεῖν δυνάμενα καὶ θεραπεύειν τελέως τὸ πάθος. πυρίαι μὲν οὖν μᾶλλον ἐπὶ τῶν ψυχροτέρων εἰσὶν ἐπιτηδεϊότατα διὰ τε ἀλῶν καὶ κέγχρων καὶ κριθῶν σκευαζόμεναι. ἐφ' ὧν δὲ μὴ πάνυ διαφορῆσαι καὶ ξηρᾶναι χρήζομεν, ἐπὶ τούτων εἰσὶ καὶ οἱ διὰ τῶν πιτύρων σάκκοι χρήσιμοι. χρή μέντοι ἐν τῷ ὕδατι, ἐν ᾧ μέλλουσιν ἔψεσθαι τὰ πίτυρα, προαποζεννύειν ἄνηθα πλείονα καὶ χαμαίμηλα καὶ ἀλθαίαν καὶ γλήχωνα καὶ δάφνης τόν τε καρπὸν καὶ τὰ φύλλα καὶ ἀρτεμισίαν καὶ σάμψυχον καὶ εἴ τι ἄλλο τούτοις ὅμοιον εὐρίσκεται. χρή οὖν καὶ χαμαιμήλου ἢ ἀνήθου ἢ κυπρίνου ἐλαίου προσεμβάλλειν ἐν τῇ ἐψήσει. καὶ τούτοις αὐτοῖς δεῖ ὑπαλείφειν τοὺς ἀλοῦντας τόπους· ἀγαθὸν γάρ ἐστιν. ὀνίνησι δὲ αὐτοὺς καὶ ἡ διὰ τοῦ πενταμύρου ἢ Μαρκιάτου ἀλοιφή τὰ μέγιστα καὶ ἔτι μᾶλλον τὸ καλούμενον πισσέλαιον, ᾧ τινι καὶ οἱ παρ' ἡμῖν ἄγροικοι χρῶνται καὶ μεγάλως ὠφελοῦνται. δεῖ δὲ μὴ μόνον τὸ ἥτρον καὶ τὰς ψόας ἀλείφειν, ἀλλὰ καὶ κροκύδα πληροῦντας διὰ τοῦ δακτυλίου παραπέμπειν. καὶ πολλοὺς θεραπεύεσθαι τῇ ἀγωγῇ ταύτῃ χρησαμένους οἶδα διὰ ταχέων οὐ μόνον ἄνδρας, ἀλλὰ καὶ γυναῖκας καὶ παῖδας. οἶδα Ἀλεξανδρεῖς τῷ ῥαφανίνῳ ἐλαίῳ χρωμένους καὶ μεγάλως ὠφελομένους. εἰδέναι δὲ χρή, ὥς, εἴγε μὴ λυθεῖεν ὑπὸ τῶν προσφερομένων πυριῶν αἱ ὀδύναι, οὐ δεῖ πλείονα χρόνον θερμαίνειν οὐδὲ σφοδροτέrais κεχρῆσθαι ταῖς πυρίαις· ξηραίνονται γὰρ ἐπὶ πλεόν οἱ χυμοὶ καὶ κατάγλισχροὶ γίνονται καὶ φυσώδη τίκτουσι πνεύματα καὶ διατάσεις καὶ ὀδύνas σφοδροτέρας ἔτι μᾶλλον ἐργάζονται. ὅτι δὲ τὰ ἐπὶ πλεόν θερμαινόμενα παχύνεται, δηλοῦσιν οἱ τε ἄλεις καὶ νίτρα καὶ στυπτηρία καὶ ἄλλα πολλά. εἰ οὖν αἱ ὀδύναι μὴ λύονται διὰ τῶν θερμαινόντων, ἀλλὰ καὶ ἰσχυραὶ γίνονται, συμφέρει τηνικαῦτα φεῖδεσθαι μὲν τῶν σφοδροτέρων πυριῶν, κεχρῆσθαι δὲ τοῖς λεπτύνειν καὶ ὑποκαθαίρειν τὰ γλίσχρα καὶ παχέα τῶν περιττωμάτων δυναμένοις. ^[30]

2 345 εὐδοκιμοῦσι δὲ ἐπὶ τούτων, ὅσα δι' εὐφορβίου σκευάζεται καὶ γὰρ εἰ μὴ τι τῶν ὀξέως δυναμένων διικνεῖσθαι μίγνυται, κίνδυνος μὴ δυνηθεῖ τι δρᾶσαι τὸ διδόμενον. πολλὰ μὲν οὖν εἰσι τοῦτο ποιεῖν δυνάμενα, ἀλλ' οὐδὲν οὕτως, ὥς τὰ ὑφ' ἡμῶν ἐπὶ τούτων σκευαζόμενα συνήθως καταπότια. καὶ ἐπὶ εἰλεῶ οἶδα χρησάμενος καὶ εὐδοκιμήσας ἔχει δὲ αὐτῶν ἡ γραφή οὕτως· ἀλόης, εὐφορβίου, κνιδοκόκκων τῆς σαρκὸς, σκαμμωνίας, ἀνὰ οὖγ. α'. ἐγὼ μὲν οὕτω χρησάμενος ἐπέτυχον. ἔστω δὲ αὐτῶν ἡ δόσις γρ. β' καὶ πλείω. τινὲς δὲ προσέθηκαν καὶ ἀγαρικοῦ καὶ οὕτως ἐπέδωκαν. ἔχει δὲ καὶ τούτων ἡ σύνθεσις οὕτως [Start of Table] ἀλόης οὖγ. [?] " δακρυδίου οὖγ. [?] " ἀγαρικοῦ γρ. δ' κνιδοκόκκων τῆς σαρκὸς . . γρ. γ' εὐφορβίου γρ. η'. [End of Table] ἀψινθίας χυλῷ ἀναλάμβανε. τούτοις καὶ τοῖς ὁμοίοις τούτων κεχρῆσθαι δεῖ καὶ ἐπὶ ψυχροτέρων κράσεων καὶ ἐφ' ὧν φλέγμα πολὺ περιεχόμενον ἐν τοῖς ἐντέροις τὴν τε ὀδύνην καὶ τὴν ἐποχὴν τῆς γαστρὸς ἐργάζεται. χρή δὲ μηδὲ ἐν ταῖς ἀρχαῖς σπουδάζειν αὐτοὺς καθαίρειν, ἀλλ' ἐπειδὰν αἴσθη προλεπτυνθέντας καὶ διαλυθέντας τοὺς χυμοὺς καὶ μηδεμίαν ἔτι φλεγμονὴν οὔσαν ἐν τοῖς ἐντέροις· οὕτω γὰρ χρησάμενος οὐκ ἂν ἀμάρτοις οὐδὲ φοβηθείης τινὰ κίνδυνον ἐσόμενον ἤδη τῆς ὕλης πεφθειρῆς καὶ ἐπιτηδείως ἐχούσης πρὸς κένωσιν. ὅσοι γὰρ ἐτόλμησαν καθᾶραι ὧμῶν ὄντων τῶν χυμῶν ἢ φλεγμονῆς οὔσης ἐν τῷ κώλῳ ἢ δραστηρίοις χρήσασθαι, οὗτοι οὐ συνίσασιν αἵτιοι καὶ κινδύνων καὶ θανάτου τοῖς κάμνουσι γινόμενοι. Περὶ ἐγκαθισμάτων. ^[25]

Καὶ τὸ ἐγκαθίζεσθαι τούτους ἐν τῷ θερμῷ κάλλιστόν ἐστι βοήθημα· καὶ γὰρ παρηγορεῖ καὶ θεραπεύει τὰ πεπονθότα καὶ μάλιστα, ἐὰν συνεψηθῇ τῶν ἀφύσων τι σπερμάτων ἢ βοτανῶν, οἷον σελίνου, ἀνίσου, κυμίνου, ἀλθαίας, δάφνης φύλλων, πηγάνου, σαμψύχου, ἀρτεμισίας. οὕτω γὰρ εἰ παρασκευασθῇ τὸ ὕδωρ, χρήσιμον ἔσται πρὸς ἅπαντα, εἴτε προσαντλεῖσθαι βούλονται ἐγκαθήμενοι εἰς τὴν σκάφην εἴτε ἐμβιβάζεσθαι εἰς τὰς καλουμένας τιτίδας δύναιντο. Περὶ ἐπιθεμάτων. Μετὰ δὲ τὰς πυρίας καὶ διαβροχὰς καὶ ἀλείμματα ὠφελεῖ τούτους λοιπὸν καὶ ἡ τῶν ἐπιθεμάτων χρῆσις, ἐξ ὧν ἐστὶ καὶ τὸ διὰ μελιλώτων καὶ τὸ διὰ σπερμάτων καὶ τὸ διὰ σαμψύχου καὶ ἐπὶ πλεον τούτων τὸ Πολυάρχιον καλούμενον. χρῆ δὲ τούτῳ ἐπὶ τῶν θερμότερων τὴν κρᾶσιν μὴ ἀκράτῳ, ἀλλὰ μᾶλλον ἀνειμένῳ κεχρῆσθαι τῷ βοηθήματι καὶ κηρωτῆς ὀλίγον ἐχούσης καὶ χαμαιμήλου μιγνύντας αὐτῇ· οὕτω γὰρ ἀνεκτῶς τὸ δριμύττειν καὶ προσηνέστερον καὶ εὐκρατότερον ἔσται καὶ κατὰ πᾶν χρησιμώτερον εὐρεθήσεται πολλῷ τὸ φάρμακον. Περὶ ἐνεμάτων. Καὶ τοῖς ἐνέμασιν, εἰ ἐπιμένει τὰ τῆς ὀδύνης, ἀνάγκη κεχρῆσθαι μετρίας μὲν οὔσης τοῖς ἀπλουστέροις, ἰσχυροτέρας δὲ τοῖς ἔτι μᾶλλον παρηγορεῖν καὶ ἀπολεπτύνειν τὸν ἐγκείμενον χυμὸν δυναμένοις. ἀπλούστερον μὲν οὖν ἐστὶ τὸ ἔλαιον αὐτὸ καθ' αὐτὸ θερμαινόμενον καὶ προσλαμβάνον δέ τι τῶν ἀφύσων σπερμάτων καὶ στεάτων χηνείων προσηνέστερον ἔσται· δεῖ δὲ αὐτὸ σκευάζειν οὕτω· λαβὼν ἔλαιον λεπτομερὲς ἔψησον ἐν αὐτῷ τῶν ἀφύσων τινὰ σπέρματα, οἷον ἀνίσου, σελίνου, κυμίνου ἢ μαράθρου καὶ τῶν ὁμοίων τούτοις· εἴτα διηθήσας τὸ ἔλαιον δι' ὀθόνης τήξον ἐν αὐτῷ στέαρ χηνεῖον ἄναλον. εἰ δὲ μὴ παρείη, οὐδὲν ἄτοπον καὶ ὄρνιθος μίξαντα οὕτως αὐτῷ κεχρῆσθαι τῷ ἐνέματι. κινεῖσθω δὲ τὸ ἔλαιον μετὰ πηγάνου κλωνίων, οὐ μόνον ἅπαξ, ἀλλὰ καὶ δεύτερον καὶ τρίτον. εἰ δὲ ἐπιμένῃ ἡ ὀδύνη, προσφέρειν καὶ ἰσχυρότερον βοήθημα, ἐξ ὧν ἐστὶ καὶ τὸ διὰ τῶν χυλῶν βοτανῶν συγκεείμενον. ^[25]

2 349 ἔχει δὲ οὕτω· τήλεως, μελιλώτου, ἀνήθου, ἀλθαίας, λινοσπέρμου, κριθῶν ὠπτημένων, χαμαιμήλου ξηροῦ, γλήχωνος, ἀνὰ λιτρ. α'. ἐμβαλὼν τὰς βοτάνας εἰς χύτραν καινὴν ἢ εἰς κάκαβον βάλλε ὕδατος ξεστ. ιβ' καὶ ἐάσας ἡμέρας ιε' ἐμβρέχεσθαι. οὕτως ἐψηθῆναι ποίησον αὐτὰ, εἴτα διηθήσας τοὺς χυλοὺς καὶ ρίψας τὰς βοτάνας βάλλε τοῦ χυλοῦ λιτρ. β', στέατος χηνεῖου, μυελοῦ ἐλαφείου, στύρακος, μανδραγόρου χυλοῦ, βουτύρου, τερεβινθίνης, ἀνὰ οὐγγ. ζ', λιβάνου ἄρρενος, ὑοσκυάμου σπέρματος, ἀλόης, κυκλαμίνου χυλοῦ, ἀνὰ οὐγ. α'. σκεύαζε κατὰ τρόπον καὶ ἔχε. ἐπὶ δὲ τῆς χρήσεως ἐν ἐλαίῳ ἀνηθίνῳ βαλὼν ἐκ τοῦ βοηθήματος κοχλιάρια β' ἢ γ' ἔνιε· εἴτε γὰρ φλεγμονὴ τις εἴη εἴτε χυμὸς οἰοσθήποτε, ἀφελεῖ καὶ ὑπεξάγει τοῦτον καὶ τὰς ὀδύνας ἐκκόπτει. Ἄλλο σφόδρα γενναῖον. [Start of Table] Ἀλόης οὐγγ. δ' καστορίου οὐγγ. δ' ἐν ἄλλῳ οὐγ. α' κυκλαμίνου χυλοῦ προσφάτου . οὐγ. [?] " ὀπίου οὐγ. [?] " [End of Table] σκεύαζε κατὰ τρόπον. ἐπὶ δὲ τῆς χρήσεως ἔνιε μετὰ ἐλαίου ἀνηθίνου καὶ στέατος χηνεῖου ὀλίγου. ἰσχυρόν ἐστι τὸ βοήθημα· καὶ μὴ καταφρονήσης διὰ τὸ εὐτελὲς τῶν εἰδῶν. Ἄλλο πρὸς τοὺς ὑαλώδεις καὶ ψυχροὺς χυμοὺς ἄριστα ποιεῖν δυνάμενον. [Start of Table] Τερεβινθίνης οὐγγ. ζ' τῆς διὰ χυλοῦ οὐγγ. ζ' βουτύρου οὐγγ. ζ' καστορίου οὐγγ. ζ' πλατυκυμίνου οὐγγ. ζ' τοῦ βασιλικοῦ οὐγγ. β' ἐν ἄλλῳ οὐγγ. ζ' δαφνόκοκκα . ^[30]

2 351 ρ' σκόρδων σκελίδας τριβείσας καὶ λειωθείσας γ' πηγάνου χειροπληθὲς δέσμιον α' ἐλαίου κυπρίνου λιτρ. ε'. [End of Table] τὰ μὲν εἶδη ταῦτα· ἡ δὲ σκευασία ἔχει τοῦτον τὸν τρόπον. βάλλε εἰς τὴν κάκαβον τὸ κύπρινον ἔλαιον καὶ τὸ σάβινον καὶ προσπλέξας αὐτοῖς ξεστ. α' οἴνου εἰς τοῦτο ἀπόβρεχε τὸ καστόριον καὶ τὸ πλατυκύμιον καὶ τὰ δαφνόκοκκα καὶ τὰ σκόρδα καὶ τὸ πηγανὸν ἄχρι τριῶν ἡμερῶν καὶ μετὰ ταῦτα ἔψησον μαλακῶ πυρὶ, ἕως ἂν ἀναλωθῇ ὁ οἶνος, καὶ ἐξελὼν ἀπὸ τοῦ πυρὸς διήθησον τὸ ἔλαιον· εἴτα λαβὼν τὴν τερεβινθίνην καὶ τὸ βασιλικὸν καὶ τὸ βούτυρον καὶ τὴν διὰ χυλοῦ καὶ ἡρέμα

θερμάνας, ἕως οὗ μιγῶσιν, ἀπόθου ἐν βυκίῳ καὶ χρῶ λαμβάνων ἐξ αὐτοῦ κοχλιάρια β' ἢ γ' καὶ στεάτος βραχύ. θαυμαστόν ἐστι βοήθημα· παύει γὰρ τὰς σφοδρὰς ὁδύνας καὶ παρηγορεῖ μετὰ τοῦ μηδὲν ἔχειν ναρκωτικόν. Ἄλλο κάλλιον ἔνεμα καθαῖρον τοὺς παχεῖς καὶ γλίσχρους χυμούς. Ἀριστολοχίας κεκομμένης, ἁλῶν πεφρυγμένων καὶ λελειωμένων, μούρου βοτάνης καὶ αὐτῆς κεκομμένης, ἐλαίου τηλίνου, ἐλαίου πηγανίνου, ἐλαίου ἀνηθίνου. εἰς τὸ ἔλαιον ἔμβαλε πρὸς ἓν κοχλιάριον τῶν βοτανῶν καὶ τῶν ἁλῶν κοχλιάριον ἓν· τοῦτο πάνυ λύει φλέγμα καὶ οὐ μόνον κωλικούς, ἀλλὰ καὶ ἰσχιαδικούς ὠφελεῖ γενναίως. Ἄλλο ποιοῦν καὶ ἐπὶ εἰλεῶν. Λαβὼν νίτρου Ἀλεξανδρινοῦ ὅσον οὖγ. [?] ἢ καὶ πλέον πρόσμιζον ἔλαιον καὶ ὕδωρ θερμὸν καὶ πάντα ἀναμίξας ὅσον κοτύλης πληθος ἔνι καὶ θαυμάσεις, ὅπως ἐκκρίνεσθαι παρασκευάζει, ὅσον εὗρης, εἴτε κόπρον σκληρὰν εἴτε γλίσχρον καὶ παχὺν χυμὸν φλεγματώδη περιεχόμενον. ἐγὼ καὶ ἐπὶ τῶν ὑπὸ εἰλεοῦ κατεχομένων ἐχρησάμην αὐτῷ καὶ ἐπέτυχον, ὥστε θαυμάσαι πάντας τὸ ἀπλοῦν καὶ τὸ δραστικὸν τοῦ βοηθήματος. Ἄλλο ποιοῦν λίαν καλῶς. [25]

2 353 Στύρακος, καστορίου, σμύρνης, ὀπίου, ἀνὰ οὖγ. α'. τὰ πάντα μίξας ἐπὶ τῆς χρείας λαβὼν ὅσον κυάμου Αἰγυπτίου τὸ μέγεθος ἔνι μετὰ πηγανίνου ἐλαίου καὶ ὀλίγων στεάτων. τοῦτο καὶ ὕπνον ἐμποιεῖ καὶ τὰς σφοδρὰς ὁδύνας, εἴπερ τι ἄλλο, παρηγορεῖν δύναται καὶ πλείστην αὐτοῦ πείραν εἴληφα. Περὶ τῶν διὰ στόματος διδομένων καὶ τοῖς διὰ ψυχρὸν καὶ φλεγματώδη χυμὸν ὁδυνωμένοις. Ἐπειδὴ δὲ πολλοὶ τὴν γαστέρα θεραπεύεσθαι οὐκ ἀνέχονται τὰ μὲν δεδοικότες, ἔσθ' ὅτε δὲ καὶ ὑπὸ πολλῆς ἀνίας ἐρυθριῶντες, ἀναγκαῖόν ἐστιν ἐπὶ τούτων ἐπιδιδόναι αὐτοῖς πίνειν, ὅσα πρὸς τὰς κωλικὰς ὁδύνας ποιεῖν πεπίστευται. πολλὰ μὲν οὖν ἅπασιν εἴρηται τοῖς παλαιοῖς· ὧν δὲ καὶ ἡμεῖς ἔσχομεν πείραν ἄριστα ποιεῖν δυναμένων, τούτων ἀπάντων ἐκθήσομεν τὰς γραφὰς τὴν ἀρχὴν ἀπὸ τῶν ἀπλουστέρων καὶ πρὸς μετρίας ὁδύνας ποιεῖν δυναμένων τὴν ἀναγραφὴν ποιούμενοι. Ἀπλοῦν βοήθημα πεπειραμένον. Πράσιον βοτάνην ἀποζέσας δίδου μετὰ οἰνομέλιτος πίνειν· ἢ δαφνίδας λελειωμένας θ' ἢ ἰδ' καὶ λεπίσας καλῶς δίδου πιεῖν μετ' οἴνου κυάθους τρεῖς. δεδοκίμασται. Ἄλλο ποιοῦν καὶ ἐπὶ νεφριτικῶν. Λαβὼν φύλλα τῆς ῥάμνου χύλισον καὶ εἰς μίαν κρᾶσιν τοῦ χυλοῦ ἀναμίγνυε κόκκους πεπέρεως ζ' ἢ θ' καὶ μέλιτος ὅσον κοτ. β' καὶ χλιάνας δὸς πιεῖν τῷ κάμνοντι ἐν τῇ ἐμβάσει τοῦ λουτροῦ καὶ θαυμάσεις, ὅπως μετὰ βραχὺν χρόνον ὁ πάσχων ἀνώδυνος γίνεται. τοῦτο καὶ πρὸς νεφριτικούς ποιεῖ ἔχοντας ἔμφραξιν ἢ λίθον ἢ παχύτερον χυμὸν. πολίου τὸ ζέμα δίδου μετ' οἴνου πιεῖν· ὁμοίως καὶ ὕσσωπου καὶ δικτάμνου καλῶς ποιεῖ καὶ πετροσελίνου καὶ ἀνίσου. Ἄλλο σφόδρα γενναῖον. Ὀριγάνου γρ. α' δίδου ἐμβάλων εἰς μίαν κρᾶσιν Ἀσκαλωνίτου ἢ ἄλλου λεπτοῦ οἴνου. πεπεύραται τὸ βοήθημα πολλοὺς ἐκ μεγάλων ὁδυνῶν ῥυσάμενον. Ἄλλο καὶ αὐτὸ λίαν καλόν. [30]

2 355 Καστορίου μέρη β', ὀριγάνου μέρος α' δίδου ἀπυρέτοις μετ' οἰνομέλιτος, πυρέττουσι δὲ μετὰ μελικράτου. Ἄλλο εἰς αὐτό. [Start of Table] Μαράθρου σπέρματος ἰ ἀνίσου ἰ ἀνὰ οὖγ. α' ναρδοστάχους ἰ σελίνου σπέρματος ἰ ἄμμεως ἰ ἀνὰ οὖγ. [?] κασίας ἰ [End of Table] τοῦτο καὶ νεφριτικοῖς καὶ κωλικοῖς καὶ ὕδερικοῖς καλῶς δίδεται. Ἄλλο κάλλιστον καὶ πρὸς ἄλλα ποιεῖν δυνάμενον. [Start of Table] Καρδαμώμου ἐξηντερισμένου . . οὖγγ. δ' ἐν ἄλλῳ οὖγ. α' ἀμώμου βότρυος οὖγ. α' ναρδοστάχους οὖγ. α' μαράθρου φλοιοῦ ἢ φύλλων . . οὖγ. α' μήκωνος λευκῆς οὖγ. α' κόστου λευκοῦ οὖγ. α' νάρδου Κελτικῆς οὖγ. α' πεπέρεως λευκοῦ οὖγ. α' κυμίνου Αἰθιοπικοῦ οὖγ. α' ἡδυόσμου ξηροῦ οὖγ. α' τοῦ καρποῦ ἀσάρου οὖγ. α' σμύρνης τρωγλίτιδος δραχ. δ' σκαμμωνίας δραχ. δ' μέλιτος ἀπηφρισμένου τὸ ἄρκοῦν [End of Table] προσμίξας ἀναλάμβανε καὶ δίδου καταπίνειν καρύου Ποντικοῦ τὸ μέγεθος ἐπὶ τῶν ἰκτερικῶν, ἐπὶ δὲ τῶν κωλικῶν μετὰ ὕδρομέλιτος ψυχροῦ κοτυλ. β'. εἰδέναι δὲ δεῖ τὸ ποσὸν τῆς δόσεως καὶ διδόναι μὴ μόνον καρύου Ποντικοῦ τὸ μέγεθος, ἀλλὰ καὶ

βασιλικού καὶ μάλιστα ἐπὶ τῶν εἰλεῶν καὶ ῥιπτόντων ἑαυτοὺς δι' ἀμέτρους ὀδύνας. ὡς δὲ εἶπεῖν, ἐφ' ὧν ἔρρωται ἡ δύναμις καὶ ἡ ὀδύνη σφοδρὰ οὕσα κατεπείγει, μηδὲν ὑφορώμενος καὶ μεῖζον τὸ μέγεθος τοῦ βασιλικοῦ καρύου δίδου· οὐ γὰρ ἔχει τι ναρκωτικόν, ὡς ἡ Φίλωνος καὶ ἄλλαι τινὲς τῶν ἀντιδότων, ἀλλὰ τὸ καθαίρειν καὶ ὑποκλέπτειν τὸν λυποῦντα χυμὸν τὴν ἀνωδυνίαν χαρίζειται. ^[30]

2 357 καὶ ἡ θηριακὴ δὲ ἀντίδοτος μεγάλως ποιεῖ πρὸς τὰς ἀπὸ φλέγματος καὶ ὑαλώδους χυμοῦ γινομένης ὀδύνας· ἡ δόσις καρύου Ποντικοῦ τὸ μέγεθος μετὰ μελικράτου. ἐγὼ πολλάκις ἐπὶ τούτων δεδωκὼς ἐπέτυχον. εἰ δὲ τις αὐτὴν καὶ ἐν τοῖς διαλείμμασι πίνει ἅπαξ τοῦ μηνός, εἰς τέλος ὑγιὴς ἐστὶ καὶ ἀπαρόξυντος τοῦ λοιποῦ. ἡ δὲ Φίλωνος ἀντίδοτος παρηγορεῖ μὲν τοὺς διὰ ψυχρὰν αἰτίαν ὀδυνωμένους, οὐκ ἰᾶται δέ. τοὺς δὲ ἐπὶ χολώδει καὶ κακοχυμῖα πάσχοντας οὐ μόνον παρηγορεῖ, ἀλλὰ καὶ τὰ μέγιστα ὠφελεῖ συμμέτρως ἐπιδομένη καὶ πρὸς τὴν δύναμιν. ἔτι δὲ καὶ ἡ Μαρκελλίνα ἀντίδοτος παρηγορεῖ μετὰ τοῦ πάνυ ἔχειν τὸ ναρκωτικόν. ἔχει δὲ αὐτῆς ἡ γραφὴ οὕτω [Start of Table] κρόκου δραχ. ἡ τοῦ θεοῦ ἀπύρου δραχ. β' ἐν ἄλλῳ δραχ. γ' ὀπίου δραχ. γ' κινναμώμου δραχ. α' πεπέρεως λευκοῦ δραχ. κ' μέλιτος Ἀττικοῦ τὸ ἄρκοῦν. [End of Table] δίδου καρύου Ποντικοῦ τὸ μέγεθος μετὰ θερμοῦ ὕδατος. ταῦτα περὶ ἐνεμάτων καὶ ἀντιδότων εἰρηκότας, ἐπειδὴ πολλὰ τούτων εἰσὶ διὰ ὀπίου καὶ τῶν ἄλλων ναρκωτικῶν, ἀναγκαῖόν ἐστι καὶ περὶ τούτων διαλαβεῖν, πότε καὶ πῶς καὶ ἐπὶ ποίοις αὐτοῖς κεχρηῆσθαι χρή. Περὶ ἀνωδύνων ἐνεμάτων καὶ τροχίσκων καὶ ἀντιδότων. Τὰ ναρκωτικὰ τῶν φαρμάκων, ὅσα καὶ δι' ὀπίου καὶ ὑοσκυάμου τὴν σύνθεσιν ἔχει, οὐ δεῖ σπουδάζειν, ὡς ἔτυχε, προσφέρειν. ἀλλ' εἰ μὲν λεπτοὶ καὶ δριμεῖς εἶεν οἱ τὴν ὀδύνην ἐργαζόμενοι χυμοὶ, θαρροῦντα δεῖ προσφέρειν μηδεμίαν ὑποπεύοντα ἔσσεσθαι βλάβην. εἰ δὲ παχεῖς εἶεν καὶ γλίσχροι, φεύγειν δεῖ τὴν τῶν ναρκωτικῶν χρῆσιν· εἰ γὰρ καὶ παραυτὰ δόξουσιν ἀνωδυνίαν προσφέρειν, ἀλλ' οὖν γε τὴν ὀδύνην ἐς ὕστερον (ἐπὶ πλεῖον ἐπιτείνουσι καὶ βιαιοτέραν καὶ) ἐπὶ πλείονα χρόνον παραμένειν παρέχουσι. ^[30]

2 359 καὶ οἷμαί γε εἰκότως αὐτὰ μὴ συμφέρειν· πυκνουμένων γὰρ τῶν πόρων διὰ τὴν ἐκ τῶν ναρκωτικῶν φαρμάκων ψῦξιν καὶ παχυνόμενων τῶν περιττωμάτων ἀναγκαῖόν ἐστι καὶ τὴν ὅλην διάθεσιν ἐπαύξεσθαι μᾶλλον καὶ δυσδιαφόρητον γενέσθαι. πολλοὶ γοῦν ἐκ δευτέρου καὶ τρίτου δεδωκότες ἐπὶ τῶν τοιούτων διαθέσεων νέκρωσιν καὶ παράλυσιν εἰργάσαντο, ἔσθ' ὅτε δὲ καὶ θάνατον ἐπήγαγον παντελῆ. διὰ ταῦτα πάντα οὐ δεῖ σπουδάζειν ἡμᾶς, ὡς εἴρηται, τὰ ναρκωτικὰ τῶν φαρμάκων, ὡς ἔτυχεν, ἐπὶ τῶν κωλικευομένων διὰ ψυχρὰν διάθεσιν, εἰ μὴ μεγάλη τις ὀδύνη καὶ σφοδρὰ καὶ κίνδυνον ἀπειλοῦσα συγκοπῆς εἴη τὸ ἀναγκάζον ἡμᾶς τοῦτο πρᾶξαι. ἐὰν οὖν ἡ δύναμις ἔρρωμένη σοι φανῇ καὶ ἡ ὀδύνη μεγάλη πάνυ καὶ κατεπείγουσα, τηνικαῦτα χρή μόνον ἐπιδιδόναι καὶ τοῦτο προσάπαξ· ἐπὶ γὰρ τῶν ἐχόντων θερμότεραν τὴν κρᾶσιν καὶ διὰ λεπτὸν καὶ δριμὺν ὀδυνωμένων χυμὸν πρὸς τῷ μηδὲν βλάπτειν τὰ ναρκωτικὰ τῶν φαρμάκων ἔτι καὶ μᾶλλον ὠφελεῖ παχύνοντα καὶ εἰς πέψιν ἄγοντα καὶ εἰς εὐκρασίαν μεταβάλλοντα τὸν λεπτὸν καὶ δριμὺν καὶ χολώδη χυμόν. Περὶ ἐμέτου. Ὁ δὲ ἔμετος ὠφελιμώτατός ἐστι τοῖς διὰ ψυχρὸν χυμὸν ὀδυνωμένοις καὶ μάλιστα ὁ ἀπὸ ραφανίδων καὶ ἄλμυρῶν καὶ γλυκέων καὶ πλειόνων ἐδεσμάτων παραλαμβανόμενος· ἅμα γὰρ τῷ ἐμέτῳ καὶ, εἴ τι γλίσχρον ἐστὶ καὶ παχὺ καὶ φλεγματώδες, συναναφέρεται καὶ οὐ συγχωρεῖται πολὺ συναγόμενον αὐθις τοῖς ἐντέροις ἐπιρρεῖν· καὶ ἐτέρων πάλιν ὀδυνῶν αἴτιοι γίνονται. χρή δὲ μὴ μόνον ἐν τῇ νόσῳ, ἀλλὰ καὶ ἐν τοῖς διαλείμμασι τοῦτο πράττειν. Περὶ σιναπισμοῦ καὶ δρώπακος. Ὁμοίως δὲ καὶ τοὺς διὰ νάπυος φοινιγμοὺς καὶ δρωπακισμοὺς ἀρμόζειν ἡγοῦμαι, μάλιστα ἐπὶ τῶν ἤδη χρονισάντων ἐν τῇ τοιαύτῃ νόσῳ· ἀναθάλλεται γὰρ ἐκ διαλειμμάτων, εἴ τις αὐτοῖς χρήσαιτο, τὰ πεπονθότα καὶ περὶ τὴν ἐπιφάνειαν ἀνθέλκεται τὰ περιττά. ^[25]

2 361

εἰ δὲ καὶ φλυκταίνας συμβῇ γενέσθαι μικρὰς καὶ ψυδράκια, οὐ δεῖ ταράττεσθαι. τὰ δὲ χρόνια τῶν παθῶν καὶ ἐπίμονα ὑπὸ τῶν δοκούντων εἶναι βιαιοτέρων βοηθημάτων φιλεῖ μᾶλλον τὴν λύσιν ἐπιδέχεσθαι. ταῦτα δὲ οὐκ ἔδει πράττειν ἐν τοῖς παροξυσμοῖς, ἀλλὰ μᾶλλον ἐν τοῖς διαλείμμασι προφυλακῆς χάριν, ὥστε μὴ συγχωρεῖν ἔτι τοῦ πάθους πρὸς ὑπόμνησιν ἔλθεῖν τὸν πάσχοντα. Περὶ κινήσεως. Καὶ ἡ κίνησις δὲ καὶ πᾶσα γυμνασία τὰ μεγάλα συμβάλλεται τοῖς κεχρονικόσιν ἐν τῇ τοιαύτῃ νόσῳ καὶ συνεχέστερον ἀλισκομένοις, εἴτε διὰ ποδῶν εἴτε διὰ ἵππου εἴτε καὶ διὰ πλοῦ κινεῖν τὸ σῶμα βούλονται, καὶ παλαίστρα καὶ ἀνάτριψις ὅλου τοῦ σώματος καὶ τόπων μεταβολὴ καὶ ἀποδημία μικρά· ταῦτα γὰρ πάντα λεπτύνει καὶ διαφορεῖ καὶ τὸ πᾶν ἀπέριττον διατίθῃσιν ἀναρρωννύντα τὴν ὅλην ἔξιν, ὡς τοῦ λοιποῦ μηκέτι τὰ πεπονθότα δύνασθαι ψυχρὸν ἀθροίζειν χυμὸν, ἀλλὰ μὴδὲ τὸν ἐξ ἑτέρου ἐπιρρέοντα ἐτοίμως ἐπιδέχεσθαι πρὸς ἑαυτά. Περὶ τῶν ἐπὶ πνεύμασι κωλικευομένων. Ἀρμόζουσι μὲν οὖν καὶ τοῖς διὰ πλῆθος πνευμάτων ὀδυνωμένοις αἶ τε διὰ κέγχρων καὶ πιτύρων συμμέτρως πυρία προσφερόμεναι καὶ τὰ συγκείμενα διὰ τῶν λεπτομερῶν καὶ θερμότερων ἐλαίων ἐχόντων τι τῶν ἀφύσων φαρμάκων ἥτοι σπερμάτων. ἐνεθέντος γάρ τινος τούτων εὐθὺς ἐκκρίνουσι πλῆθος πνευμάτων καὶ παραυτὰ παύονται τῆς ὀδύνης. ὀνίνησι δ' αὐτοὺς μάλιστα καὶ σικύα περὶ τὸν ὄμφαλον εὐμεγέθης τεθεῖσα, ὥστε θαυμάσαντάς τινας τὸ τάχος τῆς θεραπείας μαγεῖα τινὶ καὶ οὐ λόγῳ τέχνης ἐπινοῆσαι τὴν ἀνωδυνίαν αὐτοῖς ἐπιγίνεσθαι. δῆλον δὲ, ὅτι καὶ ἐπὶ τούτου τὴν θερμότεραν προσήκει ἔτι μᾶλλον προτιμᾶν δίαιταν. Περὶ τῶν δι' ἔμφραξιν σκληρᾶς κόπρου ὀδυνωμένων τὸ κῶλον. Τοὺς δὲ δι' ἔμφραξιν σκληρᾶς κόπρου ὀδυνωμένους τὸ κῶλον σπουδάζειν χρὴ μάλιστα πολλῶ τῷ ὕδρελαίῳ καὶ μελικράτῳ θεραπεύειν καὶ ποτίζειν δὲ τοῖς αὐτοῖς· οὕτω γὰρ ὑγραινόμενον τὸ φθάσαν ξηρανθῆναι καὶ σκληρυθῆναι σκύβαλον ὑπὸ τῆς συνεχοῦς τῶν ἐνεμάτων χρήσεως ὀλισθαίνειν τε περὶ τὰ κάτω καὶ ἐκκριθῆναι δυνήσεται. ^[30]

2 363 καὶ πᾶσα ὑγρὰ δίαιτα εὐδελον ὅτι τούτοις συμφέρει καὶ μάλιστα ἢ ὑπάγειν τὴν γαστέρα πεπιστευμένη· ἀλυπιάς τοίνυν βοτάνη συνεψομένη τοῖς λαχάνοις, ὁμοίως δὲ καὶ τὸ παρθένιον θαυμαστῶς ὑπαχθῆναι τὴν γαστέρα παρασκευάζει καὶ ὁ τοῦ παλαιοῦ ἀλεκτρυόνος ζωμός. χρὴ δὲ ἀναπτύξαντας αὐτοῦ τὴν γαστέρα καὶ πληρώσαντας ἀλῶν καὶ ἀνήθου κόμης ἔψειν ἐμβάλλοντας ὕδατος πολλοῦ καὶ ἐπὶ τοσοῦτον ἔψοντας, ἄχρις οὗ πᾶν διαλυθῇ καὶ καθεψηθῇ. εἰ δὲ καὶ συνεψήσεις αὐτῷ πολυποδίου ὅσον οὖν. α', ἔτι μᾶλλον ὑπακτικώτερος ὁ ζωμός γενήσεται. εἰ δὲ καὶ οἴνου αὐτῷ προσπλέξεις ἢ οἶνομέλιτος, ἡδύτερον αὐτὸν ἐργάσῃ πολλῶ καὶ ὑπακτικώτερον. ἐπειδὴ δὲ τινες ἐχρήσαντο καὶ τῇ χαλκευτικῇ φύσῃ καὶ καταποτίοις ἀπὸ μολύβδου γενομένοις οὐδὲν δυνηθέντες δρᾶσαί τι μέγα διὰ τῶν προσενεχθέντων ἀντιδότων καὶ ἐνεμάτων, ἀναγκαῖόν ἐστι καὶ περὶ τούτου ἡμᾶς εἰδέναι. ὡς εἴ γε χωρὶς φλεγμονῆς προηγησαμένης ἐστὶ ψυχρὰ ἢ κωλικὴ καὶ εἰλεώδης διάθεσις, συμφέρει τῇνικαῦτα κεχρῆσθαι τῇ διὰ τοῦ ἄσκού θεραπείᾳ· εἰ δὲ φλεγμονῆς προηγησαμένης ἐπίσχεσις ἐγένετο, πρὸς τῷ μὴδὲν ὠφελῆσαι καὶ βλάψει τὰ μέγιστα. ἔστω δὲ ὁ τρόπος τῆς χρήσεως οὕτω· λαβὼν αὐλίσκον ἱατρικὸν ἐφάρμοσον αὐτὸν τῇ χαλκευτικῇ φύσῃ καὶ, ὅταν τοῦτο ποιήσης, διάστειλον αὐτήν, ἕως οὗ θεάσῃ πᾶσαν πληρωθεῖσαν πνεύματος, καὶ τότε λοιπὸν ὡς ἐπὶ ἐνετῆρος πέμπε τὸ πνεῦμα συστείλας τὸν ἄσκόν. εἴτα μετὰ τοῦτο κλύσον παραυτὰ δι' ὀλίγου νίτρου καὶ ὕδρελαίου· κενωθήσεται γὰρ ἅμα τῷ κλύσματι τὰ ἐν τῇ γαστρὶ καὶ τοῖς ἐντέροις περιεχόμενα πάντα, ὥστε θαυμάσαι, εἴτε κόπρος εἴτε ὑγρὸν εἴτε πνεῦμα φυσῶδες ἦν τὸ περιεχόμενον. ὡσαύτως καὶ τοῖς καταποτίοις τοῖς διὰ τοῦ μολύβδου κεχρῆσθαι δεῖ μηδεμιᾶς οὔσης φλεγμονῆς καὶ μάλιστα ἐν ἀρχῇ· προελθουσῶν γὰρ ἤδη τινῶν ἡμερῶν καὶ χαυνώσεώς τινος φανείσης καὶ πέψεως, οἶμαι καὶ τὰ διὰ τοῦ μολύβδου καταπότια καὶ τὰ διὰ τοῦ εὐφορβίου τῇνικαῦτα δυνήσεται διαβῆναι καὶ τὴν ἔμφραξιν διαλῦσαι καλῶς. ^[25]

2 365

Περὶ τῆς διὰ θερμούς καὶ χολώδεις χυμούς γινομένης κωλικῆς διαθέσεως. Τοσαῦτα περὶ τῶν ἐπὶ πλήθει πνευμάτων διαλαβόντες καὶ περὶ τῶν ἐπὶ ψυχροῖς καὶ παχέσι χυμοῖς ὀδυνωμένων τὸ κῶλον ἤδη λοιπὸν ἀναγράψομεν καὶ περὶ τῶν ἐπὶ χολώδεσι καὶ δριμέσι χυμοῖς ἀλiscoμένων τῷ πάθει τούτῳ τὴν ἀρχὴν κἀνταῦθα τοῦ πῶς χρὴ διαγινώσκειν αὐτοὺς ποιησάμενοι. Διάγνωσις τῶν ἐπὶ θερμοῖς ἢ χολώδεσι χυμοῖς κωλικευομένων. Γνωρίσεις δὲ πάλιν τοὺς διὰ θερμούς καὶ χολώδεις καὶ δριμεῖς χυμούς κωλικευομένους ἔκ τε τοῦ δάκνεσθαι δοκεῖν καὶ ἐκκαίεσθαι καὶ τιτᾶσθαι τὰ ἔνδον καὶ τὴν γλῶτταν ξηρὰν ἴσχειν καὶ δίψαν καὶ ἀγρυπνίαν καὶ διὰ μιᾶς δὲ ὥς ἐπὶ τὸ πολὺ παροξύνεσθαι καὶ τὸ οὔρον εἶναι δριμὺ καὶ τὰ διὰ γαστρὸς ἐκκρινόμενα χολώδη καὶ πολλὰ καὶ ὑπὸ τῶν ἐδεσμάτων τῶν θερμότερων καὶ πομάτων καὶ βοηθημάτων παροξύνεσθαι μᾶλλον καὶ οὐκ ἄνευ πυρετοῦ διατελεῖν τοὺς πλείους αὐτῶν. τοιαῦτα μὲν οὖν τὰ γνωρίσματα τῆς ἐπὶ χολώδεσι καὶ θερμοῖς χυμοῖς γινομένης κωλικῆς διαθέσεως. θεραπεύειν οὖν χρὴ δηλονότι τοῖς ἐναντίοις τοῖς ψύχειν καὶ ὑγραίνειν δυναμένοις. Θεραπεία κωλικῆς διαθέσεως διὰ θερμούς καὶ χολώδεις χυμούς γινομένης. Πτισάνης τοίνυν χυλὸς αὐτοῖς ὠφελιμώτατος καθ' ἑαυτὸν προσφερόμενος μηδεμίαν ἔχων ἐπιμιξίαν ἢ πράσου ἢ ἄλων πλειόνων· ἐκτὸς γὰρ ἄλων ἐμψύξαί τε τὸ θερμὸν καὶ ἀπορρίψαι τὸ χολώδες, εἴπερ τι καὶ ἄλλο, δύναται καὶ μάλιστα πλείων τε καὶ πολλάκις διδόμενος καὶ τῶν ὠν τῶν προσφάτως τεχθέντων αἱ λέκυθοι προσφερόμεναι. Περὶ λαχάνων. Τῶν δὲ λαχάνων τούτοις ὠφελιμώτατα καὶ ἀνεφθα καὶ ἐφθὰ προσφερόμενα καὶ ἔτι πλεῖον αἱ μεγάλαι καὶ εὐθαλεῖς θριδακίνας ψυχρισθεῖσαι καλῶς διδόμεναι. ^[25]

2 367 δεῖ δὲ διδόναι μάλιστα ταῦτα τοῖς ἀγρυπνοῦσι καὶ θερμότεραν ἔχουσι τὴν κρᾶσιν καὶ ἀκμάζουσι τὴν ἡλικίαν. καὶ πᾶσαν δὲ ὁπώραν ψύχειν καὶ ὑγραίνειν δυναμένην προσφέρειν δεῖ τούτοις μηδεμίαν ὑπονοοῦντας αὐτοῖς ἔσεσθαι βλάβην, τὴν μέντοι κολοκύνθην μόνην φοβεῖσθαι διὰ τὸ φυσικὴν ἀντιπάθειαν αὐτὴν πρὸς τὸ κῶλον ἔχειν, ὥς ὑπὸ πάντων μαρτυρεῖται. ἐγὼ γοῦν οἶδα οὐ μόνον νεωτέρους, ἀλλὰ καὶ τοὺς τὴν πρεσβυτικὴν ἔχοντας ἡλικίαν ἰαθέντας ἐν ὀλίγαις ἡμέραις ὑπὸ τῆς τοιαύτης διαίτης. καὶ ψυχρῷ δὲ ὕδατι χρησάμενος οἶδα, ἐφ' ὧν εὔρον ἐρρωμένην τὴν δύναμιν ἀβλαβῆ τε τὰ κύρια μόρια, καὶ τελῶς ἀποπαύσας τὴν ὀδύνην καὶ τὴν ὅλην ἔτι συμβῆναι διάθεσιν κωλύσας καὶ ταῦτα συνεχέσι παροξυσμοῖς ἀλiscoμένου τοῦ πάσχοντος. ἐκεῖνοι δὲ μάλιστα τῶν καμνόντων ἔμειναν τοῦ λοιποῦ μηκέτι παροξυνόμενοι, ὅσοι πρὸς τῷ τοῦ οἴνου ἀπέχεσθαι καὶ τῶν δριμέων ἀπάντων ἀπέσχοντο τοῦ λοιποῦ καὶ ἐπέμειναν τῇ ὕδροποσίᾳ καὶ τῇ ἐμψυχούσῃ διαίτῃ χρώμενοι. ἐφ' ὧν δὲ τὸ ψυχρὸν ἐφοβήθη δοῦναι ἢ φλεγμονὴν ὑποπτεύσας εἶναι κυρίου μορίου ἢ διὰ τὸ τὴν δύναμιν ἀσθενεῖν, ἐπὶ τούτων καὶ ῥόδιον οἶδα δεδωκὼς ψυχρισθὲν δαψιλὲς διὰ τῶν κάτωθεν ἐνέσας καὶ τὰ μέγιστα ὠφελήσας. προσέπλεξα δὲ καὶ στέαρ χήνειον πολλάκις καὶ εἶδον, ὅτι ὠφέλησα. εἰ δὲ διὰ τὸ δριμὺ καὶ δακνῶδες ἀμέτρως τῆς χολῆς καὶ ξυσματώδη διὰ τῆς γαστρὸς ἐκκρίνονται, καλῶς ποιεῖ καὶ ὁ χυλὸς τῆς πτισάνης ἅμα χαμαιμήλῳ ἐνεθεῖς καὶ τὰ πυρρὰ τῶν ὠν ἅμα ῥοδίνῳ ἐνιέμενα ἐπὶ τούτων. Περὶ ἰχθύων. Τῶν δὲ ἰχθύων αὐτοὺς συμφέρει λαμβάνειν τοὺς σκληροτέρων ἔχοντας τὴν σάρκα, οἷον κηρίδα, ὄρφον, γλαῦκον, σκορπίον, καρίδα, κόκκυγα, σηπῖαν, τευθίδα. Περὶ ὀστρακοδέρμων. Τῶν δὲ ὀστρακοδέρμων κτένια καὶ τὰ ὄστρεα καὶ κοχλίας θαλασσίους. καλῶς δὲ καὶ ὁ ἔχθινος αὐτοῖς ἐστί. πρὸς τῷ παρέχειν τὸ ἐπικεραστικὸν καὶ ἔμψυχον ἔτι καὶ τὸ εὐστόμαχον κέκτηται καὶ τὸ εὐκοίλιον καὶ διουρητικόν, ὧν οὐδὲν ἐστί κάλλιον. ^[25]

2 369 Περὶ κρεῶν. Τῶν δὲ κρεῶν μάλιστα διδόναι συμφέρει τὰ δυσκατέργαστα, οἷον τῶν τε βοῶν τοὺς πόδας καὶ τὴν κοιλίαν καὶ τῶν συῶν τὴν μήτραν καὶ τοὺς ὄνυχας καλῶς ἐψηθέντας καὶ ψυχρισθέντας. Περὶ ὀπωρῶν. Καὶ τῶν ὀπωρῶν δὲ τοὺς μηλοπέπονους δεῖ προτιμᾶν τῆς ἄλλης ἀπάσης ὀπώρας. πρὸς δὲ τὸ μὴ ἀνατρέπεσθαι τὸ στόμα τῆς γαστρὸς μιγνύειν αὐτοῖς χρὴ ὀλίγου

ὄξους ἐν τῷ μέλλειν προσφέρεσθαι. καὶ τὴν ἄλλην δὲ πᾶσαν ὁπώραν τὴν ἄφυσον καὶ γλυκεῖαν οὐδὲν ἄτοπον ἡδονῆς χάριν αὐτοὺς λαμβάνειν συμμέτρως. τῶν δὲ πλακούντων ἢ τραγημάτων οὐδὲν ὅλως προσφέρεσθαι δεῖ τοὺς ὑπὸ χολῆς δακνομένους καὶ ὀδυνωμένους τὸ κῶλον. Περὶ λουτρῶν. Λουτρὰ δὲ τὰ ἀπὸ γλυκέων ὑδάτων παραλαμβάνεσθωσαν ἐπὶ τούτων καὶ μάλιστα ἐπὶ τῶν ἀκμαζόντων τὴν ἡλικίαν καὶ θερμότεραν ἐχόντων τὴν κρᾶσιν. ἔστω δὲ καὶ ὁ ἀῆρ εὐκρατος καὶ ἡ τοῦ θερμοῦ δεξαμενὴ. καὶ ἀλοιφῇ δὲ κεχρήσθωσαν κατὰ μὲν τῶν πεπονθότων τόπων χαμαιμήλῳ, ἐν δὲ τῷ ὅλῳ σώματι τῷ ὑδρελαίῳ. φευγέτωσαν δὲ καὶ τὸ ἐπιπλάττειν νίτρῳ ἢ σαμψύχῳ ἢ ὅλως τινὶ τῶν δριμέων ἢ θερμῶν. καὶ τὸ ἀνατρίβεσθαι τὰ πεπονθότα καὶ πυριᾶν παραιτεῖσθωσαν καὶ τὰ ἀλμυρὰ ὕδατα ἢ νιτρώδη καὶ τὸ ὅλως προσπελάζειν τοῖς αὐτοφυέσι καλουμένοις ὕδασι. ἀνιόντες δὲ ἀπὸ τοῦ βαλανείου μὴ πινέτωσαν οἴνου παραχρῆμα, λαμβανέτωσαν δὲ χυλοῦ πτισάνης ἢ εὐκράτου. ἐν δὲ τῷ μέσῳ τῆς τροφῆς, εἰ βούλονται, καὶ τὸ καλούμενον ῥεκεντάτον πίνειν ἐπιτρέπειν αὐτοῖς δεῖ καὶ τὸ ψυχρὸν ὕδωρ αὐτὸ καὶ ὠφελοῦνται πίνοντες. οἴνου δὲ εἰ καὶ παντελῶς ἀπέχεσθαι δυνατόν, καλὸν ἂν εἴη· εἰ δὲ μὴ βούλονται διὰ τὸ μὴ δύνασθαι φέρειν τὴν παντελῆ τοῦ οἴνου ἀποχὴν, συγχωρητέον αὐτοῖς τὸν λεπτὸν καὶ ὑδατώδη πίνειν οἶνον. Περὶ κινήσεως. ^[25]

2 371 Γυμνασίους δὲ καὶ αἰώραις καὶ πάσῃ κινήσει κεχρήσθωσαν ἐν τοῖς διαλείμμασι μήτε πολλοῖς μήτε συντόνοις· οὔτε γὰρ φέρουσιν, ἀλλ' εὐθὺς δύσκρατοί τε καὶ δριμύτεροι γίνονται, ἐπειδὴν ἐπὶ πλέον τοῖς γυμνασίους χρήσονται. ἀπεχέσθωσαν δὲ καὶ θυμοῦ καὶ φροντίδος ἀπάσης, ὡς ἐνδέχεται, καὶ παντοίων κόπων. οὕτω γὰρ ἐγκρατῶς δαιτῶμενοι καὶ ἐν εὐθυμίᾳ ἀπάσῃ διατελοῦντες δυνήσονται διαφεύγειν τὴν ἀνιάραν καὶ ἐπώδυνον τοῦ κώλου ὀδύνην. Περὶ καθαρσίου. Εἰ δὲ καὶ δεήσει ποτὲ καθαρσίῳ ἡμᾶς χρήσασθαι ἐπὶ τῶν διὰ χολώδη καὶ δριμὺν χυμὸν ὀδυνωμένων τὸ κῶλον, προσέχειν δεῖ καὶ μηδὲν ἐπὶ τούτων προσφέρειν φάρμακον δριμύ τι ἔχον, οἷον εὐφορβίου ἢ Κνιδίου κόκκου ἢ λαθυρίδων ἢ ἔλλαβόρου· ταῦτα γὰρ ἅπαντα πρὸς τῷ μηδὲν ὠφελεῖν τούτους ἔτι καὶ στρόφων καὶ δῆξεως αἷτια γίνεται καὶ χολῆς ἄλλης προσθήκη. χρήσιμος οὖν ἐστὶν ἐπὶ τούτων ἡ πικρὰ λεγομένη ἀντίδοτος. εἰ μὲν γὰρ ἡ τὴν ὀδύνην ἐπιφέρουσα καὶ δῆξιν χολὴ ἐμφαίνοιτό σοι προσπεπλασμένη περὶ τοὺς χιτῶνας αὐτῶν τῶν ἐντέρων, αὐτὴν καθ' ἑαυτὴν ἐπιδιδόναί χρη τὴν πικρὰν αὐτοῖς. εἰ δὲ μὴ μόνον ἀναπέποτα, ἀλλὰ καὶ περιέχεται καὶ ἐξ ἐτέρων ἐπιρρεῖ πολλάκις, οὐ δεῖ καθ' ἑαυτὴν ἐπιδιδόναί τότε τὴν ἀντίδοτον, ἀλλὰ προσπλέκοντας αὐτῇ δακρυδίου γρ. β' ἢ μικρῷ πλέον ἢ ἔλαττον οὕτως αὐτοὺς καθαίρειν καὶ τῇ Θεοδωρήτῳ προσμιγνύντας αὐτῇ τὸ δακρύδιον. εἰ δὲ θέρος εἴη, καὶ ῥοδομέλιτι ἢ ῥοδομήλῳ προσαναπλέκοντας ἢ ὑδροροσάτῳ οὕτω καθαίρειν αὐτοὺς χρή· πάντῳ γὰρ ὠφελοῦνται οὐ μόνον κουφιζόμενοι τῆς ὀχλοῦσης ὀδύνης, ἀλλὰ καὶ τελέως φυγόντες τὴν ὅλην διάθεσιν. Περὶ τῶν ἐπὶ φλεγμονῇ τῶν ἐντέρων κωλικευομένων. Εἰ δὲ συμβῇ γενέσθαι τὴν κωλικὴν διάθεσιν ἐπὶ φλεγμονῇ τοῦ ἐντέρου, μηδὲ ὅλως ἐπιδοῦναι τολμῆσης τὸ καθάρσιον ἐπὶ τούτων καὶ μάλιστα ἐν ἀρχῇ καὶ μηδέπω εἰς πέψιν ἐλθούσης τῆς φλεγμονῆς· ὅσοι γὰρ ἐτόλμησαν ἐπιδοῦναι τῶν ὑψηλῶν, κινδύνων αἷτιοι καὶ θανάτων ἐγένοντο τοῖς κάμνουσι· συμβαίνει γὰρ τὸ δοθὲν φάρμακον ἐκ τῶν ἀπαθῶν ἐλκῦσαι καὶ τοῖς πάσχουσιν ἐπιπέμψαι μορίοις. ^[25]

2 373 τούτων δὲ μὴ δυναμένων ἀπωθῆσαι τὸ ἐνεχθὲν τὴν τε ὀδύνην ἐπιταθῆναι καὶ τὰς ἀγρυπνίας καὶ τοὺς στρόφους, ὧν ἀπάντων ἐπιτιθεμένων εἰς τὸ εἰλεῶδες ἀνάγκη πεσεῖν· οὐδὲ γὰρ ἄλλο τί ἐστὶν ὁ εἰλεὸς ἢ ἐπίτασις τῆς κωλικῆς διαθέσεως· διὰ τοῦτο γὰρ οὖν οὐ δεῖ καθάρσιον ἐπιδιδόναί τοις ἔχουσι φλεγμονὴν, φλεβοτομίαν δὲ παραλαμβάνειν ἐξ ὅλου τοῦ σώματος καὶ κατὰ μικρὸν ποιεῖσθαι τὴν κένωσιν· οὐδὲ γὰρ ἡ ἀθρόα κένωσις τοσοῦτον ὠφελεῖν οἶδεν, ὅσον ἡ κατὰ μικρὸν γινομένη. εἰ δὲ ἐπισχεθῆναι συμβῇ διὰ τὸ μέγεθος τῆς φλεγμονῆς καὶ τὰ οὔρα, καὶ τὴν ἐν τῷ σφυρῷ καὶ περὶ τὸν ταρσὸν οὐδὲν ἄτοπον τέμνειν φλέβα· πολλάκις γὰρ οὕτως

ἡμῶν πραξάντων καὶ ἡ τῆς γαστρὸς ἔκκρισις καὶ ἡ τῶν οὖρων ἐγένετο. τροφῇ δὲ ἐπὶ τούτων δεῖ κεχρηῆσθαι χυλῷ πτισάνης ἢ βρώμῃ· τούτοις συμμέτρως εὐδελόν ἐστι. καὶ ἔνεμα δὲ τούτοις ἀπὸ χυλοῦ πτισάνης καὶ χαμαιμήλου καὶ χυλοῦ λινοσπέρμου καὶ ὕδρελαίου, μάλιστα εἰ καὶ σφοδρὸς εἴη ὁ πυρετός· σπάνιον γὰρ φλεγμαίνοντος τοῦ κώλου μὴ πυρετὸν ἐπιγίνεσθαι. καὶ τὰ ἔξωθεν ἐπιτιθέμενα ἔστωσαν εὐκράτα μηδὲν ἔχοντα δριμύ, ἐξ ὧν ἐστι καὶ τὸ χαμαιμήλινον ἔλαιον καὶ τὰ διὰ τοῦ κριθίνου καὶ λινοσπέρμου ἐπιθήματα καὶ κηρωταὶ ὁμοίως αἱ διὰ χαμαιμηλίνου καὶ κηροῦ καὶ ῥοδίνου καὶ κρόκων ὧν ἔχουσαι τὴν σύνθεσιν. γενέσθω δὲ ἡ συσταθμία τοιάδε· [Start of Table] κηροῦ οὕγγ. ε' χαμαιμηλίνου οὕγγ. β' [?] " φαβατίνου ἀλεύρου οὕγγ. γ' [?] " ῥοδίνου οὕγγ. β' [?] " κρόκους ὧν ε' ἢ ζ' χυλοῦ λινοσπέρμου τὸ ἄρκοῦν. [End of Table] λειούσθω τὰ ὡὰ καὶ τὸ ἄλευρον καὶ τότε ψυχρισθεῖσα ἡ κηρωτὴ ἐπιβαλλέσθω καὶ λειούσθωσαν ἅπαντα, ἕως οὗ συμπλακῶσιν ἀλλήλοις καὶ ἔν ἐῖναι δόξωσι. τοῦτο καὶ νεφροῖς καὶ κύστει φλεγμαινούσῃ βοηθεῖν δύναται καλῶς. Περὶ λουτροῦ. ^[30]

2 375 Λουτρὰ μὲν οὖν συνεχῇ, πρὶν ἢ ἀπέριττον γενέσθαι τὸ ὅλον σῶμα, παραλαμβάνειν οὐ δεῖ. μετὰ δὲ τὴν τῆς φλεβοτομίας κένωσιν, εἰ καὶ τὰ τῆς ὀδύνης ἐπείγει, οὐδὲν ἄτοπὸν ἐστὶ τῷ βαλανείῳ κεχρηῆσθαι. εἰ δὲ τὰ τῆς δυνάμεως μὴ ἀντιπράττει, καὶ εἰς τὴν καλουμένην αὐτοῦς ἐμβιβαστέον σκάφην ὑπαλείφοντας ἐλαίῳ χαμαιμηλίνῳ. οἴνου δὲ τῆς μὲν φλεγμονῆς ζεύσεως ἔτι καὶ τῶν πυρετῶν ἐπικρατούντων ἀπεχέσθωσαν. πέψεως δὲ σημείων φανέντων, ἔαν καὶ τὰ τῆς δυνάμεως ἀσθενῇ σοι φανείη, οὐδὲν ἄτοπον αὐτοῖς τὸν λεπτόν καὶ ὑδατώδη οἶνον προσφέρεσθαι. οἶδα μὲν οὖν, ὅτι ταῖς εἰρημέναις μεθόδοις χρώμενός τις οὐ μὴ δεθῇ τινας ἔξωθεν ἄλλης ἐπικουρίας. ἀλλ' ἐπειδὴ τῶν περιοδευομένων πολλοὶ καὶ μάλιστα τῶν πλουσίων οὔτε πίνειν ὅλως θέλουσι φάρμακον οὔτε κλύσμασι θεραπεύειν τὴν γαστέρα, διὰ δὲ περιάπτων φυσικῶν ἀναγκάζουσιν ἡμᾶς ἀποπαύειν αὐτῶν τὴν ὀδύνην, ἐσπούδασα καὶ περὶ τούτων ἐκθέσθαι ὑμῖν, ὧν τε αὐτὸς ἔσχον πείραν καὶ ὅσα παρὰ φίλων ἀληθινῶν ἔγνω ὠφελεῖν δύνασθαι. καὶ τοὺς ἀρίστους δὲ τῶν παλαιῶν εὖρομεν μαρτυρήσαντας, ὅπως μὴδὲ ἡ τέχνη ἄπειρος εἶναι νομισθῇ καὶ ἀσυμπαθῆς μήτε οἱ περιοδεύοντες ἀφιλόκαλοι τε καὶ ἀσυμπαθεῖς εἶναι δόξωσιν, ὡς ἀγνοοῦντες τὰ τῆς φύσεως ἀσυμπαθῆ τε καὶ συμπαθῆ. Περίαπτα φυσικὰ πρὸς τοὺς κωλικὴν ἔχοντας διάθεσιν. Περίαπτον ἀδιάπτωτον, οὗ καὶ ἡμεῖς ἔσχομεν πείραν καὶ πάντες δὲ ὀλίγου δεῖν ἄριστοι τῶν ἱατρῶν εὐδοκίμησαν. λαβὼν ἀφόδευμα λύκου, εἰ δυνατόν, ἔχον ὀστάρια κατάκλεισον εἰς σωληνάριον καὶ δὸς φορεῖν περὶ τὸν δεξιὸν βραχίονα ἢ μηρὸν ἢ ὀσφὺν ἐν τῷ παροξυσμῷ κατὰ τοῦ ἀλγοῦντος μέρος φυλαττόμενος, ὡς μήτε τῆς γῆς μήτε λουτροῦ θίγειν. Ἄλλο καὶ αὐτὸ διὰ πείρας. Κορυδαλὸς ἐσθιόμενος τὸ αὐτὸ ποιεῖ καλῶς. οἱ δὲ Θρᾶκες ἔτι ζῶντος τοῦ κορυδαλοῦ ἐξαιροῦντες τὴν καρδίαν περίαπτον ποιοῦσιν ἐν τῷ μηρῷ τῷ ἀριστερῷ περιθέντες αὐτό. Ἄλλο φυσικὸν δεδοκιμασμένον. ^[25]

2 377 Χοίρου λαβὼν ἐκ τοῦ τυφλοῦ ἐντέρου τὸ μασθοειδές, συμυρνιάσας καὶ ἐνδύσας δέρματι λυκίῳ ἢ κυνίῳ δίδου φορεῖν ἐν ἀποκρούσει σελήνης καὶ θαυμάσεις. Ἄλλο περίαπτον. Εἰς λίθον Μηδικὸν γλύψον Ἡρακλέα ὀρθὸν πνίγοντα λέοντα καὶ ἐγκλείσας εἰς δακτυλίδιον χρυσοῦν δίδου φορεῖν. Τὸ αὐτὸ πάλιν. Κορυδαλὸς καιόμενος καὶ λειούμενος καὶ διδόμενος, ὅσον κοχλιάρια β' ἢ γ', προποτιζόμενος ἐφ' ἡμέρας γ' ἢ δ' ποιεῖ πάνυ πρὸς κωλικὰς διαθέσεις. Ἄλλο λίαν δραστικόν. Παιδίου ὀλίγον ἐκμηθέντος ὀμφαλοῦ εἰς ἀργυροῦν ἢ χρυσοῦν ἔγκλεισον μεθ' ἁλὸς ὀλίγου. ὁ φορῶν τὸ περίαπτον τοῦτο ἄπρονος ἔσται εἰς τὸ παντελές. Ἄλλο· Αἴγειον ἥπαρ καύσας λείωσον καὶ δὸς πιεῖν μετ' οἴνου πάνυ βοηθεῖ αὐτοῖς. Δακτύλιος πρὸς τὸ αὐτό. Λαβὼν δακτύλιον σιδηροῦν ποίησον γενέσθαι τὸ κρικέλλιον αὐτοῦ ὀκτάγωνον καὶ οὕτως ἐπίγραφε εἰς τὸ ὀκτάγωνον 'φεῦγε, φεῦγε, ἰοῦ χολή, ὁ κορυδαλὸς ἐζήτει'. τὸν δὲ χαρακτῆρα τὸν ὑποκείμενον γράφε εἰς τὴν κεφαλὴν τοῦ δακτυλίου. καὶ τούτου πολλὴν ἔσχον πείραν καὶ

ἄτοπον ἐνόμισα μὴ παραδοῦναι τηλικαύτην ἀντιπαθῶς ἔχουσιν πρὸς τὸ πάθος δύναμιν. ἀλλὰ παρακαλῶ ὑμᾶς, μὴ πρὸς τοὺς τυχόντας ἐμφαίνειν τὰ τοιαῦτα, πρὸς δὲ τοὺς φιλαρέτους καὶ τὰ τοιαῦτα δυναμένους φυλάττειν, ὅθεν καὶ ὁ θειότατος ἰδὼν Ἱπποκράτης παρακελεύεται λέγων· ‘τὰ δὲ ὑερά ἐόντα πρήγματα ἱεροῖσιν ἀνθρώποισι δείκνυται, βεβήλοισι δὲ, οὐ θέμισ’· γινέσθω δὲ ὁ προὔποτυπωθεὶς δακτύλιος ἰζ’ τῆς σηλήνης ἢ κα’· ἄλλο φυσικὸν ποιοῦν πρὸς κῶλον διὰ πείρας. Λαβὼν λύκου ἀφόδευμα τρίψας χνωδέστατον πάνυ καὶ σήσας δίδου τῷ κάμνοντι εἰς ὕδωρ θερμὸν κοχλιαρίου τὸ [?] ”. ἈΛΕΞΑΝΔΡΟΥ ΤΡΑΛΛΙΑΝΟΥ ΥΨΙΒΑΛΪΟΝ ἙΝΝΑΤΟΝ. [30]

2 379 (τ)

κεφ. α’. Περὶ τῆς ἥπατος φλεγμονῆς. Ὅτι μὲν ὥσπερ ἅπασα φλεγμονὴ ἐκ ζέοντος αἵματος ἔχει τὴν γένεσιν, οὕτω καὶ ἡ ἐν τῷ ἥπατι, ἅπασιν ὡμολόγηται. ὅπως δὲ χρὴ διαγινώσκειν αὐτήν, σπουδάζειν δεῖ καὶ διακρίνειν αὐτήν, εἴτε κυρίως ἐν αὐτῷ συνέβη γενέσθαι τὴν φλεγμονὴν τῷ ἥπατι εἴτε ἐν τοῖς χιτῶσιν ἢ τισι τῶν ἔξωθεν περικειμένων μυῶν. εἰ δὲ καὶ φλεγμαίνει τὸ ἥπαρ, ἐπισκέπτεσθαι δεῖ πάλιν καὶ ζητεῖν, ἅρα γε τὰ κυρτὰ πεπόνθασιν μᾶλλον ἢ τὰ σιμὰ ἢ καὶ τὸ συναμφοτέρον· ἐὰν γὰρ γνωσθῇ καὶ διακριθῇ καλῶς, καὶ ἡ θεραπεία ταχεῖα καὶ ἀνεμπόδιστος γενήσεται. Διάγνωσις τοῦ εἶναι εἰς τὰ κυρτὰ τὴν φλεγμονήν. Εἰ μὲν οὖν ἡ φλεγμονὴ περὶ τὰ κυρτὰ συστή, ῥαδίαν ἔχει τὴν διάγνωσιν καὶ μάλιστα· ἐὰν ἢ μεγάλη· κατὰ περιγραφὴν γὰρ ὁρᾶται τῆνικαῦτα τὸ τῆς φλεγμονῆς εἶδος φερόμενον. καὶ πυρετὸν ἐπιφέρει καυσώδη καὶ ἔμετον χολώδη καὶ ἰώδη πολλάκις καὶ κατασπᾷ τὴν κλεῖν καὶ βηχία κινεῖ καὶ στενοχωρεῖ τὸ διάφραγμα καὶ μᾶλλον βάρους ἢ ὀδύνης συναίσθησιν ποιεῖ. εἰ γὰρ ἐν τοῖς χιτῶσιν ἢ τοῖς πέριξ ἀγγείοις συστή, ὀξυτέραν τὴν ὀδύνην ἐργάζεται. εἰ μὲν οὖν μεγάλη σύμπασα περὶ τὸ ἥπαρ φλεγμονή, οὕτως αὐτὴν διαγινώσκειν δεῖ καὶ τοῖς ὀφθαλμοῖς αὐτοῖς καὶ τῇ ἀφῇ καὶ τοῖς ἄλλοις τοῖς εἰρημένους σημείοις. εἰ δὲ μὴ μεγάλην τύχη εἶναι τὴν φλεγμονήν, ἀλλὰ μικράν, δυσδιάγνωστος γίνεται· οὔτε γὰρ πάντα εὐθὺς ἐπιφέρει, εἰ μὴ τι ἀξιόλογον ἐπικτήσεται μέγεθος· οὔτε τοῖς ὀφθαλμοῖς ταύτην θεάσασθαι οὔτε τῇ ἀφῇ σαφῶς ἐπιστῆναι δυνατόν, ἀλλ’ ἔστιν αὐτὴν γνωρίζειν ἐξ ἄλλων· ἐὰν γὰρ ἐπιτρεψάντων ἡμῶν ἀναπνεῦσαι μεγάλως τῷ κάμνοντι φαίη τινὸς αἰσθάνεσθαι βάρους καὶ ὀδύνης, γινώσκειν δεῖ φλεγμονὴν μικράν ἔνδοθεν εἶναι περὶ τὰ σπλάγχνα τοῦ ἥπατος. [20]

2 381

Διάγνωσις τοῦ εἶναι εἰς τὰ σιμὰ τὴν φλεγμονήν. Εἰ δὲ περὶ τὰ σιμὰ τοῦ ἥπατος συστή φλεγμονή, διαγινώσκεις ἐκ τοῦ πρώτου περὶ τὰ κάτω μᾶλλον ὁρᾶσθαι τὸν ὄγκον ἢ ἐν τοῖς ἄνω μέρεσι καὶ ἐκ τούτου λειποθυμίας ἐπιγενέσθαι, ἀλλὰ καὶ ἀτροφεῖν τὸ σῶμα καὶ ἄχρουν καὶ λεπτὸν γίνεσθαι, ὥστε τῷ χρόνῳ καταψυχομένου αὐτοῦ καὶ ὑδερικὴν λοιπὸν παρέγχυσιν ὑφίστασθαι. οὕτω μὲν τὴν ἐν τοῖς σιμοῖς φλεγμονὴν διακρίνειν δεῖ τῆς ἀπὸ τῶν κυρτῶν. τὴν δὲ ἐν τοῖς μυσὶν εὐκαίρως γνωρίζειν ἔστιν· οὐδὲν γὰρ ὑποφέρουσι τῶν εἰρημένων συμπτωμάτων καὶ προσέτι κατ’ εὐθείαν ὁρᾶται συσχηματιζομένη τοῖς μυσὶν ἡ φλεγμονὴ καὶ ἔξωθεν φανερώς ὑποπίπτει, οὐχ ὥσπερ ἐν τοῖς σιμοῖς ἔνδον ἐγκειμένη. θεραπεύειν δὲ δεῖ πρὸ πάντων τοῦ ὅλου σώματος προνοουμένους· εἰ γὰρ αἷμα πλεονάζει ἐν τῷ παντὶ σώματι, χρὴ συντόμως ποιεῖσθαι τὴν θεραπείαν καὶ μὴ ἀναβάλλεσθαι· χαλεπὸν γάρ. ἀλλὰ τέμνειν δεῖ τὴν φλέβα τὴν ἐν ἀγκῶνι τὴν ὑπὸ μασχάλην. εἰ δὲ μὴ δυνατόν ἐστὶ σοι ταύτην τέμνειν, ἐκ τῶν ἄνω ποιεῖ τὴν κένωσιν πάντως. ὅσοι γὰρ ἡμέλησαν τοῦ ποιήσασθαι κένωσιν καὶ τὸ ὅλον ἀπέριτον ἐργάσασθαι, οὗτοι μεγίστων αἰτίοι κακῶν ἐγένοντο τοῖς κάμνουσιν· ἢ γὰρ εἰς πῦον συνέβη μεταβληθῆναι τὴν ὕλην ἐκ τῶν ἀκαίρως προσφερομένων βοηθημάτων ἢ σκιρρώδη καὶ δυσδιαφόρητον γενέσθαι χρονίσασαν. διὰ ταῦτα οὖν πάντα φεύγειν δεῖ καὶ καταπλάττειν καὶ καταιονᾶν, πρὶν τὸ ὅλον σῶμα ἀπέριτον ἐργάσασθαι. φλεβοτομεῖν οὖν δεῖ καὶ μετὰ τὴν φλεβοτομίαν τὴν δίαιταν ἐργάσασθαι ἀπέριτον καὶ πραεῖαν, μηδὲν ἔχουσιν δριμὺ καὶ μάλιστ’ ἐν ἀρχαῖς ζέουσα γὰρ ἡ φλεγμονὴ οὐδενὸς ἀνέχεται τοιούτου. διὸ κάλλιον ἀπέχεσθαι καὶ ζεμάτων τοιούτων καὶ μὴ

θέλοντα χρήσασθαι τοῖς δοκοῦσιν ἐκφράττειν ἀνιᾶν καὶ ῥευματίζειν καὶ ἐπαύξειν μᾶλλον τὰ φλεγμαίνοντα. ^[25]

2 383 χυλὸς τοίνυν πτισάνης τούτοις ἐστὶν ἐπιτήδειος ἔχων καὶ τὸ ἐκφράττον καὶ τὸ ῥύπτον μετὰ τοῦ μηδὲν ἀνιᾶν ἢ θερμαίνειν τὰ πάσχοντα, ὁμοίως δὲ ὁ τοῦ βρώμου ἐπιτήδειος. τοῖς δ' ἀνορέκτως ἔχουσι πρὸς ταῦτα, καὶ τοῦ χίδρου καὶ τῶν ἀμυγδάλων. τὰ δ' ὡς παραιτεῖσθαι δεῖ διὰ τὸ παχύχυμον αὐτῶν καὶ φυσῶδες, τοὺς δὲ ψωμοὺς ἢ ἐψηθέντας ἢ πλυνθέντας λαμβάνειν, ἀλλὰ μὴ πολλοὺς. τὰ δ' ἄλλα πάντα σιτώδη παραιτεῖσθαι δεῖ, οἷον σεμίδαλιν καὶ ἵτριον καὶ τὸν καλούμενον πόλτον καὶ τοὺς πλακοῦντας καὶ τὰ λιπαρὰ καὶ τὰ ὀστρακόδερμα πλὴν ἐχίνου καὶ ὀλιγάκις πάνυ κτενίων καὶ τότε διδόναι, ἡνίκα χολώδης εἶναι φαίνοιτο καὶ διψώδης καὶ ἀγρυπνητικός καὶ ἡ φλεγμονὴ ζέουσα καὶ ἐρυσιπελατώδης. τούτοις καὶ τὰ ἵντυβα καὶ τὰ τρώξιμα ἐπιτήδεια καὶ κιχώρια καὶ σόγχοι καὶ ἀπαλὰ τεῦτλα καὶ περιστέρα καὶ ἰχθὺς ἀπὸ ζέματος. τὰ δὲ γλυκέα πάντα καὶ τὰ στρυφνὰ παραιτοῦ· αὐξανόμενα γὰρ ἐπὶ πλέον ἐκ τούτων αἰρόμενα εἰς ὄγκον ἔστι θεάσασθαι τὰ σπλάγχνα οὐ μόνον ἐπ' ὄρνεων καὶ συῶν, ἀλλὰ καὶ πάντων τῶν ἀλόγων ζώων, ὥστε διὰ τοῦτο φεύγειν τὰ γλυκέα καὶ τὰ στύφοντα ὁμοίως δεῖ· καὶ γὰρ τὸ πιλεῖν καὶ συνάγειν τοὺς ὄγκους δυσδιαφορήτους ἐργάζεται, ὥστ' οὐδὲ ῥοιᾶς οὐδ' ἄλλην ὀπώραν, ἀλλ' οὐδ' οἶνον μάλιστα διὰ τὸ παντοίως πάσῃ ζεούσῃ φλεγμονῇ ἐναντιώτατον εἶναι. ὁ δ' ἄστυφος ὠφελιμώτατός ἐστιν, ἐφ' ᾧν ἔμφραξις μόνῃ ἄνευ φλεγμονῆς ὑπάρχει. τοσαῦτα περὶ διαίτης. βοηθημάτων δεῖ οὖν προσφέρεισθαι πρότερόν τινα τῶν ἀπλουστέρων, ἐξ ᾧν ἐστὶ τὸ ἀπόβρεγμα τῆς ρίζης τοῦ σελίνου καὶ τὸ ὀξύμελι δὲ ἀρχομένης πέττεσθαι τῆς φλεγμονῆς· καὶ γὰρ δι' οὕρων ὑποκλέπτεται καὶ σμικρύνεται ὁ ὄγκος. ἐὰν οὖν φαίνηται σοι καὶ τὰ τῶν πυρετῶν प्राउतेरा γινόμενα καὶ τὰ τῆς πέψεως σημεῖα ἀσφαλέστερα, θαρρῶν πάρεχε καὶ τὰ ἐπὶ πλέον τέμνειν καὶ ἐκφράττειν δυνάμενα, ἐξ ᾧν ἐστὶ καὶ τὸ ἄσαρον καὶ τὸ μαῖον καὶ ἡ νάρδος ἢ Κελτική. σύνθετα δ' εἰσὶ πεπονημένα καλῶς ταῦτα λύειν τε ἅμα τὰς φλεγμονὰς καὶ τὰ σκληρὰ διαμαλάττειν δυνάμενα καὶ τὰς μεγάλας ἐμφράξεις τὰς ἄνευ πυρετοῦ διαλύειν, ᾧν καὶ τὴν σκευασίαν ἀναγκαῖον ἐκθέσθαι. ^[25]

2 385 Περί ἐμφράξεως ἥπατος. Αἱ δ' ἐμφράξεις τοῦ ἥπατος ἅπασαι δῆλαι γίνονται ἐκ τοῦ μήτε πυρετὸν παρεῖναι μήτε ζέσιν ἐν τοῖς τόποις, βάρους δὲ συναίσθησιν γίνεσθαι καὶ διατάσεως μόνῃς ἐν τοῖς περὶ τὰ σιμὰ μέρεσι τοῦ ἥπατος. διαγνοὺς οὖν ἔμφραξιν εἶναι θαρρῶν τοῖς τέμνειν καὶ λεπτύνειν δυναμένοις κέχρησο βοηθήμασιν, οἷς καὶ ἐπὶ τῶν ἀρχομένων σκιρροῦσθαι μορίων συμβουλεύω κεχρηῆσθαι· καὶ γὰρ οἱ σκίρροι μετὰ τὸ προμαλαχθῆναι καλῶς καὶ διαλυθῆναι τὴν ἐσφηνωμένην ἐν αὐτοῖς ὕλην δέονται τῶν ἐκφράττειν δυναμένων τηνικαῦτα φαρμάκων· ὅσοι γὰρ ἦλθον ἐπὶ τὰ ἐκφράττειν δυνάμενα πρὶν μαλάξαι τὸν ὄγκον, οὗτοι παραυτὰ μὲν ἔδοξαν ὠφελεῖν, εἴ τι λεπτὸν ἦν, διαφορήσαντες μόνον, ὕστερον δὲ ἔβλαψαν· ὑποξηρανθέντες γὰρ οἱ χυμοὶ καὶ ὑπεροπτηθέντες ἐνέμειναν ὥσπερ λίθοι καὶ εἰς τὸ μηκέτι δύνασθαι διαφορηθῆναι κατέστησαν. λέγωμεν οὖν περὶ ἐνὸς ἐκάστου, ποῖα μὲν ἀρμόζει πρὸς φλεγμονὴν μόνον, ποῖα δὲ πρὸς ἔμφραξιν, τίνα δὲ τὰ σκληροῦσθαι ἀρχόμενα διαλύειν καὶ μαλάττειν δύναται. Θεραπεία φλεγμονῆς ἥπατος. Κατάπλασον δὲ τοὺς ἔχοντας φλεγμονὴν ἐν τῷ ἥπατι μήλοις κυδωνίοις μετ' ἀλεύρου κριθίνου καὶ τήλεως ἐψημένοις· καὶ γὰρ μετὰ τοῦ τόνον ἐντιθέσθαι καὶ διαφορεῖ καὶ μαλάττει σκληρίας. πρὸς δὲ τὰς μεγίστας φλεγμονὰς, ἐφ' ᾧν καὶ ὁ στόμαχος πέπονθε καὶ αἱ πλευραὶ διατεταμέναι εἰσὶ, φοίνικας δίχα τῆς ἐντεριῶνς κοπέντας ἐπιμελῶς μετ' ἴσης κηρωτῆς ῥοδίνης ἐν ὀλμῳ γνησίως ἐνώσας μικρὸν περιστάξας ῥόδιον ἐπιτίθει. καὶ ἡ κηρωτὴ δὲ καλῶς ποιεῖ λαμβάνουσα ταῦτα· [Start of Table] ἀμμωνιακοῦ δραχ. ἢ κηροῦ δραχ. ἢ κρόκου δραχ. δ' κυπρίνου δραχ. δ' ὄξους κοτυλ. α'. [End of Table] τὴν κηρωτὴν ἀναξύσας πρόσπλεκε τοῖς ἄλλοις. Ἄλλο πρὸς τὰς μὴ πάνυ ζεούσας φλεγμονὰς. ^[30]

- 2 387 [Start of Table] Σαμψύχου χλωρᾶς δραχ. ἡ κηροῦ δραχ. ἡ πιτυΐνης
 δραχ. ἡ κυπρίνου δραχ. ζ' ἐν ἄλλω δραχ. ἡ μέλιτος κοτ. δ'. [End of
 Table] τὰ τηκτὰ κατὰ τῶν ξηρῶν λειωθέντων καλῶς ἐν τῇ θυίᾳ. Πρὸς δὲ τὰς ζεοῦσας
 φλεγμονὰς οὐ μόνον τῶν μυῶν, ἀλλὰ καὶ τοῦ ἥπατος αὐτοῦ πάνυ διὰ πολλῆς πείρας ἐστίν.
 [Start of Table] Ἀψινθίου κόμης οὖγγ. α' νάρδου Κελτικῆς οὖγγ. α' ἀσάρου
 οὖγγ. α' κρόκου οὖγγ. α' ἴρεως οὖγγ. β' μυρσίνης οὖγγ. β'
 στύρακος οὖγγ. β' βδελλίου οὖγγ. β' ἀμμωνιακοῦ θυμιάματος . . . οὖγγ. β'
 μυελοῦ μοσχείου οὖγγ. δ' κηρωτῆς σχινίνης λιτρ. δ'. [End of Table]
 Ἀπολλοφάνους μάλαγμα πρὸς ἥπατικούς. Καὶ τὸ Ἀπολλοφάνους δὲ ἐπίθεμα καλῶς πάνυ ποιεῖ,
 εἴ τις αὐτὸ δεόντως κατασκευάσειεν. ἔχει δ' οὕτω [Start of Table] κηροῦ δραχ. ἡ
 ἴρεως Ἰλλυρικῆς δραχ. ἡ βδελλίου δραχ. ἡ ἀμμωνιακοῦ θυμιάματος . . . δραχ.
 ἡ ῥητίνης τερεβινθίνης δραχ. μ' μάννης λιβάνου δραχ. μ'. [End of Table] ἱρίνω
 ἀνάκοπτε καὶ ὑπάλειφε τὸν ὁμφαλόν. Ἐπίθεμα πρὸς φλεγμονὴν ἥπατος. ^[30]
- 2 389 Ἀλόης οὖγγ. γ', μαστίχης οὖγγ. α'. εἰ δὲ μᾶλλον τονωτικώτερον βουληθείης εἶναι, μίγνυε τὴν
 ἀλόην ἐξ ἴσου τῇ μαστίχῃ. οὕτω καὶ στομάχῳ καὶ ἥπατι μετρίαν ἔχοντι φλεγμονὴν ἐστὶ
 κατάλληλον βοήθημα, ὥσπερ καὶ ἡ διὰ ψυχῶν καὶ ἡ ἀνηθίνη καὶ ἡ ἀμβροσία καὶ ἡ διὰ
 μελιλώτων μιγνυμένη τούτοις καὶ ἡ διὰ χαμαιμήλων. Πρὸς τὰς σκιρρώδεις φλεγμονάς. Πρὸς
 δὲ τοὺς ἄνευ πυρετῶν ὄγκους καὶ μάλιστα χρονίους καὶ σκιρρώδεις καλῶς ποιεῖ καὶ ἡ ἀνεμώνη
 τὸ φάρμακον καὶ ἡ Ἀριοβαρζάνειος καὶ τὸ καλούμενον Ἑλλαδικὸν καὶ τὰ κοπτὰ πάντα. καὶ
 τούτων τὰς γραφὰς ἔστιν εὐρεῖν ἐν πολλοῖς κείμενα· διὰ δὲ τὸ εὐρίσκειν ἐτοίμως τὸν
 ἀναγινώσκοντα καὶ μὴ εἰς ὑπέρθεσιν ἔρχεσθαι καὶ ὧδε τὰς γραφὰς ὑμῖν ἐξεθέμην καὶ μάλιστα
 ἐκείνων, ὧν πεῖραν ἀνειλήφαμεν. Ἡπατικὸν κάλλιστον. ποιεῖ καὶ σπληνικοῖς καὶ τοῖς τὸν
 στόμαχον διατεταμένοις· ἄριστόν ἐστι φάρμακον καὶ προσηνῶς μαλάττον, ὡς μὴ ἔχειν
 σύγκρισιν. [Start of Table] κηροῦ δραχ. οε' σαμψύχου δραχ. ν' τήλεως
 πεφωσμένης . . . δραχ. ν' πεπέρεως λευκοῦ οὖγγ. α' τερεβινθίνης δραχ. οε'
 κυπρίνου κοτ. α'. [End of Table] κόψας, σήσας τὰ ξηρὰ καὶ φυράσας ἐν οἴνῳ ἔνωσον
 ἄχρι τριῶν, εἴτα τήξας τὰ τηκτὰ κατάχρεε κατὰ τῶν ἐν τῇ θυίᾳ καὶ μαλάξας ἐπιμελῶς ἀπόθου.
 ἐπὶ δὲ τῆς χρείας μίγνυε τοῦ φαρμάκου μέρος ἓν καὶ οὕτως ἐπιτίθει. Ἐπίθεμα τὸ εὐῶδες ποιοῦν
 πρὸς ἥπατος φλεγμονὰς καὶ στομάχου καλόν. [Start of Table] Κρόκου οὖγγ. α' [?] "
 βδελλίου οὖγγ. θ' ἐν ἄλλω οὖγγ. ἡ ἀλόης οὖγγ. β' σμύρνης
 οὖγγ. β' φύλλου . ^[30]
- 2 391 οὖγγ. α' προπόλεως οὖγγ. γ' ἐν ἄλλω οὖγγ. β' [?] " λιβάνου οὖγγ.
 β' στύρακος οὖγγ. γ' μαστίχης οὖγγ. β' [?] " νάρδου οὖγγ. β'
 καρδαμώμου οὖγγ. β' ἡδυχρόου μάγματος . . . οὖγγ. ζ' ἀμμωνιακοῦ θυμιάματος . . .
 οὖγγ. ζ' κηροῦ λιτρ. α' κολοφωνίας λιτρ. β' ὀποβαλσάμου οὖγγ. ζ'
 φοινίκων οὖγγ. ζ'. [End of Table] οὐκ οἶδα, εἰ τούτου κάλλιον ἐστὶν ἐπὶ σκληρῶν καὶ
 ψυχροτέρων διαθέσεων. Κοπτὸν σκληρίας καλῶς καὶ στομάχου καὶ ἥπατος. [Start of Table]
 Προπόλεως οὖγγ. ζ' στύρακος οὖγγ. β' μαστίχης οὖγγ. α'
 τερεβινθίνης οὖγγ. [?] " ἐν ἄλλω τρυγὸς νάρδου τὸ ἀρκοῦν. [End of Table] Περί
 ἀντιδότων ἥπατικῶν. Τοιαῦτα περὶ φαρμάκων. Λοιπὸν δὲ καὶ, ὧν πεῖραν ἔχομεν, ἀντιδότων
 καὶ ξηρίων μνημονεύσωμεν. Ἡπατικὴ ἀθανασία καλουμένη, ἥτις πρὸς νεφριτικούς καὶ
 ἰκτερικούς ποιεῖ, κινεῖ δὲ καὶ ἰδρώτας. Κινναμώμου, νάρδου, σμύρνης, σχοίνου ἄνθους, ἀνὰ
 δραχ. α', μέλιτι ἀναλάμβανε Ἀττικῶ. ἡ δόσις κυάμου Ἑλληνικοῦ τὸ μέγεθος πυρέττουσι μεθ'
 ὕδρομήλου. οὐχ ἀρμόττει ταῖς θερμαῖς δυσκρασίαις, ἀλλὰ μᾶλλον ταῖς ψυχραῖς ἅμα καὶ ὕγραῖς.
 Τροχίσκος ἥπατικὸς ποιῶν ἅμα καὶ ἰκτερικοῖς. ^[30]

2 393 Ἀνίσου, σελίνου σπέρματος, ἀσάρου, ἀμυγδάλων πικρῶν κεκαθαρμένων, ἀψινθίου, ἀνά δραχ. ἀ'. σκεύαζε δι' ὕδατος καὶ ἀνάπлатτε καὶ δίδου δραχ. ἀ' μεθ' ὕδατος. Ἀντίδοτος ἥπατική πρὸς τὰς μεγάλας ἐμφράξεις τοῦ ἥπατος καὶ σκιρρώδεις διαθέσεις διὰ πείρας. [Start of Table] Πεπέρεως οὐγγ. ἀ' [?] " ναρδοστάχους γρ. γ' ἐν ἄλλω γρ. ζ' τήλεως γρ. ζ' εὐπατορίου οὐγγ. ἀ' [?] " μαστίχης γρ. ζ' μέλιτος λιτρ. ἀ' [?] ". [End of Table] ἡ δόσις κοχ. ἀ' μετὰ κονδίτου. τοῦτο ποιεῖ, ἐφ' ὧν μὴ ἐστι θερμὴ δυσκρασία, ἀλλὰ καὶ γλίσχροι χυμοὶ μᾶλλον τὴν ἔμφραξιν εἰργάσαντο. Πρὸς ἥπατος ἔμφραξιν ξηρίον δόκιμον, ὅπερ πολλάκις δέδωκα. Κόστου, εὐπατορίου, ἀνά μέρη β', πεπέρεως μέρος ἀ'. δίδεται ἐφ' ἡμέρας τρεῖς εἰς οἶνον Ἀσκαλωνίτην κοτ. τὸ ἥμισυ. ὁ δὲ λαμβάνων ἀνακείσθω εἰς τὸ δεξιὸν πλευρὸν ὅσον ὥρας τὸ ἥμισυ καὶ ἐσπέρας ὁμοίως λαμβανέτω. ἀπεχέσθω ὁ λαμβάνων τὸ βοήθημα ὄξους, βαλανείου, ὀσπρίων, λαχάνων, γογγύλης καὶ τῶν ἄλλων, ὅσα πνεύματα τίκτειν δύνανται. Πρὸς ἥπατος καὶ σπληνὸς μεγάλην ἔμφραξιν, ὥστε καὶ σκληρίας μαλαχθῆναι μεγάλας. Ἀμμωνιακοῦ θυμιάματος οὐγ. ἀ', λιβάνου γρ. ἀ' δίδεται εἰς κονδίτον ἐφ' ἡμέρας γ' καὶ ποιεῖ καλῶς ἄγει γὰρ αἷτια διὰ τῆς γαστρὸς κινήσεως καὶ ὑδεριᾶν μέλλοντας ἐκφεύγειν ἀλῶναι τῇ νόσῳ. τούτου πεῖραν ἔσχον ἐγὼ πολλάκις. Πρὸς ἥπατος ἔμφραξιν. Καππάρεως μέρη β', κόστου μέρος ἀ', ἐν ἄλλω μέρη β', δίδου ἀπυρέτοις μετ' οἶνου, πυρέττουσι δὲ μετ' εὐκράτου. Ἄλλο διὰ πείρας τὸ διὰ λαγωῦ. [30]

2 395 Κόστου, τήλεως, πεπέρεως, λαγωῦ κόπρου, πάντα διακόψας σήσας τε καὶ λειώσας καλῶς δίδου κοχλ. ἀ' ἀπυρέτοις μετ' οἶνου, πυρέττουσι δὲ εἰς εὐκράτον. κέλευε δὲ εἰς τὸ δεξιὸν ἀνακεῖσθαι πλευρόν. Ἄλλο τὸ διὰ βακάνου. [Start of Table] Κόστου οὐγ. ἀ' βακάνου οὐγ. ἀ' φύλλου γρ. ἡ' πεπέρεως γρ. ζ' μέλιτος τὸ ἀρκοῦν. [End of Table] δίδου κοχλ. μετὰ κράσεως κονδίτου ἐν λουτρῷ. καὶ τοῦτο διὰ πείρας μάλιστα πρὸς τὰς ὑπὸ γλίσχρων καὶ παχέων γενομένας ἐμφράξεις, ὅπως δὲ ἐστὶ καὶ δυνατόν συντιθέναι φάρμακον, οἷον βούλεται, ἀρμόζειν δυνάμενον πρὸς τὴν ὑποκειμένην διάθεσιν καὶ πρὸς τὴν τοῦ κάμνοντος δύναμιν καὶ κρᾶσιν καὶ ἡλικίαν καὶ πρὸς ἕκαστον τῶν ἄλλων ἀποβλέπων, εἰς ὅσα καὶ ὁ σοφὸς γέρων ἐδίδαξεν ἀποβλέπειν, ἐξεθέμην ἀπλᾶ βοηθήματα, ὡς καὶ αὐτῶν εὐπορεῖν συντόμως καὶ ἄλλα δὲ συντιθέναι ἐξ αὐτῶν, ὡς ἂν ἔλοιτό τις εὐχερῶς δύνασθαι. Ὅσα πρὸς ἥπαρ ἀπλᾶ βοηθήματα. Ἄγνου σπέρμα ἥπαρ ἐσκιρρωμένον ὠφελεῖ καὶ ἐμπεφραγμένον, κενταυρίου τοῦ μικροῦ χυλὸς πινόμενος καὶ ἔξωθεν ἐπιτιθέμενος, ἀρνογλώσσου ξηροῦ ρίζαι καὶ τὰ φύλλα καὶ πολὺ μᾶλλον ὁ καρπὸς, ἀσπάραγος μυακάνθινος καὶ μάλισθ' αἱ ρίζαι, καὶ τὸ σπέρμα γλυκυσίδης, ἡ ρίζα ὁμοίως, δάφνης τῆς ρίζης ὁ φλοιὸς ἐν οἴνῳ εὐώδει πινόμενος, στρόβιλος, ἐρεβίνθοι, ἐρυθροδάνου ἡ ρίζα, εὐπατορίου μετὰ τοῦ καὶ τόνον ἐντιθέναι τῷ μορίῳ. Θέρμων πικρῶν τὸ ἀφέψημα μετὰ πηγάνου καὶ πεπέρεως πινόμενον καὶ ἔξωθεν ἐπιτιθέμενον. Ἴρις, πιστακίου ὁ καρπὸς, πράσιον, ἀμύγδαλα, δρακοντίου ἡ ρίζα καθαίρει τὰ σπλάγχνα τοὺς τε παχεῖς καὶ γλίσχρους λεπτύνει χυμούς. [25]

2 397 καρπήσιον, πόλιον, χαμαῖδρυς ἐκφράττει καὶ πάχος ἐκτέμνει. ἀμπελόπρασον, ὁμοίως ἀνθεμίσιον, καὶ χαμαίμηλον ὑποχονδρίοις ὠφελιμώτατον, εἴπερ τι καὶ ἄλλο. κεφ. β'. Περὶ ἀτονίας ἥπατος καὶ ἥπατικής δυσεντερίας. Εἰρηκότες, ὅπως δεῖ θεραπεύειν φλεγμονὴν καὶ ἔμφραξιν ἢ σκίρρον, εἴπωμεν καὶ, ὅταν τούτων μηδὲν ἔχη, ἀσθενὲς δὲ μόνον εἴη διὰ δυσκρασίαν, ὅπως δεῖ θεραπεύειν αὐτὸ καὶ διαγινώσκειν. Διάγνωσις. Εἰ μὲν οὖν ἡ ἑλκτική δύναμις ἐστὶν ἀσθενῆς, τὰ διαχωρηθέντα εὐρίσκεται χυλοποιηθέντα μὲν καλῶς διὰ τὸ μηδὲν ἔχειν πάθος τὴν γαστέρα, ὑγρότερα δὲ διὰ τὴν ἀνάδοσιν ἐλλιπεστέραν εἰς τὸ ἥπαρ γεγενῆσθαι. εἰ δὲ καὶ ἡ ἀλλοιωτική δύναμις ἀσθενήσῃ, ὅμοια ἀποπλύματι κρεῶν νεοσφαγῶν ὅψει τὰ διαχωρούμενα. καὶ καλεῖται τὸ πάθος τοῦτο ἥπατική δυσεντερία. οἱ μὲν οὖν πολλοὶ τῶν ἱατρῶν ἐπειδὴν θεάσωνται τι τοιοῦτον, μηδὲν πολυπραγμονοῦντες ἢ διαγινώσκειν

δυνάμενοι, ὅθεν ἡ ἀσθένεια γίνεται, εὐθὺς ὅσα πρὸς ἡπάρ εἰσιν ἀναγεγραμμένα βοηθήματα προσφέρουσι καὶ μάλιστα τόνον ἐντιθέναι καὶ ῥωννύειν δυνάμενα, ἔξωθεν μὲν ὅσα δι' ἀλόης καὶ βαλαυστίων καὶ σιδίων καὶ σμύρνης καὶ οἰνάνθης καταπλάσματα, ἔσωθεν δὲ τὸ ῥέον τὸ βαρβαρικὸν καὶ τὸ ξυλομάκερ λεγόμενον τήν τε θηριακὴν καὶ ἄλλας τινὰς τῶν ἀντιδότων. τινὲς δὲ αὐτῶν θεραπεύειν τὴν γαστέρα οὐκ ὀκνοῦσι στύμμασι καὶ τροχίσκοις ἔξωθεν τὰ μέγιστα βλάπτοντες· διαφθεύουσι γὰρ μᾶλλον διὰ τῶν τοιούτων καὶ ἀσθενέστερον ἀποτελοῦσι καὶ δύσκρατον τὸ σπλάγχνον. ^[20]

2 399 οὐχ οὕτω δὲ δεῖ, ἀλλὰ πρότερον χρὴ ζητεῖν καὶ ἐρευνᾶν, τίς ἐστὶν ἡ ποιοῦσα τὴν αἰτίαν δυσκρασία, καὶ ταύτην ἀκριβῶς διεγνωκότα οὕτω ποιεῖσθαι τὴν δίαιταν πρὸς τὴν ὑπαγορευομένην ὑπὸ τῆς διαγνώσεως διάθεσιν· καὶ γὰρ οὐ διὰ θερμὴν δυσκρασίαν μόνον ἄτονον γίνεται τὸ ἥπαρ, ἀλλὰ καὶ διὰ ψυχρὰν καὶ ὑγρὰν ποιότητα καὶ διὰ τὸ συναμφοτέρων. πολλάκις δὲ καὶ διὰ μοχθηρὰν ὕλην βαρυνόμενον κακοῦται καὶ δι' ἔμφραξιν. ἔσθ' ὅτε καὶ φλεγμονὴ συναναμίγνυται τῇ ψυχρᾷ δυσκρασίᾳ καὶ γίνεται μικτὴ διάθεσις καὶ ποικίλη. λέγωμεν οὖν οὕτως, ὅπως ἕκαστον αὐτῶν χρὴ διαγινώσκειν τὸν ἄριστον ἰατρόν. Περὶ θερμῆς δυσκρασίας. Τοὺς διὰ θερμὴν δυσκρασίαν νοσοῦντας τὴν ἡπατικὴν διάθεσιν ἔστι διαγινώσκειν διὰ πολλῶν, μάλιστα δὲ ἔκ τε τοῦ διψᾶν πάνυ τὸν κάμνοντα καὶ ἐμεῖν χολὴν, πολλάκις δὲ καὶ ἰώδη καὶ τὰ διαχωρήματα τοιαῦτα φαίνεσθαι καὶ γλῶτταν τραχεῖαν ἔχειν καὶ τὸ σῶμα ξηρὸν καὶ λεπτότερον ὁρᾶσθαι, ὡς συντηκόμενου τοῦ ἥπατος καὶ συμφθειρομένου εἰς ἰχώρας αἱματώδεις· χρονίζουσι δὲ αὐτοῖς καὶ ἐξ αὐτῆς τῆς οὐσίας τελευταῖον ὁρᾶται καὶ μόρια καταφερόμενα δυσωδέστατα πάνυ. οὕτω μὲν οὖν διαγινώσκειν δεῖ τοὺς διὰ θερμὴν δυσκρασίαν. δεῖ δὲ λοιπὸν καὶ ἐκ τῆς κράσεως τοῦ κάμνοντος καὶ τῆς ἡλικίας καὶ τῆς ὥρας καὶ τῆς προηγησαμένης διαίτης —ἐνεστι λοιπὸν πρὸς ἀσφάλειαν λαμβάνειν καὶ ἐκ τούτου— διαγινώσκειν· θερμοὶ γὰρ τὴν κρᾶσιν εἰσι καὶ λεπτοὶ τὴν ἔξιν καὶ τὰς τρίχας ἔχουσι δασείας καὶ φροντιστικοὶ καὶ ὀργίλοι τὴν ψυχὴν. Περὶ ψυχρᾶς δυσκρασίας. Εἰ δὲ διὰ ψυχρὰν δυσκρασίαν, οὔτε διψῶσι σφοδρῶς οὔτε χολὴν ἐμοῦσιν οὐδὲ πικρίας αἰσθάνονται, ἀλλὰ μᾶλλον ὀξείδος καὶ τὰ διαχωρούμενα οὔτε χολῶδες οὔτε δυσῶδες ἔχουσι τι πάνυ οὔτε συντήξεως τι, ἀλλ' οἶον αἷμα παχύτερον καὶ μέλανι ἐοικός. τούτοις καὶ ἡ ὄψις ἀσύμπτωτος καὶ τὸ ἄλλο σῶμα μᾶλλον ὁρᾶται καὶ ἡ κρᾶσις ἐπὶ τὸ ψυχρότερον ῥέπουσα. καὶ ἡ προλαβοῦσα δίαιτα διασκοποῦντί σοι εὐρίσκεται τοιαύτη καὶ ἀργότερος ὁ βίος καὶ λουτρά πλείονα καὶ ἄκαιρα καὶ μετὰ τροφήν. ^[30]

2 401 ἐκ τούτων καὶ τῶν ἄλλων τῶν συστοίχων τούτοις τὴν ψυχρὰν διαγινώσκειν δυνήσῃ δυσκρασίαν τοῦ ἥπατος. Περὶ ξηρᾶς δυσκρασίας. Ἡ δὲ ξηρὰ δυσκρασία ξηρότερον τὸ σῶμα δείκνυσι καὶ λεπτότερον καὶ δίψαν ἐργάζεται μᾶλλον καὶ τὰ διαχωρήματα ὀλίγα καὶ παχύτερα φαίνεται. Περὶ ὑγρᾶς δυσκρασίας. Ἡ δὲ ὑγρὰ δυσκρασία οὔτε δίψαν ἐργάζεται οὔτε ξηρότητα, ἀλλὰ μᾶλλον καὶ ὑγρότητα τῆς γλώττης· ἄδιψοι γὰρ εἰσι καὶ ἀσύμπτωτοι ἄχρι πολλοῦ τὸ πρόσωπον καὶ τὸ πᾶν σῶμα, ὕστερον δὲ τούτοις διαχωρήματα πλεῖστα φαίνεται. εἰδέναι δὲ δεῖ, ὅτι μετὰ τῶν δραστικῶν ποιότητων ἀναμιννύμεναι αἱ ὑλικάι ποιότητες ταῦτα τὰ σημεῖα ἐπιδείκνυνται. Περὶ θεραπείας θερμῆς δυσκρασίας ἥπατος. Τὴν οὖν θερμὴν δυσκρασίαν ἰᾶσθαι δεῖ διὰ τῶν ἐμψυχόντων, ἐπιλέγεσθαι δὲ πάντως ἐκεῖνα τὰ ψύχοντα, ὅσα μετὰ τοῦ ψύχειν καὶ τοῦ ῥύπτειν ἔτι καὶ ἐκφράττειν καὶ ῥωννύειν τὸ ἥπαρ δύνανται καὶ τὴν ἀνάδοσιν ταχεῖαν ἐργάζονται. χυλὸς τοίνυν πτισάνης ἐπιτήδειος τοῖς τοιούτοις καὶ ἄρτος ἔχων ῥίζαν σελίνου ἐν τῇ ἐψήσει ἵντυβόν τε καὶ κιχώριον καὶ σόγχος καὶ ἔτι μᾶλλον τούτων τὸ τρώξιμον. ἐπειδὴ καὶ τὸ πικρὸν καὶ τὸ ἐκφρακτικόν ἐστὶν ἐν τοῖς λαχάνοις, τούτοις κεχρησθαι δεῖ· τοῦτο γὰρ καὶ τὰς θερμὰς δυσκρασίας ὠφελεῖ πάνυ καὶ τὰς ψυχρὰς οὐ βλάπτει· οὐ γὰρ ἐπιτεταμένην ἔχει τὴν ψῦξιν, ἀλλὰ πρᾶξιαν καὶ ἀπτομένην ἤδη τοῦ μέσου, ὥστ' ἀβλαβῶς αὐτῷ καὶ θαρρούντως δύνασθαί τινα χρησθαι· πάντα γὰρ ἔχει, ὧν μάλιστα χρειά ἐπὶ τῶν ἐχόντων τὸ ἥπαρ ἀσθενές

οὕτως, ὥς μήτε κατέχειν μήτ' ἀλλοιοῦν ἀκριβῶς ἢ καὶ ἀναδίδοσθαι τὴν ἀναδιδομένην τροφήν. ἐγὼ γοῦν οἶδα πολλοὺς ἥπατικάς διαφυγόντας δυσεντερίας τούτῳ πάνυ χρησαμένους τῷ λαχάνῳ οὐ γὰρ μόνον ἄπαξ, ἀλλὰ καὶ πολλάκις ἐσθίειν ἐξ αὐτοῦ κατ' αὐτὴν τὴν ἡμέραν δεῖ καὶ πρωΐ καὶ δείλης καὶ ἀπὸ ζέματος καὶ ἄρτυτὸν γενόμενον. δεῖ δὲ καὶ κορίανον αὐτοῦ ἐν τῇ ἐψήσει μιγνύειν. εἰ δὲ καὶ ἐμφράξεως τις ὑπόνοια εἴη περὶ τὰ κυρτὰ ἢ τὰ σιμὰ, συνεψεῖν τότε κάλλιόν ἐστι καὶ σέλινον· μετὰ γὰρ τοῦ ἡδέος πέττεται καὶ ἀναδίδεται μᾶλλον εἰς τὸ ἥπαρ. ^[30]

2 403 τὰ δ' ὡὰ φεύγειν δεῖ ἐπὶ πασῶν τῶν τοιούτων διαθέσεων καὶ μάλιστα τὰ σκληρὰ καὶ τὸν ἄλικα, εἰ μή τις διὰ κατάπτωμα ἢ δι' ἀνορεξίαν ἀνάγκη παρασκευάσει κεχρησθαι. καὶ τοῦτο δὲ τηνικαῦτα καλὸν, συνεψεῖν ῥίζαν τοῦ σελίνου, βέλτιον μὲν οὖν, ἐὰν μή τις ἀνάγκη παρείη, μηδέποτε δίδοναι τὸν ἄλικα μηδὲ χῖδρον ἢ τίφην, ἀλλὰ πάντων τῶν ἐδεσμάτων προτιμᾶν τὴν πτισάνην καὶ τὸν ἄρτον καὶ τὰ προειρημένα λάχανα. εἰ δὲ μὴ παρείη τι τῶν προλεχθέντων λαχάνων, καὶ τὴν θριδακίνην δίδοναι χρή καὶ ἀπὸ ζέματος καὶ ἄρτυτὴν μετὰ ῥίζης σελίνου καὶ τεύτλου δίεφθον γενομένην· χρησιμὸν γὰρ ἐστὶ καθ' αὐτὸ καὶ μετὰ μαλάχης ἡδύτερον γίνεται καὶ ὠφελιμώτερον προσλαμβάνον καὶ ὄξους ἐν τῇ ἐψήσει. τῶν δὲ πτηνῶν ἡ ὄρνις ἢ κατοικιδία μᾶλλον ἐστὶν αἰρετωτέρα καὶ ἀπὸ ζέματος ἐσθιομένη καὶ σὺν τοῖς λαχάνοις ἐψομένη. τοὺς δὲ πολλοὺς ζωμοὺς αἰεὶ φεύγειν, μάλιστα τοὺς λιπαροὺς καὶ ἔχοντας ἢ κυμίνου ἢ ὀρύζης ἢ ἄλλης τινὸς καρυκείας ἐμποδίζουσι γὰρ αἱ τοιαῦται σκευασίαι καὶ τῇ ἐψήσει καὶ τῇ ἀναδόσει καὶ ἔτι χολώδους χυμοῦ πλεονάζοντος. καὶ ἡ τοῦ πέρδικος τροφή τούτοις ἐπιτηδεῖα καὶ τῶν φασιανῶν τὰ μὴ λιπαρὰ καὶ χηνῶν αἱ κοιλίαι καὶ τῶν ἀγρίων τινὰ, οἷον ἀτταγῆναι καὶ ὀλιγάκις κίχλαι ἢ τρυγῶνες καὶ τῶν μικρῶν στρουθίων τινὰ· τὰς δὲ νήσας φεύγειν δεῖ καθόλου καὶ πάντα τὰ ἐν τοῖς ἔλεσι διαιτώμενα καὶ ὅσα ξηρὰ καὶ μελαγχολικὴν ἔχει τὴν σάρκα, σπανίως ἢ οὐδ' ὅλως δεῖ προσφέρεσθαι. τὰς δὲ θερμὰς δυσκρασίας οὐδὲν τούτων ἐσθιόμενον ὠφελεῖ. τῶν δ' ἰχθύων μάλιστα τῶν θαλασσίων προσφέρεσθαι δεῖ τοὺς πετράιους ἐν καθαρᾷ θαλάσῃ διαιτωμένους, οἷον κίχλαν, σκάρον, ψῆσσαν, τρίγλαν, χρύσοφρυν. τοῖς δ' ἔχουσι καὶ ἐλαφροτέραν τὴν θερμασίαν καὶ ἰσχυρὰν δύναμιν καὶ λάβρακα καὶ ὀρφὸν καὶ κηρίδα καὶ τὸν ἐξ αὐτῆς ἰσικὸν προσφέρεσθαι δεῖ, μὴ μέντοι γάρου ἢ κνίσσης ἢ ἄλλων τινῶν· ὁ γὰρ ἰσικὸς οὗτος μετὰ τοῦ μηδὲν ὠφελεῖν ἔτι μᾶλλον βλάπτει τὰ μέγιστα τοὺς ἐσθιόντας. τῶν δὲ τετραπόδων προσφέρεσθαι δεῖ τοὺς πνεύμονας καὶ χόρδας· οὕτω γὰρ αὐτὰ καλοῦσιν οἱ πιπράσκοντες κάπηλοι, ἀλλ' ἐκεῖνοι καὶ σπλῆνα καὶ καρδίας αὐτοῖς προσμιγνύουσιν ὥς δύσφθαρτα καὶ ἀπομάχεσθαι δυνάμενα πρὸς θερμὴν δυσκρασίαν. ὅπου οὐκ ἔστι πολλὴ δυσκρασία πάνυ καὶ χολώδης καὶ κακοχυμία δίχα τινὸς ἐμφράξεως μεγάλης ἢ φλεγμονῆς, ἐπὶ τούτων δεῖ προσφέρειν τὰς δυσμεταβλήτους καὶ ἰσχυρὰς τροφὰς πάνυ. ^[30]

2 405 δίδοναι δὲ δεῖ τούτοις, εἴπερ εἴη καιρὸς, ὁπώρας καὶ τῶν πεπόνων τῶν γλυκέων τὴν σάρκα καὶ τὰ πάνυ γλυκέα τῶν μήλων καὶ τῶν κυδωνίων τῶν πάνυ πεπεύρων. δεῖ δὲ καὶ ὀπτηθέντα καλῶς ἢ ἐψηθέντα μετ' ὀρνιθίου παρέχειν. ὅπως δὲ τὰ ὀπτώμενα μῆλα μήτε καίεσθαι μέλλι, ἀλλὰ πλείονα χρόνον ἐξαρκεῖν τῇ ὀπτήσει, ζύμην ἔξωθεν αὐτοῖς ἐπιπλάττειν πανταχόθεν καὶ οὕτω βάλλειν ἐν τῷ φούρνῳ. καὶ τῶν ροιῶν δὲ τοὺς κόκκους δίδοναι δεῖ καὶ πρὸ τροφῆς ὀλίγης καὶ μετ' ἄρτου· πάνυ γὰρ ἀσθενὲς ἥπαρ καὶ καταπεπτωκότα στόμαχον ῥωννύειν εἰσὶν ἱκανοί· εἰ καὶ μάλιστα διψώδης ὁ κάμνων εἴη, τηνικαῦτα γὰρ καὶ σταφυλὴν τὴν σκληρὴν σαρκὸν καὶ κίτριον ἀπαλὸν αὐτοῖς δίδοναι καὶ κερασίων συμφέρεει καὶ ἀπιδίων ἢ μεσπίλων ἢ ἄπαξ ἢ δὶς· ἢ γὰρ συνεχῆς χρῆσις τῶν στυφόντων ἀπάντων καὶ ξηραίνειν πέφυκε καὶ τὴν κάτω κοιλίαν ἐμφράττειν κωλύειν τε τὸ κόπριον εὐκόλως φέρεσθαι. φεύγειν οὖν τὰ στύφοντα λόγῳ τροφῆς προσφέρειν συνεχῶς καὶ ἔξωθεν καταπλάττειν. ἐπὶ πολὺ δὲ τῶν τραγημάτων πρόσφερε τὰς σταφίδας καὶ μάλιστα τὰς λεγομένας Λαρισηνάς· οὐδὲν γὰρ οὕτω ταῖς ἥπατικάς δυσεντερίαις ἐπωφελὲς ὥς ἡ σταφὶς ἔχουσα ἅπαντα τὰ ἀγαθὰ, τὸ ἄσηπτον καὶ τὸ ῥωστικὸν καὶ

πρὸς τῷ εἶναι φάρμακον ἀγαθὸν καὶ τρέφειν δύναται καὶ μεταβάλλειν εἰς χρηστὸν, ὅπερ ἂν εὖρη μοχθηρὸν καὶ κακὴθες. τὰ δ' ἄλλα πάντα κάρυα καὶ πιστάκια καὶ στροβίλους φεύγειν δεῖ ὡς πολέμια. καὶ κάστανά δὲ προσφέρεσθαι δεῖ οὐδὲν ὑφορώμενον· καὶ γὰρ ἐντέρων εὐχυμὰ εἰσι καὶ οὐ διαφθείρονται ταχέως ὑπὸ τῶν θερμῶν δυσκρασιῶν. τοσαῦτα καὶ περὶ ἥπατικῆς δυσεντερίας εἰρήσθω διὰ θερμὴν δυσκρασίαν γινομένης. καθόλου δὲ μᾶλλον ἐπιλέγεσθαι δεῖ τῶν ἐδεσμάτων ἐκεῖνα, ὅσα ἀναδίδονται καλῶς καὶ τόνον οἶδεν ἐνθελθῆναι καὶ εὐκρασίαν καὶ τῶν σπλάγχνων ἔχει τὸ ρυπτικὸν καὶ ἐκφράττον ἐν ἑαυτῷ. εἰ δὲ μὴ ἔχει τοιοῦτον, ἄλλως δ' εὐκρατὸν ἐστὶ, προσπλέκειν αὐτῷ δεῖ τοῦτο, ὥστε διεξέρχεσθαι καλῶς τῶν ἐν τῷ ἥπατι. εἴπωμεν δὲ τὸν χυλὸν τῆς πτισάνης ἐπιτήδειον εἶναι, πολλάκις δὲ καὶ τοὺς κόκκους αὐτοῦ καὶ τὰ λάχανα, μάλιστα δὲ καὶ τὰ ἵντυβα καὶ ἔτι μᾶλλον τούτων τὰ τρώξιμα· διὸ καὶ καθ' ἑαυτὰ καὶ μετ' ὄρνιθος ἢ πέρδικος ἢ κοιλίας χηνός, εἰ δὲ καὶ μετὰ κρέατός τινος δεήσει συνεψεῖν αὐτοῖς· δεῖ τὰ λάχανα ταῦτα καὶ προσφέρειν ἐψηθέντα ἢ ἄνεφθα, πρὸς δὲ καὶ ὁ πάσχω ἡδέως ἔχει καὶ ἡ χρεια καλεῖ. ^[30]

2 407 Περὶ ἥπατικῆς δυσεντερίας διὰ ψυχρὰν δυσκρασίαν. Ὅτι ἡ καθόλου ἱσὶς ἐστὶ διὰ τῶν θερμαινόντων, ἅπασι τοῦτο δῆλον. ἀλλὰ καὶ ποῖα ἐπιλέγεσθαι δεῖ μᾶλλον τῶν κατὰ μέρος, ἐπίστασθαι δεῖ ταῦτα τὸν ἰατρὸν, καὶ δὴ ποιοῦμεν τοῦτο ἀπὸ τῶν κατὰ δίαιταν ἀρξάμενοι. ψυχρᾶς τοίνυν τῆς δυσκρασίας οὕσης ἀρμόζει καὶ ἄρτον θερμὸν διδόναι καθ' ἑαυτὸν ἢ μετ' οἴνου προεσθίειν Τυρίου ἢ Βηρυτίου ἢ Σαρεφθίνου ἢ Κνιδίου, πολλάκις δὲ καὶ μετ' Ἀριουσίου, ἡνίκα καὶ πυρέττοι ὁ κάμνων καὶ ψυχρὰ δυσκρασία πολλὴ φαίνοιτο ἥπατός τε καὶ στομάχου κατακρατήσασα. ἐγὼ γοῦν οἶδα ἐπὶ τινος στοχασάμενος καταψυχθέντος τὰ σπλάγχνα καὶ τὸν στόμαχον κονδίτον δεδωκὼς μετ' ἄρτου ἢ τίφης καὶ τὰ μέγιστ' ὠφελήσας. δεῖ οὖν τὸ μᾶλλον καὶ τὸ ἥττον τῶν θερμαινόντων πρὸς τὸ μέγεθος τῆς ἐπικρατούσης ψύξεως ὀρίζειν. τῶν δὲ λαχάνων ἀρμόζει μᾶλλον ἐσθίειν τὴν κράμβην τρίσεφθον γενομένην, ποτὲ εἰς οἶνον ἀποβρέχοντα, ἄλλοτε ἀρτυτὴν ἐσθίοντα ἢ καθ' αὐτὴν ἢ μετὰ τοῦ ἰντύβου ἢ τρωξίμου, ἔσθ' ὅτε δὲ καὶ μετ' ὄρνιθος ἢ πέρδικος ἢ ἀτταγῆνων ἢ κιχλῶν. ἐσθίειν δὲ δεῖ καὶ τὰς κοιλίας τῶν χηνῶν καὶ ἰσικὸν καὶ κρέας ὀπτὸν, ἀλλὰ σπανίως, ὅταν ἀνορέκτως ἔχοιεν πρὸς τὰ ἄλλα τῶν ἐδεσμάτων οἱ κάμνοντες· φεύγειν γὰρ δεῖ τὰ πάνυ δυσμετάβλητα τῶν ἐδεσμάτων προσφέρειν ἐπὶ τῶν ἐχόντων ψυχρὰν δυσκρασίαν. κατὰ δεύτερον δὲ λόγον καὶ ἡ κέγχρος πολὺ ἐψηθεῖσα καὶ πόλτος ὁμοίως ἐπιτήδειος. τὰ δ' ὀστρακόδερμα τούτοις οὐ δεῖ προσάγειν· ταῖς γὰρ θερμαῖς κράσεσι τὰ τοιαῦτά εἰσιν ἐπιτήδεια. τῶν δ' ἰχθύων συμφέρει διδόναι κίχλαν, κόσσυφον, κηρίδα, χρύσοφρυν καὶ πλεόν πάντων τριγλάν· αὗται γὰρ καὶ ὀπταὶ προσφερόμεναι πᾶσιν ἐπιτήδεια καὶ μᾶλλον ἐπὶ βισάλων ὀπηθεῖσαι. καὶ τὰ κάστανά δὲ ὀπτὰ συμμέτρως ἐσθιόμενα καὶ μὴ πάνυ συνεχῶς ὠφελοῦσιν· οὐδὲν γὰρ ἔχουσι ψυχρὸν οὕτως ἐσθιόμενα καὶ προσέτι τοὺς ῥευματισμοὺς ἀμβλύνουσιν ἔχοντα τὸ μέτριον παχύχυμον καὶ ἄδηκτον. ^[25]

2 409 δίδου δὲ καὶ τὰς σταφίδας, ἐπειδὴ καθ' ὅλου παντὶ ἀσθενοῦντι καθ' οἵανδήποτε δυσκρασίαν ἐκτὸς φλεγμονῆς οἰκεῖόν ἐστιν ἔδεσμα, ῥωννυούσας τοῦτο καὶ, εἰ κακὴθές τι περιεχόμενον ἐν αὐτῷ εἴη, εἰς χρηστὸν μεταβαλλούσας. τὰ δὲ πιστάκια καὶ τὰ ἀμύγδαλα φεύγειν δεῖ ἐπὶ τῶν ἥπατικῶν δυσεντεριῶν· εὐφθαρτα γὰρ καὶ ἐλαιώδη ἐστὶ καὶ ἐτοίμως εἰς χολὴν τρέπεται καὶ τὸ περιττώμα τραχύτερον ἐργάζεται, ὥστε διὰ τοῦτο καὶ τοὺς ἐρεθισμοὺς τοὺς εἰς τὴν γαστέρα πλείονας καὶ συνεχεστέρους γενέσθαι. τοιαῦτα καὶ περὶ ἥπατικῆς δυσεντερίας εἰρήσθω διὰ ψυχρὰν δυσκρασίαν γινομένης. τὰς δὲ ὑλικὰς ποιότητας οἷον ξηρότητας καὶ ὑγρότητας, διὰ τῶν αὐτῶν ἰᾶσθαι δυνατόν ἐδεσμάτων, ἐὰν ἐκεῖνα ζητῶμεν προσφέρειν, ὅσα μῆτε θερμαίνειν σαφῶς μῆτε ψύχειν πέφυκεν, ἀλλὰ μέσα πως ὄντα καὶ κατὰ τὰς δραστηκὰς ποιότητος ὑγραίνειν ἢ ξηραίνειν. εἴπωμεν δὲ καὶ ὅσα ἐν φαρμάκοις καὶ ἐν ἀντιδότοις τοῦτο ποιεῖν δύνανται. Ὅσα συμφέρει τῇ διὰ θερμὴν δυσκρασίαν ἥπατικῇ δυσεντερίᾳ. Κιτρίου χυλὸν δίδου κοτ. α' μετὰ τοῦ

μελικράτου ἢ σέρεως χυλὸν ὁμοίως ἢ κιχωρίου. εἰ δὲ μὴ ἐστὶ θερμὴ δυσκρασία πάνυ, καὶ μετ' οἴνου λεπτοτέρου δίδου πίνειν τοὺς χυλοὺς τῶν λαχάνων· ἔχουσι γὰρ καὶ τὸ ῥυπτικὸν καὶ ἐκφράττουσι γενναίως. διὸ εἰ μὴ παρεῖη χυλὸς ὑγρὸς, ξηρὸν ἐπιπάττειν, καταπότια δ' ἐξ αὐτῶν δεῖ ποιεῖν πρὸς τὰς τοιαύτας διαθέσεις, ἔχει δὲ οὕτω· [Start of Table] κιχωρίου δραχ. δ' ἐν ἄλλω δραχ. α' χαμαιπίτυος τῆς ρίζης δραχ. δ'. [End of Table] κόπτε καὶ ἀναλαμβάνανε μέλιτι ἐφθῶ καὶ δίδου καρύου Ποντικοῦ τὸ μέγεθος μεθ' ὕδατος θερμοῦ πίνειν κοτυλ. γ'. τοῖς δὲ πάνυ ἔχουσι θερμὴν δυσκρασίαν ἐν τῷ σπλάγχνῳ καὶ ρόδιον ἢ μήλινον δίδου πίνειν ἢ ὑδρορόσατον ἢ σέρεως χυλὸν ποτιζέσθω, ὅσον κυ. β' καθ' ἡμέραν. Ἀντίδοτος κυφοειδὴς ποιουσα πρὸς ψυχρὰν δυσκρασίαν ἥπατος. [30]

2 411 (10) [Start of Table] Κρόκου δραχ. δ' κινναμώμου δραχ. δ' σμύρνης δραχ. β' βδέλλιου δραχ. δ' ἀσπαλάθου ρινήματος δραχ. γ' σχοίνου ἄνθους δραχ. γ' καλάμου δραχ. β' κασίας δραχ. α' νάρδου δραχ. α' τερεβινθίνης δραχ. ιζ' μέλιτος κοχ. ἥμισυ σταφίδος σαρκὸς δραχ. ρξζ' [End of Table] οἴνω χρῶ εἰς τὸ βρέξαι τὴν σταφίδα καὶ τὸ βδέλλιον καὶ τὴν σμύρναν καὶ τὴν ῥητίνην τήξας μίξον μέλιτι. εἴτα συμμίσξας πάντα καὶ λειάνας ἀπόθου. κάλλιστόν ἐστι βοήθημα τοῦτο καὶ πλείστην αὐτοῦ ἔσχον πεῖραν ἐπὶ τῶν ἥπατικῶν δυσεντεριῶν· καὶ γὰρ ξηραίνει καὶ ῥωννύει καὶ διαφορεῖ καὶ τῶν ἐπανορθουμένων ἐστὶ τοὺς μοχθηροὺς ἰχῶρας καὶ σηπώδεις· σύγκειται γὰρ ἐξ ἀρωμάτων καὶ σταφίδος, ἥτις καὶ τρέφει καὶ τὴν φυσικὴν ἔχει πρὸς τὸ ἥπαρ ἐπιτηδειότητα. Ἐπίθεμα τονωτικὸν ἥπατος συμπέττον φλεγμονάς. [25]

2 413 (13) [Start of Table] Ἀμμωνιακοῦ θυμιάματος . . . οὐγγ. γ' μελιλώτου οὐγγ. γ' οἰνάνθης οὐγ. α' κασίας οὐγ. α' σμύρνης οὐγ. α' κρόκου οὐγ. α' ἀλόης οὐγ. α' ἀψινθίου χυλοῦ οὐγ. α' νάρδου οὐγ. α' φύλλου οὐγ. α' Χίας οὐγγ. β' στύρακος οὐγγ. β' ἀμώμου οὐγγ. β' κηροῦ λιτρ. β' νάρδου τὸ ἀρκοῦν. [End of Table] Ποτὸν ἐφ' ὧν ἀσθένειά ἐστὶ μετ' ἐμφράξεως. Κράμβης ἀπόζεμα καὶ ῥοῦν Συριακὸν λειοτριβήσας εἰς λεπτὸν καὶ μίξας δὸς πιεῖν καὶ θαυμάσεις. κεφ. [30]

2 415 γ'. Περὶ δυσεντερίας. Δυσεντερικοὺς ἐκείνους εἰώθασιν οἱ παλαιοὶ καλεῖν, ἐφ' ὧν οὐδὲ ἡπάρ ἐστὶ τὸ πεπονθὸς οὐδ' ἄλλο τι μόριον, ὅπερ τὴν διάθεσιν ταύτην ἐργάζεται, ἀλλ' αὐτῶν μόνων ἐστὶ τῶν ἐντέρων ἔλκωσις, ἥτις ἀμελουμένη καὶ νομὴν, ἔσθ' ὅτε καὶ σῆψιν ἀποτελεῖν πέφυκε καὶ κίνδυνον ἀπωλείας ἐπιφέρειν τῷ κάμνοντι. περὶ ποῖα δὲ μέρη τοῦτο τὸ νόσημα γέγονε, πρότερον ἀκριβῶς διαγνόντας οὕτω ἐπὶ τὴν κατάλληλον τοῦ πάθους θεραπείαν ἰέναι προσήκει οὐ μικρὰ γὰρ τις διαφορὰ, τὸ τὰ λεπτὰ τῶν ἐντέρων τὴν ἔλκωσιν ἔχειν ἢ τὰ παχέα· τῶν γὰρ ὑψηλοτέρων πασχόντων ἢ διὰ στόματος ἐπιτηδειότερα μᾶλλον θεραπεία, καθάπερ πάλιν τῶν ταπεινοτέρων ἢ εἰ περὶ τὸ ἀπευθυμένον συμβῇ γενέσθαι τὴν βλάβην ἢ διὰ τῶν ἐνιεμένων καὶ ὑποτιθεμένων φαρμάκων ἀρμόδιος ὑπάρχει θεραπεία. προτέρας οὖν ἀρξώμεθα τῆς διαγνώσεως· ὁ γὰρ ἄριστα διαγνοὺς ἄριστα θεραπεύσει. Διάγνωσις τοῦ εἶναι ἐν τοῖς παχέσιν ἐντέροις τὴν ἔλκωσιν. Τῶν ἔλκωσιν τῶν παχέων ἐντέρων ἐχόντων σημεῖα γίνονται τάδε· δῆξεις περὶ τοὺς κάτω τόπους καὶ τεινεσμοὶ, ἅμα δὲ τούτοις παρακολουθεῖ ἔκκρισις. οὐδαμῶς γὰρ ἐν τοῖς διαχωρήμασιν ἐπὶ τούτων ἀναμέμικται ζύσματα τε καὶ αἷμα, ἐπάνω δὲ τῆς κόπρου οἱ σταγόνες μᾶλλον τοῦ αἵματος καὶ τῶν ἐντέρων ἐπιφέρεται ἢ φυσικὴ πιμελή. προσέτι δὲ καὶ σαρκώδη τὰ ἐκκρινόμενα φαίνεται, διότι καὶ ἡ κατασκευὴ τῶν ἐντέρων οὐ λεπτὴ καὶ ὑμενώδης, ἀλλὰ σαρκωδεστέρα μᾶλλον ὑπὸ τῆς φύσεως γέγονε. κατανόει δὲ καὶ τὸ μέγεθος τῆς ὁδύνης· καὶ αὐτὸ γὰρ μέγα σοι συμβάλλεται πρὸς τὴν διάγνωσιν· ἀμβλυτέρα γὰρ καὶ οὐκ ὀξέα τοῖς τὰ παχέα πάσχουσι τῶν ἐντέρων ὑπάρχει. Διάγνωσις τῶν ὑψηλῶν πασχόντων ἐντέρων. [25]

Ἐπὶ δὲ τῶν λεπτῶν τὰ ἐναντία τούτων ὡς ἐπὶ τὸ πολὺ συμβαίνει γίνεσθαι· τῆς γὰρ δήξεως γινομένης οὐκ εὐθέως, ἀλλὰ μετὰ τινος ὥρας ἐπὶ τὴν ἔκκρισιν ὁ κάμνων ἐπείγεται, προσέτι δὲ καὶ τὸ τοῦ τραύματος αἷμα ἀναμεμιχθαι τοῖς διαχωρήμασι καὶ τὸ τὴν ὁδύνην μᾶλλον ὀξύτεραν ὑπάρχειν καὶ τὸ μήτε πιμελώδη μήτε σαρκώδη τὰ προχωρούμενα φαίνεσθαι, ἀλλὰ λεπτὰ καὶ ὑμενώδη τοῖς κατανοοῦσιν ἀκριβῶς ὁρᾶσθαι. Περὶ τοῦ εἶναι ἐν τοῖς μέσοις τῶν ἐντέρων τὴν ἔλκωσιν. Ὅταν δὲ μήτ' ἀναμεμιγμένα πάνυ φαίνηται τὰ διαχωρήματα τοῖς ἀφ' ἑλκους φερομένοις μήτε πάντῃ διακεκριμένα, στοχάζεσθαι δεῖ μᾶλλον ἐν τοῖς μέσοις ἐντέροις εἶναι τὴν διάθεσιν. ὁμοίως δὲ καὶ ἐκ τοῦ χρόνου τῆς ἐκκρίσεως καὶ τοῦ πόνου, ἐὰν μὴ μετὰ τὴν δῆξιν εὐθέως μήτε διὰ πλήθους ὥρων ἐπὶ τὴν διαχώρησιν ὁ νοσῶν ἐξανίστατο, μήτε τὴν ὁδύνην σφοδρὰν ἄγαν ἢ πάλιν ἀνεπαίσθητον εἶναι, διαγνωστέον οὕσαν μέσων μᾶλλον τῶν ἐντέρων τὴν ἔλκωσιν. τούτων οὕτως ἐχόντων λοιπὸν, ὅπως δεῖ ποιεῖσθαι τὴν θεραπείαν, γράψομεν. ἀλλὰ δεῖ σκοπεῖν, ἄρα γε κατὰ πρωτοπάθειαν αὐτοῦ τοῦ ἐντέρου ὑπομείναντος τὴν ἔλκωσιν ἢ διάθεσις γέγονεν ἢ διὰ συμπάθειαν ἐτέρου μορίου πεπονθότος· συμβαίνει γὰρ καὶ ἐκ τοῦ παντὸς φέρεσθαι πολλάκις ἢ διὰ σύντηξιν ἢ διὰ πλεονασμὸν κακοχυμίας ἀπωθυμένης τῆς φύσεως, ἐφ' ὧν οὐ δεῖ πράγματα παρέχειν τοῖς κάμνουσι σπεύδοντας κωλύειν τὰ παρὰ τῆς διοικουσης ἡμᾶς δυνάμεως καλῶς γινόμενα. σημεῖον δὲ τούτου τὸ καὶ τῆς ἐκκρίσεως γενομένης ἑαυτοῦ ῥωμαλεωτέρου τοῦ κάμνοντος αἰσθάνεσθαι καὶ τοῦ βουλομένου ἱατροῦ ἐπέχειν τὰ διαχωρούμενα σπουδάζοντος μὲν πρὸς ὀλίγον ἀνύσαι, πάλιν δὲ οὐ μετὰ πολὺ διπλασιώτερα μᾶλλον καταρρεῖ τὰ ἐκκρινόμενα. διὸ δεῖ πλέον ἐπαμύνειν τῇ φύσει ἐπὶ τῶν τοιούτων διαθέσεων· ἐὰν γὰρ διὰ πλῆθος τὸ τοιοῦτον γένηται, τηνικαῦτα καὶ φλεβοτομίαν παραλαμβάνειν οὐκ ἄτοπον, ἔσθ' ὅτε δὲ καὶ κάθαρσιν. καὶ ἡ μὲν τοῦ αἵματος κένωσις κατὰ βραχὺ παραλαμβάνεσθω καὶ μήτε ἀθρόως μήτε πολὺ τὸ κενούμενον ἔστω, ἵνα μὴ ἐκ τούτου τὴν τοῦ κάμνοντος δύναμιν ἀσθενεστέραν ἀποτελέσωμεν. ^[30]

ὁμοίως δὲ καὶ τὴν κάθαρσιν μὴ ἀθρόαν, ἀλλὰ καὶ αὐτὴν κατ' ὀλίγον ποιησόμεθα. πρὸς οὖν τὸ τοιοῦτον ἐπιτήδειος ἢ Θεοδώρητος ἱκανὴ καὶ ἰάσασθαι καὶ ἐκφράξαι τὸν κάμνοντα ἔχουσα γρ. δ' ἢ ζ' πλέον ἢ ἔλαττον πρὸς τὴν τοῦ κάμνοντος δύναμιν τὸ πᾶν θεωροῦντας καὶ ποτὲ μὲν καθ' ἑαυτὴν, ἄλλοτε δὲ μετὰ δακρυδίου κερατ. ζ' ἢ ζ', κἀνταῦθα πάλιν πρὸς τὴν ἰσχὺν ἀποβλέποντας τοῦ νοσοῦντος οὕτω καὶ τὴν μῆξιν τοῦ καθαρσίου δεῖ ποιεῖσθαι. πρὸς δὲ τούτοις καὶ ἡ ἀλόη καλῶς πλυθεῖσα καλῶς ποιεῖν πάνυ πεπίστευται, καὶ μάλιστα' ἐφ' ὧν ῥῶσαι τὸ ἥπαρ βουλόμεθα· συμβαίνει γὰρ ἀσθενοῦντος καὶ τοῦ μορίου τούτου ἢ φλεγμαίνοντος τὴν διάθεσιν ταύτην γίνεσθαι, καθάπερ καὶ σπληνὸς καὶ κοιλίας καὶ μεσαράϊκων φλεβῶν τοιαῦτα πασχόντων τὴν δυσεντερίαν ἀπεργάζεσθαι. δεῖ οὖν, ὡς εἰρήκαμεν, διαγνόντας ἀκριβῶς πρότερον, εἰ κατὰ συμπάθειαν ἢ διάθεσις γέγονεν, εἶθ' οὕτω τὴν κατάλληλον ἴασιν ἐργάζεσθαι. Ἐὰν περὶ τὸ ἀπευθυσμένον εἴη τὸ ἔλκος γεγονός, τί ποιητέον; Ἐλκους συστάντος περὶ τὸ ἀπευθυσμένον ἔντερον ἐκ δριμέων καὶ χολωδῶν περιττωμάτων ἢ πεμφθέντων ἐξ ἐτέρων μορίων ἢ περὶ αὐτὸ τὸ ἔντερον ἀναπεμπομένων ἀνάγκη πάντως τεινεσμούς ἐπακολουθεῖν καὶ συνεχεῖς ἐξαναστάσεις χωρὶς κόπρου ξυσματωδῶν ἢ αἱματωδῶν τῶν διαχωρημάτων ὑπαρχόντων. θεραπεύειν οὖν προσήκει τὸν τοιοῦτον ὑγραινούση μᾶλλον διαίτη, τουτέστιν ἐν μὲν λαχάνοις ἵντυβον ἔστω τε καὶ μαλάχη· δεῖ γὰρ εὐλυτον ἔχειν τὴν γαστέρα τούτων, ἵνα τὸ κόπριον ἀκωλύτως διεξιὼν ὥσπερ τι φάρμακον ἀγαθὸν ὑποξηρᾶναι καὶ καθᾶραι τὰ ἔλκη δυνήσεται. σπουδάζειν οὖν δεῖ μήτε πάνυ δριμὺ μήτε σκληρὸν εἶναι τὸ διαχώρημα. καὶ πόματα τοιαῦτα προσάγειν δεῖ καὶ χρίσματα ἐπὶ τῶν τοιούτων διαθέσεων, ὡς πανταχόθεν εὐλυτον εἶναι τὴν γαστέρα. οἶδα γάρ τινες δαμασκηναὶ τραφέντας πλείονα καὶ τελείως ἀποθεραπευθέντας ἀβιάστως αὐτοῖς τῆς κόπρου διαχωρηθείσης, καὶ ἄλλους δὲ σταφυλαῖς

παμπολλὰις χρησαμένους. ἀλλὰ χρή προσέχειν ἀσφαλῶς· οὐ γὰρ δεῖ τῆς γαστρὸς προχωρούσης δεόντως τὰ φθείροντα παρέχειν, ἀλλὰ μέση κεχρηῆσθαι διαίτη. ^[30]

2 421 τοιοῦτον δ' ἐστὶ τὸ ἵντυβον καὶ ἄνεφθον καὶ ἐφθὸν ἐσθιόμενον, εἰ καὶ μάλιστα πυρέττοιεν, καὶ ἄρτος εἰς εὔκρατον ἢ ὑδαρέστερον ἄγαν οἶνον, ἐὰν τὰ τῆς δυνάμεως ἀσθενέστατα δόξη φαίνεσθαι. λεκύθοις δὲ μήτε πάνυ ἀπαλαῖς ἢ σκληραῖς καὶ ἀπὸ ζέματος. μετὰ δὲ τὰς πρώτας ἡμέρας καὶ χοίρειοι πόδες ἐπιτήδαιοι μετὰ τρωξίμων ἢ ἰντύβων ἢ κράμβης δισέφθου ἢ ἱτρίου λεπτοῦ ἢ ἄλικος καλῶς ἐψηθέντος. ὀπηνίκα δὲ καὶ τῶν διαχωρουμένων ὑγροτέρων αἰσθανόμεθα, ἢ σικίου λαβεῖν αὐτοὺς ἐπιτρέπου ἢ ἀπὸ τῆς ὄρνιθος ἐκτὸς ἀλῶν πλειόνων ἢ γάρου. εἰ δὲ τις εἴη πολλὴ θερμασία καὶ ἀκμάζων τὴν κρᾶσιν, τηνικαῦτα καὶ τὸν ἀπὸ ἰχθύος ἰσικὸν αὐτῷ δοτέον· ὠφελήσει γὰρ πλέον. ἔστω δὲ μᾶλλον ἀπὸ σκληροσάρκων ἰχθύων τὸ ἔντερον, οἷον ὀρφοῦ ἢ γλαύκου ἢ κηρίδος. δεῖ δὲ τὰ διαχωρήματα πᾶσιν ἐπιτήδεια φυλάττειν παχύνοντα τὸ ἐπιρρέον καὶ ἀμβλύτερον ἀπεργαζόμενα. ἔξωθεν δὲ κεχρηῆσθαι δεῖ τῷ σχινίνῳ καὶ μάλιστα διατάσεως περὶ τὸ ὑπογάστριον οὔσης πνευμάτων καὶ ρευματισμοῦ τινος τῶν διαχωρημάτων μὴ πάνυ χολωδῶν ἢ δριμέων ὑπαρχόντων. εἶναι δὲ δεῖ τὸ ἔλαιον τοῦτο μὴ πάνυ παλαιόν. εἰ δὲ μὴ εἴη, προσπλεκέσθω τούτῳ μῆλινον ἢ οἶνος εὐώδης λεπτός. ὁμοίως δὲ καὶ τὸν στόμαχον οἶνῳ μηλίνῳ καταβρεκτέον. κεχρηῆσθαι δὲ μάλιστα κατ' ἀρχὰς συνεχεστέρω λουτρῷ καὶ τῇ ἐμβάσει θερμότερα μᾶλλον, εἰ ψυχροποσία τις εἴη προηγησαμένη καὶ ψυχρῶν ἐδεσμάτων προσφορά καὶ φλέγματος ὑπόνοια εἴη· τούτου γὰρ συμβάντος μικρὰ δεῖ ρέπειν ἐπὶ τὸ θερμότερον καὶ οἶνου παρέχειν Σαρεφθίνου ἢ Τυρίου ἢ τῶν ἐν Καμπανίᾳ γινομένων οἶνων, Βρεττανίου ἢ Παλματιανοῦ. μὴ ἐξαπατάτω δὲ σε καθάπερ τοὺς πολλοὺς οἰομένους εἶναι τὰ διαχωρούμενα φλέγματα· πολλάκις γὰρ τὰ τοιαῦτα προχωρεῖ, ποτὲ μὲν ὑπὸ ψύξεως, ἄλλοτε δὲ ὑπὸ δριμύτητος ἀναξυούσης τὸ γάνωμα τῶν ἐντέρων. καὶ καλοῦσι τὸ τοιοῦτον ἀγνοοῦντες φλέγμα καὶ ψυχρὸν χυμὸν, οἳ τινες εἰκότως ἀπατῶμενοι περὶ τὴν διάγνωσιν καὶ θερμότεροις ἀναγκάζουσι κεχρηῆσθαι μᾶλλον ἐδέσμασι τὸν κάμνοντα. καὶ συμβαίνει μᾶλλον διὰ τὴν κακὴν τῶν ἱατρευόντων ἀγωγὴν ἐπὶ πλέον ἀναξύεσθαι τε καὶ ὀγκοῦσθαι τὸ ἔντερον. ^[25]

2 423 διὰ τοῦτο γοῦν μὴ μόνον ἀπὸ τῶν ἐκκρινόμενων, ἀλλὰ καὶ ἀπὸ τῆς προηγησαμένης διαίτης καὶ φύσεως τοῦ κάμνοντος ἀκριβῶς διαγνώσῃ, ὅτι πιμελῶδες ἐκκρίνεται ταῖς ἀληθείαις ἢ ὑπὸ ψύξεως. οὕτω καὶ αὐτὸς τὴν ὅλην ποιοῦ δίαιταν, ποτὲ μὲν ἐπὶ τὸ θερμότερον, ἄλλοτε δὲ ἐπὶ τὸ ψυχρότερον μεταβάλλων τὰ προσαγόμενα. τοσαῦτα περὶ διαίτης εἰρήσθω μόνον ἀρμόζειν δυναμένης ἐπὶ τῶν ἐχόντων ἔλκωσιν οὐ μόνον ἐπὶ τοῦ ἀπευθυμένου ἐντέρου, ἀλλὰ καὶ ἐπὶ πάσης δυσεντερίας. Ποίοις ἐνέμασι χρηστέον ἐπὶ τῶν τὸ ἀπευθυμένον πασχόντων; Εἰ μὲν νεαρὸν εἴη τὸ ἔλκος καὶ καθάρσεως δεόμενον, κλύζειν δεῖ μελικράτῳ μόνῳ. εἰ δὲ τις εἴη ὑπόνοια ρευματισμοῦ, προσπλεκέσθω τῷ ὕδατι φακῇ καὶ ρόδα καὶ βάτου ρίζα καὶ οὕτω κλυζέσθω. καθαροῦ δὲ τοῦ ἔλκους γενομένου τοῖς ἀπλουστέροις κέχρησο πρῶτον, οἷον ἀμύλῳ καὶ τῇ Λημνίᾳ σφραγίδι καὶ τῷ χυλῷ τῆς ὀρύζης. εἰ δὲ τὸ ἔλκος ἐπιρρεόμενον φαίνοιτο, ἐπιμιγνύσθω τῷ ἀμύλῳ καὶ ἀκακία μετ' οἶνου βραχεῖσα καὶ τοῦ χυλοῦ τοῦ ἀρνογλώσσου. καλῶς δὲ ποιεῖ καὶ ὁ Σάμιος ἀστὴρ ἐπὶ τῶν τοιούτων. εἰ δὲ χρεια σαρκώσεως, προσβαλλέσθω καὶ ὁ λιβανωτός· γίνεται γὰρ κάλλιστον βοήθημα σαρκῶσαι καὶ εἰς οὐλὴν τὰ ἔλκη παράγειν δυνάμενον. ἔχει δὲ τὴν σύνθεσιν οὕτω· Λημνίας σφραγίδος, γῆς Σαμίας, πομφόλυγος, ἀκακίας, λιβανωτοῦ, κόμμεως, ἀνὰ οὐγ. α', λειώσας οἶνῳ παράπεμπε κρᾶσιν μίαν· ποιεῖ γὰρ καλῶς. Ὑπόθετα κάλλιστα πολλὴν ἡμῖν πεῖραν δεδωκότα. Ἐφ' ὧν δὲ συνεχεῖς ἐξαναστάσεις καὶ ἀγρυπνία πολλή, ὥς καὶ διὰ τοῦτο τὴν δύναμιν ἀποκάμνειν, καλῶς ποιοῦσι καὶ τὰ ὑπόθετα καλούμενα, ὧν εἰσι καὶ ταῦτα πολλὴν πάνυ δεδωκότα πεῖραν. ἔχει δὲ τούτων ἡ γραφὴ οὕτω· [Start of Table] κρόκου οὐγ. α' λιβάνου οὐγ. α' σμύρνης οὐγ. α' γλαυκίου οὐγ. α' ἀκακίας οὐγγ. β' οἶνου τὸ ἄρκοῦν εἰς τὴν λείωσιν. [End of

Table] ποιήσας κολλούρια στροβιλίοις παραπλήσια μικρὸν ὑπομηκέστερα εὐφυῶς παρατίθει.
[30]

2 425 Ἄλλο ὑπόθετον, ὃ καὶ κλείδιον ὀνομάζεται, ποιοῦν πρὸς τεινεσμούς καὶ ῥευματισμούς κοιλίας·
ἀνωδύνους γὰρ ποιεῖ ἅμα τῷ προστιθέναι παραχρήμα ὕπνον ἢ δὴν ἐπάγον· σμύρνης
τρωγίτιδος, γλαυκίου, ὀπίου, ἀνὰ δραχ. β'. οἶνῳ βραχεῖ εὐώδει ἀναλαμβάνει καὶ ποίει
πυρήνων ἢ στροβιλίων μεγέθει καὶ ὑποτίθει. ποιεῖ ἐξαιρέτως τοῖς ὑπὸ τεινεσμοῦ ὀχλουμένοις.
Κατάπλασμα ἐπὶ τῶν ἐχόντων φλεγμονὴν εἰς τὸ ἀπευθυσμένον. Ψυχῶν σιλιγνίτου βραχέντων
εἰς ὕδωρ, κρόκου, ῥοδίνου, ὠοῦ ὀπτηθέντος, φοινίκων Νικολάου εἰς ἔψημα βραχέντων καὶ
καθαρθέντων, πάντων ἴσως καλῶς λειώσας ἐπίπαττε εἰς ῥάκος διπλοῦν καὶ θερμάνας χλιαρὸν
ὑποτίθεσο. ποιεῖ καὶ τὸ ῥόδιον καθ' ἑαυτὸ εἰς στυπίον ἐμβαλλόμενον καὶ ἐπιτιθέμενον καὶ ἐν
λουτρῷ χριόμενον. ὁμοίως δὲ καὶ τὸ ζέμα τῶν ῥόδων καὶ τῆς φακῆς χλιαρὸν
ἀποσπογγιζόμενον καὶ ὅσα τούτοις παραπλήσια. καὶ ταῦτα μὲν ἐπὶ τῶν τὸ ἀπευθυσμένον
ἐχόντων εἰλκωμένον καὶ φλεγμαῖνον καὶ συνεχεῖς ἐξαναστάσεις. Περὶ τῶν ἐν τοῖς παχέσιν ἢ
μέσοις ἐντέροις ἔλκος ἐχόντων. Εἰ δὲ συμβῇ τὴν ἔλκωσιν ἀνωτέρω τοῦ ἀπευθυσμένου γίνεσθαι
καὶ συνεχεῖς ἐξαναστάσεις καὶ ἰχώρας σηπεδονώδεις φανῆναι, τηνικαῦτα καὶ τοῖς δραστικοῖς
χρηστέον καὶ ἐνέμασι καὶ ὑποθέτοις καὶ ἔξωθεν ἐπιπλάσμασιν. ἀλλ' ἔστωσαν ἐν μὲν ὑποθέτοις
καὶ τὰ προειρημένα καὶ ταῦτα δὴ πεῖραν ἱκανὴν δεδωκότα. Ὑπόθετον ἐπὶ δυσεντερικῶν.
Προκλύσαντας τὸ ἔντερον τῷ προειρημένῳ ζέματι τῆς τε φακῆς καὶ τῶν ῥόδων καὶ τῶν ἄλλων
στυμμάτων καὶ οἶον ἀποσπογγίσαντας ὑποτιθέναι ὑπόθετον τοῦτο τὴν σκευασίαν ἔχον ταύτην·
κρόκου, σμύρνης, ὀπίου μήκωνος, λιβάνου ἄρρενος, ἐξ ἴσου λαβόντες καὶ ὁμοίως τοῖς
προτέροις σκευάσαντες ὑποτίθεμεν. [25]

2 427 τοῦτο καὶ πρὸς κωλικούς ποιεῖν πεπίστευται. Τροχίσκος δυσεντερικός. Ἐφ' ὧν ἔλκος ἐν τοῖς
ἐντέροις καὶ νομὴ μεγάλη τίς ἐστίν, ἀνάγκη τοῖς δι' ἀρσενικοῦ καὶ σανδαράχης καὶ τιτάνου
κεχρησθαι τροχίσκοις. εἰσὶ δὲ πολλοὶ πρὸς τὰς τοιαύτας διαθέσεις ἀναγεγραμμένοι, ὧν ἐστίν ὁ
τε Φαυστίνος λεγόμενος καὶ ὁ δι' ἀρνογλώσσου. ἀλλ' οὐδεὶς οὕτως ἰσχυρῶς οἶδε παύειν νομὰς,
ὡς ὁ ὑπ' ἐμοῦ σκευαζόμενος τροχίσκος, οὗ τὴν δύναμιν ἐθαύμασαν ἐπ' αὐτῶν τῶν ἔργων οἱ
πολλοὶ τῶν ἀρίστων ἰατρῶν. ἔχει δ' αὐτοῦ ἡ γραφὴ οὕτως· ἀρσενικοῦ, σανδαράχης, λεπίδος
χαλκοῦ, ἀνὰ δραχ. δ', λειοτριβήσας αὐτὰ δίκην κολλουρίων ἐν τοῖς κυνοκαύμασιν οὕτως
ἐπίβαλε [Start of Table] ὀπίου δραχ. α' ἀσβέστου ζώσης δραχ. ιβ'
βαλαυστίου δραχ. ι' ὑποκιστίδος χυλοῦ δραχ. ι' χάρτου κεκαυμένου δραχ. ι'
[End of Table] καὶ λείου πάλιν σὺν οἶνῳ μυρτίτῃ ἢ σπαθίτῃ ἢ Ἀμιναιῷ ἐφ' ἡμέρας μ' καὶ
ἀναλαβὼν ποίει τροχίσκους ἀνδρείους μὲν δραχ. γ', γυναικείους δὲ δραχ. β', παιδικούς δὲ δραχ.
α' καὶ ψῦχε ἐν σκιᾷ καὶ χρῶ. καλλίων δὲ γίνεται ὁ τροχίσκος ἐγχρονίζων. ποίει δὲ αὐτοῦ τὴν
χρῆσιν οὕτω· προκλύσας τὸν ἀσχοντα τῷ ζέματι τῆς φακῆς καὶ διαστήσας οὕτω παράπεμπε
μετὰ χυλοῦ ὀρύζης καὶ ὀλίγου στέατος τραγείου τὸν τροχίσκον προλειώσας μετ' οἶνου καλοῦ.
τὸ δὲ μέτρον ἔστω τοῦ παραπεμπομένου κράσεως ἡμισυ. πρότρεφε δὲ τὸν κάμνοντα καὶ οὕτως
ἐνίει τὸ βοήθημα καὶ συγχώρει κρατεῖν. μετὰ τοῦτον τὸν τροχίσκον περιττόν ἐστιν ἄλλου
μεμνησθαι. τοσαῦτα περὶ τῆς δι' ἔλκωσιν ἐν τοῖς παχέσιν ἢ μέσοις ἐντέροις γινομένης
δυσεντερίας εἰρήσθω. Περὶ τῆς ἐν τοῖς λεπτοῖς ἐντέροις συνισταμένης δυσεντερίας. Εἰ δὲ συμβῇ
γενέσθαι τὴν διάβρωσιν περὶ τὰ λεπτὰ τῶν ἐντέρων, τὰ διὰ στόματος ἀρμόζει μᾶλλον διδόναι
βοηθήματα. τοιαῦτα δ' εἰσὶν ἐν μὲν ἀπλοῖς ἢ τε Λημνία σφραγὶς ἐν ὀξυκράτῳ πινομένη καὶ τὸ
τυρῶδες γάλα κάλλιστόν ἐστιν ἐπὶ πάντων τῶν κατὰ γαστέρα δριμύων ῥευμάτων. [30]

2 429 χρὴ δὲ προαφεψημένῳ διαπύρους κόχλακας ἐμβάλλειν καὶ πάλιν ἐψεῖν ἡρέμα, μέχρις ἂν
ἐκδαπανηθῇ τὸ πολὺ τοῦ ὀρρώδους αὐτοῦ περιττώματος. τινὲς δὲ καὶ σιδήρια προπυρώσαντες
μᾶλλον ἀντὶ τῶν κοχλάκων ἐνέβαλον τῷ γάλακτι· στυπτικὸν γὰρ ἔχων ὁ σίδηρός τι

μεταδίδωσιν αὐτῷ καὶ πλέον ἐφεκτικώτερον ἀπεργάζεται. τινὲς δὲ καὶ κυνεῖαν κόπρον αὐτῷ λεπτοτάτην προσέμιζαν, ἀλλ' οὐκ εὖλογον τοῦτο ποιεῖν ἀφθόνως ἡμῖν δεδομένων ὑπὸ τῆς φύσεως ἐδεσμάτων τε καὶ βοηθημάτων καὶ βοτανῶν, ἅτινα σὺν ὅξει ἐψηθέντα καὶ ποθέντα ξηραίνει τὰ κατὰ γαστέρα ρεύματα. κάλλιον δ' ἂν γένοιτο προσμιχθέντος αὐτῷ τινος τῶν πρὸς δυσεντερίαν καὶ κοιλιακὰς διαθέσεις ἀρμοζόντων καὶ ἐπ' ἀκάπνου πυρὸς τηγανισθέντων. τὰ δὲ βαλλόμενα ῥοῦς ἐστὶν ὁ ἐρυθρὸς ὃ τε χυλὸς αὐτοῦ καὶ ὁμφάκιον καὶ σίδια καὶ κηκίς καὶ ἡ τέφρα τῶν ὀπτηθέντων κοχλιῶν. ἐπιτήδεια δὲ καὶ γίγαρτα στεμφυλῶν καὶ μύτρα καὶ μέσπιλα καὶ κράνια καὶ κυδώνια. ἀνδράχνη δὲ δυσεντερικοῖς ἀγαθὸν ἔδεσμα, δραστικώτερος δὲ αὐτῆς ὁ χυλὸς πινόμενος. ἀρνόγλωσσον ὁμοίως ἀρμόζει μάλιστα ταῖς θερμαῖς, βάτου καρπὸς καὶ τὰ ἄνθη, φακῇ δις ἢ τρίς ἀποξεσθεῖσα καὶ προσφερομένη, δρυὸς τὸ ὑπὸ τὸν φλοιὸν τοῦ πρέμνου τὸ ὑμενῶδες ἢ τὸ κέλυφος τῆς βαλάνου ἀποζεννύμενα καὶ τὸ ζέμα πινόμενον. μορέας δὲ ὁ καρπὸς ἀθρόως ξηρανθεὶς στεγνωτικὸν ἱκανῶς γίνεται φάρμακον, ὥστε καὶ πρὸς δυσεντερίαν ἀρμόζειν καὶ κοιλιακὰς διαθέσεις. κόπτεται δὲ καὶ τοῖς ὄψοις μίγνυται καθάπερ ὁ τοῦ ῥοῦ καρπὸς, εἰ δι' ὕδατός τις αὐτὸν θέλοι πίνειν ἢ οἴνου ἢ οὕτως ὡς ἀπόβρεγμα· κοιλιακοὺς γὰρ καὶ δυσεντερικοὺς ὀνίνησι. πολλῶν δὲ καὶ ἄλλων ἐστὶ μεμνήσθαι ἀπλῶν βοηθημάτων, ἀλλ' ἀρκεῖ καὶ ταῦτα πρὸς τὴν ὑποκειμένην ὕλην ἀναλέγεσθαι τῷ βουλομένῳ καὶ συντιθέναι πρὸς τὴν ὑποκειμένην διάθεσιν. οὐκ ἄτοπον δὲ καὶ ἡμᾶς τῶν ἐκ πείρας πολλάκις ἀνυποσῶν μνημονεῦσαι γραφῶν. Πρὸς δυσεντερικοὺς καὶ κοιλιακοὺς σύνθετα βοηθήματα. Τὸ διὰ τῶν ὀπωρῶν σύνθετον βοήθημα χρησιμώτατον πρὸς τὴν ὑποκειμένην διάθεσιν, ἐφ' ὧν καὶ μάλιστα δυσκρασία γαστρὸς ἢ ἥπατος ἢ στομάχου πάρεστι ρευματίζεσθαι μᾶλλον τὰ ἔντερα παρασκευάζουσα· [Start of Table] ῥοιαὶ ὁλόκληροι. [30]

2 431 κ' καὶ μῆλα κυδώνια κ' ῥόδων ξηρῶν ξεστ. α' προύμνων ἀγρίων ξεστ. β' οὔων ἐφεκτικῶν ξεστ. β' ἀπίους καὶ μῆλα λ' ῥοῦ Συριακοῦ ξεστ. γ' ξυλοκέρατα μ' μύρτων μελάνων ξεστ. α' γλεύκους Ἀμιναίου (τὸ ἀρκοῦν). [End of Table] ἀφεψημένα εἰς ὄστρακον ἢ εἰς κάκαβον, ἕως οὗ σχῆ μέλιτος πάχος, καὶ βάλε εἰς κέραμον καὶ ἀρέχε. Καταπότια κοιλιακοῖς καὶ δυσεντερικοῖς πεποιημένα. Κηκίδος ὁμφακίτιδος ἀτρήτου, ὀπίου, ἀνὰ οὐγγ. β', πετροσελίνου οὐγγ. α'. ἀναλάμβανε ὕδατι καὶ ποίει καταπότια καὶ δίδου ἐρεβίνθου μέγεθος πρὸς τὴν δύναμιν ἀποβλέπων καὶ τὸν ποσὸν στοχάζου. τοῦτο τὸ βοήθημα ἐπὶ τὰς πάνυ θερμὰς δυσκρασίας καλῶς ποιεῖ. πρὸς δὲ τὰς ἐπὶ πλέον θερμὰς καὶ ὁ χυλὸς τῆς πτισάνης μετ' ἀλφίτων καὶ οἴνου ποτιζόμενος. ἐφ' ὧν δὲ τὸ ἥπαρ πάνυ ἀτονεῖ καὶ ρευματίζει τὴν γαστέρα ἢ ἔμφραξιν ἔχον ἐμποδίζει τῇ ἀναδόσει, καλῶς ποιεῖ καὶ ἡ πικρὰ, πλέον πάντων ἡ ἀλόη πλυνομένη καὶ γινομένη καταπότιον. πρὸς δὲ τὴν διὰ ψῦξιν δυσεντερίαν οἱ ὀλυνθοὶ τῆς συκῆς πινόμενοι καὶ θαυμασίως πως εὐθετοῦσι. δεῖ δὲ καίειν αὐτοὺς ἐν ἀγγεῖῳ χαλκῷ καὶ οὕτω παρέχειν ἐξ αὐτοῦ ὅσον τοῖς τρισὶ δακτύλοις δυνατόν ἐστι λαβεῖν καὶ τοῦτο ποιεῖν ἐκ τρίτου. διδόσθω δὲ μετ' οἴνου καλοῦ μάλιστ' ἐπὶ τῶν χρονίων διαθέσεων καὶ ἰσχυροτέρων καὶ γεωργικῶν σωμάτων. Δυσεντερικὸς τροχίσκος διὰ στόματος διδόμενος ποιεῖ πρὸς πάντα τὰ ἐντὸς καὶ πᾶν ρεῦμα. [Start of Table] Ἀνίσου δραχ. β' ὑοσκυάμου δραχ. δ' σελίνου σπέρματος δραχ. δ' ὀπίου δραχ. β'. [End of Table] ἀπυρέτοις μετ' οἴνου, πυρέττουσι δὲ καὶ τὰ ἄνω πεπονθόσιν ἔντερα καὶ ἀγρυπνοῦσι πολλὰ μεθ' ὕδατος. [30]

2 433 προπινόμενος δὲ τῶν κατωτερικῶν οὐκ ἔῃ τὸν στόμαχον ὑπὸ τῶν ἐνεμάτων ἀνατρέπεσθαι. Περὶ ἐπιθεμάτων καὶ χρυσμάτων. Ἐπὶ δὲ τῶν δυσεντερικῶν διαθέσεων, ὅθεν ἂν εἴη γεγονὸς τὸ νόσημα, διὰ πάσης προσήκει θεραπείας ἔρχεσθαι καὶ σπουδάζειν βοηθεῖν τῷ κάμνοντι· κίνδυνος γὰρ ἐπακολουθεῖν εἴωθε θανάτου καὶ διὰ τὸ πλῆθος τῶν ἐκκρινόμενων καὶ τὴν πυκνότητα τῶν ἐξαναστάσεων καὶ τὴν ἐκ τούτων ἐπομένην τῆς δυνάμεως ἀσθενειάν τε καὶ

ἀνορεξίαν. ὅθεν οὐ μόνοις ἀρκεῖσθαι δεῖ τοῖς διὰ στόματος παρεχομένοις καὶ δι' ἐνεμάτων ἐνιέμενοις, ἀλλὰ καὶ διὰ τῶν ἔξωθεν ἐπιτιθεμένων πειρᾶσθαι βοηθεῖν. εἰσὶν οὖν ἐπιτήδεια τά τε πόματα καὶ ἐπιθέματα, ὧν τὰς συνθέσεις ἀναγκαῖον ὑμῖν ἡγησάμην ἐκθέσθαι. Ἐπίθεμα δυσεντερικοῖς καὶ κοιλιακοῖς. [Start of Table] Ὑοσκυάμου λευκοῦ σπέρματος . οὕγγ. δ' ἀνίσου οὕγγ. β' ῥόδων ἄνθους οὕγγ. β' ῥοῦ Συριακοῦ οὕγγ. β' ὑποκιστίδος χυλοῦ οὕγγ. β' βαλαυστίων οὕγγ. β' ὀπίου οὕγγ. α' κρόκου οὕγγ. α'. [End of Table] τούτων ἕκαστον λειώσας μετ' οἴνου μυρτίτου καὶ μίξας ὁμοῦ ἀνάπλασσον τροχίσκους καὶ ψῦχε ἐν σκιᾷ. ἐν δὲ τῇ χρήσει κόπτων καὶ σήθων, ὅσον ἐξαρκεῖ, ἀναλάμβανε φοίνιξι πατηταῖς καὶ ἐπιπλάσας εἰς ὀθόνιον ἐπίθες. Κηρωτὴ καλλίστη. Ἐφ' ὧν δὲ μάλισθ' ὁ στόμαχος ἀσθενῶν ρευματίζει τὰ ἔντερα, κέχρησο καὶ τῇ κηρωτῇ ταύτῃ ἐχούσῃ ταῦτα [Start of Table] φοινίκων λιπαρῶν . [25]

2 435 χο. α' μαστίχης οὕγγ. α' στυπτηρίας ὑγρᾶς οὕγγ. ζ' ἀλόης οὕγγ. α' οἴνου καὶ ῥοδίνου τὸ ἄρκοῦν. [End of Table] σκευάσας ἐπιμελῶς ἐπίθες. Τὸ δι' οἰνάνθης ἐπίθεμα. Καλῶς ποιεῖ καὶ τοῦτο τὸ φάρμακον πρὸς δυσεντερίαν, ἐφ' οἷς καὶ τὸ στόμα τῆς γαστρὸς πέπονθε καὶ ρευματίζει τὰ ἔντερα. [Start of Table] οἰνάνθης δραχ. β' ὁμφακίου δραχ. δ' στύρακος δραχ. δ' ἀκακίας δραχ. η' ῥόδων ξηρῶν δραχ. η' κηκίδος ὁμφακίτιδος δραχ. δ' φοινίκων δραχ. ζ' οἴνου αὐστηροῦ καὶ μυρσίνου ἐλαίου τὸ ἄρκοῦν πίσης δραχ. ζ' κηροῦ δραχ. ιζ'. [End of Table] ποιεῖ θαυμασίως. Ἐπίθεμα πρὸς τεινεσμούς μάλιστα καὶ αἱματώδεις ἐκκρίσεις μετὰ ψύξεως. [Start of Table] Κηροῦ οὕγγ. ζ' πίσης οὕγγ. α' κρόκου οὕγγ. α' ἀλόης οὕγγ. α' ἀκακίας οὕγγ. α' ἀμώμου οὕγγ. α' ἀνίσου οὕγγ. α' στύρακος οὕγγ. α' [?] " στέατος οὕγγ. δ' καρποβαλσάμου οὕγγ. δ' γλευκίνου οὕγγ. ιβ'. [End of Table] Χρίσμα δυσεντερικόν. [30]

2 437 [Start of Table] Ροῦ δραχ. δ' ὁμφακίου δραχ. β' ὑποκιστίδος οὕγγ. δ' κηκίδων οὕγγ. δ' μύρτων οὕγγ. δ'. [End of Table] οἴνῳ μυρτίτῃ ἀναλάμβανε. καλῶς ποιεῖ ἐπιχριόμενον μετὰ τοῦ τόνον ἥπατι ἐντιθέναι. καὶ ὄρυζαν δὲ τρίψας μετ' οἴνου ἐπίπαττε καὶ ἔμπροσθεν καὶ ὀπίσθεν. τοῦτο πρὸς τοὺς ὑπὸ ψύξεως τεινεσμούς καλῶς ποιεῖ παντὸς πλέον καὶ ὁ μασουχᾶς σὺν σιδίοις καὶ κηκῖσι καὶ ἀκακίᾳ καὶ σμύρνῃ, λαδάνῳ, ἀλόῃ, σχοινανθίοις, ῥόδοις, ναρδοστάχυϊ καὶ τοῖς ὁμοίοις τούτων ἀρμόζειν πεπίστευται πάνυ πρὸς τὰς τοιαύτας διαθέσεις. δεῖ δὲ τὸν τεχνίτην πρὸς τὸ τῆς δυσεντερίας εἶδος καὶ τὴν μῆξιν τοῦ βοηθήματος ποιεῖσθαι, ἵνα, εἰ μὲν ἐκ θερμῆς δυσκρασίας εἴῃ τὸ πάθος γεγονὸς, ἢ τῶν ψυχροτέρων ἐπικρατῇ δύναμις, εἰ δὲ διὰ ψυχρὰν αἰτίαν, ἢ τῶν θερμαινόντων καὶ τονούντων ἐπιτείνηται κρᾶσις. τοιαύτη δὲ ἐστὶν ἢ τῶν ἀρωματιζόντων πάντων ὕλη, τουτέστι κάλαμος ἀρωματικὸς, σχοίνου ἄνθος, ναρδόσταχυς, καὶ τὰ τούτοις παραπλήσια καταπλάσματα. ἐφ' ὧν ἐστὶ τῶν ἐντέρων μάλιστα ρευματισμός, κρίθινον ἄλευρον, ἔψημα, ὄξος ἔψε πάνυ καὶ κατάπλαττε. τοῦτο καὶ πρὸς αἰμόρροϊαν θαυμασίως καὶ τὸ ὑπὸ τῶν ἀλφίτων καὶ τῶν εἰρημένων ἀρωματικῶν καταπλάσμάτων ὁμοίως ποιεῖν πεπίστευται. δεῖ δὲ σὺν οἴνῳ στύφοντι, οἶον σχινίνῳ ἢ μηλίνῳ ἐψήσαντας τιθέναι χλιαρόν. εἰδέναι δὲ δεῖ, ὥς οὐκ ἐνδέχεται ποτε τὴν τῶν ἐντέρων ἔλκωσιν ἰαθῆναι, εἰ μὴ πρότερον κωλύσει τις τὴν ἐπιρρέουσιν ὕλην ἐξ ἐτέρων μορίων· συμβαίνει γὰρ, ὥς εἴρηται, καὶ σπλάγχνων ἐκκαθαυρομένων ἢ φλεγμαινόντων ἢ ἀτονούντων ρευματίζεσθαι τὰ ἔντερα καὶ ἐλκοῦσθαι, καὶ δι' ὅλον δὲ τὸ σῶμα συντηκόμενον, ἔσθ' ὅτε καὶ τὴν κεφαλὴν ἐπιπέμπουσιν καὶ τὸν στόμαχον ρευματιζόμενον. ἐπὶ γὰρ τῶν κατὰ συμπάθειαν δυσεντεριώντων κατὰ παντὸς σώματος συντηκόμενου φεύγειν προσήκει τοὺς ἀπὸ

σανδαράχης καὶ τιτάνεως καὶ τῶν τοιούτων κατασκευαζομένους τροχίσκους δύσκρατον
μᾶλλον ἀποτελοῦντας τὸ σῶμα καὶ μᾶλλον αὐτὸ συντήκοντας. ^[30]

2 439 ἐπ' ἐκείνων δὲ χρηστέον αὐτοῖς μόνον, ἐφ' ὧν ἐκνεμομένου καὶ σηπεδονώδους ἔλκους τὰ
διαχωρήματα φαίνεται φερόμενα. ἐγὼ γοῦν τινα θεασάμενος τῶν σύντηξιν ἐσχηκόντων καὶ ὑπὸ
τῶν προσφερομένων αὐτῷ τροχίσκων ἐπὶ πλέον παροξυνόμενον ἐκέλευσα ταῦτα μὲν
ἀπορριῖσθαι, λουτροῖς δὲ μᾶλλον καταχρήσασθαι καὶ ἐμψύχουσιν ἐδέσμασιν, οἷον πέπονι χωρὶς
τῆς ἐντεριώνης καὶ ἰντύβοις καὶ βουλβίῳ καὶ ἰσικῷ καὶ οὕτω διατηθέντα χωρὶς φαρμακείας
ἀπήλλαξα τὸν κάμνοντα τοῦ προσδοκηθέντος αὐτῷ θανάτου. καὶ ἄλλους δὲ πολλοὺς ἐκ
διαίτης καὶ μόνης οἶδα θεραπευθέντας ἐσχηκότητας ἔλκη δυσίατα καὶ μεγάλα πρὸς τὴν
κρατοῦσαν ἄρμოსάμενος δυσκρασίαν. οὐ δεῖ οὖν, ὡς εἴρηται, σπουδάζειν, εἰ μὴ νεμόμενον εἶη
τὸ ἔλκος, ἔξωθεν, ἀλλὰ καὶ ἔσωθεν καταφαρμακεύειν ἀντιδότοις τε καὶ τροχίσκοις τὸ σῶμα.
— — ἈΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒ'ΙΟΝ Δ'ΕΚΑΤΟΝ. Περὶ ὑδέρου. Ὁ ὕδερὸς ἔν τί ἐστὶ καὶ
αὐτὸς τῶν χρονίων παθῶν ἐπὶ καταψύξει τοῦ ἥπατος γινόμενος, ὡς μηκέτι δύνασθαι αὐτὸ
μεταβάλλειν τοῦ λοιποῦ (τὰ σιτία) εἰς αἵματος γένεσιν, ἀλλ' εἰς ἀλλόκοτον ποιότητα ἢ εἰς ὕδωρ
ἢ εἰς φλέγμα ἢ εἰς πνεῦμα. καὶ διὰ τοῦτο τριττὸν εἰρήκασιν ὕδερὸν συνίστασθαι καὶ καλοῦσι
τὸν μὲν ὑπὸ λεπτοῦ καὶ ὀρρώδους γινόμενον ἀσκίτην, τὸν δὲ ὑπὸ πνεύματος ἐν ὅλῳ τῷ σώματι
συνιστάμενον τυμπανίαν, καὶ τὸν ὑπὸ φλεγματικοῦ χυμοῦ ἐν ὅλῳ τῷ σώματι συνιστάμενον
ἀνὰ σάρκα, οἱ δὲ λευκοφλεγματίαν ὠνόμασαν. δῆλον δὲ ὅτι καὶ τούτους θεραπεύειν δεῖ
διαγινώσκοντας πρότερον, εἴπερ ἄρα ὀρθῆς θεραπείας πηδάλιον ἐστὶν ἡ διάγνωσις. Περὶ
ἀσκίτου. ^[20]

2 441 Τὸν μὲν οὖν ἀσκίτην διαγινώσκειν χρή ἔκ τε τοῦ κλύδωνας γίνεσθαι διὰ τὸ ὡς ἐν ἀσκήτιν
περικυκλεῖσθαι τὸ περιεχόμενον ὑγρὸν, τὸν δὲ τυμπανίαν διὰ τὸ πληττόντων ἡμῶν κτύπον
τινὰ δοκεῖν ἀποτελεῖσθαι ὥσπερ ἐπὶ τῶν τυμπάνων, τὸν δὲ ἀνὰ σάρκα διὰ τὸ παραπλησίας
ἔχειν τὰς σάρκας νεκρῷ σώματι, ὡς ὅλον τὸ σῶμα οἰδαίνειν καὶ πιεζόντων ἡμῶν τῷ δακτύλῳ
κοιλότητα ἐπιγίνεσθαι καὶ παυσαμένων οὐκ αὐθις ἐπανέρχεσθαι. γίνεται δὲ τούτων ἕκαστος
τῶν ὑδέρων ἢ κατὰ πρωτοπάθειαν ἢ κατὰ συμπάθειαν· καὶ γὰρ ἐπὶ σπληνὶ κακοχύμῳ ὄντι καὶ
κακοπραγοῦντι καὶ κώλῳ καὶ μεσεντερίῳ ὑστέρα τε καὶ νεφροῖς καὶ κύστει καὶ γυναικείῳ ῥῳ
καὶ ἐπισχέσει καταμηνίων καὶ καταψύξει τοῦ πνεύμονος καὶ διαφράγματι καὶ ἐπὶ πολλοῖς
ἄλλοις μορίοις, ὧν ἕκαστον διαγινώσκειν χρή πρότερον, εἴθ' οὕτως ἐπιχειρεῖν ἐθέλειν
θεραπεύειν. τοῖς μὲν οὖν ἐπὶ καταψύξει τοῦ ἥπατος ἢ πνεύμονος γινομένοις ὑδέροις ὡς ἐπίπαν
συνεισβάλλουσι βῆχες καὶ ἀναπτύουσιν οὐδὲν ἄξιον λόγου, ἀλλὰ προθυμοῦνται μόνον.
συμβαίνει δὲ καὶ ἐπίσχεσις τῆς γαστρὸς διὰ τὴν φλεγμονὴν τοῦ σπλάγχνου ἀνικμᾶσθαι τὴν
τῆς γαστρὸς ὑγρότητα. κύστεως δὲ γε καὶ μεσεντερίου καὶ ἴδια ἔσται σημεῖα τὸ τὴν γαστέρα
μᾶλλον διαρροίαις ἀλίσκεσθαι καὶ φθοραῖς συνεχέσι καὶ δῆξει τῶν ἐντέρων· καὶ γὰρ ἔπονται
δῆξεις χολῆς ἐκκρινομένης. τίκεται δὲ αὐτοῖς εἰκότως καὶ χολῆς περιττώματα ἐκκενουμένων
τῶν σιτίων ὑπὸ τῆς ἐν ἐντέροις φλεγμονῆς οὔσης. τῶν δὲ ἐπὶ πνεύμονι πασχόντων ἐστὶ
τεκμήρια τὸ μάλιστα βῆχας γίνεσθαι καὶ καταψύχεσθαι τὴν καρδίαν καὶ ὅλον τὸ σῶμα καὶ τοὺς
πόδας οἰδαίνειν πλέον ἀπάντων. γίνονται δὲ οὗτοι οἱ ὕδεραι μάλιστα τοῖς φθινώδεσι.
διάγνωσις δὲ τοὺς ἐπὶ σπληνὶ κακοπραγοῦντι, ἐτοίμως δὲ καὶ τοὺς ἄλλους ἐπὶ φθίσει
γινομένους εὐρήσεις ἀκολουθῶν ἐκάστοτε ταῖς διαγνωστικαῖς μεθόδοις. Περὶ θεραπείας. ^[25]

2 443 Θεραπεύειν δὲ χρή πάντας ἀπὸ κενώσεως ἀρχομένους, ἀλλὰ καὶ τὸν μὲν ἀσκίτην καλούμενον
ἢ τὸν τυμπανίαν διὰ μόνης καθάρσεως, τὸν δὲ ἀνὰ σάρκα διὰ φλεβοτομίας ἔσθ' ὅτε χρήζει· διὰ
πλήθος γὰρ αἵματος ψυχροῦ γίνεται. καὶ ὅσον μὲν ἐπὶ τῇ ψύξει, οὐ χρήζει φλεβοτομίας, ἀλλ'
ἐπειδὴ ἀφαιρούμενον τὸ πλήθος ἐπικουφίζει τὴν φύσιν, ὥστε τοῦ ἐλάττονος αὐτὴν ἐτοίμως
περιγενέσθαι· οὐκ ἄτοπον, ἀλλ' εὐλογον ἐνταῦθα καὶ φλεβοτομίᾳ χρῆσθαι· ὁρῶμεν γὰρ, ὅτι καὶ

τὸ ἐκτὸς πῦρ ἀπὸ χλωρῶν ἀποσβεσθῆναι κινδυνεῦον ξύλων ἀναλάμπει πάλιν ἀφαιρουμένων ἐκείνων τῶν καταπνιγόντων αὐτό. τὸν μὲν οὖν ἀνὰ σάρκα καὶ φλεβοτομεῖν ἔσθ' ὅτε δεῖ καὶ καθαίρειν. λέγωμεν οὖν αὐτῶν καὶ τὴν κατὰ μέρος ἐπιμέλειαν καὶ πότε ἀνατρίβειν δεῖ καὶ καταβρέχειν καὶ ἐπιπλάττειν καὶ πότε δεῖ κεχρησθαι φαρμάκοις καὶ ὁποίοις μετὰ τὴν φλεβοτομίαν· πρὸ πάσης γὰρ τῆς ἄλλης θεραπείας αὐτὴν, ὡς εἶπον, παραλαμβάνειν δεῖ, ἐὰν τὰ τῆς δυνάμεως ἐπιτρέπη· εἰ γὰρ ἀσθενὴς εἴη, φεύγειν δεῖ τηνικαῦτα τὴν τοῦ αἵματος ἀφαίρεσιν, εἰ καὶ ἄλλως φαίνοιτο χρήζων. δυνατόν γάρ ἐστιν ὕστερον εὐκαίρως ἀφαιρεῖν ἀναρρωθείσης τῆς δυνάμεως καὶ τοῦ μοχθηροῦ πλήθους ἐπικουφισθέντος ἐξ ὀλίγου δι' ἐτέρων τινῶν καὶ μάλιστα διὰ τῆς πικρᾶς καλουμένης· τὸ γὰρ φάρμακον τοῦτο ἅμα τε τὸ ἐκφράττειν ἔχει καὶ τὸ ῥωννύειν τὰ σπλάγχνα, οὗ καὶ μάλιστα χρήζομεν. μετὰ δὲ τὴν χρῆσιν τῶν ἐκφράττειν δυναμένων καὶ ἀναπετεῖς ἐργάζεσθαι τοὺς πόρους καὶ εὔρουν ποιῆσαι τὴν ὕλην ἐλθὲ λοιπὸν ἐπὶ τὰ κατὰ μικρὸν ἰσχυρότερον καθαίρειν δυνάμενα. δεῖ δὲ μὴ ὑφ' ἐν τοῦτο ποιεῖν, ὥστε μὴ καταβληθῆναι τὴν δύναμιν· καὶ γὰρ εἰ καὶ περιττόν ἐστι τὸ κενούμενον, ἀλλ' εἰς τὴν ἀθρόαν μεταβολὴν μᾶλλον βλάπτει. βέλτιον οὖν ἐστι κατὰ μικρὸν καὶ ἀσφαλῶς κενῶσαι ἢ σπουδάζοντα καὶ θορυβούμενον ἅμα τῇ νόσῳ συνανελεῖν καὶ τὸν κάμνοντα. καλῶς μὲν οὖν καθαίρουσιν ὃ τε τῆς ἀκταίας χυλὸς μετὰ κονδίτου πινόμενος καὶ λαθυρίδες καὶ ἡ τοῦ χαλκοῦ λεπίς, ἀλλ' οὐδὲν οὕτως ὡς τὸ λαμβάνον καὶ τῆς χαμελαίας φύλλων καὶ χαλκοῦ καὶ ἀνίσου ἀνὰ δραχ. ^[30]

2 445 α'. δίδου σὺν ὕδατι κατὰ μὲν τὰς ἀρχὰς δραχ. α', μετὰ δὲ τὸ ἀναλαβεῖν τὴν δύναμιν καὶ δύο δίδου δραχ. καὶ πλεόν καὶ ἔλαττον κατὰ μικρὸν καὶ ὅλην τὴν δόσιν. καὶ ἀπλῶς πρὸς τὴν δύναμιν ἀποβλέπων στάθμιζε καὶ τὴν δόσιν τοῦ βοηθήματος. καὶ πάλιν μετὰ τὴν κάθαρσιν παρέχε τὰ ἐκφράττειν δυνάμενα καὶ μάλιστα τὸν διὰ τῶν ἀμυγδάλων τροχίσκον· οὕτω γὰρ ἀλύπως ἐκφράττειν ἀρχομένους οἶδα, ὅτι ποθεῖς συνεχῶς διέλυσε σκίρρους ἥπατος. ἡ δὲ σκευασία ἐστὶ τοιαύτη· Σκευασία τοῦ διὰ τῶν πικρῶν ἀμυγδάλων. Ἀνίσου, σελίνου σπέρματος, ἀμυγδάλων πικρῶν, ἀψινθίου, κόμμεως, ἀνὰ δραχ. δ', ὕδατος αὐτάρκους. τούτῳ μὲν τῷ τροχίσκῳ κέχρησο πρὸς τὰς τῶν παχέων χυμῶν καὶ γλίσχρων ἐμφράξεις καὶ ἐφ' ὧν οὐ σφοδρά τις ὁδύνη γίνεται περὶ τὸ σπλάγχνον. εἰ δὲ τινες ὁδύναι εἶεν περὶ τὰ ἔντερα καὶ τὴν γαστέρα καὶ τὰ ὑποχόνδρια, καὶ τῷ τῶν Ἀμαζόνων καλουμένῳ· καὶ γὰρ ἀνώδυνός τέ ἐστι καὶ τὸ ἐκφράττειν ἔχει καὶ τὸ παρηγορικόν. συνεχέστερον δὲ ἐπὶ τῶν τοιούτων καὶ τῷ ζέματι κέχρησο τῆς σεσέλεως ἢ τῆς κασίας ἢ τοῦ ναρδοστάχυος ἢ τοῦ ἀσάρου καὶ καταπλάσμασι τοῖς ἔχουσι τὸ τήλινον ἄλευρον καὶ κρίθινον καὶ ἀψινθίαν πλείστην κεκομμένην· ὑπὲρ πάντα γὰρ αὕτη ὠφελεῖ· καὶ γὰρ τόνον ἐντίθησι τῷ σπλάγχνῳ καὶ ἀδήκτως ὑποξηραίνει τὰ ἐν τῷ βάθει ὑγρά. ἐχέτω δὲ καὶ κύμινον κεκομμένον καὶ ἄνισον καὶ μαστίχην καὶ νάρδον Κελτικὴν καὶ τὸ τοῦ πηγάνου σπέρμα καὶ μέλι. ἐν οἴνῳ δὲ ἐψείσθω τὰ σπέρματα· οὕτω γὰρ ἔσται πολλῷ κάλλιον. προμαλαχθέντων δὲ τῶν σπλάγχνων καὶ ἀραιωθέντων ἐφ' ἡμέρας ε' ἢ ζ' κέχρησο καὶ ἐπιθέματι μικτὴν ἔχοντι δύναμιν, ὡς καὶ ῥωννύειν καὶ μαλάττειν δύνασθαι τὸ σπλάγχνον, ἐξ ὧν ἐστὶ καὶ τοῦτο λαμβάνον οὕτω [Start of Table] κρόκου δραχ. ι' ἐν ἄλλῳ δραχ. η' ἀλόης δραχ. η' μαστίχης δραχ. η' ἀμμωνιακοῦ δραχ. η' βδελλίου δραχ. η' στύρακος δραχ. δ' ἐν ἄλλῳ δραχ. ζ' κηροῦ . ^[30]

2 447 δραχ. ζγ' στέατος χηνείου δραχ. ιζ' ὑσώπου ὑγροῦ δραχ. λβ' κυπρίνου τὸ ἀρκοῦν. [End of Table] εἰ δὲ θέρος εἴη καὶ πυρέττοι ὁ ἔχων τὸν ὕδερρον, καὶ ῥοδίνου καὶ οἴνου προσβαλέσθω πρὸς τὴν τῶν ξηρῶν ἔνωσιν. εἰ δὲ μὴ μόνον τὸ ἥπαρ, ἀλλὰ καὶ ὁ σπλὴν καὶ ὁ στόμαχος ὄγκον σοι φαίνοιτο καὶ σκληρίαν ἔχειν, ἄφελε θαρρῶν ὀλίγου αἵματος καὶ μάλιστ' εἰ καὶ πλήθος ὑπάρχοι ἐν ταῖς φλεψὶ μοχθηρὸν καὶ μηδὲν ἢ δύναμις ἀντιπράττοι, ἀλλὰ καὶ ὁ πάσχων ἀκμάζων φαίνοιτο τὴν ἡλικίαν καὶ ὁ καιρὸς εἴη μὴ σφόδρα ψυχρός. οὕτω δεῖ ποιεῖν

τὴν κένωσιν καὶ οὕτω κατὰ βραχὺ, ἵνα ἀναπνεύσῃ ἡ φύσις βαρυνομένη ὑπὸ πλήθους αἵ γὰρ
 λειποθυμίαι μετὰ τοῦ καταβαλεῖν τὴν δύναμιν ἔτι καὶ ψῦξιν ἄλλην ἐναποτίθενται τῷ
 σπλάγχνῳ. διὸ πολλὰ δεῖ καὶ ἀκριβῶς ἐπισκεψάμενον οὕτω τολμᾶν εἰς τὸ ἀφελεῖν ὑδεριῶντος
 αἷμα· φέρει μὲν γὰρ κίνδυνον καὶ ἐπὶ τῶν ἄλλων ἡ ἄκαιρος φλεβοτομία, ἐπὶ δὲ ὑδεριῶντος ἔσθ'
 ὅτε καὶ θάνατον. ἐφ' ὧν οὖν καὶ ἔμφραξις ἐστὶ μεγίστη καὶ φλεγμονὴ σκιρρώδης καὶ ἡ δύναμις
 ἔρρωται, ἐπὶ τούτων παραλάμβανε κένωσιν αἵματος πρό γε πάντων τῶν ἄλλων βοηθημάτων
 καὶ μάλιστα τῶν ἰσχυρῶν, ὧν ἐστὶ καὶ τοῦτο· Πρὸς σπληνὸς καὶ ἥπατος σκληρίαν ἰσχυρὸν
 φάρμακον. [Start of Table] Ἀμμωνιακοῦ θυμιάματος . . . δραχ. ις' βδελλίου δραχ. ις'
 ἴρεως Ἰλλυρικῆς δραχ. ις' στύρακος δραχ. η' στέατος μοσχείου δραχ. ιβ'
 ὀποπάνακος δραχ. η' πεπέρεως κόκκους ρξ' κηροῦ δραχ. μη' ἱρίνου
 ὑποστάθμης ὅσον ἐξαρκεῖ καὶ οἴνου τὸ ἄρκοῦν. [End of Table] οὐ δεῖ δὲ μόνον τοῖς μαλακτικοῖς
 κεχρῆσθαι φαρμάκοις οὐδὲ τοῖς διαφορητικοῖς, ἀλλὰ καὶ τοῖς τὸν ὄγκον προστέλλειν
 δυναμένοις. ἔχει δὲ καὶ τούτων ἡ γραφὴ οὕτω [Start of Table] κηροῦ . [30]

2 449 δραχ. ρςέ' πίσης ξηρᾶς δραχ. ρςζ' στυπτηρίας ὑγρᾶς δραχ. ζς'
 ἀλόης δραχ. μς' νίτρου δραχ. ζς' μάννης δραχ. ζς' πυρέθρου
 δραχ. κη' ἀριστολοχίας δραχ. κδ' ἀμμωνιακοῦ δραχ. κδ' καρδαμώμου δραχ.
 κη' ἰξοῦ δραχ. κδ' ἐλαίου δραχ. κδ' ὄξους τὸ ἄρκοῦν. [End of Table] τὰ μὲν
 οὖν καταπλάσματα καὶ ἐπιθέματα τοιαῦτα ἔστωσαν ἐπὶ τῶν ἐχόντων τὸν ἀνὰ σάρκα ὕδρον
 ἅμα τῷ καὶ διατετάσθαι καὶ ἔμφραξιν καὶ σκληρίαν ἔχειν μεγίστην τὰ σπλάγχνα. ἐπὶ μὲν οὖν
 τῶν μετρίαν ἐχόντων ἔμφραξιν καλῶς εἰρήκαμεν τῷ διὰ τῶν ἀμυγδάλων τροχίσκῳ, ἐπὶ δὲ τῶν
 μεγίστων καὶ ταῖς ἰσχυροτέραις ἀντιδότοις κεχρῆσθαι. Πρὸς τὰς σκιρρώδεις τοῦ ἥπατος
 διαθέσεις. [Start of Table] Κρόκου δραχ. β' ναρδοστάχυος δραχ. β'
 κόστου δραχ. β' σχίνου ἄνθους δραχ. β' κινναμώμου δραχ. β'
 σμύρνης δραχ. α' μέλιτος Ἀττικοῦ ἀπηφρισμένου . δραχ. κε'. [End of Table] δίδου δραχ.
 α' μετ' οἶνομέλιτος. κάλλιστόν ἐστι βοήθημα τοῦτο καὶ διακαθαῖρον ἰσχυρῶς τὰ σπλάγχνα.
 Περὶ ἀσκίτου καὶ τυμπανίτου. Ἀρμόζουσι μὲν γὰρ πάντα τὰ εἰρημένα βοηθήματα καὶ τοῖς
 ἄλλοις ὑδέροις τῷ τε ἀσκίτῃ καὶ τῷ τυμπανίᾳ χωρὶς φλεβοτομίας· τούτοις γὰρ μᾶλλον αἱ
 καθάρσεις ἀρμόζουσι καὶ πάντα, ὅσα διὰ γαστρὸς οἶδε καθαίρειν ὕδωρ, οὐδὲν δὲ ἦττον καὶ
 ἀνατρίψεις αἱ διὰ τῶν ἀλῶν καὶ τοῦ ὠμοτριβοῦς ἐλαίου καὶ σικυωνίου καὶ κυπρίνου. [30]

2 451 τὴν δὲ ἀνάτριψιν δεῖ μετρίαν ποιεῖσθαι, ὥστε μὴ βίᾳ ἐκ τοῦ βάθους ἐτέραν ἐπισπᾶσθαι ὕλην,
 ἀλλὰ μόνως τὰς ἐπιπολαίους ἐν τῷ σώματι διαφορῆσαι περιεχομένας. δεῖ δὲ καὶ τοῖς
 φαρμάκοις ἐπὶ τούτων κεχρῆσθαι, μὴ μόνον τοῖς διαφορεῖν, ἀλλὰ καὶ προστέλλειν τὸν ὄγκον
 δυναμένοις. καλοῦσι δὲ ταῦτα ποτήρια. εἴρηται μὲν οὖν τοῖς παλαιοῖς πολλὰ καὶ ἔστι ταῦτα
 εὐρεῖν ἐν πολλοῖς κείμενα. κάλλιστον δὲ ἐστὶν αὐτῶν καὶ ἰσχυρότατον καὶ τοῦτο, ἔχει δὲ αὐτοῦ
 ἡ σκευασία οὕτω [Start of Table] ῥητίνης φρυκτῆς . . . δραχ. τπδ' κηροῦ δραχ. ρςβ'
 πίσης ξηρᾶς δραχ. ρςβ' στυπτηρίας ὑγρᾶς δραχ. ζς' νίτρου δραχ. ζς'
 θείου δραχ. ζς' μάννης δραχ. ζς' πυρέθρου δραχ. κη' βδελλίου
 δραχ. κδ' ἀμμωνιακοῦ θυμιάματος . . . δραχ. κδ' καρδαμώμου δραχ. κη' ἰξοῦ δραχ.
 κη' ἐλαίου δραχ. κδ' ἀλόης δραχ. μς' ἀριστολοχίας δραχ. κδ' ὄξους τὸ
 ἄρκοῦν. [End of Table] οὐδὲν δὲ ἦττόν ἐστιν εἰς τὸ διαφορεῖν δύνασθαι καὶ προστέλλειν καὶ
 τοῦτο [Start of Table] χαλκάνθου οὕγγ. γ' νίτρου ἀφροῦ οὕγγ. γ' ἀλόης
 οὕγγ. γ' ψιμμίθιου οὕγγ. ι' ἐλαίου οὕγγ. ι' ὄξους δριμυτάτου τὸ ἄρκοῦν. [End of
 Table] λαβὼν τὰ ξηρὰ μετ' ὄξους λείου, ἕως μελιτώδῃ γένηται. [30]

2 453 τὸ δὲ ψιμμίθιον μετὰ τοῦ ἐλαίου ἔψε, ἕως οὗ συσταθῇ καὶ ἀμόλυντον γένηται. τότε ἐπίβαλλε
 τὸν κηρὸν καὶ οὕτω κατὰ μέρος ἐν τῇ θυίᾳ μαλάξας χρῶ. ἔστι διὰ πείρας πολλῆς τοῦτο τὸ

φάρμακον οὐ μόνον πρὸς ὑδεριῶντας, ἀλλὰ καὶ εἰς ἄλλα πάθη πολλὰ χρήσιμόν ἐστι· καὶ γὰρ τὸν σπλῆνα ὑπεκτῇ καὶ ἀποστήματα ἐκπυεῖ δοθιῆνάς τε καὶ τὰ ἐν ἄρθροισι ὑγρὰ ξηραίνει καὶ ὑγροκεφάλους τε καὶ ἀθερώμασι καὶ σκίρροις καὶ παρωτίσιν ἀρμόζει καὶ πρὸς ἄλλα πλείονα θαυμαστῶς ἄξια ποιεῖ. μὴ οὖν τῆς εὐτελείας τῶν εἰδῶν καταφρονήσης εἰς τὸν ἀσκήτην καὶ ἐφ' ὧν μὴ ἐστὶ πολλὴ σκληρία περὶ τὰ σπλάγχνα καὶ τὸ ἥπαρ. εἰ δὲ εἷη σκληρία, κέχρησο καταπλάσματι δυναμένῳ τὰ σπλάγχνα διαφορεῖν καὶ μαλάττειν ἅπαντα τὰ ἐν βάθει τοῦ τε ἐπίπλου καὶ περιτοναίου κείμενα ὑγρά. κέχρησο δὲ αὐτῷ καὶ εἰς ἄλλα πολλὰ συμβάλλεσθαι δυναμένῳ. ἔχει δὲ αὐτοῦ ἡ σκευασία οὕτω· κηροῦ, πιτυίνης, πίσης Βρυττίας, νίτρου ἐρυθροῦ, δαφνίδων ξηρῶν, στέατος ταυρείου, ἀμμωνιακοῦ θυμιάματος, μάννης λιβάνου, ἀνὰ λίτρ. α'. τὰ τηκτὰ τήξας ἔμπαττε τὰ ξηρὰ τοῖς ὑγροῖς καὶ ἐκάτερα μίξας ἐπίβαλλε καὶ τρίψας ἐπιμελῶς χρῶ. Πρὸς δὲ τοὺς τυμπανικοὺς καὶ σκιρρῶδες ἔχοντας τὸ ἥπαρ ποιεῖ μὲν καὶ τὸ προγεγραμμένον βοήθημα, πολὺ δὲ μᾶλλον ἐκεῖνα δεῖ σκευάζειν, ὅσα δύναται καλῶς καὶ πνεῦμα διαφορεῖν καὶ μαλάττειν τὰς σκληρὰς διαθέσεις. ἔχει δὲ τούτου ἡ γραφή οὕτω [Start of Table]

φρυκτῆς	λίτρ. α' πίσης	δραχ. ιβ' κηροῦ	δραχ. ιβ' στυπτηρίας
ὕγρᾶς	λίτρ. α' θείου	λίτρ. α' νίτρου	λίτρ. α' μάννης
οὕγγ. γ'	ἐλαίου παλαιοῦ	οὕγγ. β'	[End of Table]

μετ' ὄξους λείου, ἕως γλοιώδη σύστασιν ἔχη, καὶ οὕτω τήξας τὰ τηκτὰ καὶ ἐκάτερα ἐν τῇ θυῖα ὑποκινήσας ὀλίγον ἐπίπαττε τὴν μάννην καὶ ἐκλειώσας ἐπὶ πολὺ χρῶ. ^[25]

2 455 τοσαῦτα περὶ φαρμάκων καὶ τῆς ἄλλης εἰρήσθω θεραπείας. Περὶ διαίτης. Λοιπὸν δὲ καὶ περὶ διαίτης ὑπογράψωμεν, ἥτις καὶ πρώτην καὶ κυριωτάτην ἔχει τὴν θεραπείαν ἐπὶ πάντων μάλιστα τῶν παθῶν, οὐχ ἥκιστα δὲ καὶ ἐπὶ τῶν κινδυνωδεστάτων, ὧν εἰσι καὶ οἱ ὕδροφοι· εἴτε γὰρ κατὰ πρωτοπάθειαν εἴτε κατὰ συμπάθειαν εἷη γεγονὼς ὕδρος, οὐκ ἄνευ τοῦ πεπονθέναι τὸ ἥπαρ δύναται συστήναί ποτε. ἐπειδὴ οὖν τὸ ἥπαρ ἐστὶ τὸ ἐξαιματοῦν τὴν τροφήν καὶ ὅλῳ τῷ σώματι πέμπον, διὰ τοῦτο ἅμα δεῖ προνοεῖσθαι παντοίως, ὥστε καὶ τὴν εἰς αὐτὸ μέλλουσαν ἔρχεσθαι τροφήν εὐανάδοτον εἶναι καὶ μηδαμῶς ἐμποδίζεσθαι πρὸς τὴν ἀνάδοσιν. ἀρίστη οὖν αὐτοῖς ἔσται τροφή ἄρτος ὁ κλιβανίτης ἔχων τῶν ἀφύσων σπέρματα, οἷον ἀνίσου ἢ κυμίνου ἢ μαράθρου ἢ σίσωνος ὁμοίως. παραιτητέος δὲ αὐτοῖς καὶ ὁ πολὺς ἄρτος· ὅπως γὰρ ἂν εἷη ἐζυμωμένος καλῶς, οὐ δύναται τὸ παχὺ καὶ ἐμφράττον μὴ ἔχειν. λαχάνων δὲ δεῖ λαμβάνειν, εἰ μὲν ἀπύρετος εἷη, τὰ θερμαίνειν καὶ λεπτύνειν δυνάμενα, οἷον ἐστὶ σέλινον, πετροσέλινον, δαῦκος, εὐζωμον, γλήχων, γιγγίς, καυκαλὶς καὶ ὅσα τούτων λεπτομερῆ καὶ θερμὰ τετύχηκεν ὄντα, τὰ μὲν μᾶλλον, τὰ δὲ ἥττον τοῦτο ποιεῖν δυνάμενα. τῶν δὲ ὄρνεων προτιμᾶν δεῖ τὰ ἄγρια τῶν ἡμέρων, οἷον φάσσαν, τρυγόνά, κίχλαν, καὶ τῶν μικρῶν στρουθίων ὅσα μὴ λιπαρὰ, ἰχθύων δὲ τοὺς πετράιους· ἔστω δὲ καὶ τούτων ὁ ζωμὸς ἀπερίττος ἄνισον ἐν τῇ ἐψήσει ἢ πεπéρεως ὀλίγον προσλαμβάνων. τῶν δὲ κρεῶν ἐσθιέτωσαν συμμέτρως καὶ τούτων μᾶλλον ὅσα μὴ λιπαρὰ καὶ μάλιστα τὰ ἄγρια, οἷον ἐλάφεια, συάγρια, αἶγεια, δορκάδεια. τὰ δὲ λαγῶα παραιτείσθωσαν· γινέσθω δὲ αὐτῶν ὁ ζωμὸς μετὰ τινος τῶν λεπτυνόντων ἐδεσμάτων. καὶ ὁπτῶν δὲ, μάλιστα εἰ ἡδέως ἔχοιεν, οὐδὲν ἐστὶν ἄτοπον αὐτοὺς λαμβάνειν. ^[25]

2 457 τῶν δὲ ὀστρακοδέρμων οἷον ἀστακοὺς ἢ κηρύκια ἢ κτένια σπανίως τε καὶ ἐξ ὀλίγου δεῖ προσφέρειν ἡδονῆς ἕνεκα μόνης· ὅσον γὰρ πρὸς τὴν διάθεσιν καὶ μάλιστα, ἐφ' ὧν οὐκ ἔστι θερμὴ δυσκρασία ἢ πυρετὸς, παραιτεῖσθαι δεῖ αὐτῶν τὴν συνεχῆ χρῆσιν. τῶν δὲ ὀσπρίων ἀπέχεσθαι δεῖ αὐτοὺς δὴ μάλιστα τοὺς τυμπανικοὺς, ὁμοίως δὲ καὶ πλακούντων ἀπάντων, ὅσα διὰ γάλακτος ἔχει τὴν σκευασίαν καὶ ἀπὸ σεμιδάλεως. τῶν δὲ τραγημάτων οὐδὲν ἄτοπον λαμβάνειν ἀμυγδάλων ἢ πιστακίων, σταφίδων δὲ καὶ φοινίκων σπανίως, καστάνων δὲ ἢ καρύων εἰς τὸ παντελές. οἶνον δὲ προσφερέσθωσαν τὸν Τύριον ἢ Ἀσκάλωνα καὶ μάλιστα τὸν παλαιὸν καὶ ἱερουλίζοντα· οὗτος δὲ καὶ τὰ οὔρα προτρέπει. τί δὲ ἂν τις εὖροι τούτου τοῖς

ὕδεριώσι κάλλιον βοήθημα; τῶν δὲ προπομάτων λαμβανέτωσαν ἀψινθάτου καὶ μάλιστα τοῦ ἔχοντος καὶ ναρδοστάχυος πλείονος ἢ τοῦ ἀπιάτου, τῶν δ' ἄλλων ἀπεχέσθωσαν. κίνησις δὲ εἴπερ τι ἄλλο τοῖς ὕδεριώσι συμβάλλεται καὶ μάλιστα ἢ διὰ θαλάσσης καὶ ἵππου καὶ λεκτικίου, τοῖς δὲ δυναμένοις καὶ ἢ διὰ τῶν ποδῶν ἐστὶ χρησιμωτάτη. τὴν δὲ ἀνάτριψιν παραλαμβάνειν δεῖ μάλιστα ἐπὶ τῶν ὕδεριώντων ὡς τοὺς πόρους ἀραιοῦσαν καὶ ἀπολεπτύνουσιν τὰ ὑγρὰ καὶ διαφοροῦσαν· οὐδὲν γὰρ οὕτω βλάπτει τοὺς ὕδεριώντας ὡς ἡ τῶν πόρων πύκνωσις οὐ συγχωροῦσα διαφορεῖσθαι τὰ συναγόμενα πνεύματα καὶ ὑγρὰ, ἀλλὰ παλινδρομεῖν (ποιοῦσα) εἰς τὴν γαστέρα καὶ τὸ περιτόναιον. ἀνατρίβειν οὖν τούτους δεῖ ποτὲ μὲν ξηραῖς ταῖς χερσίν, ἄλλοτε δὲ μεθ' ἁλῶν καὶ ἐλαίου, ἔσθ' ὅτε καὶ μετὰ σικυωνίου ἢ κυπρίνου. δεῖ δὲ τὰς τῶν λουτρῶν εἶδέναι χρήσεις βλαβερὰς τοῖς ὕδεριώσι καὶ μάλιστα τοῖς ψυχρὰν ἔχουσι δυσκρασίαν, ἐπειδὴ καὶ αὗται, ὡς μεμαθήκαμεν, τῶν ψύχειν μᾶλλον ἢ θερμαίνειν δυναμένων εἰσίν. ἡνίκα οὖν λούονται, συμφέρεي κατὰ τῶν σπλάγχνων ἐπιβάλλειν ὅσα διαφορεῖν δύνανται καὶ λεπτύνειν, οἷόν ἐστι τὸ ὀρόβινον ἄλευρον καὶ οἱ ἄλεις ἢ νίτρον ἢ ἄλλο τι τῶν διαφορεῖν δυναμένων. πολλὰ δὲ εἰσι καὶ ἄλλα τοῖς παλαιοῖς κείμενα διαφορεῖν δυνάμενα. ^[25]

2 459 καὶ δεῖ ἐπινοεῖν τοιαῦτα καὶ ἐξ αὐτῶν ἀναλέγεσθαι τὰ χρησιμώτατα. οὕτω μὲν δεῖ τοὺς ἄνευ πυρετῶν ὕδεριώντας σπουδάζειν διαιτᾶσθαι. Εἰ δὲ καὶ πυρέττους οἱ ἔχοντες τὸν ὕδερν, οὐ δεῖ πάνυ τοῖς θερμαίνουσι κεχρῆσθαι οὔτε ἐπὶ τῶν σπλάγχνων οὔτε ἐπὶ τῶν ἐδεσμάτων ἢ πομάτων ἢ ἀντιδότων ἢ καθαρτηρίων, ἀλλ' ἀρκεῖ τῶν μὲν λαχάνων λαμβάνειν τό τε ἵντυβον καὶ τὸ τρώξιμον ἢ καυκαλίδα ἢ γιγγίδα μινγυμένην τούτοις καὶ κιχώριον δὲ μάλιστα ἢ τῶν σελίνων τὰς κεφαλὰς. δίδου δὲ αὐτοῖς καὶ πράσων ἀποξεσθέντων πολλάκις καὶ τῶν ἐλείων ἀσπαράγων. οὕτω δὲ καὶ τῶν ἀντιδότων φεύγειν δεῖ τὴν συνεχῆ χρῆσιν καὶ μάλιστα τῶν ξηροτέρων καὶ δριμυτέρων καὶ καθαρτηρίων ὁμοίως τὰ πάνυ θερμὰ παραιτεῖσθαι· οὐδὲν γὰρ τῶν πάνυ θερμαινόντων αὐτοὺς ὠφελεῖν δύνανται· τὴν τε γὰρ δίψαν αὐτῶν ἐπιτείνουσι τὰ τοιαῦτα καὶ τὸν πυρετὸν ἐξάπτουσι καὶ τὰ φλεγμαίνοντα τῶν αἰτίων ἔτι μᾶλλον ἐκκαίουσι καὶ ἐπαύξουσι τὰ κακὰ, ὥστε οἱ ἀπὸ τῶν ὀξέων νοσημάτων ὕδερν οὐ δύνανται μὴ τὰς φλεγμονὰς ἔχειν παραμενοῦσας αὐτοῖς· οὐδὲν γὰρ οὕτως ἀδιάλειπτον ὡς ὁ πυρετός. καὶ θαυμαστὸν, ὅτι οὐδὲ ὁ ὕδερν αὐτοῖς ὁ τικτόμενος ἀποσβεννύει αὐτῶν τὴν θερμασίαν οὐδὲ ὁ πυρετός ἐξατμίζει πάντα τὸν ὕδερν, ἀλλ' ὑπὸ τε ὕδατος ἅμα καὶ πυρὸς συνέχονται, ὥστε πανταχόθεν ἄπορον γενέσθαι τὴν θεραπείαν, εἴτε θερμαίνειν εἴτε ψύχειν βούλοιντό τι· ἀνάγκη γάρ ἐστι τὰ ψύχοντα πάντως ἐπιτείνειν τὸν ὕδερν, τὰ θερμαίνοντα πάλιν τὸν πυρετόν. βέλτιον οὖν ἐπὶ τῶν τοιούτων μικτὴν ποιεῖσθαι τὴν θεραπείαν καὶ πρὸς τὸ κατεπεῖγον μᾶλλον ἐνίστασθαι ὡς οἷόν τε. καὶ ὅπου γε σφοδρότεροι φαίνονται οἱ πυρετοὶ, τῆνικαῦτα δεῖ κεχρῆσθαι τοῖς ψύχουσι μᾶλλον καὶ μὴ φοβεῖσθαι τὰ ψύχοντα τότε διδόναι· πῶς γὰρ ἂν παύσαιτο ὁ πυρετός, εἰ μὴ ὑπὸ τῶν ἐναντίων; ἀλλ' οὐδὲ ὁ ὕδερν ἂν παύσαιτο ποτε, εἰ μὴ παύσαιτο πρῶτον ἢ παρὰ φύσιν θερμασία· καὶ γὰρ αὐτὴ χρονίζουσα δύναται τίκτειν ὕδερν· πᾶσα γὰρ εἴτε θερμὴ δυσκρασία εἴτε ψυχρὰ χρονίζουσα καὶ ἐπικρατοῦσα καταβάλλει τὴν δύναμιν καὶ τὴν τροφήν. ἀνάγκη τοίνυν αὐτῶν μηκέτι μεταβαλλόντων εἰς αἱματώδη τὴν ἀναδιδομένην τροφήν εἰς ἀτμώδη τινὰ καὶ ὕδατώδη καὶ μοχθηρὰν οὐσίαν τρέπεσθαι. ^[30]

2 461 ὅτι δὲ καὶ διὰ τὴν σύντηξιν ὕδερν γίνεται, καὶ τῷ θειοτάτῳ Γαληνῷ ὠμολόγηται. ὀρώμεν δὲ καὶ τὴν τῆς συντήξεως γένεσιν ὑπὸ θερμασίας ἢ περὶ ὑπὸ ψύξεως μᾶλλον γινομένην. δεῖ οὖν θεωρεῖν καὶ τὰ προηγησάμενα πάντα καὶ τὰ παρόντα νῦν καὶ τὴν παροῦσαν δυσκρασίαν διεγνωκότα οὕτω τολμᾶν ἔρχεσθαι πρὸς τὴν θεραπείαν καὶ μὴ τῇ τῶν πολλῶν ἔπεσθαι δόξῃ, ὡς δεῖ τοὺς ὕδεριώντας παντὶ τρόπῳ θερμαίνειν· οὐδὲ γὰρ ἐστὶ τοῦτο ἀληθές. ἐγὼ μὲν γὰρ πολλοὺς καὶ ὑπὸ τῶν ἐμψυχόντων ὠφεληθέντας ἔσθ' ὅτε βοηθημάτων ἐώρακα καὶ τοῦτο δῆλον, ὅτι δυνατόν ἐστι συμβαίνειν· εἰς εὐκρασίαν γὰρ ἐπανερχομένων ἀπάντων τῶν μορίων

ἀπὸ τῆς παρὰ φύσιν γενομένης θερμασίας ἀνάγκη καὶ τὸ ἥπαρ αἷμα χρηστὸν γεννᾶν μηδαμόθεν ἐμποδιζόμενον. ὥσπερ οὖν εἶπον, δεῖ σπουδάζειν ἀεὶ τὸ εἶδος ἀνιχνεύειν (καὶ) ἀκριβῶς καταλαμβάνειν τὴν αἰτίαν τὴν τὸν ὕδρον ἐργαζομένην. αἱ γὰρ καλούμεναι μέθοδοι τῆς Ἱπποκράτους τέχνης αὐταὶ εἰσιν ὡς ἀεὶ τὰ ἐναντία τῶν ἐναντίων εἰσὶν ἰάματα. πάντας οὖν τοὺς ὑδέρους διαιτήσας καταλλήλως ἐκάστη καὶ πρεπούση διαίτη οὕτως ἔρχου ἐπὶ τὰ καθάριεν αὐτοὺς δυνάμενα, μὴ ἀθρόως, ἀλλὰ κατ' ὀλίγον, ὡς εἰρήκαμεν. τοὺς μὲν διὰ ψυχρὰν δυσκρασίαν συνισταμένους ὑδέρους διὰ τῶν θερμαινόντων, ἀλλὰ μὴδὲ τούτους διὰ τῶν ἄγαν ξηραίνοντων ἐδεσμάτων ἢ φαρμάκων δριμυτέρων εὐθὺς θεραπεύειν, ἀλλὰ κατὰ μέρος καὶ διὰ τῶν μετρίων ἔρχεσθαι πρῶτον, εἴθ' οὕτως ἐπὶ τὰ ἰσχυρότερα καὶ μᾶλλον θερμαίνειν δυνάμενα καὶ λεπτύνειν· αἱ γὰρ ἀθρόαι διὰ τῶν ἄγαν θερμαινόντων προσφοραὶ συντήκουσι μᾶλλον ὅλην τὴν ἔξιν ἢ περ ἀποκενοῦσι τὸ ἄγαν πλέον ὑγρόν. οὕτω δὲ καὶ, εἰ δεήσει χρῆσθαι τοῖς ἐμψύχουσι, πειρῶ διὰ τῶν κατὰ μέρος προστιθέναι τῇ φύσει καὶ οὕτως ἔρχου ἐπὶ τὰ μᾶλλον ἐμψύχοντα. οὕτω γὰρ ἀβλαβῶς δυνήσεται καὶ ὁ κάμνων φέρειν τὰ μᾶλλον ἐμψύχοντα. καθάρας οὖν αὐτοὺς, ὡς δεῖ, οὕτως ἔρχου καὶ ἐπὶ λουτρὰ καὶ κινήσεις, ἀλλὰ τοὺς φλεγματικούς καὶ ψυχροτέρους τὴν κρᾶσιν ἄμεινόν ἐστιν ἀπάγειν ἐπὶ λουτρὸν αὐτοφυές, τοὺς δὲ λεπτοὺς καὶ ξηροὺς καὶ πυρέττοντας διὰ τῶν ποτίμων καὶ γλυκέων ὑδάτων καὶ ἀλοιφῆς καὶ μεταβολῆς ἀέρων καὶ εὐθυμίας ἀπάσης ἄγειν. οὕτω γὰρ αὐτοὺς συμβήσεται προσφόρως διαιτωμένους εἰς τὴν ἀρχαίαν πάλιν ἐπανελθεῖν εὐκρασίαν, ὥστε καὶ τὸ ἥπαρ μηκέτι ὕδωρ, ἀλλὰ χρηστὸν αἷμα τοῦ λοιποῦ δύνασθαι γεννᾶν. ἈΛΕΞ'ΑΝΔΡΟΥ ΤΡΑΛΛΙΑΝΟ ΥΨΙΒΑΪΟΝ ἘΝΔ'ΕΚΑΤΟΝ. ^[30]

2 463 (τ) κεφ. α'. Περὶ τῶν ἐν τοῖς νεφροῖς συνισταμένων παθῶν. Οἱ τικτόμενοι περὶ τοὺς νεφροὺς λίθοι ὑπὸ γλίσχρων χυμῶν καὶ παχέων ὀπτωμένων τὴν γένεσιν ἔχουσι τῆς ἐν τοῖς νεφροῖς θερμασίας πυρώδους ὑπαρχούσης. ἔστιν οὖν ὑλικὸν αἷτιον ἢ παχυτέρα ὕλη, ποιητικὸν δὲ ἢ πυρώδης θερμασία, ὥσπερ καὶ ἐπὶ τῶν ἐκτὸς ὁρῶμεν· ἐκ πυρὸς γὰρ καὶ τοιαύδε ὕλης ἐπιτηδείας οὔσης οἱ τοὺς κεράμους ἐργαζόμενοι οὕτως ἅπαντα ποιοῦσιν, ὡς μὴδὲ ὕφ' ὕδατος δύνασθαι διαλυθῆναι ποτε. τούτων οὕτως ἐχόντων φροντιστέον ἐστὶ μήτε ὕλην παχυτέραν γεννᾶσθαι περὶ τοὺς νεφροὺς μήτε πυρώδεις αὐτοὺς καὶ δυσκράτους γίνεσθαι· εἰ γὰρ τι τούτων ἀπείη, οὐ μὴ συστῇ λίθος ποτέ. Περὶ διαγνώσεως. Διαγίνωσκε δὲ ἀκριβῶς οὕτως, εἰ τῷ ὄντι λίθος ἐστὶν ὁ ποιῶν τὴν ὁδύνην· καὶ γὰρ τὰ αὐτὰ συμβαίνειν σημεῖα καὶ τοῖς κωλικευομένοις καὶ τοῖς ἔχουσι λίθον ἐν νεφροῖς. καὶ μάλιστα περὶ τὰς ἀρχὰς διακρίνεται δυσχερῶς· καὶ γὰρ ἐπὶ ἀμφοτέρων τῶν παθῶν ἔμετοι γίνονται καὶ ἐποχὴ γαστρὸς καὶ πνευματώσεις καὶ διατάσεις ἄχρι τοῦ στομάχου καὶ τοῦ ἥπατος. εἰ δὲ καὶ συμβαίνει τὰ αὐτὰ ἀμφοτέροις, ἀλλὰ τὸν τεχνίτην ἱατρὸν οὐκ ἂν λάθοι· μᾶλλον γὰρ πλείονες οἱ ἔμετοι ἐπὶ τῶν κωλικῶν καὶ ἄπεπτοι καὶ φλεγματώδεις ἐν ἐποχῇ τῆς γαστρὸς καὶ πνευμάτων· ἐπὶ δὲ τῶν νεφριτικῶν οὐ τοσοῦτον, ἀλλὰ καὶ θεραπευόμενοι πολλάκις ἐκκρίνουσιν, ἔσθ' ὅτε δὲ καὶ χωρὶς τοῦ θεραπευθῆναι πνευμάτων ἔκκρισις γίνεται καὶ τῆς γαστρὸς ὑποχώρησις, ὅπερ οὐδὲ ὅλως τοῖς κῶλον ἀλγοῦσι συμβαίνει. δεῖ δὲ καὶ τὰ οὖρα κατανοεῖν ἐπιμελῶς τὴν γὰρ μεγίστην διάγνωσιν ἐν τούτοις ἀκριβῶς ἔστιν εὐρεῖν· φλεγματικωτέρα γὰρ καὶ πλείων ἢ ὑπόστασις γίνεται τοῖς κωλικοῖς, ἐλάττων δὲ τοῖς νεφριτικοῖς καὶ, εἰ κατανοήσεις ἀκριβῶς, ψαμμώδη τινὰ εὐρήσεις ἐν τοῖς οὔροις, ἅπερ τοῖς κωλικευομένοις οὐ συμβαίνουσι. ^[25]

2 465 καὶ μᾶλλον ὁδύνη βαρεῖα καὶ ἐρείδουσα καθ' ἓνα τόπον τοῖς νεφριτικοῖς ὀπισθεν μᾶλλον καὶ περὶ τὰς λαγόνας, ἐπὶ δὲ τῶν κωλικῶν ἔμπροσθεν πλέον ἢ ὀπισθεν. καὶ στῦψις δὲ περὶ τὸν οὐρητικὸν γίνεται πόρον τοῖς νεφριτικοῖς, ὅπερ τοῖς κωλικοῖς οὐ συμβαίνει. οὕτω μὲν οὖν διαγινώσκειν δεῖ καὶ διακρίναι ἀπ' ἀλλήλων νεφριτικούς τε λίθον ἔχοντας καὶ κωλικούς. Θεραπεία λιθίωντων. Θεραπεύειν δεῖ τοὺς ἔχοντας λίθον ἐν μὲν τοῖς παροξυσμοῖς διὰ τῶν

χαλᾶν καὶ παρηγορεῖν δυναμένων καὶ προσέτι θρύπτειν καὶ ὑπεξάγειν τὸν λίθον. ἄριστον οὖν ἀπάντων τὸ λουτρόν· οὐ γὰρ μόνον παρηγορεῖ, ἀλλὰ καὶ θεραπεύειν δύναται. τοὺς μὲν γὰρ κωλικοὺς μόνον παρηγορεῖ πολλάκις, τοὺς δὲ νεφριτικοὺς κατ' ἀμφοτέρα ὠφελεῖ. ἀλοιφή δὲ κατὰ τὸν τόπον τῷ χαμαιμήλῳ κεκρήσθωσαν ἐν τῷ λουτρῷ καὶ ἐν θερμῷ πλείονι καὶ ἐν τῇ ἐμβάσει ἐπὶ πλείονα χρόνον διατριβέτωσαν. δεῖ δὲ οὐ μόνον ἅπαξ λούειν τῆς ἡμέρας, ἀλλὰ καὶ δεύτερον καὶ τρίτον, πολλάκις καὶ εἰς τὸ ψυχρὸν, εἰ θέρος εἴη, ἐμβιβαζέσθωσαν. μετὰ δὲ τὸ λαβεῖν τὰ σάβανα πινέτωσαν τὸ ζέμα τῶν κολυμβάδων μετὰ σελίνου ἢ βραχέος ἀνίσου. εἰ δ' ἐπιμένει τὰ τῆς ὁδύνης καὶ μὴδ' ὅλως ἔκκρισις τοῦ λίθου γένοιτο, πινέτωσαν καὶ τὸ ζέμα τῆς ρίζης τῆς πενταφύλλου βοτάνης ἔτι περιβεβλημένοι τὰ σάβανα· πάνυ γὰρ μετὰ τοῦ ἡδέος καὶ τὸ δραστικὸν ἔχει. ἐκτὸς δὲ τοῦ λουτροῦ δεῖ λαμβάνειν αὐτὸ καθ' ἑαυτὸ καὶ μετ' ὀξυμέλιτος. εἰ δὲ μὴ εὐπορήσεις τῆς πενταφύλλου τὴν ρίζαν εὑρεῖν, καὶ τοῦ ἡρυγγίου ἢ ἐρυσίμου καὶ πριονίτιδος πάνυ μεγάλως τὸ ζέμα ποιεῖ πινόμενον. ἔξωθεν δὲ κεκρήσθωσαν μαρσίποις διὰ τῶν πιτύρων τῶν σιτίνων, μάλιστα καὶ τοῦ ζέματος τῆς χαμαιμήλου καὶ ἀλθαίας καὶ μελιλώτων καὶ ἐλαίου χαμαιμηλίνου, συνεχέστερον δὲ ἀμειβέσθωσαν. εἰ δὲ μὴ πάρεισι πίτυρα, τοῖς ῥάκεσι τοῖς ἐρινοῖς χρηστέον ἀποβρέχοντας αὐτὰ ποτε εἰς ἔλαιον γλυκὺ, ἄλλοτε εἰς χαμαιμήλινον καὶ οὕτω θερμαίνοντας ἀλλάττειν συνεχέστερον. ὑπάγειν δὲ δεῖ καὶ τὴν γαστέρα κλύσασαι, μὴ τοῖς πάνυ δριμέσιν, ἀλλὰ μᾶλλον τοῖς ἔχουσιν ἐλαίου πλεῖον καὶ τοῖς δυναμένοις χαλᾶν καὶ θρύπτειν ἐκτὸς τοῦ δριμύσσειν. ^[30]

2 467 τοιοῦτον δὲ ἐστὶ τὸ τῆς ἀλθαίας ζέμα τήλεως τε καὶ ἰσχάδων καὶ πιτύρων καὶ χαμαιμήλων καὶ τὸ ἔλαιον τὸ χαμαιμήλινον. ἐπὶ δὲ τῶν θερμότερων πάνυ καὶ ὁ τῆς πτισάνης χυλὸς μετὰ ῥοδίνου καὶ χαμαιμήλου καὶ τῶν πυρρῶν τῶν ὠν ἐνιέμενος καὶ κατὰ τόπον κηρωταὶ διὰ κηροῦ μετὰ χαμαιμήλου καὶ ῥοδίνου καὶ κρόκων ὠν συγκείμεναι· παρηγοροῦσι γὰρ καὶ εὐκρασίαν περιποιοῦσι τοῖς τόποις καὶ πρὸς τὸ παθεῖν φορούμενοι κωλύουσιν ἀλίσκεσθαι τῇ διαθέσει τοὺς λιθιῶντας συνεχῶς. εἰ δὲ ἐπιμένει τὰ τῆς ὁδύνης καὶ ὁ λίθος δυσέκκριτος, ἔρχου ἐπὶ τὰ ἰσχυρότερα τῶν βοηθημάτων. τοιοῦτον δὲ ἐστὶ τὸ τοῦ τράγου αἷμα. δεῖ δὲ αὐτὸ ψύχειν καλῶς καὶ μετὰ τὸ ψυγῆναι κόπτειν καὶ σήθειν καὶ οὕτω διδόναι τοῖς ἔχουσι λίθον. καὶ τοὺς τέττιγας δὲ ὁμοίως ψύξαντα καὶ κόψαντα διδόναι, δεῖ δὲ αὐτῶν λαμβάνειν τὰ πτερὰ καὶ τοὺς πόδας καὶ οὕτω παρέχειν τῷ πάσχοντι κάτω ἐν λουτρῷ ἐν τῇ τοῦ ψυχροῦ δεξαμενῇ. κάλλιον δὲ ἂν εἰς οἰνόμελι ἢ κονδίτον λειώσας τὸ βοήθημα. μὴ οὖν καταφρονήσης· ἔστι γὰρ ἰσχυρόν. ταῦτα μὲν οὖν ἀπλᾶ, τῶν δὲ συνθέτων ἄριστόν ἐστι τόδε· [Start of Table] ναρδοστάχυος οὐγ. α' πεπέρεως οὐγ. α' κασίας σύριγγος . . . οὐγγ. β' κόστου οὐγγ. β'. [End of Table] δι' ὕδατος δίδου νυκτὸς καὶ πρωῒ. δραστικώτατον δὲ καὶ σφόδρα ἰσχυρότατόν ἐστι βοήθημα τὸ διὰ τοῦ τραγείου αἵματος οὕτω διδόμενον. ὅταν ἄρξηται περκάζειν ἢ σταφυλῇ, λαβὼν λοπάδα καινὴν βάλε εἰς αὐτὴν ὕδωρ καὶ ἀπόζεσον, ὥστε τὸ γεῶδες ἀποβαλεῖν, καὶ σφάξας τὸν τράγον βάλε τοῦ αἵματος αὐτοῦ τὸ μέσον, ὥστε μήτε τὸ πρῶτον μήτε τὸ ὕστερον λαβεῖν. καὶ ἐάσας παγῆναι κατὰτεμε εἰς λεπτὰ μόνον ἐν τῇ λοπάδι. σκεπάσας δὲ δικτύῳ λεπτῷ ἢ ὀθόνη ἀραιᾷ εἰς ὑπαίθριον τόπον τίθει, ὥστε ὑπὸ τοῦ ἡλίου καὶ τῆς σελήνης καταλάμπεσθαι καὶ ξηρανθῆναι, καλῶς φυλαττόμενος, μὴ βραχῇ, καὶ λειώσας ἐπιμελῶς ἔχε ἐν πυξίδι καὶ ἐπὶ τῆς χρήσεως δίδου κοχλιάριον ἐν πλήρες μετὰ γλυκέος Κρητικοῦ. ^[25]

2 469 τοῦτο μὲν οὖν τοιοῦτόν ἐστι. καὶ ἡμεῖς δὲ οὐκ ἐν ὀλίγῳ χρόνῳ τὴν τούτου πεῖραν εἰλήφαμεν. προσήκει δὲ ἀκμαῖον εἶναι τῇ ἡλικίᾳ τὸν σφαζόμενον τράγον. εἴη δ' ἂν ὁ τοιοῦτος περὶ τὸ τέταρτον ἔτος. φύλλα δὲ τοῦ μαράθρου δεῖ προπαραβάλλειν τῷ τράγῳ εὐωδίας χάριν ἀμώμου τε καὶ τῶν τοιούτων. ἐγὼ δὲ μίξας σμύρνην τρωγλίτιν κεκαυμένην εἰς τὰς μεγάλας ὁδύνας οἶδα ἐξουρήσαντα παμμεγέθη λίθον, ὃν διαθρύψας ἐξέωσα. ἐδείκνυε δὲ τὸ πλῆθος τῶν τμημάτων τὸ συνεστὸς ἐξουρηθὲν αὐτὸ μόριον. τοῦτο τὸ φάρμακον μετὰ τοῦ θρύπτειν καὶ

ἀνώδυνόν ἐστι καὶ ἄλλους οὐκ ἔῃ συνίστασθαι λίθους, ὅθεν καὶ θεοῦ χεὶρ καλεῖται. εἰ δὲ μὴ ἔχοις τὸ αἷμα τοῦ τράγου, κέχρησο τῷ διὰ τοῦ κονδίτου. ἔχει δὲ οὕτω· Κονδίτον νεφριτικόν. [Start of Table] Ναρδοστάχυος . . . οὕγ. α' φοῦ . . . οὕγ. α' σαξιφράγου . . . οὕγ. α' βεττονικῆς . . . οὕγ. α' ἀσάρου . . . οὕγ. α' λινოსπέρμου . . . οὕγ. α' πετροσελίνου . . . οὕγ. α' κόστου . . . οὕγ. [?] " φύλλου . . . οὕγ. [?] ". [End of Table] κοχλιάριον βάλλε τοῦ ξηρίου εἰς κονδίτον καὶ πινέτω πρὸ ὥρας ἀρίστου· θρύπτει λίθους καὶ ἀπουρεῖσθαι ποιεῖ, ὡς μηκέτι συγχωρεῖν συνίστασθαι λίθους. Περὶ ἀνωδύνων. Τούτοις καὶ τοῖς ὁμοίοις τούτων ἐν ταῖς περιστάσεσι κεχρῆσθαι καὶ τῶν λίθων ἐσφηνωμένων, οὐ κατὰ τὸν τῆς ὑγείας χρόνον διὰ τὸ μὴ δυσκράτους γίνεσθαι τοὺς νεφρούς. εἰ δὲ ἐπιμένοι ἡ ὀδύνη καὶ μέγας κίνδυνος καταβληθῆναι τὴν δύναμιν ὑπὸ τε τῶν ἀγρυπνιῶν καὶ τῆς ἐπιμόνου ὀδύνης, ἔρχου καὶ ἐπὶ τὰς ἀντιδότους, ὅσαι μετὰ τοῦ παρηγορεῖν καὶ ὕπνον ἐμποιεῖν ἔχουσι καὶ τὰ λεπτύνοντα καὶ θρύπτειν δυνάμενα λίθους, οἷά ἐστιν ἥτε Φίλωνος καὶ ἡ πανάκεια καλουμένη καὶ ἡ θηριακὴ μὴ παλαιὰ οὕσα καθ' ἑαυτὴν ἢ μετὰ τῆς Φίλωνος μιγνυμένη· βέλτιον γάρ ἐστι παρηγορησαί τε καὶ ἀνακαλεσάμενον τὴν δύναμιν οὕτως ἐπὶ τὰ ἰσχυρότερα καὶ λίθους θρύπτειν δυνάμενα πάλιν ἔρχεσθαι. ^[5]

2 471 εἰ δὲ καὶ πλῆθος ὑπολάβοις εἶναι ἡ φλεγμονὴν ἅμα τῇ τοῦ λίθου ἐμφράξει, τὴν φλεβοτομίαν πάντως παραλάμβανε πρότερον. οὕτω γὰρ οὐκ ἂν ἀμάρτοις προσφέρων βοήθημα· χαλάσεως γὰρ γενομένης καὶ τῶν πόρων ἀραιωθέντων ἔτι μᾶλλον τὰ προσφερόμενα βοηθήματα τὸ ἴδιον ἐπιδείξονται ἔργον. οἶδα μὲν οὖν καὶ ἐν μόνον τῶν γεγραμμένων βοηθημάτων ἀρκεῖν πρὸς τελείαν θεραπείαν τοῦ πάθους, ἐμνημόνευσα δὲ διαφόρων διὰ τὸ ἀπορήσαντα ἐνὸς ἐτέρῳ δυνηθῆναι χρήσασθαι. λοιπὸν δὲ καὶ πρὸς τὸ μέγεθος τῆς νόσου καὶ τὴν δύναμιν καὶ τὴν ἔξιν τοῦ κάμνοντος ἐξευρίσκειν ἐκ τῶν διαφορῶν ἐστὶ δυνατόν τὸ κατάλληλον. ἐν δὲ τῷ τῶν βοηθημάτων πλήθει τινὰ μὲν θραύειν τοὺς ἤδη τεχθέντας λίθους, ἄλλους δὲ γεννᾶσθαι πλείονας παρασκευάζουσι· τὴν γὰρ ποιητικὴν αἰτίαν αὖξουσιν τῶν λίθων δυσκράτους αὐτοὺς καὶ πυρώδεις διὰ τῶν θερμαινόντων ἀπεργαζόμενοι, ὡς εὐχερῶς ἐτέρους ὁπτᾶν δύνασθαι λίθους. ὅπως οὖν μὴ τοῦτο γένοιτο, σπουδάζειν χρὴ φεύγειν τὰ πάνυ θερμὰ καὶ δριμύα τῶν βοηθημάτων. εἰ δὲ ἀνάγκη τις συμβῇ, ἅπαξ ἢ δις τούτοις χρησάμενον καὶ ἐπιτυχόντα τοῦ σκοποῦ δεῖ πάλιν ἀφίστασθαι αὐτῶν καὶ μὴ, ὡς οἱ πολλοὶ ποιοῦσι, κεχρῆσθαι θέλειν αὐτοῖς ἐν τῷ τῆς ὑγείας χρόνῳ προφυλακῆς χάριν ἐπὶ τὸ μὴ συνάγεσθαι παχυτέραν ἢ ψυχροτέραν ὕλην ἐπιτηδείαν οὕσαν πρὸς τὴν τῶν λίθων γένεσιν. ἀλλὰ τούναντίον δεῖ σπουδάζειν καὶ εὐκρασίαν ἐμποιεῖν καὶ τοῖς λεπτύνουσιν ἄνευ τοῦ πάνυ θερμαίνειν κεχρῆσθαι, ὥσπερ τὸ ὀξύμελι καὶ τὸ ἀδιάντον καὶ τὸ ζέμα τοῦ ἐλείου ἀσπαράγου καὶ ἀγρώστεως καὶ ἡ ῥίζα τοῦ σελίνου καὶ ἡ ρυγγίου καὶ τῆς πενταφύλλου ῥίζης καὶ τοῦ ἀρνογλώσσου τῆς ῥίζης καὶ τῶν φύλλων καὶ ἔτι μᾶλλον τοῦ καρποῦ καὶ τῶν ἐρεβίνθων ὁ ζωμὸς, γλυκυσίδης ὁ καρπὸς, ἀμύγδαλα. ^[25]

2 473 ἀλλὰ μὴδὲ τούτοις συνεχῶς, ἀλλὰ τότε μόνον, ὅτε τις ὑπόνοια συνάγεσθαι παρεῖη παχυτέραν ὕλην ἐν τοῖς νεφροῖς. πίνειν δὲ δεῖ πρὸ πάσης τροφῆς εὐκρατον· οὐδὲν γὰρ οὕτως ἀπερίττους ἐργάζεται καὶ εὐκράτους τοὺς νεφρούς, ὡς μὴ δύνασθαι ἔτι τίκτειν λίθους· τῷ γὰρ χρόνῳ τὸ πυρώδες αὐτῶν ὑπὸ τῆς εὐκρασίας ἀποσβέννυται. διὸ καλῶς ποιοῦσιν οἱ πίνοντες καὶ ἐν τῷ μέσῳ τῆς τροφῆς ὕδατος ἢ οἴνου ψυχθέντος ἢ ῥοσάτου ἢ ἰάτου· τὸ γὰρ κονδίτον παντὶ τρόπῳ παραιτεῖσθαι δεῖ ὥσπερ καὶ τὸ ὑδρόγαρον καὶ πάντα τὰ διὰ πεπέρεως. καὶ οὐ μόνον δὲ τὰ δριμύα, ἀλλὰ καὶ παχύχυμα τῶν ἐδεσμάτων φεύγειν δεῖ, οἷον ἄλικα, ἴτριον, σεμίδαλιν, ὡὰ σκληρὰ, πλακοῦντας καὶ ὅσα διὰ γάλακτος ἔχει τὴν σκευασίαν, καὶ αὐτὸ τὸ γάλα καὶ τὸν τυρόν. παραιτεῖσθωσαν δὲ καὶ τοὺς πάνυ μέλανας καὶ αὐστηροὺς τῶν οἴνων καὶ τὸ ἐπὶ στρωμνῆς καθεύδειν ἐχούσης πτερὰ τῶν χηνῶν· πάνυ γὰρ ἐκθερμαίνει ταῦτα τοὺς νεφρούς. καὶ τὸ ἴστασθαι ἐπὶ πολὺ φυλάττεσθαι δεῖ, σπουδάζειν δὲ μᾶλλον ἢ κινεῖσθαι ἢ καθεζεσθαι.

φεύγειν δὲ δεῖ καὶ τὴν βραδυσιτίαν καὶ τὰ μὴ πέττοντα ἐσθίειν καὶ τὸν πολὺν ἰσικὸν καὶ τῶν ἰχθύων τὰ κητώδη, οἷον θύννους, πηλαμύδας, σκόμβρους, κεφάλους καὶ τὰ ὀστρακόδερμα πλὴν κτενίου καὶ ἐχίνου. τῶν δὲ ἐχίνων καὶ συνεχῶς δεῖ λαμβάνειν, ἐὰν ᾗ δυνατόν· μετὰ γὰρ τοῦ εὐκρασίαν περιποιεῖν καὶ τὸ διουρητικὸν ἔχει. ἀστακοῦ δὲ καὶ κηρυκίου σπανίως δεῖ λαμβάνειν, τὰ δὲ ὄστρεα καθόλου παραιτεῖσθαι καὶ τῶν κρεῶν τὰ λιπαρὰ καὶ τῶν ὀρνέων, ὁμοίως καὶ τῶν ἐν λίμνῃ διαιτωμένων συνεχῶς ἐσθίειν. προσφερέσθωσαν δὲ καὶ χηνῶν τὰ ἄκρα καὶ τῶν στρουθίων τὰ μὴ λιπαρὰ, χλωροὺς πυργίτας καὶ τὰ ὅμοια. τῶν δὲ ὀπωρῶν ἐσθιέτωσαν καὶ τῶν σικύων τὴν ἐντεριώνην πρώτην μάλιστα καὶ πεπόνων, σῦκα δὲ ξηρὰ καὶ χλωρὰ προσφερέσθωσαν καὶ σταφυλὴν καὶ μῆλα καὶ ροδάκινα καὶ ἀπίδια μήτε πολλὰ μήτε συνεχῶς. τοσαῦτα καθόλου καὶ κατὰ μέρος εἰρήσθω σοι κατὰ μέθοδον ἐπιστημονικὴν ἐκτεθέντα. ἐπειδὴ δὲ καὶ τινες τῶν ἀρχαιοτέρων καὶ τῶν τὰ φυσικὰ περὶ ἀντιπαθείας γραψάντων ἐξέθεντο τινὰ καὶ τοὺς ἤδη τεχθέντας ἐπαγγελλόμενα θρύπτειν παραδόξως λίθους καὶ τοῦ λοιποῦ μηκέτι τίκτεσθαι συγχωρεῖν, ἀναγκαῖον ἐνόμισα καὶ τούτων ἐκθέσθαι τινὰ καὶ μάλιστα διὰ τοὺς φιλαρέτους ἕνεκα τοῦ σῶσαι ἄνθρωπον καὶ δυνηθῆναι νικῆσαι πάθος· καλὸν γὰρ νικᾶν καὶ πάσῃ μηχανῇ βοηθεῖν. ^[30]

2 475 ἔτι δὲ καὶ ὁ θεϊότατος Γαληνὸς μηδὲν νομίσας εἶναι τὰς ἐπωδὰς ἐκ τοῦ πολλοῦ χρόνου καὶ τῆς μακρᾶς πείρας εὗρε μεγάλως δύνασθαι αὐτάς. ἄκουσον οὖν αὐτοῦ λέγοντος, ἐν ᾗ περὶ τῆς καθ' Ὁμηρον ἱατρικῆς ἐξέθετο πραγματείας· ἔχει δὲ οὕτως· ἔνιοι γοῦν οἶονται τοῖς τῶν γραῶν μύθοις εἰσὶν αὐτὰς ἐπωδὰς, ὥσπερ κἀγὼ μέχρι πολλοῦ· τῷ χρόνῳ δὲ ὑπὸ τῶν ἐναργῶς φαινομένων ἐπείσθην εἶναι δύναμιν ἐν αὐταῖς ἐπὶ τε γὰρ τῶν ὑπὸ σκορπίου πληγέντων ἐπειράθην ὠφελείας, οὐδὲν δ' ἦττον ἀπὶ τῶν ἐμπαγέντων ὀστέων ἐν τῇ φάρυγγι δι' ἐπωδῆς εὐθὺς ἀναπτυσσόμενων. καὶ πολλὰ γενναῖα καθ' ἕκαστόν εἰσι καὶ ἐπωδαὶ τυγχάνουσαι τοῦ σκοποῦ. εἰ οὖν καὶ ὁ θεϊότατος Γαληνὸς μαρτυρεῖ καὶ ἄλλοι πολλοὶ τῶν παλαιῶν, τί κωλύει καὶ ἡμᾶς, ἅπερ ἔγνωμεν ἐκ πείρας καὶ ὅσα ὑπὸ φίλων γνησίων, ταῦτα ἐκθέσθαι ὑμῖν; πολλὰ μὲν οὖν εἰσι καὶ ἄλλα, οὐδὲν δὲ οὕτως ὥς ὁ ἐκ τοῦ Κυπρίου χαλκοῦ δακτύλιος· ἔχει δὲ οὕτω· Φυσικά. Λαβὼν χαλκὸν Νικαῖνόν ἢ Κύπρινον πυρὶ τὸ σύνολον μὴ συνομιλήσαντα τὸν ἐν αὐτῷ τῷ μετάλλῳ τοῦ χαλκοῦ εὐρισκόμενον ποιήσον γενέσθαι ὡς ψηφίδα, ὥστε φανῆναι ἐν δακτυλίῳ, καὶ γλύψας ἐπ' αὐτῆς λέοντα καὶ σελήνην καὶ ἀστέρα κύκλῳ τούτου γράψον τὸ ὄνομα τοῦ θηρίου καὶ ἐγκλείσας χρυσῷ δακτυλιδίῳ φόρει παρὰ τῷ μικρῷ ἢ ἱατρικῷ δακτύλῳ. κεφ. β'. Περὶ φλεγμονῆς τῆς ἐν νεφροῖς. Ὅτι μὲν ἡ φλεγμονὴ συνίσταται καθόλου πλήθους ὕλης ἐπιρρεύσαντος ἐν τοῖς μορίοις καὶ μάλιστα τοῖς σαρκώδεσιν, ἅπασιν ὡμολόγηται. καὶ χρὴ τοῦτο ἐπιστημόνως σκοπεῖν, ἅρα τὸ ἐπιρρεῦσαν τῷ πλήθει μόνῳ λυπεῖ ἢ ποιότητι μόνῃ ἢ τῷ συναμφοτέρῳ. ^[25]

2 477 πλήθει μὲν, ὡς ὅταν αὐτὸ χρηστὸν ὑπάρχον τὸ αἷμα διὰ μηδὲν ἄλλο ἢ διὰ πλῆθος αὐτὸ μόνον τὴν ἔμφραξιν ἐργάσεται καὶ διατείνῃ τε καὶ εἰς ὕψος ἐπαίρῃ τὸ μόριον. ποιότητι δὲ μόνῃ, ὡς ὅταν μὲν ὀλίγον ὑπάρχη χολῶδες καὶ ἄγαν δριμύ ἢ παχὺ καὶ γλίσχρον ἢ γεῶδες καὶ μελαγχολικόν. ἐὰν δὲ καὶ πολὺ ὑπάρχη τὸ ἐπιρρεῦσαν καὶ κακόχυμον, συμβαίνει τηνικαῦτα κατὰ ἀμφοτέρω λυπεῖσθαι τὸ μόριον καὶ διατεινόμενον ὑπὸ τοῦ πλήθους καὶ ἀνιώμενον ὑπὸ τῆς ὀχλούσης αὐτῷ ποιότητος. σκοπεῖν οὖν δεῖ, πότερον ἐξ ὅλου τοῦ σώματος ἐπιρρεῖ ἢ ἀπὸ τινος ὑπερκειμένου μορίου, οἷον σπληνὸς ἢ ἥπατος ἢ ἄλλου μορίου. μεγίστη γὰρ ἐκ τούτου γίνεται διαφορὰ τῆς θεραπείας· εἰ γὰρ ὅλον τὸ σῶμα φαίνεται πληθωρικόν, ὅλου δεῖ προνοεῖσθαι πρότερον, εἴτα τοῦ μέρους. εἰ μὲν αἷμα πλεονάζον φανείη, διὰ φλεβοτομίας, εἰ δὲ κακοχυμία τις, διὰ καθάρσεως τῆς τὸν κρατοῦντα χυμὸν καθαίρειν δυναμένης. ποιοῦ δὲ τὴν κάθαρσιν προδιατήσας αὐτὸν ἀσφαλῶς καὶ εὐλυτον προκατασκευάσας τῇ τε πτισάνῃ καὶ ἰχθύσι καὶ ἰντύβοις καὶ πᾶσι τοῖς ὑγραίνειν καὶ ἐπικρινᾶν δυναμένοις. εἰ δὲ παχὺ εἴη καὶ μηδὲν

ἔχον δριμύ, ταῖς δι' ὀξύμέλιτος τροφαῖς καὶ ἀποζέμασι τοῖς λεπτύνειν καὶ τέμνειν δυναμένοις. ἀλλ' ἐπειδὴ ὡς ἐπὶ τὸ πολὺ τὰ τέμνοντα καὶ δακνώδη ὑπάρχει καὶ παροξύνει τὰ φλεγμαίνοντα μόρια, σπουδάζειν δεῖ παντοίως ἐπιλέγεσθαι, ὅσα τὸ ἄδηκτον ἔχει. εἰσὶ μὲν οὖν καὶ ἄλλα λεπτύνειν δυνάμενα μὴδὲν δριμὺ μὴδὲ ἀνιαρὸν κεκτημένα, ἀλλ' οὐδὲν οὕτως ὡς τὸ ὕδαρες μελίκρατον. οὕτως οὖν προλεπτύνας τὰ παχέα ἢ ἐπικεράσας τὰ δριμέα τότε τῶν λυπούντων ποιεῖ τὴν κάθαρσιν, εἰ φαίνοιτό σοι κατὰ τὸ συναμφοτέρον λυπούντα καὶ μὴ δύνασθαι μόνῃ ἢ δύνاميς εἰς τὸ περιγενέσθαι τῆς κακοχυμίας· φεύγειν γὰρ δεῖ ταῦτα πάντα φλεγμαίνειν δυνάμενα καὶ καθαίρειν καὶ μάλιστα ἐν τῇ ἀρχῇ ἔτι ἀπέπτων ὄντων τῶν χυμῶν καὶ τῆς φλεγμονῆς τὸ ζέον ἐχούσης, ἀλλ' οὐδὲν οὕτως ὡς τὰ περὶ νεφροὺς καὶ κύστιν· δέχονται γὰρ τὰ περιττώματα ἐτοίμως εἰς αὐτὰ μᾶλλον ἢ διαφορεῖται τι ἐξ αὐτῶν, ἐὰν μὴ πέψις αὐτοῦ τοῦ φλεγμαίνοντος καὶ πάσης τῆς ὕλης εὐρεθῇ γινομένη. ^[25]

2 479 οὕτω μὲν ἐὰν πολλὴ καὶ κακόχυμός σοι ἡ ὕλη φαίνοιτο, πράττειν δεῖ. εἰ δὲ μὴ φαίνοιτό σοι πολλή τις οὕσα ἡ ὕλη καθ' ὅλον τὸ σῶμα, ἀλλὰ μᾶλλον ὀλίγη καὶ δριμεῖα καὶ ζέουσα, φεύγειν δεῖ τὸ μελίκρατον καὶ τὰ διουρητικά, κἂν ἄδηκτα ᾗ, κεχρῆσθαι δὲ μᾶλλον εὐκράτῳ πλείονι· καὶ γὰρ τὸ δριμὺ ἀμβλύνει καὶ τὸ δακνώδες ἀποπλύνει, ὅπερ ἐπιμένον τὴν τε θερμότητα ἐπισπᾶται καὶ ὀδύνην प्राϋνει. ἡ δὲ ὀδύνη οἶδε πλέον τὰ πεπονθότα ρευματίζειν μόρια, ὥστε, ἐὰν ᾗ δριμύτης ἡ λυποῦσα, οὐ δεῖ φοβεῖσθαι τὴν πλείονα προσφορὰν τοῦ πόματος· καὶ γὰρ τοῦτο πλέον ὠφελεῖ τὰς ἐκ δριμύτητος γινομένης φλεγμονάς. τὰς γὰρ διὰ πλῆθος ὕλης γινομένης τὰ διουρητικά πάνυ οὐκ ὠφελεῖ· συνεφέλκονται γὰρ καὶ ἄλλην ὕλην παχυτέραν ἅμα τοῖς οὔροις εἰς τὰ πεπονθότα, ἥτις οὐχ εὐρίσκουσα διέξοδον ἐν αὐτοῖς ἐμμένει τοῖς πάσχουσιν. Περὶ βοηθημάτων τοπικῶν. Ἐξωθεν μὲν δεῖ προσφέρειν, εἰ μὲν χολῶδες εἴῃ τὸ τὴν φλεγμονὴν ἐργαζόμενον, τὰ ψύχειν δυνάμενα καὶ μάλιστα ἐν ταῖς ἀρχαῖς καὶ ζεούσης ἔτι τῆς φλεγμονῆς. πολλὰ οὖν εἰσι τοῦτο ποιεῖν δυνάμενα, ἀλλ' οὐδὲν οὕτως ὡς ἡ κηρωτὴ ἡ λαμβάνουσα ῥοδίνου καὶ βραχέος ὄξους καὶ πολυγόνου χυλοῦ ἢ ἀνδράχνης. ἐν δὲ ταῖς ἀναβάσεσι καὶ τῶν διαφορητικῶν τι δεῖ προσφέρειν, οἷον χαμαιμήλου ἢ τῶν νεαρῶν στεάτων ἢ τῆς διὰ χυλοῦ βραχὺ, παρακμῆς γενομένης καὶ τῶν ἔτι πλέον διαφορεῖν δυναμένων. εἰ δὲ παχυτέρα φαίνοιτό σοι ἡ τὴν φλεγμονὴν ἐργασαμένη ὕλη, καὶ ἔσωθεν δεῖ βοηθεῖν τοῖς ἀδήκτως λεπτύνουσι καὶ ἔξωθεν τῷ τε χαμαιμήλῳ καὶ καταπλάσματι διὰ κριθίνου καὶ λινοσπέρμου ἐψηθέντων εἰς τὸ ζέμα τοῦ χαμαιμήλου καὶ μελιλώτων καὶ ἀψινθίου καὶ ἀλθαίας καὶ ὀλίγου ἐψήματος. τὸ δὲ ἐπὶ πολὺ πυριᾶν παραιτοῦ, ἀλλὰ प्राϋτέρα τῇ θερμασίᾳ κέχρησο. ὥσπερ οὖν τὸ ἐπὶ πολὺ θερμαίνειν δεῖ παραιτεῖσθαι διὰ τὸ μὴ εἰς πῦον μεταβληθῆναι τὴν ἐν τῇ φλεγμονῇ περιεχομένην ὕλην, οὕτω καὶ τοῖς ψύχουσιν ἐπὶ πολὺ καὶ πολλάκις τάχιστα σκληροῦνται τῶν νεφρῶν αἱ φλεγμοναί. πάντα οὖν τὰ ἄκρα φεύγειν δεῖ ἐπὶ πάντων, μάλιστα δὲ ἐπὶ νεφρῶν ἐχόντων φλεγμονήν. ^[25]

2 481 λουτροῖς μὲν πρὶν κενῶσαι τὸ πλῆθος οὐ δεῖ σπουδάζειν κεχρῆσθαι. μετὰ δὲ τὴν τοῦ ὅλου πρόνοιαν καὶ λουτροῖς ἐκθερμαίνουσιν ἀσφαλῶς ἂν τις χρήσαιτο. Περὶ φλεγμονῆς νεφρῶν εἰς πῦον μεταβληθείσης. Τὴν δὲ φλεγμονὴν μέλλουσαν εἰς πῦον μεταβάλλεσθαι διαγίνωσκε πρῶτον ἐκ τοῦ μηδεμιᾶς προφάσεως γενομένης πυρετοῦς ἢ περιψύξεως τινὰς ἀλόγους ἐπιγίνεσθαι καὶ ἀτάκτους· περὶ γὰρ τὰς γενέσεις τοῦ πυροῦ οἱ πόνοι καὶ οἱ πυρετοὶ συμβαίνουν μᾶλλον ἢ γειναμένου. ἔπειτα δὲ πρὸς τοῦτο ἀνακλινόμενον αὐτὸν εἰς τὸ ὑγιαῖνον μέρος ἐκ τοῦ πεπονθότος βάρους πολλοῦ μᾶλλον αὐτὸν αἰσθάνεσθαι λέγειν ἢ πρὸ τοῦ εἰς ἀπόστασιν ἄρχεσθαι τὴν φλεγμονήν. λοιπὸν δὲ καὶ εἰ πῦον φανείῃ, μὴ ἀλλαχόθεν αὐτὸ ἐκκρίνεσθαι ὑπολάβῃς, εἰ μὴ ἐκ τῶν νεφρῶν· καὶ γὰρ ἡ προλαβοῦσα ὀδύνη καὶ ἡ τοῦ βάρους συναίσθησις ἀκριβῆ τὴν διάγνωσιν καὶ ἀναμφίβολον ἔχειν ἀποδείκνυσιν ὁμοίως. ἐπειδὴ δὲ καὶ ἐξ ἄλλων τόπων πλειόνων ἐκκρίνεται πῦον, ἅπαντά σοι σαφῶς ἐκτίθημι τὰ σημεῖα, δι' ὧν δυνήσεται τις

αὐτὸ καταλαβεῖν, ἐξ ὧν ἐκκρίνεται τόπων τὸ πῦον εἴτε ἀπὸ νεφρῶν εἴτε ἀπὸ κύστεως ἢ οὐρητικῶν πόρων ἢ καὶ ἀπὸ τοῦ πνεύμονος ἢ ἄλλου τινὸς μορίου εἴτε ἀναπνευστικῶν ἢ θρεπτικῶν· καὶ γὰρ εἰ καὶ σπανίως, ἀλλ' ὅμως ἐξ αὐτῶν ἐκκρίνεται πῦον. ἄνωθεν μὲν οὖν τὸ πῦον φερόμενον εὐρίσκεται πάντως σὺν τῷ σχήματι τοῦ οὔρου ἀναμεμιγμένον ἀκριβῶς. εἰ δὲ ἐκ τῶν κάτωθεν ἐκκρίνοιτο, καὶ τὴν ὑπόστασιν ὑφιστάνουσαν εὐρήσεις ἐν τῷ πυθμένι τῆς ἀμίδος μᾶλλον. εἰ δὲ ἐκ τῶν μέσων μερῶν φέροιτο μέση καὶ ἡ μῖξις τοῦ πύου εὐρίσκεται καὶ οὐκ ἀκριβῶς ἀναμεμιγμένη. πρόσεχε δὲ καὶ τοῖς ἀναμεμιγμένοις καὶ ἐμφερομένοις ἐν οὔροις· πάντως γὰρ μηνύουσί σοι τὸν πεπονθότα τόπον. εἰ μὲν γὰρ ἐκ τῆς κύστεως, εὐρήσεις ἐμφερόμενα μόρια πεταλώδη· εἰ δὲ σαρκώδη, ἀπὸ τῶν νεφρῶν. λοιπὸν δὲ καὶ ἡ ἰδιάζουσα ὁδὺν καὶ τὰ προηγησάμενα καὶ πάντα τὰ συνεδρεύοντα καὶ τὸν τόπον τὸν πεπονθότα καὶ τὴν διάθεσιν δηλώσει καὶ φανερὰν ποιήσει πάνυ. Περὶ θεραπείας. ^[25]

2 483 Θεραπεύειν δὲ δεῖ τοὺς ἐκκρίνοντας πῦον τοῖς ἀδήκτοις καὶ ἀπορρίπτειν δυναμένοις, ὧν ἔστι καὶ τὸ ὕδαρὲς μελίκρατον καὶ ὁ χυλὸς τῆς πτισάνης μετὰ ὀλίγου μέλιτος τό τε ἀδιάντον καὶ τὸ σπέρμα τοῦ σικίου μετὰ χρυσαιτικοῦ καὶ ὁ διὰ φυσαλίδων τροχίσκος καὶ τὸ γάλα τὸ ὄνειον πινόμενον καὶ μάλιστα τοῖς ἔχουσι τὸ ἔλκος περὶ τὴν κύστιν καὶ ἡ Ἀρμενία βῶλος πινομένη καὶ ἵππουρις καὶ ἄγρωστις ἔτι μάλα. τὰ δὲ περὶ τὸν οὐρητικὸν πόρον διὰ κοκκίων ἢ τροχίσκων ἀδήκτως ξηραίνοντων μᾶλλον ἢ περὶ τῶν λεπυνόντων θεραπεῦσαι. Νεφριτικὸν ξηρίον πρὸς δυσουρίαν καὶ λιθίαν. [Start of Table] Ἀλθαίας σπέρματος οὖγ. [?] " λινოსπέρμου οὖγ. [?] " κνίδης σπέρματος γρ. ζ' ναρδοστάχυος γρ. ζ' καρποβαλσάμου γρ. ζ' παλιούρου σπέρματος οὖγ. [?] " ὕελου οὖγ. α'. [End of Table] Ἄλλο, ᾧ καὶ αὐτὸς κέχρηται. [Start of Table] Ἀγαρικοῦ οὖγ. α' ἀλθαίας σπέρματος οὖγ. [?] " λινოსπέρμου οὖγ. [?] " κνίδης σπέρματος γρ. ζ' καρποβαλσάμου γρ. ζ' παλιούρου σπέρματος γρ. ζ' ὕελου γρ. ζ'. [End of Table] δίδου ἐκ τοῦ ξηρίου γρ. α' μετὰ χρυσαιτικοῦ ἢ ζέματος ἡρυγγίου καὶ ἀγρώστεως καὶ σικίου σπέρματος καὶ ἀτρακτυλίδος βοτάνης. προσέχειν δὲ δεῖ πάντως καὶ τῇ διαίτῃ καὶ μὴ, ὡς οἱ πολλοί, τοῖς φαρμάκοις μόνοις καταπιστεύειν. ἐπιτήδειος οὖν ὁ χυλὸς τῆς πτισάνης καὶ τοῦ βρώμου μόνος μετὰ χρυσαιτικοῦ ἢ ῥοσάτου ἢ οἰνομέλιτος ἢ τοῦ γλυκέος τοῦ Κρητικοῦ ἢ Λαδικηνοῦ ἢ Σκυθοπολίτου. εἰ δὲ μὴ ἔχοι ἡδέως γλυκὺν πιεῖν ὁ πάσχων οἶνον, ἢ ὑδρόμηλον ἢ Κνίδιον ἢ Σαρεφθῖνον ἢ Τύριον λαμβανέτω, ὀλίγον μέντοι· ὁ γὰρ πολὺς καὶ ρευματίζεσθαι παρασκευάζει τὰ ἔλκη καὶ φλεγμαίνειν. ^[30]

2 485 κάλλισται δὲ τούτοις εἰσὶ σταφίδες ἐσθιόμεναι καὶ ἀμύγδαλα καὶ στρόβιλοι μετὰ γλυκέος, εἰ μὴ λίθους ἔχουσιν· ἔθος γὰρ τίκεται εἰς τοὺς νεφρούς. καὶ τὰ ὡὰ δὲ τῶν κατοικιδίων ὀρνίθων ἐσθιόμενα χλιαρὰ καὶ ἀπαλώτατα πάνυ ὠφελεῖ. ἐγὼ γοῦν οἶδά τινα, ὃς ἅμα τῷ τεχθῆναι τὰ ὡὰ κατερρόφα αὐτὰ ἄνευ ἐψήσεως καὶ ἔφασκε τὰ μέγιστα ὠφελεῖσθαι καὶ τὰς δήξεις καὶ τὰς ὁδύνας τὰς γινομένας περὶ τὴν κύστιν ἐκ τοῦ τρόπου τούτου φέρειν δύνασθαι πρῶως ἔφασκε. καὶ ὁ ἐχῖνος δὲ ὁ πεπλυμένος ἐσθιόμενος καθ' αὐτὸν ἢ μετὰ χρυσαιτικοῦ ἢ ὑδρομήλου γλυκέος καὶ κτένια πεπλυμένα καὶ ἀστακὸς δίσεφθος ἐν ἄλλῳ καὶ ἄλλῳ ὕδατι μετὰ τὸ καθαρθῆναι ἐψηθεὶς ὠφελιμώτατός ἐστι. τῶν δὲ λαχάνων τὸ ἵντυβον καὶ ἡ κράμβη τρίσεφθος ἐσθιομένη εἰς οἶνον, εἰ μὴ τὸ φερόμενον πῦον δριμύτερον καὶ δακνῶδες εἴη. καὶ οἱ θέρμοι ἄναλοι χρήσιμοι τὸ θρύπτειν ἔχοντες καὶ τὸ σηκτικὸν τῶν ἐλκῶν καὶ οἱ βλαστοὶ τῆς τήλεως ἐσθιόμενοι καὶ τὸ εὖστομον κύμινον συμμέτρως. καὶ τὰ κάστανα δὲ ἐψόμενα ἢ ὀπτὰ συμβάλλονται πάνυ καὶ μάλιστα ὅταν λεπτὸν καὶ χολῶδες εἴη τὸ φερόμενον. ὅτε δὲ παχὺ καὶ ἐσφηνωμένον ὑπάρχει ὡς μόλις ἐκκρίνεσθαι, τῶν παχυχύμων ἐδεσμάτων φείδεσθαι. κεφ. γ'. Περὶ στραγγουρίας διαγνώσεως καὶ θεραπείας. Εἰ μὲν δριμύτης τις εἴη ἐν τοῖς οὔροις καὶ ἡ ὅλη ἕξις ἐπὶ τὸ δριμύτερον καὶ χολωδέστερον εἴη τετραμμένη, δεῖ στοχάζεσθαι πάντως διὰ τὴν

δῆξιν τὴν ἐκ τῆς δριμύτητος γίνεσθαι τὴν στραγγουρίαν. εἰ δὲ μηδὲν εἶη τοιοῦτον, ἀλλὰ τοῦναντίον καὶ τὸ οὔρον λευκὸν φαίνοιτο μᾶλλον καὶ τὰ προηγησάμενα ψυχρότερα μᾶλλον καὶ δίαίτα καὶ λουτρὰ ψυχρότερα, δεῖ μᾶλλον ψυχρὰν δυσκρασίαν αἰτιᾶσθαι τῆς κύστεως, ἥτις οὐκ ἔα κρατεῖσθαι τὸ οὔρον. αὗται μὲν αἱ αἰτίαι τῆς στραγγουρίας. ἡ θεραπεία δὲ σύμφωνος γινέσθω τῇ ποιούσῃ αἰτίᾳ· τοῖς μὲν γὰρ ὑγραίνουσι καὶ ἐπικρινῶσι δεῖ κεχρῆσθαι, εἰ δριμύτης εἶη, καὶ μηδενὶ θερμῷ ἢ ἀλμυρῷ. ^[25]

2 487 παντάπασιν οὖν πτισάνῃ τούτοις χρησίμη καθ' ἑαυτὴν καὶ μετὰ ὀλίγου ὑδρομήλου ἢ χρυσαιτικοῦ, ἔσθ' ὅτε δὲ καὶ μετὰ γάλακτος μετὰ τὸ παύσασθαι τὸ πολὺ τῆς δριμύτητος, ἐπεὶ διαφθείρεται, ἐὰν πάνυ ἐπικρατούσης τῆς ξηρᾶς καὶ δριμείας ποιότητος ἐπιδοθῇ τὸ γάλα. τούτοις καὶ τὰ συνεχῆ λουτρὰ ἐπιτήδεια καὶ τὸ εὐκρατον πρὸ τροφῆς καὶ σικύων ἢ ἐντεριώνῃ καὶ πέπων καὶ οἱ βλαστοὶ τῆς τήλεως καὶ γλυκεῖα σταφυλὴ καὶ οἶνος γλυκὺς, οἷός ἐστιν ὁ Βιθυνὸς καὶ ἀπλῶς εἰπεῖν, ὅσα ἐπικρινᾶν δύναται καὶ παύειν δριμύτητα. Περὶ τῆς διὰ ψύξιν στραγγουρίας. Εἰ δὲ διὰ ψυχρὰν δυσκρασίαν συμβῇ γενέσθαι τὸ τῆς στραγγουρίας πάθος, ἀναγκαῖόν ἐστι τοῖς θερμαίνειν δυναμένοις κατὰ τε δίαιταν καὶ φαρμακείαν κεχρῆσθαι. οἷνος τοίνυν θερμότερος τούτοις ἐστὶν ἐπιτήδειος καὶ οἰνόμελι καὶ ἀψινθίατον καὶ ἀνίσατον πινόμενον καὶ ἐσθιόμενον. καὶ ἐν λαχάνοις σέλινον καὶ πράσον δίεφθον καὶ δαῦκος καὶ πᾶν, ὃ θερμαίνειν οἶδε χωρὶς τοῦ δάκνειν. ἀλοιφῇ δὲ κεχρῆσθω τῷ ἀνηθίνῳ ἢ γλευκίνῳ ἢ Μαρκιάτῳ καὶ τοῖς αὐτοφυέσιν ὕδασιν· ἔσθ' ὅτε δὲ καὶ σκορδίου καὶ ἀρτεμισίας ἀπόζεμα πινόμενον ποιεῖ καλῶς πρὸς δυσουρίαν, ὅπου μὴ ἐστὶ πολλὴ δριμύτης ἢ φλεγμονή. Περὶ δυσουρίας διαγνώσεως καὶ θεραπείας. Τῆς δυσουρίας ἢ μὲν ἐστὶ μετ' ὀδύνης, ἢ δὲ ἄνευ ὀδύνης. εἰ μὲν οὖν μόλις ἐκκρίνοιτο τὸ οὔρον καὶ μετὰ ὀδύνης, εἰδέναι δεῖ τὴν κύστιν ἔχειν τὸ πάθος. εἰ δὲ μετὰ δῆξεως σφοδρᾶς καὶ πύου ἔκκρισις γένοιτο καὶ χωρὶς βάρους, ἔλκος εἶναι περὶ τὴν κύστιν ὑπονοεῖν χρή. εἰ δὲ βάρους συναίσθησίς τις εἶη γεγεννημένη, δεῖ μᾶλλον ὑπονοεῖν ἢ φλεγμονὴν αὐτὴν ἔχειν ἢ ἀπόστημα. εἰ δὲ ἄνευ βάρους ἢ ὀδύνης ἢ διατάσεως μόνης αἰσθάνοιτο περὶ τὴν κύστιν, γίνωσκε φουσῶδες πολὺ πνεῦμα εἶναι τὸ αἷτιον τῆς ἐπισχέσεως. εἰ δὲ μηδεμιᾶς αἰσθάνοιτο περὶ τὴν κύστιν ὁ κάμνων ὀδύνης ἢ ὄγκου ἢ διατάσεως, γίνωσκε περὶ τοὺς νεφροὺς ἢ τοὺς οὐρητῆρας εἶναι τὴν ἔμφραξιν ἢ φλεγμονὴν ἢ λίθον. ὅπως δὲ καὶ διαγινώσκειν ἅπαντα δεῖ καὶ ἰᾶσθαι, εἴρηται πρόσθεν, ὅταν περὶ τῆς τῶν νεφρῶν φλεγμονῆς καὶ ἀποστήματος καὶ τῶν ἄλλων τῶν γινομένων ἐν αὐτοῖς διαθέσεων διελεγόμεθα, καὶ ταῦτα νῦν γράφειν περιττόν. ^[30]

2 489 ὅμως πρὸς τὸ εὐχερῶς εὐρίσκειν καὶ ἐνταῦθ' αὖτις τινων μνημονεύσωμεν. πρὸς μὲν τὴν διὰ γλίσχρους χυμοὺς γινομένην ἔμφραξιν τῶν οὔρων καλῶς ποιεῖ καὶ τὸ σύνθετον ὀξύμελι καὶ τὸ μελίκρατον καὶ τὸ ἀπόζεμα τῆς ράμνου τὸ ἀπὸ τῆς ρίζης καὶ τοῦ ὀριγάνου τὸ ζέμα θαυμασίως καὶ ἔτι μᾶλλον, εἴπερ ἢ ἔμφραξις εἶη μεγάλη, ὥστε τὰ οὔρα πάνυ ἐπέχεσθαι. ποιεῖ καλῶς καὶ τέμνει καὶ ἐκφράττει τὸ ζέμα τοῦ φλοιοῦ τῆς τιθυμάλλου. ὅπου δὲ ἐστὶ φλεγμονή, τούτων ἀπέχεσθαι δεῖ, τοῖς δὲ ἀδήκτοις κεχρῆσθαι καὶ συμπεπτικοῖς, οἷόν ἐστι καὶ τὸ ὕδαρὲς μελίκρατον καὶ ὅσα συμπέττειν οἶδε τὰς φλεγμονὰς ἔξωθεν προσφερόμενα. πρὸς δὲ τοὺς ἐν νεφροῖς λίθους, ἐὰν ᾧσι μεγάλοι, ὥστε δι' αὐτῶν γενέσθαι τὴν τῶν οὔρων ἐπίσχεσιν, καλῶς ποιεῖ ἢ τε πριονίτις βοτάνη πινομένη μετὰ οἰνομέλιτος. διδόναι δὲ ὅσον β' ἢ γ' γρ. ἐξ αὐτῆς τῆς ρίζης. καὶ τῆς πενταφύλλου τὸ ζέμα μᾶλλον ποιεῖ καὶ τοῦ ἐρυσίμου καὶ ἐρπύλλου ξηροῦ καὶ τὸ διὰ τοῦ τραγείου αἵματος καὶ τῶν τεττίγων. πάντα δὲ ταῦτα καὶ τοὺς ἐν κύστει κατὰ μέρος πεπίστευται θρύπτειν λίθους. καὶ συνθέτων δὲ ἐμνημονεύσαμεν βοηθημάτων. κεφ. δ'. Περὶ τῶν ἐν τῇ κύστει τικτομένων λίθων. Κατὰ τὸν αὐτὸν τρόπον καὶ ἐν τῇ κύστει τικτόμενοι λίθοι ὥσπερ καὶ οἱ ἐν τοῖς νεφροῖς περιοδεύονται, πλην ὅτι οἱ ἐν τῇ κύστει λίθοι παιδίοις μᾶλλον τίκτονται ἢ περ ἀνδράσι καὶ οὔτε ὑπὸ τοσαύτης θερμότητος, ἀλλὰ μᾶλλον ὑπὸ παχυτέρας ὕλης καὶ ἐπιτηδείας εἰς τὸ τίκτειν λίθους καὶ πήγνυσθαι ἐτοίμως ὑπὸ τῆς ἐμφύτου θερμότητος. πρὸς

τὴν παχύτητα οὖν δεῖ ἐνίστασθαι μᾶλλον διὰ τῶν λεπυνόντων, ὥστε μὴ πολλὴν ἀθροίζεσθαι ὕλην παχεῖαν, ἣν τίκτουσιν εἰκότως καὶ ἀθροίζουν ἀδδηφαγίαί τε ἄτακτοι καὶ μετὰ τροφὴν ἀκινήσιν. Σημεῖα λιθιάσεως ἐκ τῶν οὖρων. Μάλιστα μὲν ἅπεπτα καὶ ὑπόλευκα τούτοις ὁράται τὰ οὔρα κατὰ τὴν χροιάν καὶ ὑπόστασις ψαμμώδης καὶ ψωροειδὴς καὶ προσέτι φιλοῦσι κνᾶσθαι τὸ αἰδοῖον ἢ διατείνειν αὐτὸ βιαίως καὶ πολλάκις καὶ τότε πλέον, ἥνικα πρὸς τὴν τῶν οὖρων ἔκκρισιν ἐπείγονται. ^[25]

2 491 Θεραπεία. Εἴρηται μὲν οὖν καὶ ἔμπροσθεν ἰσχυρὰ βοηθήματα πρὸς τοὺς ἐν κύστει λίθους, εἰρήσεται δὲ καὶ νῦν ἔτι δραστικώτερα καὶ χρόνῳ πολλῷ καὶ πείρᾳ προσεξευρηθέντα καὶ μαρτυρούμενα. τό τε αἷγιον αἶμα ἐπιχρίομενον ἔξωθεν θερμὸν μάλιστα ποιεῖ· κάλλιον δὲ, εἰ καὶ ἐπάνω τῆς κύστεως θήσῃς τὸ τοῦ τράγου αἶμα, καὶ ἔτι κάλλιστον, εἰ ἐν τῷ θερμῷ ἄερί τοῦ βαλανείου χρήσῃς καὶ οὕτως ἐπιδήσῃς. ποίει δὲ αὐτὸ μὴ μόνον ἅπαξ, ἀλλὰ καὶ πολλάκις καὶ ἐκ διαλείμματος. κεφ. ε'. Ψωριώσης κύστεως διάγνωσις. Διαγίνωσκε τὴν ψωρίασιν τῆς κύστεως ἐκ τοῦ πιτυρώδη τινὰ μόρια κατὰ τὸ χῦμα τῶν οὖρων φαίνεσθαι. διακρινεῖς δὲ αὐτὰ ἀπὸ τῶν φερομένων ἀπὸ τῶν φλεβῶν· καὶ γὰρ καὶ αἱ φλέβες ἐστὶν ὅτε καθ' ὅλον τὸ σῶμα πολλάκις ὥσπερ τινὰ ψωρίασιν ὑπομένουσιν ἐν τοῖς ἀμέτροις καύσοις καὶ φέρεται ἐξ αὐτῶν πιτυρώδη. εἰ μὲν οὖν τὸ οὔρον λεπτὸν εἴη κατὰ τὴν σύστασιν καὶ μᾶλλον δριμύ, γίνωσκε πιτυρώδη ἐκ τῶν φλεβῶν εἶναι. εἰ δὲ τὸ οὔρον παχὺ κατὰ τὴν σύστασιν εἴη, γίνωσκε τὴν ψωρίασιν τῆς κύστεως εἶναι. θεραπεύειν δὲ δεῖ τοῖς δυναμένοις καθαίρειν καὶ τελευταῖον τοῖς ξηραίνουσι καὶ εἰς οὐλὴν ἄγουσι τὸ ἔλκος. ἔστι μὲν οὖν δυσχερὲς καὶ ἐγγὺς ἀνιάτου, ὡς μὴδὲν ἰσχύειν πρὸς τὸ πάθος βοήθημα. ὅμως δὲ δεῖ βοηθεῖν καὶ μὴ ἀποκάμνειν, ἀλλὰ καὶ διαίτη καὶ φαρμακεῖα καὶ παντὶ τρόπῳ βοηθεῖν. τὸ γάλα τοίνυν τὸ ὄνειον πάνυ συνεχῶς διδόμενον τούτοις ὠφέλιμον. εἰ δὲ μὴ παρῇ, καὶ τὸ αἷγιον διδόμενον καὶ πίνειν καὶ ἐσθίειν μὴ μόνον, ἀλλὰ καὶ μετὰ τινος τῶν σιτωδῶν ἢ μετὰ ἄρτου ἢ μετὰ σεμιδάλεως ἢ ἰτρίου ἢ ἄλικος ἢ χίδρου. ὠφελεῖ τούτοις καὶ ὠὰ ἀπαλώτατα καὶ πεπόνων καὶ σικύων τὰ ἐντός. ἐν τροφῇ δὲ στρόβιλοι νεαροὶ καὶ σταφίδες καὶ τὸ σπέρμα τοῦ σικύου πινόμενον καὶ ὅσα διὰ τῶν τοιούτων σκευάζεται, μετέχοντα καὶ τῶν ἀνωδύνων ἢ κωνείου ἢ ὀπίου διὰ τὴν ἄμετρον ὀδύνην. ^[25]

2 493 οὐ δεῖ δὲ συνεχῶς τοῖς ἀνωδύνοις πάνυ κεχερῆσθαι, εἰ μὴ πρὸς δύναμιν. Βοήθημα ποιοῦν πρὸς τὰς ψωρώδεις διαθέσεις καὶ δυσουρίας καὶ φλεγμονάς. [Start of Table] Στροβίλια κ' σικύου ἡμέρου σπέρματος κόκκοι μ' ἀμύλου δραχ. α' ναρδοστάχυος δραχ. α' σελίνου σπέρματος δραχ. ι'. [End of Table] εἰς ὕδατος ξεστ. α' ἔψεται ἡ νάρδος καὶ τὸ σέλινον, εἶτα τοῦ ἀφεψήματος μίγνυται τοῖς προγεγραμμένοις. ἡ δόσις κοτ. β'. κεφ. ζ'. Περὶ διαβήτου. Ὁ διαβήτης καλούμενός ἐστιν, ὅταν ἀμετρότερον ἐκκρίνηται τὸ οὔρον αὐτοῖς πολλάκις ἅμα τῷ πίνειν, οἷόν τι καὶ τοῖς λειεντεριώδεσι συμβαίνει τὸ τὰ σιτία ἐκκρίνεσθαι μὴδὲ βραχὺ δυνάμενα κρατεῖσθαι ἐν τῇ γαστρὶ καὶ ἀλλοιοῦσθαι καὶ τρέφειν τὸ σῶμα. διότι τινες οὐ διαβήτην μόνον καλοῦσι τὸ πάθος, ἀλλὰ καὶ εἰς οὔρα διάρροϊαν διὰ τὸ διαρρεῖν εὐθὺς τὸ πόμα. ἐπειδὴ δὲ ἀμέτρως διψῶσι τοῦ ὕγρου παντὸς ἐκκρινόμενου, καὶ διψακδὸν τὸ πάθος ὠνόμασαν. τοιοῦτον μὲν οὖν ἐστὶ καὶ διαφόρου τετύχηκεν ὀνόματος. γίνεται δὲ δι' ἀσθένειαν τῆς ἐν τοῖς νεφροῖς καθεκτικῆς δυνάμεως καὶ διὰ ῥώμην τῆς ἐλκτικῆς, ἥτις διὰ θερμασίαν ἀμετρότερον ἔλκειν ἀναγκάζεται οὐ μόνον τὰ ἐν ταῖς φλεψίν, ἀλλὰ καὶ τὰ τοῦ ὅλου σώματος ὑγρά. διὸ καὶ πρὸς ταύτην ἐνίστασθαι δεῖ τὴν δυσκρασίαν καὶ οὕτω ποιεῖσθαι τὴν πᾶσαν θεραπείαν, ψύχοντας μὲν τὸ σῶμα καὶ ῥωννύοντας, ἐπικρινῶντας δὲ τὸ ὅλον σῶμα καὶ ὑγραίνοντας, ἐπειδὴ περ ἐξ ἀνάγκης ξηρὸν εὐρίσκεται γινόμενον τὸ σῶμα διὰ τὴν πολλὴν τῶν οὖρων ἔκκρισιν. δεῖ οὖν καὶ πόμα τούτοις πλέον δίδοναι τοῦ συνήθους, ὥστε μὴδ' ὅλως δίψαν συγχωρεῖν γίνεσθαι, καὶ τροφὰς δυσμεταβλήτους, ὥστε μὴ εὐχερῶς ἐξουρεῖσθαι καὶ λεπτοποιεῖσθαι τὴν τροφήν. ^[25]

2 495 τὸ γὰρ ἥπαρ θερμότερον γινόμενον καὶ δριμύτερον τὴν γαστέρα ξηροτέραν ἐργάζεται
ἐλκομένων καὶ ἐκβοσκομένων τῶν σιτίων τὴν ὑγρότητα. δεῖ οὖν διδόναι τούτοις ἐξ ἀνάγκης
πλείονα τροφὴν καὶ παχύνουσιν, ὥστε δύνασθαι ἐπαρκεῖν. ἄλιξ τοίνυν τούτοις ἐπιτηδειότατος
μετὰ ῥοσάτου ἢ χρυσαττικοῦ λαμβανόμενος ἢ ῥοδομήλου ἢ ὑδρομήλου ἢ ὀλίγου Σαρεφθίνου ἢ
Τυρίου ἢ Κνιδίου, καὶ λαχάνων ἴντυβα ἢ τρώξιμα ἢ θριδακίνη, καὶ τῶν κρεῶν βούλβιον καὶ
στέρνιον καὶ πόδες μάλιστα τῶν βοῶν ἢ ρύγχη, καὶ τῶν ἰχθύων ἰσικὸς, ὀρφὸς ἢ ἄλλος τις τῶν
σκληροσάρκων, καὶ τῶν πεπόνων ἢ σὰρξ ἐκτὸς τοῦ σπέρματος καὶ μήλα τὰ πάνυ γλυκέα.
φεύγειν δὲ δεῖ τὰ ἀλμυρὰ πάντα καὶ δριμέα. καὶ μηδεὶς εἰς τοὺς ζωμοὺς ἐμβάλλῃ ἢ ἀνίσου ἢ
κυμίνου ἢ ὅλως τι τῶν τοιούτων σπερμάτων ἢ τῶν οὖρα προτρεπόντων. φευγέτω δὲ καὶ
ἐχίνου μεταλαμβάνειν ἢ ἀμυγδάλων ἢ πιστακίων ἢ ἰσχάδων ἢ φοινίκων, τῶν δὲ καστάνων
λαμβάνειν οὐδὲν ἄτοπον. κεφ. ζ'. Περὶ γονορροίας. Γονόρροια γίνεται ποτὲ μὲν ὑπὸ πλήθους
σπέρματος βαρύνοντος τὴν δύναμιν τὴν καθεκτικὴν τὴν οὖσαν ἐν τοῖς σπερματικοῖς ἀγγείοις,
ὥς μὴ κατέχειν ἐπὶ πλεον ἔτι δύνασθαι τὸ τεχθὲν σπέρμα, ἔστιν ὅτε καὶ διὰ δριμύτητα καὶ
λεπτότητα τοῦ σπέρματος. ἐρωτᾷ οὖν χρὴ καὶ περὶ τῆς χροῆς τοῦ σπέρματος καὶ τῆς
συστάσεως αὐτοῦ καὶ τὰ προηγησάμενα αἷτια τὴν τε δίαιταν καὶ τὸν προλαβόντα βίον. εἰ μὲν
γὰρ ἦν εἰωθὺς ἀφροδισιάζειν καὶ πλείοσι κεκρησθαι μίξεσι, νῦν δὲ μετέβαλεν ἐπὶ τὸ
σωφρονέστερον καὶ καθάριον, ὁμολογουμένως ὑπὸ πλήθους τοῦτο ὑπομένει τῶν μορίων μὴ
δυναμένων φέρειν τὸ πλῆθος. εἰ δὲ μηδὲν εἶη τοιοῦτον, χολωδέστερον δὲ καὶ δριμύτερον
μᾶλλον φαίνοιτο εἶναι τὸ ἐκκρινόμενον σπέρμα, γίνωσκε μᾶλλον ἐρεθίζεσθαι τὴν γονὴν καὶ
φέρεσθαι διὰ λεπτότητα, ὥς ἐπὶ τὸ πολὺ δὲ καὶ δι' ἀσθένειαν αὐτοῖς ἔπεται τῆς καθεκτικῆς
δυνάμεως. Θεραπεία. Ἐπὶ τῆς μὲν οὖν ὑπὸ πλήθους γινομένης γονορροίας πάντων ἀπέχεσθαι
σπουδάζειν τῶν πολλῶν τροφῶν καὶ μάλιστα τῶν γεννώντων γονὴν καὶ πλείονα πνεύματα
καὶ ἐρεθιζόντων τὴν ὕλην προπετέστερον φέρεσθαι πρὸς τὰ ἐκτός. [30]

2 497 πολλὰ δὲ ἐστὶ τοιαῦτα καὶ ἐν τροφαῖς καὶ ἐν φαρμάκοις ἐν μὲν τροφαῖς κῶνοι, κύαμοι,
ἐρέβινθοι, βολβοὶ, εὐζωμα γογγύλη, καὶ μάλιστα τὸ σπέρμα αὐτῆς πινόμενον, ὥσπερ καὶ τοῦ
δαύκου τοῦ μεγάλου ἡμέρου τὸ σπέρμα καὶ τὸ ἡδύοσμον. Ὅσα ἐν φαρμάκοις γεννᾷ σπέρμα καὶ
παρορμᾷ. Ἐν δὲ φαρμάκοις ἀκαλήφης τὸ σπέρμα πινόμενον καὶ κόστος παρορμᾷ μετ'
οἶνομέλιτος. ὄρχεως ἢ ῥίζα, ἣν τινες κυνὸς ὄρχιν καλοῦσιν, ἢ μείζων παρορμᾷ πινομένη.
σατύριον, σκίγκων τὰ περὶ τοὺς νεφροὺς, ὥς ἐντατικὰ τῶν αἰδοίων πίνεται. Ὅσα ξηραίνει τὴν
γονήν. Ταῦτα οὖν καὶ ὅσα τούτοις ὅμοια φεύγειν δεῖ ἢ ἐν ἐδέσμασι βάλλειν ἢ πίνειν ὅλως.
ἐσθίειν δὲ τὰ ἀντιπαθῶς ἔχοντα πρὸς τὴν γονὴν τίκτεσθαι πλείονα καὶ σβεννύντα μᾶλλον
τὸ σπέρμα, ἐξ ὧν ἐστὶν ὃ τε τοῦ ἄγνου καρπὸς πεφρυγμένος καὶ ἄφρυκτος. καὶ τὰ φύλλα δὲ καὶ
τὰ ἄνθη ὑποστρωννύμενα τὰ αὐτὰ ποιεῖν δύνανται. θρίδακος σπέρμα μεθ' ὕδατος πινόμενον τὰ
αὐτὰ ποιεῖν εἴωθε καὶ ἐπέχειν γονόρροϊαν, ὅθεν καὶ τοῖς ὄνειρώττουσι δίδονται. ὁμοίως δὲ καὶ ὁ
τῆς ἀγρίας κανάβεως καρπὸς, εἰ πλείων ποθεῖς εἶη, ξηραίνει τὴν γονήν. ὄρχιος, ὃν τινες κυνὸς
ὄρχιν λέγουσιν, ἢ ἐλάττων ῥίζα πινομένη ἐπέχει τὸ σπέρμα. μολυβδὸς ταῖς ψόαις ἐπιτιθέμενος
τοὺς ὄνειρώττοντας ὀνίνησι. νυμφαίας ἢ ῥίζα καὶ τὸ σπέρμα τοῖς ὄνειρωγμοῖς καλῶς ποιεῖ.
ἀμετρότερον δὲ φερομένοις ἐν οἴνῳ μέλανι αὐστηρῶ πινομένη καὶ περικλυμένου τὰ φύλλα καὶ
ὁ καρπὸς ξηραίνει τὸ σπέρμα καὶ τινὰς φασιν ἀγόνους γενέσθαι τοὺς ἐπὶ πολὺ πίνοντας.
καθόλου οὖν τὰ ψύχοντα καὶ ξηραίνοντα, ἐφ' ὧν καὶ πλῆθος ἐστὶ σπέρματος καὶ ἀσθενῆς ἢ
καθεκτικὴ δύναμις, ἐπιλέγεσθαι δεῖ καὶ ἐν τροφαῖς καὶ ἐν φαρμάκοις, παραιτεῖσθαι δὲ τὰ
φυσώδη μετὰ τοῦ θερμαίνειν, τὰ δὲ ἄφυσα ἐπιλέγεσθαι μετὰ τοῦ μὴ πάνυ θερμαίνειν. [25]

2 499 εἰ δὲ λεπτὸν καὶ δριμὺ τὸ σπέρμα τύχοι εἶναι, διδόναι μὲν δεῖ καὶ τῶν εἰρημένων, ὅσα ψύχειν
καὶ ξηραίνειν δύνανται βοηθήματα, μάλιστα δὲ τῇ τροφῇ προσέχειν. δέονται γὰρ οὗτοι τῶν
ἐπικιρνώντων καὶ ἐμψυχόντων πάνυ καὶ λουτρῶν εὐκράτων, ὥστε παχυνθεῖσαν ἡρέμα τὴν

γονήν καὶ εὐκρατον γενομένην μηκέτι φέρεσθαι. τὸ πῆγανον καὶ θερμὸν ὑπάρχον παχύνειν τὴν γονὴν μεμαρτύρηται· διὸ καὶ ὠφελεῖ πρὸς τὸ μὴ συνεχῶς ὄνειρώττειν τε καὶ ἐκτῆκεν τὴν γονὴν καὶ τὴν ὅλην δὲ αὐτοῦ οὐσίαν, οὐ μόνον τὴν κρᾶσιν οἰκείως πρὸς τοῦτο ἔχειν. κεφ. η΄. Περὶ πριαπισμοῦ. Τὰ αὐτὰ δὲ καὶ ἐπὶ τῶν ἐχόντων πριαπισμὸν δεῖ ποιεῖν καὶ ἀπέχεσθαι μὲν τῶν θερμότερων ἐδεσμάτων καὶ ἀναλύειν δυναμένων τὴν ὕλην εἰς πνεύματα καὶ ἀναστομοῦν τὰς ἀρτηρίας τὰς εἰσβαλλούσας εἰς τὸ αἰδοῖον σηραγγῶδες τε ὄν καὶ ἐπιτηδείως ἔχον πρὸς τὸ ὑποδέχεσθαι τὰ διατείνειν αὐτὸ καὶ φυσᾶν δυνάμενα πνεύματα, ὥστε οὐ μόνον τῶν θερμαίνοντων, ἀλλὰ καὶ τῶν γλίσχρον χυμὸν τίκτειν δυναμένων ἢ καὶ σπέρμα φεῖδεσθαι δεῖ τὸν πάσχοντα πάσης τε θέας αἰσχροῦ καὶ ὁμιλίας καὶ φαντασίας πάσης, ὥστε πανταχόθεν ἐκκόπτεσθαι πᾶσαν κίνησιν ὑπομιμνήσκειν δυναμένην τὴν φύσιν ἐπεγείρεσθαι. πολλοὶ οὖν τοῦτο φυλαζάμενοι τελείως ἀπηλλάγησαν τοῦ πάθους. ὅσοι δὲ μετὰ τοῦ τὴν δίαιταν ἔχειν θερμὴν καὶ ὑγρὰν, ὥστε τίκτεσθαι πάλιν τὸ σπέρμα, καὶ τῶν ἐπιθυμιῶν τῶν αἰσchrῶν οὐκ ἐπαύσαντο, οὗτοι καὶ μετὰ θάνατον ὀρθὸν εὐρέθησαν ἔχοντες καὶ ἐντεταμένον τὸ μόριον. κηρωτὴ οὖν ῥοδίνῃ καλῶς τούτοις ποιεῖ μετὰ ψυχροῦ ὕδατος ἀνακοπτομένη καὶ ὀλίγου ὄξους. τὰ δὲ πάνυ ψύχοντα παραιτεῖσθαι καὶ μάλιστα τὰ στύφοντα καὶ ναρκωτικά διὰ τὸ μὴ τὸ πάθος δυσδιαφόρητον γενέσθαι. πινέτωσαν δὲ πάντα τὰ δυνάμενα μετριάζειν τὴν γονὴν καὶ μάλιστα τῆς νυμφαίας τὸ σπέρμα καὶ τὴν ρίζαν· πάνυ γὰρ ἀντιπαθῶς ἔχειν πρὸς ταῦτα τετήρηται καὶ οὐ μόνον κράσει τινὶ δρᾷ, ἀλλὰ καὶ ὅλῃ τῇ οὐσίᾳ αὐτῆς. ^[25]

2 501 κινήσει δὲ κεκρήσθωσαν καὶ ἀνατρίψει τῶν ἄνω μερῶν καὶ διὰ τῶν ἀλτήρων καὶ σφαίρας γυμναζέσθωσαν, ὥστε ἀντισπᾶσθαι τὴν ὕλην καὶ τὸ φυσῶδες πνεῦμα διαφορεῖσθαι. — — — ἌΛΕΞ'ΑΝΔΡΟΥ ΤΡΑΛΛΙΑΝΟ ὙΒΙΒΛ'ΙΟΝ ΩΔ'ΕΚΑΤΟΝ. Περὶ ποδάγρας. Τὸ τῆς ποδάγρας πάθος εἰδέναι χρὴ πρό γε πάντων ὡς ἐκ πολλῶν καὶ διαφορῶν αἰτιῶν ἔχει τὴν σύστασιν, ὅθεν, οἶμαι, διὰ τὸ ποικίλον τῆς γενέσεως οὔτε διαγνωσθῆναι καλῶς οὔτε θεραπείας τελείας ἡδυνήθη ἐπιτυχεῖν. ὑπόληψιν δὲ ἐκ τούτου τὸ πάθος ἀνιαρὰν ἐκτῆσατο, καὶ μηδὲ ὅλως ὑπὸ τέχνης ἱατρικῆς ἰαθῆναί ποτε δυνηθῆναι. ἐγὼ δέ φημι, ὡς, εἴγε διαγνωσθεῖεν καλῶς αἱ τε διαφοραὶ καὶ τὰ εἶδη αὐτῆς, ὅσα τε καὶ οἷα τυγχάνει, εὐθεράπευτος ἂν ῥαδίως ὑπὸ τῶν ἱατρῶν γενήσεται. εἴπωμεν οὖν ἤδη τὰς διαγνώσεις αὐτῶν, εἴθ' οὕτω καὶ τὰς θεραπείας. ἐλπίζετω γὰρ, ὅτι τοῖς γεγραμμένοις ἐάν τις ἀκριβῶς προσέχοι, ὠφελήσει πολλοὺς οὐ μόνον τοὺς ἀρχὴν ἔχοντας εἰς τὸ πάθος, ἀλλὰ καὶ τοὺς ἤδη κεχρονικότας ἐν αὐτῷ. πολλὰ μὲν οὖν εἰσιν αἷτια τὰ τὴν ἀνιαρὰν τίκτοντα ποδάγραν· καὶ γὰρ αἷμα συρρεῦσαν ἐν τῇ τῶν ἄρθρων κοιλότητι θερμὸν καὶ διατείνειν αὐτὰ τε καὶ τοὺς συνδέσμους ὁδύνην ἐργάζεσθαι πέφυκε σφοδρὰν. ὁμοίως καὶ χολὴ πολλάκις ἐπιρρυεῖσα μεταξὺ τῶν νεύρων καὶ συνδέσμων καὶ τῷ φλέγειν ἅμα καὶ διατείνειν ἐπιφέρειν οἶδε μεγάλας ὁδύνας. ἔτι δὲ φλέγμα χωρῆσαν εἰς τοὺς εἰρημένους τόπους ὁδύνης ἰσχυροτέρας αἷτιον γίνεται ἅμα τε τῇ ψύξει καὶ τῷ στενοχωρεῖν καὶ διατείνειν αὐτούς. οὕτω δὲ καὶ ὁ μελαγχολικὸς χυμὸς οὐ μόνον τῷ ψύχειν καὶ θλίβειν, ἀλλὰ καὶ τῷ βάρους ἐπιτελεῖν αἴσθησιν οὐ μετρίους ἐργάζεται τοὺς παροξυσμούς. ^[25]

2 503 οὐ μόνον δὲ διὰ ἐπίρροιαν ὕλης οἱ ῥευματισμοὶ τοῖς ἄρθροις ἐπιγίνεσθαι πεφύκασιν, ἀλλὰ καὶ διὰ ψιλὴν ποιότητα μόνην καὶ θερμὴν καὶ ψυχράν· ἔτι δὲ ξηρότης τε καὶ ὑγρότης αἷτια γίνονται πολλάκις ῥευματισμῶν. δεῖ οὖν ἀκριβῶς, ὡς ἔφαμεν, ὑποπτεῦειν, ἥτις ἀκριβῶς ἐστὶν ἡ ποιητικὴ τοῦ πάθους αἷτια, καὶ τὴν ἀρμόττουσαν ἐπιφέρειν βοήθειαν. Περὶ τῆς ὑπὸ χολώδους χυμοῦ γινομένης ποδάγρας. Ἀρξώμεθα οὖν ἀπὸ τῆς ἐπὶ χολώδει χυμῷ γινομένης ὁδύνης λέγειν· καὶ γὰρ τὰ πολλὰ τοῦ τοιοῦτου πλεονάζοντος χυμοῦ οἱ ῥευματισμοὶ τοῖς ἄρθροις εἰώθασιν γίνεσθαι. γνωριεῖς δὲ τὸ ἐπιρρέον ὑγρὸν, εἰ χολῶδες εἴη, ἐκ τοῦ μηδένα φανερόν ὄγκον ἐπιφέρεισθαι τοῖς ἄρθροις, ἔπειτα δὲ καὶ ἐκ τοῦ θερμασίας πυρώδους αἰσθάνεσθαι τὸν κάμνοντα μᾶλλον ἢ περ διατάσεως ἢ βάρους ἐγκειμένου τινός, ἔτι δὲ καὶ τὸ ἐρυθρὸν ὁρᾶσθαι τῇ

χροῖα τὸ ὀδυνώμενον μόριον καὶ χαίρειν μὲν τοῖς ἐμψύχουσι καὶ ὠφελεῖσθαι μᾶλλον ὑπ' αὐτῶν ἢ ὑπὸ τῶν θερμαινόντων. λοιπὸν δὲ καὶ τὰ προηγησάμενα τῶν αἰτίων, ἔτι δὲ καὶ ἡ τοῦ κάμνοντος ἡλικία καὶ κρᾶσις ὥρα τε καὶ χώρα καὶ τὰ ἄλλα, ὅσα μεμαθήκαμεν, ἐνδείξεταί σοι τὸν πλεονάζοντα χυμὸν, ὅτι χολώδης ἐστὶ καὶ θερμός. εἰ μὲν οὖν σοι φανείη τὸ ἐπιρρέον ἐν τοῖς ἄρθροις ὑγρὸν εἶναι δριμύ τε καὶ χολῶδες, ἐξ ὧν εἰρήκαμεν σημείων, εὐδελον ὡς οὐ δεῖ ποιεῖσθαι κένωσιν αἵματος, ἀλλὰ χολαγωγῶ κεχρηῆσθαι μᾶλλον φαρμάκῳ πρότερον ὑγράναντα καὶ ἐπικεράσαντα τὸ δριμύ τοῦ χυμοῦ ἢ δακνῶδες. οὐ δεῖ δὲ μόνον ἄπαξ, ἀλλὰ καὶ πολλάκις, εἰ δεήσει, καθαίρειν τὸν κάμνοντα. οὕτω γὰρ ἀπέριττα καὶ ἀρευματίστα φυλάξαι τὰ ἄρθρα δυνηθείης (ἂν) οὐκ ἀθρόως, ἀλλὰ κατὰ μέρος ὑποκλέπτειν αἰεὶ σπουδάζων τὴν πλεονάζουσαν ὕλην. Περὶ καθαρσίου χολώδη κενοῦντος χυμὸν. Ἔστω δὲ τὸ καθάρσιον ἀπλούστερον, οὐ πάνυ τι τῶν θερμαινόντων ὀφείλον ἔχειν, οἷόν ἐστι καὶ τὸ διὰ τοῦ χυλοῦ τῶν ῥόδων σκευαζόμενον ἡδὺ τῇ ὀσφρήσει καὶ τῇ καταπόσει φαινόμενον, οὐκ ἀνατρέπον δὲ τὸν στόμαχον. δεῖ γὰρ καὶ τούτου φροντίζειν ἐπὶ τῶν ρευματικῶν διαθέσεων, ὥστε μὴ κεκακῶσθαι τὸ στόμα τῆς γαστρὸς ὑπὸ τῶν προσφερομένων· ἀσθενοῦντι γὰρ αὐτῷ πάντα συμπάσχει τὰ νεῦρα καὶ ρευματίζεται.

[30]

2 505 ἔχει δὲ ἡ γραφὴ τοῦτον τὸν τρόπον· [Start of Table] ῥόδων χυλοῦ λίτρ. β' μέλιτος λίτρ. δ' σκαμμωνίας ὀπτῆς οὐγγ. δ'. [End of Table] ἔψε ὁμοῦ πάντα· ἡ τελεία δόσις κοχ. ε', ἡ ἐλάττων κοχ. β', ἡ μέση γ'· τὸ δὲ πλεόν ἢ ἔλαττον ἐκ τοῦ ποσοῦ ἢ ἐκ τοῦ πλεονάζοντος ὀριζέσθω χυμοῦ. Ἄλλο τὸ αὐτό. Πρὸς δὲ τοὺς ἔχοντας ἡρέμα τὸ στόμα τῆς γαστρὸς ψυχρότερον οὐδέν ἐστιν ἄτοπον καὶ πεπέρεως αὐτῷ προσπλέκειν· ἔχει δὲ καὶ τούτου ἡ γραφὴ οὕτω· [Start of Table] ῥόδων χυλοῦ λίτρ. α' σκαμμωνίας οὐγγ. α' ἀγαρικοῦ δραχ. δ' πεπέρεως γρ. β' μέλιτος οὐγγ. ζ'. [End of Table] ἔψε μαλακῶ πυρὶ καὶ, ὅταν συστραφῇ, τότε ἐπίβαλλε τὴν σκαμμωνίαν καὶ τὸ ἀγαρικὸν καὶ τὸ πέπερι καὶ οὕτω χρῶ. ἡ δόσις κοχ. ε' ἢ ζ' πρὸς τὴν δύναμιν. Ἄλλο τὸ διὰ τῶν κυδωνίων μῆλων καθάρσιον. Λαβὼν μῆλα κυδώνια ἢ ἐπίβαλλε σκαμμωνίας οὐγγ. α' καὶ περίπλαττε ἔξωθεν αὐτῶν ζύμη καὶ δίδου ὀπτᾶσθαι. μετὰ δὲ τὸ ὀπτηθῆναι αὐτὰ καλῶς ἐπίβαλλε αὐτοῖς μέλιτος τὸ ἀρκοῦν, ὥστε μήτε παχὺ γενέσθαι μήτε λίαν ὑγρὸν. [25]

2 507 καὶ δίδου κοχλ. β' ἢ γ' πρὸς τὴν δύναμιν. τοιαῦτα μὲν εἰσι τὰ καθάρσια τοῖς πίνειν αὐτὰ ἡδέως ἔχουσιν. εἰ δὲ μὴ προσφέρεσθαι πόμα βούλονται, καὶ καταπότια αὐτοῖς τὸν ὀπὸν τῆς σκαμμωνίας ποιητέον. ἔχει δὲ οὕτως· [Start of Table] ἀψινθίου δραχ. γ' σκαμμωνίας γρ. α' [End of Table] μίξας ὀλίγου ροσάτου καὶ ποιήσας κόκκους δίδου ἀπλῆν τὴν σκευασίαν, ποτὲ δὲ διπλῆν πρὸς δύναμιν καὶ τὴν ποσότητα τοῦ χυμοῦ. οὕτω μὲν δὴ τοὺς ἐπὶ χολώδει χυμῷ ρευματιζομένους τὰ ἄρθρα καθαίρειν δεῖ. οὐ δεῖ δὲ δι' αὐτοῦ μόνου πρόνοιαν ποιεῖσθαι τοῦ σώματος, ἀλλὰ καὶ τὰ πάσχοντα μόρια ἐμψύχειν καὶ παρηγορεῖν σπουδάζειν, ὥστε μὴ διὰ τὴν ἄπειρον πύρωσιν ἢ τὴν πολλὴν ὀδύνην τῶν ἄρθρων ἐπὶ πλεόν ρευματίζεσθαι τὰ μόρια· καὶ γὰρ ἡ θερμασία τῶν πεπονθότων μορίων ἔλκειν εἰς αὐτὰ πέφυκε τὴν ὕλην καὶ ὀδύνην πάλιν ἐπισπᾶσθαι. διὰ τοῦτο οὖν ἀμφοτέρων προνοεῖσθαι σπουδάζειν χρή ἐμψύχειν τε καὶ παρηγορεῖν, ὥστε εὐκράτα καὶ ἀνώδυνα γίνεσθαι τὰ μόρια. κάλλιστον οὖν ἐστὶν ἐπὶ τούτων τότε ῥόδιον ἐπιβαλλόμενον ἐκάστης ἡμέρας τοῖς πεπονθόσι καὶ ἀνατριβόμενον ἡρέμα. βέλτιον οὖν ποιήσει τις, εἰ προσμίξας λέκυθον ὡοῦ καὶ οἶον χρίσμα ποιήσας οὕτως ἀνατρίβειν ἐθελήσειε τὰ πεπονθότα πρὸς τε τὸν ὕπνον ἐν ἐσπέρᾳ καὶ πάλιν ἔξωθεν. τὸ δὲ αὐτὸ τοῦτο καὶ προφυλακτικὸν εἶναι δύναται κατὰ τὸν καιρὸν τῆς ὑγείας, εἴ τις καθεύδειν μέλλων καὶ προϊέναι χρώμενος εἴη καθ' ἐκάστην ἡμέραν. χρή δὲ μὴ μόνον τοῦτο ποιεῖν, ἀλλὰ καὶ τοῖς ἄλλοις ἅπασιν ἐμψύχουσι καὶ ῥωννύειν τὰ ἄρθρα δυναμένοις κεχρηῆσθαι, περὶ ὧν μετ' ὀλίγον ῥηθήσεται. Ἄλλο πρὸς τοὺς βραδύτερον καθαιρομένους. [Start of Table]

ῥόδων χυλοῦ οὐγγ. γ' σκαμμωνίας οὐγ. α' μέλιτος οὐγ. α' τιθυμάλλου
ὁποῦ γρ. γ'. [End of Table] δίδου κοχλ. α' ἢ β' πρὸς δύναμιν. ποιεῖ πρὸς πολλὰ τὸ
καθάρσιον τοῦτο καὶ πρὸς τριταΐζοντας καὶ ἰκτερικοὺς καὶ ὀφθαλμιῶντας. καὶ ἐστὶν ἄλυπον
σφόδρα καὶ ὀξὺ καὶ θαρρῶν αὐτὸ δίδου, ὡς ἂν βούλη, καὶ μάλιστα ἐπὶ τῶν πυρεττόντων μετὰ
χυλοῦ πτισάνης. ^[30]

2 509 τὰ νῦν δ' ἀπὸ τῆς διαίτης ἀρξώμεθα διδάσκοντες, ὡς δεῖ καὶ αὐτὴν μηδὲν ἔχειν θερμὸν ἥτοι
χολὴν ὅλως τίκτειν δυνάμενον. οὕτω μὲν οὖν προνοεῖσθαι δεῖ τοῦ τε ὅλου καὶ τῶν
πεπονθότων μορίων, λοιπὸν δὲ καὶ τῇ διαίτῃ προσέχειν, ὥστε καὶ αὐτὴν ἐμψύχουσάν τε καὶ
ὕγραίνουσάν εἶναι, παραιτεῖσθαι δὲ πᾶν, ὃ τι ἂν θερμαῖνον πάνυ τι χολῶδες τίκτειν δύνηται.
Περὶ λαχάνων. Λαχάνων δὲ προσφερέσθωσαν ἵντυβὸν τε καὶ θριδακίνην καὶ μαλάχην, εἰ δὲ
ἡδέως ἔχοιεν, καὶ βλίτον καὶ χρυσολάχανον καὶ σόγχον καὶ πᾶν ὅτιοῦν ψύχειν τε καὶ ὑγραίνειν
δυνάμενον. κράμβην δὲ καὶ κάρδαμον καὶ εὐζωμον καὶ πράσον καὶ σκόρδον ὡς πολέμια
φεύγειν δεῖ. Περὶ ὀρνίθων. Τῶν δὲ ὀρνίθων προσφερέσθωσαν τῶν τε φασιανῶν καὶ τῶν
κατοικιδίων ὀρνίθων τὰ μὴ λιπαρὰ καὶ ἀτταγῆνας καὶ πέρδικας καὶ κοσσύφους καὶ κίχλας.
Περὶ ἰχθύων. Καὶ τῶν ἰχθύων τοὺς πετράιους μάλιστα καὶ τῶν ἄλλων, οἷς ἡ οὐσία λευκὴ καὶ
ψαφαρὰ κατὰ φύσιν καὶ οὐδὲν ἔχουσα πιμελῶδες. τὰ μέντοι ἐκ λίμνης παραιτεῖσθωσαν·
ἔστωσαν δὲ πάντων αἱ ἀρτύσεις ἀπέριττοι μήτε ἐλαίου πολὺ μήτε τῶν δριμέων σπερμάτων
προσλαμβάνουσai. Περὶ ἰσικοῦ. Καὶ ὁ ἰσικὸς δὲ ὁ ἐκ τούτων ὠφελιμώτατός ἐστι καὶ μάλιστα ὁ
ἐκ τῶν σκληροτέρων, οἷον ὀρφοῦ, κηρίδος, τευθίδος, σηπίας, κτενίων καὶ τῶν ὀστρακοδέρμων
δὲ μὴ φοβεῖσθαι ἐπιδοῦναι. Περὶ κρεῶν. Καὶ τῶν προβατείων δὲ κρεῶν προσφερέσθωσαν τὸ
ἀπόζεμα καὶ μάλιστα τῆς κοιλίας τῶν βοῶν. ὁμοίως γοῦν οἶδ' αἱ τινες τῶν οὕτω
ῥευματιζομένων ἐπὶ πλείστῳ καὶ δριμεῖ ῥεύματι μέγιστα ὠφελουμένους ὑπὸ τῶν βοείων
κρεῶν· οὐκέτι γὰρ οὔτε συνεχῶς οὔτε σφοδρῶς τις ἔλεγεν ἀλγεῖν τοὺς πόδας, ὥσπερ ἐν τῇ
λεπτυνοῦσῃ διαίτῃ κεχρημένος ἦν. ^[25]

2 511 ἐσθίειν δὲ τοὺς πόδας αὐτῶν μᾶλλον καὶ τὰς κοιλίας ἀποζέματος. ἦν δὲ οὗτος ἀκμάζων τὴν
ἡλικίαν καὶ θερμὸς τὴν κρᾶσιν. Περὶ ὀσπρίων. Τῶν δὲ ὀσπρίων προσφερέσθωσαν αὐτοὺς τε
τοὺς κυάμους χλωροὺς καὶ τῶν ξηρῶν τοὺς ἀκροζέστους καὶ τοῦ φασιόλου τοῦ Ἀλεξανδρινοῦ,
μάλιστα τοῦ ἀποβραχέντος καὶ τῆς τήλεως τοὺς βλαστοὺς, ἄλικος καὶ πτισάνης, οὐδὲν ἄτοπόν
ἐστὶν αὐτοὺς προσφέρεσθαι. τὰ δ' ἄλλα τῶν ὀσπρίων κάλλιόν ἐστιν αὐτοὺς παραιτεῖσθαι. Περὶ
ὀπωρῶν. Καὶ τῶν ὀπωρῶν τὴν πάνυ γλυκεῖαν καὶ πέπειρον συμβουλεύω προσφέρεσθαι περὶ
ῥωρὰν δευτέραν ἢ τρίτην, μάλιστα τῶν περσικῶν ἢ ῥοδακίνων καὶ σταφυλῆς τῆς σκληρᾶς καὶ
ἀστύφους ἐχούσης τὰς ῥωγὰς καὶ δαμασκηνῶν καὶ μήλων τῶν γλυκέων καὶ κιτριῶν
καθαρθέντων καὶ λελεπισμένων καλῶς ποιεῖν. ἀπίων δὲ καὶ ροιῶν καὶ τῶν ἄλλων ἀπάντων
σπανίως ἢ μηδὲ ὅλως προσφέρεσθαι δεῖ. Περὶ τραγημάτων. Τῶν δὲ τραγημάτων συμφέρει
μάλιστα τὰ κάστανα λαμβάνειν μήτε καρύων ἢ στροβίλων ἢ ἀμυγδάλων ἐσθίειν, ἀλλὰ μηδὲ
πλακούντων ἢ κοπτῶν· ἅπαντα γὰρ ταῦτα βλαβερὰ τοῖς διὰ χολῶδες περίττωμα
ῥευματιζομένοις τὰ ἄρθρα. Περὶ κινήσεως. Κινεῖσθωσαν δὲ μετρίως ἄνευ κόπου πολλοῦ καὶ
πρὸ τροφῆς μᾶλλον ἢ μετὰ τροφήν· ὁ γὰρ κόπος ἐναντιώτατός ἐστι τούτοις ἐκθερμαίνων ἐπὶ
πλέον καὶ ἐκπυρῶν τὰ ἄρθρα ἔλκειν τε παρασκευάζων εἰς αὐτὰ καὶ ἐπισπᾶσθαι πάλιν ἐτέραν ἐκ
τῶν πορρωτέρω μορίων ὕλην αἰτίας τε διὰ τοῦτο γινόμενος ῥευματισμῶν. Περὶ βαλανείων.
Βαλανεῖα δὲ τούτοις τὰ ἀπὸ τῶν γλυκέων ὑδάτων συμφέρει καὶ τὰ ἐν ἐσπέρᾳ δὲ μᾶλλον τῶν
ἐωθινῶν. τὰ γὰρ μετὰ τὸ τραφῆναι μεγίστην κέκτηται δύναμιν εἰς τὴν τῶν θερμῶν δυσκρασίαν
καὶ ἐπανόρθωσιν καὶ μάλιστα ἐπὶ τῶν ἰσχυρῶν καὶ ξηροτέρων καὶ δριμυτέρων σωμάτων· ἐπὶ
γὰρ τῶν τοιούτων καθ' ἑκάστην ἡμέραν εἰ παραβάλοις λουτρὰ, οὐ βλάψεις, ἀλλὰ καὶ
ὠφελήσεις τὰ μέγιστα. ^[30]

2 513 πρὸ δὲ τοῦ μέλλειν εἰς τὸν ἀέρα τὸν θερμὸν εἰσιέναι, συμφέρει τούτοις ὕδατι ψυχρῷ προρραίνειν τοὺς πόδας, εἰσελθόντας δὲ κατὰ τὸν μέσον οἶκον, εἴτα μετρίως ἰδρώσαντας περιχυθῆναι σίτλας χλιαρὰς καὶ οὕτως ἀλείφεσθαι τὸ ὅλον σῶμα ὑδρελαίῳ. εἶναι δὲ χρή καὶ τὸν ἀέρα τοῦ λουτροῦ εὐκρατον, ὁμοίως δὲ καὶ τὴν τοῦ θερμοῦ δεξαμενὴν. χρή δὲ μετὰ τὸ ἀλείφεσθαι παρόδῳ χρησάμενον εὐθέως ἐν τῇ τοῦ θερμοῦ εἰσιέναι δεξαμενῇ. εἰ δὲ τύχοι καὶ ψυχρὸν ὕδωρ ἐπιρρεῖν, ὑποτιθέτω κατὰ τοῦ κρουνοῦ τοὺς πόδας, πρὶν εἰς αὐτὴν εἰσιέναι. ἐξελθὼν δὲ πάλιν ἐκ τῶν θερμῶν κατέρχεσθαι πάντως εἰς τὴν τοῦ ψυχροῦ δεξαμενὴν καὶ, εἰ θέρος εἴη καὶ ἡδέως ἔχοιεν, νηχέσθωσαν ἐν αὐτῇ. μετὰ δὲ τὸ περιβαλέσθαι τὰ σάβανα πάλιν ἐπιβαλλέσθωσαν ψυχρὸν ὕδωρ τοῖς ποσίν. ἀνελθὼν δὲ εἰς τὸν οἶκον ἀπὸ τοῦ λουτροῦ μὴ εὐθὺς πινέτω οἶνον καὶ μάλιστα τὸν ἄκρατον, ἀλλὰ πτισάνης χυλὸν ἢ εὐκρατον προσφερέσθωσαν πρότερον. ἐν δὲ τῷ μέσῳ τοῦ ἀρίστου, εἰ μὲν θέρος εἴη, ψυχρὸν ὕδωρ, εἰ δὲ χειμῶν, εὐκρατον πινέτωσαν. Περὶ προπομάτων. Τῶν δὲ προπομάτων ἀπεχέσθωσαν. εἰ δὲ ἄρα ἡδέως ἔχοιεν, λαμβανέτωσαν ἢ ῥοσάτου ἢ ἀψινθάτου ψυχρίζοντες ὡσαύτως, καθάπερ εἰώθασιν ποιεῖν οἱ Ῥωμαῖοι τὸ καλούμενον ῥεκεντάτον. Οὕτω μὲν προφυλάττεσθαι χρή τοὺς ἐπὶ χολῳδὲι χυμῷ ῥευματιζομένους τὰ ἄρθρα. εἰ δὲ ποτε συμβῇ πάλιν ἐπιρρευματοισθῆναί τινα διὰ τὸ ἀφυλακτότερον αὐτὸν, οἷα εἰκὸς, διαιτηθῆναι, τοιαύτη ἀγωγῇ κεχρῆσθαι δεῖ καὶ μηδὲν τῶν θερμαινόντων προσφέρειν, ἀλλ' ὅσα μᾶλλον τῆς ψυχούσης ἐστὶ δυνάμεως, ἐξ ὧν ἐστὶ ψύλλιον τε καὶ βλίτον καὶ στρύχνος καὶ ἀνδράχνης, ὑοσκύαμος, αἰζῶν, θριδακίνη καὶ ὁ ἐκ τῶν τελμάτων φακός. ἀλλὰ ταῦτα μὲν ἅπαντα καθ' ἑαυτὰ λειούμενα καὶ μάλιστα χλωρὰ παρηγορεῖν εἰσὶν ἱκανὰ τὰς ἐν τοῖς παροξυσμοῖς γινομένας ὀδύνas, ἔτι δὲ μᾶλλον, εἰ καὶ ἐν βραχέσιν ἀλεύροις ἐκ κριθῶν πεποιημένοις ἐπιμίξειεν ἅν τις ἢ μίαν ἢ δύο ἐκ τῶν εἰρημένων.

[30]

2 515 πρὸς δὲ τὸ μὴ ξηραίνεσθαι καλὸν ἐστὶ καὶ ῥόδιον ἐπιβαλεῖν τῷ καταπλάσματι. ψυχρά τε προσφερέσθω τούτοις ἅπαντα καὶ συνεχέστερον ἀμειβέσθω χάριν τοῦ τὴν ψυχρότητα παραμένειν. εἰδέναι δὲ δεῖ, ὡς τὸ σπέρμα τοῦ ψύλλου βρεχόμενον δι' ὕδατος ἀνακοπτόμενόν τε φιλοπόνως καὶ γλοιῳδὲς γινόμενον ἀναμιγνύμενόν τε τοῖς κριθίνου ἀλεύροις θαυμαστῶς τὰς ὀδύνas οἶδε παρηγορεῖν καὶ τὸ ζέον καὶ πυρῳδὲς ἀποσβεννύειν τῆς ὀδύνης καὶ εἰς εὐκρασίαν φέρειν τὰ πεπονθότα. εἰ μὲν οὖν εὐποροίης τῶν βοτανῶν, ἀγαθὸν ἐστὶ κεχρῆσθαι ταύταις. εἰ δὲ μὴ ἔχοι ὁ καιρὸς, ἀντὶ τούτων τῇ ῥοδίνῃ κηρωτῇ παρηγορεῖν ἀπομάχεσθαι δυναμένη καλῶς πρὸς τὰς θερμὰς δυσκρασίας ἀλλαττομένη μάλιστα συνεχέστερον. δεῖ δὲ ψυχρίζειν τὸν κηρὸν ἅπαξ καὶ δις ἀλλάττοντας τὸ πρότερον ὕδωρ. ἰσχυρότερον δὲ αὐτὸ ποιήσεις, εἰ ὄμφακος χυλὸν ἢ ἀνδράχνης ἢ τὰ λευκὰ τῶν ὠν καὶ πτισάνης χυλὸν προσπλέξεις. πρὸς δὲ τὰς μὴ πάνυ πυρῳδὲς δυσκρασίας ἄριστα ποιεῖ καὶ ἡ διὰ τοῦ κυαμίνου ἀλεύρου κηρωτῇ. ἔχει δὲ οὕτω [Start of Table] κηροῦ οὐγγ. ε' χαμαιμήλου οὐγγ. β' [?] " ῥοδίνου οὐγγ. β' [?] " κυαμίνου ἀλεύρου οὐγγ. [?] " ὠν πέντε τὰς λεκύθους. [End of Table] λειώσας πρῶτον τὰ πυρρὰ τῶν ὠν, εἴτα ποιήσας κηρωτὴν καὶ ἀναμίξας ἐν τῇ θυίᾳ καὶ ἀναλαβὼν χρῶ συνεχέστερον. εἰ δὲ ὀδύνη τις εἴη πολλή, καὶ τὰ διὰ κρόκου καὶ χυλοῦ κορίου καὶ γλαυκίου καὶ ὀπίου βραχέος σκευαζόμενα προσφέρειν δεῖ. δεῖ δὲ οὕτω ποιεῖσθαι τὴν δόσιν μετὰ ὀξυκράτου. εἰδέναι δὲ δεῖ, ὡς φυλάττεσθαι χρή τῶν ναρκωτικῶν ἐπιθεμάτων τε καὶ χρισμάτων τὴν πλείονα χρῆσιν μειζόνως βλαπτόντων αὐτοὺς μᾶλλον ἢ ὠφελούντων. εἰ δὲ ἄρα διὰ σφοδρὰν ὀδύνην καὶ πύρωσιν ἀναγκασθῶμεν αὐτοῖς κεχρῆσθαι, προσέχειν ἀκριβῶς δεῖ καὶ μὴ ἐπὶ πολὺ συγχωρεῖν ἐπικεῖσθαι τὰ τοιαῦτα τῶν βοηθημάτων, ἀλλ' εἴτε χρίσματα εἴτε φάρμακα τύχη εἶναι τὰ προσφερόμενα, δεῖ σπουδάζειν εὐθὺς ἅμα τῷ παύσασθαι τὸ ζέον τῆς ὀδύνης ἀφαιρεῖν αὐτὰ πάντως ἅπαντα γὰρ ταῦτα χρονίζοντα νάρκην καὶ δυσκινήσιαν ἐν τοῖς ἄρθροις πέφυκεν ἀποτίθεσθαι. [30]

2 517 εἰ οὖν συμβῇ τινα γενέσθαι τῶν τοιούτων ἀμετρότερον ἡμῶν αὐτοῖς χρησαμένων δυσκινησίαν ἢ νάρκην, καλὸν ἐστὶ τηνικαῦτα καὶ τῇ διὰ χυλῶν ἀναλυθείσῃ μετὰ χαμαιμηλίνου χρήσασθαι ἢ τῇ δι' ἀλθαίας· ταῦτα γὰρ ἅπαντα πέττειν οἶδε καὶ ἀνακαλεῖσθαι τὰς ἀπὸ τῆς τῶν ψυχόντων ἀκαίρου προσφορᾶς ἐπιγινόμενας νόσους. ἡ δὲ γραφή τοῦ δι' ἀλθαίας φαρμάκου ἐστὶν ἡδε· Φάρμακον τὸ δι' ἀλθαίας. Τήλεως, λινოსπέρμου, ἀλθαίας, ἀνὰ οὕγγ. δ', ἐψηθέντων ὁμοῦ, κηροῦ, κολοφωνίας, ἀνὰ λιτ. α', ἐλαίου λιτ. β', χαλβάνης χρηστῆς οὕγγ. δ'. ἐψήσας τὸν χυλὸν μετὰ τοῦ ἐλαίου, ἄχρις οὗ δαπανηθῇ ὁ χυλὸς ὅλος, βάλλε τὴν κολοφωνίαν καὶ ἄρας ἀπὸ τοῦ πυρὸς τὴν κηρωτὴν βάλλε εἰς ἀγγεῖον καὶ χρῶ. ποιεῖ καὶ ἡ ὑπὸ πολλῶν σκευαζομένη, ἀλλὰ ταύτης πολλὴν ἐσχέκαμεν πεῖραν, οὐ μόνον ἐπὶ ποδαγρικῶν, ἀλλὰ καὶ ἐπὶ σπλάγχων σκληρίαν ἐχόντων καὶ ἄλλων ὁμοίων πολλῶν. μετὰ δὲ τὸ ἀναθάλψαι τὰ κατεψυγμένα καὶ πάλιν ἄρξασθαι τὰ ἄρθρα τὴν ἰδίαν ἀναλαμβάνειν κίνησιν ἀναγκαῖόν ἐστι καὶ τοῦ ῥώμην ἐντιθέναι φροντίζειν τοῖς μορίοις, ὥστε μὴ ῥευματίζεσθαι ταχέως τοῦ λοιποῦ. ἔσται δὲ τοῦτο κάλλιον, ἐὰν τῇ φοινικίνῃ χρησώμεθα τακείσῃ σὺν ὀξυροδίνῳ. μὴ παρόντος δὲ ῥοδίνου τὸ ὠμοτριβὲς ἔλαιον ἔστω σοι χρήσιμον. δεῖ δὲ πρότερον αὐτὴν ἀπαλωτέραν ἐπιτιθέναι καὶ προσηνῇ τὴν σύστασιν ἔχουσαν. ὕστερον δὲ λοιπὸν τῶν ἄρθρων κινουμένων καὶ τὰ σκληρὰ ἐχεκόλλων ἔχοντα σύστασιν εὐλογόν ἐστι προσφέρειν. εἰ δὲ μὴ ὁ κάμνων φάρμακα δυνηθεῖη φέρειν—πολλοὶ γάρ εἰσι βαρυνόμενοι τὴν τῶν φαρμάκων ἐπίθεσιν—οὐδὲν ἄτοπόν ἐστιν ἐπὶ τούτων κεχρηῆσθαι καὶ ἄλλοις τισὶν ἐπιρρωνύειν τὰ πεπονθότα δυναμένοις. εἰσὶ μὲν οὖν πάμπολλα, μάλιστα δὲ καὶ ὁ χυλὸς ἐπιχριόμενος τῆς ἀκακίας ἅμα ὀξυκράτῳ τό τε λύκιον ἅμα κρόκῳ καὶ γλαύκιον καὶ ὁ χυλὸς τῆς περδικιάδος ἐπιχριόμενος ἰσχυρὰν ἔχει τὴν δύναμιν ἅμα ὀξυκράτῳ. εἰσὶ δὲ καὶ ἄλλα τὴν αὐτὴν δύναμιν ἔχοντα τούτοις, ἀλλ' ἀρκείτω καὶ ταῦτα βραχέα μὲν εἶναι δοκοῦντα τοῖς εἰρημένοις, ἰσχυρὰν δὲ τὴν δύναμιν κεκτημένα. καὶ εἴ τις αὐτοῖς ἐθέλει καὶ ἐν τῷ τῆς ὑγείας χρόνῳ κεχρηῆσθαι, θαρρῶν ἔστω, ὅτι ὑγιὴ καὶ ἀρευμάτιστα διαφυλάξει τὰ πρὶν εἰωθότα μόρια πάσχειν τε καὶ ῥευματίζεσθαι συνεχῶς. ^[30]

2 519 Περὶ τῆς ἐπὶ φλεγματικῷ χυμῷ γινομένης ποδάγρας. Οὕτω μὲν οὖν ἰᾶσθαι χρὴ τοὺς ἐπὶ χολώδει χυμῷ καὶ θερμῷ καὶ δριμεῖ ῥευματιζομένους. εἰ δὲ τύχοι τὸ ἐπιρρέον εἶναι φλεγματῶδες καὶ ψυχροῦ ἐπιρρέοντος αἰσθάνεσθαι περὶ τὰ πεπονθότα, μήτε δὲ ἐξέρυθρα μήτε ζέοντα εἶναι τὰ μόρια, ἀλλὰ μᾶλλον ἀποτεταμένα, ὑπὸ τῶν θερμαίνοντων μὲν ὠφελεῖσθαι, ἀνιᾶσθαι δὲ καὶ βλάπτεσθαι ὑπὸ τῶν ψυχόντων, πρὸς τούτοις δ' ἔτι καὶ εἰ ὁ προηγησάμενος αὐτῶν βίος εἶεν ψυχρὸς, μᾶλλον φλεγματώδῃ εἶναι τὸν ἐν τοῖς ἄρθροις ἐπιρρέοντα χυμὸν ἐνδείκνυται· ἀργαίαι γὰρ ὥς ἐπὶ τὸ πολὺ προηγούνται μᾶλλον ἢ γυμνάσια καὶ πλειόνων ἐδεσμάτων καὶ κακοχύμων συνεχῆς προσφορὰ, οἷον ἰσικῶν, ἀστακῶν ἢ κηρυκίων ἢ κτενίων ἢ πολυπόδων ἢ ὀσπρίων ἢ πλειόνων ὀπωρῶν καὶ λουτρῶν ἀκαίρων χρήσεις. εἰ οὖν καὶ ταῦτα πρὸς τοῖς ἄλλοις σημείοις ἐνδείξεταί σοι μᾶλλον εἶναι τὸ ἐπιρρέον ψυχρόν τε καὶ φλεγματῶδες, θαρρῶν τότε λοιπὸν ἔρχου ἐπὶ τὴν θεραπείαν αὐτῆς. Περὶ θεραπείας. Λέγωμεν οὖν ἤδη, πῶς χρὴ καὶ τὸ ψυχρὸν εἶδος ἰᾶσθαι τῆς ποδάγρας. ὅτι μὲν οὖν ἡ διὰ ψυχρὸν χυμὸν γινομένη τοῖς ποσὶν ἐπίρροια τῶν θερμαίνοντων ἀεὶ δεῖται βοηθημάτων, ἅπασι πρόδηλον, ἀλλ' ἐπειδὴ τὸ φερόμενον ὁμοίον οὐκ ἔστιν ἀεὶ, οὔτε κατὰ ποσότητα ἢ ποιότητα ἢ σύστασιν, ἀλλὰ τοῖς μὲν πολὺ τὸ ἐπιρρέον, τοῖς δὲ ὀλίγον, καὶ τοῖς μὲν παχὺ, τοῖς δὲ λεπτὸν καὶ τοῖς μὲν ἐπιπολῆς, τοῖς δὲ περὶ τοὺς ἔνδον ὑμένας, ἀνάγκη πρὸς τε τὸ ποιὸν καὶ τὸ ποσὸν τῆς παρὰ φύσιν διαθέσεως προσέχοντας, οὕτω καὶ ἡμᾶς ὁμοίως ἐφαρμόζειν τό τε ποσὸν καὶ τὸ ποιὸν καὶ ἀπλῶς εἰπεῖν τὸν τρόπον ἅπαντα τῆς θεραπείας ποιεῖσθαι πρὸς τὴν ὑπαγορευομένην διάθεσιν. εἰ μὲν οὖν σοι φανείη τὸ λυποῦν εἶναι φλέγμα, ἀναγκαῖον τοῦτο κενῶσαι πρό γε πάντων φλεγμαγωγῶν· ἀμήχανον γὰρ ἐστὶ τοῖς μερικοῖς χρώμενον βοηθήμασιν ὠφελῆσαί τι, μὴ τὸ ὅλον σῶμα πρῶτον ἀπέριττον ἐργασάμενον. ^[25]

2 521 εἰ δὲ μὴ μόνον εἴη φλεγματικὸν τὸ λυποῦν, ἀλλὰ καὶ σὺν αὐτῷ φαίνοιτό σοι καὶ αἱματικὸς ἅμα πλεονάζειν χυμὸς, ἀμφοτέρωθεν δεῖ πράττειν, ἀλλὰ τὴν μὲν φλεβοτομίαν πρότερον, εἴθ' οὕτως ἀναλαμβάνοντας τὴν δύναμιν ἐπὶ τὸ καθάρσιον ἔρχεσθαι τὸ δυνάμενον ἐλκῦσαι παχὺ φλέγμα καὶ ὀρρώδες, ὥσπερ ποιοῦσι πολλοὶ λαθυρίδας τε καὶ ὀπὸν τιθυμάλλου καὶ Κνίδιον κόκκον παρέχοντες αὐτοῖς, οἳ τὰ λεπτὰ κενοῦντες ρεύματα αἷτιοι μᾶλλον βλάβης ἢ ὠφελείας γίνονται παχυτέρους ἔτι καὶ ξηροτέρους καὶ δυσδιαφορήτους ἐργαζόμενοι τοὺς χυμούς. δεῖ οὖν αἰεὶ φεύγειν τὰ τοιαῦτα. εἰ δ' ἄρα καὶ δώσει τις, ἐπιμιγνύειν αὐτοῖς ἐχρὴν τινα τῶν λεπτυνόντων· οὕτω γὰρ ἡ ἐπιμιξία τῶν τοιούτων ἀβλαβὴ τὴν ἐξ αὐτῶν ἐργάσεται κένωσιν. τὸ γοῦν Ἰουλιανὸν ὀξύμελι τοιοῦτόν ἐστι συγκείμενον ἔκ τε τῶν λεπτύνειν δυναμένων ὑποκαθαίρον τε οὐ μόνον, εἴ τι λεπτόν, ἀλλὰ καὶ παχὺ προσπεπλασμένον ἐν τοῖς ἄρθροις καὶ ἐμφωλεῦον ὑπάρχει. ἔστι δ' αὐτοῦ ἡ σύνθεσις ἡδε· Τὸ Ἰουλιανὸν ὀξύμελι. Πηγάνου, ὀριγάνου, λαθυρίδων, δαδῶν, ἀλυπιάδος, σκίλλης, ἀκτῆς ἀκρεμόνων, γλήχωνος, ἀνὰ οὐγγ. γ', θύμου κόμης, κόκκου Κνιδίου, ἀνὰ οὐγγ. δ', ἀνήθου, μανδραγόρου ρίζης, ἀνὰ οὐγγ. [?] ", ἱρεως, φύλλου, κόστου, ναρδοστάχυος, ἀσάρου, ἐλλεβόρου λευκοῦ, ἀκόρου, ἀμώμου, ὑπερίκου, κυμίνου, ἀνὰ οὐγγ. α', ἀγαρικοῦ, πολυποδίου, ἐπιθύμου, ἀνίσου, ἀνὰ οὐγγ. β', ῥέου Ποντικοῦ οὐγγ. α' [?] ". τὰς λαθυρίδας καὶ τὸν κόστον καὶ Κνίδιον κόκκον καὶ τὸ ναρδοστάχυον ἐπίπαττε εἰς τὸ ἐψηθὲν ὀξύμελι. ἔστω δὲ τοῦ μὲν ὄξους ξε. ι' ἢ ιγ', τοῦ δὲ μέλιτος ξε. ε'. εἰς τὸ ὄξος ἀποβρέχων τὰς βοτάνας ἕασον ἄχρι τριῶν ἡμερῶν, εἴθ' οὕτως ἔψησον, ἄχρις οὗ τὸ πλεῖον τοῦ ἡμίσεως ἀναλωθῇ, εἴτα σύμπλεξον τὸ μέλι. οὕτω δὲ ἐπίπαττε τὰ ὀφείλοντα ἐπιπασθῆναι καὶ συλλειώσας τὸν Κνίδιον κόκκον καὶ τὰς λαθυρίδας ἀναλάμβανε καὶ χρῶ πρὸς δύναμιν. [25]

2 523 ἡ δόσις ἡ τελεία οὐγγ. [?] ", ἐν ἄλλῳ οὐγγ. α', ἡ ἐλάττων γρ. η'. οὕτω μὲν σκευάζουσιν οἱ πολλοί. ἐγὼ δὲ μόνον ἐν τῷ ὀξύμελιτι ἀγαρικὸν λεπτόν καὶ χνοῶδες γενόμενον ἐπιπάττων ἡδύτερον καὶ ἀλυπότερον ἀπετέλεσα. πολλάκις δὲ αὐτῷ σκαμμωνίαν προσπλέκομεν ἰσχυρότερον καθᾶραι βουλόμενοι. εἰ δὲ μὴ ἔχοιεν ἡδέως ὀξύμελιτος λαμβάνειν, τούτοις δίδου τὰ καλούμενα καταπότια ἐμβαλὼν ἐν τοῖς ὡοῖς. ἔστωσαν δὲ τοιαῦτα, ὥστε δύνασθαι καὶ αὐτὰ τῶν ἄρθρων ἐκκαθᾶραι τὰ τε γλίσχρα καὶ παχύχυμα τῶν περιττωμάτων. πολλὰ μὲν οὖν εἰσι τοιαῦτα, πλεον δὲ πάντων ποιοῦσιν οἱ ὑφ' ἡμῶν σκευαζόμενοι κόκκοι. ἔστι δὲ αὐτῶν ἡ σύνθεσις τοιαύτη [Start of Table] ἀλόης ἡπατίτιδος | κολοκυνθίδος | ἀνὰ οὐγγ. α' ἐλλεβόρου μέλανος φλοιοῦ . | εὐφορβίου οὐγγ. τὸ [?] " νίτρου οὐγγ. τὸ [?] ". [End of Table] χυλῷ κράμβης ἀναλάμβανε ἡ μήλων ἡ κιτρίου. χρῶ πρὸς δύναμιν. βέλτιον δὲ μὴ μόνον ἅπαξ, ἀλλὰ καὶ πολλάκις αὐτὰ διδόναι· οὔτε γὰρ ἀθρόως ἐλκῦσαι δυνατόν ἐστι τὰ παχύτερα τῶν περιττωμάτων, ἀλλὰ κατὰ μικρόν. ἀπολεπτύνεται γὰρ οὕτως ἐκ τῆς συνεχοῦς αὐτῶν δόσεως, εἴ τι παχὺ καὶ γλίσχρον ἔνδον ἐστὶ, καὶ ἐπιτηδειότερον πρὸς κένωσιν τοῖς ἔλκουσι γίνεται. γινώσκειν δὲ δεῖ, ὥς οὐ μόνον προφυλακῆς ἕνεκα ἐν τοῖς διαλείμμασιν αὐτὰ χρῆ διδόναι, ἀλλὰ καὶ ἐν ταῖς περιόδῳ τὸν παροξυσμὸν γὰρ παραμυθοῦνται ἱκανῶς ἐξ αὐτῶν ἔλκοντα τῶν πεπονθότων τὴν ὕλην καὶ οὐκ ἐώντα τοῦ λοιποῦ ρευματίζεσθαι. τούτοις ἀρμόζει μετὰ τὰς καθάρσεις καὶ τῶν ἀντιδότων ἐπιδιδόναι τινὰς, ὅσοι λεπτύνειν εἶεν μεμαρτυρημένοι τὰ τε γλίσχρα καὶ παχεῖα τῶν περιττωμάτων. ὠφελοῦνται δὲ πλεον ἀπάντων, ὅσοι φύσει φλεγματώδεις εἰσὶν ὑγρὰν τε καὶ ψυχρὰν ἔχουσι τὴν κρᾶσιν, ὥσπερ γε πάλιν ἀδικοῦνται μεγάλως οἱ τὰς θερμασίας κεκτημένοι καὶ φροντιστικοὶ καὶ ἐν ἀγρυπνίαις τὸν πάντα βίον διατελοῦντες. πολλὰ μὲν οὖν εἰσι τῶν ἀντιδότων ἔχουσαι δραστικὴν τὴν δύναμιν ἐπιδειξάμεναι τε πολλάκις μεγίστην ἐνέργειαν ἐπὶ τῶν φλεγματικῶν ἐχόντων καὶ ὑγρὰν τὴν κρᾶσιν, ἀλλὰ τῆς γε διὰ κοραλλίων καλουμένης ἐγὼ κάλλιον οὐχ εὔρον· μετὰ γὰρ τοῦ μηδὲν ἔχειν ἀηδὲς ἐν τῇ πόσει προσέτι καὶ τὸ δραστικὸν καὶ ἀκίνδυνον κέκτηται. [30]

οὐ γὰρ ἀμέτρως ἔχει τὸ ξηραίνειν, ἀλλὰ τὸ διῴκνεϊσθαι περὶ τὸ βάθος λεπτύνουσα τὰ γλίσχρα καὶ προσπεπλασμένα ἐν τοῖς ἄρθροις ἐνδείκνυται τὴν ὠφέλειαν. ἔχει δὲ τῆς ἀντιδότου ἢ γραφῇ οὕτως [Start of Table] κοραλλίου γρ. ζ' σμύρνης τρωγλίτιδος οὕγγ. δ' καρυοφύλλου γρ. ιβ' ῥέου Ποντικοῦ οὕγ. α' φύλλου ἀδόλου γρ. ιβ' παιωνίας ῥίζης οὕγ. α' ἀριστολοχίας μακρᾶς οὕγγ. β' ἀριστολοχίας στρογγύλης οὕγγ. β' ναρδοστάχους οὕγγ. δ'. [End of Table] ταῦτα κάλλιστα καὶ ἄδολα ἐπιλεξάμενος, ἵνα μὴ ἀποτύχη τὸ βοήθημα, κόψον καὶ σῆσον πάνυ λεπτῶ κοσκίνῳ καὶ δίδου τῷ πάσχοντι γρ. α' ἔωθεν εἰς εὐκρατον καὶ νηστευέτω ἕως ὥρων ζ'. ἀρχὴν δὲ ποιεῖ τοῦ διδόναι τὴν ἀντίδοτον ταύτην ἱανουαρίῳ α'. ἀπολαμβάνετω δὲ ὁ πάσχων πρῶτον ἡμέρας ὀκτῶ καὶ παραλιμπανέτω ἡμέρας ιε' καὶ μετὰ τὸ πληρωθῆναι τὰς σ' δόσεις μίαν ὑπὲρ μίαν ἢ ὑπὲρ δύο λαμβανέτω, ἕως ἂν πληρωθῶσι τξέ' δόσεις. παραφυλαττέσθω δὲ ὁ παραλαμβάνων μὴ χολᾶν μηδὲ ἀφροδισιάζειν μηδὲ πίνειν οἶνους στύφοντας ἢ πάνυ γλυκεῖς καὶ πάντα τὰ δριμέα λάχανα καὶ τῶν ἰχθύων τὰς κεφαλὰς καὶ καρκίνους, ἀστακοὺς, σηπίας, σμύλας, τεῦτλα καὶ τῶν κρεῶν τῶν λαγῶν, ὀσπρίων ἀπάντων, μάλιστα τοῦ ἀμύλου. τοιαύτη μὲν ἡ ἀντίδοτός ἐστι καὶ δεῖ θαρρούντως αὐτῇ κεχρηῆσθαι τὸν θέλοντα τελείως ἀπαλλαγῆναι τοῦ πάθους. ἐπειδὴ δὲ, καθάπερ εἰρήκαμεν, οὐ πᾶσιν ὁμοίως ὁ φλεγματώδης χυμὸς πλεονάζει οὔτε ἡ αὐτὴ κρᾶσις, εὐδελον ὡς οὐ δυνατόν ἐστιν ἅπαντας ὑπὸ μιᾶς ἀντιδότου θεραπευθῆναι, ἀλλὰ τοὺς μὲν ὑπὸ τῶν ἀσθενεστέραν ἐχόντων δύναμιν, ἐτέρους δὲ ὑπὸ τῶν δραστικωτέραν· ἀναγκαῖον ἐφάνη μοι καὶ χρήσιμον, μὴ μόνον μιᾶς, ἀλλὰ καὶ διαφόρων μνημονεῦσαι, ὥστε τὸν βουλούμενον ἀρμόζεσθαι πρὸς τὴν πλεονάζουσαν κακοχυμίαν ἐντεῦθεν ἐπιλέγεσθαι τὸ φαινόμενον αὐτῷ χρήσιμον. ^[5]

2 527 Ἀντίδοτος ἡ Ἡρακλείδου τοῦ φιλοσόφου, ἣτις πολλὴν δέδωκε πεῖραν ἐπὶ πολλῶν. [Start of Table] Ναρδοστάχους οὕγγ. β' φύλλου οὕγγ. β' γεντιανῆς Κρητικῆς | ἀριστολοχίας μακρᾶς | } ἀνὰ δρ. δ' ἀριστολοχίας στρογγύλης . . . | σμύρνης τρωγλίτιδος | } δαφνοκόκκων λελεπισμένων . . . δραχ. δ' ῥέου Ποντικοῦ δραχ. δ'. [End of Table] ἡ τελεία δόσις τῆς ἀντιδότου ἐστὶ δρ. α'. δεῖ δὲ πλεῖον διδόναι, ὡς ἂν συνίδη ὁ παρέχων ἰατρὸς ἀποβλέπων καὶ εἰς ἅπαντα. δεῖ δὲ καὶ ταύτης τῆς ἀντιδότου μὴ ἀπλῶς ἄρχεσθαι τῆς δόσεως, ἀλλ' ἐν καιρῷ δέοντι. κάλλιστος δὲ καὶ πρῶτος ἔστω σοι καιρὸς τῆς ἀντιδότου ἀρχομένου ἕαρος καὶ ἡλίου διαπορευομένου τὸν κριόν. εἰ δέ τι κωλύσειεν ἄρχεσθαι τῆς δόσεως ἐν τῷ καιρῷ τούτῳ, δευτέραν ἀρχὴν ποιοῦ τὰ τελευταῖα τοῦ φθινοπώρου. βέλτιον δὲ ἐστὶ σπουδάζειν ἐπὶ μὲν τῶν ἐχόντων ψυχροτέραν τὴν κρᾶσιν ἀρχομένου μᾶλλον ἕαρος, ἐπὶ δὲ τῶν θερμότερων ἤδη τοῦ φθινοπώρου μέλλοντος λήγειν. ὁ δὲ καθημερινὸς τῆς δόσεως τρόπος ἐωθινὸς ἔστω, εἴγε πέψας εὐρεθείη καλῶς, εἰ δὲ μὴ, ὑπερτιθέσθω. κατ' ἐκείνην δὲ λαμβανέτω τὴν ἡμέραν περὶ ὥραν δευτέραν ἢ τρίτην, ὅτε τῆς ἐρυγῆς αἰσθάνεται καθαρωτέρας καὶ ἀπερίττου γενομένης. μετὰ δὲ τὸ φάρμακον ὥραν περί που δὴ πέμπτην περιμενέτω ἄσιτός τε καὶ ἀκίνητος ἐν ἡσυχίᾳ καὶ ἐν εὐθυμίᾳ ὀργῆς ἀπάσης φυλάττων ἑαυτὸν χωρὶς, ὥστε μηδὲ παρεμποδὼν γενέσθαι πρὸς τὴν ἀνάδοσιν τοῦ φαρμάκου. δεῖ μὲν γὰρ ἀκριβῶς τοῦτο φροντίζειν, ἐπὶ δὲ τούτων ἔτι μᾶλλον· ὥσπερ γὰρ ἐπὶ τῶν πολλῶν ἡ ἐπιτυχία μεγάλην ἐργάζεται τὴν ὠφέλειαν, οὕτω καὶ ἡ ἀποτυχία μεγίστην τε καὶ ἀνιάραν οἶδεν ἐπιφέρειν τὴν βλάβην. ^[30]

2 529 ἔστω δὲ τὸ ποσὸν τῆς καθημερινῆς δόσεως δραχ. α' καὶ μὴ παραλιμπανέτω ἄχρι μηνῶν ἕξ πίνων τὴν ἀντίδοτον. εἰ δέ τις γένοιτο τοῦ λαβεῖν ὑπέρθεσις, ἀνταποδοῦναι δεῖ τὴν παραλειφθεῖσαν ἡμέραν. ἐγὼ δέ φημι ἐπὶ τῶν φλεγματικῆν καὶ ὑγρὰν ἐχόντων τὴν κρᾶσιν καὶ ἄχρις ἐνιαυτοῦ καλὸν εἶναι προσκαρτερεῖν τῇ δόσει τοῦ φαρμάκου. ὅσῳ γὰρ ἂν τις ἐμβραδύνη περὶ τὸ λαμβάνειν, τοσούτῳ μᾶλλον ἐκνικῆσαι τὸ πάθος δυνήσεται. μετὰ δὲ τὴν δόσιν τούτων

τῶν ἀντιδότων συμβουλευώ πάντως ἐκ διαλειμμάτων μηνῶν δύο ἢ τριῶν καθαίρεσθαι διὰ τὸ τὴν κακοχυμίαν ὑπόμνησίν τε καὶ παλιγγενεσίαν τοῦ πάθους ἐργάζεσθαι. εἰ δὲ φεύγοι τὴν συνεχῇ κάθαρσιν ὁ κάμνων, ἀλλ' οὖν γε καὶ τῆς ἀντιδότου, ἥς τὸ πρότερον ἐλάμβανεν, ἐκ διαστημάτων λαμβανέτω καὶ μάλιστα περὶ τὸ ἔαρ καὶ τὸ φθινόπωρον· οὕτω γὰρ ποιῶν τις ἀπέριττος τοῦ λοιποῦ καὶ ἀρευματίστος γίνεται οὐκέτι πνιγμὸν τινα οὐδ' ἄλλον κίνδυνον ὑφορώμενος. ἰστέον δὲ, ὅτι ἐκεῖνοι μάλιστα κινδυνεύουσιν, ὅσοι μετὰ ε' ἔτος ἢ ζ' τὰς τοιαύτας ἀντιδότους ἠθέλησαν προσφέρεσθαι. ὅσοι δ' ἀρχομένου τοῦ πάθους εἰλήφασιν, εἴτα καὶ καθαρσίῳις ἐχρήσαντο μετὰ τὴν ἀπαλλαγὴν, οὐδένα κίνδυνον ἐφωράθησαν. Ἀντίδοτος ποδαγρικὴ Ἀγαπητοῦ καὶ αὐτὴ δόκιμος καὶ πολλοὺς ἰασαμένη. [Start of Table]

Ναρδοστάχυος οὕγγ. β' ἴρεως οὕγγ. β' σμύρνης τρωγλίτιδος
οὕγγ. β' ἀναγαλλίδος τῆς τὸ κυανοῦν ἄνθος ἐχούσης οὕγγ. β' παιωνίας ῥίζης οὕγγ. β'
κασίας οὕγγ. α' κρόκου οὕγγ. α' μαίου οὕγγ. α'
φύλλου οὕγγ. α' μαστίχης οὕγγ. α' ἀσάρου οὕγγ. α'
ἐρυθροδάνου οὕγγ. α' δαμασωνίου οὕγγ. δ' ἀριστολοχίας μακρᾶς . [30]

2 531

. οὕγγ. δ' ἀριστολοχίας στρογγύλης οὕγγ. δ' καρυοφύλλου οὕγγ. [?] "
φοῦ οὕγγ. α' [?] " ἀλόης ἡπατίτιδος οὕγγ. γ'. [End of Table] ἡ δόσις δραχ.
α'. λαμβανέτω ὁ πάσχων ἐπὶ ἐνιαυτόν. Τοσαῦτα περὶ τῶν καθόλου βοηθημάτων εἰρηκότες
μετέλθωμεν λοιπὸν ἐπὶ τὰ μερικὰ βοηθήματα τὴν ἀρχὴν ἀπὸ τῶν ἐπὶ τῆς ψυχρᾶς δυσκρασίας
ἀρμοζόντων ποιούμενοι. Καταπλάσματα τοπικὰ τοῖς διὰ ψυχρὸν χυμὸν ὀδυνωμένοις. Μετρίας
μὲν οὔσης τῆς ὀδύνης ἐπὶ τούτων ἀρμόζει καὶ ἡ κράμβη καταπλαττομένη κοπανισθεῖσα καὶ
τῶν σελίνων τὰ φύλλα, ὁμοίως δὲ καὶ τῆς κονύζης. εἰ δὲ ἡ ὀδὴν σφοδρὰ γένοιτο, ὥστε μὴ
δύνασθαι φέρειν, ἀναγκαῖόν ἐστιν ἐπὶ τούτων κεχρῆσθαι τοῖς καταπλάσμασι, μάλιστα δὲ τοῖς
παρηγοροῦσιν, οἷά εἰσι τὰ διὰ τοῦ τηλίνου ἀλεύρου, λινοσπέρμου καὶ αἴρας καὶ μέλιτος ὀλίγου.
ἔστω δὲ τοῦ μὲν τηλίνου ἀλεύρου μέρη γ', ἐκ δὲ τῆς αἴρας μέρος α'. οὐκ ἀποτρέπω δὲ οὐδὲ τῶν
ἐρεβίνθων αὐτοῖς προσπλέκειν ἅμα, ἔψεσθαι δ' αὐτὰ ἐν οἴνῳ λεπτομερεῖ καὶ θερμότερῳ
ναρδίνῳ τε καὶ μύρῳ ἢ κυπρίνῳ συνεψομένῳ ὀλίγον καὶ μάλιστα χειμῶνος ὄντος· τότε γὰρ εἰ
καὶ θερμότερόν τι αὐτοῖς προσπλέξεις, οὐδὲν ἂν βλάψῃς, ἀλλὰ καὶ μᾶλλον ὠφελήσεις·
ἀνώδυνόν τε γὰρ καὶ διαφορητικώτερον ἔστω τὸ προσφερόμενον. μιγνύσθω οὖν αὐτοῖς, εἴγε
δεήσει καὶ μικρὸν ἔτι θερμότερον ἐργάσασθαι τὸ κατάπλασμα, καὶ τῶν φύλλων τῆς δάφνης
ὅσα τε ἄλλα ἀπαλώτατα τυγχάνει, καὶ τῆς κονύζης ὁμοίως ἢ σέλινον ἢ σμύρνιον καὶ τῶν
ἄλλων, ὅσα γε τῆς αὐτῆς ὄντα τυγχάνει δυνάμεως. ἔστω δὲ ἔλαττον τὸ κατάπλασμα, πολὺ δὲ
ἔλαττον τὸ ἐκ τούτων προσπλεκόμενον τῷ καταπλάσματι ζέμα· εἰ γὰρ πλέον ἐπιβληθῇ τῶν
βοτανῶν καὶ μάλιστα ἐν ἀρχῇ τῶν παροξυσμῶν, οἷδε βλάπτειν μέγας. ἄμεινον οὖν ἐστὶν ἐν
ταῖς παρακαμαῖς τοῖς ἐπὶ πλέον διαφορεῖν δυναμένοις κεχρῆσθαι, πρότερον δὲ μή. εἰ δὲ καὶ τῶν
ἐπιπλάσμάτων ἐπιτιθεμένων ἄμετρόν τε καὶ οὐ φορητὴν εἶναι φάσκει τὴν ὀδύνην ὁ κάμνων,
ἀναγκαῖόν ἐστι καταντλήμασι κεχρῆσθαι τῆνικαῦτα διαφορεῖν τε ἅμα καὶ ἀποκρούειν
δυναμένοις, ὧν ἐστὶν ἐν καὶ τοῦτο πολλάκις εὐδοκιμήσαν ἐπὶ πολλῶν, ἔχει δὲ οὕτω· λαβὼν
ὄξος δριμύτατον ἀφέψησον ἐν αὐτῷ θύμον τε καὶ ὀρίγανον θύμβραν τε καὶ καλαμίνθην ἐκ τῶν
ὀρεινῶν μᾶλλον ληφθεῖσαν τόπων. [5]

2 533

ἐπειδὰν οὖν καλῶς ἐψηθῶσιν αἱ βοτάναι καὶ πᾶσαν αὐτῶν ἀπολύσωσι τὴν δύναμιν, τότε
λαβὼν τὸ ὑπολειφθὲν ὄξος ἔτι θερμὸν ὑπάρχον ἀπάντησον ἐξ αὐτοῦ τὰ πάσχοντα μόρια· οὐ
μόνον γὰρ ἅπαξ, ἀλλὰ καὶ πολλάκις δέδωκε πεῖραν καὶ τὸ θαυμαστὸν, ὅτι καὶ ἐπὶ θερμῶν
ῥευμάτων ὠφέλησε προσενεχθὲν καὶ ἐκώλυσε πάλιν γενέσθαι ῥευματισμὸν δεύτερον. μετρίας
δὲ τῆς ὀδύνης γενομένης μετὰ τὴν κατάντησιν καὶ κηρωταῖς, εἰ δεήσει, χρῆσθαι φαρμάκοις
οὐ μόνον θάλλπειν καὶ διαφορεῖν τὰ ἐπιπολῆς δυναμένοις, ἀλλὰ καὶ τὰ ἐν βάθει. καὶ πρῶτον

μὲν προσφέρεσθαι καλὸν τὴν διὰ τοῦ στρουθίου σκευαζομένην κηρωτὴν καὶ τὸ παρηγορικὸν ἔχουσιν καὶ τὸ διαφορητικόν. ἔχει δὲ καὶ ταύτης ἡ σκευὴ οὕτω. Ἡ διὰ στρουθίου κηρωτὴ. Ἀμμωνιακοῦ θυμιάματος, γάλακτος βοῶς μελαίνης, ἀνὰ οὐγγ. γ', λινოსπέρμου οὐγγ. η', ὡὰ δ'. ταῦτα λειοτριβήσας πρόβρεχε τὸ ἀμμωνιακὸν εἰς τὸ γάλα καὶ λείου εἴτα κολοφωνίας οὐγγ. γ', στέατος στρουθίου οὐγγ. β' [?] ", ἐλαίου παλαιοῦ οὐγγ. γ', κηροῦ οὐγγ. δ', σκευάσας χρῶ. Ἄλλο σφόδρα καλὸν τὸ διὰ τοῦ εὐφορβίου. Πρὸς δὲ τὰς ἐπὶ πλέον καταψύξεις καὶ ἀφορήτους ἐκ ταύτης ὁδύνας καὶ σφηνώσεις τῶν ἄρθρων ἰσχυρόν ἐστι τὸ διὰ τοῦ εὐφορβίου σκευαζόμενον ἐπίθεμα· ἔχει δὲ τοῦτου ἡ σκευασία οὕτω. [Start of Table] ἐλαίου παλαιοῦ λι. α' [?] " κηροῦ λι. α' νίτρου Ἀλεξανδρινοῦ λι. α' τερεβινθίνης καλῆς λι. α' εὐφορβίου οὐγγ. α' ἱρεως Ἰλλυρικῆς οὐγγ. β' τήλεως ἀλεύρου ξε. α' [?] ". [End of Table] δόκιμόν ἐστι τὸ φάρμακον καὶ ἐπὶ πολλῶν πολλάκις εὐδοκιμήσαν ἐπὶ τῶν τοιούτων διαθέσεων· καὶ γὰρ διαφορεῖ καὶ ἀμύττει τὴν ἐπιφάνειαν ἔλκει τε ἐκ τοῦ βάθους τὰ ἐσφηνωμένα καὶ διαλύει καὶ τὴν ὁδύνην ἐκκόπτει καὶ τὸ πάντων κάλλιστον, ἀμόλυντόν ἐστι καὶ ἀνεπαχθῶς ἀφαιρούμενον. ^[30]

2 535 οἶδα δὲ καὶ αὐτὸ τὸ εὐφορβιον ἅμα ἐλαίῳ καὶ κηρῷ συνεψηθὲν καὶ μεγάλας ὁδύνας ὑπὸ ψυχροῦ χυμοῦ γινομένης παραμυθησάμενον. οὐ δεῖ δὲ θαυμάζειν ἡμᾶς, ὅτι τὸ εὐφορβιον οὕτω θερμὸν ὑπάρχον καὶ δακνῶδες ἐπαινοῦμεν, ὡς παρηγορεῖν ὁδύνας δύνασθαι· εἰσὶ γὰρ τινες ἀλγηδόνες ἀλλοιωθῆναι μὴ δυνάμεναι, εἰ μὴ τι τῶν δριμυτέρων αὐταῖς προσενέγκοις. ὁ γοῦν λόγος οὐτε θαυμάζει τούτων οὐδὲν οὐτε καταγινώσκει τῶν χρωμένων, ὥσπερ οὖν οὐδὲ ὅτε ὁρᾷ τινα τὰ ἐναντία προσφέρειν τὰ ἐκ γλυκέων ὑδάτων ἐπὶ τῶν ρευματιζομένων σφόδρα, ἀλλὰ λογίζεται δηλονότι καὶ διακρίνει καλῶς καὶ θαυμάζει τὴν μέθοδον. ὡς γὰρ τῶν ὁδυνωμένων ὑπὸ λεπτοῦ καὶ δακνώδους καὶ δριμέος χυμοῦ δικαίως ὠφέλησε τὰ λουτρά— τὸ μὲν γὰρ διεφόρησε, τὸ δὲ καὶ εἰς εὐκρασίαν μετέβαλεν—, οὕτω πάλιν τοὺς ὑπὸ ψυχρῶν ρευματισθέντας χυμῶν ὁδυνᾶσθαι τε καὶ διατείνεσθαι φάσκοντας τοὺς ἐν τοῖς ἄρθροις ὑμένας, εἰκότως ἡ τῶν θερμαίνειν καὶ δάκνειν καὶ ἀμύττειν τὴν ἐπιφάνειαν δυναμένων ὠφέλησε χρήσις. ἐγὼ γοῦν οἶδά τινα τῷ νάπυϊ μόνῳ χρώμενον ἐπὶ τῶν τοιούτων ἐν τοῖς μεγίστοις παροξυσμοῖς καὶ ἀνῶδυνον γινόμενον. ἐπεμίνυε τε αὐτῷ πολλάκις ἰσχάδων καὶ ὄξους καὶ ἀνακόπτων αὐτὰ καὶ ἐμπλαστρῶδες ποιῶν οὕτως ἐπετίθει τὸ φάρμακον. καὶ ἄλλον ὁμοίως ἐθεασάμην κεκηρημένον τῷ διὰ καθαρίδων φαρμάκῳ καὶ ηὐχαρίσκει τὰ μέγιστα· ῥηγνυμένης γὰρ τῆς γινομένης ὑπὸ τοῦ φαρμάκου φλυκταίνης ὑγρὸν ἐξεκρίνετο πολὺ καὶ τούτου συμβαίνοντος ἔφασκεν ὠφελεῖσθαι τὰ μέγιστα. καὶ τὸ διὰ σκόρδων τε ἄλλους ὠφέλησεν, ἐπιπλασθέντα καὶ αὐτὰ μόνα τὰ σκόδρα καὶ ἄλλως δὲ αἱ παρὰ τοῖς βαρβάροις ἴσκει καλούμεναι. ἐγὼ δὲ οὐκ ἐπαινώ τὰ τοιαῦτα τῶν φαρμάκων, ἐπειδὴ καθ' ἑαυτὰ προσφέρωνται· βλάπτουσι γὰρ τὰ μέγιστα, εἰ καὶ παρηγορεῖν δοκοῦσι, μηδὲν ἔχοντα τῶν μαλάττειν τε καὶ διαχεῖν τε κατεψυγμένα καὶ πεπηγότα πάνυ δυναμένων· ἐξατμίζουσι γὰρ τὸ λεπτόν μόνον, τὸ δὲ παχὺ καὶ γεῶδες καταλιμπάνουσι καὶ μένειν καὶ προσπεπλάσθαι τοῖς ἄρθροις ἀναγκάζουσιν αὐτό. ^[30]

2 537 ἔτι δὲ μᾶλλον ὑποξηραίνουσι καὶ ὑπεροπτῶσι διὰ τῆς ξηραντικῆς καὶ θερμαντικῆς αὐτῶν δυνάμεως τῆς προσοῦσης τῷ νάπυϊ καὶ τοῖς δριμέσι πᾶσιν. ὅτι δὲ τοῦτο συμβαίνει, δηλον· πάντες γὰρ οἱ τοσοῦτον δριμέσι μόνοις κεκηρημένοι φαρμάκοις καὶ μηδὲν ἔχουσι μαλακτικὸν καὶ μάλιστα ἐν ἀρχῇ καὶ πλήθους ὄντος δυσκίνητά τε καὶ μετὰ πολὺν ἐπανερχόμενα χρόνον εἰς τὸ δύνασθαι βαδίζειν ἔσχον τὰ ἄρθρα. βέλτιον οὖν ἐστὶ, μὴ κεκρῆσθαι τούτοις μόνοις ἢ χρώμενον εὐθὺς μεταβαίνειν εἰς ὅσα τε διαχεῖ καὶ μαλάττει καὶ τέμνει καὶ διῖκνεῖται εἰς τὸ βάθος, ὥστε διὰ τούτων ἀναλαβεῖν δυνηθῆναι τὰ ἄρθρα πάλιν τὴν ἀρχαίαν κίνησιν. εἰ μὲν οὖν εὐποροίη τις ἐνὸς βοηθήματος ἀμφοτέρω ποιεῖν δυναμένου, εὖ ἂν ἔχοι· εἰ δὲ μήγε, δυνατόν ἐστι καὶ παρὰ μέρος αὐτοῖς κεκρῆσθαι, ποτὲ μὲν τοῖς χαλαστικοῖς καὶ διαφορητικοῖς· οὕτω γὰρ ἂν

τις δυνηθείη ποτὲ διαχεῖν τὴν ὕλην· ἄλλοτε δὲ λεπτύνων καὶ ἀμύττων τὰ πεπονθότα πᾶσαν ὑποκλέψαι τὴν ἐν βάθει τοῖς ἄρθροις ἐναποκειμένην ὕλην. ἵνα δὲ μὴ ζητοίη τις ἀναλέγεσθαι τὰ σύνθετα τῶν βοηθημάτων ἐξ ἐτέρων ἀρχαίων, ἀναγκαῖον ἐνόμισα παραθέσθαι καὶ τούτων τὰς σκευασίας. ὁ γὰρ ἐν τοῖς ἔργοις ἀσχολούμενος ἰατρός οὐδὲ τοῖς τῶν παλαιῶν ἐντυγχάνειν εὐκαιρεῖ πολλοῖς συγγράμμασιν. ᾽Αλειμμα ἀπλοῦν διαφοροῦν καὶ διαλύον τὰ σκληρυνθέντα τῶν ἄρθρων. [Start of Table] Αἰγειρίνου ἐλαίου οὐγ. α' κηροῦ οὐγ. α' στέατος χηνείου οὐγ. α' εὐφορβίου γρ. ε'. [End of Table] τὸν κηρὸν μετὰ τοῦ αἰγειρίνου ἐλαίου τῆκε καὶ τότε τὸ στέαρ ἐπίβαλλε καὶ ἐψήσας καὶ ψύξας εἰς τὴν θυίαν κατακένωσον καὶ τὸ εὐφόρβιον λειοτριβήσας ἐπίπαττε κατὰ μικρὸν καὶ πάλιν λείου ἐπιχέων τὸ αἰγείρινον ἔλαιον ἕως συστάσεως μήτε παχείας πάνυ μήτε ὑγρᾶς. ᾽Αλειμμα τὸ διὰ κισσοῦ καλούμενον πρὸς τὰ αὐτά. [Start of Table] Ἐλαίου παλαιοῦ λιτ. ι' ἐν ἄλλω λιτ. γ' ἢ ε' κυπαρίσσου . [30]

2 539 σφαιρία κ' βράθυος χλωρᾶς λιτ. α' λιβανωτίδος χλωρᾶς λιτ. α' δαφνίδων χλωρῶν κόκκους ρ' τήλεως ξε. α' ἀλθαίας χλωρᾶς λιτ. α' φλοιοῦ στροβιλίνου λιτ. α'. [End of Table] ταῦτα συνθλάσας βρέξον εἰς ὕδατος ξε. γ' ἐφ' ἡμέρας γ'. καὶ μετὰ τὰς τρεῖς ἡμέρας ἐπίβαλε τὸ ἔλαιον καὶ ἔψε, ἕως ἀναλωθῇ τὸ ὕδωρ. εἴτα διηθήσας τὸ ἔλαιον ἐπίβαλε εἰς αὐτὸ κηροῦ καὶ κολοφωνίας, ἀνὰ λιτ. α', κισσοῦ οὐγγ. δ'. τὸν ὁπὸν λείου μετὰ οἴνου Ἀσκάλωνος καλοῦ πάνυ καὶ οὕτω πάντα ἀναλαβὼν χρῶ καλλίστῳ πάνυ καὶ παρηγορικῶ φαρμάκῳ. ἰσχυρότερον δὲ τούτου καὶ πρὸς τὰς χρονίας διαθέσεις ἀρμόζειν δυνάμενον ἔσται τὸ καλούμενον λυσιπόνιον. ἔχει δὲ καὶ τούτου ἡ γραφὴ οὕτω [Start of Table] καστορίου οὐγ. α' ἐν ἄλλω οὐγγ. β' εὐφορβίου οὐγ. α' πεπέρεως οὐγγ. β' ἀμμωνιακοῦ οὐγγ. β' ὀποπάνακος οὐγγ. β' χαλβάνης οὐγγ. β' μυελοῦ ἐλαφείου οὐγγ. β' τερεβινθίνης ῥητίνης οὐγγ. ζ' ἐν ἄλλω οὐγγ. γ' κηροῦ λιτ. α' ἱρίνου οὐγγ. γ' γλευκίνου οὐγγ. γ' κυπρίνου οὐγγ. γ' δαφνίνου οὐγγ. γ' ἐλαίου παλαιοῦ λιτ. α'. [End of Table] Ἄλλο ποιοῦν καὶ ἐπὶ τῶν σκληρῶν σωμάτων καὶ πάνυ χρονίων διαθέσεων, ὥστε καὶ τὰς καλουμένας ἀγκυλώσεις διαλύειν. [Start of Table] Ἀδάρκης οὐγγ. δ' ὀποπάνακος οὐγγ. δ' καστορίου . [30]

2 541 οὐγγ. δ' χαλβάνης οὐγγ. δ' τερεβινθίνης οὐγγ. δ' πεπέρεως οὐγγ. δ' ὕσώπου οὐγγ. β' κηροῦ οὐγγ. β' εὐφορβίου οὐγ. α' στύρακος οὐγγ. δ' θαψίας οὐγγ. δ' πυρέθρου οὐγγ. γ' κηροῦ πυρροῦ λιτ. α' ἐλαίου κυπρίνου οὐγγ. γ' δαδίνου οὐγγ. ζ' δαφνίνου ἐλαίου οὐγγ. η' ἐλαίου παλαιοῦ οὐγ. α' ναρδίνου λιτ. α' ἐλαίου ἀμαρακίνου λιτ. α' βαλσάμου οὐγγ. γ'. [End of Table] αὕτη ἡ γραφὴ καὶ πρὸς τὰ παραλελυμένα ποιεῖ γενναίως μόρια. χρὴ δὲ προσέχειν καὶ μὴ ἐπὶ ξηροτέρων καὶ θερμότερων σωμάτων κεχρῆσθαι, ἀλλ' ἐπὶ τῶν δυσπαθῇ καὶ σκληροτέραν ἐχόντων τὴν σάρκα καὶ ἐκ χρόνου πολλοῦ κακοπαθόντων ἐπὶ παχέσι καὶ γλίσχροις χυμοῖς, ὥς μὴ δύνασθαι διαστέλλειν καὶ κινεῖν διὰ τοῦτο τὰ ρευματισθέντα μόρια. Πρὸς τοὺς οἰδηματώδεις ἔχοντας ὄγκους εἰς τοὺς πόδας. Πρὸς τοὺς οἰδηματώδεις δὲ ὄγκους, ἐφ' ὧν οὐκ ἔστιν ὁ ἐπιρρεῦσας χυμὸς οὔτε παχὺς οὔτε γεώδης, ἀλλὰ χαῦνός τε καὶ μαλακός, ὑπέικων ταχέως ἀπτομένων ἡμῶν τοῖς δακτύλοις ὑπονοοῦμεν φυσῶδες πνεῦμα ἐπιρρεῖν καὶ ὑγρὸν καὶ ὕδατῶδες φλέγμα. ἐπὶ τούτων οὖν ἀρμόζουσι μάλιστα ἢ τε δι' ἁλῶν σκευαζομένη κηρωτὴ καὶ τὰ χρίσματα. ἐφ' ὧν δὲ μὴδὲν ἀνύουσι τὰ ἐπιπλάσματα ἢ χρίσματα, τούτοις ἐπιτήδεια καὶ αἱ διὰ τῶν ἁλῶν πεφρυγμένων πυρίαι πυκνότερον ἀλασσόμεναι· καὶ γὰρ ὑπ' αὐτῶν οὐ μόνον αὐτοὺς συμβαίνει παρηγορεῖσθαι, ἀλλὰ καὶ ὠφελεῖσθαι τὰ μέγιστα. ἐγὼ γοῦν οἶδα τῶν πάνυ διαφανεστάτων

ἀνδρῶν τινὰ ἐν τῇ Ῥώμῃ τῇ διὰ τῶν ἁλῶν ἀεὶ χρώμενον πυρίᾳ καὶ διὰ ταύτης
παρηγορούμενον μεγάλως. ^[30]

2 543 ὅτι δὲ ὠφελεῖ τοῦτο, πρόδηλον· οὐδέποτε γὰρ βλάβην τινὰ τῶν ἄρθρων οὐδὲ πῶρον εὐρέθη
ποιῆσαν. ὠφελεῖ δὲ τούτους καὶ θερμότερῳ κεχρῆσθαι λουτρῷ καὶ ξηροτέρῳ καὶ νίτρῳ λεπτῷ
καὶ ἁλσί καὶ ὅσα τοῖς παλαιοῖς ἐξεύρηται δάκνειν τε καὶ ἀμύττειν καὶ λεπτύνειν τὴν
ἐπιφάνειαν δυνάμενα ἐπισπᾶσθαι τε τὴν ἔνδον ἐμπεριεχομένην ὑγρότητα. εἰσὶ δὲ τοῖς παλαιοῖς
ἐξευρημένα πολλά. ἡμεῖς δὲ πολλὴν ἔσχομεν πείραν καὶ τοῦδε τοῦ πάσματος. ἔχει δὲ αὐτοῦ ἡ
γραφὴ οὕτως. Σμηγμα ἥτοι πάσμα καλόν. καλοῦσι δ' αὐτό τινες Ἴνδον, ἄλλοι δὲ Ἀσκληπιόν.
Ξηρίον μετασυγκριτικὸν πῶρων καὶ πρὸς τοὺς οἰδηματώδεις ὄγκους μετ' ὄξους
ἐπιπλαττόμενον καλῶς ποιεῖ καὶ τοῖς κεφαλὰς ὑγρὰς ἔχουσι καὶ θώρακας καὶ λέπρας καὶ
ἀλφούς καὶ δυσπνοίας καὶ ὅσα ἄλλα πάθη ἐκ τῆς κεφαλῆς ἢ ἐκ τοῦ θώρακος ἔχει τὴν αἰτίαν,
ἀποκρουστικὸν ὑπάρχον βοήθημα πάσης ὕλης κακῆς καὶ πληθωρικῆς φοινίσσον σφόδρα καὶ
διαφοροῦν τοὺς καχεκτικούς καὶ ἐμπεπηγότες χυμούς καὶ τοὺς θηριώδεις, ἀρθριτικοὺς καὶ
στομαχικοὺς ἀρμόζον καὶ τὸν διὰ παντὸς αὐτῷ χρώμενον οὐ συγχωροῦν ποδαγριᾶν ἢ ἰσχίου
πείραν ὀδύνης λαβεῖν. καὶ πρὸς κνησμώδη δὲ καὶ λειχηνώδη σώματα πεποιήται καὶ λεπτύνει
τρίχας καὶ ποιεῖ τὸ ἰσόθεον ἐπάγγελμα αὐτοῦ, ὅτι καὶ πρὸς ἐλεφαντιῶντας πεποιήται· ἔχει δὲ
αὐτοῦ ἡ σκευασία οὕτω. Γραφὴ τοῦ Ἴνδοῦ. Ἀλῶν Καππαδοκικῶν, ἁλῶν κοινῶν, ἁλῶν πικρῶν,
ἁλῶν νιτροπηγικῶν, ἁλῶν Τραγασαίων, νίτρου Ἀλεξανδρινοῦ καὶ ἀφρονίτρου, κισσήρεως,
ἀδάρκης, ἀνὰ λιτ. α', λίθου Ἀσίου ἄνθους, στυπτηρίας ὑγρᾶς, νάρδου Κελτικῆς, ἐλλεβόρου
λευκοῦ καὶ μέλανος, στρουθίου, σφέκλης (τουτέστι τρυγέας οἴνου κεκαυμένης), χαμαιλέοντος
ρίζης, θείου ἀπύρου, ἀγρίας σταφίδος, νάπου, στυπτηρίας, κυπείρου, πεπέρεως, Κιμωλίας γῆς,
ἄγνου σπέρματος, δαφνίδων ξηρῶν, κηκίδος ὀμφακίτιδος, δίσκου βοτάνης, θερμοῦ ἀλεύρου,
κυαμίνου, πυρέθρου, σχοίνου ἄνθους, λιβάνου ἄρρενος, κόμμεως, ἵρεως Ἰλλυρικῆς, σικύου
ἀγρίου ρίζης ξηρᾶς, πρασίου ξηροῦ, σηπίας ὀστράκου, τήλεως, κνήκου, κόκκου Κνιδίου,
κόστου, γλήχωνος, ἀγρώστεως, ἐν ἄλλῳ ἰτέας ξηρᾶς καὶ βρυωνίας, ἀνὰ οὕγγ. ^[5]

2 545 γ', σαμψύχου οὕγγ. α', ψυλλίου οὕγγ. β'. τοὺς ἄλλας καὶ τὸ νίτρον φρυζόν ἐπὶ πυρὸς ἐν χύτρᾳ
καινῇ, τὰ δὲ λοιπὰ ξηράνας κόψον καὶ σῆσον. κεχρήσθωσαν δὲ διηνεκῶς λουόμενοι. ὅτε δὲ
ἄρξονται ἰδροῦν, τότε ποιεῖ σμήχεσθαι τὴν κεφαλὴν μετ' ἀφεψήματος ρίζης ἰτέας φλοιοῦ.
τοῦτο τὸ πάσμα κάλλιστόν ἐστι καὶ ἰσχυρὸν πάνυ χωρὶς τῶν θερμῶν δυσκρασιῶν καὶ ἐπὶ
χολώδει καὶ δριμεῖ χυμῷ ῥευματιζομένῳ καὶ ἐφ' αἵματι θερμῷ. πάσαις δὲ ταῖς ἄλλαις
ῥευματικαῖς διαθέσεσιν ἀρμόζειν δύναται. τούτοις καὶ ψίλωθρα ποιεῖν ἐν τοῖς λουτροῖς ἀρμόζει
πάνυ τοῖς ἐκ τοῦ φλεγματικοῦ χυμοῦ ποδαγριοῦσι, μάλιστα δὲ τοῖς τὴν ἐπιφάνειαν
λεπτύνεσθαι δεομένοις. Ψίλωθρον ποδαγρικὸν δόκιμον. Λιβάνου, μαστίχης, λίθου Ἀσίου
ἄνθους, κισσήρεως ὀπτῆς, ἀλκυονίου, σταφίδος ἀγρίας, Κιμωλίας, ἐλλεβόρου, σαμψύχου,
λιθαργύρου, ἀμύλου, ἀνὰ οὕγγ. γ', ναρδοστάχους οὕγγ. α', καρυοφύλλου οὕγγ. β'. χρῶ τῷ ξηρίῳ
ἢ χυλῷ πτισάνης καὶ ὀρύζης κατ' ἰδίαν ἐκάστου ἐψηθέντος. ἔστω δὲ τὸ μέτρον ἐξ ἴσου. καὶ
Γαλλικοῦ σάπωνος ἀναλύσας ἐν τῷ χυλῷ καὶ προθερμάνας οὕτως ἐπίπαττε τοῦ ξηρίου
κοχλιάρια ε' καὶ ἀσβέστου ζώσης καὶ σεσημένης λιτ. α' καὶ ἀρσενικοῦ καὶ σανδαράχης ἀνὰ
οὕγγ. α' [?] " καὶ δοκιμάσας πτερῷ χρῶ. ταῦτα μὲν ἰσχυρὰ καὶ ἐπὶ μεγίστων ὄγκων ποιεῖν δεῖ.
πρὸς δὲ τὰ μέτρια τῶν οἰδημάτων καὶ τὸ αἶρινον ἄλευρον μετ' ὄξους καταπλαττόμενον καλῶς
ποιεῖ, ὁμοίως δὲ καὶ τῶν ὑῶν τὸ στέαρ μετ' ἀσβέστου ὀλμοκοπηθὲν, ὥστε μαλαγματῶδες
γενέσθαι, πάνυ καλῶς διαφορεῖ τὰς οἰδηματώδεις πάσας φλεγμονὰς καὶ μάλιστα τὰς ἐν τοῖς
γόνασι καὶ τῶν ροιῶν αἱ ὀξεῖαι συνεψόμεναι καὶ συλλειοῦμεναι καὶ μετὰ τὴν ἔψησιν
καταπλαττόμεναι. ^[25]

2 547

καλῶς καὶ αὐτὴ διαφορεῖν μεμαρτύρηται ἢ θηριακὴ χριομένη μετὰ τινος τῶν λεπτομερῶν οἴνων. τοσαῦτα περὶ τῆς ἐπὶ φλεγματικῷ χυμῷ γινομένης ποδάγρας εἰρηκότες εἵπωμεν καὶ, ὅπως τὴν ἐφ' αἵματι γινομένην ὁδύνην ἐν τοῖς ἄρθροις ἰᾶσθαι δυνατόν. Περὶ τῆς ἐφ' αἱματικῷ χυμῷ συνισταμένης ποδάγρας. Εἰ μὲν αἱματικὸν ὑπολάβοις εἶναι τὸν συρρεῦσαντα χυμὸν εἰς τὰ ἄρθρα, εἰ μὲν μὴδὲν εἴη τὸ κωλύον, εἰς τὴν τῆς φλεβοτομίας ἐλθεῖν κένωσιν. οὕτω γὰρ οἶδα πολλοὺς ἢ τέλεον ἀπαλλαγέντας ἢ σπανίως ῥευματισθέντας ἐκ τοῦ μὴ ἀμελεῖν, ἀλλὰ τοῦ ἕαρος ἀρχομένου παρέχοντας ἑαυτοὺς πρὸς τὴν τοῦ αἵματος ἀφαίρεσιν, οὐ μόνον τοῦ κενουῦσθαι, ἀλλὰ καὶ προφυλακῆς ἕνεκα τοῦτο ποιοῦντας, φυλαττομένους, ὅσα τῶν ἐδεσμάτων πέφυκε τρῶφίμα τε καὶ τὸν αἱματικὸν χυμὸν ἐπὶ πλέον αὔξειν. ἴσασι οὖν ταῦτα, κἂν ἐγὼ μὴ γράψω, πάντες ἰατροὶ, ὡς τὰ κρέα πάντα καὶ τούτων ἔτι μάλιστα τὰ ὕεια τοῦτο ποιεῖν πέφυκε καὶ οἱ γλυκεῖς τῶν οἴνων καὶ καθόλου πᾶσα τροφή πολλὴ καὶ εὐθυμία καὶ κίνησις σύμμετρος. εἰ οὖν ἀμφοτέρω φυλάττοιο, οἷον ἕαρος ἀρχομένου παραλαμβάνειν αἵματος κένωσιν καὶ τῶν αἵμα πολὺν τικτόντων ἐδεσμάτων ἀπέχαιο, γυμνάζοιο δὲ καὶ τὸ σῶμα συνεχῶς ἄοκνός τε γένοιτο πρὸς πᾶσαν κίνησιν, πῶς οὐκ ἂν οὗτος ἀπέρिटτος ἔσται; ἀπέρिटτος δὲ γενόμενος πῶς οὐκ ἂν ἀρρευματίστος διαμείναι, μὴδενὸς ὄντος τοῦ ἐν τοῖς ἄρθροις ἐπιρρεῖν ἔτι δυναμένου; κεκρήσθωσαν δὲ καὶ εὐκρατοποσίᾳ οἱ τοιοῦτοι μᾶλλον καὶ πάσῃ τῇ ψυχούσῃ ἀγωγῇ καὶ ἐναντιοῦσθαι πρὸς τὴν τοῦ αἵματος γένεσιν δυναμένη. καὶ πολλοὺς οἶδα τούτων οἴνου μόνον ἀπεχομένους καὶ οὐκέτι πειραθέντας τοῦ πάθους. ^[25]

2 549 οὕτως ὁ πολὺς οἶνος τοῖς πολυαίμοις πολέμιός ἐστι. καλὸν μὲν οὖν ἐστὶ τὰ τοιαῦτα αὐτοὺς παραιτεῖσθαι· ὅμως εἰ καὶ μὴ καθόλου δύνανται, ἀλλ' οὖν ἐν τῷ ἕαρι καὶ τῷ θέρει πειράσθωσαν ταῦτα φυλάττεσθαι. ταῦτα μὲν οὖν ἀρμόζει καθόλου ποιεῖν, ἐφ' ὧν ὁ ῥευματισμὸς ὑπὸ πλήθους αἱματικοῦ χυμοῦ εἴωθε γίνεσθαι. ἐπειδὴ δὲ συνέβη τινὰς καὶ τῶν ἀφυλάκτως διαιτωμένων ἀλίσκεσθαι ῥευματισμῷ, ἀναγκαῖόν ἐστι διὰ τοῦτο μερικὰς ἐκθέσθαι θεραπείας, αἷς δεῖ βοηθεῖν τοῖς φλεγμαίνουσιν. Περὶ τῶν τοπικῶν βοηθημάτων πρὸς φλεγμονάς. Εἰδέναι τοίνυν χρὴ ἀμφοτέρω προστάττειν ἐπὶ τῶν ἤδη ῥευματισθέντων μορίων, ἐμψύχειν τε καὶ διαφορεῖν τὸ περιεχόμενον ἐν τῇ φλεγμονῇ. κάλλιστον οὖν ἐστὶν ἐπὶ τούτων κατάπλασμα τὸ διὰ τοῦ ἀειζώου ἢ τὰ λέμματα τῶν ροιῶν καὶ ροῦς καὶ ἄλφιτα ἐν οἴνῳ ἐψόμενα καὶ καταπλαττόμενα· καὶ γὰρ ἀποκροῦσαι τὸ ἐπιρρέον ἱκανά εἰσι καὶ διαφορῆσαι καὶ ὑποξηρᾶναι τὸ περιεχόμενον εὐθέως καὶ ἐνθεῖναι ῥῶσιν ἀσθενοῦσι τοῖς μορίοις ὡς μεταπεμπόμενα πάλιν ἐπ' αὐτὰ δέχεσθαι. δεῖ δὲ καλῶς ἔψειν τὰ τῶν ροιῶν λέπη καὶ τὸν ροῦν καὶ τὸ ἀειζῶον ἀκριβῶς τε λεανθέντα οὕτως ἅμα τοῖς ἀλφίτοις ἐπιμιγνύειν. ὑγρὸν δ' αὐτὸ μετρίως καὶ λεῖον παρασκευάσαντα οὕτως ἐπιτιθέναι τοῖς πάσχουσι, καὶ ἐν μὲν τῷ θέρει ψυχρὸν, ἐν δὲ τῷ χειμῶνι χλιαρόν. ἐν μὲν οὖν ἀρχῇ τοῦ παροξυσμοῦ καλὸν ἐστὶ ταῦτα προσφέρειν καὶ μετρίας οὔσης τῆς ὁδύνης ἔτι. εἰ δ' αὐξηθεῖ τὰ τῆς ὁδύνης, καὶ τῇ καλουμένῃ κεκρήσθαι κηρεμβροχῇ οὕτως ἐχούσῃ, τοῦ ἐψήματος μέρη ε', τοῦ δὲ ῥοδίνου μέρος α', τοῦ δὲ κηροῦ βραχυτάτου, ὡς μόνον παχυτέραν ἐργάσασθαι τὴν ἐμβροχὴν. ἀναλαμβάνεσθω δὲ πάντα δι' ἐρίων οἰσυπηρῶν καὶ ἐπιτιθέσθωσαν ἐν μὲν τῷ χειμῶνι χλιαρά, ἐν δὲ τῷ θέρει ψυχρά. εἰ δὲ ἐν βάθει τύχοι τὴν φλεγμονὴν εἶναι, νίτρου τε βραχὺ καὶ γλυκέος ἐλαίου ἀντὶ τοῦ ῥοδίνου προσμίγνυε τῷ ἐψήματι καὶ μᾶλλον ὠφελήσεις. ἐπιμενούσης δὲ τῆς ὁδύνης καὶ τῷ διὰ τῶν φύλλων τῆς κράμβης κεκρήσθαι. ^[25]

2 551 ἔχει δὲ οὕτω φύλλα κράμβης ἐψήσας καὶ λειώσας ἐπιμελῶς ἐπίβαλλε τρύγα ὄξους καὶ ὠν ἀνέφθων λεκύθους β' καὶ ῥοδίνου βραχὺ καὶ μίξας ἅμα πάντα καὶ λειώσας ἐπίπλαττε συνεχῶς. ἀλλάττων τὸ βοήθημα καὶ πάνυ γε τὰς σφοδρὰς ὁδύνας παρηγορήσεις. καλῶς δὲ ποιήσεις, εἰ καὶ ἐπάνω τῶν πεπονθότων ἐπιτίθεσθαι κελεύσειας σπογγιὰν οἴνου ἀποβεβρεγμένην μετρίως ἔχοντος στύψεως· εἰ δὲ μὴ παρείη τοιοῦτος οἶνος, εἰς ὀξύκρατον. μὴ προσαντλείσθωσαν δὲ τοῖς

διὰ γύρεως ἢ κριθίνου ἀλεύρου· πάντα γάρ ἐστι ταῦτα πολέμια τούτοις καὶ μάλιστα ἐφ' ὧν πληθός ἐστι τὸ λυποῦν τὰ ἄρθρα καὶ τὴν ὁδύνην ἐργαζόμενον· ἐφ' ὧν γὰρ τὸ ὅλον ἀπέριττον, οὐδὲν ἄτοπον ὁδύνης μεγάλης οὔσης καὶ τοῖς διὰ τοῦ κριθίνου ἀλεύρου χρῆσασθαι καταπλάσμασιν. ἔστω δὲ τοῦ μὲν κριθίνου ἀλεύρου μέρη β', τοῦ δὲ λινοσπέρματος μέρος α' καὶ ἀλλαττέσθω συνεχέστερον. ὑγροτέροις δὲ καὶ μὴ πάνυ ζέουσι προσφέρεσθαι, καθὼς ἰατροὶ ποιοῦσιν· οὐ μόνον γὰρ τὰ ἄρθρα, ἀλλὰ καὶ τὰ ἄλλα μόρια πάνυ διαπύροις καταπλάττοντες ἀλεύροις, οὐκ εἰδότες, ὅτι μᾶλλον ἐπικαίουσι καὶ ξηραίνουσι τὴν ἐπιφάνειαν ἥπερ διαφοροῦσι τι τοῦ ὑποκειμένου χυμοῦ. ὅτι δὲ ξηραίνουσι μᾶλλον τὰ ἐπὶ πλέον ἐψόμενα τῶν καταπλασμάτων, καὶ μάλιστα ὅσα ἐλαίου ἐν τῇ ἐψήσει προσλαμβάνουσι, δηλόν ἐστιν ἐκ τῶν ἐλαίῳ τηγανιζομένων ἰχθύων τε καὶ κρεῶν, ὡς ἀποξηραίνονται τε καὶ ἐκφύττονται. οὐ δεῖ οὖν ὡς ἔτυχε καταπλάττειν, ἐὰν μὴ τὸ ὅλον ἦ ἀπέριττον, οὐδὲ προσφέροντα καταπλάσμασι διαπύροις καὶ ζέουσι κεχρηῆσθαι. ἐγὼ δὲ φημι, μὴδὲ τοῖς στύφουσι καὶ ἀποκρούεσθαι δυναμένοις ἐπὶ τῶν πεπονθότων ἐθέλειν κεχρηῆσθαι, μὴ πρότερον ὅλον ἀπέριττον ἐργασάμενον τὸ σῶμα· τὸ γὰρ ἐπιρρέον ἐν τοῖς ἄρθροις δέος ἐστὶ μὴ πρὸς τὰ κύρια μόρια παλινδρομήσαν αἴτιον γενήσεται τοῦ καταπνιγῆναι καὶ κινδυνεῦσαι θάνατον τὸν πάσχοντα. εἴτε οὖν διαφορητικοῖς εἴτε ἀποκρουστικοῖς ἐθέλει τις κεχρηῆσθαι, σπουδαζέτω τὸ ὅλον σῶμα ἀπέριττον ποιεῖν. Περὶ πύρων. [25]

2 553 Ἐπειδὴ δὲ καὶ πῶροι τοῖς πολλοῖς τῶν ρευματιζομένων τὰ ἄρθρα γίνονται, εἴτε δι' ἀταξίας τινὰς ἐδεσμάτων τινῶν ἁπεπτόν τε καὶ ὠμὸν ἀθροίζοντων χυμὸν εἴτε διὰ συνεχῆ ναρκωτικῶν τε καὶ ἀνωδύνων φαρμάκων χρῆσιν, ἀκόλουθόν ἐστι καὶ περὶ τούτων εἰδέναι ἡμᾶς, ποίοις τε καὶ πότε δεῖ κεχρηῆσθαι τοῖς τοῖς πύρους διαλύειν ἐπαγγελλομένοις φαρμάκοις. εἰ μὲν οὖν θερμὴ δυσκρασία ὑπεροπτῶσα τὴν ὕλην καὶ ἐπικαίουσα φαίνοιτο γεννᾶν τοὺς πύρους, οὐ χρὴ θερμαίνουσιν ἐπὶ τούτων καὶ δριμέσι κεχρηῆσθαι φαρμάκοις· εἰ γὰρ καὶ διαλύειν ταῦτα δόξουσι τοὺς ἤδη φθάσαντας τεχθῆναι λίθους, ἀλλ' οὖν ταῦτά γε καὶ ἄλλους ἐπιτρέφεσθαι λίθους παρασκευάζουσιν. εἰ οὖν κέχρηταί τις τούτοις, ἐφ' ὧν τοὺς ἤδη γεγονότας λίθους διαφορῆσαι, εὐθὺς μεταβαίνειτω πάλιν ἐπὶ τὰ μέσως θερμαίνοντα καὶ διαχεῖν μετρίως καὶ διαλύειν δυνάμενα φάρμακα καὶ ἀπεχέσθω τοῦ λοιποῦ τῶν ξηραίνοντων ἐδεσμάτων καὶ τῶν ἀντιδότων, ὅσοι θερμαίνειν καὶ ξηραίνειν ἀμετρότερον τὸ σῶμα πεφύκασιν· ἅπαντα γὰρ ταῦτα τούτοις γεννῶσι πύρους μᾶλλον ἢ διαλύουσιν. ὅσοις δὲ μὴ πάρεστι θερμὴ δυσκρασία, ἀλλὰ ψυχρότεροι καὶ παχύτεροι καὶ ὠμότεροι μᾶλλον ἐν τοῖς ἄρθροις ὑποστρέφονται χυμοὶ, τούτοις ὠφέλιμα πάντα ταῦτα, ἃ καὶ λεπτύνειν καὶ θερμαίνειν ἐστὶ δυνατά. καὶ εἴ τις αὐτοῖς ἐθέλει κεχρηῆσθαι, οὗτος καὶ τοὺς ἤδη τεχθέντας ἀναλῶσαι δυνήσεται καὶ ἑτέρους κωλύσαι τεχθῆναι. ἐγὼ γοῦν οἶδά τινα μεγάλους ἔχοντα πύρους ἐν τοῖς ἄρθροις καὶ ὑγίῃ γενόμενον, ὥστε καὶ βαδίζειν ἀνεμποδίστως, ἐκ τοῦ λαμβάνειν συνεχῶς τὴν ἀντίδοτον. ἢ δ' ἀντίδοτος, ἣν ἔπινεν ὅλον τὸν ἐνιαυτὸν, ἔστιν ἡδε. Ἀντίδοτος πρὸς πύρους. [Start of Table] Κενταυρίου οὐγγ. ε' χαμαῖδρου οὐγγ. θ' ὑπερίκου οὐγγ. θ' ἢ β' ἀριστολοχίας στρογγύλης . . . οὐγγ. γ' γεντιανῆς οὐγγ. γ' πετροσελείνου οὐγγ. γ' ἀγαρικοῦ . [30]

2 555 οὐγγ. γ' φοῦ ἡδέος οὐγγ. γ' μαίου οὐγγ. γ' ναρδοστάχους οὐγγ. α'. [End of Table] ἀναλάμβανε μέλιτι καὶ δίδου εἰς εὔκρατον. καὶ ἄλλον δὲ τινα πύρους ἀρξάμενον ἔχειν οἶδα, μηκέτι συγχωρήσαντα τραφῆναι ἄλλους ἐκ τοῦ πίνειν αὐτὸν ἀπόζεμα λεπτύνειν τὰ ὠμὰ καὶ παχέα τῶν περιττωμάτων δυνάμενον. ἦν δὲ τὸ πινόμενον ἀπόζεμα ἐκ τοιούτων συγκεῖμενον βατανῶν, ὀριγάνου καὶ χαμαιπίτυος, ὧν οὐδὲν ἀρμόζει τοῖς θερμὴν καὶ χολώδη κεκτημένοις τὴν κρᾶσιν. ἀλλ' ἐπειδὴ πολλὴ ἐστὶν ἡ διαφορὰ τῶν βοηθημάτων τῶν διαλύειν πεφυκότων τοὺς πύρους—τὰ μὲν γὰρ αὐτῶν ἐκ πάνυ δριμέων ἔχει τὴν σύνθεσιν, τὰ

δὲ διὰ τὸ μαλάττειν μάλλον καὶ διαχεῖν ἐπὶ πλεον—καλὸν ἐστὶν ὑμῖν καὶ τούτων ἐκθέσθαι τὰς διαφορὰς, ἵνα πρὸς τὰς διαφοροὺς κράσεις τῶν πασχόντων καὶ πρὸς τὸ μέγεθος καὶ τὴν κακοήθειαν τῶν κρατούντων τὰ ἄρθρα πύρων ἐπιλέγεσθαι τῶν ἀρμοζόντων ἐκάστω φαρμάκων ἢ ὑμῖν ἐκ τῶν ἐνταῦθα μοι γεγραμμένων. Κηρωτὴ καλλίστη διαλύουσα τοὺς ἐν τοῖς ἄρθροις πύρους, ὡς μηδὲ ὅτι ἐπετράφησαν πῦροι, ἔτι φαίνεσθαι. [Start of Table]
 Ἀφρονίτρου οὕγγ. ἡ' τερεβινθίνης οὕγγ. ιβ' κηροῦ οὕγγ. ιε' ἐλαίου παλαιοῦ οὕγγ. κα' κονίας πιλοποιϊκῆς, ἣν καὶ πρωτόστακτόν τινες καλοῦσιν . . . οὕγγ. ζ'. [End of Table] χρῶ καλλίστῳ καὶ διὰ πείρας, Ἄλλη διὰ πείρας. [Start of Table]
 Ἀφρονίτρου οὕγγ. δ' τερεβινθίνης οὕγγ. δ' πρωτοστάκτου οὕγγ. δ' προπόλεως οὕγγ. δ' κηροῦ οὕγγ. θ' κολοφωνίας λιτ. α' ἐλαίου παλαιοῦ οὕγγ. ιζ'. [End of Table] μίξας χρῶ καὶ ἐπὶ πύρων καὶ ἀποστημάτων πάνυ ὀξέως ποιοῦσι. ^[30]

2 557 καλὰ μὲν οὖν ἐστὶ ταῦτα καὶ τῶν πλείστην δεδωκότων πεῖραν, ἀλλὰ καὶ τούτων ἔτι πολλῶ πλείω δραστικώτερόν ἐστι τὸ διὰ κινναβάρεως καὶ ἀλὸς ἄνθους καὶ ἄλλων πλείστων μεταλλικῶν σκευαζόμενον. ἔχει δὲ τούτου ἡ γραφὴ οὕτω· Τὸ διὰ κινναβάρεως. [Start of Table]
 Λιθαργύρου λιτ. α' ἐλαίου παλαιοῦ λιτ. α' λεπίδος οὕγ. α' χαλκοῦ κεκαυμένου οὕγ. α' κινναβάρεως γρ. ιη' μαγνήτου ζώντος οὕγ. α' λίθου Φρυγίου δραχ. ζ' λίθου πυρίτου οὕγ. α' λιβάνου οὕγ. α' ἀλός οὕγγ. β' [?] " χαλβάνης οὕγγ. α' [?] " καδμίας οὕγ. α' διφρυγοῦς οὕγγ. β' ἰοῦ ξυστοῦ οὕγ. α' ἀμμωνιακοῦ θυμιάματος . . . οὕγ. [?] " λίθου ὀφίτου Σκυθικοῦ . . . οὕγγ. ἡ' λίθου αἱματίτου οὕγ. α' προπόλεως λιτ. α' οὕγγ. α' [?] " κηροῦ οὕγγ. ια' λίθου περδικίτου οὕγ. α' βεττονικῆς οὕγ. α' γρ. ἡ' γεντιανῆς οὕγ. α' ἀριστολοχίας μακρᾶς οὕγ. [?] " χαμαιλέοντος μέλανος . . . οὕγ. α' δικτάμνου οὕγγ. α' [?] " ῥητίνης ξηρᾶς λιτ. α' [?] " στέατος στρουθοκαμήλου . . . οὕγ. α'. [End of Table] τοὺς μὲν λίθους μετὰ τῆς λιθαργύρου τρίβε προεπιβαλὼν ἀλὸς ἄνθους λιτ. ^[30]

2 559 β' κατὰ μέρος, ἕως οὗ ἀναλυθῇ. τοῦτο τὸ φάρμακον πλείστην ἔδωκε πεῖραν οὐ μόνον ἐπὶ κονδυλωμάτων, ἀλλὰ καὶ ἐπὶ χοιράδων καὶ ὑδροκήλων καὶ ὑδερικῶν καὶ σπληνικῶν καὶ ἄλλων πλείστων καὶ μεγίστων παθῶν, ὧν ἐνταῦθα περιττόν ἐστι μνημονεύειν. τοσοῦτον δὲ χρὴ γινώσκειν, ὅτι πρὸς πᾶν πάθος οἰκεῖον προσαγορεύεται· διότι πολύχρηστον ὑπὸ πάντων τῶν ἱατρῶν ὡμολόγηται εἶναι καὶ θαυμαστόν, ὅτι μετὰ τοῦ μηδὲν θερμαίνειν οὐδὲ ἐκपुरοῖ πάνυ τὰ ἄρθρα, ἀλλὰ καὶ διαλύειν τοὺς ἐν αὐτοῖς πύρους πέφυκεν. ἀλλὰ τοῦτο μὲν ἐστὶ δραστικόν, οὐκ εὐπόριστον δέ. τὸ δὲ διὰ λεπτοκαρύων καλούμενον φάρμακον ἀμφοτέρων εὐτυχεῖ καὶ γὰρ καὶ τὸ εὐπόριστον ἅμα καὶ τὸ δραστικὸν κέκτηται. ἡ δὲ σύνθεσις τούτου τοῦτον ἔχει τὸν τρόπον. Φάρμακον τὸ διὰ λεπτοκαρύων. [Start of Table] Πρωτοστάκτου οὕγγ. ζ' λεπτοκαρύων οὕγγ. θ' ἐν ἄλλῳ οὕγγ. ζ' ἀφρονίτρου οὕγγ. δ' σάπωνος Γαλλικοῦ οὕγγ. δ' μέλιτος οὕγγ. γ' ὧν τὰ λευκά ζ' ἐλαίου παλαιοῦ λιτ. α' κηροῦ οὕγγ. ι' τερεβινθίνης οὕγγ. ζ'. [End of Table] ἔνεστι δέ σοι πολύχρηστον τὸ φάρμακον ποιεῖν, ποτὲ μὲν ἐκλύοντι αὐτοῦ τὴν δύναμιν, ποτὲ δ' ἐπιτείνοντι· μετριώτερον γὰρ ἔσται καὶ ἐπὶ τῶν μαλακωτέρων σωμάτων ἀρμόζειν δυνάμενον, εἰ προσπλέκεις τοῦ διὰ μέλιτος μέρη β', ἐν δὲ τοῦ φαρμάκου, καὶ τῆς δι' ἀνεμώνης δὲ εἰ προσπλέκεις μὴ παρούσης τῆς διὰ μέλιτος· ἔσται σοι καὶ οὕτω προσηνῶς καὶ ἀδήκτως ἐνεργεῖν δυνάμενον πρὸς τὰς μεγίστας διαθέσεις τῶν πύρων καὶ πρὸς τὰς διαφοροὺς ἔξεις τῶν σωμάτων, ὥστε μὴ πολλῶν καὶ διαφορῶν χρήζειν βοηθημάτων· τούτων οὕτως ἐχόντων

περιττόν ἐστι πολλῶν ἐθέλῃν μνησθῆναι βοηθημάτων. οἶδα δ' ἐγὼ πολλάκις καὶ τὸ διὰ ψιμμιθίου προσπλέξας τῷ φαρμάκῳ διὰ τὸ μὴδ' ὅλως δύνασθαι δηξίν φαρμάκου φέρειν. [30]

2 561

καὶ μοι καλῶς ἀπέβη τὸ ἔργον· ἀμφοτέροις γὰρ ὁ κάμνων ἡὺχαρίσται, τῷ ἀδήκτῳ καὶ τῷ δραστικῷ τοῦ φαρμάκου. εἴ τις οὖν οὕτως ἐπινοεῖν ἐθέλει, δυνατόν ἐστιν αὐτῷ καὶ πρὸς τὰ αἰσθητὰ τῶν σωμάτων καὶ πρὸς διαφόρους ἕξεις καὶ διαθέσεις ἀβλαβῶς προσφέρειν. αὐτὸς δὲ ὁ θειότατος Γαληνὸς μέμνηται καὶ διὰ τυροῦ παλαιοῦ διαλύσας πώρους. ἔχει δὲ ἡ χρῆσις οὕτω· 'τυροῦ δριμυτάτου καὶ χρονιωτάτου ἐπὶ ἀρθριτικοῦ πώρους ἔχοντος ἐν αὐτοῖς τοῖς ἄρθροις ἐχρησάμην, ὑὸς ταριχευτοῦ κρέατος ἀφεψήματι δεύσας καὶ ἐν θυῖα ἐνώσας ἐπέθηκα κατὰ τῶν πώρων καὶ μεγάλως ὠφελήθη· διαρρηγνυμένου γὰρ αὐτομάτως τοῦ δέρματος ἄνευ τομῆς ἀνέπλεεν ἐτοιμῶς καὶ ἀλύπως ἐκάστης ἡμέρας μόρια τῶν πώρων.' Περὶ ἀνωδύνων ἀντιδότων καὶ φαρμάκων. Ἐπειδὴ δέ τινες εἴτε διὰ μεγίστην ἀνάγκην πραγμάτων εἴτε διὰ τὸ μὴ δύνασθαι φέρειν ὀδύνην ὅλως αἰτοῦσιν ἡμᾶς ἐπιδιδόναι τῶν ἀνωδύνων αὐτοῖς τι φαρμάκων, καλὸν ἂν εἴη καὶ περὶ τούτων διαλαβεῖν, ὅποτε καὶ ὅπως ἀναγκαῖον αὐτοῖς κεχρῆσθαι, καὶ τὰς ἐκτεθείσας ὑπ' αὐτῶν ἀντιδότους, ὅσαι τε ἀπλαῖ καὶ ὅσαι σύνθετοι τυγχάνουσι. κηρωτὰς μὲν οὖν ἔξωθεν τὰς δι' ὀπίου σκευαζομένας, ἃς οἱ παλαιοὶ καὶ χιλιοχρύσους καλεῖν ἀξιοῦσιν, (ἐπιδιδόναι φιλοῦσιν), ἀλλ' ἔγωγε, εἰ καὶ τὸ παρηγορικὸν ἔχουσιν, οὐ συμβουλεύω αὐταῖς πάνυ κεχρῆσθαι δίχα πολλῆς ἀνάγκης καὶ ἐπὶ θερμῆς πάνυ δυσκрасίας. πίνουσι δέ τινες καὶ τὸ δι' ἐρμοδακτύλου καλούμενον καὶ ἀνωδυνον φάσκουσι γενέσθαι παραυτὰ τῆς γαστρὸς ἐκκενούσης ἰχωροειδῆ τινα, ὥστε καὶ βαδίζειν εὐθὺς θέλειν. καὶ ἐστὶ γε ἀληθές τοῦτο καὶ σπανίως ἀπέτυχε τῆς ἐπαγγελίας. ἀλλ' ἔχει τι καὶ βλαπτικόν, ὅτι συνεχέστερον ὑπομιμνήσκεσθαι τοῦ ρευματισμοῦ τοὺς πίνοντας ποιεῖ. διὰ οὖν τὸ μὴ γίνεσθαι τοῦτο προσέμιξαν τινες κυμίνου, μαστίχης καὶ ζιγγιβέρεως, ἔτεροι δὲ καὶ εὐφορβίου νομίσαντες αὐτὸ ἔχειν τι ψυκτικὸν καὶ ναρκωτικόν, ἄλλοι δὲ μὴ πάνυ τοῦτο εἶναι ἀληθές· οὐδὲν γὰρ ἂν εἶχεν οὕτω τὸ δύνασθαι καθαίρειν, εἴ γε τὸ ψυκτικὸν ἐτύγχανε τοσοῦτον ἔχον, ὥστε δύνασθαι διὰ τοῦτο νάρκην ἐπιφέρειν. ἀλλὰ τοῦτο οὐκ οἶμαι εἶναι ἀληθές· ἅπαντες γὰρ οἱ πεπωκότες αἰτιῶνται, κατ' ἐκείνην τὴν ἡμέραν τὸν στόμαχον ἀηδῶς ἔχειν πρὸς τὰ προσφερόμενα σιτία.

[30]

2 563

καλὰ μὲν οὖν εἰσι τὰ τε διὰ κυμίνου καὶ ζιγγιβέρεως καὶ πεπέρεως μετέχοντα καὶ ἀντιβαίνοντα πρὸς τὸ κακοστόμαχον αὐτοῦ, ἀλλ' οὐδὲν οὕτως ὡς ἡ ἀλόη αὐτῷ προσπλεκομένη βοηθεῖν δύναται. ἐγὼ δὲ τούτου τὴν σύνθεσιν καὶ τῶν ἐξευρημένων τοῖς παλαιοῖς ἐκθήσομαι ὑμῖν, ὥστε μὴ ἀγνοεῖν ὑμᾶς μὴδ' ἀπ' ἄλλων αὐτὰ σπουδάζειν μανθάνειν, ἀλλὰ τὸν βουλόμενον, ὅπως ἐθέλει χρῆσθαι, ῥαδίως ἔχειν ἐντεῦθεν ἐπιλέγεσθαι. Γραφὴ καθαροῦ τοῦ δι' ἐρμοδακτύλου ἀπλουστάτη. [Start of Table] Ἐρμοδακτύλου δραχμ. α' ζιγγιβέρεως κε. θ' πεπέρεως κε. β' ἀνίσου κε. β'. [End of Table] ταῦτα πάντα μία δόσις. εἰ δὲ θέλεις ὑπάγειν τὴν γαστέρα, προσμίγνυε σκαμμωνίας κε. δ'. καὶ ἀλύπως καθαίρει καὶ ἀνωδύνους ποιεῖ τοὺς πάσχοντας. Ἄλλο τὸ δι' ἐρμοδακτύλου. [Start of Table] Ἐρμοδακτύλου οὐγγ. γ' κυμίνου οὐγγ. γ' ἐν ἄλλῳ γρ. ιγ' ζιγγιβέρεως οὐγγ. β' πεπέρεως κε. ιη'. [End of Table] ἡ δόσις γρ. δ'. Ἄλλο ὡς τὸ αὐτό. [Start of Table] Ἐρμοδακτύλου γρ. α' ζιγγιβέρεως γρ. ζ' κυμίνου γρ. δ' πεπέρεως κε. δ' ἀνίσου κε. δ' δακρυδίου κε. η'. [End of Table] ἡ δόσις γρ. δ'. τοῦτο εὐθέως βαδίζειν αὐτοὺς ποιεῖ. δίδοναι δ' αὐτοῖς κάλλιόν ἐστιν ἀρχομένου τοῦ πάθους ἢ παρακμάζοντος. Ἄλλο πάνυ καλὸν καὶ διὰ πείρας ἡμῖν ὑπάρχον. [30]

2 565

[Start of Table] Ἀνίσου γρ. ιβ' κυμίνου γρ. ιβ' ζιγγιβέρεως γρ. δ' πεπέρεως λευκοῦ γρ. β' πεπέρεως μέλανος γρ. β' εὐφορβίου γρ. δ' ἐν ἄλλῳ γρ. α' ἐρμοδακτύλου κε. ιδ'. [End of Table] ταῦτα πάντα μία δόσις εἰς

εὐκρατον. Ἄλλο ὅπερ Ἰάκωβος ὁ ψυχρηστὸς παρεῖχεν. [Start of Table] Ἑρμοδακτύλου
 γρ. δ' ἐν ἄλλω κε. δ' δακρυδίου γρ. β' [End of Table] δίδου προδιαιτήσας
 εὐκράτω. Καλὴ ἀντίδοτος, ἣν ὁ φιλόσοφος Θεοδόσιος παρεῖχεν. [Start of Table]
 Ἑρμοδακτύλου κε. δ' ἐν ἄλλω γρ. α' κυμίνου Αἰθιοπικοῦ γρ. γ'
 ἀνίσου γρ. ζ' σίου γρ. γ' ἀγαρικοῦ γρ. γ' μόσχου κε. α'
 φοῦ γρ. γ' μαστίχης γρ. β' ζιγγιβέρεως γρ. γ' ναρδοστάχους
 γρ. β' κνήκου γρ. ζ'. [End of Table] ἡ δόσις γρ. δ' μεθ' ὕδρομέλιτος. κάλλιστόν ἐστι
 βοήθημα τοῦτο καὶ πλείστην πολλοῖς ἄλλοις ἰατροῖς δέδωκε πείραν. χρή δὲ πρότερον διαιτᾶν
 τὸν πάσχοντα καὶ οὕτω διδόναι δύο ἢ τρεῖς λεκύθους ὠν καὶ ἄρτου βραχὺ καὶ ὄρνιθος
 στήθος. ^[30]

2 567 εἴτα μίαν ὥραν διαλιπόντα ἢ τὸ πολὺ δύο ἀπελθεῖν ἐπὶ τὸ λουτρὸν ἐπίτρεψον τῷ πάσχοντι καὶ
 λουσαμένῳ ἀπελθόντι εἰς τὸν οἶκον οὕτω πίνειν τὴν ἀντίδοτον, ὡς προεῖρηται, σταθμίζων τὴν
 δόσιν. οὗτος ὁ τρόπος τῆς διαίτης ἐπὶ πάσης δόσεως χρήσιμος ἐφάνη τῇ πείρᾳ· οὐδὲ γὰρ ὁμοίως
 ἅπτεται τοῦ στομάχου τὸ φάρμακον, ἀλλὰ καὶ τὴν γαστέρα μᾶλλον εὐχερέστερον ὑπάγειν
 δύναται. τοσαῦτα περὶ Ἑρμοδακτύλου ἡμεῖς ἐπειράθημεν καὶ τοὺς ἐφ' ἡμῶν γε παρέχοντας
 ἐθεασάμεθα καὶ ἕως πολλοῦ τούτοις ἐχρώμην ἐγώ. τοῦ χρόνου δὲ προϊόντος ἐπειράθην
 ὠφελείας τοῦ τὴν ἀλόην ἐπιμιγνύνειν αὐτῷ καὶ ποιεῖν μᾶλλον καταπότια, ἀλλὰ μὴ πόμα
 διδόναι· καὶ γὰρ μετὰ τοῦ τὴν ὀδύνην παύειν τοῖς πάσχουσι καὶ τὸ συνεχῶς αὐτοῦς
 ρευματίζεσθαι κωλύει. ἔχει δ' αὐτῶν ἡ γραφὴ οὕτω· Τὰ δι' Ἑρμοδακτύλου καὶ ἀλόης. [Start of
 Table] Ἀλόης γρ. β' σκαμμωνίας γρ. δ' σικύου ἀγρίου σπέρματος . . . οὐγγ. α' [?] "
 Ἑρμοδακτύλου οὐγ. [?] ". [End of Table] ἡ δόσις γρ. ε' ἢ ζ' πρὸς τὴν δύναμιν. Ἄλλο τὰ
 αὐτὰ ποιοῦν καὶ ἐπὶ ἀρθριτικῶν καὶ φλεγματικωτέρων τὴν ἔξιν. Ἀλόης, κολοκυνθίδος,
 σκαμμωνίας, ἀνὰ οὐγ. τὸ [?] ", Ἑρμοδακτύλου οὐγ. α'. ἡ δόσις γρ. ε'. καταπότια ποιῶν δίδου
 πρὸς δύναμιν. μαλακτικὰ δὲ βουλόμενος ποιῆσαι τὰ καταπότια ποίει οὕτω· Μαλακτικὰ
 καταπότια. [Start of Table] Ἀλόης κε. ε' δακρυδίου κε. ζ' ἐν ἄλλω θ'
 Ἑρμοδακτύλου κε. γ' σικύου ἀγρίου σπέρματος . . . κε. γ'. [End of Table] πάντα τρίψας
 ἀναλάμβανε ῥοσάτῳ ἢ ῥοδομήλῳ καὶ ποιήσας καταπότια δίδου μὴ μόνον ποδαγρικοῖς, ἀλλὰ
 καὶ ἄλλοις, ὧν ὑπάγειν ἐθέλεις τὴν γαστέρα· πάνυ γὰρ εἰσιν ἄλυπα καὶ οὐδὲν ἀηδὲς ἔχουσι
 πρὸς τὴν κατάποσιν. ^[30]

2 569 γινώσκειν δὲ δεῖ, ὡς οὐ μόνον ἐκ τῆς Ἑρμοδακτύλου σκευάζεται πρὸς τὰς ποδαγρικὰς
 ἀνωδυνίας ποτὰ, ἀλλὰ καὶ ἄλλα εἰσὶ πολλὰ, ὧν ἐστι καὶ τὸ διὰ τοῦ κορωνοποδίου καὶ αὐτὸ, ὡς
 οἶμαι, τῆς Ἑρμοδακτύλου τὸ κακοστόμαχον οὐκ ἔχον, τὸ δὲ παρηγορικὸν ὁμοίως αὐτῷ, εἰ δὲ μὴ
 πλέον, οὐκ ἔλαττον κέκτηται. ἔστι δὲ ἡ δόσις αὐτοῦ γρ. δ'. δίδεται δὲ ποτὲ μὲν αὐτὸ καθ' ἑαυτὸ,
 ἔστι δὲ ὅτε καὶ μετὰ πεπέρεως, κόκκοι μ'. πολλοὶ μὲν οὕτω συνέθηκαν, οἱ δὲ πολλῶν
 προσμεμιγμένων καὶ χρησιμώτερον εἰργάσαντο τὸ βοήθημα. ἔχει δὲ καὶ τούτου ἡ γραφὴ
 οὕτως. Ἀντίδοτος ἡ διὰ τοῦ κορωνοποδίου. [Start of Table] Ζιγγιβέρεως γρ. β'
 πεπέρεως οὐγ. α' ἀγαρικοῦ γρ. γ' κνήκου τῆς ἐντεριώνης . . . γρ. δ'
 κορωνοποδίου ῥίζης γρ. ζ'. [End of Table] κόψας, σήσας πάρεχε. δεῖ δὲ εἰδέναι τὴν δόσιν
 εἶναι δραχ. α', τοῖς δὲ δυσχερέστερον καθαιρομένοις κε. κγ' ἢ πλέον ἢ ἔλαττον. ὑπάγει δὲ
 πάντως ζ' γαστέρας ἢ πλέον. καὶ μετὰ τὴν κένωσιν ἐν τῷ λουτρῷ δεῖ ἀπιέναι καὶ μετὰ τὸ
 λουτρὸν τρέφειν ὠοῖς καὶ ἄρτῳ. εἰδέναι δὲ δεῖ καὶ τοῦτο, ὅτι τὸ βοήθημα τοῦτο καὶ ἐν τοῖς
 μεγάλοις παροξυσμοῖς διδόμενον παρηγορεῖ. πάρεχε δὲ αὐτῷ πρὸ ἡμέρας εὐπέπτῳ ὄντι ἢ εἰς
 ῥόσατον ἢ εἰς φοῦσκαν. οὐδὲν δ' ἥττον παρηγορεῖν ὀδύνας πέφυκε καὶ τὸ διὰ τῆς μυούρου
 βοτάνης μετὰ τοῦ μηδὲν ἔχειν κακοστόμαχον ἢ βλαπτικὸν τῶν ἄρθρων. ἔχει δὲ καὶ τούτου ἡ
 γραφὴ οὕτω· Τὸ διὰ τῆς μυούρου βοτάνης. ^[30]

2 571 Σίου, ἀγαρικοῦ, μούρου, ἀνὰ οὐγ. α΄. ἡ δόσις γρ. δ΄. κατὰ δόσιν μιγνύσθω εὐφορβίου γρ. α΄ καὶ δίδου μετ' οἰνομέλιτος ἢ χρυσάττικοῦ καλοῦ. Ἄλλο καλὸν διὰ πείρας. [Start of Table] Ἀνίσου κε. β΄ προπόλεως κε. β΄ ζιγγιβέρεως γρ. δ΄ εὐφορβίου γρ. δ΄ μαστίχης γρ. ζ΄ κασίας γρ. α΄ ἔρμοδακτύλου κε. δ΄. [End of Table] ταῦτα πάντα δίδου ποτὸν εἰς μίαν δόσιν ἐν εὐκράτῳ. Ἄλλο, ὅπερ Ἰάκωβος ὁ ψυχρηστός. Ἐρμοδακτύλου γρ. α΄, δακρυδίου γρ. α΄. δίδου ἐν εὐκράτῳ προδιαιτήσας ὑγροτέρα τροφή τὸν κάμνοντα. Ἀντίδοτος ποδαγρική ἢ καλουμένη κλιμαξ. [Start of Table] Ἀγαρικοῦ οὐγ. α΄ φοῦ οὐγγ. β΄ πετροσελίνου οὐγγ. γ΄ μαίου οὐγγ. δ΄ ὑπερίκου οὐγγ. ε΄ γεντιανῆς οὐγγ. ζ΄ ἀριστολοχίας οὐγγ. ζ΄ κενταυρίου οὐγγ. ἡ χαμαίδρυος οὐγγ. θ΄ μέλιτος τὸ ἀρκοῦν. [End of Table] δίδεται αὕτη ἐπὶ ἐνιαυτὸν Ἄλλη ἀντίδοτος διδομένη οὕτως ἐπὶ ἐνιαυτὸν τοῖς ποδαγρικοῖς. Ποδαγρική ἰωμένη πόνον ποδῶν καὶ ἄρθρων καὶ κεφαλῆς καὶ στομάχου καὶ ὀφθαλμῶν καὶ ἥπατος καὶ σπληνὸς καὶ νεφρῶν, ἰᾶται δὲ καὶ δυσουρίαν καὶ τύλους ἐμπαγέοντας ἐν ἄρθροις ἄκρως λύει. ἔστι δὲ ἡ συσταθμία τοῦ βοηθήματος ἥδε. [Start of Table] ῥέου Ποντικοῦ . [30]

2 573 οὐγγ. β΄ ἀγαρικοῦ οὐγγ. β΄ φοῦ οὐγγ. γ΄ πετροσελίνου Μακεδονικοῦ . . οὐγγ. δ΄ μαίου οὐγγ. δ΄ ὑπερίκου οὐγγ. β΄ γεντιανῆς οὐγγ. ζ΄ ἀριστολοχίας οὐγγ. ζ΄ κενταυρίου οὐγγ. ἡ χαμαίδρυος οὐγγ. θ΄. [End of Table] ἡ δόσις ἀνδράσι γρ. β΄, γυναιξὶ γρ. α΄. σκεύαζε δὲ οὕτω ταῦτα εἰς ὅλμον βαλὼν καὶ κόψας ἕκαστον ἰδίᾳ μίξον πάντα καὶ πάλιν βαλὼν εἰς ὅλμον ὀλμοκόπησον καὶ οὕτω σῆθε καλῶς καὶ χρῶ, ὥς ὑποτέτακται κατὰ μῆνα. μηνὶ ἰανουαρίῳ δὸς ἡμέρας ε΄ παρὰ μίαν, φεβρουαρίῳ ἡμέρας ε΄ παρὰ μίαν, μηνὶ μαρτίῳ δὸς ἡμέρας ε΄ παρὰ μίαν, μηνὶ ἀπριλλίῳ δὸς ἡμέρας ε΄ παρὰ μίαν, μηνὶ μαΐῳ δὸς ἡμέρας γ΄ παρὰ μίαν, μηνὶ ἰουνίῳ δὸς ἡμέρας β΄ παρὰ μίαν, μηνὶ ἰουλίῳ δὸς ἡμέραν α΄, μηνὶ αὐγούστῳ δὸς ἡμέραν α΄, μηνὶ Σεπτεμβρίῳ δὸς ἡμέραν α΄, μηνὶ ὀκτωβρίῳ δὸς ἡμέρας β΄ παρὰ μίαν, μηνὶ νοεμβρίῳ δὸς ἡμέρας β΄ παρὰ μίαν, μηνὶ δεκεμβρίῳ δὸς ἡμέρας δ΄ παρὰ μίαν. δεῖ δὲ ἀπέχεσθαι τούτων, ἀκράτου, χοιρείου, βοείου λαγῶν, σπογγίων, κράμβης, σινάπων, ὠμῶν λαχάνων παντοίων, ὑδρογάρου καὶ εὐπεπετῖν. λουέσθω δὲ τοὺς πόδας ἐν θερμῷ ὕδατι καὶ ἀλειφέσθω ἐλαίῳ. γαλακτοποσίας δὲ κατὰ καιρὸν οὕσης ἀπεχέσθω. Περὶ τοπικῶν βοηθημάτων παρηγορεῖν δυναμένων. Ταῦτα μὲν οὖν παρηγορεῖν οἶδε διδόμενα διὰ στόματος. πρὸς δὲ τοὺς μὴ ἀντέχοντας, εἴτε διὰ τὸν στόμαχον πεπονθέναι καὶ μὴ δύνασθαι κρατεῖν τι τῶν προσφερομένων, ἀλλ' εὐθὺς εἰς ἔμετον ὀρμᾶν, εἴτε διὰ φόβον καὶ ὑποψίαν τινὰ φαρμακείας ἄλλης, ἐσπούδασα μὲν ἐκθέσθαι ὑμῖν, ἀ καὶ τῷ λόγῳ καὶ τῇ πείρᾳ χρήσιμα ἡμῖν ἀπεδείχθη ὄντα. [25]

2 575 ἔχουσι δὲ οὕτω Κηρωτὴ ἐν τῇ ἀκμῇ τῶν παροξυσμῶν ἐπιτιθεμένη, ἀνωδύνους ποιοῦσα. Κρόκου, ὁποῦ μήκωνος, ἀνὰ οὐγγ. δ΄, ἄρτου, κηροῦ, ἀνὰ λιτρ. α΄, ἐλαίου ξεστ. α΄. τὸν κρόκον καὶ τὸν ὁπὸν ἀπόβρεχε ἐν οἴνῳ, τὸν δὲ ἄρτον ὕδατι. καὶ ἐκπιέσας ἐπιμελῶς μίσγε τῷ ὁπῷ καὶ τῷ κρόκῳ προλελειωμένοις. εἴτα τὸν κηρὸν μετὰ τοῦ ἐλαίου τήξας μίσγε τοῖς λοιποῖς. Ἐτέρα κηρωτὴ ὁμοίως ἐν τῇ ἀκμῇ ἐπιτίθεσθαι δυναμένη. Κηροῦ οὐγ. α΄, λιθαργύρου, ψιμμιθίου, ἀνὰ οὐγγ. β΄, ῥοδίνου, στρύχνου χυλοῦ, ἀνὰ λιτρ. α΄. ἀναλάμβανε τῷ χυλῷ, ἕως ἂν λυθῇ. Ἄλλη κηρωτὴ καὶ αὕτη παρηγορική καὶ ποιοῦσα πρὸς πᾶσαν φλεγμονὴν ζέουσαν. [Start of Table] Ὀπίου δραχ. δ΄ ἐν ἄλλῳ ἡ κηρωτὴς ῥοδίνου λιτρ. α΄. [End of Table] λείου γυναικείῳ γάλακτι τὸ ὅπιον καὶ οὕτω μίσγε τὴν κηρωτὴν ἐν τῇ θυίᾳ καὶ χρῶ ὥς πάνυ καλλίστη. Κηρωτὴ θαυμαστὴ καὶ διὰ πείρας, ἥ καὶ ἄλλοι πολλοὶ προσεμαρτύρησαν. Βαλὼν εἰς κάκαβον ἐλαίου κοινοῦ ξε. β΄ ἔψε ξύλοις ἀμπελίνους, ἕως οὗ βράσῃ σφοδρῶς, καὶ ἐπίβαλε τουρπαίνης θαλασσίας ζώσης λιτρ. α΄ καὶ ἔψε, ἕως οὗ τὸ μέτρον τοῦ προειρημένου ἐλαίου βράσῃ δεύτερον ἢ τρίτον. εἴτα ἐπίβαλε ἀσφάλακος τοῦ ζώου, ὃ τινες παλαμίδα καλοῦσι, τοῦ

αἵματος οὕγγ. δ' καὶ συνέψει τῇ τουρπαίνῃ, ἕως ἂν ἀναλυθῶσιν αἱ σάρκες αὐτῆς. καὶ ἐπάρας μετὰ ταῦτα ψῦξον καὶ διήθησον καὶ ἀνατίθει εἰς ὑέλινον ἀγγεῖον. ἐπὶ δὲ τῆς χρήσεως λαβὼν ἐκ τοῦ ἐλαίου ὅσον ἐξαρκεῖ πρὸς τὴν χρῆσιν, μίσγε κηρὸν καὶ λύσας ποιεῖ κηρωτὴν ἀπαλωτάτην καὶ εἰς ὀθόνιον ἐπιπλάσας ἐπίθες, ἔψε δὲ τὸ ἔλαιον, ὡς προγέγραπται, ἐν οἰκῇματι κατωγαίῳ μηνὶ μαρτίῳ πέμπτῃ μηδαμῶς ὑπερτιθέμενος τὴν ἡμέραν· οὕτω γὰρ ποιῶν ἐπιτεύξει. τοσαῦτα περὶ τῶν ἀνωδύνων καὶ παρηγορικῶν ἐπιπλάσμάτων μοι λέλεκται. Ἀλάτια πεπτικά. ^[30]

2 577 [Start of Table] Ἀλῶν κοινῶν λιτ. α' πεπέρεως οὕγγ. γ' ζιγγιβέρεως οὕγγ. β' ὀριγάνου οὕγγ. β' ὑσσώπου οὕγγ. α' [?] " θύμου οὕγγ. α' [?] " σελίνου σπέρματος οὕγγ. α' [?] " φύλλου οὕγγ. α' [?] " εὐζώμου σπέρματος . . . οὕγγ. α' [?] " σιλφίου οὕγγ. α' [?] " ναρδοστάχυος οὕγγ. α' [?] " πετροσελίνου οὕγγ. α' [?] " μαράθρου οὕγγ. α' ἁλῶν ἀμμωνιακῶν λιτ. β'. [End of Table] ποίησον ξηρίον καὶ χρῶ. Ἄλλο. Μαράθρου, δαύκου, ὑσσώπου, πετροσελίνου, κασίας, λιβυστικοῦ, ῥέου Ποντικοῦ, ζιγγιβέρεως, σιλφίου, ἀνὰ οὕγγ. α', πεπέρεως οὕγγ. β', ἁλὸς ἀμμωνιακοῦ ξε. α'. Ἄλλο τὸ Βουφάτου. [Start of Table] Πεπέρεως οὕγγ. γ' ζιγγιβέρεως οὕγγ. α' λασάρου οὕγγ. [?] " ἀνίσου οὕγγ. α' κόστου οὕγγ. α' ἁλὸς κοινοῦ λιτ. β' [End of Table] ἄρτου τὸ ἄρκοῦν. Ἄλλο. [Start of Table] Ἀλῶν κοινῶν λιτ. α' ἁλῶν ἀμμωνιακῶν λιτ. β' πεπέρεως λευκοῦ οὕγγ. γ' πεπέρεως μέλανος οὕγγ. γ' ζιγγιβέρεως οὕγγ. β' κνήκου οὕγγ. α' ἄμμεως οὕγγ. α' [?] " σιλφίου. ^[35]

2 579 οὕγγ. β' φύλλου οὕγγ. β' ἀνίσου οὕγγ. α' [?] " ὀριγάνου οὕγγ. β' [?] " ὑσσώπου οὕγγ. α' θύμου οὕγγ. α' καὶ οὕγγ. [?] " πετροσελίνου σπέρματος . . . ὁμοίως εὐζώμου ὁμοίως πεπέρεως μακροῦ οὕγγ. ζ' ναρδοστάχυος οὕγγ. β' κυμίνου οὕγγ. α' σεσέλεως οὕγγ. α'. [End of Table] Φυσικὰ διάφορα πρὸς ρεύματα ποδῶν. Ἐπειδὴ τινες οὐτε διαίτη προσκαρτερεῖν δυνάμενοι οὐτε φαρμακεῖαν ἀνέχεσθαι φυσικοῖς τε καὶ περιήτοις ἀναγκάζουσιν ἡμᾶς ἐπὶ ποδάγρας κεχρησθαι, ὥστε τὸν ἄριστον ἱατρὸν πανταχόθεν εὖπορον εἶναι καὶ πολυτρόπως βοηθεῖν ἅπασιν τοῖς κάμνουσι, ἦλθον εἰς τοῦτο. πολλῶν δὲ ὄντων τούτων ἡμῖν δρᾶν πεφυκότων, τὰ πειραθέντα διὰ τῆς μακρᾶς πείρας γράφομεν. Φυσικὸν πρὸς σύριγγα ποδῶν πάνυ περιβόητον καὶ ἐπὶ πολλῶν πείραν δέδωκε. Λαβὼν ὀνάγρου νεῦρα καὶ συάγρου καὶ πελαργοῦ, πλέξας χορδὰς ἐν ἀκμῇ περιάπτε τὰ μὲν δεξιὰ νεῦρα τοῖς δεξιοῖς τῶν πασχόντων ποδῶν, τὰ δ' ἀριστερὰ τοῖς ἀριστεροῖς καὶ εὐθέως ἄπονον φυλάξεις. μετὰ δὲ τὸ παύσασθαι τὴν ὁδύνην μηκέτι περιάψης, ἀλλ' ὀπηνίκα πάλιν ὁδύνης αἴσθησις γένηται· καὶ θαυμάσεις, ὡς οὐτε πόνος οὐτε ἄλλο κινδυνῶδες οὐδὲν παρακολουθήσει, καθάπερ ἐπὶ πολλῶν ὀρώμεν πληγμοῦς ἐπακολουθοῦντας τῶν ποδῶν παυσαμένων τοῦ ρευματίζεσθαι. τινὲς δὲ τὰ τοῦ πελαργοῦ νεῦρα οὐ συμπλέκουσι τοῖς ἄλλοις, ἀλλὰ φυλάττουσι καὶ βάλλουσιν εἰς δέρμα φώκης καὶ δεσμοῦσι ταῖς χορδαῖς ταῖς χωρὶς τῶν νεύρων τοῦ πελαργοῦ πλακείσαις καὶ τοῖς ποσὶ τοῦ πάσχοντος περιάπτουσιν ὡσαύτως τὰ δεξιὰ τοῖς δεξιοῖς καὶ τὰ ἀριστερὰ τοῖς ἀριστεροῖς σελήνης οὔσης ἐν ἀποκρούσει ἢ ἐν ἀσπόρῳ ζωδίῳ καὶ Κρόνου ἐνδύσει. Φυλακτικὸν ποδάγρας καὶ ἀρθρίτιδος. ^[30]

2 581 Νάρκην ζῶσαν βάλε εἰς χαλκοῦν ἀγγεῖον καὶ εἰς κάκαβον μετὰ ἐλαίου καὶ ὕδατος, ἵνα μὴ τὸ ἔλαιον καυθὲν κνισσῶθῃ, καὶ νάρκισσον τὴν βοτάνην συνάγων αὐτὴν ληγοῦσης σελήνης ἔμβαλε καὶ αὐτὴν συνεψῶν τῷ ζῳῳ, μέχρις ἀναλυθῇ ὅλη καὶ τὰ ὅσῃ γυμνᾷ γένηται, καὶ τότε λοιπὸν τὸ ἔλαιον χωρίσεις ἡρέμα ἐκ τοῦ ὕδατος. πάντα ποιεῖ ληγοῦσης σελήνης καὶ χρῆε τὸν κάμνοντα τρίτον τῆς ἡμέρας. καὶ εἰ μὲν πάσχει τὰ ἄρθρα, θεραπεύεται· εἰ δὲ μὴ πάσχει, προφυλάττει αὐτὰ τοῦ μηδέποτε παθεῖν. ποιεῖ δὲ τοῦτο καὶ ἄλειφε ἐπὶ τρεῖς ἡμέρας ληγοῦσης πάντως σελήνης· ἐν ἄλλῳ γὰρ ποιῶν καιρῷ οὐκ ἐπιτεύξει. Ἄλλο διὰ πείρας. Κόρης παρθένου τὸ

πρῶτον ἐκ τῶν καταμηνίων ῥάκος μολυνθὲν ἐπίχριε καὶ οὐ ποδαγριώσεις ποιήσας οὕτως ποτέ. Ἄλλο ποδῶν καὶ χειρῶν προφυλακτικόν. Νεῦρα γυπὸς ἐκ τῶν σκελῶν καὶ τῶν ἄκρων τῶν ποδῶν εἰς τοὺς ἀστραγάλους τοῦ πάσχοντος ἐπίδησον φυλάττων, ὥστε τὰ τοῦ δεξιοῦ ποδὸς τοῦ γυπὸς τῷ δεξιῷ ποδὶ τοῦ πάσχοντος περιάψαι καὶ τὰ τοῦ ἀριστεροῦ τῷ ἀριστερῷ, ὁμοίως καὶ τὰ τῶν ἀγκώνων καὶ τῶν χειρῶν καὶ τὰ τῶν ὤμων νεῦρα καὶ τὰ πτερύγια. Ἄλλο. Λαγωοῦ ἀστράγαλοι περιαιπτόμενοι πάνυ τὰ ἀρθριτικὰ πάθη ἐλαφρύνουσι. δεῖ δὲ ζῶντα καταλιμπάνειν τὸν λαγῶν. κάλλιον δὲ ποιεῖ καὶ τὸ τῆς φώκης δέρμα ὑποστρωννύμενον τοῖς ὑποδήμασι. λέγουσι δὲ καὶ τὸν Ὀμηρικὸν στίχον ‘τετρήχει δ’ ἀγορῇ, ὑπὸ δ’ ἐστοναχίζετο γαῖα’ χρυσῷ πετάλῳ γράφειν αὐτὸν οὔσης σελήνης ἐν ζυγῷ. κάλλιον δὲ πολὺ, ἐὰν ἐν λέοντι εὐρεθῇ. καὶ ἡ μαγνητὶς δὲ λίθος φορουμένη τῶν ἀρθριτικῶν θεραπεύει τὰς ὀδύνas, ὁμοίως δὲ καὶ ὁ ἀετίτης φορούμενος, ἔτι δὲ καὶ τῆς κοτυληδόνης ἡ ῥίζα. τὸ δὲ αἷμα τῆς χελιδόνης περιχυρίμενον θαυμαστῶς παρηγορεῖ ποδαγρικὰς ὀδύνas. Πρὸς ποδάγραν. Ὅταν ἀρχὴν ἴδῃς, ὅτι οἱ πόδες φλεγμαίνουσι, λαβὼν σκόροδα λείωσον καὶ κατάπλαττε ἐφ’ ἡμέραν μὴ λύσας, ὡς ἐλκωθῆναι, καὶ μετέπειτα εἰς οὔρον παίδων ἀφθόρων πυρώσας κόχλακας ἔμβαλλε ἅπαντα τῷ οὔρῳ καὶ χρῶ. ^[30]

2 583 μετὰ τοῦτο εἰ τὸ δι’ ἀψινθίου ἀναπλάσεις τοὺς πόδας, ἐναργές ἐστιν οὕτως ὡς μηκέτι ποδαγριάσαι. Προφυλακτικὸν ποδάγρας. Λαβὼν πέταλον χρυσοῦν σελήνης ληγούσης γράφε ἐν αὐτῷ τὰ ὑποκείμενα καὶ ἐνδήσας εἰς νεῦρα γεράνου, εἴτα ὅμοιον τῷ πετάλῳ σωληνάριον ποιήσας κατάκλεισον καὶ φόρει περὶ τοὺς ἀστραγάλους ‘μεῖ, θρεῦ, μόρ, φόρ, τεύξ, ζά, ζών, θέ, λού, χρί, γέ, ζέ, ών. ὡς στερεοῦται ὁ ἥλιος ἐν τοῖς ὀνόμασι τούτοις καὶ ἀνακαινίζεται καθ’ ἐκάστην ἡμέραν, οὕτω στερεώσατε τοῦτο τὸ πλάσμα, καθὼς ἦν τὸ πρὶν, ἥδη, ἥδη, ταχύ, ταχύ· ἰδοὺ γὰρ λέγω τὸ μέγα ὄνομα, ἐν ᾧ ἀναπαυόμενα στερεοῦνται, ἰάζ, ἀζύφ, ζύων, θρέγξ, βαίν, χωώκ. στερεώσατε τὸ πλάσμα τοῦτο, καθὼς ἦν τὸ πρῶτον, ἥδη, ἥδη, ταχύ, ταχύ.’ Πρὸς ποδάγραν μηδέπω κονδύλους ἔχουσιν θαυμαστὸν καὶ διὰ πείρας. Λαβὼν χαμαιλέοντα, κόψας αὐτοῦ τοὺς πόδας καὶ τὰ ἄκρα τῶν ποδῶν ἢ γονάτων. τὰ τῶν δεξιῶν ποδῶν φύλαξον ἰδίᾳ καὶ πάλιν ἀπόκοψον ἀπὸ τῶν ἀριστερῶν ποδῶν ὁμοίως τὰ ἄκρα καὶ φύλαξον καὶ αὐτὰ ἰδίως καὶ χαράξας τῆς δεξιᾶς χειρὸς τοὺς δύο δακτύλους, τὸν ἀντίχειρα καὶ τὸν παραμικρὸν τῷ ὄνυχι τοῦ χαμαιλέοντος, ὁμοίως δὲ καὶ τῆς ἀριστερᾶς χειρὸς τοῦ δευτέρου δακτύλου χαράξας τῷ ὄνυχι τοῦ ζώου, μολύνων τῷ αἵματι τῶν δακτύλων τῆς δεξιᾶς χειρὸς τὰ ἄκρα τὰ δεξιὰ τοῦ χαμαιλέοντος, τῷ δὲ τῆς ἀριστερᾶς αἵματι τὰ ἀριστερὰ τοῦ ζώου ἄκρα. καὶ ποιήσας σωληνάρια κατάκλειε καὶ φόρει τὰ μὲν δεξιὰ τοῦ ζώου ἄκρα τῷ δεξιῷ ποδὶ, τὰ δὲ ἀριστερὰ τῷ ἀριστερῷ, ἕως οὗ θεραπευθῇ. τὸν δὲ χαμαιλέοντα ἀποτμηθέντων τῶν ἄκρων ἔτι ζῶντα εἰλήσας ῥάκει λινῷ καθαρῷ κατάθαπτε πρὸς τὰς τοῦ ἡλίου ἀνατολάς. εἰ δὲ συμβῇ καὶ τὰς χεῖρας ἀλγῆσαι ὑπὸ τοῦ προειρημένου πάθους, καθάπτου καὶ τῶν χειρῶν καὶ ἔνθες εἰς σωληνάρια καὶ θεραπεύσεις αὐτάς. ποίει δὲ τοῦτο σελήνης ληγούσης. Ποδαγρικὸν φυσικόν. ^[25]

2 585 Κέρατα προβάτων καύσας καὶ λειώσας μετ’ οἴνου εἰς θυίαν τῷ δεξιῷ κέρατι χρῖε τὸν δεξιὸν πόδα καὶ τῷ ἀριστερῷ τὸν ἀριστερὸν καὶ παρηγορήσεις ὀδύνas ποδαγρικὰς. Ἄλλο πρὸς ποδάγραν καὶ πᾶν ῥεῦμα. Ἱερὰν βοτάνην, ἥτις ἐστὶν ὑοσκύαμος, σελήνης οὔσης ἐν ὑδροχόῳ ἢ ἰχθύσι περιορύξας τὴν βοτάνην, πρὶν ἢ δύναι τὸν ἥλιον, μὴ ἀψάμενος τῆς ῥίζης, ὀρύξας αὐτοῖς τοῖς δύο δακτύλοις τῆς ἀριστερᾶς χειρὸς, τῷ ἀντίχειρι καὶ τῷ ἱατρικῷ δακτύλῳ, λέγε· ‘λέγω σοι, λέγω σοι, ἱερὰ βοτάνη, αὖριον καλῶ σε εἰς τὸν οἶκον τοῦ φιλεᾶ, ἵνα στήσῃς τὸ ῥεῦμα τῶν ποδῶν καὶ τῶν χειρῶν τοῦδε ἢ τῆσδε. ἀλλ’ ὀρκίζω σε τὸ ὄνομα τὸ μέγα Ἰαῶθ, Σαβαῶθ, ὁ θεὸς ὁ στηρίζας τὴν γῆν καὶ στήσας τὴν θάλατταν ῥεόντων ποταμῶν πλεοναζόντων, ὁ ξηράνας τὴν τοῦ Λῶτ γυναικα καὶ ποιήσας αὐτὴν ἀλατίνην. λάβε τὸ πνεῦμα τῆς μητρὸς σου γῆς καὶ τὴν δύναμιν αὐτῆς καὶ ξήρανον τὸ ῥεῦμα τῶν ποδῶν ἢ τῶν χειρῶν τοῦδε ἢ τῆσδε.’ καὶ τῇ αὖριον

πρὸ ἀνατολῆς λαβὼν ὅστέον οἰουδήποτε ζώου ἀποθανόντος, ὀρύξας αὐτὴν τούτῳ τῷ ὀστέῳ
καὶ λαβὼν τὴν ῥίζαν λέγε· ‘ὀρκίζω σε κατὰ τῶν ἀγίων ὀνομάτων Ἰαῶθ, Σαβαώθ, Ἀδωναὶ,
Ἑλωί’. καὶ λαβὼν αὐτὴν βάλε ἐν τῇ ῥίζῃ μίαν δράκα ἁλῶν λέγων· ‘ὥς οἱ ἄλλες οὗτοι οὐκ
αὖξονται, μηδὲ τὸ πάθος τοῦδε ἢ τῆσδε.’ καὶ λαβὼν τὸ ἄκρον τῆς ῥίζης περίαπτε τῷ πάσχοντι
φυλάττων ἄβροχον, τὸ δὲ λοιπὸν κρέμα ἐπάνω τῆς ἐσχάρας ἡμέρας τξ’. καὶ περὶ τῶν
ποδαγρικῶν τὰ προσήκοντα γράψαντες ἐν βοηθήμασί τε καὶ μεθόδοις καὶ τοῦ τρόπου τῆς
χρήσεως αὐτῶν, ἔτι δὲ καὶ τὰ διὰ τῆς πείρας γνωσθέντα φυσικὰ τέλος εὐτυχῶς τῇ βίβλῳ
προσοίσομεν. ^[20]